

3-3
VMP

Digitized by Arya Samaj Foundation Chennai and eGangotri

हरिदास संस्कृत ग्रन्थमाला १३६

॥ श्रीः ॥

भट्टिकाव्यम्

‘चन्द्रकला’ ‘विद्योतिनी’ व्याख्योपेतम्

(परीक्षोपयोगि १-६ सर्गपर्यन्तम्)



चौखम्बा संस्कृत सीरीज आफिस, वाराणसी-६

मूल्यं —————

~~27~~



हरिदास संस्कृत ग्रन्थमाला

१३६



महाकवि-भट्टिविरचितं

भट्टिकाव्यम्



‘चन्द्रकला’ ‘विद्योतिनी’ संस्कृत-हिन्दीटीकोपेतम्

(प्रथमादि-षष्ठसर्गपर्यन्तम्)

व्याख्याता

साहित्यसुधाकर-काव्यतीर्थ—

पण्डित श्रीशेषराजशर्माशास्त्री



चौखम्बा संस्कृत सीरीज आफिस, वाराणसी-१

१९८२

प्रकाशक : चौखम्बा संस्कृत सीरीज आफिस, वाराणसी

Digitized by Arya Samaj Foundation Chennai and eGangotri

मुद्रक : चौखम्बा प्रेस, वाराणसी

संस्करण : अष्टम, दि० २०३६

मूल्य : १-६ रु०

15-00

© Chowkhamba Sanskrit Series office

K. 37/99, Gopal Mandir Lane

Post Box 8, Varanasi-221001 (India)

Phone : 63145

प्रधान वितरक

कृष्णदास अकादमी

पो० बा० ११८

चौक, (चित्रा सिनेमा बिल्डिंग) वाराणसी-२२१००१

Digitized by eGangotri Samsat Foundation, Chennai, India
HARIDAS SANSKRIT SERIES

136



BHATTIK ĀVYAM

OF

MAHAKAVI BHATTI

Edited with the

Chandrakala-Vidyotini Sanskrit-Hindi Commentaries

(Cantos I-VI)

By

SRI SHESHARAJ SHARMA SHASTRI

Prof. Nepali Department, B. H. U.



CHOWKHAMBA SANSKRIT SERIES OFFICE

VARANASI-1

1982

© Chowkhamba Sanskrit Series Office
Digitized by Arya Samaj Foundation Chennai and eGangotri

K. 37/99, Gopal Mandir Lane

Post Box 8

Varanasi-221001 (India)

Phone : 63145

Eighth Edition

1982

Also can be had from

KRISHNADAS ACADEMY

Publishers and Oriental Book-Sellers.

Post Box 118

Chowk, (Chitra Cinema Building), Varanasi-221001.

INDIA

उपोद्घातः

गीर्वाणवाणीसाहित्यरसास्वादनप्रवणानां लब्धवर्णानां विचक्षणानां अतिरोहितं मर्यादापुरुषोत्तमस्य लोकनायकाऽनुपमस्याऽनितरसाधारणा-
दर्शसंरक्षणस्य भगवतो रामचन्द्रस्य चरितं व्याकरणोदाहरणं च लक्ष्यी-
कृत्य प्रणीतमिदं रावणवधाऽपराऽभिधानमनुपमानं भट्टिकाव्यं नाम ।

व्याकरणोदाहरणपरिपूर्णेऽप्यस्मिन् ग्रन्थे कथाऽशविच्छेदो न दृश्यते,
श्रुतिकट्वादिदोषाश्च बाहुल्येन न समुपलभ्यन्ते, प्रत्युत बहुषु स्थलेषु
कवेः कमनीयकल्पनाकौशलेन प्रसादादिगुणगणेन स्वभावोक्तथायलङ्का-
रेण च सहृदयहृदयावर्जनं सुतरां सम्भाव्यते ।

तत्राऽपि दशमसर्गात् त्रयोदशसर्गं यावत् सर्गचतुष्टयपर्यन्तं
साहित्यलक्षणग्रन्थप्रतिपादितानां काव्योत्कर्षाऽऽधायकानामलङ्कारादीनां
सविस्तरं प्रतिपादनेनाऽपरत्राऽपि अलङ्कारादीनां सद्भावो न घुणाऽक्षर-
न्यायेन, अपि तु कवेः कविकर्मनिर्वहणयोग्यतयैवेति विपश्चितां मतिपथे
स्फुटं प्रतीयते ।

एवं द्वाविंशतिसर्गात्मकत्वादस्य ग्रन्थस्य महाकाव्यत्वं तत्कर्तुश्च
महाकवित्वं प्रतिपाद्यते । समुपयुक्तस्याऽवकाशस्याभावेनाऽस्य काव्यस्य
वैशिष्ट्यं प्रतिपादयितुं न पारितमतः समयान्तरे सविस्तरमालोचनं
करिष्यामीति मामकीना प्रतिज्ञा ।

अथाऽयं महाकविः कस्मिन्समये कतमं जनपदं स्वजननेनाऽलङ्का-
कारेति संशीतौ काव्यस्याऽस्य नाम्ना बहवो विद्वांसोऽनुमिमते कृष्टि-
रोऽयं कविर्भट्टिनामाऽऽसीत् । महोपाध्यायो मल्लिनाथस्तस्मादपि प्राची-
नतरो जयमङ्गलोऽन्ये च कतिपये व्याख्यातारः कवेर्नाम 'भट्टि' रित्येव
व्यलिखन् । भट्टिकाव्यस्य व्याख्यात्रा भरतमल्लिकेन तु कवेरभिधानं
'भर्तृहरि'रिति व्यलेखि । एतन्मताऽनुसारिणश्च व्याख्यातारो वर्तन्ते ।
यदीदं स्यात्तर्हि कविरयं विक्रमभ्रातुर्भर्तृहरेरन्यः । काव्याऽवसाने
कविना यः स्वकीयः संस्तवः प्रकाशितस्तेनाऽवसीयते यत्कविरयं
वलभीपुरवासी तथा श्रीधरसेनाख्यस्य कस्यचिद्वाङ्म आश्रितश्चाऽऽसीत् ।
तथा च परमपराक्रमस्य भूपालकुलचूडामणौविक्रमस्य भ्रातुर्भर्तृहरे
राजान्तराश्रयणं न सङ्गच्छते । रमेशचन्द्रदत्ताख्येन सुप्रसिद्धेन पुरातत्त्व-
वेत्त्रा विपश्चिताऽनुमीयते—वलभीपुरनृपालानां समयः विक्रमस्य ५२७

तमाब्दादारभ्य ७२७ तमाब्दपर्यन्तमासीदिति । वलभीपुरमिदं गुर्जरदेश-
स्थमस्ति । अत्रत्या राजान आत्मनः सूर्यवंश्यान्कथयन्ति । सम्भाव्यतेऽत
एव स्वाश्रयदातु राज्ञः प्रसिद्धः पूर्वपुरुषः श्रीरामचन्द्रः कावना महता
परिश्रमेण व्यवर्णि । 'भर्तृहरि'रित्यस्य नाम्नो 'भर्तृ' रूपांऽशस्याऽपभ्रं-
शोऽयं 'भट्टि'रिति केषांचिद्विदुषां परामर्शः ।

भट्टिरयं श्रीमद्भागवतस्य महापुराणस्य व्याख्याकर्तुः श्रीधरस्वामिनः
पुत्र इतीयं किंवदन्ती च श्रोत्रपथं समापतन्ती वरीवति ।

इदमप्याकर्ण्यते कश्चिद्राजैकं पण्डितमपृच्छत्—किं भवानेकवर्षाऽ-
भ्यन्तरे मम पुत्रं व्याकरणमध्यापयितुं समर्थोऽस्तीति । ततस्तस्य
'प्रभवामी'ति कथनाऽनन्तरं स राजा विनयपुरःसरं तं विद्वांसं स्वतनया-
ऽध्यापनाऽर्थं न्ययुङ्क्त । अध्यापनकाले गुरुशिष्यावन्तरा कुरिशावक-
स्यापतनेन तदैकवर्षिकोऽनध्यायः संवृत्तस्तदा पण्डितः स्वकीयनिर्व-
न्धस्य नैष्कल्यसम्भावनाया लक्षणाऽनुसारिकमेकं काव्यं प्रणिनाय, येन
नियतसमये राजकुमारस्य व्याकरणप्रावीण्येन विदुषः प्रतिज्ञापूर्णे
राजतो यशःपुरस्काराऽवाप्तिश्चासीत् । अयमेव कविर्भट्टिर्नाम तत्प्रणीतं
काव्यं च भट्टिकाव्यमित्येके ।

मया च परीक्षार्थिनां छात्राणां समुपयोगाय जयमङ्गलमाल्लिनाथ-
भरतमल्लिकादीनां प्राचीनटीकाकाराणां व्याख्यानाऽन्वयप्रयोगपरिवतन-
व्याख्याव्युत्पत्तिभावाऽर्थभाषानुवादादीनां विषयाणामुपयुक्तस्थलविशेष-
सन्निवेशेन च प्रथमतः षष्ठसर्गं यावत् भट्टिकाव्यस्य चन्द्रकलाख्येयं
व्याख्या व्यलेखि । यदत्र मन्मत्तिमान्याच्छीघ्रतानिबन्धनादक्षरसंयोजक-
मूलकाद्वा दोषादशुद्धयः सञ्जातास्तत्र गणैकपक्षपातिनो विद्वांसः
संसूचनपुरःसरं मर्षयेयुरसाधारणेन निजेनौदार्यप्रकर्षेणेति मदीयो
विस्मयः । अन्ते च संस्कृतसाहित्योद्धारवद्धपरिकरश्रेष्ठिवरगोलोकवा-
सिहरिदासगुप्तात्मज-श्रीजयकृष्णदासगुप्तमहोदयं (यत्प्रार्थनयैवेयं
मदीया कृतिः समुद्भूता) शुभाशीराशिभिः समभिनन्द्य विरमामि
बहुविस्तरादिति शम् । इत्यलम् ।

पाशुपतक्षेत्रम्

(नक्साल, नेपालः)

संवत् १९९८, कामदैकादशी ।

विनयाऽवनतः—

—शेषराजशर्मा



चिह्नसंकेत

द्वि० त०	—	द्वितीयातत्पुरुषः ।
तृ० त०	—	तृतीयातत्पुरुषः ।
च० त०	—	चतुर्थीतत्पुरुषः ।
प० त०	—	पञ्चमीतत्पुरुषः ।
ष० त०	—	षष्ठीतत्पुरुषः ।
स० त०	—	सप्तमीतत्पुरुषः ।
क० धा०	—	कर्मधारयः ।
बहु० व० त्री०	—	बहुव्रीहिः ।
व्य० व०	—	व्यधिकरणबहुव्रीहिः ।
उपपद०	—	उपपदमासः ।
गति०	—	गतिसमासः ।
प्रादि०	—	प्रादिसमासः ।
नब्०	—	नब् समासः ।
सुप्सुपा०	—	सुप्सुपासमासः ।
रूपक०	—	रूपकसमासः ।

संस्कृतकथासार

प्रथमः सर्गः

महाप्रतापो देवेन्द्रसखो विद्वान् इष्टापूर्तकर्माऽनुष्ठाता नीतिकुशलो दशरथो नाम भूपालो बभूव । सोऽमरावतीसदृशीमतिरुचिरां विज्ञज्जनाऽध्यासितां सुन्दरभवनोद्यानसमलङ्कृतामयोध्यामध्यास्त । तस्य कौशल्या, कैकेयी, सुमित्रा चेति तिस्रो राश्य आसन् । बहुकालपर्यन्तं तिसृष्वपि राज्ञीष्वनपत्यत्वान्महाराजेन दशरथेन पुत्रेण्टेरनुष्ठानार्थं विभाण्डकसुतश्चपिवरश्चप्यश्वङ्गो वाराङ्गनाभिः स्वां पुरमानीतः । स च ऋषिर्नृपाभिप्रायं विदित्वा त्रिधिपूर्वकं यज्ञमनुष्ठितवान् । कर्मसमाप्तेरनन्तरं तिस्रोऽपि महिष्यो यज्ञशेषं पायसमभक्षयन् । तदनु ता राजपत्न्योऽन्तर्वन्त्यो बभूवुः । नियतसमये कौशल्या-रामं, कैकेयी-भरतं, सुमित्रा लक्ष्मणं शत्रुघ्नं च असूत । विद्वद्वरिष्ठो वसिष्ठस्तेषां राजपुत्राणां जातकर्मारभ्योपनयनाऽन्तं संस्कारनिचयं क्रमतोऽकरोत् । ततो दशरथनन्दनास्ते रामचन्द्रादयः साऽङ्गवेदाऽध्ययनपूर्वकं धनुर्वेदमधिजगिरे । अनन्तरं यज्ञादिकर्मसु राज्ञसैर्बहुशः प्रत्यूहव्यूहं समनुभूय गाधिसूतो महर्षिर्विश्वामित्रः कर्मपरिरक्षणार्थं लक्ष्मणं रामं याचितुं महाराजं दशरथमभ्यगात् । दशरथो मधुपर्कादिभिस्तं सम्भाव्यागमनकारणमपृच्छदनन्तरं तदाशयं ज्ञात्वा पुत्रचिरहाऽसहिष्णुतया मुमोह । ततः सायुधयो रामलक्ष्मणयोर्विश्वामित्राऽनुगमनकाले वियोगव्यथिता अपि पुरतरुण्यो मङ्गलमङ्गभीताः सत्यो मा रुदन् । तत्समये विप्रैराशीर्वचनानि प्रयुक्तानि, मंगलवाद्यानि वादितानि, दक्षिणो भुजः पुस्फोर, शुभशकुनाः शकुन्ताश्च वृत्तेषु चुकृजुः ।

द्वितीयः सर्गः

अनुजेन लक्ष्मणेन सह विश्वामित्रमनुसरन् रामस्तस्याः पुर्यां निर्याय यत्र तत्र शारदीं लक्ष्मीमपश्यत् । कासारादीनां जलाशयानां विमलं जलं प्रफुल्लानि कमलानि च तन्मनो जहूः । जगदर्वनीयं रामं मुनिवराः पुष्पफलेनाऽऽर्चिषुः । अथ विश्वामित्रो रामं विजयां जयां च विद्यामध्यापिपत् । तथा तस्मै अमोघमस्त्रनिचयं च दत्तवान् । रामस्तस्मिन्नेवान्तरं हननोद्यतां ताडकाऽऽख्यां राक्षसीं निजघान । ततोऽतिथिसत्कारशीला वनवासिनो रामलक्ष्मणयोर्मधुपर्कादिभिः

सत्कारमकुर्वन् प्रार्थयञ्च हवीरचणम् । आरभन्त च ते रामरक्तकत्वे स्वीयं
यज्ञाऽनुष्ठानम् । ततो राक्षसा यज्ञनाशाऽर्थं समागतास्तत्र बहवो लक्ष्मणेन हताः ।
संलापाऽनन्तरं रामो मारीचं दृणवत्सङ्ग्रामाधिरास्थत् । ततो विश्वामित्रेण
रामः प्रशंसितो नीतश्च लक्ष्मणेन सह मैथिलयज्ञभूमिम् । रामो हसन् हरधनु-
भाङ्गीत् । ततो जनकेनाहूतो राजा दशरथः पुत्रविक्रमश्रवणेन अतीवप्रीतमनाः
सन् पुत्रविवाहसम्पादनार्थं चतुरङ्गवल्लभसमन्वितो भूत्वा मिथिलां समाययौ ।
ततश्चतुर्णांसपि दशरथपुत्राणां मैथिलराजकुमारीभिः सह महता समारोहेण
विवाहसंस्कारः समभवत् । रामो जनकतनयां सीतां समासाद्य अधिकं शुशुभे ।
ततस्तेऽयोध्याप्रयाणोद्यताः सन्तः पथि धानुष्कं परशुराममपश्यन् । जामदग्न्यो
रामश्च दाशरथिं रामं स्वधनुषः सत्राणत्वकरणार्थमुच्चैराहूतवान् । दशरथश्च
स्वपुत्रनाशाऽऽशङ्कया परशुरामं संरम्भाऽपनयाऽर्थं प्रार्थयत् अवज्ञातश्च तेन ।
रामः परशुरामं स्वविक्रमेणाऽपगतमदं विधाय ससुखं सहगणं चाऽयोध्यामगात् ।

तृतीयः सर्गः

विजितभूपसमाजो महाराजो दशरथो गुणगणाऽभिरामं रामं लोकप्रियं
राजकार्यनिर्वाहकं चाऽभिसमीक्ष्य 'सुतं राज्येऽभिपेक्ष्ये' इत्याकारिकाया घोष-
णायाः प्रकाशेन लोक आनन्दाऽभिवृद्धिं चकार । ततो बहुविधेषु राज्याऽभिपेक्षो-
पकरणेषु सम्पादितेषु कैकेयी तमुत्सवं द्रष्टुमशक्नुवाना सती मातामहावासं
प्राप्तवन्तं भरतमपृष्टैव रामस्य वनप्रयाणं ववार । तन्मतिपरिवर्तनाऽर्थं दशरथेन
बहुशः प्रलोसने कृतेऽपि कैकेयी स्वकीयनिर्वन्धतो न धिरराम । ततः सीता-
लक्ष्मणोपेतस्य रामस्य विवशेन राज्ञा दशरथेन सुसन्नसारथिना रथेन वनप्रयाण
आदिष्टे सति प्रजामण्डलेषु शोकविकलः कलकलः समभवत् । सर्वेऽपि प्रजाजना
रामाऽनुगमने सति चक्रुः । ततस्तान्सर्वानपि रामः सान्त्वयामास । रामः प्रजा-
जनाऽनुसरणभीत्या एकामेव रजनीं शयित्वा प्रभातेऽलक्षितगतिमङ्गीकृत्याऽ-
पासरत् । तेऽपि प्रजाजनः, शोचन्तः ससूतं निवृत्ताः । दशरथोऽपि रामेण विना
सुसन्नमवलोक्य भृशंशोकार्तो भूत्वा प्राणानपि अत्यजत् । महिष्योऽपि वैधव्य-
व्यथिताः सत्यः सोरस्ताडं चुक्रुशः । सचिवास्ताः सान्त्वयित्वा राज्ञः शवं तैले
निक्षिप्य भरताऽऽनयनाऽर्थं दूतान् प्रास्थापयन् । भरतो मातामहावासे बहूनि
दुःशकुनानि विलोक्यन्नासीत्, अतो नैकविधशङ्काकुलो भूत्वा सत्वरमयोध्या-

मागात् । आगमनाऽनन्तरं क्षणादेव सकलमपि वृत्तान्तं ज्ञात्वा भरतो मातरं कैकेयी-
मुच्चैरुपालङ्घ्य शोकसागरे चाऽविरतं न्यमाङ्गीत् । सच्चिदास्तं सान्त्वयित्वा तेनैव
राज्ञः सकलमपि और्ध्वदैहिकं संस्कारमकारयन् श्राद्धसमाप्त्यनन्तरं भरतोऽभिषेकं
त्यक्त्वा रामं प्रत्यानिनीपुः सन् सपौरौ भूत्वा वनं प्रायात् । ततो भरतादयस्त-
मसायास्तीरं सम्प्राप्य विश्रामोत्तरं यमुनायां स्नातुं चलिताः मार्गे भारद्वाजस्य
योगबलोपनतया विभूत्या सम्पन्नमतिथिस कारं समनुभूय ते चित्रकूटादौ रामेण
सह सङ्गताश्च । रामोऽपि भरतात्पितुर्मरणं श्रुत्वा शोकाऽऽक्रान्तमानसोऽभवत्,
चिरं रुदित्वा नदीं गत्वा पित्रे जलाञ्जलिमदात् । बहुशः प्रार्थनासु कृतास्त्रपि
रामप्रत्यानयने भरतोऽसफलः सञ्जातः, अनन्तरं रामादेशेन रामपादुकाद्वयं
गृहीत्वा सपौरः सन् अयोध्यां प्रतिनिवृत्तश्च ।

चतुर्थः सगः

सपौरं भरते निवृत्ते रामो दण्डकारण्यं सम्प्राप । ततो महारण्यभ्रमणसमये
विराधाऽऽख्यो राक्षसो राममदहरत् । रामलक्ष्मणाभ्यां स हतश्च । ततस्ते शरभङ्गा-
श्रमं गतवन्तः । शरभङ्गश्च रामाय सुतीक्ष्णमुनेराश्रमं कथयित्वा तस्य पुरोऽग्नौ
स्वकीयं वपुर्बुद्बुद्वाञ्चक्रे । रामः सुतीक्ष्णाश्रमसन्निधौ पर्णशालां निर्माय कञ्चित्कालं
यावत्तस्यामुवास, अरक्षच्च बहुविधेभ्यस्त्रासहेतुभ्यो मुनीन् । एकदा पर्णशाला-
स्थितो रामः शूर्पणखाया नाम राक्षस्या विलोकितः । मायया वरनारीवेषधारिण्या
तया सपत्नीकत्वेन रामोऽवज्ञातो लक्ष्मणः प्रार्थितश्च । रामप्रशंसकेन लक्ष्मणेन
प्रत्याख्याता सा रामं प्रार्थयान्चक्रे । रामेणाऽपि निराकृता सा लक्ष्मणमगमत् ।
ततो लक्ष्मणेन छिन्ननासिका सा बहुशः सन्तर्ज्यं दण्डकारण्यवासिनोभ्रात्रोः
खरदूषणयोरग्रे विललाप । चतुर्दशसाहस्रबलौ तौ च खरदूषणौ शूर्पणखां समा-
श्वास्य बहुविधायुधधारिणौ भूत्वा दाशरथिनिग्रहाऽर्थं ससैन्यं निर्ययतुः । ततस्तौ
दाशरथी बहून् राक्षसान् त्रिमूर्द्धाख्यं राक्षसं च अहताम् ।

पञ्चमः सर्गः

रामलक्ष्मणयोः खरदूषणाभ्यां तुमुलः सङ्ग्रामः समजनि । किञ्चित्क्षणाऽ-
नन्तरमेव ससैन्यौ तौ राक्षसौ दाशरथिभ्यां हतौ । ततोऽसहाया शूर्पणखा परिस-
मुद्रं लङ्कायां वसन्तं रावणं जगाम । सा शूर्पणखा रावणाय दाशरथिकर्तृकं राक्षस-
क्षयमाख्याय चारदुर्वलत्वाद्वावणस्याऽनयं प्रतिपादितवती, कथितवती च रामपरा-
क्रमं सीताया अनवद्यं सौन्दर्यं च । ततो रावणस्तां समाश्वास्य स्वविक्रममवर्णयत्
प्रतिज्ञातवांश्च रामनिग्रहम् । तदनु स साहाय्यप्राप्त्यर्थं समुद्रसमीपवासिनं
मारीचं गत्वा तं वृत्तान्तमशिश्रवत् । मारीचश्च रामनिग्रहाद्वावणं निवारयितुम-
लोकसामान्यं रामपराक्रममकथयत् । रावणः कुपितो भूत्वा मारीचसूचितं राम-
विक्रमं दूषयित्वा मारीचं निरभर्त्सयत् । ततो मारीचो रावणत्रासात् रामलक्ष्मण-
योर्दूरप्राप्त्यै हेमरत्नमयं खगुरूपं दधार । रामश्च खगाऽजिनधारणामिलापिण्या
सीतया प्रेरितः सुदूरं खगमनुससार । मायाखगो मारीचश्च लक्ष्मणस्यापि सीता-
संरक्षकत्वं निवारयितुं हा लक्ष्मणे'त्युच्चैश्चक्रन्द । मारीचप्रतारिता सीता लक्ष्म-
णेन मुहुर्मुहुर्विबोधितोऽपि रामाऽनिष्टमाशङ्क्य रामाऽन्तिकं गन्तुं लक्ष्मणं प्रेरित-
वती । तस्मिन्नेवाऽन्तरे रावणो भिक्षुरूपं धृत्वा सीतासविधं समाजगाम 'काऽसि
त्वमि'तिसीतामप्राचीत्प्रशंसितवांश्च तदीयं सौन्दर्यम् । सीता च स्वसंस्तवप्रदान-
प्रसङ्गतो रामविक्रममगादीत् । ततो रामपराक्रमश्रवणाऽसहनो दशानन आत्मपरि-
चयप्रदानपूर्वकं निजशौर्यं वर्णितवान्प्रार्थयच्च सीताम् । यदा सीता रावणप्रार्थ-
नायाः प्रतिकूलवर्तिनी सञ्जाता तदा रावणेन धृतभयङ्करशरीरेण सता बाहूपपीड-
माश्लिष्य आकाशं नीता । अस्मिन्नेवाऽन्तरे सीतासंरक्षणेच्छुना गृध्राजेन जटा-
युपा परुषभाषणपूर्वकं रावणश्चञ्च्वा नखैश्च प्रहृतः, तद्वथश्च वमब्जे । ततो
रावणो जटायुपमाक्रुश्य तत्पक्षौ अच्छिनत् सीतामादाय स्वपुरं चाऽगात् ।

षष्ठः सर्गः

कामार्तो रावणः सीतानिराकृतः सन् सीतारक्षार्थं रक्षांसि आदिश्य रामवृत्त-
परिज्ञानार्थमात्मीयाञ्जनान् नियुक्तवान् ।

रामोऽपि मारीचं हत्वाऽऽगमनसमये बहुभिर्दुःशकुनैः सीताया अनिष्टमा-
शङ्कितवान् । अस्मिन्नेवाऽन्तरे स तत्र समायातल्लक्ष्मणाद्यथावद्वृत्तान्तमुपलभ्य
भृशं विह्वलः सञ्जातः । पर्णशालायां यदा रामः सीतां वाऽवालोकयत्तदा उन्मत्त-

प्राप्तो भूत्वा यत्र तत्र पर्यट्य भृशं विललाप । स सीतावियोगेन अतीवाऽऽकुलोऽ-
त्यर्थमश्रूणि विमुञ्चन्नपि स्वीयनित्यकर्माऽनुष्ठानं नाऽमुञ्चत् । रामः सीताया
अन्वेपणाऽर्थं लक्षणेन सह पर्वतसमीपमगमत्तत्र शोणितं, पतितं कवचं, साऽश्वं
चूर्णितं रथं, छिन्नपत्रं गुध्रं च विलोक्य नानाविधां कल्पनां कृत्वा अतीव मुमोह,
तं सीताहन्तारमुत्प्रेक्षमाणः सन् हन्तुमभ्यधावत् च ।

स च गुध्रो जटायू रामं सकलमपि वृत्तातं श्रावयित्वा उपरतः । दाशरथी जटा-
युपो दाहोदकदानानि कर्माणि कृत्वा शोकाऽऽकुलावभूताम् । ततः कवन्धाऽऽख्येन
दीर्घबाहुना राक्षसा गृहीतौ तौ खड्गाभ्यां तद्व्यापादनमकार्ष्याम् । स च राक्षसो
दिव्यरूपः समजनि । तदा रामेण पृष्टः सः 'अहं श्रीनामकस्याऽसुरस्य पुत्रोऽस्मि ।
मुनेः शापात् ईदृशः संवृत्तः' इति स्ववृत्तान्तमभिधाय 'सीता रावणेन लङ्कायां
नीता । ऋष्यमूके स्वाग्रजेन आत्रा वलीयसा वालिना भृशं निपीडितः सुग्रीवो
नाम वानरराजोऽस्ति । तेन सहाऽन्योन्योपकारस्य साधयित्री मैत्री भवता कार्या ।
तत्साहाय्येनैव भवतो निखिलमपि अभीष्टं सेत्स्यति' इति कथनोत्तरं आस्कर-
प्रभः स राक्षसस्तमामन्य दिवमगात् ।

ततस्तौ आतरौ बहु विधां व्यथामनुभूय शवर्याख्यायाः कस्याश्चित्तापस्या
आश्रमं जग्मतुः । सा च मधुपर्कादिना पूजासाधनेन राघवयोरतिथिस्तकारं सम्पाद्य
'सुग्रीवो भवता सह सत्वरं सख्यं करिष्यति, भवांश्च द्रुतं मैथिलीं विलोक-
'यिष्यती' त्यभिधाय अन्तर्हिता ।

ततो राघवौ अलिपिकाऽऽदिभिः पक्षिभिः शोभितं पम्पासरो व्यालोकयताम् ।
रामस्तत्र रमणीयपदार्थनिश्चयदर्शनेन सञ्जातया सीतास्तुत्याऽतिबेलं शोका-
कुलो भूत्वा परिदेवयामास ।

अनन्तरमुभावपि तावृष्यमूकमगच्छताम् । तत्र वालिशङ्कितः सुग्रीवस्तौ वालि-
गुप्तचरौ मत्वा सपरिजनो मलयपर्वतमगमत् । तदुदन्तज्ञानाय सुग्रीवप्रेरितो
हनुमांश्च विश्वासयोग्यं भिक्षुवेपं स्वीकृत्य रामाऽन्तिकमगच्छत् । 'कौ युवाच' इति
तद्ग्रन्थे राम आत्मीयं सर्वं वृत्तान्तं जगाद् । ततो हनुमान् वालिपरिचयपुरःसरम्
'अहं तेन वालिना निराकृतस्याऽन्तः साहाय्यमिच्छतः वानरराजस्य सुग्रीवस्य
दूतोऽस्मि । भवान् सुग्रीवमैत्र्या अखिलमप्यभीष्टमासादयिष्यतीति अभिधाय
रामं पृष्ठमारोप्य मलयमनयत् ।

सुग्रीवोऽपि रामं दृष्ट्वा वालिभयान्मुक्तः सञ्जातः । ततस्तौ अग्निं साक्षी-
कृत्याऽन्योन्यहितसम्पादनाऽर्थं मैत्रीं चक्रतुः । सुग्रीवो विधातुः प्राप्तवरस्य
वालिनोऽनुलं वलं संसूच्य रामविक्रमं प्राशंसत् ।

रामश्च सुग्रीवप्रत्ययाऽर्थमेकेनैव वाणेन सप्त आकाशस्पृशस्तरुन्विभेद । ततः सुग्रीवो गताऽऽशङ्को भूत्वा वालिनिलयं ययौ । रामो युध्यन्तौ तावुभावपि तुल्यरूपौ दृष्ट्वा वाणान्मोक्तुं न शशाक । तदनु वालिपीडितः सुग्रीवः स्वावासं प्रत्यावृत्तः, रामेण मालाऽलङ्कृतो भूयोऽपि वाल्यन्तिकं गतश्च । आत्रा सुग्रीवेण सह युध्यन्वाली रामेण वाणेन विद्धो भुवि पतितश्च । ततो वाल्यनुयायिनो वानराः समन्तात् पलायन्त । शूरम्भन्यो वाली छद्मवधात् राममुपालब्ध । ततो रामः 'त्वं स्वभ्रातृदारापहर्ता पातकी असि' इति निर्भर्त्स्य युक्तिपूर्णैर्वचनैस्तदाक्षेपं परिहृतवान् । रामवाक्यं श्रुत्वा वाली लज्जापूर्णमानसो भूत्वा राममनुनीतवान्, रामे प्रियपुत्रमङ्गदं निक्षिप्य सुग्रीवेण सह सान्त्वपूर्वं व्याहृत्य तस्मै तद्वल्लभां हिरण्मयीं मालां राज्यादिकं च समर्प्य ममार ।

सुग्रीवो भ्रातुरौर्ध्वदेहिकं कर्म कृत्वा हनूमदादिभिः स्तूयमानः सन् वर्षतः समासन्नत्वेन रामाऽऽज्ञया किष्किन्धां प्रविष्टः ।

हिन्दी कथासार

प्रथम सर्ग

महाप्रतापी, इन्द्रके मित्र, विद्वान् इष्ट और पूर्ण कर्मोंके अनुष्ठान करनेवाले नीतिकुशल दशरथ नामके राजा हुए । वे अमरावती के सहश, अतिसुन्दर, विद्वानोंकी वासभूमि और सुन्दर भवनों तथा उद्यानोंसे अलङ्कृत अयोध्याजी में रहते थे । उनकी कौशल्या, कैकेयी और सुमित्रा नामकी तीन रानियाँ थीं । बहुत समय तक तीनों महारानियोंमें सन्तान न होने से महाराज दशरथ पुत्रेष्टि करने के लिए विभाण्डक ऋषिके पुत्र ऋषिश्रेष्ठ ऋष्यशृङ्गको वेद्याओं के द्वारा अपने शहर में लिवालाये । उन्होंने भी राजाके अभिप्रायको जानकर विधिपूर्वक यज्ञका अनुष्ठान किया । कर्म समाप्त होनेपर तीनों महारानियोंने यज्ञशेष पात्रस (खीर) को खाया । तदनन्तर वे गर्भिणी हो गयीं । नियतसमयमें कौशल्याने रामको, कैकेयीने भरतको, सुमित्रा ने लक्ष्मण और शत्रुघ्न को पैदा किया । विद्वानों में श्रेष्ठ वशिष्ठ जी ने उन राजकुमारों के जातकर्मसे आरम्भ कर उपनयनपर्यन्त

संस्कारों को क्रमसे किया। तब दशरथ के पुत्र रामचन्द्र आदिने अज्ञों के साथ वेदों का अध्ययन करके धनुर्वेदका अभ्यास किया। उसके बाद यज्ञ आदि कर्मोंमें राजसोंसे कई बार विघ्नों का अनुभव करके गांधिके पुत्र महर्षि विश्वामित्र यज्ञ-कर्मकी रक्षा के लिए लक्ष्मणसे युक्त रामचन्द्रजीको माँगनेको महाराज दशरथके पास गये। दशरथने मधुपर्क आदिसे उनका स्वागत कर आगमनका कारण पूछा और ऋषिका अभिप्राय जानकर पुत्र विरहकी असहिष्णुतासे उनको मोह हुआ। तदनन्तर विश्वामित्रकी सूचनासे और आश्वासनवाक्यसे भी राजा ने पुत्रोंका अनुसरण करना स्वीकार कर लिया। अस्त्रयुक्त राम और लक्ष्मणके विश्वामित्रके अनुगमन करनेके समयमें वियोगसे पीड़ित होती हुई भी नहरकी युवतियाँ मङ्गलमङ्ग होनेके भय से नहीं रोयीं। उस समय ब्राह्मणोंने आशीर्वादके प्रतिपादक वाक्यों को कहा, मङ्गलवाद्य बजाये गये, दक्षिण बाहु फड़क उठा और शुभशकुन करनेवाले पक्षियोंने वृक्षोंपर शब्द किया।

द्वितीय सर्ग

भाई लक्ष्मणके साथ विश्वामित्रका अनुसरण करते हुए रामचन्द्रजीने अयोध्या से निकलकर यत्र तत्र शरत्की शोभा देखी। तालाव आदि जलाशयोंके निर्मल जल और विकसित कमलोंने भी उनके मन को हर लिया। जगत्पूजनीय रामचन्द्रजी का श्रेष्ठ मुनियोंने फूलों और फलों से सत्कार किया। अनन्तर विश्वामित्रजीने रामचन्द्रजीको विजया और जया नामकी विद्या पढ़ायी, उसी प्रकारसे असोव अस्त्रोंको भी दे दिया। रामचन्द्रजीने उस बीचमें ही मारनेके लिए उद्यत ताडका नामकी राक्षसीको मार डाला। तब अतिथियोंका सत्कार करनेवाले वनवासियोंने राम और लक्ष्मण का मधुपर्क आदिसे सत्कार किया और यज्ञके हवनीय पदार्थोंकी रक्षाके लिए प्रार्थना भी की। उन्होंने रामचन्द्रजीके रक्षकत्वमें अपने यज्ञका अनुष्ठान भी किया। अनन्तर बहुतेरे राक्षस यज्ञनाशके लिए आये और वहाँ पर वे लक्ष्मणजीसे मारे गए। परस्पर भाषणके अनन्तर रामचन्द्रजीने मारीचको संग्रामभूमिसे तृणके सदृश बहुत दूर फेंक दिया। तब विश्वामित्रजी रामकी प्रशंसाकर लक्ष्मणके साथ उनको मिथिलाके महाराजजनककी यज्ञभूमिमें ले गये। रामचन्द्रजीने हँसते हुए महादेवजीके धनुको तोड़ डाला। तब जनकसे बुलाये गये महाराज दशरथ पुत्रका पराक्रम सुनकर अत्यन्त

प्रसन्नचित्त होते हुए पुत्रोंके विवाहको सम्पादन करनेके लिए चतुरङ्गिणी (हाथी, घोड़े, रथ और पैदल) सेनासे युक्त होकर मिथिलाको आये। अनन्तर दशरथके चारों पुत्रोंका मिथिलाकी चार राजकुमारियोंके साथ बड़े समारोहसे विवाहसंस्कार हो गया। रामचन्द्रजी जनकपुत्री सीताको पाकर अधिक शोभित हुए। तब अयोध्या को जाते हुए उन लोगोंने मार्गमें धनुर्धारी परशुरामजीको देखा। परशुरामजीने रामचन्द्रजीको अपने धनुषपर बाण चढ़ाने के लिए ऊँचे स्वरसे ललकारा। दशरथने अपने पुत्रके नाशकी आशङ्कासे क्रोध न करनेके लिए परशुरामसे प्रार्थना की, परन्तु उन्होंने दशरथकी अवज्ञा की। रामचन्द्रजी अपने पराक्रम से परशुराम के मद को मिटाकर सुखपूर्वक स्वजन-समूह के साथ अयोध्या को आ पहुँचे।



तृतीय सर्ग

राजसमाजको जीतनेवाले महाराज दशरथने गुणसमूहसे अभिराम रामचन्द्रजीको लोकप्रिय तथा राजकार्यका निर्वाहक देखकर 'मैं पुत्रको राज्यमें अभिषेक करूँगा' ऐसी घोषणाको प्रकाशित कर लोकमें आनन्दकी वृद्धि की, तब राज्याभिषेककी अनेक सामग्रियोंके सम्पादित किये जाने पर कैकेयीने उस उत्सवको देखनेके लिए असमर्थ होकर मातामह (नाना) के नगरमें रहते हुए भरतको पूछे बिना रामको वनयात्राका वर माँगा। अपनी बुद्धिका परिवर्तन करनेके लिए दशरथसे अनेक बार प्रलोभन दिये जानेपर भी कैकेयी अपने हठसे विरत न हुई। तब विवश होकर राजा दशरथके सीता और लक्ष्मणसे युक्त रामचन्द्रजीको सुमन्त्रके सारथित्वमें रथमें चढ़कर वनयात्रा करनेका आदेश देनेपर शोकसे विकल प्रजामण्डलोंमें कोलाहल होने लगा। सभी प्रजाजन रामके अनुगमनका विचार करने लगे। उन सबोंको रामने सान्त्वना दी। वे प्रजाओंके अनुसरणकी भीतिसे एक ही रात सोकर प्रातःकालमें अज्ञात गतिको स्वीकार कर दूर चले गये, प्रजाएँ भी शोक करती हुई सारथिके साथ लौटीं। दशरथने भी रामके बिना सुमन्त्रको देखकर अतिशय शोकसे पीडित होकर प्राणत्याग किया, तब रानियाँ वैधन्य से पीडित होती हुई छाती पीटकर रोने लगीं, मन्त्रियोंने उन्हें सान्त्वना (दिलासा) देकर राजा के शवको तैलमें डालकर भरतको लिवानेके लिए दूतोंको भेजा। भरतजी ननिहालमें अनेक अपशकुन देख रहे थे, इसलिए अनेक शङ्काओंसे आकुल होकर शीघ्र वे अयोध्यामें आये और आनेके बाद चणभरमें ही सब वृत्तान्त जानकर उन्होंने माता कैकेयीको पर्याप्त उपालम्भ

(उलहना) दिया और वे शोकसमुद्रमें निरन्तर डूबने लगे। मन्त्रियोंने सान्त्वना देकर उन्हींसे राजाका सम्पूर्ण और्ध्वदेहिक संस्कार कराया। श्राद्ध-समाप्तिके अनन्तर भरतजी अभिषेकको छोड़कर रामको लौटानेकी इच्छा कर पुरवासियोंको साथ लेकर वन चले गये। तब भरत आदि तमसा नदीके तटको प्राप्त कर विश्रामके अनन्तर यमुनामें स्नान करने चले, मार्गमें भरद्वाज ऋषिके योगबलसे प्राप्त ऐश्वर्यसे सम्पन्न अतिथिस्त्कार का अनुभव कर चित्रकूट पर्वतमें जाकर रामचन्द्रके साथ सङ्गत हुए। रामचन्द्रजीने भी भरतसे पिताका मरण सुनकर शोकमें आक्रान्त चित्तवाले होकर बहुत समयपर्यन्त रोकर नदीमें जाकर पिताजीको जलाञ्जलि दी। बहुत बार प्रार्थना करनेपर भी रामचन्द्रजीको लौटाने में भरत असफल हो गये, अनन्तर रामचन्द्रजीकी आज्ञासे उनकी दो खड़ाउओं को लेकर वे पौरोंके साथ अयोध्या लौटे।

चतुर्थ सर्ग

पुरवासियोंके साथ भरतके लौटनेपर रामचन्द्रजी दण्डकाऽरण्य पहुँचे। तब महावनमें भ्रमणके समयमें विराध नामके राक्षसने रामचन्द्रजीका हरण किया और आखिरकार वह राम और लक्ष्मणसे मारा भी गया। अनन्तर वे शरभङ्गके आश्रममें चले गये। शरभङ्गने भी रामचन्द्रजीको सुतीक्ष्ण मुनिका आश्रम बतलाकर उनके सामने अग्निमें अपने शरीरका हवन किया। रामचन्द्रजी सुतीक्ष्णके आश्रमके समीप पर्णशाला बनाकर कुछ काल तक वहाँपर रहे और उन्होंने अनेक प्रकारके त्रासके कारणोंसे मुनियोंकी रक्षा की। एक दिन पर्णशालामें विद्यमान रामचन्द्रजीको शूर्पणखा नामकी राक्षसीने देखा। मायासे श्रेष्ठ नारीके वेशको धारण करनेवाली उसने सीताजीके होनेके कारण रामचन्द्रजीकी अवज्ञा की और लक्ष्मणसे प्रणय-प्रार्थना की। रामचन्द्रके प्रशंसक लक्ष्मण के प्रत्याख्यान करनेपर शूर्पणखाने रामसे प्रार्थना की। रामचन्द्रजीसे भी निराकृत होकर वह लक्ष्मणके पास चली गयी। तब लक्ष्मणजीके द्वारा नाक काटे जानेपर उसने अनेक बार तर्जन करके दण्डकाऽरण्यमें रहनेवाले खर और दूषण नामके भाइयोंके आगे विलाप किया। चौदह हजार सैनिकोंसे युक्त उन दोनोंने शूर्पणखाको आश्वासन देकर अनेक प्रकारके अच्छाईको लेकर राम और लक्ष्मण को दण्ड देनेके लिए सेनाओंके साथ प्रस्थान किया। तब राम और लक्ष्मणने बहुतेरे राक्षसोंको और त्रिमूर्ध नामके राक्षसको भी मार डाला।

॥ श्रीः ॥

भट्टिकाव्यम्

‘चन्द्रकला’ ‘विद्योतिनी’ व्याख्याद्वयोपेतम्



अथ प्रथमः सर्गः

चन्द्रारुन्धन्दारकवन्धमानं, सौन्दर्यसर्वस्वमहानिधानम् ।
भक्ताऽनुरक्त्यात्तमनोज्ञवेपं, तं केशवं निश्चमहं नतोऽस्मि ॥
यदीयया सद्यया मया धीर्जनुर्विवेको हृदयालुता च ।
समं प्रबोधेन सुखं गृहीतास्तं तातपादं प्रणमामि भवत्या ॥
प्रभो ! दयालो ! पितृदेवकेमां कृतिं भवत्पादयुगेऽर्पयामि ।
स एव भावत्कप्रियात्मजोऽहं शम्प्रदो मे विभवोऽयमेव ॥

अथ तत्र भवान् महाविद्वान् वैचक्षण्यचणो महावैयाकरणः साहित्यधुरन्धरो
भट्टिनामा कृतिवरो लक्ष्यं लक्षणं चैकत्र प्रदर्शयितुं मर्यादापुरुषोत्तमस्य भगवतः
श्रीरामचन्द्रस्य चरित्रात्मकं महाकाव्यं प्रणिनाय । तस्य च महाकाव्यस्य मङ्गलमय-
भंगवचरित्रात्मकत्वात् मङ्गलस्य स्वतः सिद्धत्वेन मङ्गलाचरणान्तरमपि महाकविना
न कृतम् । यद्वा अकारस्य वासुदेवाचकत्वात् अभूदितिपदस्य सत्तावचनत्वाच्च
‘देवतावाचकाः शब्दा ये च भद्रादिवाचकाः । ते सर्वे नैव निन्धाः स्युर्लिपितो गणतो
ऽपि वा ॥’ इत्यभियुक्तोक्तेरत्र जगणाश्रयो दोषोऽपि परिहृतो भवति । अभूदित्या-
दिना तन्महाकाव्यसारभते—

अभून्तरो विबुधसखः परन्तपः श्रुताऽन्वितो दशरथ इत्युदाहृतः ।

गुणैर्वरं भुवनहितच्छलेन यं सनातनः पितरमुपागमत् स्वयम् ॥ १ ॥

अन्वयः—विबुधसखाः परन्तपः श्रुताऽन्वितः दशरथः इति उदाहृतः नृपः
अभूत् । सनातनः भुवनहितच्छलेन गुणैः वरं यं पितरं स्वयम् उपागमत् ।

प्रयोगपरिवर्तनम्—विबुधसखेन परन्तपेन श्रुताऽन्वितेन ‘दशरथ’ इति
उदाहृतेन नृपेण अभावि । सनातनेन भुवनहितच्छलेन गुणैः वरः यः पिता स्वयम्
उपागमि (अनन्तरं व्याख्यासमाप्तः प्रयोगपरिवर्तनं भविष्यतीत्यवधेयम्) ।

व्याख्या—विबुधसखः = देवमित्रं यद्वा विद्वन्मित्रं, परन्तपः = शत्रुपीडकः, श्रुताऽन्वितः = वेदादिशास्त्रयुक्तः (अधीतशास्त्र इत्यर्थः), दशरथ इति = दशरथ इति नाम्ना, उदाहृतः = विख्यातः, नृपः = राजा, अभूत् = अभवत् । सनातनः = नित्यः (विष्णुरित्यर्थः), भुवनहितच्छलेन = लोकोपकारव्याजेन (शिष्टानुग्रहदुष्टनिग्रहादि-नेत्यर्थः), गुणैः = दयादाक्षिण्यादिभिः, वरं = श्रेष्ठं, यं = नृपं, पितरं = जनकं, स्वयम् = आत्मना एव, उपागमत् = उपजगाम ।

व्युत्पत्तिः—विबुधसखः = विबुध्यन्त इति विबुधाः, व्युत्पत्तिपूर्वकात् 'बुध अव-गमने' इति धातोः 'इगुपधज्ञाप्र्रीकरिः कः' इति इगुपधत्वात् कप्रत्ययः । 'अमरा निर्जरा देवास्त्रिदशा विबुधाः सुराः' इत्यमरः । विबुधानां सखा विबुधसखः 'पट्टी' इति पट्टीतत्पुरुषसमासः । 'राजाऽहःसखिभ्यष्टच्' इति समासाऽन्तष्टच् । 'अथ मित्रं सखा सुहृत्' इत्यमरः । परन्तपः = परांस्तापयतीति परन्तपः, परोपपद-पूर्वकात् 'तप सन्तापे' इति णिजन्ताद्धातोः 'द्विपत्परयोस्तापे' इति खच्प्रत्ययः 'खचि ह्रस्वः' इति उपधाह्रस्वत्वम्, 'अरुद्धिपदजन्तस्य मुम्' इति मुमागमः, 'उपपदमतिङ्' इत्युपपदसमासः । 'अभिधातिपराऽरातिप्रत्ययिपरिपन्थिनः' इत्य-मरः । श्रुताऽन्वितः = श्रूयन्त इति श्रुतानि वेदादिशास्त्राणि, कर्मणि क्तः । श्रुतैरन्वितः श्रुताऽन्वितः, 'तृतीया तत्कृताऽर्थेन गुणवचनेन' इत्यत्र कैयटादिमते तृतीयेति योग-विभागात् तृतीयातत्पुरुषः, योगविभागपक्षस्य भाष्यकाराऽऽसम्मतत्वात्पक्षे सुप्सुपा समासः । दशरथः = दशसु (दिष्टु) [प्रथितः] रथो यस्य स दशरथः 'सप्तमी-विशेषणे बहुव्रीहौ' इत्यत्र सप्तमीपदज्ञापितो व्यधिकरणबहुव्रीहिः । दशरथपदस्येह-ाऽर्थवत्तायां वीजं तु- 'दशसु दिष्टु' इति रघुवंशस्थं पद्यम् । नृपः = नन् पातीति नृपः, नृशब्दपूर्वकात् 'पा रक्षणे' इति धातोः 'आतोऽनुपसर्गे क' इति कप्रत्ययः, 'आतो लोप इटि च' इत्यालोपः, उपपदसमासः । 'राजा राट्पाथिवच्चाभृन्नृपभूप-महीक्षितः' इत्यमरः । अभूत् = 'भू सत्तायाम्' इति धातोः लुङ् इति भूतसा-मान्ये लुङ् । 'गातिस्थावुपाभूयः सिचः परस्मैपदेषु' इति सिचो लुक् 'भूसुबोस्ति-ङि' इति गुणनिषेधः । सनातनः = सना सदा भवः सनातनः, सनेत्यव्ययात् 'सायं-घिरं प्राह्णे प्रगेऽव्ययेभ्यश्च लौ तुट् च' इति ट्युप्रत्ययो ट्युक्प्रत्ययो वा तुडागमः 'शुबोरनाकौ' इत्यनादेशश्च । 'शाश्वतस्तु ध्रुवो नित्यसदातनसनातनाः' इत्यमरः । भुवनहितच्छलेन = भुवनेभ्यो हितं भुवनहितं, 'हितयोगे च' इति हितयोगे चतुर्थी, 'चतुर्थी तदर्थार्थबलिहितमुखरदितैः' इति चतुर्थीतत्पुरुषः । 'अथो जगती लोको विष्टपं भुवनं जगत्' इत्यमरः । भुवनहितमेव छलं भुवनहितच्छलं तेन, 'मयूर-व्यंसकादयश्च' इति रूपकसमासः । गुणैः = गुण्यन्ते इति गुणाः, तैः । 'गुण आमन्त्रणे' इति चौरादिकादन्ताद्धातोः 'अकर्तरि च कारकेऽस्त्वन्त्यायाम्' इति घञ् । वरं = मिथ्यते इति वरः, तम् 'वृष् वरणे' इति धातोः 'ग्रहवृद्धनिश्चिगमश्च' इति कर्मण्यप ।

पितरं = 'तातस्तु जनकः पिता' इत्यमरः । उपागमत = उपापसर्गपूर्वकात् 'गच्छ गतौ' इति धातोर्लुङ्, लुङित्वात् 'पुपादिद्युताद्यलुङितः परस्मैपदेषु' इत्यङ् । अत्र सनातनस्य जन्मसम्बन्धेन आभासमानस्य विरोधस्य भगवतोऽचिन्त्यराहित्यत्वेन समाधानाद्विरोधाभासोऽलङ्कारः, 'आभासत्वे विरोधस्य विरोधाभास इत्यते ।' इति लङ्घनात् । रुचिराद्युक्तं चैतत्, 'जमौ सजौ गिति रुचिरा चतुर्ग्रहेः ।' इति लङ्घनात् ।

भावाऽर्थः—देवसखः प्रतापी विद्वान् दशरथनामधेयो राजाऽभूत् ; विष्णुर्लोकोपकारच्छलेन यस्य पुत्ररूपेणावतीर्णः ।

भापार्थः—देवताओं के मित्र, शत्रुओं को पीड़ित करनेवाले, विद्वान् दशरथ नामसे प्रसिद्ध राजा हुए । भगवान् विष्णु लोकोपकारके छलसे गुणोंसे भेष्ट जिन राजाके पुत्ररूपसे अवतीर्ण हो गये ॥ १ ॥

सोऽध्यैष्ट वेदांश्चिदशानयष्ट पितृनपारीत्सममंस्त बन्धून् ।

व्यजेष्ट षड्वर्गमरंस्त नीतौ सशूलघातं न्यवधीदरीत्य ॥ २ ॥

अन्वयः—स वेदान् अध्यैष्ट, त्रिदशान् अयष्ट, पितृन् अपारीत्, बन्धून् सममंस्त, षड्वर्गं व्यजेष्ट, नीतौ अरंस्त, अरींश्च समूलघातं न्यवधीत् ।

प्रयोगप०—तेन वेदाः अध्यैषत वा अध्यायिषत, त्रिदशाः अयाचिषत, पितरः अपारिषत, बन्धवः सममानिषत, षड्वर्गः व्यजायि, नीतौ अरामि, अरयश्च समूलघातं न्ययानिषत वा न्यवधिषत अथवा न्यहसत ।

व्याख्या—सः = दशरथः, वेदान् = आग्नायान्, अध्यैष्ट = अधीतवान् । त्रिदशान् = देवान्, अयष्ट = पूजितवान् (अग्निष्टोमादिमन्त्रैरित्यर्थः) । पितृन् = अग्निष्वात्तादीन्, अपारीत् = आध्यायितवान् । बन्धून् = स्वजनान्, सममंस्त = दानादिभिः सत्कृतवान् । षड्वर्गं = कामक्रोधादिषड्वर्गं निद्रातन्द्राऽऽदिषड्वर्गं वा, व्यजेष्ट = विजितवान् । नीतौ = नये (सामादिक इत्यर्थः) अरंस्त = अरमत (विस्त्रब्धं व्यवहृतवानित्यर्थः) । अरींश्च = शत्रून्श्च, समूलघातं = निःशेषं न्यवधीत् = निहतवान् ।

व्युत्पत्तिः—सः = स इत्यत्र उत्तरत्र यच्छब्दाऽभावेऽपि प्रक्रान्ताऽर्थकत्वेन निराकाङ्क्षत्वप्रतीतेर्न विधेयाविमर्शः । वेदान् = विदन्ति षुभिर्धर्मैर्भिति वेदास्तान्, 'विद ज्ञाने' इति धातोः करणाऽर्थे 'हलश्च' इति घञ् । 'श्रुतिः स्त्री वेद आग्नाय-स्त्री' इत्यमरः । अध्यैष्ट—अधुपसर्गपूर्वकस्य 'इङ् अध्ययने' इति धातोर्लुङ् । 'विभाषा लुङ्लङ्घोः' इतीको गाढादेशाऽभावपक्षे अजादित्वात् 'आढजादीनाम्' इत्याढागमः, 'आटश्च' इति वृद्धिः । 'आदेशप्रत्यययोः' इति पठ्त्वं पठ्त्वं च । गाढादेशपक्षे अध्यगीष्ट । त्रिदशाः = तिस्रः (जन्मसत्ताविनाशाख्याः) दशाः (अवस्थाः) येषां ते त्रिदशाः, 'अनेकमन्यपदार्थे' इति बहुव्रीहिसमासः । 'अमरा निर्जरा देवा-

स्त्रियुक्ता विदुषाः सुराः ।' इत्यमरः । अयम् = 'अत्र देवपूजासङ्गतिकरणदानेषु'
 इति धातोर्लुङ् । 'स्वरितजितः कर्त्रभिप्राये क्रियाफले' इति कर्त्रभिप्राये आत्मनेपदम् ।
 'ब्रह्मब्रह्मसुखमृज्यतराजग्रागच्छतां पः' इति पठम्, 'इलो इति' इति सिचो
 लोपः । अयात् = 'पृ णाल्लभ्यर्थः' इति धातोर्लुङ् । 'सिचि वृद्धिः परस्मैपदेषु'
 इति वृद्धिः । 'इट् ईटि' इति सिचो लोपः । अथवा 'पितृनताप्सि' इति पाठः,
 तत्पक्षे 'सुप प्रीणने' इति धातोर्लुङ् । 'रपृकसृकृपृतृपृथं च्लेः' सिञ्चा वचस्यः
 इति च्लेः सिचि 'अनुदात्तस्य चर्धपञ्चम्याऽन्यतरस्याम्' इत्यमभावपक्षे सिचि वृद्धौ
 रुचम् । अगागमपक्षे अत्राप्सीदिति रुचम् । सममस्तं = समुपसर्गपूर्वकात् 'मन ज्ञाने'
 इति धातोर्लुङ् । अनुदात्तत्वात् तड् इत्युपनिषदश्च । पडवर्ग = पण्णं (कामक्रोधलो-
 भमोहमदमासर्थाणि यद्वा निद्रातगद्ग्राभयक्रोधालस्यदीर्घसूत्रतास्यनाना दोषाणाम्)
 वर्गः पडवर्गस्तस्य (पठ तठ) । व्यञ्जेष्ट = व्युपसर्गपूर्वकात् 'जि जये' इति धातोर्लुङ्
 'विपराभ्यां जेः' इत्यात्मनेपदम् । अरीन्—'रिपौ वरिसपत्नाऽरिद्विपद्वेपणदुर्दः' ।
 इत्यमरः । समूलघातं = मूलेन सहिताः समूलाः (निक्षोपास्तृष्टा अय इत्यर्थः),
 'तेन सहेति तुल्ययोगे' इति बहुव्रीहिः, 'वोपसर्जनस्य' इति सहस्य समाधः ।
 समूलात् (शत्रून्) हन्वेति समूलघातम् । समूलोपपदात् 'हन हिंसागत्योः' इति
 धातोः 'समूलाऽकृतजीवेषु हन्कृत्प्रहः' इति सूत्रेण णमुल्, उपधावृद्धिः । 'हो हन्ते-
 ङिञ्छेपु' इति घञ्, 'हनस्तोऽचिण्णलोः' इति तत्त्वम् । 'कपादिषु यथाविध्यनुप्र-
 योगः' इति यथाविध्यनुप्रयोगः । अनुप्रयोगे 'लङि च' इति वधादेशः, अदन्तत्वा-
 दिडात्तनः, अतो लोपस्य स्थानियद्वात् 'अतो हलाद्वर्लघोः' इति वभापिकी च
 वृद्धिर्न भवति 'इट् इटि' सिञ्जलोपः । अत्र अध्ययनादिक्रियायौगपच्चात्ममुच्ययाऽ-
 लङ्कारः 'सुगक्रियायौगपद्ये समुच्यः' इति लक्षणात् । अस्माच्छ्लोकादारभ्य प्राय
 आतर्गान्नुपजातिवृत्तम् । यथाऽऽह श्लोके प्रथमचरणे इन्द्रवज्रावृत्तं 'स्यादिन्द्रवज्रा
 यदि तौ जगौ ग' इति लक्षणात् । द्वितीयतृतीयचतुर्थचरणेषु उपेन्द्रवज्रावृत्तम् 'उपे-
 न्द्रवज्रा जनजास्ततो गौ' इति लक्षणात् । वृत्तद्वयसंमिश्रणात् उपजातिः, 'अनन्त-
 रोदीरितलक्ष्मभाजौ पादौ यदीयावुपजातयस्ताः' इति लक्षणात् ।

भाषार्थः—स वेदाऽध्ययनं देवपूजनं यन्धुसम्मानं कामक्रोधादिपडवर्गविजयं
 नीतिव्यवहारं शत्रुमूलनं चाऽकरोत् ।

भाषार्थः—उन्होंने वेदोंका अध्ययन किया देवताओंकी पूजा की, पितरोंको
 वृत्त किया, बान्धवोंका सम्मान किया, काम-क्रोध आदि छुः अन्तःस्थित शत्रुओं-
 को जीता और नीतिमान् होकर शत्रुओं का जङ्गलसे नाश किया ॥ २ ॥

वसुनि तोयं घनपद्मयकारीत सदाऽऽसन्नं गोत्राभदाऽध्यवात्सीत् ।

न व्यम्बकादन्यमुपास्थिताऽसौ, यशांसि सर्वेषुभृतां निरास्थत् ॥ ३ ॥

अन्वयः—असौ तोयं घनवत् वसूनि व्यकारीत, गोत्रभिदा सह आसनम् अध्यास्यतीति, व्यस्यकात् अन्यं न उपास्थित; सर्वपुष्टतां यशांसि निरास्थत् ।

प्रयोगप०—अमुना वसूनि व्यकारिपत, आसनम् अध्यवासि, व्यस्यकात् अन्यः न उपास्थायि, सर्वपुष्टतां यशांसि निरासिपत ।

व्याख्या—असौ = दशरथः, तोयं = जलं, घनवत् = मेघवत्, वसूनि = धनानि, व्यकारीत् = विधिसवान् (संप्राप्तेभ्यो धनमदादित्यर्थः), गोत्रभिदा सह = इन्द्रेण सह, आसनं = सिंहासनम्, अध्यवासीत् = अधुपितवात्, व्यस्यकात् = महादेवात्, अन्यम् = इतरं, न उपास्थित = न पूजितवान्, सर्वपुष्टतां = सर्वधनुषराणां, यशांसि = कीर्तिः, निरास्थत् = निरस्तवान् (सोऽनुपमो धनुर्धर आसीदिति भावः) ।

व्युत्पत्तिः—तोयम् = 'अमोऽर्धस्तोयपानीयनीरक्षीराद्युदयम् ।' इत्यमरः । घनवत् = घनं तुल्यं घनवत्, 'तेन तुल्यं क्रिया चेद्वतिः' इति वतिप्रत्ययः । 'घन-जीमूतमुद्रितजलमुधूमयोनयः ।' इत्यमरः । व्यकारीत् = व्युत्पत्तिपूर्वकात् 'वृ' धिसेवे' इति धातोर्लुङ् । 'व्यतारीत्' इति मङ्गिनाथसम्मतः पाठस्तस्य वितोर्णद्वित्यर्थः । गोत्रभिदा = गा (पृथ्वी) त्रायन्ते इति गोत्राः, गोपदपूर्वकात् 'त्रैङ् पाठने' इति धातो 'आतोऽनुपसर्गं कः' इति कप्रत्ययः, 'अद्रिगोत्रगिरिभावाऽधलशैलशिलो-च्चयाः ।' इत्यमरः । गोत्रान् भिनत्तीति गोत्रमित् तेन, छिप्रप्रत्ययः । सहवादेन योगे 'सहयुक्तेऽप्रधाने' इति वृत्तीया । आसनम्—'अध्यवासीत्' इति पदेन योगे 'उपान्वयाद्धवसः' इति अधिकरणस्य कर्मत्वं ततः 'कर्मणि द्वितीया' इति द्वितीया । अध्यवासीत् = अधुपसर्गपूर्वकात् 'वस निवासे' इति धातोर्लुङ् । 'अभिनमिचोऽष्टके' इति ईट्, 'वदन्नजहलन्तस्याऽचः' इति वृद्धिः, 'सः स्वार्धधातुके' इति तत्त्वम् । व्यस्यकात् = त्रीणि अम्यकानि (त्रेत्राणि) यस्य स व्यस्यकरतस्मात्, अम्यकव्ययोगे 'अन्यारादितरैर्दिक्शब्दाऽन्यत्तरपदाजाहयुक्ते' इति पञ्चमी । उपास्थित = उपपूर्वकात् 'उा भतिनिवृत्तौ' इति धातोर्लुङ्, 'उपादेवपुजासंघातिप्रण-मितकर्मपरिष्विषि वाच्यम्' इत्यात्मनेपदम्, 'स्थाप्योराख' इतीत्वं द्वित्वं च 'ह्रस्वाद्धातु' इति सिक्को लोपः । सर्वपुष्टतां = हृष्टि-विभर्ताति इपुष्टता । हृष्टपद-पूर्वकात् 'हृष्टञ् धारणपोषणयोः' इति धातोः 'अन्तेऽपि दृशन्ते' इति द्विप्, तस्य स्यात्पहारी लोपः, ततः 'ह्रस्वस्य पिति कृति तुक्' इति तुक् । सर्वे च ते इपुष्टताः सर्वपुष्टताः, तेषाम् । 'पूर्वकालैकसर्गजरपुराणनवकेवलाः सप्तानाऽधि-करणेन' इति समासः । यशांसि = 'यशः कीर्तिः समज्ञा च' इत्यमरः । निरास्थत् = निरुपसर्गपूर्वकात् 'असु चेपणे' इति धातोर्लुङ् । 'अस्यतिवक्तिख्यातिभ्योऽङ्' इति ष्लेरङ् । 'अस्यतेऽपुक्' इति श्रुतामश्र ।

भावाऽर्थः—असौ मेघो जलमिव धनं ददौ, एकस्मिन् आसने इन्द्रेण सह उपविष्टः, शिवेतरं देवं नाऽर्च्यत्, सर्वधनुर्धराणां कीर्तिंश्च निरस्तवान् ।

भाषाऽर्थः—जैसे मेघ जलकी वर्षा करता है उसी तरह दशरथने भी धनकी वृष्टि की। वे इन्द्र के साथ एक आसनपर बैठे, शिवके सिवाय और किसी देवता की पूजा नहीं करते थे और उन्होंने सब धनुर्धारियोंके यशोंको दूर किया ॥ ३ ॥

पुण्यो महाब्रह्मसमूहजुष्टः, सन्तर्पणो नाकसदां वरेण्यः ।

जज्वाल लोकस्थितये स राजा यथाऽध्वरे बाह्वरिभिप्रणीतः ॥ ४ ॥

अन्वयः—पुण्यः महाब्रह्मसमूहजुष्टः नाकसदां सन्तर्पणः वरेण्यः सः राजा अध्वरे अभिप्रणीतः वह्निः यथा लोकस्थितये जज्वाल ।

प्रयोगप०—पुण्येन महाब्रह्मसमूहजुष्टेन सन्तर्पणेन वरेण्येन तेन राजा अध्वरे अभिप्रणीतेन वह्निना यथा लोकस्थितये जज्वाले ।

व्याख्या—पुण्यः = पवित्रः, महाब्रह्मसमूहजुष्टः = वेदविद्ब्राह्मणसंघसेवितः, नाकसदां = देवानां, संतर्पणः = वृत्तिकारकः (यागादिभिरित्यर्थः), वरेण्यः=श्रेष्ठः, सः = पूर्वोक्तः । राजा = दशरथः, अध्वरे = यज्ञे, अभिप्रणीतः = मन्त्रेण अभिमुखीकृतः, वह्निर्यथा = अग्निरिव, लोकस्थितये = भुवनस्थितये, जज्वाल = प्रदीप्तवान् (लोकस्थितिस्थापनेऽग्निरिव व्यावृत्तोऽभूदिति भावः) ।

व्युत्पत्तिः—पुण्यः = पुनातीति पुण्यः, 'पृञ् पवने' इति धातोरौणादिको यत्पुणागमो ह्रस्वश्च । अत्रत्यानि सर्वाण्यपि विशेषणानि राजपराणि अग्निपराणि च बोध्यानि । पुण्याचरणाद्वाजाऽपि लक्षणया पुण्य इत्युच्यते अग्निरपि तथा । महाब्रह्मसमूहजुष्टः = महान्तश्च ते ब्रह्माणः महाब्रह्माणः, 'सन्महत्परमोत्तमोत्कृष्टाः पूज्यमानैः' इति समासः, 'आन्महतः सत्मानाऽधिकरणजातीययोः' इति महत् आत्मम्, 'वेदस्त्वं तपो ब्रह्म ब्रह्मा विप्रः प्रजापतिः ।' इत्यमरः । महाब्रह्माणं समूहः महाब्रह्मसमूहः (प० त०), तेन जुष्टः (तृ० त०) । 'जुषी प्रातिमेवनयोः' इति धातोः क्तप्रत्ययः । अग्निरपि वेदविद्ब्राह्मणैरग्निहोत्रादिभिः सेवितो भवति । नाकसदां=कं सुतं, न कम् अकम् (दुःखम्) 'नज्' इति क्तस्फुरपः, 'नलोपो नजः' इति नलोपः । न विद्यते अकं यस्मिन् स नाकः, 'नजोऽस्त्यर्थानां वाच्यो वा चोत्तरपदलोपः' इति नञ्प्रसङ्गादिः, 'नञ्प्रत्ययपादवेदानासत्यानामुचितकुलनखनपुंसनक्षत्रनक्रनाकेषु प्रकृत्या' इति नञः प्रकृत्याभावेन, 'न लोपो नजः' इति नलोपाऽभावः । 'स्वरव्ययं स्वरनादमिदिवान्नदशालयाः ।' इत्यमरः । नाके सीदन्तीति नाकसदस्तेषाम्, 'पदलु निरर्णगात्यवसादनेषु' इति धातोः 'सर्वद्विपुद्बहुषुजविधभिदच्छिदजिनीराजासुपत्तर्गपि क्तिप्' इति क्तिप् । 'कर्तृकर्मणोः कृति' इति कर्मणि पष्ठी । सन्तर्पणः = सन्तर्पयति प्रीणयतीति सन्तर्पणः, 'कृत्यव्युतो बहुलम्' इति कर्तरि

सर्गः]

चन्द्रकला-विद्योतिनी-व्याख्याद्वयोपेतम्

७

व्युट् । राजा यज्ञादिभिः तर्पयति अभिरपि, अभिमुखत्वाद्देवानां, तदुक्तं—देवना-
माऽवसरे 'बर्हिर्मुखाः क्रतुभुजः' इति । वरेण्यः = त्रियते इति वरेण्यः, 'वृज् वरणे'
इति धातोः 'वृज् एण्यः' इति औणादिक एण्यप्रत्ययः । 'मुख्यवर्थवरेण्याश्च'
इत्यमरः । अध्वरे = 'यज्ञः सवोऽध्वरो यागः सप्ततन्तुर्मखः क्रतुः ।' इत्यमरः ।
अभिप्रणीतः = आभिमुख्येन प्रणीतः अभिप्रणीतः, 'कुगतिप्रादयः' इति समासः ।
'उपसर्गादसमासेऽपि णोपदेशस्य' इति णत्वम् । लोकस्थितये = लोकस्य स्थितिलो-
कस्थितिस्तस्यै (प० त०) । जज्वाल = 'ज्वल दीप्तौ' इति धातोः 'परोक्षे लिट्'
इति लिट् । अभिरपि लोकस्य स्थितये ज्वलति, यथोक्तम्—'अग्नौ प्रास्ताहुतिः
सम्यगादित्यमुपतिष्ठते । आदित्याज्जायते वृष्टिर्वृष्टेरन्नं ततः प्रजाः ॥' इति स्मृतिः ।

भावार्थः—पवित्रः वैदिकसमूहसेवितः देवतर्पकः प्रधानः स राजा यज्ञे मन्त्रे-
णाऽभिमुखीकृतोऽभिरिव लोकस्थितये प्रदीप्तवान् ।

भाषार्थः—पवित्र, वैदिक ब्राह्मणोसे सेवित, देवताओंको यज्ञादिसे तृप्त
करनेवाले, श्रेष्ठ महाराज दशरथ यज्ञमें अभिमुख किये गये अग्नि की तरह लोक की
स्थितिके लिए प्रदीप्त हुए ॥ ४ ॥

स पुण्यकीर्तिः शतमन्युकल्पो महेन्द्रलोकप्रतिमां समृद्धया ।

अध्यास्त सर्वर्तुसुखामयोध्यामध्यासितां ब्रह्मभिरिद्वबो ॥ ५ ॥

अन्वयः—पुण्यकीर्तिः शतमन्युरूपः स समृद्धया महेन्द्रलोकप्रतिमां सर्वर्तु-
सुखाम् इद्वबोधैः ब्रह्मभिः अध्यासिताम् अयोध्याम् अध्यास्त ।

प्रयोगप०—पुण्यकीर्तिना शतमन्युरूपेण तेन सम् । महेन्द्रलोकप्रतिमा
सर्वर्तुसुखा ब्रह्मभिः अध्यासिता अयोध्या अध्यास्यत ।

व्याख्या—पुण्यकीर्तिः = पवित्रश्लाः, शतमन्युरूपः = इन्द्रतुल्यः, स = राजा
समृद्धया = ऐश्वर्येण, महेन्द्रलोकप्रतिमां = इन्द्रपुरीतुल्यां, सर्वर्तुसुखां = सकलगु-
सुखप्रदाम्, इद्वबोधैः = दीप्तज्ञानैः, ब्रह्मभिः = ब्राह्मणैः, अध्यासिताम् = अभ्युपिताम्,
अयोध्याम् = अवधपुरीम्, अध्यास्त = अधिष्ठितवान् ।

व्युत्पत्तिः—पुण्यकीर्तिः = पुण्या कीर्तियस्य स पुण्यकीर्तिः (बहुव्रीहिः) ।
'स्त्रियाः पुंवद्भाषितपुंस्कादनुसमानाऽधिकरणे स्त्रियामपूरणीप्रियादिषु' इति पूर्व-
पदस्य पुंवद्भावः । शतमन्युरूपः = शतं मन्यवो यस्य स शतमन्युः इन्द्रः (बहु०) ।
'मन्युर्दैन्ये कर्ता क्रधि' इत्यमरः । ईपदसमासः शतमन्युः शतमन्युरूपः, 'ईपदस-
मासौ कल्पपदेश्यदेशीयरः' इति कल्पप्रत्ययः । समृद्धया = सम्यक् वृद्धिः समृद्धि-
स्तथा, 'कुगतिप्रादयः' इति समासः । महेन्द्रलोकप्रतिमां = महाश्रीं इन्द्रो महेन्द्रः
'सन्महत्परमोत्तमोत्कृष्टः पूज्यमानैः' इति समासः, तस्य लोकः महेन्द्रलोकः
(प० त०), लोकपदस्य भुवनजनवाचकत्वेऽपि अयोध्यापमानत्वात् लक्षणम्

पुरीवाचकत्वम् । प्रतिमीयते = तुल्यते इति प्रतिमा, प्रतिपूर्वकात् 'माङ् माने' इति धातोः 'आतत्प्रोपसर्गं' इत्यङ् । महेन्द्रलोकेन प्रतिमा (तुल्या) महेन्द्रलोकप्रतिमा ताम् (तृ० त०) सर्वर्तुसुखां=सर्वे च ते ऋतवः सर्वर्तवः । 'पूर्वकालेके' त्यादिना समासः । सुखयतीति सुखा, 'सुख तत्क्रियायाम्' इति धातोः नन्दिग्रहिपचादिभ्यो ह्युणिन्यच्' इति पचाद्यच्, ततष्टाप् । यद्वा सुखमस्ति यस्याः सा सुखा, 'अर्श-आदिभ्योऽच्' इत्यच् ततष्टाप् । सर्वर्तुषु सुखा सर्वर्तुसुखा, ताम् । 'सप्तमी शौण्डेः' इति पूर्ववत् समासः । इन्द्रबोधैः = इन्द्र- (दीप्तः) बोधः (ज्ञानम्) येषां ते इन्द्रबोधास्तेः (बहु०) । अयोध्याम्, 'अध्यास्त' इति पदेन योगे सति 'अधिश्रीङ्स्था-ऽऽसां कर्म' इत्याधारस्य कर्मत्वम् । अध्यास्त—अधिपूर्वकात् 'आस उपवेशने' इति धातोः 'अनद्यतने लङ्' इति लङ् ।

भावाऽर्थः—पवित्रयज्ञाः इन्द्रोपमः स सम्पत्त्या इन्द्रपुरीसमां सर्वर्तुसुखां विद्वद्भिर्वाहणैरध्युपितामयोध्यामधिष्ठितवान् ॥ ५ ॥

भाषाऽर्थः—पवित्रकीर्तिसे युक्त, इन्द्रतुल्य, महाराज दशरथ ऐश्वर्यसे इन्द्रपुरी-कां सदृश, सब ऋतुओंमें सुख देनेवाली और कुशलबुद्धिवाले वाहणोंसे अधिष्ठित ऐसी अयोध्यामें रहते थे ॥

निर्माणनक्षत्रस्य समीहितेषु सीमेव पद्माऽऽसनकौशलस्य ।

ऊर्ध्वस्फुरद्भगभस्तिभिर्वा स्थिताऽवहस्येव पुरं मघोनः ॥ ६ ॥

अन्वयः—निर्माणदक्षस्य पद्माऽऽसनकौशलस्य समीहितेषु सीमा इव या ऊर्ध्व-स्फुरद्भगभस्तिभिः मघोनः पुरम् अवहस्य इव स्थिता (अस्ति, ताम् अध्यास्तेति पूर्वणाऽन्वयः) ।

प्रयोगपठं—पद्मासनकौशलस्य समीहितेषु सीमा इव यया ऊर्ध्वस्फुरद्भगभस्तिभिः मघोनः पुरम् अवहस्य इव स्थितम् ।

व्याख्या—अथ 'निर्माणे'त्यादिना श्लोकत्रयेण अयोध्यां वर्णयति—निर्माण-दक्षस्य=सृष्टिकुशलस्य, पद्माऽऽसनकौशलस्य=ब्रह्मनपुष्पस्य, समीहितेषु=रचित-पदार्थेषु, सीमा इव=परमावधिरिव, या=यया, ऊर्ध्वस्फुरद्भगभस्तिभिः=उपरि प्रसरन्मणिकिरणैः(हासभूतः), मघोनः=इन्द्रस्य, पुरं=नगरीम्(अमरावतीमित्यर्थः) । अवहस्य इव=तिरस्कृत्य इव, स्थिता=विद्यमाना (अस्तीति शेषः), तां राजा दशरथोऽध्यास्त इति पूर्वणाऽन्वयः ।

व्युत्पत्तिः—निर्माणदक्षस्य=निर्माणे दक्षो निर्माणदक्षस्तस्य (स० न०) । पद्माऽऽसनकौशलस्य = पद्मम् आसनं यस्य स पद्माऽऽसनः (बहु०), 'वा पुंसि पद्मं नलिनमरविन्दं महोत्पलम् ।' इति । 'धाताऽऽज्योनिर्दुहिणो विरिञ्चिः

कमलासनः ।' इति चाऽमरः । कुशलस्य भावः कौशलम् , 'हायनाऽन्तयुवादिभ्योऽङ्' इति युवादिपठितत्वाद् 'तद्धितेष्वाचामादेः' इत्यादिदृष्टिश्च । पञ्चासनस्य कौशलं पञ्चासनकौशलं, तस्य । अत्र पठ्यसमासस्य 'पूरणगुणसुहितार्थसद्व्ययतव्यसमानाऽधिकरणेन' इति न प्रतिषेधः, तत्र गुणेन निषेधोऽनित्यः 'संज्ञाप्रमाणत्वादि'त्यादिनिर्देशात् । ऊर्ध्वस्फुरद्भगभस्तिभिः = ऊर्ध्वं स्फुरन्तः ऊर्ध्वस्फुरन्तः, सुस्पृषा समासः । रत्नानां गभस्तयः रत्नगभस्तयः (प० त०), 'किरणोत्तमयूक्षांश्शुगभस्तिष्णिगरश्मयः ।' इत्यमरः । ऊर्ध्वस्फुरन्तश्च ते रत्नगभस्तयः ऊर्ध्वस्फुरद्भगभस्तयः, तैः । 'विशेषणं विशेष्येण बहुलम्' इति समासः, तस्य च 'तत्पुरुषः समानाऽधिकरणः कर्मधारयः' इति कर्मधारयसंज्ञा । पुरम् , 'पूः स्त्री पुरीनगर्थौ वा पत्तनं पुटभेदनम् ।' इत्यमरः ।

भावाऽर्थः—सृष्टिकुशलस्य ब्रह्मनैपुणस्य रचितपदार्थेषु सीमेव या अयोध्या हास्यभूतैः उपरिप्रसरद्रत्नकिरणैः अमरावतीं तिरस्कृत्येव स्थिताऽस्ति, तां स राजा अध्यास्त (ब्रह्माऽपि अयोध्याऽधिकसृष्टौ न समर्थ इति भावः) ।

भापाऽर्थः—सृष्टिर्मे कुशल ब्रह्माजीकी निपुणताकी रचित पदार्थोंमें सीमा (हृद) की तरह जो अयोध्यापुरी ऊपर फैली हुई (हास्यभूत) रत्नोंकी किरणोंसे इन्द्रकी पुरी अमरावतीको मानों तिरस्कार करके रही हुई है, उसमें महाराज दशरथ रहते थे ॥ ६ ॥

सद्रत्नमुक्ताफलवज्रभास्त्रि विचित्रधातूनि सकाननानि ।

स्त्रीभिर्युतान्यप्सरसामिवौघैर्मैरोः शिरांसीव गृहाणि यस्याम् ॥ ७ ॥

अन्वयः—यस्यां सद्रत्नमुक्ताफलवज्रभास्त्रि विचित्रधातूनि सकाननानि अप्सरसाम् औघैरिव स्त्रीभिर्युतानि गृहाणि मैरोः शिरांसि इव (आसन् , तामध्यास्त) ।

प्रयोगप०—यस्यां सद्रत्नमुक्ताफलवज्रभास्त्रि विचित्रधातूभिः सकाननैः युतैः गृहैः शिरोभिरिव अभूयत ।

व्याख्या—यस्याम् = अयोध्यायाम् , सद्रत्नमुक्ताफलवज्रभास्त्रि = सुन्दरमणिमौक्तिकहीरकयुक्तानि (मुक्ताफलवज्रयो रत्नाऽन्तर्भावोऽपि प्राधान्यद्योतनार्थमुक्तिः गोबलीवर्दन्यायाद्वा), विचित्रधातूनि = विविधमनःशिलादिधातुयुतानि, सकाननानि = उद्यानसहितानि, न्यप्सरसां = स्वर्दश्यानाम् (उर्वश्यादिकानामित्यर्थः), औघैरिव = समूहैरिव, स्त्रीभिः = नारीभिः (अप्सरः सदृशीभिर्नारीभिरित्यर्थः), युतानि = युक्तानि, गृहाणि = वेशमानि, मैरोः = सुमेरुपर्वतस्य, शिरांसि इव = शृङ्गाणि इव (आसन् , राजा ताम् अध्यास्त) ।

व्युत्पत्तिः—सद्रत्नमुक्ताफलवज्रभास्त्रि = मुक्ताः फलानि इव मुक्ताफलानि 'उपमितं व्याघ्रादिभिः सामान्याऽप्रयोगे' इति समासः । रत्नानि च मुक्ताफलानि च

वज्राणि च रत्नमुक्ताफलवज्राणि, 'चाऽर्थे द्वन्द्वः' इति द्वन्द्वसमासः । सन्ति च तानि रत्नमुक्ताफलवज्राणि सद्रत्नमुक्ताफलवज्राणि (क० धा०), तानि भजन्ते इति सद्रत्न-मुक्ताफलवज्रभाजि, 'भजो णिवः' इति णिवप्रत्ययः । 'वज्रोऽस्ती हीरके पवौ' इत्यमरः । विचित्रधातूनि = विचित्रा धातवो येषु तानि (व० ब्री०) । सकाननानि = काननैः सहितानि (व० ब्री०) अप्सरसां = 'स्त्रियां बहुवचस्पसरसः स्वर्वेश्या उर्वशीमुक्ताः ।' इत्यमरः । ओघैः = 'ओघो वृन्देऽम्भसां रये' इत्यमरः । गृहाणि = गृह-न्ति धान्यादिकमिति गृहाणि, 'ग्रह उपादाने' इति धातोः 'गेहे कः' इति कप्रत्ययः । 'गृहं गेहोदवसितं वेश्म सप्त निकेतनम् ।' इत्यमरः ।

भावाऽर्थः—यत्र उत्तमरत्नयुक्तानि मनःशिलादिधातुशोभितानि उद्यानसहितानि अप्सरःसदृशीभिः स्त्रीभिः शोभितानि गृहाणि सुमेरुपर्वतशिखराणि इव आसन् तामयोध्यां राजा अध्यास्त ।

भापाऽर्थः—जहाँ पर मोती हीरे आदि उत्तम रत्नोंसे शोभित, मनःशिला आदि धातुओंसे युक्त, बगीचोंसे सहित और अप्सराओंके तुल्य स्त्रियोंसे युक्त भवन सुमेरु पर्वतके शिखरके तुल्य थे, उस अयोध्यामें महाराज दशरथ रहते थे ॥ ७ ॥

अन्तर्निविष्टोज्ज्वलरत्नभासो गवाक्षजालैरभिनिष्पतन्त्यः ।
हिमाऽद्रिटङ्कादिव भान्ति यस्यां गङ्गाऽम्बुपातप्रतिमा गृहेभ्यः ॥ = ॥

अन्वयः—यस्याम् अन्तर्निविष्टोज्ज्वलरत्नभासः गृहेभ्यः गवाक्षजालैः अभि-निष्पतन्त्यः हिमाऽद्रिटङ्कात् गङ्गाऽम्बुपातप्रतिमा इव भान्ति (तामध्यास्त) ।

प्रयोगप०—यस्याम् अन्तर्निविष्टोज्ज्वलरत्नभाभिः गृहेभ्यः गवाक्षजालैरभि-निष्पतन्तीभिः हिमाद्रिटङ्कात् गङ्गाऽम्बुपातप्रतिमाभिरिव भायते ।

व्याख्या—यस्याम् = अयोध्यायाम्, अन्तर्निविष्टोज्ज्वलरत्नभासः = अश्व-न्तरस्थितविशदमणिदीप्तयः, गृहेभ्यः = भवनेभ्यः, गवाक्षजालैः = वातायनसमूहैः, अभिनिष्पतन्त्यः = निर्गच्छन्त्यः (सत्यः), हिमाऽद्रिटङ्कात् = हिमाऽचलोन्नतप्रदेशात् गङ्गाऽम्बुपातप्रतिमा इव = भागीरथीजलप्रवाहतुल्या इव, भान्ति = शोभन्ते (राजा तामध्यास्त) ।

व्युत्पत्तिः—अन्तर्निविष्टोज्ज्वलरत्नभासः = अन्तः निविष्टानि अन्तर्निविष्टानि सुस्पष्टा समासः । उज्ज्वलानि च तानि रत्नानि उज्ज्वलरत्नानि (क० धा०) । अन्तर्निविष्टानि च तानि उज्ज्वलरत्नानि अन्तर्निविष्टोज्ज्वलरत्नानि (क० धा०), तेषां भासः (व० त०), 'स्युः प्रभारुग्चिस्त्विड्भाभारुक्विद्युतिदीप्तयः ।' इत्यमरः । गवाक्षजालैः = गवाक्षं अक्षिणी इव गवाक्षः (व० त०), 'अचणोऽदर्शनात्' इत्यच्, 'वातायनं गवाक्षः' इत्यमरः । तेषां जालानि गवाक्षजालानि (व० त०) तैः । अभि-

निष्पतन्त्यः = अभिनिष्पतन्तीति अभिनिष्पतन्त्यः, शतृप्रत्ययः । हिमाद्रिटक्कात् = हिमस्य अद्रिः हिमाद्रिः (प० त०) हिमाऽद्रेष्टक्कः हिमाऽद्रिटक्कः, (प० त०) तस्मात् जातावेकवचनम् । गङ्गाऽम्बुपातप्रतिमाः = गङ्गाया अम्बूनि गङ्गाऽम्बूनि (प० त०), तेषां पाता गङ्गाऽम्बुपाताः (प० त०), तैः प्रतिमाः (तुल्याः) गङ्गाऽम्बुपात-प्रतिमाः (तृ० त०) । भान्ति = 'भा दीप्तौ' इति धातोः 'वर्तमाने लट्' इति लट् ।

भावार्थः—यत्र अन्तःस्थितविशदमणिदीप्तयः गृहेभ्यः वातायनसमूहैः बहिर्निर्गच्छन्त्यः हिमालयोर्ध्वप्रदेशात् गङ्गाजलप्रवाहतुल्या इव शोभन्ते (तां स राजा अध्यास्त) ।

भाषार्थः—जहाँ भीतर रहे हुये उज्ज्वल रत्नोंके प्रकाश, गृहोंसे झरोखोंके द्वारा बाहर निकलते हुये हिमालयके ऊर्ध्वदेशसे निकलते हुये गङ्गाजलके प्रवाहके सदृश शोभित होते हैं, राजा उस अयोध्यामें रहते थे ॥ ८ ॥

धर्म्यासु कामाऽर्थयशस्करीषु मतासु लोकेऽधिगतासु काले ।

विद्यासु विद्वानिव सोऽभिरेमे पत्नीषु राजा तिसृषूत्तमासु ॥ ९ ॥

अन्वयः—स राजा धर्म्यासु कामाऽर्थयशस्करीषु लोके मतासु काले अधिगतासु तिसृषु उत्तमासु पत्नीषु विद्यासु विद्वान् इव अभिरेमे ।

प्रयोगप०—तेन राजा पत्नीषु विद्यासु विदुषा इव अभिरेमे ।

व्याख्या—सः = पूर्वोक्तः राजा = नृपः (दशरथ इत्यर्थः), धर्म्यासु = धर्मादनपेतासु (धर्मयुक्तास्वित्यर्थः), कामाऽर्थयशस्करीषु = कामाऽर्थकीर्तिसाधनभूतासु, लोके = भुवने, मतासु = पूजितासु, काले = विवाहोचिते समये, अधिगतासु = परिणीतासु, तिसृषु = त्रिसङ्ख्याकासु, उत्तमासु = नारीगुणैः श्रेष्ठासु, पत्नीषु = भार्यासु (कौसल्याकैकेयीसुमित्रासु इत्यर्थः), विद्यासु = ऋतयज्ञः सामाऽऽख्यासु, विद्वान् इव = बुध इव, अभिरेमे = अभिरतवान् ।

व्युत्पत्तिः—धर्म्यासु = धर्मादनपेता धर्म्याः, तासु । 'धर्मपथ्यर्थन्यायादनपेतै' इति यत् । कामाऽर्थयशस्करीषु = कामश्च अर्थश्च यशश्च कामार्थयशांसि (द्वन्द्वः), 'अर्थोऽभिधेयैरेवस्तुप्रयोजननिवृत्तिषु ।' इत्यमरः । कामाऽर्थयशांसि कर्तुं शीलं यासां ताः कामार्थयशस्करीः, तासु । 'कृत्रो हेतुताच्छ्रीक्यानुलोभ्येपु' इति ताच्छ्रीक्ये टप्रत्ययः । 'अतःकृकमिकंसकृमपात्रकुशाकर्णोऽप्यनवयस्य' इति विमर्जनीयस्य सत्वम् । टिप्पणम् 'टिङ्ढाणञ्द्वयसज्जम्मात्रस्तयप्लवटङ्कङ्करप.' इति ङीप् । तिसृषु = त्रिचतुरोः स्त्रियां तिसृचतसृ इति त्रिशब्दस्य तिसृभावः, 'आदेशप्रत्यययोः' इति पत्वम् । पत्नीषु—'पत्युर्नो यज्ञसंयोगे' इति ङीप् इकारस्य नकारश्च । विद्यासु = विदन्त्याभिर्धर्माधर्मौ इति विद्याः, 'विद ज्ञाने' इति धातोः 'संज्ञायां समजनिषदनिपतमनविदषुज्जोड्यजिण' इति करणे क्यप् । विद्वान् = वेत्तीति विद्वान्, 'विदेः

शतुर्वसुः' इति वसुः । अभिरेमे = अभिपूर्वकात् 'रसु क्रीडायाम्' इति धातोर्लिट् ।
'अत एकहस्मभ्येऽनादेशादेर्लिटि' इत्येत्वाऽभ्यासलोपौ ।

भावार्थः—दशरथः धर्मयुक्तासु कामार्थयशःसाधनशीलासु लोकपूजितासु
कौसल्याकैकेयीसुमित्राख्यासु तिसृषु पत्नीषु ऋग्यजुःसामाख्यासु तिसृषु विद्यासु
बुध इव विजहार ।

भाषाऽर्थः—दशरथने धर्मयुक्त, काम, अर्थ और यज्ञ करनेवाली, लोकमें पूजित,
समयमें विवाहित कौशल्या, कैकेयी और सुमित्रा नामकी तीन उत्तम पत्नियोंमें
ऋग्वेद, यजुर्वेद और सामवेद इन तीन विद्याओंमें विद्वान्की तरह विहार किया ॥

तस्य राज्ञः पुत्रा नैवासन् । ऋष्यशृङ्गनामा ऋषिः पुत्रेष्टिं जानातीति पुरोहिता-
द्विसिष्टादाकर्ण्य राजा वारांगनाभिर्मुनिरानायित इति कथयितुमाह—

पुत्रीयता तेन वराङ्गनाभिरानायि विद्वान् ऋतुषु क्रियावान् ।

विपक्त्रिमज्ञानगतिर्मनस्वी मान्यो मुनिः स्वां पुरमृष्यशृङ्गः ॥ १० ॥

अन्वयः—पुत्रीयता तेन वराऽङ्गनाभिः विद्वान् ऋतुषु क्रियावान् विपक्त्रिम-
ज्ञानगतिः मनस्वी मान्यः ऋष्यशृङ्गः मुनिः स्वां पुरम् आनायि ।

प्रयोगप०—पुत्रीयन् स वराऽङ्गनाभिः विद्वान्सं क्रियावन्तम् ऋष्यशृङ्गं
मुनिं स्वां पुरम् आनीनयत् ।

व्याख्या—पुत्रीयता = पुत्रकामेन, तेन = राज्ञा, वराऽङ्गनाभिः = श्रेष्ठस्त्रीभिः
(प्रयोज्यकर्त्रीभिः), विद्वान् = विपश्चित्, ऋतुषु = पुत्रेष्ट्यादियज्ञेषु, क्रियावान् =
प्रशस्तक्रियः, विपक्त्रिमज्ञानगतिः = परिपक्वज्ञानमार्गः । मनस्वी = प्रशस्तमनः,
मान्यः = माननीयः (मानाऽर्ह इत्यर्थः), ऋष्यशृङ्गः = ऋष्यशृङ्गनामकः,
मुनिः = मननशीलः, स्वाम् = स्वकीयाम् (आत्मन इत्यर्थः), पुरम् = नगरम्
(अयोध्याम् इत्यर्थः), आनायि = आनायितः ।

व्युत्पत्तिः—पुत्रीयता = आत्मनः पुत्रसिद्ध्यतीति पुत्रीयन्, तेन, 'रुप आत्मनः
व्यच्' इति व्यच् । 'व्यचि च' इतीत्थं, ततो लटः वरादेशः । वराऽङ्गनाभिः =
प्रशस्तानि अंगानि (हस्तपादादीनि) यासां ता अङ्गनाः, 'अङ्गात्कल्याणे' इति
तदप्रत्ययः, ततः 'अजाद्यतष्टाप्' इति टाप् । वराश्च ता अङ्गनाः वराङ्गनाः, ताभिः
(क० घा०), वरस्त्वं चाऽत्र सौन्दर्योपेतत्वं बोध्यं न तु निरवयवत्वम् । क्रियावान् =
प्रशस्ता क्रिया यस्य स क्रियावान्, 'तदस्यास्त्यस्मिञ्छिति मनुप्' इति प्रशस्तायां
मनुप् । विपक्त्रिमज्ञानगतिः = विपाकेन निवृत्ता विपक्त्रिमा, व्युत्पत्त्यापूर्वकात् 'रुप-
चप् पाके' इति धातोः 'द्विवचः क्त्रिः' इति क्त्रिप्रत्ययः, ततः 'क्त्रेर्भस्मिन्त्यम्' इति
भप् । ज्ञानस्य गतिः ज्ञानगतिः (प० त०) । विपक्त्रिमा ज्ञानगतिर्यस्य सः (बहु०) ।

सर्गः]

चन्द्रकला-विद्योतिनी-व्याख्याद्वयोपेतम्

१३

मनस्वी=प्रधत्तं मनोऽस्ति यस्य सः, 'अस्मायामेधास्रजो विनिः' इति प्रशंसायां विनिः । 'सौ च' इति सौ दीर्घत्वम् । मान्यः = 'अहं कृत्यशृङ्गश्च' इति ण्यत् । ऋष्यशृङ्गः=ऋष्यस्य (मृगविशेषस्य) इव शृङ्गं यस्य स ऋष्यशृङ्गः (व्यधिकरण-बहुव्रीहिः) । आनायि = आहुपसर्गपूर्वजात् ण्यन्तात् 'गीञ् प्रापणे' इति द्विकर्मकाद्धातोः 'प्रधानकर्मण्याख्येये लादीनाहुद्विकर्मणाम् ।' इति वचनात्प्रधानकर्मणि लुङि चिण्दृढवायादेशौ ।

भाषार्थः—पुत्रेच्छुना दशरथेज सुन्दरस्त्रीभिः विद्वान् क्रियावान् ऋष्यशृङ्गाख्यो विभाण्डकसुतो मुनिः स्वां पुरीम् आनायि ।

भाषार्थः—पुत्रकी इच्छा करनेवाले दशरथ विद्वान्, यज्ञोंमें क्रियावान्, परिपक्वज्ञानमार्गसे युक्त, मनस्वी और मान्य ऋष्यशृङ्ग मुनिको सुन्दर स्त्रियोंके द्वारा अपनी पुरी अयोध्यामें लिवा लाये ॥ १० ॥

ऐहिष्ट तं कारयितुं कृताऽऽत्मा क्रतुं नृपः पुत्रफलं मुनीन्द्रम् ।
ज्ञाताऽऽशयस्तस्य ततो व्यतानीत् स कर्मठः कर्म सुताऽनुबन्धम् ॥ ११ ॥

अन्वयः—कृताऽऽत्मा नृपः तं मुनीन्द्रं पुत्रफलं क्रतुं कारयितुम् ऐहिष्ट ततः ज्ञाताऽऽशयः स कर्मठः तस्य सुताऽनुबन्धं कर्म व्यतानीत् ।

प्रयोगप०—कृतात्मना नृपेण तं मुनीन्द्रं क्रतुं कारयितुम् ऐहिः ततः ज्ञाताशयेन तेन कर्मठेन तस्य सुताऽनुबन्धं कर्म व्यतानि ।

व्याख्या—कृताऽऽत्मा = विहितयत्नः (पुत्रार्थमित्यर्थः) यद्वा वशीकृताऽऽत्मा, नृपः = राजा, तं = पूर्वोक्तं, मुनीन्द्रं=तापसश्रेष्ठं (ऋष्यशृङ्गमित्यर्थः), पुत्रफलं = तनयकार्यं, क्रतुं = यज्ञं (पुत्रेष्टमित्यर्थः), कारयितुं = सम्पादयितुम्, ऐहिष्ट=ईहितवान्, ततः = अनन्तरं, ज्ञाताऽऽशयः = विदिताभिप्रायः, स. पूर्वोक्तः, कर्मठः = कर्मशूरः (यज्ञक्रियासम्पादनकुशल इत्यर्थः), तस्य = राज्ञः, सुताऽनुबन्धं = पुत्राऽनुबन्धं, कर्म=क्रियां (पुत्रेष्टिमित्यर्थः), व्यतानीत् = प्रारब्धवान् ।

व्युत्पत्तिः—कृताऽऽत्मा=कृत आत्मा येन सः (बहु०), 'आत्मा यत्नो धृतिर्बुद्धिः स्वभावो ब्रह्म वर्त्म च' एत्यमरः । मुनीन्द्रं=मुनिषु इन्द्रो मुनीन्द्रः, तम् (स० त०) । 'हृत्कोरन्यतरङ्गाम्' इति कर्मत्वम् । पुत्रफलं = पुत्रः (फलं कार्यम्) यस्य स पुत्रफलः, तम् (बहु०), 'आत्मजस्तनयः सुतुः सुतः पुत्रः' इत्यमरः । ऐहिष्ट = 'ईह सेष्टायाम्' इति धातोरुलुङ् । ज्ञाताऽऽशयः = ज्ञातः आशयो येन सः (बहु०), 'अभिगाथश्छन्द आशयः' इत्यमरः । कर्मठः=कर्मणि घटते इति कर्मठः, कर्मणि 'घट०ऽटच्' इत्यटच् 'कर्मशूरस्तु कर्मठः' इत्यमरः । सुताऽनुबन्धं = सुतानुबन्धनातीति सुताऽनुबन्धं तत्, 'कर्मण्यण्' इत्यण् 'सुताऽनुबन्धी' ति पाठान्त-

रम् । तत्र सुतान् अनुवध्नातीति तच्छीलं सुताऽवन्धि, तत् 'सुप्यजातौ णिनिस्ता-
च्छीत्ये' इति णिनिः । व्यतानीत्-विपूर्वकात् 'तनु विस्तारे' इति धातोर्लुङि 'इट्
ईटि' इति सलोपः । 'अतो हलादेर्लघोः' इति विकल्पवृद्धिः ।

भावाऽर्थः—पुत्रार्थं कृतप्रयत्नः स राजा ऋष्यशृङ्गेण पुत्रेष्टिं कारयितुमैच्छत् ।
ततो विदितभूपाशय ऋष्यशृङ्गस्तस्य पुत्रेष्टिं प्रारब्धवान् ।

भावाऽर्थः—यत्न करनेवाले राजा ने ऋष्यशृङ्गसे पुत्रेष्टि करानेको इच्छा की,
तब राजाके अभिप्रायको जाननेवाले ऋष्यशृङ्गने पुत्रेष्टिका आरम्भ किया ॥ ११ ॥

रक्षांसि वेदीं परितो निरास्थदङ्गान्ययाक्षीदभितः प्रधानम् ।

शोपाण्यहौषीत् सुतसम्पदे च, वरं वरेण्यो नृपतेरमार्गीत् ॥ १२ ॥

अन्वयः—वरेण्यः (सः) वेदीं परितः रक्षांसि निरास्थत्, प्रधानम् अभितः
अयाक्षीत्, शोपाणि अहौषीत्, नृपतेः सुतसम्पदे वरं च अमार्गीत् ।

प्रयोगप०—वरेण्येन वेदीं परितः रक्षांसि निरासिपत्, प्रधानम् अभितः अ-
ङ्गानि अयाजिषत्, शोपाणि अहाविषत् (वा अहोषत्), नृपतेः सुतसम्पदे वरश्च अमार्गीत् ।

व्याख्या—वरेण्यः=श्रेष्ठः (सः=सुनिः ऋष्यशृङ्ग इत्यर्थः), वेदीं परितः=
वेदेः समन्तात्, रक्षांसि=राक्षसान्, निरास्थत्=निरस्तवान्, प्रधानम् अभितः=
प्रधानयागस्योभयतः (प्राग्भूम् चेत्यर्थः), अङ्गानि=प्राच्यानि (प्रयाजादीनि) उदी-
च्यानि च (अनुयाजादीनि च), अयाक्षीत्=इष्टवान्, शोपाणि=अवशिष्टानि
(अङ्गाऽपेक्षया अवशिष्टानि प्रधानहवींषि), अहौषीत्=हुतवान्, नृपतेः=राजः
सुतसम्पदे=पुत्रलभार्थं, वरं च=अभीष्टं च (द्वे देवाः ! सुता भूयासुरित्याकारकम्),
अमार्गीत्=मार्गितवान् ।

व्युत्पत्तिः—वेदीं—'कृदिकारादक्तिन' इति ङीप् । 'परितः' इति पदेन योगे
'अभितःपरितःसमयानिकपाहाप्रतियोगेऽपि' इति द्वितीया । परितः अभितः=
'पर्याभिम्यां च' इति सर्वोभयार्थे तसिद्धप्रत्ययः, तद्योगे द्वितीया च । निरास्थत्=
निरूपसर्गपूर्वकात् 'असु चोपणे' इति धातोर्लुङ्, 'अस्यतिवक्तृख्यातिभ्योऽङ्' इति
च्लेरङ्, 'अस्यतेरथुक्' इति ध्रुक् । अयाक्षीत्=यजेर्लुङि सिचि वृद्धिः । ब्रह्मादिना
पत्वं 'पढोः कः सि' इति क्त्वे 'इण्कोः' इत्यधिकृत्य 'आदेशप्रत्यययोः' इति
पत्वम् । कर्तुः (ऋष्यशृङ्गस्य) क्रियाफलाऽभावात् तद्धभावः । अहौषीत्—'नु दागऽ-
दनयोः' इति धातोर्लुङि सिचि वृद्धिः । नृपतेः=नृणां पतिः नृपतिः (प० त०), तस्य
'पुरुषाः पुरुषा नरः' इति 'ईश्वरः पतिरीशिता' इति चाऽमरः । सुतसम्पदे—सुतानां
सम्पत् सुतसम्पत् (प० त०), तस्यै । अमार्गीत्—'मार्गं याच्ञाऽन्वेपणयोः' इति
धातोर्लुङि 'इट् ईटि' इति सकारलोपः ।

भावाऽर्थः—ऋष्यशृङ्गो वेद्याः समन्ताद्विघ्नकारकान् राक्षसान् निरस्तवान् ,

प्रधानयागस्य प्रागुक्तं च प्रयाजानुयाजादीन्यङ्गानि दृष्टवान्, प्रधानहवींषि हुतवान्; नृपतेः पुत्रलाभार्थं वरं च अयाचत ।

भाषाऽर्थः—ऋष्यशृङ्गने वेदिके चारों तरफसे राजसोंको हटाया, प्रधान यज्ञके दोनों ओर प्रयाज और अनुयाज आदि अङ्गयागका अनुष्ठान किया तथा अवशिष्ट प्रधान हवियोंका हवन किया एवम् राजाके पुत्रलाभके लिए देवताओंसे वर मांगा ॥ १२ ॥

निष्ठां गते दत्त्रिमसभ्यतोपे विहित्रिमे कर्मणि राजपत्न्यः ।

प्राशुर्हुतोच्छिष्टमुदारवंश्यास्तिस्रः प्रसोतुं चतुरः सुपुत्रान् ॥ १३ ॥

अन्वयः—दत्त्रिमसभ्यतोपे विहित्रिमे कर्मणि निष्ठां गते (सति) उदार-
वंश्याः तिस्रः राजपत्न्यः चतुरः सुपुत्रान् प्रसोतुं हुतोच्छिष्टं प्राशुः

प्रयोगप०—उदारवंश्याभिः राजपत्नीभिर्हुतोच्छिष्टं प्राशे ।

व्याख्या—दत्त्रिमसभ्यतोपे दानकृतसदस्यपरितोपे, विहित्रिमे=विधिनिवृत्ते (विहित इत्यर्थः), कर्मणि=पुत्रेष्टिकर्मणि, निष्ठां=समाप्तिं, गते=प्राप्ते (सति) उदारवंश्याः महाकुलप्रसूताः, तिस्रः=त्रिसंख्याकाः, राजपत्न्यः=राजमहिष्यः (कौसल्याकैकेयीसुमित्रा इत्यर्थः), चतुरः=चतुःसंख्यकान्, सुपुत्रान्=सुन्दरसुतान् (रामभरतलक्ष्मणशत्रुघ्नानित्यर्थः), प्रसोतुम्=प्रसवितुम् (जनयितुम्), हुतोच्छिष्टं=हुतशेषं हविः, प्राशुः=भक्षयामासुः ।

व्युत्पत्तिः—दत्त्रिमसभ्यतोपे=दानेन निवृत्तः दत्त्रिमः, 'हुदाञ् दाने' इति धातोः 'ङित्तः क्त्रि' इति क्त्रिप्रत्ययः, तदन्तात् 'क्त्रेर्मन्त्रित्यम्' इति मप् ततो 'दो दद्वोः' इति ददादेशः । सभायां साधवः सभ्याः, 'सभाया यः' इति यप्रत्ययः, 'सभासदः सभास्ताराः सभ्याः सामाजिकाश्च ते ।' इत्यमरः । सभ्यानां तोषः सभ्य-
तोषः (प० त०), दत्त्रिमः सभ्यतोषः यस्मिन् तत् दत्त्रिमसभ्यतोषं, तस्मिन् ('क-
र्मणि' इत्यस्य विशेषणम्) । विहित्रिमे=विपूर्वकात् 'हुदाञ् धारणपोषणयोः' इति धातोः पूर्ववत् क्त्रिमप् च । उदारवंश्याः=उदारश्चाऽऽसौ वंशः उदारवंशः (क० धा०), तस्मिन् साध्यः उदारवंश्याः, अत्र 'दिगादिभ्यो यत्' इत्यत्र तदन्तविधिनिषेधात् 'तत्र साधुः' इति यत् । 'उदारो दातृमहतोः' इत्यमरः । राजपत्न्यः—राज्ञः पत्न्यो राजपत्न्यः (प० त०) । सुपुत्रान्=शोभनाः पुत्राः सुपुत्राः, तान् 'कुगतिप्रादय' इति समासः । प्रसोतुं—'पूङ् प्राणिगर्भविमोचने' इति धातोः 'समानकर्तृकेषु तुमुन्' इति तुमुन्, 'स्वरतिसूतिसूयति धूजदितो वा' इति विकल्पदिङभावः । हुतोच्छिष्टं=हुतरस्य उच्छिष्टं हुतोच्छिष्टं (प० त०), तत् 'अत्र दिव्यपुरुषोपनोतत्वात्तस्य होमा-
नन्तरप्राप्तत्वात् हुतशिष्टत्वोपचारः' इति मन्विनाथः । प्राशुः=प्रपूर्वकात् 'अश भोजने' इति धातोर्लिट् 'अत आदेः' इत्यभ्यासदीर्घः ।

भावाऽर्थः—ब्राह्मणपरितोषके यज्ञकर्मणि समाप्ते सति तिस्रः राजपत्न्यः (कौसल्या, कैकेयी सुमित्रा च) चतुरः पुत्रानुत्पादयितुं हविर्भक्षयामासुः ।

भाषाऽर्थः—विधिपूर्वकं अनुष्ठितं यज्ञकर्मकी समाप्ति और साथ साथ दानसे सदस्य ब्राह्मणोंके सन्तुष्ट होने पर महाकुलोत्पन्न महारानी कौसल्या, कैकेयी और सुमित्राने चार पुत्रोंको पैदा करनेके लिए हुतशेष हवि खाया ॥ १३ ॥

कौसल्ययाऽसावि सुखेन रामः, प्राक्केकयीतो भरतस्ततोऽभूत् ।

प्रासोष्ट शत्रुघ्नमुदारचेष्टमेका सुमित्रा सह लक्ष्मणेन ॥१४॥

अन्वयः—प्राक् कौसल्यया रामः सुखेन असावि, ततः केकयीतः भरतः अभूत् ; एका सुमित्रा लक्ष्मणेन सह उदारचेष्टं शत्रुघ्नं प्रासोष्ट ।

प्रयोगप०—“कौसल्या रामम्” असर्विष्ट (वा असोष्ट), भरतेन अभावि, एकया सुमित्रया उदारचेष्टः शत्रुघ्नः प्रासावि ।

व्याख्या—प्राक् = प्रथमं, कौसल्यया = कोसलराजपुत्र्या, रामः = रामचन्द्रः, सुखेन = अवलेशेन, असावि = प्रसूतः, ततः = अनन्तरं, केकयीतः = केकयरजपुत्र्याः, भरतः = भरताऽऽख्यः पुत्रः, अभूत् = जातः, एका = एकका, सुमित्रा = सुमित्राऽऽख्या राजपत्नी, लक्ष्मणेन सह = तन्नाम्ना पुत्रेण समम्, उदारचेष्टम् = महापराक्रमं, शत्रुघ्नं = शत्रुघ्नाभिधानं पुत्रं, प्रासोष्ट = प्रसूतवती ।

व्युत्पत्तिः—कौसल्या = कोसलस्य राज्ञोऽपत्यं स्त्री कौसल्या, तथा । ‘बृद्धेः कोसलाजादाभ्यङ्’ इति व्यङ्, ततः ‘यङश्चाप्’ इति चाप् । रामः = रमन्ते योगिनः अस्मिन्निति रामः, ‘रसु क्रीडायाम्’ इति धातोः ‘हलश्च’ इत्यधिकरणे घञ्, ‘अत उपधायाः’ इत्युपधावृद्धिश्च । असावि—पूङ् कर्मणि लुङि चिणि रूपम् । ततः = तस्मादिति ततः, पञ्चम्यर्थे तसिः । केकयीतः = केकयान् आचष्टे (जन्मभूमिदेन) इति केकयी, णिच् । तदन्तात् ‘अच इः’ इति औणादिक इप्रत्ययः, णिलोपः, ‘कृदिकारादक्तिनः’ इति ङीप् । केकय्या इति केकयीतः, ‘अपादाने चाहीयरुहोः’ इति तसिः । यदा केकयस्याऽपत्यं स्त्रीति विग्रहः, तदा ‘जनपदशब्दात्तन्निघादञ्’ इति अञ् । ‘केकयमित्रयुप्रलयानां यादेरियः’ इतीयादेशः । ‘टिड्ढाणञ्’ इत्यादिना ङीप् ततः कैकेयीति रूपम् । लक्ष्मणेन—‘सह’ पदेन योगे ‘सहयुक्तेऽप्रधाने’ इति तृतीया । अत्र लक्ष्मणस्य क्रियापदेन सह सम्बन्धाऽभावादप्रधानत्वात् शत्रुघ्नाऽपेक्षया न कनीयस्त्वं शङ्क्यम् । ‘पित्रा सहागतः पुत्रः’ इत्यत्रेव शब्दक्रमाऽनुरोधेन पुत्राऽपेक्षया पितुरिव लक्ष्मणस्याऽपि शत्रुघ्नाऽपेक्षया ज्यायस्त्वमेव वेद्यम् । उदारचेष्टम् = उदारचेष्टा यस्य स उदारचेष्टस्तम् (बहु०) । शत्रुघ्नः = शत्रून् हन्तीति शत्रुघ्नः, तम् । ‘कप्रकरणे मूलविभुजादिभ्य उपसंख्यानम्’ इति कप्रत्ययः । प्रासोष्ट = सूतेः कर्त्तृवि लुङ्, निरूपेणेऽभावः ।

भावाऽर्थः—कौसल्या रामं, केकयी भरतं, सुमित्रा च लक्ष्मणशत्रुघ्नौ यनौ प्रसूतन्ती ।

भावाऽर्थः—पहले कौसल्याने रामको, केकयीने भरतको और सुमित्राने लक्ष्मण और शत्रुघ्नको पैदा किया ॥ १४ ॥

आर्चीद् द्विजातीन्परमाऽर्थविन्दानुदेजयान्भूतगणान्यपेधीत् ।

विद्वानुपानेष्ट च तान् स्वकाले यतिर्वशिष्ठो यमिनां वरिष्ठः ॥ १५ ॥

अन्वयः—यमिनां वरिष्ठः विद्वान् यतिर्वशिष्ठः परमार्थविन्दान् द्विजातीन् आर्चीत्, न देजयान् भूतगणान् न्यपेधीत्, स्वकाले तान् उपानेष्ट च ।

प्रयोगप०—वरिष्ठेन विद्वया यतिना वशिष्ठेन परमार्थविन्दाः द्विजातयः आर्चिषत, उदेजयाः भूतगणाः न्यपेधिषत, ते उपानायिषत (उपानेष्ट वा) ।

व्याख्या—यमिनां = योगिनां, वरिष्ठः = श्रेष्ठः, विद्वान् = विधिज्ञः, यतिः = जितेन्द्रियः, वशिष्ठः = तक्षामकः पुरोहितः, परमार्थविन्दान् = तत्त्वज्ञानलाभयुक्तान्, द्विजातीन् = ब्राह्मणान्, आर्चीत् = पूजयामास । उदेजयान् = उत्पन्नान् (भयङ्करा-नित्यर्थः) भूतगणान् = बालग्रहादिभूतान्, न्यपेधीत् = उत्सादितवान् (मन्त्रैरिति शेषः) । स्वकाले = आत्मपमये (चन्द्रोपनयनकाले इत्यर्थः । गर्मादेकादशे वर्षे इति यावत्), तान् = राजकुमारान् (रामादीनित्यर्थः), उपानेष्ट च = उपनीतवान् ।

व्युत्पत्तिः—यमिनां = यमाः सन्ति येषां ते यमिनः, तेषाम् । यमाश्च 'अहिंसा-सत्यास्तेयमहाव्रतपरिग्रहा यमाः' इति पातञ्जलयोगदर्शनसूत्रादवगन्तव्याः । 'अत इनिठनौ' इतीति प्रत्ययः । वरिष्ठः = अतिशयेन उरुः वरिष्ठः, 'अतिशयाने तम-विष्टनौ' इति इष्टप्रत्ययः, ततः 'पियस्थिरस्फिरोरुबहुलगुरुवृद्धत्प्रदीर्घवृन्दारकाणां प्रस्थस्त्वयं द्विगर्ग्यं चन्द्राच्चवृन्दा' इति घरादेशः । यतिः = 'ये निजितेन्द्रियप्राप्ता यतिनो यतगश्च ते ।' इत्यमरः । वशिष्ठः = वशोऽस्ति येषां ते वशिनः (इति प्रत्ययः) । वशिष्ठ (जितेन्द्रियेयु) तिष्ठतीति वशिष्ठः, 'सुपि स्थ' इत्यत्र योगविभागात्कप्र-त्ययः । परमार्थविन्दान् = परमश्चाऽसौ अर्थः परमार्थः (क० धा०) । विन्दन्तीति विन्दाः, 'विद् लृ लामे' इति धातोः 'अनुपसर्गास्त्रिष्विन्दधारिपारिवेशुदेजचेति-सात्तिस्त्रिभ्यश्च' इति घाः, 'शे मुचादीनाम्' इति नुम् । परमाऽर्थस्य विन्दाः पर-माऽर्थविन्दास्तान् कर्मणि षष्ठी, तस्याः 'कृद्योगे च षष्ठी समस्यत इति धाव्यम्' इति समासः । द्विजातीन् = द्वे (अन्मसंस्कारप्राप्ते) जाती येषां ते द्विजातयः, तान् (बहु०) । आर्चीत् = 'अर्च पूजयाम्' इति धातोरुलुङि 'इट ईटि' इति सकारलोपः । उदेजयान् = उदेजयन्तीति उदेजयास्तान्, पूर्वसूत्रेणैव उपपूर्वात् 'एजृ कम्पने' इति धातोः धप्रत्ययः । भूतगणान् = भूतानां गणा भूतगणास्तान् (प० त०) । न्यपेधीत् =

निपूर्वकात् 'धिष गत्याम्' इति धातोर्लुङि 'नेटि' इति हलन्तलङ्घनवृद्धिनिषेधः । स्वकाले=स्वस्य कालः स्वकालस्तस्मिन्, तदुक्तं—'गर्भाऽष्टमेऽब्दे कुर्वीत ब्राह्मण-स्योपनायनम् । गर्भादेकादशे राज्ञो गर्भात् द्वादशे विद्याः ॥' इति । उपानेष्ट= उपपूर्वकात् 'जीञ् प्रापणे' इति धातोर्लुङि 'समाननोरसक्षनाचार्यकरणज्ञानमृति-विगणनधयेषु नियः' इत्याचार्यकरणे आत्मनेपदम् ।

भाषार्थः—पुरोहितो महर्षिर्वशिष्ठः तत्त्वज्ञानिनो ब्राह्मणान् पूजयामास, अयङ्-रान् बालग्रहादीन् मन्त्रैरपसारयामास, उपनयनकाले तान् रामादीन् उपनीतशिक्ष ।

भाषार्थः—विद्वान् वशिष्ठ ऋषिने तत्त्वज्ञानी ब्राह्मणोंकी पूजा की, अयङ्कर बालग्रह आदिको मन्त्रोंसे हटाया एवम् उचित कालमें राजपुत्रोंका उपनयन भी कराया ॥ १५ ॥

वेदोऽङ्गत्वांस्तैरखिलोऽध्यगायि, शस्त्राण्युपायंसत जित्वराणि ।

तं भिन्नवृत्तीन्यपि मानसानि समं जनानां गुणिनोऽध्यवात्सुः ॥१६॥

अन्वयः—तैः अखिलः अङ्गवान् वेदः अध्यगायि, जित्वराणि शस्त्राणि उपायंसत । गुणिनः ते भिन्नवृत्तीनि अपि जनानां मानसानि समम् अध्यवात्सुः ।

प्रयोगप०—ते अखिलम् अङ्गवन्तं वेदम् अध्यगीषत (अध्येषत वा), शस्त्राणि उपायंसत, गुणिभिस्तेः मानसानि...अध्यवालिषत ।

व्याख्या—तैः=रामादिभिः कुमारैः, अखिलः=सम्पूर्णः, अङ्गवान्=साङ्गः, वेदः=श्रुतिः (ऋगादिरित्यर्थः), अध्यगायि=अधीतः । जित्वराणि=जयक्रीडानि, शस्त्राणि=आयुधानि (धनुरादीनि इत्यर्थः), उपायंसत=स्वीकृतानि । गुणिनः गुणसम्पन्नाः, ते=रामादयः, भिन्नवृत्तीनि अपि=भिन्नवृत्तीनि अपि, जनानां=लोकानां, मानसानि=चित्तानि, समम्=तुल्यरूपम्, अध्यवात्सुः=अध्युषितवन्तः ।

व्युत्पत्तिः—अङ्गवान्=अङ्गानि सन्ति यस्मिन् सः (समुप्), वेदोऽङ्गानि च षट्, तानि यथा—'शिक्षा व्याकरण छन्दो निरुक्तं ज्योतिषं तथा । कथपश्चेति षडङ्गानि वेदस्याहुर्मनीषिणः ॥' इति । अध्यगायि=अधिपूर्वात् 'इक् अध्ययने' इति धातोः कर्मणि लुङि 'विभाषा लुङ्लुङोः' इति गाढादेशः । चिण्, युक् तलुक् च । जित्वराणि='जि जये' इति धातोः 'ङ्गनञजिसतिभ्यः णरप्' इति णरप् 'ह्रस्वस्य पिति कृति तुक्' इति तुगागमः । उपायंसत=उपपूर्वकात् 'यम उपरमे' इति धातोः कर्मणि लुङ् । 'उपायमः स्वीकरणे' इत्यात्मनेपदम् । 'आत्मनेपदेष्वनतः' इत्यद्यादेशः । 'हनः सिच्' इति ज्ञापकाद्यनुनासिकलोपाभावात् । भिन्नवृत्तीनि=भिन्ना वृत्ति-येषां तानि भिन्नवृत्तीनि, तानि (व० ब्री०) । मानसानि=मनसि एव मानसानि, तानि (स्वार्थेऽप्रकृत्यर्थे) अण्; 'अध्यवात्सुः' इति पदेन योगे 'उपायस्यद्याङ्-

यसः' इत्यधिकरणस्य कर्मत्वम् । अस्यवाःसुः=अधिपूर्वात् 'वस निभासे' इति धातोः लुङ् । सिचि 'वदन्नजहृलन्तस्याऽचः' इति वृद्धिः, 'सत्यार्थधातुके' इति सस्य तः, 'सिजभ्यस्तविडिभ्यश्च' इति हेर्जुमादेशः ।

भावाऽर्थः—रामादिभिः समस्तः साङ्गो वेदोऽर्धातः, शास्त्रविद्याऽभ्यस्ता । गुणिनस्ते भिन्नरुचिष्वपि जनानां मानसेषु निवासं चक्रुः ।

माषाऽर्थः—राजकुमारोने अङ्गपूर्वक सद्य वेदोका अध्ययन क्रिया, शास्त्रविद्या सीखी और मनुष्योंके भिन्न रुचिवाले हृदयोंमें स्थान पा लिया ॥ १६ ॥

ततोऽभ्यगाद् गाधिसुतः, क्षितीन्द्रं रक्षोभिरभ्याहतकर्मवृत्तिः ।

रामं वरीतुं परिरक्षणाऽर्थं राजाऽऽजिहत्सं मधुपर्कपाणिः ॥ १७ ॥

अन्वयः—ततः गाधिसुतः रक्षोगिः अभ्याहतकर्मवृत्तिः (सन्) परिरक्षणार्थं रामं वरीतुं क्षितीन्द्रम् अभ्यगात् । राजा मधुपर्कपाणिः (सन्) तम् आजिहत् ।

प्रयोगप०—'गाधिसुतेन' 'अभ्याहतकर्मवृत्तिना' 'क्षितीन्द्रः' अभ्यगाधि, राजा मधुपर्कपाणिना सः आहि ।

व्याख्या—ततः=अनन्तरं, गाधिसुतः=विद्यामित्रः, रक्षोभिः=राक्षसैः, अभ्याहतकर्मवृत्तिः=अभिहतयागादिप्रवृत्तिः (सन्), परिरक्षणार्थं=यज्ञरक्षणार्थं, रामं=दशरथस्येष्टपुत्रं, वरीतुं=स्वीकृतुं, क्षितीन्द्रं=राजानम् (दशरथमित्यर्थः), अभ्यगात्=अभिगतवान् । राजा=दशरथः, मधुपर्कपाणिः=दक्षिणधृतयुक्तपाणिः (सन्), तं=विद्यामित्रम्, आजिहत्=अपूजयत् ।

व्युत्पत्तिः—गाधिसुतः=गाधेः सुतो गाधिसुतः (प० त०) । रक्षोभिः= 'यातुवानः पुण्यजनो नैर्जुहो यातुरक्षसी' इत्यमरः । अभ्याहतकर्मवृत्तिः=कर्मणो वृत्तिः कर्मवृत्तिः (प० त०), अभ्याहता कर्मवृत्तिस्य सः (वहु०) । परिरक्षणाऽर्थं=परिरक्षणाय इदमिति परिरक्षणाऽर्थम्, तत् यथा तथा (क्रियाविरोपणम्) । 'अर्थेन नित्यसमाप्तो विशेष्यलिङ्गता चेति वक्ष्यम्' इति चतुर्थीतत्पुरुषः । वरीतुं='वृज् वरणे' इति धातोस्तुमुन्, 'वृतो वा' इति इटो दीर्घत्वम् । क्षितीन्द्रं=क्षितेरिन्द्रः क्षितीन्द्रस्तम् (प० त०), 'खोजिर्ग्यां काश्यपी क्षितिः' इत्यमरः । अभ्यगात्='इण् गतो' इति धातोर्लुङ्, 'इणो गा लुङि' इति इणो गादेशः । मधुपर्कपाणिः=दक्षिमधुवृत्तानि एकोकृतानि 'मधुपर्क' इत्युच्यते, 'दधि मधु घृतमिति त्रिवृत्' इति पारस्करगृह्यसूत्रम् । मधुपर्कः पाणौ यस्य सः (व्यञ्जिकरणशुद्धीहिः) । आजिहत्='अहं पूजयाम्' इति औरादिकधातोर्लुङ् । 'निध्रिद्रुक्षुभ्याः कर्तरि चङ्' इति चङ्, णिङोपः, 'द्विद्वचनेऽचि' इति स्थानिवद्भावात् 'अनादेर्द्वितीयस्य' इति द्विशब्दो द्विरुच्यते । रेफस्य 'न न्नाः संयोगादयः' इति द्विरवप्रतिषेधः ।

नुरधम् , आट्ट वृद्धिश्च । मधुपर्कपूजनीयाश्च—‘पटव्यां भवन्त्याचार्य ऋत्विग्यैवाहो राजा प्रियः स्नातक’ इति पारस्करगृह्यसूत्रेण ज्ञेयाः ।

भाषाऽर्थः—ततो विश्वामित्रो राजसैः यज्ञकर्मसु प्रतिबन्धमनुभूय यज्ञरक्षणाथं रामं प्रार्थयितुं दशरथमभ्यगात् , राजाऽपि मधुपर्केण तं पूजयामास ।

भाषाऽर्थः—तत्र महर्षि विश्वामित्र यज्ञोर्मिं राजसैः से विघ्न होनेपर यज्ञरक्षाके लिए रामको मँगानेके लिए महाराज दशरथके पास आये, दशरथ ने भी मधुपर्क- (वही, शहद और घी) से उनकी पूजा की ॥ १७ ॥

ऐषीः पुनर्जन्मजयाय यत्त्वं रूपादिवोधान्न्यवृत्तञ्च यत्ते ।

तत्त्वान्यबुद्धाः प्रतनूनि येन ध्यानं नृपस्तच्छिद्वमित्यवादीत् ॥ १८ ॥

अन्वयः—यत् पुनर्जन्मजयाय यत् (ध्यानम्) ऐषीः, ते यच्च (ध्यानेम्) रूपादिवोधात् न्यवृत्तत् । (र्वम्) येन (ध्यानेन) प्रतनूनि तत्त्वानि अबुद्धाः, तत् ध्यानं शिवम् ? इति नृपः अवादीत् ।

प्रयोगप०—र्वम्...यत् ध्यानम् ऐषि, येन (ध्यानेन)...न्यवर्ति, र्वम्... तत्त्वानि...अबोधित, तेन ध्यानेन शिवेन (भूयते) ? इति नृपेण (सः) अवादि ।

व्याख्या—रत्—भवान् , पुनर्जन्मजयाय = अपुनरावृत्तये, यत् = ध्यानम् , ऐषीः = काङ्क्षितयानसि, ते = तव, यच्च = ध्यानं, रूपादिवोधात् = रूपादिविषयज्ञानात् , न्यवृत्तत् = निवृत्तम् , (र्वम्) येन = ध्यानेन, प्रतनूनि = अतिसूक्ष्माणि, तत्त्वानि = प्रकृत्यरूपादिपञ्चविंशतितत्त्वानि, अबुद्धाः = अज्ञासीः, तट = पूर्वोक्तं, ध्यानम् = ईश्वर-चिन्तनं, शिवम् = अक्षतम् ? इति = इत्थं, नृपः, = राजा, अवादीत् = अकथयत् ।

व्युत्पत्तिः—पुनर्जन्मजयाय = पुनर्जन्मनो जयः पुनर्जन्मजयः (य० त०), तस्मै । ऐषीः = ‘हृष गतौ’ इति धातोर्लुङ् , ये गत्यर्थास्ते ज्ञानार्थाः । रूपादिवोधात् = रूपम् आदिर्घेण ते रूपादयो विपद्याः (बहु०), तेषां बोधस्तस्मात् (य० त०) । न्यवृत्तत् = निवृत्तात् ‘वृत्तु वर्तने’ इति धातोर्लुङ् । दृष्टादिधात् ‘दृद्धयो लुङि’ इति परस्मैपदम् , स्फोरलृच् । प्रतनूनि = प्रकपेण तनूनि प्रतनूनि (सुप्तुपा समासः), ‘स्तोकाऽप्यनुब्रूयाः श्लघणं सूक्ष्मं दंष्ट्रं कृशं तनु’ इत्यमरः । अबुद्धाः = ‘बुध अवगमने’ इति धातोर्लुङ् । यासि, ‘लिङ्सिच्वावाऽमनेपदेषु’ इति सिचः क्तिश्चाच्च लघूपधगुणः । ‘स्तलो शलि’ इति सिजलोपः, ‘क्षपस्तथोर्घोऽश्चः’ इति घत्वम् । अवादीत् = ‘वद व्यक्तायां वाचि’ इति धातोः लुङ् । ‘वद्वजहलन्त-स्याऽणः’ इति सिचि वृद्धिः ।

भाषाऽर्थः—‘भवान्पुनरावृत्तये यन्मुधानं काङ्क्षितवान्, यच्च भवज्ञानं रूपादिविषयाऽनुभवादिबुत्तं, येन ध्यानेन भवान् प्रकृतिपुरुषादीनि तत्त्वानि ज्ञातवान् ; तज्ज्ञानरुचतमस्ति कश्चि’ इति राजा विश्वामित्रमवादीत् ।

भाषाऽर्थः—‘आपने पुनर्जन्म हुटानेके लिए जिस ध्यान की इच्छा की थी, आपका जो ध्यान रूप आदि विषयोंके ज्ञानसे निवृत्त हुआ था, आप जिस ध्यानसे अत्यन्त सूक्ष्म प्रकृति-पुरुष आदि तत्त्वोंको जान गये हैं; वह ध्यान तो निर्विघ्नसे है ?’ राजाने विश्वामित्रसे ऐसा प्रश्न किया ॥ १८ ॥

आख्यन्मुनिस्तस्य शिवं समाधेर्विघ्नन्ति रक्षांसि वने क्रतून्श्च ।

तानि द्विषद्वीर्यनिराकरिष्णुस्तृणेहु रामः सह लक्ष्मणेन ॥ १९ ॥

अन्वयः—मुनिस्तस्य समाधेः शिवमाख्यत् । ‘वने रक्षांसि क्रतून् विघ्नन्ति,—द्विषद्वीर्यनिराकरिष्णुः रामः लक्ष्मणेन सह तानि तृणेहु’ । (इति च आख्यत्) । प्रयोगप०—मुनिना शिवमाख्यायि । ‘रक्षोभिः क्रतून् विघ्नन्त्यन्ते, द्विषद्वीर्य-निराकरिष्णुना रामेण तानि तृणन्ताम्’ (इति च आख्यायि) ।

व्याख्या—मुनिः=ऋषिः (विश्वामित्र इत्यर्थः) । तस्य=राज्ञः, समाधेः=ध्यानस्य, शिवं=कल्याणम्, आख्यत्=आख्यातवान् । ‘वने=अरण्ये, रक्षांसि=राक्षसाः, क्रतून्=यज्ञान्, विघ्नन्ति=प्रतिवधन्ति, द्विषद्वीर्यनिराकरिष्णुः=वैरि-क्रमनिराकरणशीलः, रामः=स्वज्येष्ठपुत्रः, लक्ष्मणेन सह=स्वत्तृतीयपुत्रेण समं, तानि=रक्षांसि, तृणेहु=हिनस्तु’ (इति च आख्यत्) ।

व्युत्पत्तिः—शिवं=‘शः श्रेयसं शिवं भद्रं कल्याणं मंगलं शुभम् ।’ इत्यमरः । आख्यत्=‘स्या प्रकथने’ इति धातोर्लुङ् । ‘अस्वतिवक्रियपातिभ्योऽङ्’ इति च्लेरङ्देशः । ‘धातो लोप इटि च’ इत्याकारलोपः । विघ्नन्ति=विपूर्वात् ‘हन् हिंसागत्योः’ इति धातोर्लट् । ‘गमहनजनखनघसां लोपः क्लृप्त्यनङि’ इति उपधालोपः । ‘हो हन्तेर्निगन्तेषु’ इति कुत्वम् । द्विषद्वीर्यनिराकरिष्णुः=द्विषतां-वीर्यं (पराक्रमः) द्विषद्वीर्यम् (य० त०) । निराकरणशीलः निराकरिष्णुः, ‘अलङ्कृ-न्निराकृन्प्रजनोत्पत्तोऽपतोन्मदकथ्यपत्रपवृतुवृधुमहचर इष्णुच्’ इति इष्णुच् । द्विष-द्वीर्यस्य निराकरिष्णुः द्विषद्वीर्यनिराकरिष्णुः (जोपे पष्ठी, ततः समासः) । तृणेहु=‘तृह हिंसायाम्’ इति धातोर्लोपे । ‘एरु’ इति उत्त्वम् । ‘रुधादिभ्यः रन्श्च’ इति रन्श्च, ‘तृणह हम्’ इति हमागमा, गुणः, ‘हो ङः’ इति ङत्वम्, ण्त्वम् ‘हो ङे लोपः’ इति ङलोपश्च ।

भाषाऽर्थः—विश्वामित्रो राज्ञे ध्यानस्य अप्रतिवन्धमकथयत्, ‘परन्तु वने राक्षसा यज्ञे विघ्नमाचरन्ति; अतः रामो लक्ष्मणेन सह तान् निराकरोतु’ इति चाशङ्कनीत् ।

भाषाऽर्थः—विश्वामित्रने दशरथको ध्यानकी कुशलता कहनेके साथ—‘वनमें राक्षसलोग यज्ञोंमें विघ्न करते हैं, अतः शत्रुपराक्रमको नाश करनेवाले रामचन्द्रजी लक्ष्मणके साथ वहाँ जाकर उनको मारें’ यह भी कहा ॥ १९ ॥

स शुश्रुवांस्तद्वचनं मोह राजाऽसहिष्णुः सुतविप्रयोगम् ।

अहंयुनाऽथ क्षितिपः शुभंयुरुचे वचस्तापसकुञ्जरेण ॥ २० ॥

अन्वयः—सुतविप्रयोगम् असहिष्णुः स राजा तद्वचनं शुश्रुवान् (सन्) सुमोहः । अथ अहंयुना तापसकुञ्जरेण शुभंयुः क्षितिपो वच ऊचे ।

प्रयोगप०—सुतविप्रयोगम् असहिष्णुना तेन राजा तद्वचनं शुश्रुवा (सता) सुमोहे, अहंयुस्तापसकुञ्जरः शुभंयुं क्षितिपं वच उवाच ।

व्याख्या—सुतविप्रयोगं = पुत्रविरहम्, असहिष्णुः = असहनशीलः, सः = पूर्वोक्तः, राजा = दशरथः, तद्वचनं = विश्वामित्रभाषितं (मया सह सलक्ष्मणो रामो राजसविनाशाय वनं प्रेष्यतामित्याकारकम्), शुश्रुवान् = श्रुतवान् (सन्), सुमोहः = मोहं गतः । अथ = अनन्तरम्, अहंयुना = अहङ्कारयुक्तेन, तापसकुञ्जरेण = तपस्विश्रेष्ठेन (विश्वामित्रेण इत्यर्थः), शुभंयुः = शुभान्वितः, क्षितिपः = राजा, वचः = वाचम् ऊचे = उक्तः ॥ २० ॥

व्युत्पत्तिः—सुतविप्रयोगः = सुतेन विप्रयोगः सुतविप्रयोगः, तम्, 'कर्तृकरणे कृता बहुकम्' इति समासः, 'न लोकाऽव्ययनिष्ठासंख्येयवृत्ताम्' इति षष्ठीनिषेधात् कर्मणि द्वितीया । असहिष्णुः = 'पह मर्पणे' इति धातोः 'अलङ्कृजि०' त्याहिना इण्युच्, ततः न सहिष्णुः असहिष्णुः (नञ्) । तद्वचनं = तस्य वचनं तद्वचनं तत् (च० त०) । शुश्रुवान् = 'श्रु श्रवणे' इति धातोः 'भाषायां संवचसश्रुवः' इति छिटः कसुरादेशः । सुमोहः = 'मुह वैचर्ये' इति धातोर्छिट् । अहंयुना = अहमस्याऽस्तीति अहंयुस्तेन, अहमिति माऽन्तस् (विभक्तिप्रतिरूपकम्) अव्ययं, तस्मात् 'अहंशुभंमोयुस्' इति युस् 'अहङ्कारवानहंयुः' इत्यमरः । तापसकुञ्जरेण = तापसश्चाऽसौ कुञ्जरः तापसकुञ्जरः, तेन, 'वृन्दारकनागकुञ्जरैः पूज्यमानम्' इति समासः । शुभंयुः = शुभमस्याऽस्तीति शुभंयुः, शुभमिति मान्तमव्ययम्, तस्मात् पूर्ववत् युस्, 'शुभंयुस्त शुभान्वितः' इत्यमरः । क्षितिपः = क्षितिं पातीति क्षितिपः, 'पारवणे' इति धातोः कः । ऊचे = 'वृज् व्यक्तायां वाचि' इति धातोर्दुहादित्वादप्रधाने कर्मणि छिट्, सप्रसारणं च । 'अहंयुनाथ' इति पाठान्तरम्, अत्र अहंयुना = क्षत्रियाणां नाथ इति योज्यम् ।

भाषार्थः—पुत्रविरहाऽसहनशीलो दशरथः ऋषिवचः श्रुत्वा मोहं गतः अनन्तरं तेजस्वी विश्वामित्रो राजानमुवाच ।

भाषार्थः—पुत्रविरहं सहनेमै असमर्थं राजाको ऋषिवचनं सुननेपरं मोहं भूत्वा, तत्र अङ्कारयुक्तं श्रेष्ठं तपस्वी विश्वामित्रेण राजासे कहा ॥ २० ॥

मया त्वमाप्ताः शरणं भयेषु वयं त्वयाऽऽप्याप्समहि धर्मवृद्धयै ।

क्षात्रं द्विजत्वं च परस्पराऽर्थं शङ्कां कृथा मा, प्रहिणु स्वसूनुम् ॥ २१ ॥

अन्ययः—(हे राजन् !) भयेषु धर्मेषु धर्मवृद्धयै मया त्वं शरणम् आप्याः, त्वया अपि वयं धर्मवृद्धयै शरणम् आप्स्महि । चात्रं द्विजत्वं च परस्पराऽर्थम् । शङ्कां मा कृथाः, स्वसूनुं प्रहिणु ।

प्रयोगपठ—अहं त्वां शरणम् आपम् । त्वमपि अस्मान् शरणम् आपः । चात्रेण द्विजत्वेन च परस्पराऽर्थेन (भूयते) । शङ्का मा करि । स्वसूनुः प्रहीयताम् ।

व्याख्या—(हे राजन् !) भयेषु = भीतिषु, धर्मवृद्धयै = पुण्योपचयाय, मया = ऋषिणा, त्वं = मवान्, शरणम् = रक्षिता (सन्), आप्याः = प्राप्तोऽसि । त्वया अपि = भवता अपि, वयम् = ऋषयः, धर्मवृद्धयै = पुण्योपचयाय, शरणं = रक्षितारः, आप्स्महि = प्राप्ताः स्मः (अहमपि प्राप्त इत्यर्थः) । चात्रं = चतुरतेजः, द्विजत्वं च = ब्रह्मतेजश्च, परस्पराऽर्थम् = अन्योन्योपकाराऽर्थम् (भवतीति शेषः) । शङ्कां = सन्देहम् (अनर्थोऽप्रेषामित्यर्थः), मा कृथाः = मा कुरु । स्वसूनुम् = आत्म-पुत्रं (राममित्यर्थः) प्रहिणु = प्रेषय ।

व्युत्पत्तिः—धर्मवृद्धयै = धर्मस्य वृद्धिर्धर्मवृद्धिः, तस्यै (च० त०) । शरणं = 'शरणं गृहरक्षिप्रः' इत्यमरः । आप्याः = 'आप्लु व्याप्तौ' इति धातोः कर्मणि लुङ् । सिञ्चोपः । वयम् = 'अस्मदो द्वयोश्च' इत्येकत्वे बहुवचनम् । आप्स्महि = पूर्ववत्लुङ्, सिञ्चो लोपाऽभावः सकारस्य अक्षलत्वात् । चात्रं = चतुरस्येदं चात्रम्, 'तस्येदम्' इत्यण् 'तद्धितेऽप्यच्चाभादेः' इत्यादिवृद्धिश्च । द्विजत्वं = द्विजस्य भावो द्विजत्वम्, 'तस्य भावस्त्वतलौ' इति स्वप्रत्ययः । 'त्वाऽन्तं ऋषिबन्ध' इति लिङ्गाऽनुशासनम् । परस्पराऽर्थं = परस्परायेदम् (च० त०) । तदुक्तम् = 'नाऽब्रह्म चतुर-मृध्नोति नाऽचतुरं ब्रह्म वदते । ब्रह्मचतुरं च सप्तृक्मिह चाऽमुत्र वदते ॥' इति मनुः । मा कृथाः = 'इकृन् करणे' इति धातोः 'माङ् लुङ्' इति लुङ् 'न माङ् योगे' इत्यदभावः । 'उश्च' इति क्त्वाद् गुणाऽभावः । 'इत्वाद्ङात्' इति सिञ्चो लोपः । स्वसूनुं = स्वस्य सूनुः स्वसूनुस्तम् (प० त०) । प्रहिणु = 'हि गतौ वृद्धौ च' इति धातोः प्रार्थनायां लोट् । 'त्वादिभ्यः शनुः' । इति शनुः । अपित्वात् ङिभ्यम्, गुणाऽभावः । 'उत्तश्च प्रत्ययादसंयोगपूर्वात्' इति हेतुर्लुक् । 'हिनुमीना' इति णत्वम् ।

भाषार्थः—हे राजन् ! यज्ञादिविघ्नेषु वयं त्वां रक्षकत्वेन गच्छामः, त्वमपि तथैवाऽस्मान् गच्छसि, चतुरतेजो ब्रह्मतेजश्च परस्परोपकाराऽर्थमस्ति, शङ्कां मा कुरु मया सह रामं प्रेषय ।

भाषार्थः—हे राजन् ! यज्ञ आदि कर्मोर्मिं विघ्न पङ्क्तेषु धर्मवृद्धिके लिप् हम् तुम्हारे शरणमें जाते हैं, उसी तरह तुम भी हमारे शरणमें आते हो । चतुरतेज

और ब्रह्मतेज परस्परमें उपकारके लिए है, अतः बाह्या मत करो, अपने लड़केको मेरे साथ भेजो ॥ २१ ॥

घानिष्यते तेन महान्विपक्षः, स्थायिष्यते येन रणे पुरस्तान् ।

मा मां महात्मन् ? परिभूरयोग्ये न मद्विधो न्यस्यति भारमग्रथम् ॥ २२ ॥

अन्वयः—येन (रामेण) रणे पुरस्तात् स्थायिष्यते, तेन महान् विपक्षः घानिष्यते । हे महात्मन् ! मां मा परिभूः, मद्विधः अयोग्ये अग्रथं भारं न न्यस्यति ॥

प्रयोगप०—यः स्थास्यति, स महान्तं विपक्षं हनिष्यति । अहं मा परिभाविषि (परिभविषि वा), मद्विधेन अग्रथो आरो न न्यस्यते ।

व्याख्या—यंन=रामेण, रणे=युद्धे, पुरस्तात्=अग्रे, स्थायिष्यते=स्थास्यते, तेन=रामेण, महान्=प्रबलः, विपक्षः=शत्रुः (रावणादिरित्यर्थः), घानिष्यते=हनिष्यते । हे महात्मन्=हे महासत्त्व ! मां=मुनिं, मा परिभूः=न अवज्ञासीः, (प्रत्याख्यानं न अवमन्यत्वेत्यर्थः); मद्विधः=मादृशः (विमृश्यकारीत्यर्थः), अयोग्ये=असमर्थे, अग्रथं=गुरुं, भारं=धुरं, न न्यस्यति=न निधत्ते (तस्मान्मा शङ्किष्ठा इत्यर्थः) ।

व्युत्पत्तिः—पुरस्तात्=पूर्वस्मिन्निति पुरस्तात्, 'द्विष्यन्वेभ्यः सप्तमीपञ्चमी-प्रथमाभ्यो द्विदेशकालेष्वस्तातिः' इति अस्तातिः, 'अस्ताति च' इति पुरादेशः । स्थायिष्यते=स्था रतिनिवृत्तौ' इति घातोभावे लुट् । 'स्थसिचूसीयुट्तासिषु भाव-कर्मणोरुपदेशोऽस्तनप्रवृत्तौ वा चिण्वदिट् च' इति चिण्वदिट् वा । 'आतो युक् चिण्वृत्तोः' इति युगागमश्च । विपक्षः=विरुद्धः पक्षः, विपक्षः, प्रादिसमासः, यद्वा विरुद्धः पक्षो यस्य सः (बहु०) । 'द्विष्यन्वेभ्योऽहिताऽमिषद्व्युशान्नवशत्रवः ।' इत्यमरः । घानिष्यते=हन्त्यातोः कर्मणि लुट्, पूर्ववचिण्वदिट्, आदिबृद्धिः 'हो हन्तेऽङिगन्तेपु' इति कृतं च । मा परिभूः=भूषातोः 'माळि लुङ्' इति लुङ्, 'न माळ्योगे' इत्यल्लभासः । मद्विधः=मम इव विधा (सादृश्यम्) यस्य स मद्विधः (बहु०), 'प्रत्ययोल्लपदयोश्च' इत्यल्लच्छब्दस्य महादेशः । अयोग्ये=योगाय प्रभवतीति योग्यः, 'योगाद्यच्च' इति यत् । न योग्यः=अयोग्यः, तस्मिन्, (नञ्) । अग्रथम्=अग्रे भवः अग्रथः, तस्मै 'अग्रथत्' इति यत् ।

भाष्यार्थः—रामो रणे पुरस्तरो भविष्यति महान्तं शत्रुं च हनिष्यति । हे महाशुभाव ! मा मामवमन्यस्व, मत्सदृशो विमृश्यकारी असमर्थे जने शुक्यं भारं न निक्षिपति ।

भाष्यार्थः—रामचन्द्र रणमें अग्रसर होंगे और रावण आदि प्रबल शत्रुओंका नाश करेंगे । हे महाशुभाव ! मेरा तिरस्कार मत करो, मेरा ऐसा पुरुष असमर्थ पुरुषको मुख्य भार नहीं सौंपता है ॥ २२ ॥

क्रुध्यन्कुलं धक्षति विप्रबहिर्यास्यन्सुतस्तप्स्यति मां समन्युम् ।

इत्थं नृपः पूर्वमवालुलोचे, ततोऽनुजज्ञे गमनं सुतस्य ॥ २३ ॥

अन्वयः—विप्रबह्विः क्रुध्यन् कुलं धक्षति, यास्यन् सुतः समन्युं मां तप्स्यति इत्थं नृपः पूर्वम् अवालुलोचे । ततः (तेन) सुतस्य गमनम् अनुजज्ञे ।

प्रयोगप०—विप्रबह्विना क्रुध्यता कुलं धक्षते, यास्यता सुतेन समन्युरहं तपये, नृपेण अवालुलोचे, (सः) गमनम् अनुजज्ञौ ।

व्याख्या—विप्रबह्विः = ब्राह्मणाऽनलः, क्रुध्यन् = कुप्यन् (क्रोधं कुर्वन्), कुलं = वंशं, धक्षति = अस्मीकरिष्यति । यास्यन् = गमिष्यन्, सुतः = पुत्रः (राम इत्यर्थः), समन्युं = सशोकं, मां = दशरथं, तप्स्यति = तापयिष्यति । इत्थम् = एवंप्रकारं, नृपः = राजा, पूर्वम् = प्रथमम्, अवालुलोचे = आलोचितवान् । ततः = तेन, सुतस्य = पुत्रस्य, गमनं = गतिः, अनुजज्ञे = अनुज्ञातम् (कुलदाहापेक्षया आरम्भदाह एव वरमिति निश्चयादिति भावः) ।

व्युत्पत्तिः—विप्रबह्विः = विप्र एव बह्विः, विप्रबह्विः, 'मयूरव्यंसकाक्षश्च' इति रूपकसमासः, क्रुध्यन् = 'क्रुध क्रोधे' इति धातोः शतृप्रत्ययः । धक्षति = 'यह अस्मीकरणे' इति धातोर्लट् । 'दादेषातोर्घः' इति घः । मष्भावः, चत्वं, गकारस्य ककारः । यास्यन् = 'या प्रापणे' इति धातोर्लट्, शतृप्रत्ययश्च । समन्युं = मन्युना सहितः समन्युः, तम्, 'तेन सहेति तुल्ययोगे' इति बहुव्रीहिः, 'वोपसर्जनस्य' इति सहस्य समाचः । 'मन्युशोकौ तु शुक् स्त्रियाम्' इत्यमरः । इत्थम् = अनेन प्रकारेण इति इत्थम्, 'इहमस्थमुः' इति यमुप्रत्ययः । अवालुलोचे = अवाङ्पूर्वात् 'लोच् दक्षणे' इति धातोर्लिट् । ततः = तेन (सार्वविभक्तिकस्तसिः) । अनुजज्ञे = अनुपूर्वात् 'ज्ञा अवबोधने' इति धातोः कर्मणि लिट्, कर्तृवाच्ये 'अनुपसर्गाज्ज्ञा' इत्यनेन आत्मनेपदस्य अप्राप्तेः ।

भावाऽर्थः—ऋषिः प्रत्याख्यानकुपितः सन् कुलनाशं करिष्यति, रामो तमिष्यन् मां तापयिष्यति, अतः कुलनाशात् आरम्भतापो वरमिति विचार्य राज्ञा पुत्रगमनमनुज्ञातम् ।

साक्षाऽर्थः—'ऋषिरूपं अग्निं क्रुद्ध होकर कुलका दाह करेंगे और राम जाते हुए मुझको जोकसन्तप्त करेंगे' राजाने पहले ऐसा विचार किया, अनन्तर कुलनाशकी अपेक्षा आरम्भसन्तापको ही अच्छा समझकर पुत्रकी वनयात्रा स्वीकार कर ली ॥ २३ ॥

आशीर्भिरभ्यर्च्य मुनिः क्षितीन्द्रं प्रातः प्रतस्थे मुनिराश्रमाय ।

तं पृष्ठतः प्रष्टमियाय तन्नो हिंसेपुदीप्राऽऽसधनुः कुमारः ॥ २४ ॥

अन्वयः—मुनिः प्रीतः आशीर्भिः क्षितीन्द्रम् अभ्यर्च्य आश्रमाय प्रतस्थे, तन्नः हिंसेपुदीप्राऽऽसधनुः कुमारः प्रष्टं तं पृष्ठतः इयाय ।

प्रयोगप०—मुनिना प्रीतेन प्रतस्थे, नन्नेन हिंसेषुदीप्ताऽऽसधनुषा कुमारेण प्रष्टः स ईये ।

व्याख्या—मुनिः = ऋषिः (विश्वामित्रः), प्रीतः = प्रसन्नः (सन्), आशीर्षि = आशीर्षादैः, क्षितीन्द्रं = राजानम् (दशरथम्), अभ्यर्च्य = पूजयित्वा, (साकृदेत्यर्थः), आश्रमाय = आश्रमं गन्तुं, प्रतस्थे = प्रस्थितः नम्रः = प्रणतः (पितरमिति शेषः), हिंसेषुदीप्ताऽऽसधनुः = चातुकवाणप्रज्वलिताऽमोघचापः, ('हिंसेषु दीप्ताऽस्त्रधरः' इति पाठे हिंसेषु = चातुकेषु राक्षसादिषु विषये, दीप्ताऽस्त्रधरः = प्रदीप्ताऽऽयुधधरः इत्यर्थः), कुमारः = रामः (सलक्ष्मण इति शेषः), प्रष्टम् = अग्रगामिनं, तं = विश्वामित्रं, पृष्टतः = पश्चात्, इयाय = जगाम ।

व्युत्पत्तिः—क्षितीन्द्रं = क्षितेरिन्द्रः, क्षितीन्द्रः, तम् (प० त०) । आश्रमाय = 'क्रियार्थोपपदस्य च कर्मणि स्यान्नितः' इति चतुर्थी । प्रतस्थे = 'समवप्रविश्यः स्थ' इत्यात्मनेपदम् । हिंसेषुदीप्ताऽऽसधनुः = हिंसनशीलः हिंसाः 'नमिकस्मिपस्य-जसकमहिंसदीपो रः' इति रप्रत्ययः । एवं नमनशीलः नम्रः दीपनशीलः दीप इत्यत्राऽपि । 'णम प्रहृत्वे शब्दे' 'दीपी दीप्तौ' इति धातोः रप्रत्ययः हिंसाश्च ते इषवो हिंसेषवः (क० धा०), तैर्दीप्तं हिंसेषुदीप्तं (व० त०), तत् आप्तं (अविसंवादि) च धनुयस्य सः हिंसेषुदीप्ताऽऽसधनुः (व० व्री०) । समासाऽन्तविधेरनित्यात्वात् 'धनुषश्च' इत्यनङ् न भवति । 'अथाऽस्त्रियाम् । धनुश्चापौ धन्व-क्षारासनकोदण्डकार्मुकम्' इत्यमरः । 'दीप्तास्त्रधरः' इति पाठे धरतीति धरः 'धृक् धारणे' इति धातोः पचाद्यच् । दीपानि च तानि अस्त्राणि दीप्ताऽस्त्राणि (क० धा०), तेषां धरः (व० त०) । प्रष्टं = प्रतिष्ठते अग्र इति प्रष्टः, तम्, 'आतश्चोपसर्गे' इति कर्तरि कः । 'प्रष्टोऽग्रगामिनि' इति षः । इयाय = इणो लिटि णळि वृद्धयायादेशौ 'अभ्यासस्याऽसवर्णे' इतीयङ् ।

भाषार्थः—ऋषिः प्रसन्नो भूत्वा आशीर्षादैः राजानं सम्भाव्य धनुर्धरेण रामेण सह आश्रमाऽर्थं प्रस्थितः ।

भाषार्थः—ऋषिने प्रसन्न हो राजाको आशीर्षाद देकर आश्रमकी ओर प्रस्थान किया । धनुर्धारी रामचन्द्रने पिताजीको नमस्कारकर ऋषिका अनुसरण किया ॥ २४ ॥

प्रयाज्यतः पुण्यवनाय जिष्णो रामस्य रोचिष्णुमुखस्य धृष्णुः ।
त्रैमातुरः कृत्स्नजिताऽस्त्रशस्त्रः सध्रयङ्कृतः श्रेयसि लक्ष्मणोऽभूत् ॥२५॥

अन्वयः—धृष्णुः कृत्स्नजिताऽस्त्रशस्त्रः श्रेयसि रतुः त्रैमातुरः लक्ष्मणः पुण्यवनाय प्रयाज्यतः जिष्णो रोचिष्णुमुखस्य रामस्य सध्रयङ्कृतः अभूत् ।

प्रयोगप०—धृष्णुना कृत्स्नजिताऽस्त्रशस्त्रेण रतेन त्रैमातुरेण लक्ष्मणेन रामस्य सध्रीचा अनावि ।

व्याख्या—धृष्णुः = प्रगल्भः, कृत्स्नजिताऽस्त्रशस्त्रः = समप्राऽधिगताऽस्त्रशस्त्रः, श्रेयसि = कल्याणे, रतः = तत्परः, त्रैमातुरः = मातृत्रयपुत्रः (कौसल्याकंकेक्योस्तह-
त्तपायसोद्भवत्वेन सुमित्राया गर्भोत्पन्नत्वेनेत्यर्थः), लक्ष्मणः = भरताऽनुजः, पुण्यव-
नाय = तपोवनाय, प्रयास्यतः = गमिष्यतः जिष्णोः = जयशीलस्य, रात्रिष्णुमुखस्य =
रोचमानाननस्य, रामस्य = रामचन्द्रस्य, सध्रयङ् = सहचरः, अभूत् = अभवत् ।

व्युत्पत्तिः—धृष्णुः = धृष्णोतीति धृष्णुः, 'जिधृषा प्रागल्भ्ये' इति धातोः 'त्रसि-
गृषिधृषिषिपेः क्नुः' इति क्नुः । कृत्स्नजिताऽस्त्रशस्त्रः = 'कृत्स्नं (यथा तथा)
जितानि (अधिगतानि) इति कृत्स्नजितानि, (सुसुपा समासः) । अस्त्राणि च
शस्त्राणि च अस्त्रशस्त्राणि (द्वन्द्वः) । तत्र अस्यते इति अस्त्रम् (लेपणीयमायुधं
शरादि), 'असु लेपणे' इति धातोः औणादिकः घृन् । शस्यते अनेनेति शस्त्रम्
(खड्गादि), 'शसु हिंसायाम्' इति धातोः 'दाग्नीशसयुजस्तुदसिसिचमिहप-
तदशनहः करणे' इति घृन् । कृत्स्नजितानि अस्त्रशस्त्राणि येन सः कृत्स्नजिताऽस्त्र-
शस्त्रः (यद्गु०) । त्रैमातुरः = तिसृणां मातृणामपत्यं पुमान् त्रैमातुरः, 'तद्धिताऽर्थो-
त्तरपदसमाहारे च' इति तद्धितायै समासः । 'मातृकृतसंख्यासम्भद्रपूर्वायाः' इत्यण्
उत्वं च । पुण्यवनाय = पुण्यं च तद्वनं पुण्यवनं, तस्मै (६० धा०), 'गत्यर्थकर्मणि
द्वितीयाचतुर्थ्यौ चेष्टायासनच्चनि' इति कर्मणि चतुर्थी । प्रयास्यतः = याधातोः 'लृटः-
सद्वा' इति लृटः शत्रादेशः । जिष्णोः = जयशीलो जिष्णुस्तस्य, 'जि जये' इति
धातोः 'बलाजिस्थश्च रन्तुः' इति रन्तुः । 'जेता जिष्णुश्च जिवरः' इत्यमरः । रोचि-
ष्णुमुखस्य = रोचनशीलं रोचिष्णु (इष्णुश्च), तत् मुखं यस्य स रोचिष्णुमुखस्तस्य
(६० धा०) सध्रयङ् = सहाऽश्नतीति सध्रयङ्, 'ऋत्विग्दध्वजग्दिगुणिगङ्गयुजि-
क्नुश्चां च' इति क्नुः, कुत्वं सहस्य सध्रयादेशश्च ।

भावाऽर्थः—शत्रुनाशप्रगल्भः अधिगतसर्वायुधः कल्याणरतो लक्ष्मणश्च तपो-
वनगमनोन्मुखस्य जयशीलस्य रामस्य सहायोऽभूत् ।

भाषाऽर्थः—प्रगल्भः, सरूर्ण अस्त्र शस्त्रोंको लिये हुए, कल्याणतत्पर, तीनों
माताओंके पुत्र लक्ष्मण भी तपोवनको जाते हुए, जयशील और उज्ज्वल मुखवाले
रामचन्द्रजीके सहचर हुए ॥ २५ ॥

इपुमति रघुसिंहे दन्दशूकास्त्रिधांसौ

धनुररिभिरसहं मुष्टिपीडं दधाने ।

ब्रजति पुरतरुण्यो बद्धचित्राऽङ्गुलित्रे

कथमपि गुरुशोकामा रुदन्माङ्गलिक्यः ॥ २६ ॥

अन्वयः—दन्द्शूकान् जिघांसौ इषुमति अरिभिः असह्यं धनुः सुष्टिपीडं वधाने बद्धचित्राऽङ्गुलित्रे रघुसिंहे व्रजति गुरुशोकाः पुरतरुण्यः माङ्गलिक्यः (सत्यः) कथमपि मा रुदन् ।

प्रयोगप०—“गुरुशोकाभिः पुरतरुणीभिः माङ्गलिकीभिः, (सतीभिः) कथमपि मा रोद्धि ।

व्याख्या—दन्द्शूकान् = हिंस्रान् (राजसादीनित्यर्थः), जिघांसौ = हननेच्छौ, इषुमति=प्रशस्तघाणयुक्ते, अरिभिः = शत्रुभिः, असह्यम् = असहन्यं, धनुः=कार्मुकं, सुष्टिपीडं=सुष्टिना पीडयित्वा (यथा तथा), वधाने=धारयति (सति), बद्धचित्राऽङ्गुलित्रे = नद्धविचित्राऽङ्गुलीत्राणे, रघुसिंहे = रघुश्रेष्ठे (रामे इत्यर्थः) व्रजति=तपोवनं गच्छति (सति), गुरुशोकाः=दुर्वहशूचः, पुरतरुण्यः=नगरयुवतयः, माङ्गलिक्यः=मङ्गलप्रयोजनाः (सत्यः), कथमपि=महता यत्नेन, मा रुदन्=अश्रूणि नो मुमुक्षुः (अन्तःसशोका अपि अमङ्गलमयात् पुरतरुण्यः साऽश्रुनेत्रा नो बभूवुरित्यर्थः) ।

व्युत्पत्तिः—दन्द्शूकान्=गर्हितं दहन्तीति दन्द्शूकाः, तान्, ‘यजजपदंशां यङ्’ इति देशेयङन्तादूकप्रत्ययः, ‘न लोकाऽस्ययनिष्ठास्त्वन्ताम्’ इति पद्यो-प्रतिषेधात्कर्त्तव्येण द्वितीया । जिघांसौ=हन्तुमिच्छुः जिघांसुः, तस्मिन्, हनः सङ्-न्ताव ‘सनाशंसमिच्छ उः’ इत्युः प्रत्ययः । ‘अञ्जनगमां सनि’ इति दीर्घः । इषु-मति=प्रशस्ता इषवः सन्ति यस्मिन् स इषुमान्, तस्मिन्, ‘तदस्याऽस्यस्मिन्निति मतुप्’ इति मतुप् । असह्यं=नोदुं शक्यं सह्यं, ‘शक्तिसहोश्च’ इति यत् । न सह्यम् असह्यं तत् (नञ्०) । सुष्टिपीडं=सुष्ट्या सुष्टिना वा पीडा यस्मिन् कर्मणि तद् यथा तथा सुष्टिपीडं (बहु०), बद्धचित्राऽङ्गुलित्रे = अङ्गलिं त्रायते इति अङ्गुलित्रम् (कप्रत्ययः) । बद्धं चित्रमङ्गुलित्रं येन स बद्धचित्राऽङ्गुलित्रः, तस्मिन् (ब० द्वी०) । रघुसिंहे = रघुषु (लक्षणया रघुवंश्येषु नृपेषु) सिंहो रघुसिंहः, तस्मिन् (स० त०) । व्रजति=व्रजतीति व्रजन् तस्मिन्, ‘व्रज गतौ’ इति धातोः ‘लटः शतृषानच्वाच-प्रथमासगानाऽधिकरणे’ इति लटः शत्रादेशः । गुरुशोकाः=गुरुः शोको यासां ता गुरुशोकाः (ब० द्वी०) पुरतरुण्यः=पुरत्य तरुण्यः (ब० त०), ‘तरुणी युवतिः समे’ इत्यमरः । माङ्गलिक्यः=मङ्गलं प्रयोजनमासां ता माङ्गलिक्यः, ‘प्रयोजनम्’ इति ठक् ‘डिङ्ढाणञ्’ इत्यादिना ङोप् । मा रुदन्=‘रुदिर् अश्रुविमोचने’ इति धातोः ‘इरितो वा’ इति ष्लेशङ्, अदभावश्च । मालिनी वृत्तम् ‘ननमयययुतेयं मालिनी भोगिलोकैः’ इति तल्लक्षणम् ।

भावाऽर्थः—राजसानां वधार्थं शत्रुभिर्दुःसहं धनुः सुष्टिपीडं धारयति परिहित-विचित्राऽङ्गुलित्राणे रामवन्द्रे तपोवनं प्रस्थिते सति नगरयुवतयः तद्वियोगेन गुरुशोकाः सत्योऽपि मङ्गलमङ्गभीतेरेव अश्रुपातं न्यधारयन् ।

भाषार्थः—राक्षसोंको मारनेके लिए शत्रुओंसे दुःसह धनुको विचित्र अङ्गुलि-
त्राणके साथ लेकर रामचन्द्रजीके जाते समय उनके वियोगसे अत्यन्त शोकयुक्त
होकर शहरकी युवतियोंने मङ्गलभङ्गकी आशङ्कासे बड़े मुश्किलसे आसुओंको रोका ॥

अथ जगदुरनीचैरशिपस्तस्य विप्रा-
स्तुमुलकलनिनादं तूर्यमाजघ्नुरन्ये ।

अभिमतफलशंसी चारु पुस्फोर बाहु-
स्तरुषु चुकुवुरुचैः पक्षिणश्चाऽनुकूलाः ॥ २७ ॥

अन्वयः—अथ विप्राः तस्य आशिषः अनीचैः जगदुः, अन्ये तुमुलकलनिनादं
तूर्यम् आजघ्नुः, अभिमतफलशंसी बाहुः चारु पुस्फोर, तरुषु अनुकूलाः पक्षिणश्च
उचैः चुकुवुः ।

प्रयोगप०—त्रिप्रैः तस्य आशिषः अनीचैः जगदिरे, अन्यैः तुमुलकलनिनादं
तूर्यम् आजघ्ने, अभिमतफलशंसिना बाहुना पुस्फुरे, अनुकूलैः पक्षिभिश्च चुकुवे ।

व्याख्या—अथ=अनन्तरं, विप्राः=ब्राह्मणाः, तस्य=रामस्य, आशिषः=आ-
शीर्षदान्, अनीचैः=उच्छस्वरं (क्रि० वि०) जगदुः=गदितवन्तः । अन्ये=बाहु-
काः, तुमुलकलनिनादं=वृद्धन्मथुरशब्दं, तूर्यं=वाद्यम्, आजघ्नुः=ताडितवन्तः । अ-
भिमतफलशंसी=इष्टार्थसिद्धिसूचकः, बाहुः=भुजः (दक्षिण इति शेषः), चारु=
साधु (क्रि० वि०), पुस्फोर=स्फुरितवान् । तरुषु=वृक्षेषु, अनुकूलाः=अनुगुणाः,
पक्षिणश्च=पतस्त्रिणश्च, उचैः=तारं, चुकुवुः=कूजितवन्तः ॥ २७ ॥

व्युत्पत्तिः—अनीचैः=न नीचैः अनीचैः (नञ०), जगदुः='गद एषायां
वाचि' इति धातोर्लिट् । तुमुलकलनिनादं=तुमुलः कलः निनादो यस्मिन्कर्मणि तद्
यथा तथा (बहु०, क्रि० वि०) । आजघ्नुः=आह्वृषावृन्धातोर्लिट्, 'आहो यमहनः'
इत्यास्मनेपदं न भवति 'अकर्मकाच्च' इति सूत्रस्य अनुवृत्तेः । अभिमतफलशंसी=
अभिमतं च तत् फलमभिमतफलम् (क० धा०), तच्च शंसतीति तच्छीलः, 'गुप्य-
जातौ णिनिस्ताच्छीर्ये' इति णिनिः । 'सौ च' इति दीर्घः । बाहुः='भुजबाहु
प्रवेष्टो दोः' इत्यमरः । पुस्फोर='स्फुर सञ्चलने' इति धातोर्लिट्, 'शर्पूर्वाः
स्त्रयः' इत्यभ्यासे पकारः शिष्यते । पक्षिणः=पक्षी स्तः येषां ते पक्षिणः, 'अत इनि-
ठनौ' इतीनिः । चुकुवुः='कु शब्दे' इति धातोर्लिट् । अत्र लिटः क्तिष्वाद् गुणाऽभावा-
दुचङ् । मालिनी वृत्तम्, लक्षणं तु पूर्ववत् ।

भाषार्थः—ततो ब्राह्मणास्तारस्वरेण रामसाशीर्षादैः सम्भावयामासुः, बाहुका
उच्छमथुरशब्दं यथा तथा वाद्यसमूहं ताडितवन्तः, इष्टार्थसिद्धिसूचको दक्षिणो
बाहुश्च स्फुरितवान्, वृक्षेषु अनुकूलाः पक्षिणश्च उच्छस्वरेण कूजितवन्तः ।

भाषार्थः—तत्र ब्राह्मणोंने उच्चस्वरसे रामचन्द्रको आशीर्वाद दिया, वाजेवालोंने गम्भीर और मधुर शब्दवाले वाजोंको बजाया, अमीष्ट फलकी सूचना करनेवाला दक्षिण बाहु भी अच्छी तरहसे फड़क उठा और वृक्षोंपर अनुकूल पक्षियोंने भी ऊँचे स्वरसे शब्द किया ॥ २७ ॥

इति श्रीभट्टिकाव्ये व्याख्याद्वयोपेते रामसम्भवो नाम प्रथमः सर्गः ।

अथ द्वितीयः सर्गः

वनस्पतीनां सरसां नदीनां तेजस्विनां कान्तिभृतां दिशां च ।

निर्याय तस्याः स पुरः समन्तान्छ्रियं दधानां शरदं ददर्श ॥ १ ॥

अन्वयः—स तस्याः पुरः निर्याय समन्तात् वनस्पतीनां सरसां नदीनां तेजस्विनां कान्तिभृतां दिशां च श्रियं दधानां शरदं ददर्श ।

प्रयोगप०—तेन 'श्रियं दधाना शरद् ददर्श' ।

व्याख्या—सः = रामः, तस्याः = पूर्वोक्तायाः, पुरः = नगर्याः (अयोध्याया इत्यर्थः), निर्याय = निर्गत्य, समन्तात् = सर्वतः, वनस्पतीनां = वृक्षाणां, सरसां = कासारानां, नदीनां = सरितां (गङ्गादीनाम्), तेजस्विनां = चन्द्रतारादीनाम् (अथवा मेघाऽप्यायात् भास्वराणाम् इति सर्वविशेषणम्) कान्तिभृतां = समुज्ज्वलानाम् (इदं पदमपि सर्वविशेषणम्), दिशां च = क्रकुभां च, श्रियं = शोभां, दधानां = धारयन्तीं, शरदं = शरत्कल्मीकं, ददर्श = अपश्यत् ।

व्युत्पत्तिः—पुरः = 'पूः स्त्री पुरीनगर्यौ वा पत्तनं पुटभेदनम् ।' इत्यमरः, निर्याय = यातेः समासे क्तवः 'समासेऽनन्पूर्वे क्तवो क्यप्' इति क्ययादेशः । वनस्पतीनां = 'पारस्करप्रभृतीनि च संज्ञायाम्' इति सुट्, अत्र 'तैरपुष्पाद्वनस्पतिः' इति लक्षणलक्षितो वनरपतिर्न गृह्यते । तेजस्विनां = प्रशस्तं तेजोऽस्ति येषां ते तेजस्विनः 'अस्मायामेघास्त्रजो विनिः' इति विनिप्रत्ययः । तेजस्विनश्च तेजस्वीनि च तेजस्विन्यश्च तेजस्वीनि, तेषां, 'नपुंसकमनपुंसकेनैकवचसास्यान्यतरस्याम्' इति नपुंसकैकशेषः । कान्तिभृतां = कान्तिं बिभ्रतीति कान्तिभृतस्तेषाम्, क्तिप् । ददर्श = 'दक्षिर् प्रेक्षणे' इति धातोर्लिट् ।

भाषार्थः—रामोऽयोध्याया निर्गत्य फलपरिपूरितैर्वृक्षैः कमलयुक्तैः सरोभिः विमलजलाभिर्नदीभिः उज्ज्वलैश्चन्द्रतारादिभिर्निर्मलाभिर्दिग्भिश्च शोभमानां शरदं विलोकयामास ।

भाषार्थः—रामचन्द्रजी अयोध्यासे निकलकर चारों तरफ वृक्ष, तालाव,

नदियां, चन्द्र और तारा आदि तथा निर्मल दिशाओंकी शोभाको धारण करती हुई शरद् ऋतुको देखा ॥ १ ॥

अथ सप्तभिः श्लोकैः शरदं वर्णयति—

तरङ्गसङ्गाच्चपलैः पलाशैर्ज्वालाश्रियं साऽतिशयां दधन्ति ।

सधूमदीप्ताऽग्निरुचीनि रेजुस्ताम्रोत्पलान्याकुलपट्पदानि ॥ २ ॥

अन्वयः—तरङ्गसङ्गात् चपलैः पलाशैः साऽतिशयां ज्वालाश्रियं दधन्ति आकुलपट्पदानि (अत एव) सधूमदीप्ताऽग्निरुचीनि ताम्रोत्पलानि रेजुः ।

प्रयोगप०—दधन्तिः आकुलपट्पदैः सधूमदीप्ताऽग्निरुचिभिः ताम्रोत्पलैः रेजैः ।

व्याख्या—तरङ्गसङ्गात् = उमिसरपर्कात्, चपलैः = चञ्चलैः, पलाशैः = पत्रैः, साऽतिशयां = साऽधिकं, ज्वालाश्रियं = शिखाशोभां, दधन्ति = धारयन्ति, आकुलपट्पदानि = चञ्चलभ्रमराणि, (अत एव) सधूमदीप्ताऽग्निरुचीनि = धूमितज्वलितवह्निफान्तीनि, ताम्रोत्पलानि = रक्तकमलानि, रेजुः = शुशुमिरे (चपलपलाशानामग्निज्वालातुष्यत्वात् पट्पदानां च धूमतुष्यत्वात् सधूमदीप्ताऽग्निरुचीनि इत्युक्तम्) ।

व्युत्पत्तिः—तरङ्गसङ्गात् = तरङ्गाणां सङ्गः तरङ्गसङ्गस्तरमात् (प० त०) 'विभाषा गुणोऽस्त्रियाम्' इति हेतौ पञ्चमी । 'भङ्गस्तरङ्ग उमिर्वा स्त्रियां वीचिः' इत्यमरः । पलाशैः = 'हेतौ' इति तृतीया । साऽतिशयाम् = अतिशयेन सहिता साऽतिशया, ताम् (बहु०) । 'सातिशयम्' इति नञ्निनायसम्मतः पाठस्तन्मते अतिशयेन सहितं यथा यथा इति क्रियाविशेषणम् । ज्वालाश्रियं = ज्वालायाः श्रीज्वालाश्रीः, ताम् (प० त०) । दधन्ति = 'बुधाज् धारणपोषणयोः' इति धातोः शतृप्रत्ययः 'वा नपुंसकस्य' इति विकल्पानुसागमः । आकुलपट्पदानि = पट्पदानि वेपां ते पट्पदाः (बहु०) । आकुलाः पट्पदा गेषु तानि (बहु०) । सधूमदीप्ताग्निरुचीनि = धूमेन सङ्गितः सधूमः (बहु०) । दीप्ताऽऽसां आग्निः दीप्ताऽग्निः (क० धा०), सधूमश्चाऽसौ दीप्ताऽग्निः सधूमदीप्ताऽग्निः (क० धा०) तस्य हव रुचिर्येषां तानि सधूमदीप्ताऽग्निरुचीनि (बहु०) । ताम्रोत्पलानि = ताम्राणि च तानि उत्पलानि (क० धा०) । रेजुः = 'राज् वीक्षौ' इति धातोर्लिट् 'फणां च सप्तानाम्' इत्येत्वाऽभ्यासलोपौ ।

भाषार्थः—जलतरङ्गसम्पर्कात् चञ्चलैः पत्रैः अग्निशिखासदृशानि चञ्चलभ्रमर-युक्तानि अत एव धूमितप्रज्वलितवह्निफान्तीनि रक्तकमलानि शुशुमिरे ।

भाषार्थः—जलतरङ्गोंके सम्पर्कसे चञ्चल पत्रोंसे आगकी ज्वालाओंके सदृश, चञ्चल भ्रमरोंसे युक्त अतएव धूमयुक्त प्रज्वलित आगकी नाई फान्तिवाले रक्तकमल शोभित हुए ॥ २ ॥

विम्बागतैस्तीरवनैः समृद्धिं निजां विलोक्याऽपहृतां पयोभिः ।
कूलानि साऽमर्षतयेव तेनुः सरोजलक्ष्मीं स्थलपद्महासैः ॥ ३ ॥

अन्वयः—कूलानि निजां समृद्धिं पयोभिः विम्बागतैः तीरवनैः अपहृतां विलोक्य साऽमर्षतया इव स्थलपद्महासैः सरोजलक्ष्मीं तेनुः ।

प्रयोगप०—कूलैः...सरोजलक्ष्मीस्तेने ।

व्याख्या—कूलानि = तटानि, निजां = स्वीयां, समृद्धिं = वनलक्ष्मीं, पयोभिः = जलैः (कर्तृभूतैः) विम्बागतैः = प्रतिविम्बसंक्रान्तैः, तीरवनैः = तटवृक्षसमूहैः (करणभूतैः), अपहृतां = चोरितां, विलोक्य = दृष्ट्वा, साऽमर्षतया इव = क्रोधादिव, स्थलपद्महासैः = तटस्थलकमलविकासैः, सरोजलक्ष्मीं = कमलशोभां, तेनुः = विस्तारयामासुः ।

व्युत्पत्तिः—कूलानि = 'कूलं रोषश्च तीरं च प्रतीरं च तटं त्रिषु ।' इत्यमरः । विम्बागतैः = विम्बेन आगतानि, विम्बागतानि, तैः (तृ० त०) । तीरवनैः = तीरेषु वनानि तीरवनानि तैः (स० त०) । साऽमर्षतया अमर्षेण सहितानि सामर्षाणि (व० ब्री०), तेषां भावः सामर्षता, तथा 'तस्य भावस्त्वतलौ' इति तत्प्रत्ययः, 'तलन्तं स्त्रियाश्च' इति लिङ्गाऽनुशासनात् तलन्तात् 'अजाद्यतष्टाप्' इति टाप् । स्थलपद्महासैः = स्थलस्थ पद्मानि स्थलपद्मानि (व० त०), तेषां हासाः स्थलपद्महासास्तैः (प० त०) । सरोजलक्ष्मीं = सरोजानां लक्ष्मीः सरोजलक्ष्मीस्ताम् (व० त०) । तेनुः = 'तनु विस्तारे' इति धातोर्लिट्, 'अत एकह्रस्वमध्येऽनादेशा-देलिटि' इत्येवाऽभ्यासलोपौ ।

भावार्थः—जवैः प्रतिविम्बच्छलेन स्वकीयवनशोभा अपहृतेति तटैः क्रोधात् स्थलकमलविकासोऽपदेशेन जलशोभाऽपहरणं कृतम् इत्युपप्रेषार्थः । पराहृतश्री-काणां तदीयश्रीहरणं युक्तमिति भावः ।

भाषार्थः—प्रतिविम्बके छलसे, जलोसे अपनी वनशोभाको अपहृत होते देखकर तटोने मानीं क्रोधसे स्थलकमलके विकासके बहानेसे कमलशोभा का अपहरण किया ।

निशातुषारैर्नयनाऽम्बुकल्पैः पत्राऽन्तपर्यागलदच्छविन्दुः ।

उपारुरोदेव नदस्पतङ्गः कुमुद्वतीं तीरतरुदिनादौ ॥ ४ ॥

अन्वयः—दिनादौ नयनाऽम्बुकल्पैः निशातुषारैः पत्राऽन्तपर्यागलदच्छविन्दुः नदस्पतङ्गः तीरतरुः कुमुद्वतीम् उपारुरोद इव ।

प्रयोगप०—'पत्राऽन्तपर्यागलदच्छविन्दुना नदस्पतङ्गेन तीरतरुणा कुमुद्वती उपारुरोदे इव ।

व्याख्या—दिनादौ = प्रभाते, नयनाऽम्बुकल्पैः = अश्रुतुष्यैः (नयनाऽनुकारिषु पत्रेषु स्थितत्वात्), निशातुषारैः = रात्रिहिमैः, पत्राऽन्तपर्यागलदच्छविन्दुः = पर्णा-

अस्रवस्त्रिर्मलपृषतः, नदस्पतङ्गः = कूजद्विहङ्गः, तीरतरुः = तटवृक्षः, कुमुद्वर्ती = कुमुदिनीं प्रति, उपासरोद इव = रुदितवान् इव (हन्त ! चन्द्रविद्योगावमित्थं भू-
ताऽसि निःश्रीका इति साक्रन्दमश्रूयमुञ्चदिव) ।

व्युत्पत्तिः—दिनादौ = दिनस्य आदिदिनादिस्तरिम् (प० त०) । नयनाऽ-
म्बुकल्पैः = नयनयोरम्बूनि नयनाऽम्बूनि (प० त०) । ईपदसमाप्तानि नयनाऽम्बूनि
नयनाऽम्बुकल्पार्तैः, 'ईपदसमाप्तौ कल्पवृक्षदेश्यदेशीयरः' इति कल्पप्रत्ययः ।
निशातुपारैः = निशायातुपारा निशातुपारास्तैः (प० त०) । पत्राऽन्तपर्यागलदच्छ-
विन्दुः = पत्राणामन्ताः पत्रान्ताः (प० त०) । 'पत्रं पलाशं छदनं दलं पर्णं छदः
पुमान्' इत्यमरः । पत्राऽन्तेभ्यः पर्यागलन्तः पत्राऽन्तपर्यागलन्तः 'पञ्चमी भयेन'
इति योगविभागात् 'सुस्सुपा' इति वा समासः । पत्राऽन्तपर्यागलन्तः अच्छाः
विन्दवो यरय स पत्राऽन्तपर्यागलदच्छविन्दुः (ब० ब्री०) । नदस्पतङ्गः = नदन्तः
पतङ्गाः यरिम् सः (ब० ब्री०) । तीरतरुः = तीरस्य तरुः (प० त०) । कुमुद्वर्ती =
कुमुदानि सांसत यरया सा कुमुद्वती, ताम् 'कुमुदनव्वेतसेभ्यो ड्मत्तुप्' इति ड्म-
त्तुप्, 'इयः' इति वाचम्, 'उगितश्च' इति ङीप् । अत्र 'रुदिर अश्रुविमोचने' इति
षातोरकर्मकत्वेऽपि कुमुद्वतीपदस्य 'गम्यमानो हेतुक्रियाऽपेक्षया कर्मत्वम् । गम्यमान-
क्रियाऽपेक्षया कारकोपत्तेरिष्टत्वात्' इति मल्लिनाथः । 'रोदनक्रियया आक्रन्दनविशि-
ष्टया कुमुद्वत्या ईप्सिततमत्वात् रुदः सकर्मकः ।' इति जयमङ्गलः । 'उपसर्गयोगात्
रुदः सकर्मक' इति स्वयम् ।

भाषार्थः—प्रातःकाले अश्रुतुर्यैः रात्रिहिमैः नेत्रसदृशपत्राग्रवस्त्रिर्मलविन्दुः
कूजपक्षी तटतरुः चन्द्रविद्युतां कुमुदिनीं 'हन्त ! त्वमित्थं निःश्रीका सञ्जाते'ति
आक्रन्दन् अश्रूणि मुञ्चन्निव अवर्तत ।

भाषार्थः—प्रातःकाल आसुओंके तुरय ओसोंसे जिसके पत्तोंके अग्रभागसे
निर्मल पानी की बूँदें गिरती हैं एवम् जिसपर बैठकर पक्षी शब्द करते हैं ऐसा
तीरका वृक्ष कुमुदिनी 'हाय ! पतितके विद्योगसे तू इस तरह शोभाहीन हो गई
है' ऐसा कहकर मानों आँसू गिरा रहा है ॥ ४ ॥

वनानि तोयानि च नेत्रकल्पैः पुष्पैः सरोजैश्च निलीनभृङ्गैः ।
परस्परां विस्मयवन्ति लक्ष्मीमालोकयाञ्चक्रुरिवादरेण ॥ ५ ॥

लक्ष्यः—वनानि तोयानि च निलीनभृङ्गैः नेत्रकल्पैः पुष्पैः सरोजैश्च पर-
स्परां लक्ष्मीं विस्मयवन्ति (सन्ति) आदरेण आलोकयाञ्चक्रुरिव ।

प्रयोगप०—वनैस्तोयैश्च परस्परा लक्ष्मीविस्मयवन्तिः (सन्ति) आदरेण
आलोकयाञ्चक्रे इव ।

व्याख्या—वनानि = काननानि, तोयानि च = जलानि च, निलीनशृङ्गैः = स्थितभ्रमरैः (कनीनिकायमानशृङ्गैरिति भावः), नेत्रकल्पैः = नयनतुल्यैः, पुष्पैः = कुसुमैः, सरोजैश्च = कमलैश्च, परस्परांश्च = अन्योन्यां, लक्ष्मीं = शोभां, विस्मयवन्ति = आश्चर्ययुक्तानि (सन्ति), आदरेण = आस्थया, आलोकयाञ्चकुरिच = ददृशुरिच ।

व्युत्पत्तिः—निलीनशृङ्गैः = निलीना शृङ्गा येषु तानि निलीनशृङ्गाणि, तैः (व० व्री०) । नेत्रकल्पैः = ईषदसमाप्तानि नेत्राणि नेत्रकल्पानि, तैः (कल्पप्रत्ययः) । (पदद्वयमपि पुष्पसरोजविशेषणम्) । पुष्पैः = 'स्त्रियः सुमनसः पुष्पं प्रसूनं कुसुमं सुमम् ।' इत्यमरः । सरोजैः = सरसि जातानि सरोजानि, तैः, 'सस्रग्ग्यां जनेष्टेः' इति डप्रत्ययः । परस्परां = 'कर्मव्यतिहारे सर्वनाम्नो द्वे धात्रे समासवच्च बहुलक्ष' इति द्विरुक्तिः । विस्मयवन्ति = विस्मयोऽस्ति येषां तानि (मतुप्) । अत्रोत्प्रेक्षा तुल्ययोगितया उपमया यथासंख्येन च उत्थापितेति सङ्करः ।

भावाऽर्थः—वनानि जलानि च कनीनिकायमानभ्रमरैः नेत्रसदृशैः पुष्पैः कमलैश्च अन्योन्यशोभां सविस्मयमास्थया ददृशुरिच ।

भावाऽर्थः—वन और जल भौरोंसे युक्त तथा नेत्रसदृश पुष्प और कमलोंसे एक दूसरेकी शोभा आश्चर्यपूर्वक मानों आदरसे देख रहे थे ॥ ५ ॥

प्रभातवाताहतिकम्पिताकृतिः कुमुद्वतीरेणुपिशङ्गविग्रहम् ।
निरास शृङ्गं कुपितेव पद्मिनी न मानिनी संसहतेऽन्यसङ्गमम् ॥ ६ ॥

अन्वयः—प्रभातवाताहतिकम्पिताकृतिः पद्मिनी कुपिता इव कुमुद्वतीरेणुपिशङ्गविग्रहं शृङ्गं निरास, (तथा हि) मानिनी अन्यसङ्गमं न संसहते ।

प्रयोगप०—प्रभातवाताऽऽहतिकम्पिताकृत्या पद्मिन्या कुपितयेव कुमुद्वतीरेणुपिशङ्गविग्रहो शृङ्गो निरासे, मानिन्या अन्यसङ्गमो न संसहते ।

व्याख्या—प्रभातवाताहतिकम्पिताकृतिः = विभातवायवाघातचालिताकारा, पद्मिनी = कमलिनी, कुपिताः इव = क्रुद्धा इव (खण्डिता नायिकेवेति भावः । खण्डितालक्षणं यथा :—'पार्श्वमेति प्रियो यस्य अन्यसम्भोगचिह्नितः । सा खण्डितेति कथिता धोरैरौर्न्याकषायिता ॥' इति) । कुमुद्वतीरेणुपिशङ्गविग्रहं = कुमुदिनीपरागपिशङ्गशरीरं, शृङ्गं = भ्रमरं, निरास = निरस्तवती, (तथा हि) मानिनी = मानवती स्त्री, अन्यसंगं पत्युर्नायिकान्तरसंसर्गं न संसहते = न क्षमते ।

व्युत्पत्तिः—प्रभातवाताहतिकम्पिताऽऽकृतिः = प्रभातस्य वातः प्रभातवातः (व० त०), 'नभस्वद्वातपवनपवमानप्रभञ्जनाः ।' इत्यमरः । प्रभातवातस्य आहतिः प्रभातवाताहतिः (व० त०) । कम्पिता आकृतिर्यस्याः सा कम्पिताकृतिः (व० व्री०) ।

प्रभातवाताहत्या कम्पिताऽऽकृतिः प्रभातवाताऽऽहतिकम्पिताऽऽकृतिः (८० त०) ।
 पद्मिनी = पद्मानि सन्ति यस्यां सा, इतिप्रत्ययः, तदन्तात् 'ऋच्चेभ्यो ङीप्' इति
 ङीप् । कुमुद्वतीरेणुपिशङ्गविग्रहम् = कुमुद्वत्या रेणवः कुमुद्वतीरेणवः (९० त०) ।
 पिशङ्गः विग्रहः यस्य स पिशङ्गविग्रहः (बहु०) । कुमुद्वतीरेणुभिः पिशङ्गविग्रहः
 कुमुद्वतीरेणुपिशङ्गविग्रहस्तम् (८० त०) । निरासः = निरुपसर्गपूर्वकात् 'असु चेपणे'
 इति धातोर्लिट् । मानिनी-प्रशस्तः मानः अस्ति यस्याः सा (इतिस्तदन्तान्ङीप् च)
 अन्यसङ्गमम् = अन्यस्याः सङ्गमः अन्यसङ्गमस्तम् (९० त०), 'सर्वनाम्नो वृचिमात्रे
 पुंवद्भावः' इति पूर्वपदस्य पुंवद्भावः । 'न मानिनीशं सहतेऽन्यसङ्गमम्' इति
 पाठे अन्यस्याः सङ्गमो यस्य सः अन्यसङ्गमस्तम् (ब० व्री०), ईशं = पतिमित्यर्थो
 बोध्यः । सामान्येन विशेषसमर्थनात् अर्थान्तरन्यासः । तल्लक्षणं यथा—'सामान्यं
 वा विशेषेण विशेषस्तेन वा यदि । कार्यं च कारणेनेदं कार्येण च समर्थ्यते । साध-
 र्थ्येणेतरेणाऽर्थान्तरन्यासोऽष्टधा ततः ॥' इति वंशस्थवृत्तं, तल्लक्षणं यथा—'जज्ञौ तु
 वंशस्थमुदीरितं जरौ ।' इति ।

भावाऽर्थः—प्रभातकालिकवायुसंसर्गेण कम्पिताकारा पद्मिनी खण्डिता नायिकेव
 कुमुद्वतीपरागसंस्पृष्टशरीरं भृङ्गं निरास, यतः अभिमानिनी नायिका स्वप्रियस्य
 नायिकान्तरसम्पर्कं न मर्षति ।

भाषाऽर्थः—प्रातःकालकी हवासे कम्पित आकारवाली कमलिनी खण्डिता
 नायिकाकी तरह मानों कुपित होकर कुमुद्वतीके परागसे रञ्जित शरीरवाले
 भ्रंशको हटाती है, क्योंकि अभिमानिनी स्त्री अपने प्रियका दूसरी नायिकासे
 सम्पर्कको सहन नहीं करती है ॥ ६ ॥

दत्तावधानं मधुलेहिगीतौ प्रशान्तचेष्टं हरिणं जिघांसुः ।

आकर्णयन्तुः सुकहंसनादाह्लादये समाधिं न दधे मृगावित् ॥ ७ ॥

अन्वयः—मधुलेहिगीतौ दत्तावधानं प्रशान्तचेष्टं हरिणं जिघांसुः मृगावित्
 उत्सुकहंसनादान् आकर्णयन् लब्धये समाधिं न दधे ।

प्रयोगप०—'हरिणं जिघांसुना मृगाविधा उत्सुकहंसनादान् आकर्णयता
 (सता) लब्धये समाधिर्न दधे ।

व्याख्या—मधुलेहिगीतौ = भ्रमरगाने, दत्तावधानं = दत्तचित्तं (हरिणानां
 गानप्रियत्वादिति भावः), प्रशान्तचेष्टं = पलायनादिचेष्टारहितं, हरिणं = मृगं,
 जिघांसुः = हननेच्छुः, मृगावित् = व्याधः, उत्सुकहंसनादान् = उत्कण्ठितहंसशब्दान्,
 आकर्णयन् = शृण्वन् (तदासक्तचित्तत्वादिति भावः), लब्धये = शरव्ये (मृगरूपे
 इत्यर्थः), समाधिम् = एकाग्रतां, न दधे = न अधारयत् (अपूर्वो भावो भावान्तरं
 प्रतिवहतीति भावः) ।

व्युत्पत्तिः—मधुलेहिगीतौ=मधु लिहन्तीति तच्छ्रीलाः मधुलेहिनः, मधुपदपूर्व-
कात् 'लिह आरवादाने' इति धातोर्णिनिः । 'मधुलेहगीतौ' इति पाठान्तरे-लिहन्ती-
ति लेहाः, 'पचाद्यच्' मधुनो लेहा मधुलेहाः (ष० त०), मधु लिहन्तीति मधुलेहाः,
'कर्मण्यण्' इत्यण् वा । मधुलेहिनां गीतिः मधुलेहिगीतिः, तस्याम् (ष० त०) +
दत्ताऽवधानं=दत्तमवधानं येन स दत्ताऽवधानस्तम् (बहु०), 'अवधानं समाधानं
प्रणिधानं तथैव च ।' इति कोषः । प्रशान्तचेष्टं=प्रशान्ता चेष्टा यस्य स प्रशान्तचेष्ट-
स्तम् (बहु०) । हरिणं='मृगे कुरङ्गवातायुहरिणाऽजिनयोनयः ।' इत्यमरः ।
जिघांसुः=हन्तुमिच्छुः जिघांसुः, सन्नन्तात् हन्धातोः 'सनाशंसभिच् उः' इत्युप्रत्ययः ।
मृगावित्=मृगान् विध्यतीति मृगावित्, 'व्यध ताडने' इति धातोः क्तिप्, 'ग्रहि-
व्यावयिव्यधिवष्टिचिचतिवृश्चतिपृच्छतिमृज्जतीनां विळति च' इति सम्प्रसारणं, 'नहि-
वृतिवृषिव्यधिरुचिसहितनिपु कौ' इति पूर्वस्य दीर्घः । उत्सुकहंसनादान्=उत्सुकाश्च
ते हंसा उत्सुकहंसाः (क० धा०), तेषां नादा उत्सुकहंसनादानास्तान् (ष० त०) ।
आकर्णयन्='लक्षणहेत्वोः क्रियायाः' इति शतृप्रत्ययः । वर्त्तमानकालस्य भूतेनाऽभिस-
म्बध्यमानत्वेऽपि 'धातुसम्बन्धे प्रत्ययाः' इति साधुत्वम् । अत्र जिघांसादिसामग्रीस-
त्वेऽपि लक्ष्यसमाधिरूपकार्यस्य हंसनादाकर्णनेन अनुत्पत्तेः उक्तनिमित्ता विशेषो-
क्तिरलङ्कारः । 'सति हेतौ फलाऽभावो विशेषोक्तिस्तथा द्विधा ।' इति तल्लक्षणम् ।

भावाऽर्थः—अमरगाने दत्तचित्तं निश्चेष्टं मृगं हन्तुमिच्छुः व्याधः उत्कण्ठित-
हंसशब्दान् शृण्वन् (तदासक्तचित्तत्वेन) मृगरूपे शरव्ये एकाग्रतां नाऽधारयत् ।

माषाऽर्थः—अमरों के गीतमें दत्तचित्त अतएव निश्चेष्ट अतएव मृगको मारनेकी
इच्छा करनेवाले व्याध (बहेलिया) ने उत्कण्ठित हंसोंके शब्दोंको सुनकर
मृगरूप निशानेमें एकाग्रता नहीं की ॥ ७ ॥

गिरेनितम्बे मरुता विभिन्नं तोयाऽवशेषेण हिमाभमभ्रम् ।

सरिन्मुखाऽभ्युच्चयमादधानं शैलाऽधिपस्याऽनुचकार लक्ष्मीम् ॥ ८ ॥

अन्वयः—गिरेः नितम्बे मरुता विभिन्नं तोयाऽवशेषेण हिमाभं सरिन्मुखाऽभ्यु-
च्चयम् आदधानम् अन्नं शैलाऽधिपस्य लक्ष्मीम् अनुचकार ।

प्रयोगप०—विभिन्नेन...हिमाभेन सरिन्मुखाऽभ्युच्चयमादधानेन अन्नेन शैला-
ऽधिपलक्ष्मीरनुचक्रे ।

व्याख्या—गिरेः=पर्वतस्य, नितम्बे=कटके (मध्यभागो इत्यर्थः), मरुता=
वायुना, विभिन्नं=विरतारितं, तोयाऽवशेषेण=जलाऽवशेषेण (अल्पजलाऽवशिष्ट-
त्वेन), हिमाभं=तुषारप्रभं, सरिन्मुखाऽभ्युच्चयम्=नदीप्रवाहवृद्धिम्, आदधानं=
कुर्वाणम् (प्राक्क्षणे एव वृत्त्या कृतोच्चयमित्यर्थः), अन्नं=मेघः, शैलाऽधिपस्य=

पर्वतेश्वर्य (हिमालयस्येत्यर्थः), लक्ष्मी = शोभाम् अनुचकार = अनुकृतवत् , हिमालयसदृशीं शोभां प्रापेति भावः) ।

व्युत्पत्तिः—नितम्बे = 'कटकोऽस्त्री नितम्बोऽद्रेः' इत्यमरः । तोयाऽवशेषेण = तोयानामवशेषस्तोयाऽवशेषस्तेन (प० त०), 'हेतौ' इति तृतीया । हिमाऽऽमं = हिमस्येव आभा यस्य तत् (बहु०) सरिन्मुखाऽभ्युच्चयं = सरितां मुखानि सरिन्मुखानि (प० त०), सरिन्मुखेषु अभ्युच्चयः सरिन्मुखाऽभ्युच्चयस्तम् (स० त०) । शैलाऽधिपस्य = शैलानाम् अधिपः शैलाऽधिपस्तस्य (प० त०) ।

भावाऽर्थः—पर्वतमध्यभागे वायुना विस्तारितोऽपजलऽवशिष्टत्वेन हिमसदृशो नदीप्रवाहवृद्धिं कुर्वणः मेघो हिमालयशोभां विदम्बयामास ।

भापाऽर्थः—पर्वतके मध्यभागमें वायुसे विस्तारित, थोड़ा जल बाकी रहनेसे चर्फी तरह और नदीप्रवाह बढ़ानेवाले मेघने हिमालय पर्वत को शोभाका अनुकरण (नकल) किया ॥ ८ ॥

गर्जन् हरिः साऽम्भसि शैलकुक्षे प्रतिध्वनीनात्मकृतान्निशम्य ।

क्रमं बबन्ध क्रमितुं सकोपः प्रतर्कयन्नन्यमृगेन्द्रनादान् ॥ ९ ॥

अन्वयः—हरिः साऽम्भसि शैलकुक्षे गर्जन् आत्मकृतान् प्रतिध्वनीन् निश्चय अन्यमृगेन्द्रनादान् प्रतर्कयन् सकोपः (सन्) क्रमितुं क्रमं बबन्ध ।

प्रयोगप०—हरिणा 'गर्जता प्रतर्कयता सकोपेन (सता) क्रमितुं क्रमो बबन्धे ।

व्याख्या—हरिः = सिंहः, साऽम्भसि = सजले, शैलकुक्षे = पर्वतनिकुक्षे, गर्जन् = शब्दं कुर्वन्, आत्मकृतान् = स्वगर्जनोरपन्नान्, प्रतिध्वनीन् = प्रतिशब्दान्, निशम्य = श्रुत्वा, अन्यमृगेन्द्रनादान् = प्रतिसिंहगर्जितानि, प्रतर्कयन् = मन्यमानः, सकोपः = क्रुद्धः (सन्) क्रमितुम् = उपतितुं क्रमं = पादन्यासं, बबन्ध = चकार ।

व्युत्पत्तिः—हरिः = 'सिंहो मृगेन्द्रः पञ्चाऽऽस्यो हर्ष्यः केसरी हरिः' इत्यमरः । साऽम्भसि = अम्भसा सहितः साऽम्भाः, तस्मिन् (बहु०) । शैलकुक्षे = शैलस्य कुक्षः शैलकुक्षः, तस्मिन् (प० त०), 'निकुञ्जकुक्षौ वा स्त्रीषु लतादिपिहितोदरे' इत्यमरः । आत्मकृतान् = आत्मना कृता आत्मकृतास्तान् (तृ० त०) । अन्यमृगेन्द्रनादान् = मृगेषु इन्द्रो मृगेन्द्रः (स० त०), अन्यश्चासौ मृगेन्द्रः अन्यमृगेन्द्रः, (क० धा०), तस्य नादा अन्यमृगेन्द्रनादास्तान् (प० त०) । सकोपः = कोपेन सहितः सकोपः (बहु०) । अत्र स्वप्रतिध्वनिषु सादृश्यात् प्रतिसिंहगर्जनभ्रान्तेर्भान्तिमदलङ्कारः । 'साम्यादतस्मिस्तद्बुद्धिर्भ्रान्तिमानप्रतिभोस्थितः' इति साहित्यदर्पणः ।

भावाऽर्थः—सिंहो जलंयुक्ते पर्वतनिकुक्षे गर्जन् स्वगर्जनप्रतिध्वनीन् श्रुत्वा प्रतिसिंहशब्दान् मन्यमानः क्रुद्धः सन् आक्रमितुं तत्परोऽभूत् ।

भाषार्थः—सिंह जलयुक्त पर्वतनिक्षुब्धमें गर्जन करता हुआ गर्जनकी प्रतिध्वनियोंको 'ये दूसरे सिंहके शब्द हैं' ऐसा विचारता हुआ क्रुद्ध होकर आक्रमणके लिए तैयार हुआ ॥ ९ ॥

अदृक्षताऽअर्भासि नवोत्पलानि रुतानि चाऽश्रोषत षट्पदानाम् ।

आघ्रायि वान् गन्धवहः सुगन्धस्तेनाऽरविन्दव्यतिषङ्गवांश्च ॥ १० ॥

अन्वयः—तेन नवोत्पलानि अर्भासि अदृक्षत, षट्पदानां रुतानि अश्रोषत, वान् अरविन्दव्यतिषङ्गवान् सुगन्धो गन्धवह आघ्रायि च ।

प्रयोगप०—स नवोत्पलानि अर्भासि अदर्शत् (अद्राक्षीद्वा), रुतानि अश्रोषीत्, वान्तम् अरविन्दव्यातिषङ्गवन्तं सुगन्धं गन्धवहम् आघ्रात् (आघ्रासीद्वा) ।

व्याख्या—तेन = रामेण, नवोत्पलानि = नूतनकमलयुक्तानि, अर्भासि—जलानि, अदृक्षत = दृष्टानि । षट्पदानां = भ्रमराणां, रुतानि = झङ्काराः, अश्रोषत = श्रुतानि । वान् = मन्दं गच्छन्, अरविन्दव्यतिषङ्गवान् = कमलसम्पर्कयुतः, सुगन्धः = शोभनगन्धः, गन्धवहः = वायुः, आघ्रायि च = प्रातश्च (एवं सर्वतः सुखलाभात् भ्रमसम्भावना नासीदिति भावः) ।

व्युत्पत्तिः—नवोत्पलानि = नवानि उत्पलानि येषु तानि (बहु०) । अर्भासि = 'अर्भोऽणस्तोयपानीयनीरक्षीराद्युशस्वरम्' इत्यमरः । कर्मत्वेऽपि 'अदृक्षत' इति तिङन्तपदेन उक्तत्वात्प्रथमा । अदृक्षत = दृशेः कर्मणि लुङि चिण्वदिङभावपक्षे 'शल-इगुपधादिनटः कसः' इति प्राप्तस्य-कसादेशस्य 'न दृशः' इति निषेधः । हलन्तत्वात् 'लिङ्सिचावामनेपदेषु' इति किञ्चान्न गुणः । षट्पदानां = षट् पदानि येषां ते षट्पदास्तेषाम् (बहु०), 'द्विरेफपुष्पलिङ्भृङ्गपट्पदभ्रमरालयः' इत्यमरः । अश्रोषत = 'भ्रु श्रवणे' इति धातोः कर्मणि लुङ् । वान् = वातीति वान्, 'या गतिगन्धनयोः' इति धातोः शतृप्रत्ययः । अरविन्दव्यतिषङ्गवान् = अरविन्दानां व्यतिषङ्गः अरविन्दव्यतिषङ्गः (प० त०), सः अस्याऽस्तीति (मत्तुप्) । सुगन्धः = शोभनः गन्धः यस्य सः (बहु०) । 'गन्धस्येदुःप्रातिसुसुरभिभ्यः' इति इकारो न भवति, गन्धस्येत्वे तदेकान्तग्रहणात् । गन्धवहः = वहतीति वहः, पचाद्यच् । गन्धस्य बहो गन्धवहः (प० त०) । आघ्रायि = घ्रा गन्धोपादाने' इति धातोः कर्मणि लुङ्, चिणि युक् ।

भाषार्थः—रामो नवकमलशोभिताञ्जलाशयानपश्यत्, भ्रमरझङ्कारानश्रोषीत्, मन्दगतिं कमलसम्पर्कसुरभि वायुमाघ्राच्च ।

भाषार्थः—रामचन्द्रने नये कमलोंसे शोभित जलाशयोंको देखा, भ्रमरोंके शब्दोंको सुना और मन्द-मन्द चलते हुए तथा कमलके सम्पर्कसे सुशब्ददार वायुका आघ्राण भी किया ॥ १० ॥

लताऽनुपातं कुसुमान्यगृह्णात् स नद्यवस्कन्दमुपास्पृशच्च ।

कुतूहलाच्चारुशिलोपवेशं काकुत्स्थ ईषत्स्मयमान आस्त ॥ ११ ॥

अन्वयः—स काकुत्स्थः कुतूहलात् ईषत् स्मयमानो लताऽनुपातं कुसुमानि अगृह्णात्, नद्यवस्कन्दम् उपास्पृशत्, चारुशिलोपवेशम् आस्त च ।

प्रयोगप०—तेन काकुत्स्थेन...स्मयमानेन कुसुमानि अगृह्णन्त, 'उपास्पृश्यत,' 'आस्यत च ।

व्याख्या—सः = पूर्वोक्तः, काकुत्स्थः = रामचन्द्रः, कुतूहलात् = कौतुकात्, ईषत् = मन्दं, स्मयमानः = हसन्, लताऽनुपातं = लतां लताम् अनुपात्य आसाद्य वा लतामनुपात्य अनुपात्य, कुसुमानि = पुष्पाणि, अगृह्णात् = गृहीतवान् । नद्यवस्कन्दं = नदीं नदीं गत्वा वा नदीं गत्वा गत्वा, उपास्पृशत् = आचामत् (आचमनं कृतवानित्यर्थः) । चारुशिलोपवेशं = सुन्दरशिलां सुन्दरशिलामुपविश्य वा सुन्दरशिलामुपविश्य उपविश्य, आस्त = आसितवान् (विश्रामं कृतवानित्यर्थः) ।

व्युत्पत्तिः—काकुत्स्थः = ककुदि (महोच्चरूपस्येन्द्रस्येत्यर्थः) तिष्ठतीति काकुत्स्थः (कप्रत्ययः), तस्याऽपत्यं पुमान् काकुत्स्थः, 'तस्याऽपत्यम्' इत्यण्, 'तद्धितेष्वच्चा-मादेः' इत्यादिबृद्धिश्च । स्मयमानः = स्मयते इति स्मयमानः, 'स्मिङ् ईषद्धत्वे' इति धातोः शानच्, 'आने मुक्' इति सुगागमश्च । अत्र ईषत्पदस्य धात्वर्थाऽन्तःपातित्वेऽपि पुनर्ग्रहणं गुरुजनसकाशे विनयाऽतिशयोपेतमन्दहास्यद्योतनाऽर्थम् । लताऽनुपातं = लतां लतामनुपात्य (आसाद्य) लतामनुपात्याऽनुपात्य वा । नद्यवस्कन्दं = नदीं नदीमवस्कन्द्य (गत्वा) नदीमवस्कन्द्य अवस्कन्द्य वा । चारुशिलोपवेशं = चारुश्चाऽसौ शिला चारुशिला (कं० धा०) । चारुशिलां चारुशिलामुपविश्य चारुशिलामुपविश्य उपविश्य वा, त्रिष्वपि 'विशिपतिपदिस्कन्दां व्याप्यमानाऽऽलेव्यमानयोः' इति द्वितीयाऽन्ते उपपदं णमुल् । 'उपपदमतिङ्' इति समासः । 'कृन्मेजन्त' इत्यव्ययत्वम् । अगृह्णात् = 'ग्रह उपादाने' इति धातोः लङि श्चाप्रत्ययः सङ्प्रसारणं च । उपास्पृशत् = 'स्पृश संस्पृशने' इति धातोर्लङ् । 'उपस्पृशस्त्वाचमनम्' इत्यमरः । आस्त = 'आस उपवेशने' इति धातोर्लङ् । 'अकर्मकधातुभिर्योगे देशः कालो भावो गन्तव्योऽध्वा च कर्मसंज्ञक इति वाच्यम्' इति सकर्मकत्वम् ।

भावार्थः—रामः कौतुकात् मन्दहास्यं कुर्वन् लतां लतामासाद्य पुष्पावचायमकरोत्, नदीं नदीं गत्वा आचचाम तथा च चारुशिलां चारुशिलामुपविशच्च ।

भाषार्थः—रामचन्द्रजीने कौतुकसे कुछ हँसकर लतामें पहुँच पहुँचकर फूलोंको तोड़ा, नदीमें जा जाकर आचमन किया और सुन्दर पत्थर पर बैठ बैठकर विश्राम भी किया ॥ ११ ॥

तिग्मांशुरश्मिच्छुरिताऽन्यदूरात् प्राञ्चि प्रभाते सलिलान्यपश्यत् ।
गभस्तिधाराभिरिव द्रुतानि तेजांसि भानोर्भुवि संभृतानि ॥ १२ ॥

अन्वयः—(सः) प्रभाते अदूरात् प्राञ्चि तिग्मांशुरश्मिच्छुरितानि सलिलानि
गभस्तिधाराभिः द्रुतानि (सन्ति) भुवि संभृतानि भानोः तेजांसि इव अपश्यत् ।

प्रयोगप०—(तेन) प्राञ्चि तिग्मांशुरश्मिच्छुरितानि सलिलानि द्रुतानि सम्भृ-
तानि तेजांसीव अदृश्यन्त ।

व्याख्या—(सः = रामः) प्रभाते = प्रातःकाले, अदूरात् = समीपे, प्राञ्चि =
प्राच्यानि (पूर्वदिग्भवानि), तिग्मांशुरश्मिच्छुरितानि = सूर्यकिरणरञ्जितानि, सलि-
लानि = जलानि, गभस्तिधाराभिः = किरणपरम्पराभिः, द्रुतानि = चरितानि
(सन्ति), भुवि = पृथिव्यां, संभृतानि = सञ्चितानि, भानोः = सूर्यस्य, तेजांसि
इव = दीप्तिः इव, अपश्यत् = ददर्श ।

व्युत्पत्तिः—अदूरात् = न दूरमदूरं तस्मात् (नञ्० स०), 'दूराऽन्तिकाऽर्थेभ्यो
द्वितीया च' इत्यत्र चात् पञ्चमी (तृतीया च), 'सप्तम्यधिकरणे च' इत्यत्राऽपि
चात् दूराऽन्तिकाऽर्थेभ्यः सप्तम्यपि । तिग्मांशुरश्मिच्छुरितानि = तिग्माः अंशवः यस्य
स तिग्मांशुः (बहु०), 'तिग्मं तीक्ष्णं खरं तद्वत्' इत्यमरः । तिग्मांशोः (सूर्यस्य)
रश्मयः तिग्मांशुरश्मयः (प० त०), तैश्छुरितानि तिग्मांशुरश्मिच्छुरितानि (वृ०
त०), तानि (कर्म, सलिलविशेषणम्), गभस्तिधाराभिः = गभस्तीनां धारा- गभ-
स्तिधारास्ताभिः (प० त०), 'किरणोत्तमयूखांशुगभस्तिघृणिरश्मयः' इत्यमरः ।
अपश्यत् = दृशेर्लङ् 'पात्रधमास्थाज्ञादाण्डश्यर्तिसर्तिसदसदां पिबजिग्रधमतिष्ठमन-
यच्छपश्यच्छर्धौशीयसीदा' इति पश्यादेशः । अत्रोत्प्रेक्षाऽलङ्कारः तल्लक्षणं यथा—
'अवेत्सगभावनोत्प्रेक्षा प्रकृतस्य परात्मना' इति ।

भावाऽर्थः—रामः प्रातः निकटे पूर्वदिग्भवानि सूर्यकिरणरञ्जितानि जनानि
किरणपरम्पराभिः चरितानि पृथिव्यां सञ्चितानि सूर्यतेजांसि इव अपश्यत् ।

भाषाऽर्थः—रामचन्द्रजीने प्रातःकालमें निकट ही पूर्वदिशामें विद्यमान, सूर्य-
किरणोंसे रञ्जित जलोंको किरणसमूहोंसे विगलित होकर पृथिवीपर सञ्चित सूर्यकी
दीप्तिओंके सदृश विचार किया ॥ १२ ॥

दिव्यापिनीलोचनलोभनीया मृजान्वयाः स्नेहमिव स्रवन्तीः ।

ऋज्वायताः सस्यविशेषपङ्क्तोस्तुतोष पश्यन्वितृणाऽन्तरालाः ॥ १३ ॥

अन्वयः—(सः) दिव्यापिनीः लोचनलोभनीयाः मृजान्वयाः स्नेहं स्रवन्ती-
रिव ऋज्वायताः वितृणाऽन्तरालाः सस्यविशेषपङ्क्तीः पश्यन् तुतोष ।

प्रयोगप०—(तेन)...सस्यविशेषपङ्क्तीः पश्यता तुतुपे ।

व्याख्या—दिग्यापिनीः=दिगन्तविस्तीणाः, लोचनलोभनीयाः=नेत्रप्रलोभिकाः, सृजाऽन्वयाः=शुद्ध्यन्विताः (स्वच्छा इत्यर्थः), स्नेहं=चिह्नगतां, स्रवन्तीः इव=सरन्तीः इव, ऋज्वायताः=सरलदीर्घाः, वितृणान्तरालाः=उत्पाटिताऽन्तस्तृणाः, सस्यविशेषपङ्क्तीः=शाखादिसस्यराजीः पश्यन्=अवलोकयन्, तुतोष=तुष्टवान् ।

व्युत्पत्तिः—दिग्यापिनीः=दिशो व्याप्नुवन्तीति तच्छ्रोत्राः दिग्यापिन्यस्ताः (णिनिस्तदन्तान्छीप् च) । लोचनलोभनीयाः=लोभयन्तीति लोभनीयाः, 'लुभ विमोहने' इति धातोः 'कृत्यव्युटो बहुलम्' इति वचनात् कर्तरि अनोयर् । लोचनानां लोभनीया लोचनलोभनीयास्ताः (प० त०), सस्यविशेषपङ्क्तिविशेषणम् । सृजाऽन्वयाः=मार्जनं सृजा, शुद्धिः 'सृजू शौचाऽलङ्कारणयोः' इति धातोः 'पिङ्गिदादिभ्योऽङ्' इत्यङ् । सृजया अन्वयः (अनुगमः) यासां, तां सृजाऽन्वयाः, तां (बहु०) । स्रवन्तीरिव=अत्रोत्प्रेक्षा अलङ्कारः, लक्षणं प्रागुक्तम् । ऋज्वायताः=ऋज्वश्च ता आयता ऋज्वायतास्ताः (क० धा०) 'ऋज्वावजिह्वप्रणुगौ' इत्यमरः । वितृणान्तरालाः=विगतानि तृणानि येभ्यस्तानि वितृणानि 'प्रादिभ्यो धातुजस्य वाच्यो वा चोत्तरपदलोपः' इति बहुव्रीहिः उत्तरपदलोपश्च । वितृणानि अन्तरालानि यासां ताः वितृणान्तरालास्ताः (बहु०) सस्यविशेषपङ्क्तीः=सस्यानां विशेषाः सस्यविशेषाः (प० त०), तेषां पङ्क्तयः सस्यविशेषपङ्क्तयस्ताः (प० त०) । अत्र स्वभावोक्तिरलङ्कारः, तल्लक्षणं यथा—'स्वभावोक्तिर्दुर्दृष्टार्थस्वक्रियारूपवर्णनम् ।' इति साहित्यदर्पणः ।

भाषार्थः—रामचन्द्रः अतिविस्तीणाः दृष्टिमधुराः स्वच्छाः स्निग्धाः सरलदीर्घाः उत्खाताऽन्तस्तृणाः शाखादिसस्यपङ्क्तीर्विलोकयन्नतुप्यत् ।

भाषार्थः—रामचन्द्रजी दिशाओंमें फैली हुई, नेत्रोंको लुभानेवाली, स्वच्छ, स्निग्ध, सरल और दीर्घ तथा भीतर तृणोंसे रहित शालि आदि अनाजोंकी पङ्क्तियों को देखकर सन्तुष्ट हुए ॥ १६ ॥

वियोगदुःखाऽनुभवाऽनभिज्ञैः काले नृपांऽशं विहितं ददद्भिः ।

आहार्यशाभारहितैरमायैरैश्वर्य पुम्भिः प्रचितान्स गोष्ठान् ॥१७॥

अन्वयः—स वियोगदुःखाऽनुभवाऽनभिज्ञैः, विहितं नृपांऽशं काले ददद्भिः आहार्यशाभारहितैः अमायैः पुम्भिः प्रचितान् गोष्ठान् ऐश्वर्य ।

प्रयोगप०—तेन प्रचिताः गोष्ठाः ऐश्वर्यत ।

व्याख्या—सः = रामः, वियोगदुःखाऽनुभवाऽनभिज्ञैः = विरहबाधाऽनुभूतिरहितैः
विहितं = धर्मशास्त्रनिर्दिष्टं, नृपांशं राजदेयं करं, काले = निर्दिष्टसमये, ददद्भिः =
यच्छद्भिः, आहार्यशोभारहितैः = कटकाद्यलङ्कारसम्पाद्यकान्तिशून्यैः, अमायैः = अक-
पटैः, पुग्भिः = पुरुषैः (गोपैरित्यर्थः), प्रचितान् = व्याप्तान्, गोष्ठान् = गोनिवासान्
(व्रजानित्यर्थः), ऐक्षिष्ट = अप्राचीत् ।

व्युत्पत्तिः—वियोगदुःखाऽनुभवाऽनभिज्ञैः = वियोगेन (हेतुना) दुःखं वियोग-
दुःखम् (तृ० त०), तस्य अनुभवः वियोगदुःखाऽनुभवः (प० त०) न अभिज्ञा
अनभिज्ञाः (नञ्) । वियोगदुःखाऽनुभवे अनभिज्ञाः वियोगदुःखानुभवाऽनभि-
ज्ञास्तैः (स० त०) । विहितं = विपूर्वकधाधातोः 'निष्ठा' इति कप्रत्ययः, 'दधातेहिः'
इति ह्यादेशः । नृपांशं = नृपस्य अंशो नृपांशस्तम् (प० त०) । ददद्भिः = ददतीति
ददतः तैः 'हुदाञ् दाने' इति धातोः शतृप्रत्ययः, 'उभे अभ्यस्तम्' इति अभ्यस्त-
संज्ञत्वात् 'नाऽभ्यस्ताच्छतुः' इति नुमभावः । आहार्यशोभारहितैः = आहर्तु-
योग्या आहार्या (आहरणीया, कटकादिभिरिति शेषः), 'ऋहलोर्ण्यत्' इति ण्यत् ।
आहार्या चऽसौ शोभा आहार्यशोभा (क० धा०), 'पुंवत्कर्मधारयजातीयदेशीयेषु'
इति पूर्वपदस्य पुंवद्भावः । आहार्यशोभया रहिता आहार्यशोभारहितास्तैः (तृ० त०) ।
अमायैः = अविद्यमाना माया तेषां ते अमायास्तैः, 'नञोऽस्त्यर्थानां बाव्यो वा चोत्तर-
पदलोप' इति नञ्वहुव्रीहिः । गोष्ठान् = गावस्तिष्ठन्त्यत्रेति गोष्ठा गोनिवासास्तान्,
'सुपि स्थ' इति कप्रत्ययः, यद्वा 'घञर्थे कविधानम्' इति कप्रत्ययः । 'अग्वाऽव-
गोभूमिसव्यापाद्वित्रिकुशेकुशङ्कुमञ्जिपरमेवहिदिंध्यग्निभ्यः स्थः' इति षत्वम् ।
विशेष्य (निवास) । लङ्गविवक्षया पुंलिङ्गनिर्देशः । 'गोष्ठं गोस्थानकम्' इत्यमर-
श्लोके तु विशेष्यभूतस्थानलिङ्गविवक्षया नपुंसकत्वम् । ऐक्षिष्ट = 'ईक्ष दर्शने'
इति धातोर्लुङ् ।

भावाऽर्थः—रामः अननुभूतविरहदुःखैः शास्त्रनिर्दिष्टं राजदेयं करम् उचि-
तावसरे ददद्भिः कटकाद्यलङ्कारसम्पाद्यशोभारहितैः निश्छलैः पुरुषैर्व्याप्तानि
गोष्ठानि ददर्श ।

भाषाऽर्थः—रामने वियोगदुःखके अनुभवमें अनभिज्ञ, धर्मशास्त्रनिर्दिष्ट राज-
देय करको उचित अवसरमें देनेवाले, कुण्डल आदि कृत्रिम अलङ्कारोंकी शोभासे
रहित तथा कपटशून्य ऐसे पुरुषों (गोपों) से व्याप्त गोष्ठों को देखा ॥ १४ ॥

स्त्रीभूषणं चेष्टितमप्रगल्भं चारुण्यवक्राण्यपि वीक्षितानि ।

ऋजूंश्च विश्वासकृतः स्वभावान् गोपाङ्गनानां मुमुदे विलोक्य ॥१५॥

अन्वयः—(सः) गोपाङ्गनानां स्त्रीभूषणम् अप्रगल्भम् चेष्टितम् अवक्राणि
अपि चारुणि वीक्षितानि, विश्वासकृतः ऋजून् स्वभावांश्च विलोक्य मुमुदे ।

प्रयोगप०—(तेन).....मुमुदे ।

व्याख्या—(रामः) गोपाङ्गनानाम्=आभीरसुन्दरीणां, स्त्रीभूषणं=नार्य-
लङ्कारभूतम्, अग्रगल्भम्=अष्टं, चेष्टितं=व्यापारम्, अवक्राणि अपि=अकुटिलानि
अपि (कटाक्षादिरहितान्यपि इत्यर्थः) चारुणि=सुन्दराणि, वीक्षितानि=विलो-
कितानि, विश्वासकृतः=विश्वासजनकान्, ऋजून्=सरलान्, स्वभावांश्च=शीलानि
च, विलोक्य=दृष्ट्वा, मुमुदे=दृष्टवान् ।

व्युत्पत्तिः—गोपाङ्गनानाम्=गोपानाम् अङ्गना गोपाङ्गनास्ताम् (ष० त०),
'गोपे गोपालगोसङ्ख्यगोधुगाभीरवस्त्रवाः ।' इत्यमरः । स्त्रीभूषणं=स्त्रीणां भूषणं
स्त्रीभूषणं, तत् (ष० त०) । अग्रगल्भं=न प्रगल्भम् अग्रगल्भं, तत् (नञ०) ।
अवक्राणि=न वक्राणि अवक्राणि, तानि (नञ०) । विश्वासकृतः=विश्वासं कुर्वन्तीति
विश्वासकृतरतान्, क्तिप् प्रत्ययः, 'ह्रस्वस्य पिति कृति तुक्' इति तुगागमश्च ।
'ऋजूंश्च विश्वासकृतः स भावान्' इति मल्लिनाथसम्मतः पाठः । तन्मते—सः=रामः,
भावान्=स्वभावानयमेवाऽर्थः । मुमुदे='मुद हर्षे' इति धातोर्लिट् । 'असंयोगाद्भिट्
कित्' इति क्तिवाद् गुणाऽभावः ।

भावार्थः—रामो गोपीनां स्त्रीभूषणं सलज्जं चेष्टितं, कटाक्षरहितान्यपि सुन्दरा-
ण्यवलोकितानि, विश्वासोत्पादकान् सरलस्वभावांश्च दृष्ट्वा प्रसन्नोऽभूत् ।

भाषार्थः—रामचन्द्र गोपियोकी स्त्रीजनोचित भूषणभूत सलज्ज चेष्टा, कटाक्ष-
रहित होकर भी सुन्दर दृष्टि-निक्षेप और विश्वासको उत्पन्न करनेवाले सुन्दर
शीलोको देखकर प्रसन्न हुए ॥ १५ ॥

विवृत्तपार्श्वं रुचिराङ्गहारं समुद्रहृच्चारुनितम्बरम्यम् ।

आमन्द्रमन्थध्वनिदत्ततालं गोपाङ्गनानृत्यमनन्दयत्तम् ॥ १६ ॥

अन्वयः—विवृत्तपार्श्वं रुचिराङ्गहारं समुद्रहृच्चारुनितम्बरम्यम् आमन्द्रमन्थध्व-
निदत्ततालं गोपाङ्गनानृत्यं तम् अनन्दयत् ।

प्रयोगप०—विवृत्तपार्श्वेन रुचिराङ्गहारेण समुद्रहृच्चारुनितम्बरम्येण आमन्द्र-
मन्थध्वनिदत्ततालेन गोपाङ्गनानृत्येन सोऽनन्दयत् ।

व्याख्या—विवृत्तपार्श्वं = तिर्यक्चलितपार्श्वं, रुचिराङ्गहारं = सुन्दराङ्गविशेषं,
समुद्रहृच्चारुनितम्बरम्यं=प्रचलद्गुधिरनितम्बसुन्दरम्, आमन्द्रमन्थध्वनिदत्ततालम्=
ईषद्गम्भीरमन्थनशब्दाऽपितकालक्रियामात्रं, गोपाङ्गनानृत्यं = वल्लवसुन्दरीलास्यं,
तं=रामम्, अनन्दयत्=आह्लादयाञ्चकार ।

व्युत्पत्तिः—विवृत्तपार्श्वं=विवृत्ते पार्श्वे यस्मिंस्तत् विवृत्तपार्श्वं (बहु०) । रुचि-

राऽङ्गहारं=रुचिरः अङ्गहारः यस्मिंस्तत् (बहु०), 'अङ्गहारोऽङ्गविच्छेपः' इत्यमरः । समुद्रहचाराऽनितम्बरस्य = चारुश्चाऽसौ नितम्बश्चारुनितम्बः (क० धा०) । समुद्र-
हश्चाऽसौ चारुनितम्बः समुद्रहचाराऽनितम्बः (क० धा०) तेन रम्यम् (वृ० त०) ।
आमन्द्रमन्थध्वनिदत्ततालम्=ईपमन्द्रः आमन्द्रः 'कुगतिप्रादय' इति समासः ।
मन्थस्य ध्वनिः मन्थध्वनिः (प० त०) । आमन्द्रश्चासौ मन्थध्वनिः आमन्द्र-
मन्थध्वनिः (क० धा०) । दत्तस्तालो यस्मिंस्तत् दत्ततालं (बहु०), 'तालः
कालक्रियामानस्य' इत्यमरः । आमन्द्रमन्थध्वनिना दत्ततालम् (वृ० त०) गोपाऽ-
ङ्गनानृत्यं=गोपानामङ्गना गोपाऽङ्गनाः (प० त०) तासां नृत्यम् (प० त०) ।
अनन्दयत्=णिच्प्रत्ययान्तस्य 'दुनदि समुद्रौ' इति धातोर्लङि रूपम् । अत्र गात्र-
कर्मणि नृत्यस्वारोपाद्रूपकाऽलङ्कारः । तस्मिन् 'रूपकं रुपितारोपाद्विषये निरपह्नवे ।'
इति साहित्यदर्पणे । तच्च रूपकं स्वभावोक्तिसङ्कीर्णम् ।

भावार्थः—गोपीनां दधिमन्थनाऽवसरे तिर्यक्चलितपार्श्वं सुन्दराङ्गविच्छेपयुक्तं
प्रचलता चारुनितम्बेन रुचिरम् ईपद्रुग्भीरमन्थध्वनिना दत्ततालं शरीरसञ्चलनं
नृत्यमिव (नृत्यमपि पूर्वोक्तलपं भवति) रामचन्द्रमाह्लादयाञ्चकार ।

भाषार्थः—दही मथनेके समयमें दोनों पार्श्वोंके तिरछे चलनेसे सुन्दर अङ्गवि-
च्छेपसे, सुन्दर नितम्बके हिलनेसे और कुछ गम्भीर मन्थनध्वनिरूप तालसे गोपियों
के (ग्वालिनोके) अङ्गसञ्चालनने नृत्यकी तरह रामचन्द्रको आनन्दित किया ॥१६॥

विचित्रमुच्चैः प्लवमानमारात् कुतूहलं त्रस्तु ततान तस्य ।

मेघाऽत्ययोपात्तवनोपशोभं कदम्बकं वातमजं मृगाणाम् ॥ १७ ॥

अन्वयः—विचित्रम् आरात् उच्चैः प्लवमानं त्रस्तु मेघाऽत्ययोपात्तवनोपशोभं
वातमजं मृगाणां कदम्बकं तस्य कुतूहलं ततान ।

प्रयोगप०—विचित्रेण...प्लवमानेन त्रस्तुना मेघाऽत्ययोपात्तवनोपशोभेन
वातमजेन मृगाणां कदम्बकेन तस्य कुतूहलं तेने ।

व्याख्या—विचित्रं=चित्ररूपम्, आरात्=दूरात्, उच्चैः=उन्नतं, प्लवमानं=
चलात्, त्रस्तु=भयशीलं, मेघाऽत्ययोपात्तवनोपशोभं=शरदागमेन काननं सौन्दर्यं
च प्राप्तवत्, वातमजं=वाताऽभिगामि, मृगाणां=हरिणानां, कदम्बकं=समूहः, तस्य=
रामस्य, कुतूहलं=कौतुकं ततान=वितस्तार ।

व्युत्पत्तिः—विचित्रं=विशेषेण चित्रं विचित्रं, सुस्पृष्टा समासः । आरात्='आराद्
दूरसमीपयोः' इत्यमरः । प्लवमानं=प्लवते इति प्लवमानम्, 'प्लुङ्गत्' इति धातोः
शानच् । त्रस्तु=त्रसनशीलमिति त्रस्तु 'त्रसी उद्वेगे' इति धातोः 'त्रसिगृधिच्छ-
िच्छिपेः क्तुः' इति क्तुप्रत्ययः । मेघाऽत्ययोपात्तवनोपशोभं=मेघानामत्ययो मेघात्ययः

(५० त०), तेन उपास्ते मेघास्ययोपास्ते (५० त०) । वनं च उपशोभा च वनोप-
शोभे, 'चास्ये द्वन्द्वः' । मेघास्ययोपास्ते वनोपशोभे येन तत् (व० व्री०) ।
वातमजं=वातमजतीति वातमजं, 'वातशुनीतिलशब्दे'ष्वजधेटुदजहातिभ्यः खदा
उपसङ्ख्यानम्' इति वातोपपदादजेः खद् 'अर्शद्विपदजन्तस्य मुम्' इति मुमागमः ।
कदम्बकं=स्त्रियां तु संहतिर्वृन्दं निकुरम्बं कदम्बकम् ।' इत्यमरः । स्वभावोक्तिर-
लङ्कारः ।

भावार्थः—चित्ररूपो दूरात् उदग्रं वहगन् अधीरः शरदागमेन प्राप्तकानन-
सौन्दर्यः वाताऽभिगामी मृगसमूहः रामस्य उत्सुकतां विस्तारितवान् ।

भाषार्थः—चित्ररूपवाले, दूरसे ऊपर उछलते हुए, डरपोक, शरद् ऋतुके
आनेसे वन और सौन्दर्यको पानेवाले और वायुके अभिमुख दौड़नेवाले मृगसमूहने
रामकी उत्सुकता बढ़ाई ॥ १७ ॥

सिताऽरविन्दप्रचयेषु लीनाः संसक्तफेनेषु च सैकतेषु ।

कुन्दाऽवदाताः कलहंसमालाः प्रतीयिरे श्रोत्रमुखैर्निनादैः ॥ १८ ॥

अन्वयः—सिताऽरविन्दप्रचयेषु संसक्तफेनेषु सैकतेषु च लीनाः कुन्दाऽवदाता
कलहंसमालाः श्रोत्रमुखैः निनादैः प्रतीयिरे ।

प्रयोगप०—(रामः) लीनाः कुन्दाऽवदाताः कलहंसमालाः प्रतीयाय ।

व्याख्या—सिताऽरविन्दप्रचयेषु=पुण्डरीकसमूहेषु, संसक्तफेनेषु=लम्बिण्डीरेषु;
सैकतेषु च=सिकतामयस्थानेषु च, लीना=गुप्ताः, कुन्दाऽवदाताः=माध्यपुष्पधबलाः,
कलहंसमालाः=कादम्बपङ्क्तयः, श्रोत्रमुखैः=कर्णानन्दजनकैः, निनादैः=शब्दैः,
प्रतीयिरे=प्रतीताः (ज्ञाताः) ।

व्युत्पत्तिः—सिताऽरविन्दप्रचयेषु=सितानि च तानि अरविन्दानि सिताऽरवि-
न्दानि, (क० धा०) 'पुण्डरीकं सिताम्भोजम्' इत्यमरः । सिताऽरविन्दानां प्रचयाः
सिताऽरविन्दप्रचयास्तेषु (५० त०) । संसक्तफेनेषु=संसक्ताः फेना येषु तानि संसक्त-
फेनानि, तेषु (बहु०) । 'हिण्डीरोऽन्विकफः फेनः' इत्यमरः । सैकतेषु=सिकताः
सन्ति येषां तानि सैकतानि, तेषु 'देशे लुबिलचौ च', इति चकारादण् । कुन्दाऽव-
दाताः = कुन्दानि इव अवदाताः कुन्दाऽवदाताः, 'उपमानानि सामान्यवचनैः'
इति समासः । कलहंसमालाः = कलहंसानां मालाः (५० त०), 'प्रतीयिरे' इति
तिङ् उक्तत्वादुक्ते कर्मणि प्रथमा । 'कादम्बः कलहंसः स्यात्' इत्यमरः । श्रोत्रमुखैः
श्रोत्रयोः मुखः श्रोत्रमुखास्तैः (५० त०) । निनादैः=ज्ञानरूपक्रियासिद्धौ पक्ष्मोप-
कारकत्वात् 'साधकतमं करणम्' इति करणसंज्ञा, 'कर्तृकरणयोस्तृतीया' इति
तृतीया । प्रतीयिरे=प्रतिपूर्वादिणः कर्मणि लिट् । 'इणो यण्' इति यण् 'द्विर्वच-
नेऽचि' इति यणः स्थानिचज्ञात्वात् द्विर्वचने 'दीर्घ इणः किति' इत्यभ्यासदीर्घः ।

भावाऽर्थः—पुण्डरीकपण्डेषु लक्षणैरेषु सिकतामयतटेषु च गुप्ताः माध्यपुष्प-
खवलाः कादम्बपङ्कजः कर्णानन्दोत्पादकैः शब्दैर्ज्ञाताः ।

भाषाऽर्थः—रामचन्द्रजीने श्वेत कमलोंमें और फेनयुक्त सिकतामय तटोंमें भी छिपे हुए कुन्दपुष्पके तुल्य सफेद कादम्ब हंलोंको कानमें सुन्न देनेवाले उनके शब्दोंसे जाना ॥ १८ ॥

न तज्जलं यन्न सुचारुपङ्कजं न पङ्कजं तद् यदलीनषट्पदम् ।
न षट्पदोऽसौ न जुगुञ्ज यः कलं न गुञ्जितं तन्न जहार यन्मनः ॥ १९ ॥

अन्वयः—तत् जलं न, यत् सुचारुपङ्कजं न; तत् पङ्कजं न, यत् अलीनषट्-
पदम्; असौ षट्पदो न, यः कलं न जुगुञ्ज; तत् गुञ्जितं न, यत् मनो न जहार ।

प्रयोगप०—तेन जलेन न, येन सुचारुपङ्कजेन न (बभूवे); तेन पङ्कजेन न,
येन अलीनषट्पदेन (बभूवे); अमुना षट्पदेन न, येन कलं न जुगुञ्जे; तेन
गुञ्जितेन न, येन मनो न जहे ।

व्याख्या—तत्=तथाभूतं जलम्=अशुद्ध, (तदाधारः कासारद्विरित्यर्थः) ।
न; यत् सुचारुपङ्कजं न=सुन्दरकमलयुक्तं न । तत्=तथाभूतं, पङ्कजं न=कमलं
न; यत् अलीनषट्पदम्=अस्थितभ्रमरम् । असौ षट्पदो न=अयं भ्रमरो न; यः,
कलम्=अव्यक्तमधुरं, न जुगुञ्ज=न गुञ्जितवान् । तत्=तथाविधं, गुञ्जितं न=गुञ्जनं
न; यत् मनः=चित्तं, न जहार=न अहरत् ।

व्युत्पत्तिः—सुचारुपङ्कजम्=अत्यन्तं चारु सुचारु (प्रादिसमासः) । सुचारु
पङ्कजं यस्मिंस्तत् (बहु०) । पङ्कजं=पंके जायते इति पङ्कजं, 'सप्तम्यां जनेर्ङः' इति
ङप्रत्ययः । अलीनषट्पदम्=न लीना अलीनाः (नञ्०), षट्पदानि येषां ते षट्पदाः
(बहु०) । अलीनाः षट्पदा यस्मिंस्तत् (बहु०) जुगुञ्ज='गुञ्ज अव्यक्ते शब्दे'
इति धातोर्लिट् । 'इदितो जुम् धातोः' इति जुम् । मनः='चित्तं तु चेतो हृदयं
स्वान्तं हन्मानसं मनः ।' इत्यमरः । अत्र पूर्वं पूर्वं विशेष्यं प्रति उत्तरोत्तरस्य अपोह-
त्वेन विशेषणोक्तेरैकावत्यलङ्कारः, 'पूर्वं पूर्वं प्रति विशेषणत्वेन परं परम् । स्थाप्यतेऽ-
पोह्यते वा चेत् स्यात्तदैकावली द्विधा ॥' इति तल्लक्षणम् ।

भावाऽर्थः—शरदि कासारः सुन्दरकमलयुक्तः, कमलं लीनभ्रमरं, भ्रमरः कल-
गुञ्जोपेतः, गुञ्जितं च मनोहारि बभूव ।

भाषाऽर्थः—शरदमें वह तालाव नहीं था जहाँपर सुन्दर कमल नहीं था, वह
कमल नहीं था जहाँपर भौरा नहीं रहता था, वह भौरा नहीं था जो अव्यक्त
अधुर ध्वनि (झंकार) नहीं करे और वह झंकार नहीं था जो मनका हरण नहीं
करे ॥ १९ ॥

तं यायजूकाः सह भिक्षुमुख्यैस्तपःकृशा शान्त्युदकुम्भहस्ताः ।

यायावराः पुष्पफलेन चाऽन्ये प्रानर्चुरर्च्या जगदर्चनीयम् ॥ २० ॥

अन्वयः—तपःकृशाः यायजूकाः शान्त्युदकुम्भहस्ताः भिक्षुमुख्यैः सह जगदर्चनीयं तं प्रानर्चुः, अर्च्याः अन्ये यायावराश्च पुष्पफलेन प्रानर्चुः ।

प्रयोगप०—तपःकृशैः यायजूकैः शान्त्युदकुम्भहस्तैः... अर्च्यैः अन्यैः यायाव-
रैश्च जगदर्चनीयः स प्रानर्चै ।

व्याख्या—तपःकृशाः = नियमाचरणदुर्बलाः, यायजूकाः = अतियजनशीलाः,
शान्त्युदकुम्भहस्ताः = शान्तिजलघटपाणयः (सन्तः) भिक्षुमुख्यैः सह = परिब्राजकवयैः
समं, जगदर्चनीयं = लोकपूज्यं, तं = रामचन्द्रं, प्रानर्चुः = प्रकर्षेण पूजयामासुः,
अर्च्याः = पूज्याः, अन्ये = अपरे, यायावराः = एकत्राऽनियतस्थानाः (मुनिविशेषाः),
पुष्पफलेन = कुसुमप्रसवेन, प्रानर्चुः = प्रकर्षेण पूजयामासुः ।

व्युत्पत्तिः—तपःकृशाः = तपसा कृशाः (त० त०) । यायजूकाः = अत्यर्थं यत्न-
नशीला यायजूकाः यङन्तात् यजेः 'यजजपदशां यङः' इत्यूकप्रत्ययः । शान्त्युदकु-
म्भहस्ताः = उदकस्य कुम्भः उदकुम्भः (प० त०) 'एकहलादौ पूरयितव्येऽन्यतर-
स्याम्' इत्युदकस्योदादेशः । शान्त्यर्थं उदकुम्भः शान्त्युदकुम्भः, 'शाकपार्थिवादीनां
सिद्धय उत्तरपदलोपस्योपसंख्यानम्' इति मध्यमपदलोपी समासः, शान्त्युदकुम्भो
हस्ते येषां ते शान्त्युदकुम्भहस्ताः (बहु०) । 'सप्तमीविशेषणे बहुव्रीहौ' इति हस्त-
पदस्य पूर्वप्रयोगे प्राप्ते 'वाहिताग्न्यादिषु' इति परप्रयोगः । यद्वा 'प्रहरणार्थेभ्यः
परे निष्ठासप्तम्यौ' इति परप्रयोगः, शान्त्युदकुम्भस्त्वहितनिवारणसाधर्म्यात् लक्षणया
प्रहरणम् । भिक्षुमुख्यैः = भिक्षुषु मुख्या भिक्षुमुख्यास्तैः, 'यतश्च निर्धारणम्' इति
सप्तमी, ततः समासः, सहयोगे 'सहयुक्तेऽप्रधाने' इति तृतीया । 'भिक्षुः परिब्राट्
कर्मन्दी' इत्यमरः । जगदर्चनीयम् = अर्चितुं योग्यः अर्चनीयः, 'अर्हं कृत्यं तृचश्च'
इत्यनीयर । जगतां जगद्भिर्वा अर्चनीयः जगदर्चनीयस्तम्, 'कृत्यानां कर्तरि वा'
इति षष्ठी पठे तृतीया वा, ततः समासः । प्रानर्चुः = 'अर्चं पूजयाम्' इति धातो-
र्लिट् । 'अत आदेः' इति दीर्घत्वम्, 'तस्मान्बुङ् द्विहलः' इति नुट् । अर्च्याः =
अर्चितुं योग्या अर्च्याः, 'ऋहलोर्ण्यत्' इति ण्यत् । यायावराः = मृशं यान्तीति
यायावराः, यङन्तात् यातेः 'यश्च यङः' इति वरच्, यङ्लुक् च । पुष्पफलेन =
पुष्पाणि च फलानि च पुष्पफलं, तेन, 'जातिरप्राणिनाम्' इति बहुप्रकृतिकद्वन्द्वैक-
वद्भावः (समाहारद्वन्द्वः) ।

भावाऽर्थः—तपोदुर्बला यज्ञशीलाः शान्तिजलघटं गृहीत्वा भिक्षुवयैः सह रामं
पूजयामासुः, पूज्या अन्ये यायावराश्च पुष्पैः फलैश्च रामं सत्कृतवन्तः ।

भाषार्थः—तपस्यासे दुर्बल यज्ञशील ऋषियोंने हाथमें शान्तिजलसे पूर्ण बड़ा लेकर श्रेष्ठ परिव्राजकों के साथ जगतके पूजनीय रामचन्द्रजी की पूजा की और अन्य यायावरो (एक जगह एक रातसे ज्यादा नहीं रहनेवालों) ने भी फूलों और फलोंसे रामचन्द्रजीका सत्कार किया ॥ २० ॥

विद्यामथैनं विजयां जयां च रक्षोगणं क्षिप्नुमविक्षतात्मा ।

अध्यापिपद् गाधिसुतो यथावन्निघातयिष्यन्युधि यातुधानान् ॥ २१ ॥

अन्वयः—अथ अविक्षतात्मा गाधिसुतः युधि यातुधानान् निघातयिष्यन् रक्षोगणं क्षिप्नुं विजयां जयां च विद्याम् पुनं यथावत् अध्यापिपत् ।

प्रयोगप०—अविक्षताऽऽत्मना गाधिसुतेन यातुधानान् निघातयिष्यता क्षिप्नुं विद्याम् पुनः अध्यापि ।

व्याख्या—अथ = अनन्तरम्, अविक्षतात्मा = रागाद्यनुपहतचित्तः, गाधिसुतः = विश्वामित्रः युधि = संग्रामे, यातुधानान् = राक्षसान्, निघातयिष्यन् = मारयिष्यन्, रक्षोगणं = राक्षससमूहं, क्षिप्नुं = निराकरिष्युं, विजयां = विजयानाम्नीं, जयां च = जयानामिकां च, विद्यां = मन्त्रविशेषम्, पुनं = रामचन्द्रं, यथावत् = यथाविधि, अध्यापिपत् = पाठितवान् (ग्राहितवानित्यर्थः) ।

व्युत्पत्तिः—अविक्षताऽऽत्मा = न विक्षतः अविक्षतः (नञ्०), अविक्षत आत्मा यस्य सः (बहु०) । गाधिसुतः = गाधेः सुतः गाधिसुतः (घ० त०) । यातुधानान् = 'यातुधानः पुण्यजनों नैर्ऋतो यातुरक्षसी ।' इत्यमरः । निघातयिष्यन् = निघातयिष्यतीति निघातयिष्यन्, हेतुमणिजन्तात् हन्तेर्लुटः 'लुटः सद्वा' इति शत्रादेशः । रक्षोगणं = रक्षसां गणो रक्षोगणस्तम् (घ० त०) । क्षिप्नुं = क्षिपतीति तच्छीलः क्षिप्नुः, तं 'क्षिप प्रेरणे' इति धातोः 'असिगृध्रं' इत्यादिना वज्रः । 'निराकरिष्युः क्षिप्नुः स्यात्' इत्यमरः । विद्यां = विदन्ति अनयेति विद्या, तां, 'विद ज्ञाने' इति धातोः 'संज्ञायां समजनिषदनिपतमनविदपुष्कीङ्भृजिणः' इति वयप् । पुनं = 'गतिद्विप्रत्यवसानाऽर्थशब्दकर्मार्थकर्मकाणामणि कर्ता स गौ' इति कर्मत्वम्, 'द्वितीयाटौस्वेनः' इत्येनः । यथावत् = यथा अर्हतीति 'तदर्हम्' इति वतिः । अध्यापिपत् = अधिपूर्वात् 'इङ् अध्ययने' इति धातोः हेतुमणिचि लुङ् । 'गौ च संशब्दोः' इति गाढभावपचे 'क्रीङ्जीनां गौ' इत्यात्वं पुगादिविधयश्च ।

भाषार्थः—ततो विश्वामित्रः सङ्ग्रामे राक्षसान्मारयिष्यन् राक्षसविनाशिकां जयां विजयां च विद्यां रामं विधिपूर्वकं पाठयामास ॥ २१ ॥

भाषार्थः—तब राग आदिसे अधूषित चित्तवाले विश्वामित्र महर्षिने संग्राममें राक्षसोंको मारनेके लिए जया और विजयानामक विद्या रामचन्द्रको दे दी ॥ २१ ॥

आयोधने स्थायुकमस्त्रजातममोघमभ्यर्णमहाऽऽहवाय ।

ददौ वधाय क्षणदाचराणां तस्मै मुनिः श्रेयसि जागरूकः ॥ २२ ॥

अन्वयः—श्रेयसि जागरूको मुनिः अभ्यर्णमहाहवाय तस्मै क्षणदाचराणां वधाय आयोधने स्थायुकम् अमोघम् अस्त्रजातं ददौ ।

प्रयोगप०—जागरूकेण मुनिना स्थायुकममोघमस्त्रजातं ददे ।

व्याख्या—श्रेयसि = रामकल्याणे, जागरूकः = प्रबुद्धः, मुनिः = ऋषिः, अभ्यर्णमहाहवाय = निकटमहायुद्धाय, तस्मै = रामचन्द्राय, क्षणदाचराणां = निष्ठाचराणां (राक्षसानाम्), वधाय = हननाय, आयोधने = युद्धे, स्थायुकं = स्थितिशीलम्, अमोघम् = अनिष्फलम् (सफलमित्यर्थः), अस्त्रजातम् = अस्त्रसमूहं, ददौ = दत्तवान् (उपदिदेश इत्यर्थः) ।

व्युत्पत्तिः—जागरूकः = जागरणशीलो जागरूकः, 'जागृ निद्राचये' इति धातोः 'जागरूकः' इत्यूकः । अभ्यर्णमहाहवाय = अमिपूर्वात् 'अदं गतौ याचने च' इति धातोः कर्तरि क्तः । 'अभेष्टाऽभिद्वये' इतीडभावः 'रक्षाभ्यां निष्ठातो नः पूर्वस्य च दः' इति नत्वम् । 'रक्षाभ्यां नो णः समानपदे' इति णत्वम् । आह्वयन्ते अस्मिन्निति आहवः, आह् पूर्वात् 'द्वेष् स्पर्धायां शब्दे च' इति धातोः 'आह् युद्धे' इत्यप् सप्रसारणं च । महोऽसौ आहवः, महाहवः 'सम्महत्परमोऽकृष्टाः पूज्यमानैः' इति समासः 'आन्महतः समानाऽधिकरणजातीययोः' इति महत्तापत्वम् । अभ्यर्णो महाहवो यस्य सः, अभ्यर्णमहाहवस्तस्मै (बहु०) । क्षणदाचराणां = क्षणदायां चरन्तीति क्षणदाचरास्तेषाम्, 'चरेष्टः' इति टप्रत्ययः 'कर्तृकर्मणोः कृति' इति कर्मणि षष्ठी । आयोधने = 'युद्धमायोधनं जन्यम्' इत्यमरः । स्थायुकं = स्थातुं शीलमस्य तत् स्थायुकं, तत्, 'ष्टा गतिनिवृत्तौ' इति धातोः 'लपपतपवस्याभूवपहनकमगमशम्य उकञ्' इत्युक्ञ् । 'आतो युक् चिण्कृतोः' इति युगागमः । अमोघं = न मोघममोघं, तत् (नञ्०) । अस्त्रजातम् = अस्त्राणां जातमस्त्रजातं तत् (च० त०) । ददौ = दाधातोर्लिङि णल 'आत औ णलः' इत्यौकारादेशः ।

भावार्थः—रामहितसम्पादनतत्परो मुनिनिकटमहायुद्धाय रामाय राक्षसवधाय युद्धे स्थितिशीलं सफलमस्त्रसमूहं दत्तवान् ।

भाषार्थः—रामके कल्याणमें सावधान ऋषिने निकटकालमें महायुद्धके लिए तत्पर रामचन्द्रको राक्षसोंके नाशके लिए स्थितिशील अभ्यर्थ अस्त्रसमूह दिया ॥ २२ ॥

तं विप्रदर्श कृतघातयत्ना यान्तं वने रात्रिचरी दुडौके ।

जिघांसुर्वेदं धृतभासुराऽस्त्रस्तां ताडकाऽऽख्यां निजघान रामः ॥ २३ ॥

४ भ० प्र० भा०

अन्वयः—विप्रदर्शं कृतघातयत्ना रात्रिचरी बने यान्तं तं हुडौके । रामः ताडकाऽऽख्यां तां जिघांसुवेदं दृतभासुराऽस्त्रः (सन्) निजघान ।

प्रयोगप०—विप्रदर्शं कृतघातयत्ना रात्रिचर्या बने यान् स हुडौके, रामेण... दृतभासुराऽस्त्रेण (सता) सा निजघने ।

व्याख्या—विप्रदर्शं = सर्वान् ब्राह्मणान् दृष्ट्वा, कृतघातयत्ना = विहितहिंसो-
योगा, रात्रिचरी = राक्षसी (ताडकेत्यर्थः), बने = भटण्यां, यान्तं = गच्छन्तं, तं =
रामं, हुडौके = प्रासवती । रामः = रामचन्द्रः, ताडकाऽऽख्या = ताडकानाम्नीं, तां =
राक्षसीं, जिघांसुवेदं = जिघांसुं (हननेच्छुम्) विदित्वा (ज्ञात्वा), दृतभासुराऽस्त्रं =
गृहीतदीप्तशस्त्रः (सन्), निजघान = निहतवान् (तामिति शेषः) ।

व्युत्पत्तिः—विप्रदर्शं = सर्वान् विप्रान् दृष्ट्वा इति विप्रदर्शं, 'कर्मणि णिचिबुधोः
साकस्ये' इति णमुल् (तदन्तमव्ययम्) । कृतघातयत्ना = घातस्य यत्नो घातयत्नः
(ष० त०) कृतो घातयत्नो यथा सा (बहु०) । रात्रिचरी = रात्रौ चरतीति टप्रत्य-
यो ङीप् च, 'उपपदमतिङ्' इत्युपपदसमासः । बने = 'भटव्यरण्यं विपिनं गह्वरं
काननं वनम् ।' इत्यमरः । हुडौके = दौकेर्गार्थान्छिट् । ताडकाख्यां = ताडका आख्या
यस्याः सा ताडकाऽऽख्या, ताम् (बहु०) । जिघांसुवेदं = हन्तुमिच्छुर्जिघांसुः (वप्र-
त्ययः) । साकस्येन जिघांसुं विदित्वा जिघांसुवेदम् (पूर्ववत् णमुल्) । अत्र ताड-
काया एकस्वेऽपि तदवयवेषु जिघांसुस्त्वसम्भवात् साकस्योक्तिः । दृतभासुरास्त्रः = वृत्तं
भासुरम् अस्त्रं येन सः (बहु०) ।

भाषार्थः—ब्राह्मणान् दृष्ट्वा कृतहिंसोयोगा राक्षसी बने गच्छन्तं रामं प्राप ।
रामस्ताडकाख्यां तां वधेच्छुं ज्ञात्वा गृहीतदीप्ताऽस्त्रः सन् तां जघान ।

भाषार्थः—ब्राह्मणोंको देखकर मारनेका प्रयत्न करनेवाली ताडका नामकी
राक्षसीने वनमें जाते हुए रामको पा लिया । रामने श्री उसको मारनेके लिए तत्पर
आनकर उज्ज्वल अस्त्रोंको लेकर मारा ॥ २३ ॥

अथाऽऽलुलोके हुतधूमकेतुशिखाऽञ्जनस्निग्धसमृद्धशाखम् ।

तपोवनं प्राध्ययनाऽभिभूतसमुच्चरच्चारुपतत्रिशिखम् ॥ २४ ॥

अन्वयः—अथ (रामः) हुतधूमकेतुशिखाऽञ्जनस्निग्धसमृद्धशाखं प्राध्ययना-
भिभूतसमुच्चरच्चारुपतत्रिशिखं तपोवनम् आलुलोके ।

प्रयोगप०—(रामेण) तपोवनम् आलुलोके ।

व्याख्या—अथ = ताडकावधानन्तरं (रामः = रामचन्द्रः), हुतधूमकेतुशि-
खाऽञ्जनस्निग्धसमृद्धशाखं = तपिताग्निज्वालाकञ्जलचिह्नणप्रबुद्धपिटपं, प्राध्ययना-

ऽभिभूतसमुच्चरचारुपतस्त्रिशिञ्जं = उच्चतरवेदपाठतिरोहितोद्भङ्गसुन्दरपद्मिषद्वं,
तपोवनं = तपस्याकाननम्, आलुलोके = ददर्श ।

व्युरपत्तिः—अथ = 'मङ्गलाऽनन्तराऽऽरम्भप्रश्नकार्त्स्न्येवमथो अथ ।' इत्यमरः ।
हुतधूमकेतुशिखाञ्जनजिग्धसमृद्धशाखं = धूमः केतुः (ध्वजः) यस्य स धूमकेतुः =
अग्निः (बहु०) । हुतध्वासौ धूमकेतुः हुतधूमकेतुः (क० धा०), तस्य शिखाः
(उवाळाः) हुतधूमकेतुशिखाः (ष० त०) । तासाम् अञ्जनानि (तदुत्थकज्जलानि)
हुतधूमकेतुशिखाञ्जनानि (ष० त०) । तैः जिग्धाः हुतधूमकेतुशिखाऽञ्जनजिग्धाः
(वृ० त०), ताः समृद्धाः शाखा यस्य तत् हुतधूमकेतुशिखाञ्जनजिग्धसमृद्धशाखं,
तत् (बहु०) । प्राऽप्ययनाऽभिभूतसमुच्चरचारुपतस्त्रिशिञ्जं = प्रकृष्टमध्ययनं प्राध्ययनं
(प्रादिसमासः), तेन अभिभूता प्राध्ययनाऽभिभूता (वृ० त०) । शिञ्जनं शिञ्जा,
'शिञ्जि अव्यक्ते शब्दे' इति धातोः 'गुरोश्च हलः' इत्यप्रत्ययः । पतन्तं त्रायन्ते इति
पतस्त्राणि (पचाः), 'आतोऽनुपसर्गे कः' इति कः । पतस्त्राणि सन्ति येषां ते पत-
स्त्रिणाः, 'अत इनिठनौ' इतीनिप्रत्ययः । पतस्त्रिणां शिञ्जा पतस्त्रिशिञ्जा (ष० त०) ।
प्राऽप्ययनाऽभिभूता समुच्चरन्ती चार्वा पतस्त्रिशिञ्जा यस्मिंस्तत् प्राध्ययनाऽभि-
भूतसमुच्चरचारुपतस्त्रिशिञ्जं (बहु०), तत् । तपोवनं = तपसो वनं तपावनं,
तत् (ष० त०) । आलुलोके = 'लोक ददर्शने' इति धातोः कर्तरि लिट्, तद्ध-
क्षभ्यासहस्रश्च ।

भाषार्थः—ताडकावधाऽनन्तरं रामः तर्पिताऽग्निञ्चालोरितकज्जलैः चिकण-
पुष्पफलसमृद्धविटपयुक्तम् उच्चतरवेदपाठेन तिरोहितोद्भङ्गसुन्दरपद्मिषद्वं तपोव-
नमपश्यत् ।

भाषार्थः—तत्र रामचन्द्रने तृप्त किये गये अग्निकी ज्वालाओंसे बने हुए
कज्जलोंसे चिकने और फल-फूलोंसे समृद्ध शाखाओंसे युक्त तथा जहाँपर वेदपाठकी
उच्चतर ध्वनिसे पक्षियों का सुन्दर शब्द दब गया है ऐसे तपोवनको देखा ॥२४॥

क्षुद्राग्रजक्षुर्हरिणान्मृगेन्द्रा विसन्धसे पक्षिगणैः समन्तात् ।

नञ्मयमानाः फलवित्सयेव चकाशिरे तत्र लता विलोलाः ॥ २५ ॥

अन्वयः—तत्र मृगेन्द्राः क्षुद्रान् हरिणान् न जङ्गुः । समन्तात् पक्षिगणैः
विसन्धसे । विलोलाः लताः फलवित्सयेव नञ्मयमानाः चकाशिरे ।

प्रयोगप०—मृगेन्द्रैः क्षुद्रा हरिणा न जङ्गिरे । पक्षिगणा विसन्धसुः विलो-
लाभिर्लताभिः नञ्मयमानाभिश्चकाशे ।

व्याख्या—तत्र = तस्मिन् (तपोवने इत्यर्थः), मृगेन्द्राः = सिंहाः, क्षुद्रान् =
दुर्बलान्, हरिणान् = मृगान् (हरिणपदं पशूपलक्षणं, पशुनित्यर्थः), न जङ्गुः = न

अभयपुत्रः । समन्तात् = सर्वतः, पश्चिगणैः = विहङ्गमकुलैः, विशाखसे = विश्वस्तम्भे (विश्वासपूर्वकं पश्चिणो विचरित्स्थितः) । विलोलाः = चञ्चलाः, लताः = वनस्पतयः, फलद्विस्तया इव = फलदानेच्छया इव, नञ्जम्भमानाः = फलभरेण मृशं नमन्यः (सायः), चकाशिरे = शुशुमिरे ।

व्युत्पत्तिः—तत्र = तस्मिन्निति तत्र, 'सप्तम्यास्त्रल्' इति त्रल् । मृगेन्द्राः = मृगेषु इन्द्राः मृगेन्द्राः (स० त०) 'सिंहो मृगेन्द्रः पञ्चास्यः' इत्यमरः । जङ्घः = 'अङ्ग अङ्गणे' इति धातोर्लिट् । 'लिट्ठ्यन्यतरस्याम्' इत्यदेर्घस्लादेशः, 'गमहनजनस्त्वन्वसां लोपः' इत्युपधालोपः । 'शासिन्विचसीनां च' इति षत्वम् । पश्चिगणैः = पश्चिणां गणाः पश्चिगणारतैः (स० त०) । विशाखसे = 'खस प्राणने' इति धातोर्भावे लिट् । विलोलाः = विशेषेण लोलाः विलोलाः, 'सुप्सुपा' समासः । लताः = 'वल्ली तु व्रततिलता' इत्यमरः । फलद्विस्तया = दातुमिच्छा द्विस्ता । दाधातोः सन्, 'सनि मीमाधुरभलभणकपतपदामच इस्' इति इस्, 'अन्न लोपोऽभ्यासरय' इति अभ्यासलोपश्च । 'सः स्थार्धधातुके' इति सस्य तः । 'अप्रत्ययात्' इति अप्रत्ययः, तत्तष्टाप् । फलानां द्विस्ता फलद्विस्ता, तथा । कर्मणि षष्ठी, ततः 'कृषोगा च षष्ठी समस्यत इति दाष्यम्' इति समासः । नञ्जम्भमानाः = 'नम प्रहृत्वे शब्दे' इति धातोर्षङि 'जुगतोऽनुनासिकाऽन्तरय' इति जुक् । ततः ज्ञानच्, जुगागमश्च । चकाशिरे = 'काश्च दीप्तौ' इति धातोर्लिट् ।

माध्यार्थः—तस्मिन्स्तपोवने सिंहा दुर्बलान् मृगान् न भक्षितवन्तः । पश्चिगणाः सर्वतः विशाखमुषितवन्तः फलभाराऽवनता लताश्च शुशुमिरे ।

माध्यार्थः—उस तपोवनमें सिंह दुर्बल मृगोंको नहीं खाते थे । पश्चिगण सर्वत्र विश्वासपूर्वक रहते थे । चञ्चल लतार्थे मानों फल देनेकी इच्छासे बहुत ही अवनत हो कर रहती थीं ॥ २५ ॥

अपूपुजन्विष्टरपाद्यमाल्यैरातिथ्यनिष्णा वनवासिसमुख्याः ।

प्रत्यग्रहीष्टां मधुपर्कमिश्रं तावासनाऽऽदि क्षितिपालपुत्रौ ॥ २६ ॥

अन्वयः—आतिथ्यनिष्णाः वनवासिसमुख्याः विष्टरपाद्यमाल्यैः तौ क्षितिपालपुत्रौ अपूपुजन् । तौ क्षितिपालपुत्रौ च मधुपर्कमिश्रम् आसनादि प्रत्यग्रहीष्टाम् ।

प्रयोगप०—आतिथ्यनिष्णैर्वनवासिसमुखैः (तौ) अपूपुजिताम् । ताभ्यां क्षितिपालपुत्राभ्यां च मधुपर्कमिश्रम् आसनादि प्रत्यग्रहि ।

व्याख्या—आतिथ्यनिष्णाः = अतिथिसत्कारकुशलाः, वनवासिसमुख्याः = महर्षयः, विष्टरपाद्यमाल्यैः = आसनपादाऽर्थजलमालाभिः, (तौ = पूर्वोक्तौ), क्षितिपालपुत्रौ = राजपुत्रौ, रामलक्ष्मणौ इत्यर्थः, अपूपुजन् = पूजयामासुः, तौ, क्षितिपाल-

पुत्रौ च, मधुपर्कमिश्रम् = दधिमधुघृतसहितम्, आसनादि = विष्टरादि, प्रत्यग्रही-
ष्टाश्च = प्रतिगृहीतवन्तौ ।

व्युत्पत्तिः—आतिथ्यनिष्णाः = अतिथ्यर्थम्, 'आतिथ्यम्', 'अतिथेभ्यः' इति
व्यप्रत्ययः । निष्णान्तीति निष्णाः 'आतश्चोपसर्गे' इति कः, 'निनदीभ्यां ज्ञातेः
कौशले' इति पत्वम् । आतिथ्ये निष्णाः आतिथ्यनिष्णाः (सं० त०) । वन-
वासिसुखाः = वने वसन्तीति तच्छ्रीला वनवासिनः, 'सुखजातो णिनिस्ताच्छ्रीक्ष्ये'
इति णिनिः (उपपदसमासः) । 'शयवासवासिष्वकाळात्' इति विकल्पविधानात्
लुक् । वनवासिषु सुखाः वनवासिसुखाः (सं० त०) । विष्टरपाद्यमाख्यैः =
विस्तीर्यते इति विष्टरः, विपूर्वात् 'स्तृञ् आच्छादने' इति धातोः 'ऋदोरप्' इत्यप्,
'वृष्ठाऽसनयोर्विष्टरः' इति षत्वम् । पादाऽर्थमुदकं पाद्यं, 'पादाऽर्वाभ्यां च' इति
अत्, 'पाद्यं पादाय चारिणि' इत्यमरः । माळा एव आख्यानानि, 'चतुर्वर्णादीनां
स्वाऽर्थं उपसंख्यानम्' इति स्वाऽर्थे (प्रकृत्यर्थे) व्यञ् । विष्टरश्च पाद्यं च माख्यं च
विष्टरपाद्यमाख्यानानि, तैः (द्वन्द्वः) । क्षितिपालपुत्रौ = क्षिति पालयतीति क्षितिपालः,
णिजन्तात् 'पा रच्णे' इति धातोः अण् (उपपद०) । क्षितिपालस्य पुत्रौ (व०
त०) । अपुपुजन् = स्वाधिक्यन्तस्य पूजेश्चि उपधाह्रस्वः 'दोर्घो लघोः' इत्यभ्या-
सस्य दीर्घः । मधुपर्कमिश्रं = मधुपर्केण मिश्रं मधुपर्कमिश्रं, तत् (वृ० त०) । आस-
नाऽऽदि = आसनम् आदिर्यस्य तत् आसनाऽऽदि, तत् (बहु०) । प्रत्यग्रहीष्टाश्च =
प्रतिपूर्वात् 'ग्रह उपादाने' इति धातोलुङि तमस्तामादेशः । 'ग्रहोऽलुङि दीर्घः'
इति दीर्घः, षत्वदृष्टे ।

भावाऽर्थः—अतिथिसत्कारकुशला ऋषयः आसनपादोदकमाख्यैः रामलक्ष्मणौ
पूजयामासुः । रामलक्ष्मणौ च मधुपर्कयुक्तमासनादि स्वीकृतवन्तौ ।

माषाऽर्थः—अतिथिसत्कारमे कुशल ऋषियोंने आसन, पाद्य और मालासे राम
और लक्ष्मणकी पूजाकी, उन्होंने भी मधुपर्कसहित आसन आदिको स्वीकार किया।
'दैत्याऽभिभूतस्य युवामवोढं सग्नस्य दोर्भिर्भुवनस्य भारम् ।
हवींषि सम्प्रत्यपि रक्षतं' तौ तपोधनैरित्थमभाषिताम् ॥ २७ ॥

अन्वयः—('हे दाक्षरथी !) युवां दैत्याऽऽभिभूतस्य सग्नस्य भुवनस्य भारं
दोर्मिः अवोढं, सग्नप्रति हवींषि रक्षतम्' इत्थं तौ तपोधनैः अभाषिताम् ।

प्रयोगप०—'युवाभ्यां भुवनस्य भारः अवाहि, सग्नप्रत्यपि हवींषि रक्षयन्ताम्'
इत्थं तौ तपोधना अभाषित ।

व्याख्या—('हे दाक्षरथी = हे रामलक्ष्मणौ !) युवां, दैत्याऽभिभूतस्य =
असुरपीडितस्य, सग्नस्य = नष्टप्रायस्य, भुवनस्य = लोकस्य, भारं = रक्षणपुरां,

दोभिः = बाहुभिः, अघोढं = घृतचन्तौ (बाहुयलेन युगान्तरेषु युवाभ्यां दैत्यवधः कृत इति भावः) । सम्प्रति अपि = अधुनाऽपि, हवींषि = हव्यानि (पल्लपुरोडा-
गादीनि इत्यर्थः), रक्षतं = पालयतम् । इत्थम् = अनेन प्रकारेण, तौ = राम-
लक्ष्मणौ, तपोधनैः = ऋषिभिः, अभाषिषातां = आषितौ ।

व्युत्पत्तिः—दैत्याऽभिभूतस्य = दितेरपत्यानि पुमांसौ दैत्याः, 'दित्यदित्यादि-
त्यपर्युत्तरपदाण्यः' इति ण्यप्रत्ययः । दैत्यैरभिभूतं (पीडितम्) दैत्याऽभिभूतं तस्य
(वृ० त०) । भुवनस्य = 'अथो जगती लोको विष्टपं भुवनं जगत् ।' इत्यमरः । दोभिः =
'भुजबाहु प्रवेष्टो दोः' इत्यमरः । अघोढं = 'बहू प्रापणे' इति धातोः लुङि थसस्तम् ,
'सहितहोरोदवर्णस्य' इत्योस्वे धात्वादिकार्यम् । रक्षतं = रक्षेः प्रार्थनायां लोटि थस-
स्तमादेशः । इत्थम् = अनेन प्रकारेण इति 'इदमस्थमुः' इति थसुः । तपोधनैः = तप
युक् चनं येषां ते तपोधनास्तैः (बहु०) । अभाषिषाताम् = 'आष व्यक्तायां वाचि'
इति धातोः कर्मणि लुङि, सिचि, इडागमः ।

आवाऽर्थः—'हे दाक्षरथी ! युवां प्रागपि दैत्यपीडितं लोकमरक्षतम् , अतोऽधु-
नाऽपि हवींषि रक्षतम्' इति ऋषयः रामलक्ष्मणौ अकथयन् ।

आवाऽर्थः—'हे राम-लक्ष्मण ! तुम दोनोंने पहले भी दैत्यपीडित नष्टप्राय
लोकके संरक्षणका भार अपने हाथोंसे ढोया था, अतः अब भी हविकी रक्षा करो'
तपरिचयोंने राम और लक्ष्मणको ऐसा कहा ॥ २७ ॥

तान् प्रत्यवादीदथ राघवोऽपि 'अथेप्सितं प्रस्तुत कर्म धर्म्यम् ।
तपोमरुद्भिर्भवतां शराऽग्निः संभुक्ष्यतां नोऽरिसमिन्धनेषु' ॥ २८ ॥

अन्वयः—अथ राघवः अपि तान् प्रत्यवादीत् '(हे तपोधनाः !) धर्म्यं कर्म
यथेप्सितं प्रस्तुत, भवतां तपोमरुद्भिः नः शराऽग्निः अरिसमिन्धनेषु संभुक्ष्यताम् ।'

प्रयोगप०—राघवेणाऽपि ते प्रत्यवादिषत्, '(युष्माभिः) कर्म प्रस्तूयताम् ।
भवतां तपोमरुतः नः शराऽग्निं संभुक्ष्यन्ताम्' ।

व्याख्या—अथ = अनन्तरं, राघवोऽपि = रामचन्द्रोऽपि, तान् = ऋषीन् ,
प्रत्यवादीत् = प्रत्युवाच, (हे तपोधनाः !) धर्म्यं = धर्मादनपेतं, कर्म = यज्ञक्रिया,
यथेप्सितं = यथेष्ट, प्रस्तुत = आरम्भम् । भवतां = युष्माकं, तपोमरुद्भिः = तप-
स्यावायुभिः, नः = अस्माकं, शराऽग्निः = वाणाऽनलः, अरिसमिन्धनेषु = शत्रुका-
ष्ठेषु, संभुक्ष्यताम् = संदीप्यताम् ।

व्युत्पत्तिः—राघवः = रघोरपत्यं पुमान् , 'तस्याऽपत्यम्' इत्यण् । प्रत्यवादीत् =
प्रतिपूर्वात् 'वद् व्यक्तायां वाचि' इति धातोः 'वदन्नजहलन्तरयाऽचः' इति वृद्धिः,
'इट ईटि' इति सलोपः । धर्म्यं = धर्मादनपेतं धर्म्यं, तत् , 'धर्मपथ्यर्थन्यायादनपेते'

इति यत् । यथेष्टितम् = आश्रोतेः सन्नन्तात् कर्मणि क्तः, 'आपञ्चभृषामीत्' इतीत्व-
मभ्यासलोपश्च । ईप्सितमनतिक्रम्य यथेष्टितम् । 'अव्ययं विभक्तिसमीपसमृद्धि-
व्युत्थय्याऽभावाऽव्ययाऽसम्प्रतिशब्दप्रादुर्भावपश्चाद्यथाऽऽनुपूर्व्ययोगपक्षसादृश्यसम्प-
त्तिसाकल्याऽन्तवचनेषु' इति पदार्थाऽनतिक्रितिरूपे यथाऽर्थे अव्ययीभावः ।
प्रस्तुत = प्रपूर्वः 'ष्टुञ् स्तुतौ' इति धातुः प्रारम्भे वर्तते, तस्मात् लोटि यस्य तः ।
तपोमरुद्भिः = तपोसि एव मरुतः तपोमरुतः, तैः, 'मयूरव्यंसकादयश्च' इति रूपक-
समासः, मयूरव्यंसकादिराकृतिगणः । नः = 'अस्मदो द्वयोश्च' इति बहुवचनम्,
'बहुवचनस्य वस्नसौ' इत्यस्मच्छब्दस्य नसादेशः । शराऽग्निः = शर एव अग्निः
(रूपक०), 'कलम्बमार्गणशराः' इत्यमरः । अरिसमिन्धनेषु = समीचीनानि
इन्धनानि समिन्धनानि (आदिसमासः), 'काष्ठं दाविन्धनं खेचः' इत्यमरः ।
अरय एव समिन्धनानि अरिसमिन्धनानि, तेषु (रूपक०) । संशुच्यताम् = 'शुच
संदीपने' इति धातोः कर्मणि लोट्, 'शुचिष्यते' इति मन्त्रिनाथसंमतः पाठः ।
शुचिष्यते = मन्दीपिष्यत इत्यर्थे कर्मणि लट् । रूपकाऽलङ्कारः ।

भावार्थः—ततो रामचन्द्रस्ताम्रयज्वीत्—'हे मुनयः ! यज्ञमारभध्वं, युष्माक
तपोवातेनैः शराग्निः शत्रुकाष्ठेषु संदीप्यताम्' ।

भाषार्थः—तब रामचन्द्र ने भी ऋषियों से कहा—'आप लोग धर्म-कार्य का
आरम्भ करें, आप लोगों के तपस्यारूपी वायु से हमारा बाणरूप अग्नि शत्रुरूप
काष्ठों में प्रज्वलित हो उठे ॥ २८ ॥

प्रतुष्टुवुः कर्म ततः प्रकलुप्तैस्ते यज्ञियैर्द्रव्यगणैर्यथावत् ।

दक्षिण्यदिष्टं कृतमार्त्विजीनैस्तद्यातुधानैश्चिचिते प्रसर्पत् ॥ २९ ॥

अन्वयः—ततः ते प्रकलुप्तः यज्ञियैः द्रव्यगणैः यथावत् कर्म प्रतुष्टुवुः । दक्षिण्य-
दिष्टम् आर्त्विजीनैः कृतं प्रसर्पत् तत् यातुधानैः चिचिते ।

प्रयोगप०—तैः कर्म प्रतुष्टुवे । तत् (कर्म) यातुधानाः चिचितुः ।

व्याख्या—ततः=रामवाक्याऽनन्तरं, ते=मुनयः, प्रकलुप्तैः=सम्पन्नैः, यज्ञियैः=
यज्ञकर्माऽर्हैः, द्रव्यगणैः=पदार्थसमूहैः (पण्यसोमादिभिरित्यर्थः), यथावत्=
विधिपूर्वकं, कर्म=यज्ञकर्म, प्रतुष्टुवुः=प्रारंभे । दक्षिण्यदिष्टं=दक्षिणाऽर्होपदिष्टम्,
आर्त्विजीनैः=ऋत्विक्कर्माऽर्हैः, कृतम्=अनुष्ठितम्, प्रसर्पत्=प्रवर्तमानं, तत्=
यज्ञकर्म, यातुधानैः=राक्षसैः, चिचिते=ज्ञातम् ।

व्युत्पत्तिः—ततः=तस्मादिति ततः, 'पञ्चम्यास्तसिङ्' इति तसिङ् । प्रकलुप्तैः=
प्रकर्षेण कलुप्ताः प्रकलुप्तास्तैः (सुप्सुपा०) । 'कृप् सामर्थ्ये' इति धातोः क्तः, 'कृपो
नो क्तः' इति रेफस्य लृत्वम् । यज्ञियैः=यज्ञमूर्हस्तीति यज्ञियास्तैः, 'यज्ञस्त्रिभ्यः

घस्रजौ' इति, 'यज्ञस्विग्भ्यां तत्कर्मार्हं तीर्युपसंख्यानम्' इत्यनेन तत्कर्मार्हं तीर्यर्थे घप्रत्ययः, 'आयनेयीनीयियः कृदल्लङ्घा प्रत्ययादीनाम्' इति घस्य इयः । द्रव्यगणैः = द्रव्याणां गणा द्रव्यगणास्तैः (५० त०) । प्रतुन्दुबुः = स्तौतेर्लिट् । दक्षिण्यद्विष्टं दक्षिणामर्हन्तीति दक्षिण्याः, 'कृदङ्गदक्षिणाच्छ च' इति चकाराद्यप्रत्ययः । 'दक्षिण्येयो दक्षिणाऽर्हन्तप्र दक्षिण्य इत्यपि' इत्यमरः । दक्षिण्यैर्दिष्टम् (५० त०) । आरिर्वीजनैः = ऋत्विक्कर्म अर्हन्तीति आरिर्वीजिनाः, तैः 'यज्ञस्विग्भ्याम्' इत्यादिना क्त्व, 'आयनेयी' इत्यादिना खस्तेन, आदिबुद्धिः । प्रसर्पत् = प्रसर्पतीति प्रसर्पत्, 'सृष्ट गतौ' इति धातोर्लटः क्षप्तादेशः । चिचिते = 'चित्ती संज्ञाने' इति धातोः कर्मणि लिट् ।

भावाऽर्थः—रामवचनानन्तरं मुनयो यज्ञमारब्धवन्तः । दक्षिणार्होपदिष्टं कर्म ऋत्विग्भिरनुष्ठितम् । राक्षसाश्च तत्कर्म विविदुः ।

भापाऽर्थः—तब ऋषियोंने उचित सामग्रियोंसे विधिपूर्वक यज्ञका आरम्भ किया; दक्षिणा पानेवाले ब्राह्मणोंके कहनेके अनुसार ऋत्विक् ब्राह्मणोंने अनुष्ठान किया, राक्षसोंको भी उस कामका पता लगा ॥ २९ ॥

आपिङ्गरुक्षोर्ध्वशिरस्यबालैः शिरालजङ्घैर्गिरिकूटदग्नैः ।
ततः क्षपाटैः पृथुपिङ्गलाऽक्षैः खं प्रावृपेण्यैरिव चाऽऽनशोऽब्दैः ॥ ३० ॥

अन्वयः—ततः आपिङ्गरुक्षोर्ध्वशिरस्यबालैः शिरालजङ्घैः गिरिकूटदग्नैः पृथुपिङ्गलाक्षैः क्षपाटैः प्रावृपेण्यैः अब्दैः इव खम् आनशो च ।

प्रयोगप०—आपिङ्गरुक्षोर्ध्वशिरस्यबालाः शिरालजङ्घाः गिरिकूटदग्नाः पृथुपिङ्गलाक्षाः क्षपाटाः प्रावृपेण्या अब्दा इव खम् आनशिर च ।

व्याख्या—ततः=ज्ञानानन्तरम्, आपिङ्गरुक्षोर्ध्वशिरस्यबालैः=सर्वपिङ्गलकर्मज्ञ-स्तब्धकेशैः, शिरालजङ्घैः=शिरायुक्तप्रसृतैः, गिरिकूटदग्नैः=पर्वतशिखरप्रमाणैः, पृथुपिङ्गलाक्षैः=विस्तीर्णपिङ्गलेनैः, क्षपाटैः=निशाचरैः (राक्षसैः), प्रावृपेण्यैः=वर्षाभवैः, (महद्भिः श्यामैश्चेति भावः), अब्दैः इव=मेघैः इव, खम्=आकाशम्; आनशो च=ध्याप्तं च ।

व्युत्पत्तिः—आपिङ्गरुक्षोर्ध्वशिरस्यबालैः=समन्तात् पिङ्गाः आपिङ्गाः (प्रावि-समासः) । शिरसि भवाः शिरस्याः, 'शरीराऽप्यवाधत्' इति यत्, शिरस्याश्च ते बालाः शिरस्यबालाः (६० धा०), 'चिकुरः कुन्तलो बालः कचः केशः शिरोरुहः' इत्यमरः । आपिङ्गाः रुक्षाः लघ्वाः (स्तब्धाः) शिरस्यबाला येषां ते आपिङ्गरुक्षो-र्ध्वशिरस्यबालाः, तैः (बहु०) । शिरालजङ्घैः=शिराः सन्ति यासां ताः शिरालाः, 'प्राणिरधादातो लज्जन्यतरस्याम्' इति लघ् । शिराला अक्षा येषां ते शिरालजङ्घाः, तैः (बहु०) : गिरिकूटदग्नैः=शिरोः कूटाः गिरिकूटाः (५० त०), 'कूटोऽस्य शिखरं

शृङ्गश्च' इत्यमरः । गिरिकूटाः प्रमाणमेयां ते गिरिकूटवृक्षाः, तेः 'प्रमाणे द्वयसङ्ग-
णमात्रचः' इति वृत्तञ् । पृथुपिङ्गलाऽक्षेः = पृथुनि पिङ्गलानि अक्षिणि येषां ते पृथु-
पिङ्गलाऽक्षास्तैः (बहु०), 'बहुव्रीहौ सव्यवणोः स्वाऽङ्गावच' इति समासाङ्ग-
वच् । चपाटैः = अटन्तीति अटाः, 'अट राटौ' इति घातोः पचायच् । चपासु अटाः
इति चपाटाः, तैः, 'सप्तमी शौण्डैः' इत्यत्र 'सप्तमी'ति योगविभागात् समासः ।
प्रावृषेण्यैः = प्रावृषि भवाः प्रावृषेण्यास्तैः, 'प्रावृष एण्यः' इति एण्यप्रत्ययः ।
अब्दैः = अपो ददतीति अब्दास्तैः, 'आतोऽनुपसर्गे कः' इति कप्रत्ययः, आनशे = अशु-
भ्यासौ सङ्घाते च' इति घातोः कर्मणि लिट् । 'अत आदेः' इत्यभ्यासदीर्घः । 'अरनो-
तेश्च' इति नुट् । च = चकारः पूर्वश्लोकोक्तज्ञानसमुच्चयार्थः ।

भाषाऽर्थः—ततः सर्वपिङ्गलकठोरस्तब्धकेशयुक्ताः शिरालजङ्घोपेताः पर्वतशिखर-
प्रमाणा विस्तीर्णपिङ्गलनेत्रा राक्षसा धार्पिकमेघा इव आकाशं व्याप्तवन्तः ।

भाषाऽर्थः—तत्र अत्यन्त पिङ्गल, रूखे और सखे केशोंसे युक्त, शिराभ्यास
जङ्घावाले, पर्वतशिखरके तुल्य ऊँचे, विस्तीर्ण और पिङ्गल नेत्रोंसे युक्त राक्षसोंने
वर्षामें होनेवाले मेघोंकी तरह आकाशको व्याप्त किया ॥ ३० ॥

अधिज्यचापः स्थिरबाहुमुष्टिरुदञ्चिताऽक्षोऽञ्चितदक्षिणोरुः ।

ताँल्लक्ष्मणः सन्नतवामजङ्घो जघान शुद्धेषुरमन्दकर्षी ॥ ३१ ॥

अन्वयः—अधिज्यचापः स्थिरबाहुमुष्टिः उदञ्चिताऽक्षः अञ्चितदक्षिणोरुः सन्नत-
वामजङ्घः शुद्धेषुः अमन्दकर्षी लक्ष्मणः तान् जघान ।

प्रयोगप०—अधिज्यचापेन स्थिरबाहुमुष्टिना उदञ्चिताऽक्षेण अञ्चितदक्षिणोरुणा
सन्नतवामजङ्घेन शुद्धेषुणा अमन्दकर्षिणा लक्ष्मणेन ते जघिनरे ।

व्याख्या—अधिज्यचापः = समौर्वीककामुङ्कः, स्थिरबाहुमुष्टिः = निश्चलभुजमुष्टिः,
उदञ्चिताऽक्षः = ऊर्ध्वप्रसारितनेत्रः, (आकाशस्थापितदृष्टिरित्यर्थः), अञ्चितदक्षि-
णोरुः = किञ्चित्कुञ्चितवामेतरसवियः, सन्नतवामजङ्घः = सम्यङ्नेतदक्षिणेतरप्रसृतः,
शुद्धेषुः = निर्दोषबाणः, अमन्दकर्षी = अत्यन्तकर्षी (कर्णाऽन्ताऽकृष्टचाप इत्यर्थः),
लक्ष्मणः = रामाऽनुजः, तान् = राक्षसान्, जघान = हतवान् ।

व्युत्पत्तिः—अधिज्यचापः = ज्यामधिगतः, अधिज्यः 'अस्यादयः क्रान्ताद्यर्थे
द्वितीयया' इति समासः, 'मौर्वी ज्या शिञ्जिनी गुणः' इत्यमरः । अधिज्यः चापः
यस्य सः (बहु०), स्थिरबाहुमुष्टिः = बाहुश्च मुष्टिश्च बाहुमुष्टिः, 'इन्द्रश्च प्राणितूर्य-
सेनाङ्गानाम्' इति समाहारद्वन्द्वः । स्थिरं बाहुमुष्टि यस्य सः (बहु०), अनेन
अमोघाऽक्ष इति ध्वनिः । उदञ्चिताऽक्षः = ऊर्ध्वम् अञ्चिते, उदञ्चिते, सुस्पृष्टा समासम
उदञ्चिते अक्षिणी यस्य सः (बहु०), समासाङ्गः वच् । अञ्चितदक्षिणोरुः = दक्षिण-

व्याप्तौ ऊरुदक्षिणोऽसः (क० घा०) । अञ्जितः दक्षिणोऽस्य सः (बहु०) । सञ्ज-
वामजङ्घः = सम्यङ् नता सञ्जता (प्रादि०) । वामा चाप्तौ जङ्घा वामजङ्घा (क०
घा०) । सञ्जता वामजङ्घा यस्य सः (बहु०), विहितप्रत्यालीढ इत्यर्थः । शुद्धेषु =
छद्धाः (स्वरूपतो लोहतो वा निर्दोषाः) इषवः यस्य सः (बहु०) । अमन्दकर्षी =
अमन्दं कर्षतीति तच्छीलः, 'कृष विस्लेखने' इति धातोर्णिनिः ।

भाषार्थः—अधिगुणचापो दृढभुजमुष्टिराकाशप्रेरितदृष्टिः किञ्चित्कुञ्चितदक्षिणोऽसः
क्षमवनतवामजङ्घो निर्दोषवाणोऽत्यन्तकर्षी लघमणो राक्षसान् जघान ।

भाषार्थः—दृढ बाहु और मुष्टिसे युक्त लघमणजीने आकाशकी तरफ देखकर
दक्षिण ऊरुको कुछ सङ्कुचित और बाँई जाँघको कुछ झुकाकर धनुमें ज्या चढ़ाकर
क्षुण्ण खींचकर निर्दोष वाणोंसे राक्षसोंको मारा ॥ ३१ ॥

गाधेयदिष्टं विरसं रसन्तं रामोऽपि मायाचणमस्त्रचुञ्चुः ।

स्थासुं रणे स्मेरमुखो जगाद मारीचमुच्चैर्वचनं महार्थम् ॥ ३२ ॥

अन्वयः—अस्त्रचुञ्चुः रामोऽपि स्मेरमुखः (सन्) गाधेयदिष्टं विरसं रसन्तं
मायाचणं रणे स्थासुं मारीचं महाऽर्थं वचनम् उच्चैः जगाद ।

प्रयोगप०—अस्त्रचुञ्चुना रामेणाऽपि स्मेरमुखेन (सता) गाधेयदिष्टो विरसं
रसन् मायाचणो रणे स्थासुं मारीचो महाऽर्थं वचनं जगदे ।

व्याख्या—अस्त्रचुञ्चुः = शस्त्रप्रसिद्धः, रामः अपि=रामचन्द्रः अपि, स्मेरमुखः =
स्मिताऽननः (सन्), गाधेयदिष्टं = विश्वामित्रप्रदर्शितम्, विरसं = नीरसं (कर्ण-
कठोरमित्यर्थः । (क्रि० वि०), रसन्तं = गजन्तं मायाचणं = प्रख्यातमायाविनं, रणे =
युद्धे, स्थासुं = स्थायिनं, मारीचं = मारीचाख्यं राक्षसम् (ताडकापुत्रम्), महा-
र्थम् = अर्थभूयिष्ठं, वचनं = वाक्यम्, उच्चैः = तारम् (क्रि० वि०), जगाद = उवाच ।

व्युत्पत्तिः—अस्त्रचुञ्चुः = अस्त्रैर्वित्तः अस्त्रचुञ्चुः, 'तेन वित्तश्चुञ्चुप्चणपौ' इति
चुञ्चुप्प्राचयः । स्मेरमुखः = स्मेरं मुखं यस्य सः (बहु०) । गाधेयदिष्टं = गाधेरपरं
शुभान् गाधेयः (विश्वामित्रः), 'ब्रह्म' इत्यनुवर्तमाने 'इतश्चानिजः' इति ढक्,
'आयनेयी' इत्यादिना ढस्य ण्य् । गाधेयेन दिष्टो गाधेयदिष्टस्तम् (तृ० त०)
विरसं = विगतः रसः यस्मात् तत् यथा तथा (बहु०), मायाचणं = मायया वित्तं
मायाचणस्तं, 'तेने'त्यादिना चणप्प्राचयः । स्थासुं = 'ग्लाजिस्वश्च गन्तुः' इति गन्तुः,
'स्थासुः स्थिरतरः स्थेयान्' इत्यमरः । महाऽर्थं = महान् अर्थो यस्य तत् महार्थं, तत्
(बहु०), जगाद = दुहादौ ब्रूयातोः समानार्थकत्वात् गदधातोर्द्विकर्मकत्वम् ।

भाषार्थः—अस्त्रप्रसिद्धो रामोऽपि मन्दहास्यं कृत्वा विश्वामित्रप्रदर्शितं पर-
गजन्तं कुर्वन्तम् अतिशयमायाविनं संग्रामे स्थायिनं मारीचम् अर्थभूयिष्ठं वचनं
भारस्वरेण अकथयत् ।

भाषार्थः—अक्षप्रसिद्ध रामचन्द्रजीने भी मन्द हास्य कर विश्वामित्रसे निर्दिष्ट, फटोर गर्जन करनेवाले, मायासे प्रसिद्ध और रणमें स्थिर होनेवाले मारीचनामक राक्षसको ऊँचे स्वरसे विफ़िट अर्थपूर्ण वचन कहा ॥ ३२ ॥

आत्मम्भरिस्त्वं पिशितैर्नराणां फलेग्रहीन् हंसि वनस्पतीनाम् ।
शौवस्तिकत्वं विभवा न येषां व्रजन्ति तेषां दयसे न कस्मात् ॥३३॥

अन्वयः—(हे पापिष्ठ !) नराणां पिशितैः आत्मम्भरिः त्वं वनस्पतीनां फलेग्रहीन् हंसि, येषां विभवाः शौवस्तिकत्वं न व्रजन्ति तेषां कस्मात् न दयसे ? ।

प्रयोगप०—आत्मम्भरिणा स्वया 'फलेग्रहयो' हन्यन्ते, येषां विभवैः शौवस्तिकत्वं न व्रजन्ते, तेषां कस्मात् (स्वया) न दयसे ? ।

व्याख्या—(हे पापिष्ठ !) नराणां=मनुष्याणां, पिशितैः=मांसैः, आत्मम्भरिः=कुचिम्भरिः (उदरपुरकः), त्वं=मारीचः, वनस्पतीनां=वृक्षाणां, फलेग्रहीन्=फलग्राहिणः (फलमात्राहारान् मुनीनिस्वयं) । हंसि=मारयसि, येषां=मुनीनां विभवाः=सम्पदः शौवस्तिकत्वं=भावविदिनस्यापिस्त्वं, न व्रजन्ति=न गच्छन्ति (शो न भवितार इत्यर्थः, सद्यः प्रचालकत्वादिति भावः), तेषां=मुनीनाम् (अश्वस्तनिकवृत्तीनामिस्वयं), कस्मात्=हेतोः, न दयसे=न रक्षसि (किमिति तान् न अनुकम्पसे इत्यर्थः) ।

व्युत्पत्तिः—पिशितैः='पिशितं तरसं मांसं पललं क्रय्यमामिषम् ।' इत्यमरः । आत्मम्भरिः=आत्मानं विभर्तीति आत्मम्भरिः, 'फलेग्रहिरात्मम्भरिश्च' इति निपातितः । 'उभौ स्वात्मम्भरिः कुचिम्भरिः स्वोदरपुरके ।' इत्यमरः । फलेग्रहीन्=फलानि गृह्णन्तीति फलेग्रहयः, तान्, पूर्वसूत्रेण निपातितः । फलेग्रहिपदं व्याकरणे कोषे च योगरूढ्या फलसम्बन्धिवृत्तवाचकं परमत्र योगवृत्त्या फलग्राहकमुनिवाचकम् । हंसि=हन्तेर्लटि णपो लुक् सिप् । शौवस्तिकत्वं=शो (दिनान्तरे) भवः शौवस्तिकाः, 'श्वस्तुट च' इति ठञि तुडागमश्च । 'ठस्येकः' इति ठस्येकः । 'द्वारादीनां च' इति इजागमः शौवस्तिकानां भावः शौवस्तिकत्वं, तन्, 'तस्य भावस्वतलौ' स्वप्रत्ययः । 'त्वाऽन्तं छीवय' इति लिङ्गाऽनुशासनात्तदन्तस्य नपुंसकलिङ्गत्वम् । 'कुशूलधान्यको वा स्यात्कुशमीधान्यक एव वा । श्वहैहिको वाऽपि भवेदश्वस्तनिक एव वा ॥' इत्यत्रोत्तरोत्तरोत्कर्षप्रतीतिर्विभवानामशौवस्तिकत्वं प्रशस्यत इति भावः । तेषाम्=दययोगे, 'अधीगर्थद्वेषां कर्मणि' इति कर्मणि षष्ठी । दयसे='दय दानगतिरचणहिंसादानेषु' इति घातोर्लट् ।

भाषार्थः—हे पापिष्ठ ! मनुष्यमांसैकदर रकस्त्वं कन्दमूलाहारेण वर्तमानान् भुञ्जीन् मारयसि, ये मुनयोऽश्वस्तनिकवृत्तयः सन्ति किमिति तावानु कम्पसे ।

भाषार्थः—हे पापिष्ठ ! नरमांससे पेट भरनेवाला तू, घृष्टोंके फलसे प्राणधारण करनेवाले मुनियोंको मारता है, जा कि कल (आगामी दिन) के लिए भी कुछ सञ्चय नहीं करते हैं, ऐसे मुनियों पर तू क्यों नहीं कृपा करता है ? ॥ ३३ ॥

अथ मारीचो रामं प्रस्थाह—

अद्वो द्विजान्देवयजीन्निहन्मः कुर्मः पुरं प्रेतनराऽधिवासम् ।

धर्मो ह्ययं दाशरथे ! निजो नो नैवाऽध्यकारिष्महि वेदवृत्ते ॥ ३४ ॥

अन्वयः—हे दाशरथे ! द्विजान् अन्नः, देवयजीन् निहन्मः, पुरं प्रेतनराऽधिवासं कुर्मः, अयं नो निजो धर्मो हि, वेदवृत्ते न अध्यकारिष्महि एव ।

प्रयोगप०—(अस्माभिः) द्विजा अणन्ते, देवयज्यो निहन्मन्ते, पुरं प्रेतनराऽधिवासः क्रियते, अनेन नो निजेन धर्मेण हि (भूयते), वेदवृत्ते न अध्यकारिष्महि एव (ब्रह्माऽस्मानिति शेषः) ।

व्याख्या—हे दाशरथे=हे राम !, द्विजान्=ब्राह्मणान्, अन्नः=भक्षयामः (वयमिति शेषः) । देवयजीन्=सुरयाजकान्, निहन्मः=नाशयामः । पुरं=नगरं प्रेतनराऽधिवासं=मृतमनुष्याऽवस्थानं, कुर्मः=सम्पादयामः (सर्वानस्मत्पुरं नीत्वा मारयाम इत्यर्थः) । अयं=परद्रोहः, नः=अस्माकं, निजः=स्वः, निर्यो वा, धर्मः=आचारः । हि=निश्चयेन, वेदवृत्ते=वेदोक्ताऽनुष्ठाने, न अध्यकारिष्महि एव=न अधिकृता एव ।

व्युत्पत्तिः—दाशरथे=दाशरथस्याऽपर्यं पुमान् दाशरथिस्तत्सम्बुद्धौ, 'अत इज्' इति हन्प्रत्ययः । अन्नः=अदेल्टि मसि क्षपो लुक् । देवयजीन्=देवान् यजन्तीति देवयज्यस्तान्, यजेरौणादिक इप्रत्ययः (उपपदसमासः) । 'निहन्मः' इति पदेन योगे 'जासिनिग्रहणनाटकाद्यपिषां हिंसायास्' इत्यन्न संघातविगृहीतविपर्यस्तग्रहणात् षष्ठी प्राप्ताऽपि न भवति, कर्मणः शेषत्वेन अविवक्षितत्वात् । निहन्मः=निपूर्वाद्धन्तेर्लटि मसि क्षपो लुक् । प्रेतनराऽधिवासं=प्रेताश्च ते नराः प्रेतनराः (क० धा०), तेषामधिवासः प्रेतनराऽधिवासस्तत्र (ष० त०) । निजः='निज आरमोयनित्ययोः' इति विधः । हि='हि हेतावधधारणे' इत्यभरः । वेदवृत्ते=वेदविहितं वृत्तं वेदवृत्तं, तस्मिन् (मध्यमपदलोपी समासः) । अध्यकारिष्महि=अधिपूर्वात् कृधातोः कर्मणि लुङि 'इत्यसिष्लीयुट्तासिषु भावकर्मणोरुपदेशोऽञ्जनग्रहदशां वा विण्वद्विट् च' इति विण्वद्विट् ।

भाषार्थः—मारीच उवाच—हे राम ! वयं ब्राह्मणान्भक्षयामः, देवपूजकान् मारयामः, नगरं मृतमनुष्याऽवस्थानं कुर्मः, परद्रोहोऽस्माकं निर्यो धर्मः । वेदविहित्वाचरे वयं (राक्षसाः) न अधिकृता एव ।

भाषार्थः—मारीचने भी जवाब दिया 'हे राम ! हम ब्राह्मणों को खाते हैं,

देवपूजकोंको मारते हैं और अश्वको मरे हुए मनुष्योंका वासस्थान बनाते हैं, यह हमलोगोंका निश्चय धर्म है; इसलिये वैदिक धर्मके अनुष्ठानमें अधिकृत नहीं हैं (नहीं लिये गये हैं) ॥ ३४ ॥

राजः पुनस्तं प्रत्याह—

धर्मोऽस्ति सत्यं तव राज्ञसाऽयमन्यो न्यतिस्ते तु ममाऽपि धर्मः ।

ब्रह्मद्विषस्ते प्रणिहन्मि येन राजन्यवृत्तिर्धृतिकामुंकेषु ॥ ३५ ॥

अन्वयः—हे राजस ! अयं तव सत्यं धर्मः अस्ति, तु मम अपि अन्वः धर्मः न्यतिस्ते, येन राजन्यवृत्तिः घृतकामुंकेषुः (अद्वय) ब्रह्मद्विषः ते प्रणिहन्मि ।

प्रयोगप०—अनेन सब धर्मेण श्रूयते, ममाऽपि अन्येन धर्मेण न्यतिभूयते राजन्यवृत्तिना घृतकामुंकेषुणा अथा ब्रह्मद्विट् स्वं प्रणिहन्त्यसे ।

व्याख्या—हे राजस = हे वास्तुधान !, अयं = पूर्वोक्तो ब्राह्मणवधः, तव = मारीचस्य, सत्यं = वस्तुतः, धर्मः = आचारः, अस्ति = वर्तते । तु = परन्तु, मम अपि = रामस्य अपि, अन्यः = अपरः (स्वस्मिन् इत्यर्थः), धर्मः = आचारः, न्यतिस्ते = न्यतिभवते (न्यतिहारेण वर्तते इत्यर्थः) । येन = धर्मेण, राजन्यवृत्तिः = चण्डियकर्मा, घृतकामुंकेषुः = गृहीतघृतुर्वाणः (अद्विमिति शेषः), ब्रह्मद्विषः = ब्राह्मणद्रोहिणो वेदद्वेषिणो वा, ते = तव, प्रणिहन्मि = नाशयामि ।

व्युत्पत्तिः—राजस = राज पक्ष राजसस्तत्सम्बुद्धौ, 'प्रज्ञाविभ्यश्च' इति स्वाऽर्थे (प्रकृत्यर्थे) अण्, 'स्वायिकाः प्रकृतितो लिङ्गवचनान्यतिवर्तन्तेऽपि' इति परिभाषया पुंस्त्वश्च । न्यतिस्ते = यथा तवाऽयं धर्मस्तथा ममाऽपि अनीदृशः कश्चिद्धर्मो विद्यत इत्यर्थः । ततश्च अन्यसम्बन्धिनीं क्रियामन्यः करोति हृतरसम्बन्धिनीमितर इति कर्मण्यतिहारसम्भवात् । अस्तेलटि 'कर्तरि कर्मव्यतिहारे' इत्यात्मनेपदं, 'शनसोरल्लोपः' इत्यल्लोपः । राजन्यवृत्तिः = राज्ञोऽपत्यं पुमान् राजन्यः, 'राजस्यश्रुत्वा' इति यत्, 'ये चाऽमायकर्मणोः' इति प्रकृतिभावः । राजन्यस्य वृत्तिः (व्यापारः) यस्य सः (बहु०) । घृतकामुंकेषुः = कर्मणे प्रभवतीति कामुंके, 'कर्मण उक्कञ्' इत्युक्त्प्रत्ययः, 'अथाऽस्त्रियाम् । अनुष्ठापौ धन्वशरासनकोदण्डकामुंकेषु' इत्यमरः । कामुंके च इषवश्च कामुंकेषवः (द्वन्द्वः), घृताः कामुंकेषवः येन सः (बहु०), घृतकामुंकेषु, इति मल्लिनाथसम्मतः पाठः । तन्मते येन = कारणेन, घृतकामुंकेषु = गृहीतचापेषु विषये, राजन्यवृत्तिः = राजन्यस्य वृत्तिः, चण्डियव्यापार इत्यर्थः (बहु०) । ब्रह्मद्विषः = ब्रह्मणो द्वेष्टीति ब्रह्मद्विट् तस्य (क्तिप्, उपपद०), ते = 'जासिनी' स्यादिना कर्मणि शेषे षष्ठी, स्वामित्यर्थः । प्रणिहन्मि = 'नेर्गद्वनवपतपदधुमास्यतिहन्ति' यातिवातिद्रातिप्सातिवषतिवहतिस्त्राग्यतिचिनोतिदेगिषु च' इति णत्वश्च ।

भाषार्थः—रामः पुनस्तमुवाच—अयं परद्रोहः इत्थं सच धर्मः, किन्तु ममाऽपि परद्रोहिनिप्रवृत्तरोऽन्यो धर्मो व्यतिभवते । येन धर्मेण चन्निषवृत्तिर्धनुर्चारी अहं ब्रह्मद्रोहिणं त्वां नाशयामि ।

भाषार्थः—रामने फिर उससे कहा—यह सच है कि परद्रोह तेरा धर्म है, मेरा भी उससे भिन्न (परद्रोहिनाशरूप) धर्म है । जिस धर्मसे मैं चन्निषकी वृत्ति के धनुर्धारण कर ब्राह्मणद्रोही तेरा नाश करता हूँ ॥ ३५ ॥

इत्थंप्रवादं युधि सम्प्रहारं प्रचक्रतू रामनिशाविहारौ ।
तृणाय मत्वा रघुनन्दनोऽथ बाणेन रक्षः प्रधनाक्षिरास्थत् ॥ ३६ ॥

अन्वयः—रामनिशाविहारौ युधि इत्थंप्रवादं, सम्प्रहारं प्रचक्रतुः । अथ रघुनन्दनो रक्षः तृणाय मत्वा बाणेन प्रधनाक्ष निरास्थत् ।

प्रयोगप०—रामनिशाविहारारम्भात् इत्थंप्रवादः सम्प्रहारः प्रचक्रे । रघुनन्दनेन (रक्षः) निरासि ।

व्याख्या—रामनिशाविहारौ = राक्षसराक्षसौ, युधि = युद्धे इत्थंप्रवादम् = ईदृ-
शवाक्यलहं (मस्तिनाथमते 'इत्थमि'ति व्यस्तं पदञ्च, प्रवादं सम्प्रहारमित्यस्य तन्मतो
अन्योन्यप्रवादरूपं कलहस्य वाक्यलहमित्यर्थ इति योष्यञ्च), सम्प्रहारम् = अक्षपातं,
प्रचक्रतुः = विदधतुः, अथ = अनन्तरं, रघुनन्दनः = रामचन्द्रः, रक्षः = राक्षसं (मारी-
चमित्यर्थः), तृणाय मत्वा = तृणं मत्वा (अनादृत्येत्यर्थः) बाणेन = शारेण, प्रधनाक्ष =
सङ्ग्रामात्, निरास्थत् = अपनीतवान् (वायव्याक्षेपेण दूरं निक्षिप्तवानित्यर्थः) ।
'पुतनां निरास' इति मस्तिनाथसम्मतपाठे पुतनां (खेनाम्), तृणाय मत्वा रक्षो
बाणेन निरास इत्यन्वयः ।

व्युत्पत्तिः—रामनिशाविहारौ = निशायां विहारो यस्य स निशाविहारः (बहु०) ।
रामश्च निशाविहारश्च (द्वन्द्वः) । युधि = युध्यन्ते अस्मामिति युत्, तस्यां, 'सम्प्रहा-
क्षिभ्यः क्तिप्' इति अधिकरणे क्तिप् । इत्थंप्रवादञ्च = इत्थं प्रवादः यस्मिन् स इत्थं-
प्रवादः, तत्र (बहु०) । रघुनन्दनः = नन्दयतीति नन्दनः, 'दुनदि समृद्धौ' इति
धातोः 'नन्दिप्रहिपचादिभ्यो ह्युणिन्यच्' इति ह्युः । 'युवोरनाकौ' इत्यनः ।
रघूणां (रघुर्वर्यानां राज्ञाम्) नन्दनः (बहु० त०) । तृणाय = मन्यतेर्योगे 'मन्यकर्म-
ण्यनादरे विभाषाऽप्राणिषु' इति चतुर्थी । प्रधनाक्ष = 'युद्धमायोधनं जन्यं प्रधनं
प्रविदारणम् ।' इत्यमरः । निरास्थत् = 'असु लेपने' इति धातोरुल्लङ् । 'अस्यतिवक्कि-
ख्यातिभ्योऽङ् इत्यङ्, 'अस्यतेऽथुक्' इति थुक् ।

भाषार्थः—राममारीचौ संग्रामे पतादशवाक्यलहयुद्धमखप्रहारं कृतवन्तौ,
ततो रामो राक्षसमनादृष्ट्वा वायव्याक्षेपेण संग्रामप्राङ्गणाद् दूरं निक्षिप्तवान् ।

भाषार्थः—रामचन्द्र और मारीचने संग्राममें ऐसा विवादकर अश्वप्रहार किया, तब रामचन्द्रजीने मारीचको तृणकी तरह एक बाणसे संग्रामभूमिसे दूर हटा दिया ॥ ३६ ॥

जग्मुः प्रसादं द्विजमानसानि द्यौर्बर्षुका पुष्पचयं बभूव ।
निर्व्याजमिज्या ववृते वचश्च भूयो बभाषे मुनिना कुमारः ॥ ३७ ॥

अन्वयः—द्विजमानसानि प्रसादं जग्मुः, द्यौः पुष्पचयं बर्षुका बभूव, इज्या निर्व्याजं ववृते, मुनिना कुमारो भूयो वचश्च बभाषे ।

प्रयोगप०—द्विजमानसैः प्रसादो जग्मे, यावा बर्षुकया बभूवे इज्या ववृते, मुनिः कुमारं वचो बभाषे ।

व्याख्या—द्विजमानसानि = ब्राह्मणचित्तानि, प्रसादं = प्रसन्नतां, जग्मुः = गतानि । द्यौः = आकाशं, पुष्पचयं = कुसुमसमूहं, बर्षुका = वर्षणशीला, बभूव = आसीत् । इज्या = यागः, निर्व्याजं = निरुपद्रवं (क्रि० वि०), ववृते = प्रवृत्ता । मुनिना = विश्वामित्रेण, कुमारः = रामः, भूयो = पुनः, वचश्च = वचनं च (वच्यमाणप्रकारमिति श्रावः), बभाषे = भाषितः ।

इत्युपतिः—द्विजमानसानि = मनींसि एव मानसानि, 'प्रज्ञादिभ्यश्च' इति स्वार्थे अण् । द्विजानां मानसानि (१० त०), मुनिमानसानि' इति मन्त्रिनाथसम्मतः पाठः । प्रसादं = 'प्रसादस्तु प्रसन्नता' इत्यमरः । जग्मुः 'गमहनेजने'त्यादिना उपधालोपः । पुष्पचयं = पुष्पाणां चयः पुष्पचयस्तम् (१० त०), 'बर्षुका' इति यदेन योगे 'न लोकाऽप्यनिष्ठास्त्वर्थवृत्ताम्' इति षष्ठीप्रतिषेधात् कर्मणि द्वितीया । बर्षुका = 'वृषु सेचने' इति धातोः 'लृपपतपदस्याभूवृषहनकमगमष्ठाभ्य उक्ञ्' इत्युक्ञ् । इज्या = यजनमिज्या, यज्धातोः 'प्रजयजोर्भावे क्यप्' इति क्यप् । निर्व्याजं = निर्गतः व्याजः यस्मात्तद् यथा तथा (बहु०) । ववृते = 'वृत्तु वर्तने' इति धातोर्लिट् । बभाषे = कर्मणि लिट्, ब्रूधातोः समानास्यकत्वाद्धिकर्मकत्वम् ।

भाषार्थः—ततो ब्राह्मणमनींसि प्रसन्नानि जातानि, आकाशापुष्पवृष्टिर्बभूव, योगो निरुपद्रवं प्रवृत्तः, पुनरपि विश्वामित्रः कुमारमकथयत् ।

भाषार्थः—तब ब्राह्मणों का चित्त प्रसन्न हुआ, आकाशने फूल बरसाये, ऋषि बिना उपद्रवके सगुण हुआ और ऋषिने कुमारको फिर कहा ॥ ३७ ॥

महीच्यमाना भवताऽतिमात्रं सुराऽश्वरे घस्मरजित्वरेण ।

दिवोऽपि वज्रायुधभूषणाया हृणीयते वीरवती न भूमिः ॥ ३८ ॥

अन्वयः—सुराऽश्वरे घस्मरजित्वरेण भवता अतिमात्रं महीच्यमाना वीरवती भूमिः वज्रायुधभूषणायाः दिवः अपि न हृणीयते ।

प्रयोगप०—महीच्यमानया वीरवत्या भूय्या न ह्विणीयते ।

व्याख्या—सुराध्वरे = देवाऽर्थयज्ञे, वस्मरजित्वरेण = राक्षसजैत्रेण, अवता = स्वया, अतिमात्रम् = अत्यर्थं, महीच्यमाना = पूज्यमाना, वीरवती = चिह्नान्त-
शालिनी (वीरस्वामिका च सतीत्यर्थः), भूमिः = पृथिवी, वज्रायुधभूषणायाः =
शक्रालङ्कारायाः (वज्रपाणिस्वामिकाया अपीत्यर्थः), द्विवः अपि = स्वर्गात् अपि,
न ह्वणीयते = न जिह्वेपतीत्यर्थः) ।

व्युत्पत्तिः—सुराध्वरे सुराणामध्वरः सुराध्वरस्तस्मिन् (य० त०), 'यज्ञः
सबोऽध्वरो यागः सप्ततन्तुर्मखः क्रतुः ।' इत्यमरः । वस्मरजित्वरेण = वसतीति वस्मरः,
'वस्तु अवने' इति धातोः 'सुघस्यवः कमरश्' इति वस्मरच् । 'मन्त्रको वस्मरोऽध्वरः'
इत्यमरः । 'जयशीलो जित्वरः, 'जि जये' इति धातोः 'इण्णञ्जित्सर्तिभ्यः करप्'
इति करप् 'ह्रस्वस्य पिति कृति तुक्' इति तुगागमश्च । वस्मराणां जित्वरो वस्मर-
जित्वरस्तेन (य० त०) । अतिमात्रं = मात्रामतिक्रान्तं यथा तथा अतिमात्रम् (क्रि०
वि०) 'अस्याद्यः क्रान्ताप्यर्थे द्वितीयथा' इति समासः । महीच्यमाना = मही-
च्यते इति महीच्यमाना, 'महीङ् पृजायाम्' इति कण्ठ्वादिधातोः यगन्तात् कर्मणि
लटि पुनर्यकि अतो लोपे शानचि मुक् । वीरवती = प्रवस्तः वीरः अस्ति यस्यां स
वीरवती, 'तदस्याऽस्त्यस्मि' इति मनुप् 'माहुपषायाश्च मतोर्लोऽयवादिभ्यः' इति
अस्य वः, ततः वीरविवक्षायाश्च 'उगितश्च' इति ङीप् । वज्रायुधभूषणायाः = वज्रस्य
आयुधं यस्य स वज्रायुधः (बहु०) । वज्रायुधः (इन्द्रः) भूषणं यस्याः सा
वज्राऽऽयुधभूषणा, तस्याः (बहु०) । ह्वणीयते = 'ह्वणीङ् रोपणे लज्जायां च' इति
कण्ठ्वादिधातोर्यगन्तात् लट् । 'ह्रियां हीण्डति जिहति लज्जसे च ह्वणीयते ।' इति
अष्टमङ्गः । 'ह्वणीङ् महीङ्' इति कण्ठ्वादिषु डित्करणत् 'अवयवे कृतं लिङ्गं ससु-
षायस्य विशेषकं अवतीति न्यायात्तत् ।

भाषार्थः—देवप्रीत्युद्देशेन विधीयमाने यज्ञे राक्षसजित्वरेण स्वया पूज्यमाना
वीरस्वामिका पृथिवी इन्द्रस्वामिकायाः द्विवः (स्वर्गात्) अपि लज्जिता न अवति ।

भाषार्थः—यज्ञमें राक्षसोंको जीतनेवाले तुमसे अत्यन्त ही पूजी गई वीर
स्वामीवाली यह पृथ्वी इन्द्र स्वामीसे युक्त स्वर्गसे भी (वरावरीके कारण) नहीं
कजाती है ॥ ३८ ॥

संक्षेपेण पुनः स्तौति—

बलिर्बबन्धे जलधिर्ममन्थे जह्वेऽमृतं दैत्यकुलं विजिग्ये ।

कल्पाऽन्तदुःस्था वसुधा तथोद्दे येनैष भारीऽतिगुरुर्न तस्य ॥ ३९ ॥

अन्वयः—(हे राम !) येन बलिः बबन्धे, जलधिः ममन्थे 'अमृतं जहे,
दैत्यकुलं विजिग्ये, तथा कल्पाऽन्तदुःस्था वसुधा ऊद्दे, तस्य एष भारः अतिगुरुः न

प्रयोगप०—यो बलिं बबन्ध, जलधिं ममन्थ, अमृतं जहार, दैत्यकुलं विजिग्ये, कल्पाऽन्तदुःस्थां वसुधामुवाह, तस्य एतेन भारेण गुरुणा न (भूयते) ।

व्याख्या—(हे राम !) येन = भवता, बलिः = 'विरोचनपुत्रः बबन्धे = बद्धः (वामनाऽवतारे इत्यर्थः), जलधिः = समुद्रः, ममन्थे = मथितः (कच्छपाऽवतारे इत्यर्थः) अमृतं = पीयूषं, जहे = हतम्, दैत्यकुलम् = असुरसमूहः, विजिग्ये = जितं (स्त्रीमायया वञ्चितमित्यर्थः), तथा = तेन प्रकारेण, कल्पाऽन्तदुःस्था = प्रलये दुःख-स्थिता, वसुधा = पृथ्वी, ऊहे = ऊढा (उद्धृता, वराहाऽवतारे इत्यर्थः), तस्य = भवतः, एषः = अयं, भारः = भरः (यज्ञरक्षणरूपः), अतिगुरुं = अतिगौरवयुक्तो न (बलि-बन्धनाद्यपेक्षया क्रियानयं भार इति भावः) ।

व्युत्पत्तिः—बबन्धे = 'बन्ध बन्धने' इति धातोः कर्मणि लिट् । अत्र श्लोके सर्वत्र कर्मणि लिट् । 'असंयोगाल्लिट् कित्' इति लिटोऽकिञ्चात् अनुनासिकलोपो न । जलधिः = जलानि धीयन्तेऽस्मिन्निति जलधिः, जलोपपदपूर्वाकात् धाधातोः 'कर्मण्य-धिकरणे च' इति अधिकरणे किप्रत्ययः । ममन्थे = 'मन्थ विलोडने' इति धातोः पूर्ववत् लकारः । अमृतं = 'पीयूषममृतं सुधा ।' इत्यमरः । दैत्यकुलं = दैत्यानां कुलम् (प० त०) । विजिग्ये = 'सन्निटोर्जे' इति कुत्वम् । तथा = तेन प्रकारेण इति तथा 'प्रकारवचने चाल्' इति चाल् । 'त्यदादीनामः' इति अत्वम् । कल्पाऽ-न्तदुःस्था = कल्पस्य अन्तः कल्पाऽन्तः (प० त०) । दुःखेन तिष्ठतीति दुःस्था, 'आतश्चोपसर्गे' इति कर्तरि कः । कल्पाऽन्ते दुःस्था (स० त०) । ऊहे = वहेर्यजा-दित्वात् सग्नप्रसारणम् । अतिगुरुः = अस्यन्तं गुरुः (सुप्सुपा समासः) ।

आवाऽर्थः—हे राम ! येन भवता वामनाऽवतारे बलिर्वद्धः, कच्छपाऽवतारे समुद्रो मथितः, अमृतं हतं, मोहिनीरूपेण दैत्यसमूहो वञ्चितः, तथा वराहाऽवतारे प्रलये दुःखस्थिता पृथ्वी घृता; तादृशस्य तद्य साग्नप्रतिकः यज्ञरक्षणारमकोऽयं भारः अतिगुरुत्वपूर्णा न ।

आषार्थः—हे राम ! आपने बलिको बाँधा, समुद्रमंथन किया, अमृतहरण कर लिया, दैत्योंको जीता और प्रलयमें दुःखसे रही हुई पृथ्वीका उद्धार किया; ऐसे आपके लिए यह यज्ञरक्षणारमक कार्य ज्यादा गौरवपूर्ण नहीं है ॥ ३९ ॥

इति ब्रुवाणो मधुरं हितं च तमाञ्जिहन्मैथिलयज्ञभूमिम् ।

रामं मुनिः प्रीतमना मत्वाऽन्ते यशांसि राज्ञां निजिघृक्षयिष्यन् ॥४०॥

अन्वयः—इति मधुरं हितं च ब्रुवाणः मुनिः मत्वाऽन्ते प्रीतमनाः (सन्) राज्ञां यशांसि निजिघृक्षयिष्यन् तं रामं मैथिलयज्ञभूमिम् आञ्जिहत् ।

५ भ० प्र० भा०

प्रयोगप०—...ब्रुवाणेन मुनिना प्रीतमनसा (सता) यशांसि निजिघृक्ष-
यिष्यता स रामो मैथिलयज्ञभूमिम् आह ।

व्याख्या—इति = इत्थं, मधुरं = प्रियं, हितं = श्रेयस्करं, ब्रुवाणः = कथयन्,
मुनिः = विश्वामित्रः, मखान्ते = यज्ञान्ते, प्रीतमनाः = प्रसन्नचित्तः (सन्) राज्ञां =
नृपाणां, यशांसि = कीर्तिः, निजिघृक्षयिष्यन् = निग्रहीतुम् (अभिभवितुम्) एष-
यिष्यन्, तं = पूर्वोक्तं, रामं = रामचन्द्रं, मैथिलयज्ञभूमिं = वैदेहयज्ञभुवम्, आञ्जि-
हत् = अजीगमत् (गमितवान् इत्यर्थः) ।

व्युत्पत्तिः—ब्रुवाणः = 'ब्रूञ् व्यक्तायां वाचि' इति धातोः 'लृष्णहेत्वोः क्रियायाः'
इति शानच्, मखान्ते = मखस्य अन्तो मखान्तस्तस्मिन् (प० त०) प्रीतमनाः = प्रीतं
मनो यस्य सः (बहु०), 'अत्वसन्तस्य चाऽधातोः' इति उपधादीर्घत्वम् । यशांसि =
'यशः कीर्तिः समज्ञा च' इत्यमरः । निजिघृक्षयिष्यन् = ग्रहेः सनि ण्यन्तात् 'लृटः
सङ्घा' इति शत्रादेशः । 'रुद्विदुषुप्रहिह्वपिप्रच्छः संश्र' इति सनः किरवात् 'ग्रहि-
ष्यावयिष्यधिवष्टिविचतिवृश्चतिपृच्छतिभृज्जतीनां विहति च' इति सम्प्रसारणे
भष्मावादि । रामं = 'गतिबुद्धी'त्यादिना 'आञ्जिहत्' इति पदेन योगे अणि कर्तुः
कर्मत्वम् । मैथिलयज्ञभूमिं = मिथिलायाः राजा मैथिलः 'जनपदशब्दाच्चत्रियादञ्'
इत्यत्र 'तस्य राजन्यपत्यवत्' इत्यतिदेशात् अन्प्रत्ययः । यज्ञस्य भूमिर्यज्ञभूमिः
(प० त०) । मैथिलस्य यज्ञभूमिमैथिलयज्ञभूमिस्ताम् (प० त०) । आञ्जिहत् = 'अहि
गतौ' इति धातोः 'इदितो जुम् धातोः' इति जुमि प्रयोजकन्यापारे णिच् लुङ् आट्
चलि णिलोपः । 'द्विर्वचनेऽच' इति णिलोपस्य स्थानिवद्भावात् 'अजादेद्वितीयस्य'
इति हिशब्दस्य द्विर्वचनम् । 'नन्द्राः संयोगादयः' इति नकारस्य प्रतिषेधः ।
अन्यासकार्यम् ॥ ४० ॥

भावाऽर्थः—मुनिरित्थं वदन् यज्ञान्ते प्रसन्नो भूत्वा रामतोऽन्येषां राज्ञां
कीर्तिमभिभवितुमेषयिष्यन् रामं जनकयज्ञभूमिं निनाय ।

भाषार्थः—इस तरह प्रिय और कल्याणकारक वचन कहते हुए विश्वामित्रने
यज्ञके अन्तमें प्रसन्नचित्त होकर अन्य राजाओंकी कीर्तिको रामके द्वारा अभिभूत
करानेकी इच्छा करते हुए रामचन्द्रको मिथिलाके महाराज जनककी यज्ञभूमिमें
पहुँचाया ॥ ४० ॥

इतः स्म मित्रावरुणौ किमेतौ किमश्विनौ सोमरसं पिपासू ।

जनं समस्तं जनकाऽऽश्रमस्थं रूपेण तावौजिहतां नृसिंहौ ॥ ४१ ॥

अन्वयः—सोमरसं पिपासू मित्रावरुणौ इतः स्म किम् ? अश्विनौ एतौ किम्
(इति) तौ नृसिंहौ रूपेण जनकाश्रमस्थं समस्तं जनम् औजिहताम् ।

प्रयोगप०—‘पिपासुभ्यां मित्रावरुणाभ्यामीयते स्म किम् ? अश्विभ्याम् पुताभ्याम् (भूयते) किम् (इति)’ ताभ्यां नृसिंहाभ्यां जनकाश्रमस्थः समस्तो जन औहि ।

व्याख्या—सोमरसं = सोमलतानिर्यासं, पिपासू = पातुमिच्छु, मित्रावरुणौ = मित्रावरुणाख्यौ देवौ, इतः स्म किम् = आप्नुतः स्म किम् ? अश्विनौ = अश्विनीकुमारौ, पुतौ किम् = आगतौ किम्, (इति = इत्थम्), तौ = पूर्वोक्तौ, नृसिंहौ = पुरुषश्रेष्ठौ, रूपेण = सौन्दर्येण, जनकाश्रमस्थं = मैथिलप्रासादस्थं, समस्तं = निखिलं, जनं = मनुष्यम्, औजिहताम् = वितर्कं कारितवन्तौ ।

व्युत्पत्तिः—सोमरसं = सोमस्य रसः सोमरसस्तम् (प० त०) । पिपासू = ‘पा पाने’ इति धातोः सन्नन्तादुपत्ययः, तदन्तयोगे सोमरसमित्यत्र ‘न लोकाव्यये’—त्यादिसूत्रेण षष्ठीप्रतिषेधाद् द्वितीया । मित्रावरुणौ = मित्रश्च वरुणश्च मित्रावरुणौ (द्वन्द्वः), ‘देवताद्वन्द्वे च’ इत्यानङादेशः । इतः स्म = ‘इण् गतौ’ इति धातोः कर्तरि स्मयोगे ‘लट् स्मे’ इति भूते लटि तस् । अश्विनौ = अश्विन्यां भवौ अश्विनौ, ‘सन्धि-वेलाद्यतुनक्षत्रेभ्योऽण्’ इत्यणः ‘नक्षत्रेभ्यो बहुलम्’ इति लुकि ‘लुक्छितलुकि’ इति ङीपो लुक् । ‘नासत्यावश्विनौ दत्तावश्विनेयौ च तावुभौ ।’ इत्यमरः । पुतौ = आङ्पूर्वादिणः कर्तरि कः । नृसिंहौ = नरौ सिंहौ इव नृसिंहौ, ‘उपमितं व्याघ्रादिभिः सामान्याऽप्रयोगे’ इति समासः । रूपेण = ‘रूपं स्वभावे सौन्दर्ये’ इति विश्वः । जनकाऽऽश्रमस्थं = जनकस्य आश्रमः जनकाऽऽश्रमः (प० त०), तस्मिंस्तिष्ठतीति जनकाश्रमस्थस्तम् ‘सुपि स्थः’ इति कः । औजिहताम् = ‘ऊह वितर्कं’ इति धातोः णौ चङि तसस्तामादेशः । णिलोपस्य स्थानिवद्भावात् ‘अजादेद्वितीयस्य’ इति द्विशब्दस्य द्विर्भावः । चुत्वम् । किं मित्रावरुणावश्विनौ वेति शुद्धसन्देहात् सन्देहभेदोऽलङ्कारः । तदुक्तं—‘सन्देहः प्रकृतेऽन्यस्य संशयः प्रतिभोस्थितः । शुद्धो निश्चय-गर्भोऽसौ निश्चयाऽन्त इति त्रिधा’ इति साहित्यदर्पणे ।

भावार्थः—‘सोमरसपानेच्छु मित्रावरुणौ आगतौ किमथवा अश्विनीकुमारौ आगतौ किम्’ इति रामलक्ष्मणौ दृष्ट्वा जनकसमास्थिता जना ऊहं चक्रुः ।

भाषार्थः—‘सोमलताका रस पीनेके लिप् सूर्य और वरुण आये हुए हैं क्या ? अथवा ये (दोनों) अश्विनीकुमार हैं’ पुरुषश्रेष्ठ राम और लक्ष्मणको देख कर महा-राज जनकके समानुहर्षे बैठे हुए सब लोग तर्क करने लगे ॥ ४१ ॥

अजिग्रहत्तं जनको धनुस्तद्येनादिदद् दैत्यपुरं पिनाकी ।

जिज्ञासमानो बलमस्य बाह्वोर्हसन्नभाङ्गीद्रघुनन्दनस्तत् ॥ ४२ ॥

अन्वयः—जनकः अस्य बाह्वोः बलं जिज्ञासमानः तं तत् धनुः अजिग्रहत्, येन पिनाकी दैत्यपुरम् आदिदत् । रघुनन्दनः हसन् तत् अभाङ्गीत् ।

प्रयोगप०—जनकेन जिज्ञासमानेन स तद्धनुरग्राहि, येन पिनाकिना दैत्यपुर-
मार्दि । रघुनन्दनेन हसता तत् अभाजि (अभाजि वा) ।

व्याख्या—जनकः = मिथिलेश्वरः, अस्य = रामस्य, बाह्योः = भुजयोः, बलं =
शक्ति, जिज्ञासमानः = ज्ञातुमिच्छन्, तं = रामं, तत् = प्रसिद्धं, धनुः = कार्मुकम्,
अजिग्रहत् = ग्राहयामास । येन = धनुषा, पिनाकी = महादेवः, दैत्यपुरं = त्रिपुरम्,
आर्दिदत् = अर्दयामास (संहतवानित्यर्थः) । रघुनन्दनः = रामचन्द्रः, हसन् = हास्यं
कुर्वन् (सन्), तद् = धनुः, अभाज्जीत् = वभञ्ज ।

व्युत्पत्तिः—जिज्ञासमानः = सन्नन्तात् जानातेः ('ज्ञा अवबोधने' इति धातोः
'ज्ञाश्चस्मृदृशां सनः' इत्यात्मनेपदे लटः शानजादेशः । तम् = ग्रहेश्वरं बुद्धयर्थत्वात्
'गतिबुद्धी'त्यादिना कर्मसंज्ञा, ततः 'कर्मणि द्वितीया' इति द्वितीया । अजिग्रहत् =
(ग्राह्यत्वेन अवोधयत्) ग्रहेर्हेतुमण्यन्तात् चङि णिलोपः, 'णौ चङ्युपधाया ह्रस्वः,'
इति ह्रस्वः सन्वद्धावादिस्वम् । पिनाकी = पिनाकः अस्याऽस्तीति पिनाकी (इति प्रत्ययः)
'सौ च' इति दीर्घत्वम्, 'पिनाकोऽजगवं धनुः' इति, 'पिनाकी प्रमथाऽधिपः' इति
चाऽमरः । दैत्यपुरं = दैत्यानां पुरिति, दैत्यपुरं, तत् (ष० त०) 'ऋक्पूरब्धूःपथा-
मानच्चे' इति समासाऽन्तः अप्रत्ययः, एकवचनमतन्त्रम् (अविवक्षितम्) दैत्यपुरा-
णीत्यर्थः । 'स्वार्थिकाः प्रकृतितो लिङ्गवचनान्यतिवर्तन्ते' इति न्यायेन नपुंसकलिङ्ग-
निर्देशः । 'दैत्यपुरः' इति मल्लिनाथसम्मतः पाठस्तन्मते समासाऽन्तविधेरनित्यत्वात्
न अप्रत्ययः । आर्दिदत् = 'अर्दं हिंसायाम्' इति चौरादिकाद्धातोः चङि रेफवर्जित-
द्विर्भावादि । हसन् = हसतीति, 'हस हसने' इति धातोः शतृप्रत्ययः । अभाज्जीत् =
'भञ्जो आमर्दने' इति धातोः लुङि णिचि 'वदव्रजहलन्तस्याऽचः' इति वृद्धिः,
'अस्तिलिचोऽपृक्ते' इति ईटि कुत्वषष्ठे ।

भावार्थः—जनको रामस्य बाहुबलं ज्ञातुमिच्छन् येन धनुषा हरो दैत्यपुराणि
संजहार तादृशं धनू रामाय समर्पितवान् रामोऽपि हसन्तत् वभञ्ज ।

भाषार्थः—जनकने रामके बाहुबलको जाननेकी इच्छासे उनको वह धनुष
सौंपा, जिस धनुषसे महादेवने दैत्याँके शहरोंका ध्वंस किया था, रामने भी हँसकर
उसे तोड़ दिया ॥ ४२ ॥

ततो नदीष्णान्पथिकान्गिरिज्ञानाह्वयकान्भूमिपतेरयोध्याम् ।

दिक्षुः सुतां योधहरैस्तुरङ्गैर्व्यसर्जयन्मैथिलमर्त्यमुख्यः ॥ ४३ ॥

अन्वयः—ततः सुतां दिक्षुः मैथिलमर्त्यमुख्यः नदीष्णान् पथिकान् गिरिज्ञा
भूमिपतेः आह्वयकान् योधहरैः तुरङ्गैः अयोध्यां व्यसर्जयत् ।

प्रयोगप०—सुतां दिक्षुना मैथिलमर्त्यमुख्येन नदीष्णाः पथिका गिरिज्ञा
आह्वयका अयोध्यां (प्रति) व्यसर्जयन्त ।

व्याख्या—ततः = धनुर्मङ्गलानन्तरं, सुतां = पुत्री (सीतामित्यर्थः) दिक्षुः = वातुमिक्षुः, मैथिलमर्त्यमुख्यः = वैदेहजनश्रेष्ठः (जनकनरेन्द्रः), नदीष्णान् = नदीतरणकुशलान्, पथिकान् = मार्गकुशलान्, गिरिज्ञान् = पर्वतमार्गाभिज्ञान् (गिरि = वाचिज्ञान् = अभिज्ञान् वचनकुशलानिति च गम्यते, एतावता सन्दर्भेण अविलम्बगामित्वमुक्तम्), भूमिपतेः = राज्ञः (दशरथस्येत्यर्थः), आह्वयकान् = आह्वयान्, योधहरैः = योद्धृवाहकैः, तुरङ्गैः = अश्वैः (साधनैः), अयोध्यां = कोशलं (प्रति), विसर्जयत् = प्रेषितवान् ।

व्युत्पत्तिः—दिक्षुः = दक्षिणे 'सनि मीमे' त्यादिना अच इस् । द्विवचनम् । 'अत्र लोपोऽभ्यासस्य' इत्यभ्यासलोपः 'सः स्यार्धधातुके' इति तत्त्वम् । 'सनाशंसमिक्षुः' इत्युत्पत्त्ययः । मैथिलमर्त्यमुख्यः मर्त्येषु मुख्यो मर्त्यमुख्यः (स० त०) मैथिलश्चाऽसौ मर्त्यमुख्यः (क० धा०) । नदीष्णान् = नद्यां जानन्तीति नदीष्णास्तान्, 'सुपि स्थ' इत्यत्र 'सुपी'ति योगविभागात्कप्रत्ययः । 'निनदीभ्यां आतेः कौशले' इति पत्वम् । पथिकान् = पथेषु कुशलाः पथिकास्तान्, 'तत्र कुशलः पथः' इति ठक्प्रत्यय इति जयमङ्गलमञ्जिनाथौ तन्न, तत्र सूत्रे 'गोषदादिभ्यो वुन्' इत्यतो वुनोऽनुवृत्तेः, वुनि सति तु 'पथक' इति स्यात्, अतः पन्थानं गच्छतीति विग्रहे 'पथः ष्कन्' इति ष्कन्, 'पान्थः पथिक इत्यपि' इत्यमरः । गिरिज्ञान् = गिरीन् जानन्तीति गिरिज्ञास्तान् 'इगुपधज्ञाप्रिकिरः कः' इति कः, अथवा जानन्तीति ज्ञाः (पूर्वसूत्रेण कः), गिरि (वाचि विषये) ज्ञान्, वचनकुशलानिति च गम्यते । भूमिपतेः = भूमेः पतिर्भूमिपतिस्तस्य (प० त०) कृत्यप्रयोगे कर्मणि पठ्यी । आह्वयकान् = आह्वयन्तीति आह्वयकास्तान् आहूपूर्वकात् 'ह्वेन् स्पर्धायां शब्दे च' इति धातोः 'ण्वुत्तृचौ' इति ण्वुल् 'युवोरनाकौ' इत्यकादेशः । 'आतो युक् चिण्कृतोः' इति युगागमश्च । योधहरैः = युध्यन्ते इति योधाः, 'युध संप्रहारे' इति धातोः पचाद्यच् । 'भटा योधाश्च योद्धारः' इत्यमरः । योधान्हरन्तीति योधहारास्तैः (योधवद्योग्यवयस्कैरित्यर्थः), 'वयसि च' इत्यच् । तुरङ्गैः = विसर्जनक्रियायाः साधकतमत्वात् 'साधकतमं करणम्' इति करणसंज्ञा, ततः 'कर्तृकरणयोस्तृतीया' इति तृतीया । अयोध्यां = तामुद्दिश्येत्यर्थः । अत एव गम्यमानोद्देशक्रियां प्रति कर्मत्वम् । यथाऽहुः 'न केवलं श्रूयमाणैव क्रिया निमित्तं कारकभावस्य किन्तु गम्यमानाऽपी'ति ।

भावाऽर्थः—ततः पुत्रीं दिक्षुर्जनको महाराजदशरथस्य आकारणार्थं नदीतरणनिपुणान् नानामार्गकुशलान् पर्वतमार्गाभिज्ञान् वचनरचनायोगयान् अश्वारोहान् अयोध्यां प्रति प्रेषितवान् ।

भाषाऽर्थः—तव महाराज जनकने रामचन्द्रको कन्यादान करनेकी इच्छासे

महाराज दशरथको बुलानेके लिए नदी तरेनेमें निपुण, अनेक मार्गमें कुशल पर्वत-मार्ग जानेवाले तथा वचनरचनामें चतुर घुड़सवारोंको अयोध्यामें भेजा ॥ ४३ ॥

क्षिप्रं ततोऽध्वन्यतुरङ्गायायी यविष्ठवद्बृद्धतमोऽपि राजा ।

आख्यायकेभ्यः श्रुतसूनुवृत्तिरग्लानयानो मिथिलाभगच्छत् ॥ ४४ ॥

अन्वयः—ततः आख्यायकेभ्यः श्रुतसूनुवृत्तिः अध्वन्यतुरङ्गायायी राजा बृद्ध-तमः अपि यविष्ठवत् अग्लानयानः (सन्) मिथिलां क्षिप्रम् अगच्छत् ।

प्रयोगप०—श्रुतसूनुवृत्तिना अध्वन्यतुरङ्गायायिना राज्ञा बृद्धतमेनाऽपि अग्लानयानेन (सता) मिथिला क्षिप्रमगम्यत ।

व्याख्या—ततः = अनन्तरम् (अश्वारोहणामयोध्याप्राप्त्यनन्तरम्), आख्या-यकेभ्यः = दूतेभ्यः, श्रुतसूनुवृत्तिः = आकर्णितपुत्रव्यापारः (श्रुतराक्षसवधहरधनुभ-ङ्गरूपकमेत्यर्थः), अध्वन्यतुरङ्गायायी = शीघ्रगत्यश्वगामी, राजा = दशरथः, बृद्ध-तमः अपि = स्थविरतमः अपि, यविष्ठवत् = युवतमवत्, अग्लानयानः = श्रमरहि-ताश्वादिः (सन्), मिथिलां = जनकपुरीं, क्षिप्रं = सत्वरम्, अगच्छत् = ययौ ।

व्युत्पत्तिः—आख्यायकेभ्यः = आख्यान्ति (सन्देशं कथयन्ति) इति आख्या-यकाः तेभ्यः । 'ख्या प्रकथने' इति धातोर्ण्वल्, युक् च । श्रुतसूनुवृत्तिः = सूनुवृत्तिः सूनुवृत्तिः (प० त०), श्रुता सूनुवृत्तिर्येन सः (व० ब्री०) । अध्वन्यतुरङ्गायायी = अध्वानमलं गच्छन्तीति अध्वन्याः, 'अध्वनो यस्त्रौ' इति यत्प्रत्ययः 'ये चाऽभाव-कर्मणोः' इति प्रकृतिभावाच्च टिलोपः । अध्वन्याश्च ते तुरङ्गाः अध्वन्यतुरङ्गाः (क० धा०) 'घोटके वीतितुरगतुरङ्गाश्चतुरङ्गमाः ।' इत्यमरः । अध्वन्यतुरङ्गायायीति तच्छ्रौलः 'सुप्यजातौ णिनिस्ताच्छ्रीत्ये' इति णिनिः, 'आतो युक् चिण्कृतोः' इति युगागमश्च । बृद्धतमः = अतिशयेन बृद्धः 'अतिशयायने तमविष्टनौ' इति तमप्रत्ययः । यविष्ठवत् = अतिशयेन युवा यविष्ठः, पूर्वसूत्रेण इष्टप्रत्यये कृते 'स्थूलदूरयुवहस्व-क्षिप्रमुद्राणां यणादिपरं पूर्वस्य च गुणः' इति सूत्रेण वक्षित्यस्य लोपे जकारस्य गुणे अवादेशः । यविष्ठेन तुल्यं यविष्ठवत्, 'तेन तुल्यं क्रिया चेद्वृत्तिः' इति वृत्तिप्रत्ययः (वत्यन्तमव्ययम्) । ग्लानं ग्लानिः, भावे निष्ठा । अविष्टमानं ग्लानं यस्मिंस्तत् अग्लानम्, (नञ्च) अग्लानं यानं यस्य सः (बहु०) । 'अग्लानयान' इति मस्तिनाथसंमतः पाठः । क्षिप्रं = क्रियाविशेषणम् । अगच्छत् = 'गच्छ गतौ' इति धातोर्लङ् । 'इषुगमियमां छः' इति छः ।

भावाऽर्थः—ततो दूतेभ्यः राक्षसवधहरधनुभङ्गरूपं पुत्रपराक्रमं श्रुत्वा महाराजो दशरथः स्थविरतमोऽपि तरुणतमवत् श्रमरहितं बाहनमारुह्य सत्वरं मिथिलां प्रापत् ।

भाषाऽर्थः—तथ महाराज दशरथ दूतोंसे पुत्रका पराक्रम सुनकर अत्यन्त

वृद्ध होते हुए भी अतिशय तरुण पुरुषकी तरह अश्रान्त वाहनमें चढ़कर शीघ्र मिथिलामें पहुँचे ॥ ४३ ॥

वृन्दिष्ठमार्चीद्वसुधाऽधिपानां तं प्रेष्ठमेतं गुरुवद्गरिष्ठम् ।

सदृङ्महान्तं सुकृताऽधिवासं बंहिष्ठकीर्तिर्यशसा वरिष्ठम् ॥ ४५ ॥

अन्वयः—सदृक् बंहिष्ठकीर्तिः (सः) वसुधाऽधिपानां वृन्दिष्ठं श्रेष्ठं गुरुवत् गरिष्ठं महान्तं सुकृताऽधिवासं यशसा वरिष्ठम् एतं तम् आर्चीत् ।

प्रयोगपठ—सदृशा बंहिष्ठकीर्तिना (तेन) वसुधाऽधिपानां वृन्दिष्ठः प्रेष्ठो गरिष्ठो महान् सुकृताऽधिवासो यशसा वरिष्ठ एव स आर्चि ।

व्याख्या—सदृक् = समानः (अनुरूप इत्यर्थः), बंहिष्ठकीर्तिः = बहुलतरयशाः, (सः जनकः) वसुधाऽधिपानां = राज्ञां (मध्ये), वृन्दिष्ठं = वृन्दारकतमं (श्रेष्ठमित्यर्थः) प्रेष्ठं = प्रियतमं, गुरुवत् = आचार्यवत्, गरिष्ठं = गुरुतमं (पूज्यतममित्यर्थः) महान्तं = महाऽऽशयं, सुकृताऽऽधिवासं = धर्मनिलयं, यशसा = कीर्त्या, वरिष्ठम् = उरुतमम् (अधिकमित्यर्थः), एतम् = आगतं, तं = दशरथम्, आर्चीत् = अर्चितवान् ।

व्युत्पत्तिः—सदृक् = समान इव दृश्यते इति सदृक्, समानशब्दोपपदात् दृष्टातोः 'समानान्ययोश्च' इति किन् 'दृग्दृशवत्पु' इति समानशब्दस्य सभावाः । बंहिष्ठकीर्तिः = अतिशयेन बहुला बंहिष्ठा, इष्टप्रत्यये कृते 'प्रियस्थिरस्फिरोरुबहुलगुरुवृद्धतृप्रदीर्घवृन्दारकाणां प्रत्यस्फवर्बहिगर्वभिन्नब्राधिवृन्दाः' इति सूत्रेण ब्रह्मादेशः । बंहिष्ठा कीर्तिर्यस्य सः (बहु०) । वसुधाऽधिपानां = वसुधाया अधिपा वसुधाधिपाः तेषाम् (ष० त०) 'वसुधोर्वी वसुन्धरा' इत्यमरः । वृन्दिष्ठम् = अतिशयेन वृन्दारकः वृन्दिष्ठः, तम्, इष्टनि—'प्रियस्थिरे'त्यादिना वृन्दारकस्य वृन्दादेशः । 'वृन्दारकौ रूपिसुख्यौ' इत्यमरः । प्रेष्ठम् = अतिशयेन प्रियः प्रेष्ठस्तं, पूर्वसूत्रेण प्रियस्य प्रादेशः । गुरुवत् = गुरुणा तुल्यं, वृत्तिप्रत्ययः । गरिष्ठम् = अतिशयेन गुरुः गरिष्ठस्तं, पूर्वसूत्रेण गुरोर्वरादेशः । सुकृताऽधिवासं = शोभनं कृतं सुकृतम् (गति-समासः) अधिवसत्यस्मिन्निति अधिवासः, 'हलश्च' इति अधिकरणे घञ् । सुकृतस्य अधिवासः सुकृताऽधिवासस्तम् (ष० त०) । वरिष्ठम् = अतिशयेन उरुः वरिष्ठः, तम्, पूर्वसूत्रेण उरोर्वरादेशः । एतम् = आरूपपूर्वादिणः कर्तरि क्तः । आर्चीत् = अर्चधातोर्लुङि 'इट ईटि' इति सलोपः ।

भावाऽर्थः—मिथिलाऽधीश्वरो महायशा जनकः स्वाऽनुरूपं राजप्रेष्ठं प्रियतमं गुरुवत्पूज्यं महानुभावं धर्माधारभूतं समायातं दशरथं मधुपर्कादिभिः पूजयामासेत्यर्थः ।

भावाऽर्थः—दशरथके अनुरूप कीर्तिशाली महाराज जनकने राजाओंमें श्रेष्ठ, अत्यन्त प्रिय, गुरुवत् पूजनीय, महानुभाव, धर्मके आधार स्थान तथा महायशा ऐसे आये महाराजकी पूजा की ॥ ४५ ॥

त्रिवर्गपारीणमसौ भवन्तमध्यासयन्नासनमेकमिन्द्रः ।

विवेकदृष्टत्वमगात्सुराणां तं मैथिलो वाक्यमिदं वभाषे ॥ ४६ ॥

अन्वयः—‘असौ इन्द्रः त्रिवर्गपारीणं भवन्तम् एकम् आसनम् अध्यासयन्
सुराणां विवेकदृष्टत्वम् अगात् मैथिलः तम् इदं वाक्यं वभाषे ।

प्रयोगप०—‘अमुना इन्द्रेण भवन्तमेकमासनमध्यासयता विवेकदृष्टत्वमगायि’
मैथिलेन स इदं वाक्यं वभाषे ।

व्याख्या—असौ = विप्रकृष्टरथः, इन्द्रः = शक्रः, त्रिवर्गपारीणं = धर्माऽर्थकाम-
मपारगामिनं, भवन्तं = त्वाम्, एकम् = अभिन्नम्, आसनं = विष्टरम्, अध्यासयन् =
अधिष्ठापयन् (अध्यासनमधिगमयत्यर्थः) सुराणां = देवानां, विवेकदृष्टत्वं = विवेक-
दर्शित्वम्, अगात् = प्रापत्, मैथिलः = जनकः, तं = दशरथम्, इदम् = उक्तप्रकारं
वाक्यं = वचनं, वभाषे = अकथयत् ।

व्युत्पत्तिः—त्रिवर्गपारीणं = त्रयाणां (धर्माऽर्थकामानाम्) वर्गस्त्रिवर्गः (प०
त०), ‘त्रिवर्गो धर्मकामाऽर्थः’ इत्यमरः । पारं गामी पारीणः ‘अवारपाराऽत्यन्ताऽ-
नुकामं गामी’ इत्यत्र विगृहीतविपर्यस्तग्रहणात् खप्रत्ययः, ‘आयनेयी’त्यादिना
तस्येन । त्रिवर्गस्य पारीणस्त्रिवर्गपारीणस्तम् (प० त०) । भवन्तम् = ‘गतिबुद्धी’
त्यादिना कर्मसंज्ञा । आसनम् = ‘अध्यासयन्’ इति पदेन योगे ‘अधीशीलस्थाऽऽसां
कर्म’ इत्याधारस्य कर्मसंज्ञा । विवेकदृष्टत्वं = विवेकं दृष्टवानिति विवेकदृष्ट्या, ‘दृशेः
छनिप्’ इति छनिप्, विवेकदृष्टनो भावो विवेकदृष्टत्वं, तत् (स्वप्रत्ययः) । अगात् =
‘इणो गा लुङि’ इतीणो गादेशः ‘गतिस्थाद्युपाभूभ्यः सिचः परस्मैपदेषु’ इति सिचो
लुक् । वभाषे = साध्यातोः ब्रूयानुसमानार्थकत्वाद्द्विकर्मकत्वम् ।

भाषाऽर्थः—‘इन्द्रो धर्माऽर्थकामपारगामिनं भवन्तमेकमासनमारोप्य देवानां
मध्ये विवेकदर्शी सञ्जातः’ इति जनको दशरथं वभाषे ।

भाषाऽर्थः—‘इन्द्र धर्मं, अर्थ और कामके पारगामी आपको अपने आसनपर
बैठाकर देवताओंमें विवेकदर्शी हुए हैं’ जनकने दशरथको ऐसा कहा ॥ ४६ ॥

हिरण्मयी शाललतेव जङ्गमा च्युता दिवः स्थास्नुरिवाऽचिरप्रभा ।

शशाङ्ककान्तेरधिदेवताऽऽकृतिः सुता ददे तस्य सुताय मैथिली ॥ ४७ ॥

अन्वयः—हिरण्मयी जङ्गमा शाललता इव दिवः च्युता स्थास्नुः अचिरप्रभा
इव शशाङ्ककान्तेः अधिदेवताऽऽकृतिः सुता ददे तस्य सुताय ददे ।

प्रयोगप०—हिरण्मयीं जङ्गमां शाललतामिव दिवश्च्युतां स्थास्नुमचिर-
प्रभामिव शशाङ्ककान्तेरधिदेवताकृतिं सुतां मैथिलीं तस्य सुताय ददौ ।

व्याख्या—हिरण्यमयी=सुवर्णमयी (स्वर्णनिर्मिता), जङ्गमा=चरिष्णुः, शाललता, इव=वृक्षवल्ली इव, दिवः=आकाशात्, व्युता=पतिता, स्थास्नुः=स्थिरा, अचिरप्रभा इव=विद्युल्लता इव, शशाङ्ककान्तेः=चन्द्रिकायाः, अधिदेवता-कृतिः=अधिदेव्याकारा, सुता=पुत्री, मैथिली=सीता, तस्य=दशरथस्य, सुताय=पुत्राय (रामायेत्यर्थः), ददे=दत्ता (जनकेनेति शेषः) । [उपलक्षणमेतत्, इत्थमेव तेन भरताय माण्डवी, लक्ष्मणाय उर्मिला, शत्रुघ्नाय श्रुतकीर्तिः प्रदत्तेति श्रेयम् ।]

व्युत्पत्तिः—हिरण्यमयी=हिरण्यस्य विकारो हिरण्यमयी, 'दाण्डिनायनहास्तिनाय-नाथर्वणिकजैह्वाशिनेयवाशिनायनिम्नौण्डर्यधैवत्यसारवैचवाकर्मत्रेयहिरण्यमयानि' इति मयदि यलोपनिपातः । जङ्गमा=जङ्गम्यते इति जङ्गमा, गमेर्यङि युगागमे पचाद्यचि 'यङोऽचि च' इति यङो लुक् । शाललता=शालस्य लता (प० त०) । दिवः=द्यौर्दिवौ द्वे स्त्रियामञ्चं व्योमपुष्करमम्बरम् । इत्थमरः । स्थास्नुः= 'ग्लान्जिरथश्च गस्नुः' इति गस्नुः । अचिरप्रभा=न चिरम् अचिरम् (नञ्०), अचिरं प्रभा यस्याः सा (बहु०) । शशाङ्ककान्तेः=शशः अङ्कः यस्य स शशाङ्कः (बहु०), तस्य कान्तिः शशाङ्ककान्तिः तस्याः (प० त०) । अधिदेवताऽऽकृतिः=देव एव देवता, 'देवात्तल्' इति तत्प्रत्ययः । अधिष्ठात्री देवता अधिदेवता, 'प्रादयो गताद्यर्थे प्रथमया' इति समासः । अधिदेवताया इव आकृतिर्यस्याः सा (व्यधिकरणबहुव्रीहिः) । मैथिली=मैथिलस्य अपत्यं स्त्री मैथिली, 'अत इज्' इति इज्, तदन्तात् 'इतो मनुष्यजातेः' इति ङीप् । ददे=कर्मणि लिट् ।

भावाऽर्थः—सुवर्णनिर्मिता चरिष्णुः वृक्षलता इव, आकाशपतिता स्थिरा-विद्युदिव तथा चन्द्रकान्तेरधिष्ठात्री देवीव पुत्री सीता जनकेन रामाय प्रदत्ता ।

भाषाऽर्थः—जनकने सुवर्णसयी सञ्चारिणी वृक्षकी लताकी तरह, आकाश से पतित स्थिर बिजली की नाई तथा चन्द्रकान्तिकी अधिष्ठात्री देवीके सहस्र आकार-वाली पुत्री सीताके साथ रामचन्द्रका विवाह करा दिया ॥ ४७ ॥

लब्धां ततो विश्वजनीनवृत्तिस्तामात्मनीनामुदबोढ रामः ।

सद्रत्नमुक्ताफलभर्मभूषां सम्बंहयन्तीं रघुवर्ग्यलक्ष्मीम् ॥ ४८ ॥

अन्वयः—ततः विश्वजनीनवृत्तिः रामः लब्धाम् आत्मनीनां सद्रत्नमुक्ताफल-भर्मभूषां रघुवर्ग्यलक्ष्मीं सम्बंहयन्तीं ताम् उदबोढ ।

प्रयोगप०—विश्वजनीनवृत्तिना रामेण लब्धा आत्मनीना सद्रत्नमुक्ताफलभ-र्मभूषा रघुवर्ग्यलक्ष्मी सम्बंहयन्ती सा उदवाहि ।

व्याख्या—ततः=दानाऽनन्तरं, विश्वजनीनवृत्तिः=सर्वजनहितप्रवृत्तिः, रामः=रामचन्द्रः, लब्धा=प्राप्तम्, आत्मनीनां=स्वहितां, सद्रत्नमुक्ताफलभर्मभूषां=

उत्कृष्टमणिमौक्तिकसुवर्णलङ्कारां, रघुवर्ग्यलक्ष्मीं = रघुवर्गभवशोभां, सम्बंहयन्तीं = सम्यग्बहुलीकुर्वतीं, तां = सीताम्, उदबोध = ऊढवान् ।

व्युत्पत्तिः—विश्वजनीनवृत्तिः = विश्वस्मै जनाय हिता विश्वजनीना, 'आत्मन्वि-
श्वजनभोगोत्तरपदात्सः' इति खप्रत्ययः खस्येनश्च । विश्वजनीना वृत्तिर्यस्य सः
(बहु०) । आत्मनीनाम् = आत्मने हिता आत्मनीना, ताम्, पूर्वसूत्रेण खप्रत्ययः । सद्र-
त्नमुक्ताफलभर्मभूषा = मुक्ताः फलानीव मुक्ताफलानि, 'उपमितं व्याघ्रादभिः सामा-
न्याऽप्रयोगे' इति समासः । रत्नानि च मुक्ताफलानि च भर्माणि च रत्नमुक्ताफलभ-
र्माणि (द्वन्द्वः) 'स्वर्णं सुवर्णं कनकं हिरण्यं हेम हाटकम् । तपनीयं शातकुम्भं गाङ्गेयं
भर्मं कर्तुरम् ॥' इत्यमरः । रत्नमुक्ताफलभर्मणां भूषा (भूषणम्) रत्नमुक्ताफलभर्म-
भूषा (प० त०) । सती रत्नमुक्ताफलभर्मभूषा यस्याः सा सद्रत्नमुक्ताफलभर्मभूषा,
ताम् (बहु०) 'भूषाम्' इत्यस्य स्थाने क्वचित् 'शोभाम्' इति पाठः । रघुवर्ग्यलक्ष्मीं =
रघूणां (रघुवंशोत्पन्नानां राज्ञाम्) वर्गाः रघुवर्गाः (प० त०), तत्र भवा रघुवर्गा ।
'वर्गान्ताश्च' इत्यनुवृत्तौ 'अशब्दे यस्त्वावन्यतरस्याम्' इति यत्प्रत्ययः । रघुवर्गा
चाऽसौ लक्ष्मी रघुवर्ग्यलक्ष्मीस्तां रघुवर्ग्यलक्ष्मीम् (क० धा०) । सम्बंहयन्तीं = सम्ब-
हुलां कुर्वाणा सम्बंहयन्ती, ताम्; सम्पूर्वाद्बहुलशब्दात् 'तत्करोति तदाचष्टे' इति
णिचि लटः शतरि ङीप्, णिचि इष्टवद्भावात् 'प्रियस्थिरे'त्यादिना बहुलशब्दस्य
बह्यादेशः । उदबोध = बहेर्लुङि तङि 'सहिवहोरोदवर्णस्य' इत्योष्वे ढत्वादिकार्यम् ।

भावाऽर्थः—दानाऽनन्तरं सर्वहितव्यापारो रामः प्राप्तां स्वहितां समलङ्कृतां
रघुकुलशोभां बहुलीकुर्वतीं सीतां परणीतवान् ।

भाषाऽर्थः—तव सयके हितके लिये कार्य करनेवाले रामचन्द्रजी ने अपना
हित करनेवाली उत्तम आभरणोंसे भूषित और रघुवंशकी शोभाको बढ़ानेवाली
सीताको स्वीकार किया ॥ ४८ ॥

सुप्रातमासादितसंमदं तद्वन्दाहभिः संस्तुतमभ्ययोध्यम् ।

अश्वीयराजन्यकहास्तिकाऽऽढ्यमगात् सराजं बलमध्वनीनम् ॥ ४९ ॥

अन्वयः—सुप्रातम् आसादितसंमदं वन्दाहभिः संस्तुतम् अश्वीयराजन्यकहा-
स्तिकाऽऽऽढ्यम् अध्वनीनं तत् बलं सराजम् अभ्ययोध्यम् अगात् ।

प्रयोगप०—सुप्रातेन आसादितसम्मदेन संस्तुतेन अश्वीयराजन्यकहास्तिका-
ढ्येन अध्वनीनेन तेन बलेन अभ्ययोध्यम् अगायि ।

व्याख्या—सुप्रातं = सुप्रभातम्, आसादितसंमदं = प्राप्तहर्षं, वन्दाहभिः = वन्दि-
भिः, संस्तुतं = कृतस्तवम्, अश्वीयराजन्यकहास्तिकाऽऽढ्यम् = अश्वत्रिगजसमूहसम्प-
न्नम्, अध्वनीनम् = अध्वानमलं गामि, तत् = प्रसिद्धं, बलं = सैन्यं सराजं = समू-
पम् (दशरथसहितमित्यर्थः), अभ्ययोध्यम् = प्रतिकोशलम्, अगात् = अगमत् ।

व्युत्पत्तिः—सुप्रातः=शोभन प्रातःस्य तत् सुप्रातः (बहु०), 'सुप्रातसुषु-
दिवशारिक्चचतुरश्रेणीपदाजपदप्रोष्ठपदाः' इत्यच्प्रत्ययान्तो निपातः, टिलोपश्च ।
आसादितसम्मदम्=आसादितः सम्मदो येन तत् (बहु०), 'सुत्प्रीतिः प्रमदो हर्षप्रमो-
दाऽऽमोदसम्मदाः ।' इत्यमरः । वन्दारुभिः=वदन्त इति वन्दारवः, तैः 'वदि अभि-
वादनस्तुत्योः' इति धातोः 'शृचन्धोरारुः' इत्यारुः । 'वन्दारुभिवादके' इत्यमरः ।
अश्वीयराजकन्यकहास्तिकाख्यम्=अश्वानां समूहः अश्वीयम्, 'केशाऽश्वाम्यां यञ्छाव-
भ्यतरस्याम्' इति छः (छस्येयः) । राजन्यानां समूहो राजन्यकं, 'गोग्रोक्षोद्गोरभरा-
जजन्यराजपुत्रवत्समनुष्याजाद् बुञ्' इति बुञ्, 'प्रकृत्याऽके राजन्यमनुष्ययुवानः'
इति प्रकृतिभावादपत्ययकारलोपो न । हस्तिनां समूहो हास्तिकम् 'अचित्तहस्ति-
धेनोष्ठक' इति ठक् । अश्वीयं च राजन्यकं च हास्तिकं च अश्वीयराजन्यकहास्तिकं
(द्वन्द्वः) 'द्वन्द्वश्च प्राणितूर्यसेनाऽङ्गानाम्' इति सेनाङ्गत्वात् एकवद्भावः । अश्वीयराज-
न्यकहास्तिकेन आख्यम् (तृ० त०) । अध्वनीनम्=अध्वानमलं गच्छतीति, 'अध्वनो
यस्त्वौ' इति खः (खस्येनः) 'आत्माऽध्वानौ खे' इति प्रकृतिभावः । सराजं=राज्ञा युग-
पत् राज्ञा सह वा इति यौगपद्ये साकल्ये वा 'अव्ययविभक्ती' स्यादिना अव्ययीभावः,
'अव्ययीभावे चाऽकाले' इति सहस्य सभावः 'अनश्च' इति समासाऽन्तष्टच् । अभ्य-
योध्यम्=अयोध्यामभि अभ्ययोध्यम्, 'लङ्घणेनाऽभिप्रतीआभिमुख्ये' इत्यव्ययीभावः ।

भावाऽर्थः—शोभनप्रातःकाले हर्षपूर्णं, स्तुतिपाठकैः प्रशंसितं, चन्निगजाऽश्वस-
म्पन्नं पर्याप्तगतिशीलं तद्दशरथसैन्यं राज्ञा दशरथेन सह अयोध्याऽभिमुखं जगाम ।

भाषाऽर्थः—सुन्दर प्रातःसमयमें हर्षपूर्णं, चारणोंसे प्रशंसित, चन्निग, हाथी और
घोड़ोंसे सम्पन्न, पर्याप्तगतिमें समर्थ दशरथकी फौज अयोध्याके सम्मुख चली ॥४९॥

विशङ्कटो वक्षसि बाणपाणिः सम्पन्नतालद्वयसः पुरस्तात् ।

भीष्मो धनुष्मानुपजान्वरत्निरिति स्म रामः पथि जामदग्न्यः ॥ ५० ॥

अन्वयः—वक्षसि विशङ्कटः बाणपाणिः सम्पन्नतालद्वयसः भीष्मः धनुष्मान्
उपजान्वरत्निः जामदग्न्यः रामः पथि पुरस्तात् ऐति स्म ।

प्रयोगप०—विशङ्कटेन बाणपाणिना सम्पन्नतालद्वयसेन भीष्मेण धनुष्मता
उपजान्वरत्निना जामदग्न्येन रामेण पथि पुरस्तात् पयते स्म ।

व्याख्या—वक्षसि=उरसि, विशङ्कटः=विशालः, बाणपाणिः=शरहस्तः, सम्पन्न-
तालद्वयसः=विशालतालवृत्तप्रमाणः, भीष्मः=भयङ्करः, धनुष्मान्=धन्वी, उपजा-
न्वरत्निः=आजानुबाहुः, जामदग्न्यः=जमदग्निपुत्रः, रामः=परशुरामः, पथि=मार्गे,
पुरस्तात्=अग्रतः, ऐति स्म=आगतवान् ।

व्युत्पत्तिः—विशङ्कटः=व्युत्पसर्गात् 'वेः शालङ्कङ्कटचौ' इति शङ्कटच् प्रत्ययः,

‘विशङ्कटं पृथु वृहद्विशालं पृथुलं महत् ।’ इत्यमरः । ‘विशङ्कटे वक्षसि’ इति भस्ति-
नाथसम्मतः पाठः । बाणपाणिः = बाणः पाणौ यस्य सः (वहु०) ‘प्रहरणाऽर्थेभ्यः परे
निष्ठाससम्भ्यौ’ इति पाणिशब्दस्य परनिपातः । सम्पन्नतालद्वयसः = सम्पन्नश्चाऽसौ तालः
सम्पन्नतालः (क० धा०), सम्पन्नतालः प्रमाणमस्य सम्पन्नतालद्वयसः, ‘प्रमाणे द्वय-
सज्जन्मान्नच’ इति द्वयसच् प्रत्ययः । भीष्मः = विभेत्स्यस्मादिति भीष्मः (औणा-
दिको मक्प्रत्ययः) ‘भीमादयोऽपादाने’ इत्यपादानाऽर्थे साधुः । धनुमान् = धनुरस्ति
यस्य सः (मत्तुप्) । उपजान्धरत्तिः = जानुनोः समीपमुपजानु (समीपाऽर्थे अव्ययी-
भावः) तत्र (उपजानु) भरत्तिः (लक्षणाया वाहुः) यस्य सः (वहु०) । ‘भरत्तिस्तु
निष्कनिष्ठेन मुष्टिना’ इत्यमरः । जामदग्न्यः = जमदग्नेः अपरस्य पुमान् जामदग्न्यः,
‘गर्गादिभ्यो यञ्’ इत्यत्र पाठादपत्येऽपि गोत्रस्वारोपात् यञ् । साक्षात् (मुख्यार्थेन)
अपरयविवक्षायां तु ‘ऋप्यन्धकवृष्णिक्कुम्भ्यश्च’ इत्यणि जामदग्ने भवति ।
पुरस्तात् = पूर्वस्मिन्निति पुरस्तात्, पूर्वशब्दात् ‘अस्ताति’ च’ इति अस्तातिप्रत्ययः
पुरादेशश्च । ऐति स्म = आह् पूर्वादिण् धातोः स्मथोगे ‘लट् स्मे’ इति भूते लट् ।

आध्याऽर्थः—विपुलवृक्षाः शरद्वस्तः तालवृक्षसमोन्नतः भयङ्करो धानुष्कः आजानु-
बाहुः परशुरामः मार्गे अग्रतः राममाजगाम ।

भाषाऽर्थः—चौड़ी छातीवाले, हाथमें बाण लिये हुए, ताड़वृक्षके समान ऊँचे,
भयङ्कर, धनुर्धारी और दीर्घबाहुयुक्त जमदग्निके पुत्र परशुरामजी मार्गमें रामको मिले ।

उच्चैरसौ राघवमाह्वतेदं धनुः सबाणं कुरु माऽतियासीः ।

पराक्रमज्ञः प्रियसन्ततिस्तं नम्रः क्षितीन्द्रोऽनुनिनीषुरुचे ॥ ५१ ॥

अन्वयः—असौ राघवम् उच्चैः आह्वत ‘इदं धनुः सबाणं कुरु, मा अतियासीः’ ।
पराक्रमज्ञः प्रियसन्ततिः क्षितीन्द्रः तं नम्रः अनुनिनीषुः ऊचे ।

प्रयोगप०—अमुना राघवः उच्चैराह्वायि—(त्वया) इदं धनुः सबाणं क्रियतां,
मा अतियायि’ । पराक्रमज्ञेन प्रियसन्ततिना क्षितीन्द्रेण स नम्रेण अनुनिनीषुणा
(सता) ऊचे ।

व्याख्या—असौ = परशुरामः, राघवं = रामचन्द्रम्, उच्चैः = तारस्वरम्, आह्वत =
सस्पर्द्धमाह्वतवान्, इदं = पुरोनिर्दिष्टं, धनुः = कार्मुकं, सबाणं = सशरं, कुरु = विधेहि
(मया सह युध्यस्वेत्यर्थः), मा अतियासीः = अतिक्रम्य मा गाः, पराक्रमज्ञः = परशु-
रामविक्रमाऽभिज्ञः, प्रियसन्ततिः = सन्तानवत्सलः, क्षितीन्द्रः = महाराजः (दशरथ
इत्यर्थः) तं = परशुरामं, नम्रः = प्रणतः, अनुनिनीषुः = अनुनेतुमिच्छुः (सन्),
ऊचे = उवाच ।

व्युत्पत्तिः—राघवं = रघोरपत्यं पुमान् राघवस्तस्य (अण्प्रत्ययः) । आह्वत =

द्वेज् स्पर्धायां शब्दे च' इति धातोः लुङि 'स्पर्धायामाङ्' इत्यात्मनेपदम् । 'आत्म-
नेपदेऽन्यतरस्याम्' इति ष्लेरङादेशः । 'आतो लोप इति च' इत्याकारलोपः ।
सबाणं=बाणेन सहितं सबाणं, तत् (बहु०) । मा अतियासीः=अतिपूर्वकात् 'या
प्रापणे' इति धातोर्माङ्योगे 'माङि लुङ्' इति लुङ् 'न माङ्योगे' इत्यङागमा-
भावः । 'यमरमनमातां सक्च' इति सक् इट् च । 'इट ईटि' इति सलोपः । परा-
क्रमज्ञं=पराक्रमं जानातीति पराक्रमज्ञस्तम्, 'आतोऽनुपसर्गे कः' इति कप्रत्ययः ।
यद्वा जानतीति ज्ञः, 'इगुपञ्जाम्रीकिरः कः' इति कप्रत्ययः, पराक्रमस्य ज्ञः (ष०
त०) । प्रियसन्ततिः=प्रिया सन्ततिर्यस्य सः (बहु०) 'अभीष्टेभीप्सितं हृद्यं
दयितं वल्लभं प्रियम् ।' इत्यमरः । क्षितीन्द्रः=क्षितेरिन्द्रः (ष० त०) अनुनिनीधुः=
नयतेः सन्नन्तात् उप्रत्ययः । ऊचे= 'ब्रूञ् व्यक्तायां वाचि' इति धातोः कर्तरि लिट्,
'ब्रुवो वचिः' इति वचिरादेशः ।

भावाऽर्थः—परशुरामो रामचन्द्रं तारस्वरेण सस्पर्धमाहूतवान्—'इदं मदीयं
धनुः सशरं कुरु, अतिक्रम्य मा गाः' इति । ततः परशुरामविक्रमाऽभिज्ञः सुतव-
त्सलो दशरथो नञ्चो भूत्वा अनुनयाऽर्थं तमकथयत् ।

भाषाऽर्थः—परशुरामने रामचन्द्रजीको ऊँचे स्वरसे ललकारा—'रामचन्द्र !
मेरे इस धनुपर बाण चढ़ाओ, मेरे वचनको लांघकर मत जाओ' । परशुरामके
पराक्रमको जाननेवाले, पुत्रवत्सल महाराज दशरथने मन्त्र होकर ऋषिको मनानेकी
इच्छा रखते हुए कहा ॥ ५१ ॥

अनेकशो निर्जितराजकस्त्वं पितृनताप्सीर्नृपरक्तोयैः ।

संक्षिप्य संरम्भमसद्विपक्षं काऽऽस्थाऽर्भकेऽस्मिस्तव राम ! रामे ॥५२॥

अन्वयः—हे राम ! त्वम् अनेकशो निर्जितराजकः (सन्) नृपरक्तोयैः
पितृन् अताप्सीः, असद्विपक्षं संरम्भं संक्षिप्य, अर्भके रामे तव का आस्था ? ।

प्रयोगप०—(हे राम !) त्वया निर्जितराजकेन (सता) पितरः अतर्पितः,
असद्विपक्षः संरम्भः संक्षिप्यताम्, रामे तव कया आस्थया (भूयते) ।

व्याख्या—हे राम=हे जामदग्न्य !, त्वं=भवान्, अनेकशः=बहुशः (बहु-
वारमित्यर्थः), निर्जितराजकः=पराजितराजसमूहः (सन्) नृपरक्तोयैः=राजरु-
धिरजलैः, पितृन्=अग्निष्वात्तादीन्, अताप्सीः=तर्पितवानसि । असद्विपक्षम्=अवि-
द्यमानशत्रुं, संरम्भं=क्रोधं, संक्षिप्य=संहर । अर्भके=बालके, रामे=रामचन्द्रे, तव=
भक्तः, का आस्था=क आदरः (नाऽयं बालस्ते क्रोधभाजनं भवितुमर्हतीत्यर्थः) ।

व्युत्पत्तिः—अनेकशः=एकैकवारम् एकशः, 'संख्यैकवचनाच्च वीप्सायाम्' इति
शस्प्रत्ययः । न एकशः अनेकशः (मञ्०) क्रियाविशेषणमेतत् । निर्जितराजकः=

राज्ञां समूहो राजकं; 'गोत्रोन्नोद्धोरभे'त्यादिना जुञ् । निर्जितं राजकं येन सः (बहु०) ।
 नृपरक्ततोयैः=नृन् पान्तीति नृपाः (कप्रत्ययः), तेषां रक्तानि नृपरक्तानि (प० त०),
 तानि एव तोयानि नृपरक्ततोयानि, तैः, 'सयूरव्यंसकादयश्च' इति रूपकसमासः ।
 अताप्सीः= 'तृप प्रीणने' इति धातोरुल्लिङि 'स्पृशश्चतुष्टपां च्लेः सिज्वा वाच्यः'
 इति विकल्पारिसिचि 'अनुदात्तस्य चर्तुपधस्याऽन्यतरस्याम्' इति अभावपक्षे रूपम् ।
 असद्विपक्षं= विरुद्धः पक्षः यस्य स विपक्षः (बहु०), न सन् असन् (नञ्०), स
 विपक्षः यस्य सः असद्विपक्षस्तम् (बहु०), 'द्विद्विपक्षाऽहितामित्रदस्युषात्रवशत्रवः ।'
 इत्यमरः । संरम्भं= 'संरम्भः संभ्रमः कोपे' इति विश्वः । संक्षिप्य=क्षिपेदैवादिक्वाञ्चोडि
 सिपि 'अतो हेः' इति हिलोपः । अर्भके= 'पोतः पाकोऽर्भको डिभ्रमः' इत्यमरः ।

भावाऽर्थः—हे परशुराम ! भवान् बहुवारं राजसमूहं जितवान्, राजरक्तजलैः
 पितृन् तर्पितवांश्च, तव शत्रुर्नास्ति अतः क्रोधं संहर; बालके रामे तव क आदरः ? ।

भाषाऽर्थः—हे परशुरामजी ! आपने बहुत बार राजाओंको जीता और उनके
 रुधिररूप जलोंसे पितरोंको तृप्त किया; आपका कोई शत्रु नहीं है, इस कारणसे
 क्रोध छोड़िए । बालक रामपर आपको क्रोध नहीं करना चाहिए ॥ ५२ ॥

अजीगणद्वाशरथं न वाक्यं यदा स दर्पेण तदा कुमारः ।

धनुर्व्यकार्क्षीद् गुरुबाणगर्भं लोकानलावीद्विजितांश्च तस्य ॥ ५३ ॥

अन्वयः—यदा स दर्पेण द्वाशरथं वाक्यं न अजीगणत् तदा कुमारः गुरुबाणगर्भं
 धनुः व्यकार्षीत्, विजितान् तस्य लोकांश्च अलावीत् ।

प्रयोगप०—यदा तेन वाक्यं न अगणि, तदा कुमारेण धनुः व्यकर्षि, विजिताः
 तस्य लोकाश्च अलाविपत् ।

व्याख्या—यदा=यस्मिन् काले, सः=परशुरामः, दर्पेण=गर्वेण, द्वाशरथं=
 द्वाशरथसम्बन्धि (द्वाशरथस्येत्यर्थः), वाक्यं=वचः, न अजीगणत्=न गणितवान्,
 तदा=तस्मिन् काले, कुमारः=राजकुमारः (रामचन्द्र इत्यर्थः) । गुरुबाणगर्भं=
 दुर्बलशरयुक्तं, धनुः=चापं (परशुरामस्येति भावः), व्यकार्षीत्=विकृष्टवान्
 (चकर्षेत्यर्थः) । विजितान्=तपोजितान्, तस्य=परशुरामस्य, लोकांश्च=पुण्यस्था-
 नानि च, अलावीत्=छिन्नवान् (निःस्पृहस्य तस्य अनुज्ञयैव चिच्छेदेत्यर्थः । राम-
 बाणस्य असोघवर्तित्वादिति भावः) ।

व्युत्पत्तिः—यदा='सर्वैकान्त्यकियत्तदःकाले दा' इति काले दाप्रत्ययः । द्वाश-
 रथं=द्वाशरथस्येदं द्वाशरथं, तत् 'तस्येदम्' इत्यण् । अजीगणत्='गण संखयाने'
 इति धातोः स्वाऽर्थण्यन्ताल्लुङि 'चङि' इति द्विर्वचनम्, 'ई च गणः' इत्यभ्यास-
 स्येकारः । तदा=पूर्वसूत्रेण दाप्रत्ययः । गुरुबाणगर्भं=गुरुश्चाऽसौ बाणः गुरुबाणः

(क० धा०) स गर्भे यस्य तत् गुरुवाणगर्भं, तत् (बहु०) । व्यकार्त्तत् = 'कृष विलेखने' इति धातोः लुङ् । पूर्ववत् 'स्पृशमृषकृषतृपे'त्यादिना पञ्चे सिचि रूपम् । हलन्तलक्षणा वृद्धिः, 'षडोः कः सि' इति कत्वम् । लोकान्—'अथो जगती लोको विष्टपं भुवनं जगत् ।' इत्यमरः । अलावीत् = 'लज् छेदने' इति धातोः लुङि सिचि वृद्धिः ।

भावाऽर्थः—यदा परशुरामो गर्वेण दशरथवाक्यं न श्रुतवान् तदा रामचन्द्रः दुर्यहवाणयुक्तं तस्य धनुश्चकर्ष, तपोजितान् परशुरामपुण्यलोकान् अस्मिन्नुत् ।

भावाऽर्थः—जब परशुरामने घमण्डसे दशरथकी धात न सुनी, तब राम-चन्द्रने उनके बाणयुक्त धनुको खीचा और पुण्यसे जीते गये उनके लोकोंको नष्ट कर दिया ॥ ५३ ॥

जिते नृपाऽरौ सुमनीभवन्ति शब्दायमानान्यशनैरशङ्कम् ।

वृद्धस्य राज्ञाऽनुमतेर्बलानि जगाहिरेऽनेकमुखानि मार्गान् ॥ ५४ ॥

अन्वयः—नृपाऽरौ जिते (सति) सुमनीभवन्ति अशनैः अशङ्कं शब्दायमानानि बलानि वृद्धस्य राज्ञः अनुमतेः अनेकमुखानि (सन्ति) मार्गान् जगाहिरे ।

प्रयोगप०—सुमनीभवद्भिः शब्दायमानैः बलैः अनेकमुखैः (सद्भिः) मार्गां जगाहिरे ।

व्याख्या—नृपाऽरौ=द्वित्रियाऽन्तके (परशुरामे इत्यर्थः), जिते=पराभूते (सति), सुमनीभवन्ति=प्रसन्नचित्तानि, अशनैः=अमन्दम्, अशङ्कं=निरशङ्कं, शब्दायमानानि=शब्दं कुर्वाणानि (च्येदमानानीत्यर्थः), बलानि=सैन्यानि, वृद्धस्य=स्थविरस्य राज्ञः=नृपस्य (दशरथस्येत्यर्थः), अनुमतेः=अनुज्ञानात्; अनेकमुखानि बहुमुखानि (सन्ति), मार्गान्=नानापथान्, जगाहिरे=प्रविचिशुः ।

व्युत्पत्तिः—नृपाऽरौ=नृपाणामरिर्नृपाऽरिस्तस्मिन् (ष० त०) । सुमनीभवन्ति=शोभनं मनो येषां तानि सुमनांसि (बहु०), असुमनांसि सुमनांसि यथा सम्पद्यन्ते तथा भवन्ति सुमनीभवन्ति, 'अरुर्मनश्चक्षुश्चेतोरहोरजसां लोपश्च' इति च्वाँअन्तस्य लोपः 'अस्य च्वाँ' इतीकारः, ततो लटः शत्रादेशो नपुंसके जसि नुमागमः । अशनैः=न शनैः (नञ्०) । अशङ्कम्=अविद्यमाना शङ्का यस्मिन् (कर्मणि) तद् यथा तथा, 'नञोऽस्त्यर्थानां वाच्यो वा चोत्तरपदलोपः' इति नञ्वद्बुद्धीहिः । शब्दायमानानि='शब्दवैरकलहाऽअकण्वमेवेभ्यः करणे' इति षयङ्, तदन्ताल्लटः शानजादेशः । अनेकमुखानि=न एकानि अनेकानि (नञ्०), तानि मुखानि येषां तानि (बहु०) । मार्गान्='अयनं वर्त्म मार्गाऽध्वपन्थानः पदवी सृतिः ।' इत्यमरः । जगाहिरे=गाहू विलोढने' इति धातोर्लिट् ।

भावाऽर्थः—द्वित्रियनाशके परशुरामे जिते सति प्रसन्नानि उच्चस्वरेण निःशङ्कं

शब्द कुर्वाणानि सैन्यानि महाराजस्य दशरथस्य अनुज्ञानात् बहुमुखानि भूत्वा
अनेकान् पथः प्राविशन् ।

भाषार्थः—परशुरामके हारने पर प्रसन्न चित्तवाले निःशङ्क होकर ऊंचे
स्वरसे शब्द करनेवाले सैनिक लोगोंने महाराज दशरथकी अनुमतिसे अनेक
स्थानोंमें फैलकर मार्गोंमें प्रवेश किया ॥ ५४ ॥

अथ पुरुजवयोगान्नेदयद् दूरसंस्थं दवयदतिरयेण प्राप्तमुर्वीविभागम् ।
कुमरहितमचेतन्नीरजीकारितक्षमां बलमुपहितशोभां तूर्णमायादयोध्याम् ॥

अन्वयः—अथ पुरुजवयोगात् दूरसंस्थं नेदयत्, प्राप्तम् उर्वीविभागम् अति-
रयेण दवयत् क्लमरहितम् अचेतत् बलं नीरजीकारितक्षमां उपहितशोभाम्
अयोध्यां तूर्णम् आयात् ।

प्रयोगप०—नेदयता दवयता कुमरहितेन अचेतता बलेन नीरजीकारितक्षमा
उपहितशोभा अयोध्या तूर्णम् आयायत् ।

व्याख्या—अथ = नानापथगमनाऽनन्तरं, पुरुजवयोगात् = महावेगवशात्,
दूरसंस्थं = विप्रकृष्टस्थं नेदयत् = अन्तिकस्थं कुर्वन्, प्राप्तम् = आसन्नम्, उर्वीवि-
भागं = पृथ्वीविभागम्, अतिरयेण = वेगवतिशयेन, दवयत् = दूरीकुर्वन्, क्लमरहि-
तम् = अस्वेदम्, अचेतत् = अजानत् (इयद् दूरं गतमिति अजानदिति भावः),
बलं = सैन्यं, नीरजीकारितक्षमां = निर्धूलीकारितपृथ्वीम् (सिक्कसंस्पृष्टभूतलमित्यर्थः),
उपहितशोभाम् = आहितश्रीकाम् (ध्वजपताकादिभिरिति शेषः), अयोध्यां =
कोशलं, तूर्णं = स्वरितम्, आयात् = आजगाम ।

व्युत्पत्तिः—पुरुजवयोगात् = पूर्यते वर्द्धते इति पुरुः, पूर्यतेः पृणातेर्वा औणा-
दिकः कुप्रत्ययः । पुरुश्चाऽसौ जवः पुरुजवः (क० वा०), तेन योगः पुरुजवयोगः,
तस्मात् (तु० त०) । दूरसंस्थं = सम्यक् स्थानं संस्था, 'आतश्चोपसर्गे' इत्यङ् ।
दूरे संस्था यस्य तत् दूरसंस्थं, तत् (व्यधिकरणबहु०) । नेदयत् = अन्तिकशब्दात्
'तत्करोति तदाचष्टे' इति णिच्, णाविष्टवद्भावात् 'अन्तिकवाढयोर्नेदसाधौ' इति
नेदादेशः । पश्चाद्धट्, शतरि शप् अयादेशः । उर्वीविभागम् = उर्व्या विभाग उर्वी-
विभागस्तम् (ष० त०) । अतिरयेण = अत्यन्तरयः अतिरयस्तेन (सुप् सुपा समासः)
'हेतौ' इति तृतीया । दवयत् = दूरशब्दात् पूर्ववर्णिञ्चि इष्टवद्भावे च 'स्थूलदूरे'
स्यादिना यणादिपरलोपः पूर्वस्य च गुणः पश्चात्तथैव लडादयः । कुमरहितं = कुमेन
रहितम् (तु० त०), अचेतत् = चेततीति चेतत्, 'चिती संज्ञाने' इति घातोर्लटः
शब्दादेशः । न चेतत् अचेतत् (नञ्०) नीरजीकारितक्षमां = निर्गतं रजः यस्याः
सा नीरजाः (बहु०) । अनीरजा नीरजा यथा सम्पद्यते तथा कारिता नीरजी-

करिता सुमतीवत् प्रक्रिया । नीरजीकारिता यमा यस्यां सा नीरजीकारितयमा, ताम् (बहु०) । उपहितशोभाम्=उपहिता शोभा यस्यां सा उपहितशोभा, ताम् (बहु०) 'शोभाकान्तिर्द्युतिरश्रुतिः' इत्यमरः । तूर्णम्='जित्वरा सम्भ्रमे' इति घातोः 'रूप्य-मस्वरसंवृषास्वनाम्' इत्यादिना पठे इडभावः । 'अरस्वरस्त्रिभ्यविमवाभुपधायाश्च' इति वकारोपधयोरुठ्, 'रदाभ्यां निष्ठातो नः पूर्वस्य च दा' इति नत्वम् । आयात्=आहपूर्वाधातेलङ् ।

भाषाऽर्थः—अनन्तरं महावेगवशात् दूरस्थितं निकटीकुर्वत् निकटस्थं पृथ्वी-विभागं दूरीकुर्वत् अमरहितम् इयद्दूरं गतमित्यजानत् दशरथसैन्यं सिक्तसंभृष्टभू-तलां ध्वजपताकादिभिः शोभासम्पन्नमयोध्यां सत्वरं प्रापत् ॥ ५५ ॥

भाषाऽर्थः—तव अत्यन्त वेगके कारण दूरस्थितको निकटस्थ और निकटस्थ पृथ्वीके विभागको दूर करती हुई, अमरहित 'इतने दूर गये हैं' ऐसा भी वेगके कारण नहीं जानती हुई महाराज दशरथकी सेना सेचन और झाडू देनेसे धूलिरहित जमीनवाली और शोभासे परिपूर्ण अयोध्यामें अवदीसे आ पहुँची ॥ ५५ ॥ इति श्रीभट्टिकाव्ये व्याख्याद्वयोपेते प्रकीर्णकाण्डे सीतापरिणयो नाम द्वितीयः सर्गः ॥

अथ तृतीयः सर्गः

वधेन संख्ये पिशिताऽशनानां क्षत्राऽन्तकस्याऽभिभवेन चैव ।

आढ्यम्भविष्णुर्यशसा कुमारः प्रियंभविष्णुर्न स यस्य नाऽऽसीत् ॥ १ ॥

अन्वयः—संख्ये पिशिताऽशनानां वधेन क्षत्राऽन्तकस्य अभिभवेन चैव यशसा आढ्यंभविष्णुः कुमारः यस्य प्रियंभविष्णुः न, स न आसीत् ।

प्रयोगप०—आढ्यम्भविष्णुना कुमारेण यस्य प्रियंभविष्णुना न (अभूयत्), तेन न अभूयत् ।

व्याख्या—संख्ये=युद्धे, पिशिताऽशनानां=राक्षसानां, वधेन=हननेन क्षत्राऽन्तकस्य=परशुरामस्य, अभिभवेन च=पराजयेन च (एवकारः पादपूरे), यशसा=कीर्त्या, आढ्यंभविष्णुः=समृद्धो भवन् (रघोवधपरशुरामविजयसंज्ञातकी-र्तिसम्पन्न इत्यर्थः), कुमारः=रामचन्द्रः, यस्य=जनस्य, प्रियंभविष्णुः=प्रिय-भूतः, न=न अभूत्, सः=अप्रियरामः, न आसीत्=अभूत् (रामस्य सर्वप्रिय-हृत्स्वादिति भावः । एतेनाऽस्य यौवराज्याऽभिषेकहेतुर्जनाऽनुराग उक्तः) ।

व्युत्पत्तिः—संख्ये='सृधमास्कन्दनं संख्यं समीकं साम्परायिकम् ।' इत्यमरः । पिशिताऽशनानां=पिशितमक्षानं येषां ते पिशिताऽशनानां, तेषाम् (बहु०) कुशोने

कर्मणि षष्ठी । वधेन=हननं वधस्तेन, हन्धातोः 'हनश्च वधः' इति आधे अप् वधा-
 देशश्च । चन्नाऽन्तकस्य=चन्नाणामन्तकः चन्नाऽन्तकस्तस्य (ष० त०) कर्मणि षष्ठी ।
 अभिभवेन = 'ऋदोरप्' इत्यप् । आढ्यं भविष्णुः = अनाढ्य आढ्यो भवतीति आढ्यं-
 भविष्णुः, 'आढ्यसुभगस्थूलपलितनग्नाऽन्धप्रियेषु ऋथैष्वप्यौ कृजः करणे ऋयुन्'
 इत्यनुवृत्तौ 'कर्तरि भुवः खिष्णुच्छुक्कौ' इति खिष्णुच्प्रत्ययः 'अर्द्धिषदजन्तस्य सुम्' इति सुम् ।
 प्रियं भविष्णुः = अप्रियः प्रियो भवतीति प्रियं भविष्णुः, पूर्ववत् प्रक्रिया ।

भावाऽर्थः—विश्वामित्रयज्ञे राजसवधेन विवाहाऽनन्तरं परशुरामविजयेन च
 यशःसम्पन्नो रामचन्द्रः सर्वस्याऽपि प्रियोऽभूत् ।

भाषाऽर्थः—युद्ध में राजसोंको मारने से और परशुरामको पराजित करनेसे
 कीर्तिसम्पन्न रामचन्द्र जिसके प्यारे नहीं थे वैसा कोई भी पुरुष नहीं था (अर्थात्
 रामचन्द्र सबके ही प्यारे हो गये थे) ॥ १ ॥

ततः सुचेतीकृतपौरभृत्यो राज्येऽभिषेच्ये सुतमित्यनीचैः ।

आघोषयन् भूमिपतिः समस्तं भूयोऽपि लोकं समनीचकार ॥ २ ॥

अन्वयः—ततः सुचेतीकृतपौरभृत्यः भूमिपतिः 'सुतं राज्ये अभिषेच्ये' इति
 अनीचैः आघोषयन् भूयः अपि समस्तं लोकं सुमनीचकार ।

प्रयोगप०—सुचेतीकृतपौरभृत्येन भूमिपतिना 'सुतो राज्येऽभिषेचयते' इति
 आघोषयता समस्तो लोकः सुमनीचक्रे ।

प्याख्या—ततः = जनाऽनुरागाऽनन्तरं, सुचेतीकृतपौरभृत्यः = अनुरक्तीकृत-
 नागरिकभृत्यः, भूमिपतिः = महाराजः (दशरथ इत्यर्थः) सुतं = पुत्रं (रामम्),
 राज्ये राजकर्मणि, अभिषेच्ये = अभिषेचयामि (अभिषेकं करिष्यामि), इति = इत्थम्,
 अनीचैः = उच्चैः, आघोषयन् = घोषणां कारयन्, भूयोऽपि = पुनरपि, समस्तं लोकं =
 सर्वं जातिः प्रजाः, सुमनीचकार = सन्तुष्टचित्तं चकार (रामाऽभिषेकवृत्तान्तः सर्वलोका-
 नन्दकरो जात इत्यर्थः) ।

व्युत्पत्तिः—सुचेतीकृतपौरभृत्यः शोभनं चेतो येषां ते सुचेतसः (बहु०)
 असुचेतसः सुचेतसः यथा सम्पद्यन्ते तथा कृताः सुचेतीकृताः (विप्रत्ययः) 'अव-
 र्मन्वश्चरुचेतोरहोरजसां छोपश्च' इति साधुत्वम् । पुरि अवाः पौराः, 'तत्र भव'
 इत्यण् । सुचेतीकृताः पौरा भृत्याश्च येन सः (बहु०) । भूमिपतिः = भूमेः पतिः (ष०
 त०) अभिषेच्ये = 'विच चरणे' इति धातोः कर्तरि लृट् लङ् । अनीचैः = न नीचैः
 (नञ्०) । समस्तं = 'विषमशेषं कृत्स्नं समस्तनिखिलाऽखिलानि निःशेषम् ।'
 इत्यमरः । सुमनीचकार = अस्मनाः सुमनाः यथा सम्पद्यते तथा चकार सुमनीचकार
 'अव' रित्यादिसूत्रेण पूर्ववत्साधुत्वम् ।

भावार्थः—अनन्तरं पौरभृत्यानामनुरक्षको महाराजो वक्षरथः “पुत्रस्य राज्याऽभिषेकं करिष्यामी”त्याघोषणां कारयन् पुनरपि संपूर्णाः प्रजाः सन्तुष्टाश्चकार ।
 भाषार्थः—तब नागरिक और भृत्योंको प्रसन्न करनेवाले महाराज वक्षरथ ने “मैं अपने पुत्र रामचन्द्रका राज्याऽभिषेक करूँगा” ऐसी घोषणा करवा दी तथा फिर भी सब लोकको प्रसन्न किया ॥ २ ॥

आदिश्वदादीप्तकृशानुकल्पं सिंहासनं तस्य सपादपीठम् ।

सन्तप्तचामीकरवल्गुवज्रं विभागविन्यस्तमहार्घरत्नम् ॥ ३ ॥

अन्वयः—तस्य आदीप्तकृशानुकल्पं सन्तप्तचामीकरवल्गुवज्रं विभागविन्यस्तमहार्घरत्नं सपादपीठं सिंहासनम् आदिचत् ।

प्रयोगप०—(तेन) तस्य आदीप्तकृशानुकल्पं...सिंहासनम् आदेशि ।

व्याख्या—तस्य = रामस्य, आदीप्तकृशानुकल्पं = प्रज्वलिताग्निवर्णं, सन्तप्त-चामीकरवल्गुवज्रम् = उत्तप्तसुवर्णं सुन्दरहीरकं, विभागविन्यस्तमहार्घरत्नं = तत्तत्प्रदेश-खचितवहुमूल्यमणि, सपादपीठं = पादपीठसहितं, सिंहासनं = सौवर्णं राजासनम्, आदिचत् = सज्जीक्रियतामित्यादिदेवान् (वक्षरथ इति शेषः) ।

व्युत्पत्तिः—आदीप्तकृशानुकल्पम् = समन्तादीप्त आदीप्तः (गतिसमासः) । आदीप्तश्चाऽसौ कृशानुः आदीप्तकृशानुः (क० धा०) । ईषदसमासः आदीप्तकृशानुः आदीप्तकृशानुकल्पं तत् (कल्पपप्रत्ययः) । सन्तप्तचामीकरवल्गुवज्रं = सम्यक् तप्तानि सन्तप्तानि (गति०) । सन्तप्तानि च तानि चामीकराणि सन्तप्ताचामीकराणि (क० धा०), ‘चामीकरं जातरूपं महारजतकाञ्चने ।’ इत्यमरः । सन्तप्तचामीकराणि इव वल्गूनि सन्तप्तचामीकरवल्गूनि, ‘उपमानानि सामान्यवचनैः’ इति समासः । सन्तप्तचामीकरवल्गूनि वज्राणि यस्य तद् (बहु०) । विभागविन्यस्तमहार्घरत्नं = विभागेषु विन्यस्तानि विभागविन्यस्तानि (स० त०) । महान् अर्घः (मूल्यम्) येषां तानि महार्घाणि (बहु०) । विभागविन्यस्तानि महार्घाणि रत्नानि (पञ्चरागादीनि) यस्मिंस्तत् (बहु०) । सपादपीठं = पादयोः पीठं पादपीठं (य० त०), तेन सहितं सपादपीठं, तत् (बहु०) । आदिचत् = आङ्पूर्वकात् ‘दिश अतिसर्जने’ इति धातो-लुङि ‘शल इगुपधादितिः कसः’ इति कसः ।

भावार्थः—वक्षरथः प्रज्वलिताग्निवर्णसदृशम् उत्तप्तसुवर्णसमसुन्दरहीरकभूषितं तत्तत्प्रदेशखचितवहुमूल्यपञ्चरागादिमणिभूमितं पादपीठसहितं सिंहासनं रामस्य कृते सज्जीक्रियतामित्यादिदेश ।

भाषार्थः—महाराज वक्षरथने ‘प्रज्वलित अग्निके सदृश, तप्त किये गये सोने की तरह, सुन्दर हीरोंसे भूषित, तत्तत् प्रदेशोंमें जड़े गये बहुमूल्य रत्नोंसे भूमित पादपीठ(पावदान) से युक्त सिंहासनको रामके लिए तैयार करो’ ऐसी आज्ञा दी॥३॥

प्रास्थापयत्पूगकृतान्स्वपोषं पुष्टान्प्रशन्नाद् दृढगान्नबन्धान् ।

सभर्मकुम्भान्पुरुषान्समन्तात्पत्काषिणस्तीर्थजलाऽर्थमाशु ॥ ४ ॥

अन्वयः—पूगकृतान् स्वपोषं पुष्टान् दृढगान्नबन्धान् सभर्मकुम्भान् पत्काषिणः पुरुषान् तीर्थजलाऽर्थं समन्तात् प्रास्थापयत् ।

प्रयोगप०—पूगकृताः पुष्टाः दृढगान्नबन्धाः सभर्मकुम्भाः पत्काषिणः पुरुषाः प्रास्थापयन्त ।

व्याख्या—पूगकृतान् = सङ्कीकृतान्, स्वपोषं पुष्टान् = स्वेन घनेन पुष्टान्, दृढगान्नबन्धान् = कठोरशरीरसन्धीन् (आरोग्यहने योग्यानित्यर्थः), सभर्मकुम्भान् = सुवर्णकलशसहितान्, पत्काषिणः = पदातीन्, पुरुषान् = पुंसः, तीर्थजलाऽर्थं = तीर्थजलानयनार्थम् (अभिषेकार्थमिति भावः), समन्तात् = सर्वासु दिक्षु, आशु = शीघ्रं, प्रयत्नात् = उत्साहात्, प्रास्थापयत् = प्रस्थापितवान् ।

व्युत्पत्तिः—पूगकृतान् = अपूगाः पूगाः कृताः पूगकृताः, तान् 'श्रेण्यादिषु वन्य-
र्थवचनं कर्तव्यम्' इति वचनात् 'श्रेण्यादयः कृतादिभिः' इति समासः । स्वपोषं
पुष्टान् = 'स्वे पुष' इति णमुल् 'अमैवाव्ययेन' इति समासः 'कषादिषु यथाविध्यनु-
प्रयोगश्च' । दृढगान्नबन्धान् = गान्नस्य बन्धः गान्नबन्धः (१० त०) 'गान्नं वपुः संह-
ननं शरीरं वर्ष्मं विग्रहः ।' इत्यसरः । दृढो गान्नबन्धो येषां ते दृढगान्नबन्धास्तान्
(बहु०) । सभर्मकुम्भान् = भर्मणः कुम्भा भर्मकुम्भाः (१० त०), भर्मकुम्भैः सहिताः
सभर्मकुम्भास्तान् (बहु०) । पत्काषिणः = पादौ कषन्तीति तच्छ्रीलाः पत्काषिणस्तान्
'सुप्यजातौ णिनिस्ताच्छ्रीव्ये' इति णिनिः 'हिमकाषिहतिषु च' इति पादकाषद्वय
पदादेशः । तीर्थजलार्थं = तीर्थानां जलानि तीर्थजलानि (१० त०), तीर्थजलेभ्य
इदं (यथा तथा) तीर्थजलार्थम् 'अर्थेन नित्यसमासो विशेष्यलिङ्गता चेति वक्तव्यम्'
इति समासः । प्रयत्नात् = प्रकृष्टो यत्नः प्रयत्नस्तस्मात् (प्रादिसमासः) । प्रास्थाप-
यत् = प्रपूर्वस्तिष्ठतिगमनाऽर्थकस्तस्मात् प्यन्ताङ्गल्, 'अतिहीष्णीरीषन्यूयिचमायतां
पुष्णौ' इति पुगागमः ।

भाषार्थः—महाराजो दशरथः सङ्कीकृतान् स्वघनपुष्टान् दृढशरीरसन्धीन्
गृहीतसुवर्णकलशान् पदातीन् पुरुषान् तीर्थजलानयनार्थं सर्वासु दिक्षु शीघ्रमुत्साहात्
प्रस्थापितवान् ।

भाषार्थः—महाराज दशरथने इकट्ठे किये गये, अपने घन से पुष्ट, दृढ शरीर-
सन्धियोंसे युक्त, सोनेके कलश लिये हुए, पैदल बहुतसे पुरुषोंकी तीर्थजल लानेके
लिए सब दिशाओंमें शीघ्र उत्साहसे भेजा ॥ ४ ॥

उक्षाम्प्रचक्रुर्नगरस्य मार्गान्ध्वजान्बबन्धुर्मुमुक्षुः खड्गपान् ।

दिशश्च पुष्पैश्चकरुर्विचित्रैरर्थेषु राज्ञा निपुणा नियुक्ताः ॥ ५ ॥

अन्वयः—अर्थेषु निपुणाः राज्ञा नियुक्ताः नगरस्य मार्गान् उच्चाग्रचक्रः, ध्वजान् बध्नुः, खड्गपान् मुमुक्षुः, दिशश्च विचित्रैः पुष्पैः चक्रः ।

प्रयोगप०—निपुणैः नियुक्तैः मार्गाः उच्चाग्रचक्रिरे, ध्वजा बध्निधरे, खड्गपा मुमुक्षिरे, दिशश्च पुष्पैः चक्रिरे ।

व्याख्या—अर्थेषु = कर्तव्याऽर्थेषु, निपुणाः=प्रवीणाः, राज्ञा=देशरथेन, नियुक्ताः=अधिकृताः, पुरुषाः, नगरस्य=पुरस्य, मार्गान्=पथः, उच्चाग्रचक्रः=निषिषिचुः (धूलिप्रक्षमनार्थमिति शेषः) । ध्वजान्=वेतून्, बध्नुः=उच्छ्रायितवन्तः । खड्गपान्=आकाशव्यापिधूपान्, मुमुक्षुः=प्रमुक्तवन्तः (प्रसारयामासुरित्यर्थः) । दिशश्च=आशाश्च, विचित्रैः=नानाप्रकारैः, पुष्पैः=कुसुमैः, चक्रः=विचित्रिषुः (दिक्षु पुष्पाणि विविचिपुरित्यर्थः) ।

व्युत्पत्तिः—निपुणाः=प्रवीणे निपुणाऽभिज्ञविज्ञनिष्णातविचिताः । इत्यमरः । उच्चाग्रचक्रः='उच्च सेचने' इति धातोर्लिट् । 'इजादेश्च गुरुमतोऽनृच्छः' इत्याग्रप्रयोगे कृजोऽनुप्रयोगः । 'कृजानुप्रयुज्यते लिटि' इत्यत्र पदान्तरानुप्रयोगनिषेधेऽपि 'ते प्राग्धातोः' इत्यनेन व्युत्पत्तिर्गोचरानां धात्वर्थकत्वादिना धात्वचरप्रायस्वाच्च अत्र धातोः प्रागेव प्रयोगनियमात् तेषां प्रोपसर्गस्य न व्यवधानकत्वमतो नाऽसाधुत्वम् । 'तं पातयां प्रथममास' 'प्रभंशयां यो नहुषं चकार' इत्यादिस्थले तु उपसर्गोत्तरस्य व्यवधानात् असाधुत्वमेव । जयमङ्गलाकारेण तु व्यवधानभयात् 'उच्चान् प्रचक्रः' इति पाठः कल्पितः व्याख्यातं च—उच्चणमुखा 'गुरोश्च हल' इत्यप्रत्यया, सा विद्यते येषां ते उच्चास्तान् (सेकवन्तः) 'अर्हाआदिभ्योऽच्' इत्यच् प्रत्ययः इति । तन्मस्त्रिनाथमते प्रसिद्धपाठस्यागादप्रसिद्धपाठकल्पनाच्च साहसमेवेत्युपेक्ष्यम् । खड्गपान्=खट्वापका धूपाः खड्गपास्तान् (मध्यमपदलोपो समासः) चक्रः='कुचिषे' इति धातोः लिटि 'ऋच्छत्यृताम्' इति गुणः ।

भावाऽर्थः—विधेयाऽर्थनिपुणा राजाऽधिकृताः पुरुषा नगरमार्गान् सिक्तवन्तः, ध्वजानुच्छ्रायितवन्तः, आकाशव्यापिनो धूपान् प्रसारयामासुः, दिक्षु विचित्रपुष्पाणि च विचित्रिषुः ।

भाषाऽर्थः—कार्योर्मे निपुण महाराजसे नियुक्त पुरुषेणे शहरके मार्गो को सींचा, ध्वजाओंको फहराया, आकाशको व्याप्त करनेवाले धूपोंको फैलाया और दिशाओंको रङ्ग विरङ्गे फूलोंसे सजाया ॥ ५ ॥

मातामहाऽऽवासमुपेयिवांसं मोहादपृष्ट्वा भरतं तदानीम् ।

तत्केकयी सोढुमशक्नुवाना ववार रामस्य वनप्रयाणम् ॥ ६ ॥

अन्वयः—तत् सोढुम् अशक्नुवाना केकयी तदानीं मातामहावासम् उपेयि-यांसं भरतं मोहात् अपृष्ट्वा रामस्य वनप्रयाणं ववार ।

प्रयोगप०—अशक्नुवानया केकय्या रामस्य वनप्रयाणं वधे ।

व्याख्या—तत् = रामाऽभिषेचनं, सोढुं = मर्षितुम्, अशक्नुवाना = अशकनशीला, केकयी = कैकेयी (भरतमातेत्यर्थः) तदानीं = तस्मिन् समये (वरप्रार्थनाकाल इत्यर्थः), मातामहावासं = मातामहभवनम् (केकयराजप्रासादमित्यर्थः), उपेयि-
वासम् = उपगतं, भरतं = स्वपुत्रं, मोहात् = मौढ्यात्, अपृष्टा = अननुयुज्य (दूतप्रेषणेन अपृष्ट्वेत्यर्थः), रामस्य = रामचन्द्रस्य, वनप्रयाणम् = अरण्यप्रस्थानं ववार = प्रार्थित-
वती (रामवनगमनं वरत्वेन प्रार्थितवतीत्यर्थः) ।

व्युत्पत्तिः—सोढुं = 'बह मर्षजे' इति धातोः शक्नोतावुपपदे 'शकष्टपज्ञागला-
घटरमलमक्रमसहाईऽस्यर्थेषु तुमुन्' इति तुमुन् । अशक्नुवाना = 'शवल्ल शकौ' इति
धातोः परस्मैपदित्वाच्छानच न, अतः 'ताच्छीर्यवयोवचनश्चिषु चानश्' इति
चानश्प्रत्ययः, श्लोवडादेशः । मातामहावासं = मातुः पिता मातामहः, 'पितृव्यमातु-
लमातामहपितामहाः' इति 'मातृपितृभ्यां पितरि ढामहच्' इति ढामहच्प्रत्ययान्तो
निपातः । आवसत्यस्मिन्निति आवासः 'हलश्च' इत्यधिकरणे घञ् । मातामहस्य
आवासो मातामहावासस्तम् (ष० त०) । उपेयिवासम् = उपपूर्वात् इण्धातोः 'उपे-
यिवाननाम्भाननूचानश्च' इति लिटः कमुप्रत्ययान्तो निपातः । मोहात् = 'विभाषा गुणे-
ऽस्त्रियाम्' इति हेतौ पञ्चमी । अपृष्टा = नृष्टा (नञ्०) । रामस्य = कर्तरि षष्ठी ।
वनप्रयाणं = वनाद्य प्रयाणं वनप्रयाणं, तत् 'गत्यर्थकर्मणि द्वितीयाच्चतुर्थ्यौ चेष्टायाम-
नञ्वनि' इति चतुर्थी, ततः 'चतुर्थी'ति योगविभागाच्चतुर्थीतत्पुरुषः । 'अटव्यरण्यं
विपिनं गहनं काननं वनम् ।' इत्यमरः । ववार = 'वृञ् वरणे' इति धातोर्लिट् ।

आवासर्थः—रामाऽभिषेकं सोढुमसमर्था कैकेयी तस्मिन्नवसरे मातामहभवनम्
भरतं मौढ्यात् अपृष्टा रामस्य वनगमनं वरत्वेन प्रार्थितवती ।

भाषार्थः—उस उसवको नहीं सहती हुई कैकेयीने उस समय मातामहके
यहाँ स्थित भरतको मूढतासे बिना पूछे राजासे वरके तौरपर रामचन्द्रके वनगमन-
की प्रार्थना की ॥ ६ ॥

कर्णेजपैराहिततराज्यलोभा छैणेन नीता विकृतिं लघिन्ना ।

रामप्रवासे व्यमृशन्न दोषं जनाऽपवादं सनरेन्द्रमृत्युम् ॥ ७ ॥

अन्वयः—कर्णेजपैः आहितराज्यलोभा छैणेन लघिन्ना विकृतिं नीता रामप्रवासे
सनरेन्द्रमृत्युं जनाऽपवादं दोषं न व्यमृशत् ।

प्रयोगप०—आहितराज्यलोभया विकृतिं नीतया सनरेन्द्रमृत्युर्जनाऽपवादो दोषः
(तया) न व्यमृश्यत ।

व्याख्या—कर्णेजपैः = सूचकः (मन्थरादिभिर्जनैरित्यर्थः), आहितराज्यलोभा =

सर्गः]

चन्द्रकला-विद्योतिनी-व्याख्याद्वयोपेतम्

८७

जनितराज्यतृष्णा, स्त्रैणेन = स्त्रीसम्बन्धिना, लविम्ना = लघुत्वेन, विकृति = विकारं (प्रकृतिवैपरीत्यमित्यर्थः), नीता = प्रापिता (कैकेयीत्यर्थः), रामप्रवासे = रामचन्द्र-निर्वासने, सनरेन्द्रमृत्युं = दशरथमरणसहितं, जनाऽपवादं = लोकनिन्दारूपं, दोषं = दूषणं न व्यसृष्टत् = न व्यचारयत् ।

व्युत्पत्तिः—कर्णेजपैः=कर्णेजपन्तीति कर्णेजपास्तैः, 'स्तम्बकर्णयोरभिजपोः' इत्य-
च् 'तत्पुरुषे कृति बहुलम्' इति सप्तम्या अलुक्, 'कर्णेजपः सूचकः स्यात्' इत्यमरः ।
आहितराज्यलोभा=राज्यस्य लोभो राज्यलोभः (५० त०), आहितो राज्यलोभो
यस्याः सा (बहु०) । स्त्रैणेन=स्त्रीषु भवः स्त्रैणस्तेन, 'स्त्रीपुंसाभ्यां नञ्छजौ भवनात्'
इति नञ्प्रत्ययः । लविम्ना = लघोर्भावो लविमा, तेन 'पृष्वादिभ्य इमनिञ्वा' इति
इमनिच् टिलोपश्च । रामप्रवासे=रामस्य प्रवासो रामप्रवासस्तस्मिन् (५० त०) ।
सनरेन्द्रमृत्युं=नराणामिन्द्रो नरेन्द्रः (५० त०), तस्य मृत्युर्नरेन्द्रमृत्युः (५० त०)
तेन सहितः सनरेन्द्रमृत्युस्तम् (बहु०) । जनापवादं=जनानामपवादो जनाऽपवाद-
स्तम् (५० त०) । व्यसृष्टत्=विपूर्वात् 'मृष्ट आमर्शने' इति सौदादिकात् घातोर्लृट् ।

भावाऽर्थः—सूचकैर्जनितराज्यतृष्णा स्त्रीसुलभेन लाघवेन विकारयुक्ता कैकेयी
रामनिर्वासने राजमरणयुक्तं लोकाऽपवाददूषणं नाऽऽलोचितवती ।

भाषाऽर्थः—सूचको (चुगलखोरो) की बात सुनकर राज्यतृष्णासे युक्ता
स्त्रीसहज लाघवसे विकारवाली कैकेयीने राम का वनवास होनेपर दशरथ के मृत्युसे
युक्त लोकाऽपवादरूप दोषका विचार नहीं किया ॥ ७ ॥

वसूनि देशांश्च निवर्तयिष्यन् रामं नृपः सङ्ग्रिरमाण एव ।

तयाऽवजज्ञे भरताऽभिषेको विषादशङ्कुश्च मतौ निचरन्ते ॥ ८ ॥

अन्वयः—नृपः रामं निवर्तयिष्यन् वसूनि देशांश्च सङ्ग्रिरमाण एव तथा अव-
जज्ञे, भरताऽभिषेकः विषादशङ्कुश्च मतौ निचरन्ते ।

प्रयोगप०—नृपं.....निवर्तयिष्यन्तं सङ्ग्रिरमाणमेव सा अवजज्ञौ, भरताऽ-
भिषेकं विषादशङ्कुं च मतौ निचरन्तान् ।

व्याख्या—नृपः=राजा, रामं=रामचन्द्रं, निवर्तयिष्यन्=परावर्तयिष्यन्,
वसूनि=धनानि, देशांश्च=जनपदांश्च, सङ्ग्रिरमाण एव=प्रतिजानान एव (देवि !
एतानि ते दास्यामीति शेषः) तथा = कैकेय्या, अवजज्ञे=अवज्ञातः (अनङ्गीकरणा-
दिति भावः) । भरताऽभिषेकश्च=स्वपुत्राऽभिषेचनमेव, विषादशङ्कुः=शोकशय्यं,
मतौ=मनसि, निचरन्ते=निखातः (रामविवासनं भरताऽभिषेचनं चेति धरद्वय-
मयाचतेत्यर्थः) ।

व्युत्पत्तिः—निवर्तयिष्यन्='लृट् शेषे च' इति चकरात् क्रियोपपदे लृट्,

तस्य स्थाने शत्रादेशः । वसूनि = 'रिक्थमृक्थं धनं वसु' इत्यमरः । सङ्ग्रहमाणः = सङ्ग्रहते इति सङ्ग्रहमाणः, सम्पूर्णात् 'गृ निगरणे' इति तौदादिकाद्धातोः 'समः प्रतिज्ञाने' इत्यात्मनेपदे लटः शानजादेशः । 'ऋत उत' इति रेफपर इकारः 'आने मुक्' इति मुगागमश्च । अवजज्ञे = 'ज्ञा अवबोधने' इति कर्मणि लिट्, भरताऽभिषेकः = भरतस्याऽभिषेकः (५० त०) । विषादशङ्कुः = विषादः शङ्कुरिव विषादशङ्कुः, 'उप-मितं व्याघ्रादिभिः सामान्याऽप्रयोगे' इति समासः । निचरन्ते = निपूर्णात् 'खनु अवधारणे' इति धातोः कर्मणि लिट्, 'गमहने' त्यादिना उपधालोपः ।

भाषार्थः—द्वारयो रामवनगमनं निवारयिष्यन् कैकेय्यै धनं देशांश्च दातु-मङ्गीचकार, परं तथा तदवज्ञानपूर्वकं भरताऽभिषेकरूपमपरं शोकशतयं च मनसि निखातम् ।

भाषार्थः—राजाने रामको वनवास नहीं कराने के लिए कैकेयीको बहुत धन और बहुत देशोंका देना स्वीकार किया, परन्तु उन्होंने तिरस्कारपूर्वक भरताभिषेक-रूप दूसरे शोकशङ्कुको चित्तमें गाढ़ दिया ॥ ८ ॥

ततः प्रविज्राजयिषुः कुमारमादिक्षदस्याऽभिगमं वनाय ।

सौमित्रिसीताऽनुचरस्य राजा सुमन्त्रनेत्रेण रथेन शोचन् ॥ ९ ॥

अन्वयः—ततः राजा कुमारं प्रविज्राजयिषुः (सन्) सौमित्रिसीताऽनुचरस्य अस्थ सुमन्त्रनेत्रेण रथेन वनाय अभिगमं शोचन् आदिक्षत् ।

प्रयोगप०—राज्ञा प्रविज्राजयिषुणा (सता) अभिगमः शोचता आदेशि ।

व्याख्या—ततः = वरप्रार्थनाऽनन्तरं, राजा = द्वारथः, कुमारः = रामः, प्रविज्राजयिषुः = प्रविज्राजयितुमिच्छुः (सन्), सौमित्रिसीताऽनुचरस्य = लक्ष्मणजानकी-सहायस्य, अस्य = रामस्य सुमन्त्रनेत्रेण = सुमन्त्रसारथिना, रथेन = स्थान्द्यनेन, वनाय = अरण्याय, अभिगमः = प्रयाणं, शोचन् = रुदन्, आदिक्षत् = आदिष्टवान् ।

व्युत्पत्तिः—प्रविज्राजयिषुः = 'व्रज गतौ' इति ण्यन्ताद्धातोः सणि उपस्यथः । सौमित्रिसीताऽनुचरस्य = सुमित्राया अपत्यं पुमान् सौमित्रिः, 'बाह्वादिभ्यश्च' इति इङ् । सौमित्रिश्च सीता च सौमित्रिसीतं, 'सर्वो ह्यङ्को विभाषकश्चवर्ति' इति वचना-देकवद्भावः । अन्यथाऽनुचरशब्दस्य टप्रत्ययान्तत्वात् स्त्रियां ङीप् 'नष्टतश्च' इति कप्प्रसङ्गात् । समासाऽन्तविधेरनित्यत्वेऽपि पुंवद्भावाऽनुपपत्तेरिति । अनु (पश्चात्) चरति (गच्छति) इति अनुचरं, 'भिचासेनादायेषु च' इति चकारस्याऽनुक्तसमुच्चयार्थत्वात् टः । सौमित्रिसीतम् अनुचरं यस्य सः सौमित्रिसीताऽनुचरस्तस्य (बहु०) । सुमन्त्रनेत्रेण = सुमन्त्रः नेत्रः (नेता सारथिर्वा) यस्य स सुमन्त्रनेत्रस्तेन (बहु०), 'नेत्रमधिगुणे वस्त्रे तरुमूले विलोचने । नेत्रं रथे च नाड्याश्च नेत्रो नेतरि मेघवत् ।' इति विश्वः । वनाय = 'गत्यर्थकर्मणी' त्यादिना चतुर्थी । अभिगमस्य =

अभिगमनमभिगमस्तम्, 'प्रहृष्टनिश्चिगमश्च' इत्यप् । आदिचत् = विशेषुङि 'शल
इगुपधादनिटः कसः' इति कसः ।

भावार्थः—ततो राजा रामं प्रव्राजयितुमिच्छुः सन् सीतालक्ष्मणयुक्तस्य रामस्य
सुमन्त्रसारथिना रथेन वनाऽभिगमनं कृत्वा सन् आज्ञापितवान् ।

भाषार्थः—तव शोक करते हुए राजाने रामको वनमें भेजनेकी इच्छासे
सुमन्त्रको सारथि बनाकर लक्ष्मण और सीताके साथ रामचन्द्रको रथमें चढ़ाकर
वनमें जानेकी आज्ञा दी ॥ ९ ॥

केचिन्निन्दुर्नृपमप्रशान्तं विचुक्रुशुः केचन साऽस्मभ्यः ।

ऊचुस्तथाऽन्ये भरतस्य मायां धिक्केकयीमित्यपरो जगाद ॥ १० ॥

अन्वयः—केचित् अप्रशान्तं नृपं निनिन्दुः, केचन सास्त्रम् उच्चैः विचुक्रुशुः,
यथा अन्ये भरतस्य मायाम् ऊचुः, अपरः केकयीं धिक् इति जगाद ।

प्रयोगप०—कैश्चिदप्रशान्तो नृपो निनिन्दे, कैश्चन विचुक्रुशे, अन्यैर्भरतस्य
माया ऊचे, अपरेण जगादे ।

व्याख्या—केचित्=जनाः, अप्रशान्तं=शान्तिरहितं, नृपं=दशरथं, निनिन्दुः=
निन्दितवन्तः । केचन=जनाः, सास्त्रं=सबाष्पम्, उच्चैः=उच्चस्वरं, विचुक्रुशुः=
चक्रुः (हा रामेति शेषः) । तथा=तेन प्रकारेण, अन्ये=अपरे, भरतस्य=कैकेयी-
तनयस्य, मायां=शाक्यम्, ऊचुः=कथयन् (स्वयमपस्य मातृमुखेन भरत इदं
कपटनाटकमाचरतीत्युचुरित्यर्थः) । अपरः=अन्यः, केकयीं=भरतजननीं, धिक्=
धिक्कारः, इति=इत्थं, जगाद=अब्रवीत् ।

व्युत्पत्तिः—अप्रशान्तं=न प्रशान्तः अप्रशान्तस्तम् (नञ०), निनिन्दुः=
'णिदि कृत्सायाम्' इति धातोर्लिट् । 'इदितो जुम् धातोः' इति जुमागमः । सास्त्रम्=
अस्त्रैः सहितं सास्त्रं तद् यथा तथा (बहु०, क्रि० वि०), विचुक्रुशुः='क्रुश आह्वाने
रोदने च' इति धातोर्लिट् । केकयीं=धिग्योगे 'उभसर्वतसोः कार्या धिगुपर्यादिषु
त्रिषु । द्वितीयात्राङितान्तेषु ततोऽन्यत्राऽपि दृश्यते ॥' इति द्वितीया । धिक्='धिक्
निर्भर्त्सननिन्दयोः' इति विश्वः । 'इत्यपरे जजहपुः' इति मल्लिनाथसंमतः पाठः ।

भावार्थः—एवं रामप्रव्रजनादेशे केचित् शान्तिरहितं राजानं निन्दितवन्तः,
केचन सबाष्पं हा रामेति उच्चैः चक्रुः, तथा अन्ये भरतस्य मायाम् (भरतेनैव
मातृमुखेन एतत्सर्वमनुष्ठितम् इति) ऊचुः । अपरः कैकयीं धिगित्यकथयत् ।

भाषार्थः—दशरथके ऐसी आज्ञा देनेपर कोई शान्तिरहित राजाकी निन्दा
करने लगे, कोई आँखोंमें आँसू भरकर ऊँचे स्वरसे 'राम ! राम !' चिल्लाने लगे,
दूसरे लोग 'यह सब भरतका कपट है' ऐसा कहने लगे और कुछ लोग कैकेयीको
धिक्कारने लगे ॥ १० ॥

गतो वनं श्वो भवितेति रामः शोकेन देहे जनताऽतिमात्रम् ।

धीरास्तु तत्र च्युतमन्यवोऽन्ये दधुः कुमाराऽनुगमे मनांसि ॥ ११ ॥

अन्वयः—जनता 'रामः श्वो वनं गतो भविता' इति शोकेन अतिमात्रं देहे, अन्ये धीरास्तु च्युतमन्यवः (सन्तः) कुमाराऽनुगमे मनांसि दधुः ।

प्रयोगप०—जनतया 'रामेण गतेन भविता' इति शोकेन देहे । अन्यैर्धीरस्तु च्युतमन्युभिः (सद्भिः) मनांसि दधिरे ।

व्याख्या—जनता=जनसमूहः, रामः = रामचन्द्रः, श्वः = आविहिने, वनम् = अरण्यं, गतः = प्राप्तः, भविता=भविष्यति, इति = अस्माद्धेतोः, शोकेन = मन्युना, अतिमात्रम् = अत्यन्तं, देहे = दग्धा । अन्ये—अपरे, धीरास्तु = धैर्यवन्तस्तु, च्युतमन्यवः = शोकरहिताः (सन्तः), कुमाराऽनुगमे = रामाऽनुव्रजने, मनांसि = चित्तानि, दधुः = निदधुः (रामाऽनुगमनं कर्तुमीषुरित्यर्थः, अतस्तेषां रामधियोगाभावात् च्युतमन्यव इत्युक्तम्) ।

व्युत्पत्तिः—जनता = जनानां समूहो जनता, 'ग्रामजनबन्धुम्यस्तु' इति तल, 'तलन्तं स्त्रियाम्' इति लिङ्गाऽनुशासनसूत्रात्तदन्तस्य स्त्रीत्वम् । भविता = भूषातोः 'अनघत्ने लुट्' इति लुट् । 'गतो भविता' इत्यत्र 'धातुसम्बन्धे प्रत्ययाः' इति वचनात् भूतकालस्य भविष्यत्कालेन सम्बध्यमानत्वेऽपि साधुरत्वम् । शोकेन = 'मन्युशोकौ तु शुक् स्त्रियाम्' इत्यमरः । देहे = दहतः कर्मणि लिट् 'अत एकद्वयमध्येऽनादेशादेर्लिट्' इत्येवाऽभ्यासलोपौ । च्युतमन्यवः = च्युतो मन्युर्येषां ते (बहु०) । कुमाराऽनुगमे = कुमारस्य अनुगमः कुमाराऽनुगमस्तस्मिन् (ष० त०) ।

भाषार्थः—रामः परदिने वनं गमिष्यतीति शोकेन जनता अरथं दग्धा । अन्ये धैर्यवन्तस्तु निःशोकाः सन्तो रामाऽनुगमे मतिं चक्रुः ।

भाषार्थः—'राम कल वन जायेंगे' इस शोकसे जनता सन्तप्त हुई । अन्य धीर पुरुषलोग शोकरहित होकर रामका अनुगमन करनेको तैयार हो गये ॥ ११ ॥

प्रस्थास्यमानावुपसेदुषस्तौ शोशुच्यमानानिदमूचतुस्तान् ।

किं शोचतेहाऽभ्युदये बताऽस्मान् नियोगलाभेन पितुः कृतार्थान् ॥ १२ ॥

अन्वयः—प्रस्थास्यमानौ तौ उपसेदुषः शोशुच्यमानान् तान् इदम् ऊचतुः (हे जनाः !) पितुः नियोगलाभेन कृतार्थान् अस्मान् इह अभ्युदये किं शोचत, वत ।

प्रयोगप०—प्रस्थास्यमानाभ्यां ताभ्याम् उपसेदिवासः शोशुच्यमानास्ते इदम् ऊचिरे 'कृतार्था वयं किं शोच्यामहे' ।

व्याख्या—प्रस्थास्यामानौ = गमिष्यन्तौ, तौ = रामलक्ष्मणौ, उपसेदुषः = उप-

सर्गः]

चन्द्रकला-विद्योतिनी-व्याख्याद्वयोपेतम्

६१

सखान् (निकटागतानित्यर्थः), शोशुष्यमानान्=मृशं शोचतः, तान्=जनान्, इदं=वच्यमाणम्, ऊचतुः=उक्तवन्तौ, (हे जनाः !) पितुः=जनकस्य, नियोगलाभेन=आज्ञाकरणलाभेन, कृताऽर्थान्=कृतकृत्यान्, अस्मान्=नः (अशोष्यानित्यर्थः), इह=अस्मिन्, अभ्युदये=वृद्धौ, किं=किमर्थं, शोचत=शोकं कुरुत, वत=आश्चर्यम् (सन्तोष्ये शोचनादाश्चर्यमित्यर्थः) ।

व्युत्पत्तिः—प्रस्थास्यमानौ=प्रस्थानं करिष्यन्तौ, प्रपूर्वात् स्याधातोः 'समवप्रविभ्यस्यः' इत्यात्मनेपदम्, 'लुटः सखा' इति लुटः ज्ञानजादेशः । उपसेदुषः=उपपूर्वात् सदेः 'भाषायां सद्वचसश्चुवः' इति लिटः कसुरादेशः । शोशुष्यमानान्=मृशं शोचन्तीति शोशुष्यमानास्तान्, यङन्तात् 'शुच शोके' इति धातोः लुटः ज्ञानजादेशः इदं=ब्रज्धातोर्द्विकर्मकत्वात् 'इदं' मुख्यकर्म, 'तान्' इति तु गौणकर्म । नियोगलाभेन=नियोगस्य लाभो नियोगलाभस्तेन (ष० त०) । कृताऽर्थान्=कृतः अर्थः यैस्ते कृताऽर्थस्तान् (बहु०), 'अर्थोऽभिधेयैवस्तुप्रयोजननिवृत्तिषु ।' इत्यमरः । शोचत=अधीष्टे (सत्कारपूर्वके व्यापारे) लोट् ।

भावाऽर्थः—गमिष्यन्तौ रामलक्ष्मणौ निकटागतान् मृशं शोचतो जनानिदम् उचतुः—'हे जनाः ! पितुः वनगमनाज्ञालाभेन कृतकृत्यान् अस्मान् एतादृशे अभ्युदये किं शोचत ? आश्चर्यम् !' इति ।

भाषाऽर्थः—प्रस्थान करनेवाले राम और लक्ष्मणने निकट आये हुए अत्यन्त शोक करनेवाले प्रजाजनोंको कहा—'महाशयो ! पिताजीकी आज्ञा पानेसे कृतकृत्य हम-छोगोंको ऐसी वृद्धिके अवसरपर आपलोग क्यों शोक करते हैं ? आश्चर्य है !' ॥१२॥

असृष्ट यो यश्च भयेष्वरक्षीत् यः सर्वदाऽस्मान्पुषत्स्वपोषम् ।

महोपकारस्य किमस्ति तस्य तुच्छेन यानेन वनस्य मोक्षः ॥ १३ ॥

अन्वयः—यः अस्मान् असृष्ट, यश्च भयेषु अरक्षीत्, यः सर्वदा स्वपोषम् अपुषत्, तस्य महोपकारस्य तुच्छेन वनस्य यानेन मोक्षः अस्ति किम् ?

प्रयोगप०—येन वयम् असृष्महि, येन भयेषु अरक्षिष्महि, येन अपोषिष्महि, मोक्षेण भूयते किम् ?

व्याख्या—यः=पिता, अस्मान्=पुत्रान्, असृष्ट=जनितवान् । यः=पिता, भयेषु=आपत्सु, अरक्षीत्=रक्षितवान् । यः=पिता, सर्वदा=सर्वस्मिन् काले, स्वपोषम् अपुषत्=धनेन पुष्टवान् । तस्य=पितुः, महोपकारस्य=महोपकृतेः, तुच्छेन=अत्यल्पेन, वनस्य=काननस्य, यानेन=गमनेन (तदाज्ञयेति शेषः), मोक्षः=मुक्तिः (प्रत्युपकार इत्यर्थः), अस्ति किं=वर्तते किम् ? (नाऽस्येवेत्यर्थः) ।

व्युत्पत्तिः—असृष्ट=‘सृज विसर्ग’ इति दैवादिकाद्व्युत्पत्तिः कर्तरि लुङि तङि ‘स्रलो झळि’ इति सलोपः । त्रश्चादिना ण्त्वम् । अरक्षीत्=‘रक्ष पालने’ इति धातोर्लुङ् ‘इट् ईटि’ इति सलोपः । सर्वदा=सर्वस्मिन् काले सर्वदा, ‘सर्वेकाऽन्यकियत्तदः काले दा’ इति दाप्रत्ययः । स्वपोषं=‘स्वे पुष’ इति णमुल्, ‘अमेवाऽन्ययेन’ इति समासः, अपुषत्=पुष्यतेर्लुङ्, ‘पुषादी’ इत्यादिना अङ् । महोपकारस्य=महोपाऽसौ उपकारो महोपकारस्तस्य (क० धा०) । वनस्य=शेषे पशौ, कृच्छ्रचणायास्तु षष्ठ्या ‘गत्यर्थकर्मणी’ र्यादिना चतुर्थ्या बाध्यमानत्वात् ।

भावार्थः—यः पिता अस्मान् जनितवान्, आपस्तु रक्षितवान्, सर्वदा धनेन पुष्टवान्, तस्य पितुः महोपकारस्य अत्यल्पेन वनगमनेन किं प्रत्युपकारोऽस्ति ?

भाषार्थः—जिन पिताजीने हम लोगोंको पैदा किया, आपत्तिथोंमें रक्षा की और धनसे पुष्ट किया; उनके महोपकारका तुच्छ वनगमनसे प्रत्युपकार होता है क्या ? ॥ १३ ॥

विद्युत्प्रणाशं स वरं प्रनष्टो यद्वोर्ध्वशोषं तृणवद्विशुष्कः ।

अर्थे दुरापे किमुत प्रवासे न शासनेऽवास्थित यो गुरुणाम् ॥ १४ ॥

अन्वयः—उत प्रवासे किं दुरापेऽपि अर्थे यः गुरुणां शासने न अवास्थित, स विद्युत्प्रणाशं प्रनष्टः वरं, यद्वा तृणवत् ऊर्ध्वशोषं विशुष्कः वरम् ।

प्रयोगप०—येन न अवास्थायि, तेन प्रनष्टेन विद्युत्क्षेपे वा वरम् (श्रूयताम्) ।

व्याख्या—उत=किं च, प्रवासे किं=विदेशवासे किं, दुरापेऽपि=दुःसाक्षेऽपि, अर्थे=कर्तव्याऽर्थे विषये, यः=जनः, गुरुणां=पितृादीनां, शासने=आज्ञायां, न अवास्थित=न अवस्थितवान्, सः=जनः, विद्युत्प्रणाशं=विद्युदिव प्रणश्य, प्रनष्टः=विनाशं गतः (सद्य एव मृतप्राय इत्यर्थः), वरं=किञ्चित्प्रियः, यद्वा=अथवा, तृणवत्=तृणेन तुल्यम्, ऊर्ध्वशोषं विशुष्कः=ऊर्ध्वं एव तिष्ठन् विशेषयुक्तः, वरं=किञ्चित्प्रियः ।

व्युत्पत्तिः—दुरापे=दुःखेन आप्तुं शक्यो दुरापस्तस्मिन्, ‘ईषद्दुःसुष्ठु कृच्छ्राऽकृच्छ्राऽर्थेषु खल्’ इति खलप्रत्ययः । अवास्थित=अवपूर्वात्तिष्ठतेर्लुङ् ‘समवप्रविभ्यः स्थः’ इत्यात्मनेपदम्, ‘स्थाध्वोरिष्’ इति क्तिञ्चिच्च ‘ह्रस्वाद्ङात्’ इति सिचो लोपः । विद्युत्प्रणाशम्=‘उपमाने कर्मणि च’ इति चकारात् कर्तरि उपमानोपपदे ‘कर्त्रोर्जीवपुरुषयोर्नञिषहोः’ इति णमुल् कषादिस्वादानुप्रयोगः । ‘उपसर्गादिसमासेऽपि णोपदेशस्य’ इति णत्वम् । वरं=‘देवाद्भृते वरः श्रेष्ठे त्रिषु लुब्धं मनाकिप्रये ।’ इत्यमरः । तृणवत्=तृणेन तुल्यं तृणवत्, ‘तेन तुल्यं क्रिया चेद्वतिः’ इति वतिः । ऊर्ध्वशोषम्=ऊर्ध्वं शुषित्वा इति ऊर्ध्वशोषम्, ‘उर्ध्वं शुविपूरोः’ इति कर्तरि ऊर्ध्वं उपपदे णमुल्प्रत्ययः, पूर्ववदनुप्रयोगः । विशुष्कः=‘शुषः क’ इति निष्ठात्कारस्य कः ।

भाषाऽर्थः—किं च प्रवासे एव किं दुःशङ्कनीये कर्तव्यार्थेऽपि यः गुहजनानाम् (मातापित्राचार्यप्रभृतीनाम्) आज्ञां न पालयति तस्य विधुत इव अचिरेणैव नाशः चरन्, अथवा तृणस्येव ऊर्ध्वशोषणमेव चरम् ।

भाषाऽर्थः—फिर परदेशमें रहनेकी ही क्या बात है ? दुःशङ्कनीय कार्यमें भी जो गुहजनोंकी आज्ञा नहीं मानता है उसका बिजलीकी तरह जल्दी नाश होना ही अच्छा है, अथवा तृणकी तरह ऊपर ही ऊपर सूखना ही कुछ अच्छा है ॥ १४ ॥

पौरा निवर्तध्वमिति न्यगादीत्तातस्य शोकाऽपनुदा भवेत् ।

मा दर्शताऽन्यं भरतं च मत्तो निवर्तयेत्याह रथं स्म सूतम् ॥ १५ ॥

अन्वयः—‘हे पौराः । निवर्तध्वं, तातस्य शोकाऽपनुदाः भवेत्, भरतं मत्तः अन्यं मा दर्शत’ इति न्यगादीत्, सूतं च ‘रथं निवर्तय’ इति आह स्म ।

प्रयोगप०—‘हे पौराः ! (युष्माभिः) निवृत्तताम्, शोकाऽपनुदभूयेत्, भरतो मत्तोऽन्यो मा दर्शित’ इति (ते रामेण) न्यगादिषत्, सूतश्च ‘रथो निवर्तय-ताम्’ इति उच्यते स्म ।

व्याख्या—हे पौराः=हे नागरिकाः, निवर्तध्वं=प्रतिपात (निवृत्ता भवत) । तातस्य=पितुः, शोकाऽपनुदाः=दुःखाऽपहर्तारः, भवेत्=भवत, भरतं=कैकेयी-नन्दनं, मत्तः=मत्, अन्यं=भिन्नं, मा दर्शत=न पश्यत । इति=इत्थं, न्यगादीत्=निगदितवान् । सूतं च=सारथिं च (सुमन्त्रं चेत्यर्थः), रथं=स्यन्दनं, निवर्तय=परावर्तय, इति=इदम्, आह स्म=उक्तवान् ।

व्युत्पत्तिः—पौराः=पुरि (नगर्याम्) भवाः पौरास्तस्मिन्बोधने, (अणप्रत्ययः) निवर्तध्वं=निपूर्वात् ‘वृत्तु वर्तने’ इति धातोर्लोट् । तातस्य=‘तातस्तु जनकः पिता ।’ इत्यमरः । शोकाऽपनुदाः=शोकमपनुवन्तीति शोकाऽपनुदाः, ‘तुन्दशोकयोः परिमृ-जाऽपनुदोः’ इति कप्रत्ययः । भवेत्=‘विघ्ननिमन्त्रणामन्त्रणाऽधीष्टसम्प्रश्नप्राथनेषु लिङ्’ इति विधौ प्रार्थनायां वा लिङ् । मत्तः=मदिति मत्तः, अस्मच्छब्दात् ‘पञ्च-म्यास्तसिङ्’ इति तसिङ् ‘प्रत्ययोत्तरपदयोश्च’ इति मदादेशः । मा दर्शत=दृशधातोः ‘माङि लुङ्’ इति लुङ् । न्यगादीत्=निपूर्वात् ‘गद् व्यक्तायां वाचि’ इति धातोर्लुङि-‘अतो हलादेर्लघोः’ इति वृद्धिः । ‘इट ईटि’ इति सलोपः । आहस्म=‘लट् स्मे’ इति लट् ‘ब्रुवः पञ्चनामादित आहो ब्रुवः’ इत्याहादेशः ।

भाषाऽर्थः—‘हे पौराः ! निवृत्ता भवत, पितुः शोकाऽपहर्तारो भवेत्, भरतं च मत्समं पश्यत’ इति अकथयत् ; सारथिं च ‘रथं परावर्तय’ इत्यब्रवीत् ।

भाषाऽर्थः—रामने “नागरिको ! लौट जाओ, पिताजी का शोक हटाओ, भरतको मेरे बराबर देखो” नागरिकों को ऐसा कहकर सारथिको रथ लौटानेको कहा ॥ १५ ॥

Digitized by Arya Samaj Foundation Chennai and eGangotri

ज्ञात्वेङ्गितैर्गत्वरतां जनानामेकां शयित्वा रजनीं सपौरः ।

रक्षन् वनेवासकृताद्भ्यात्तान् प्रातश्छलेनापजगाम रामः ॥ १६ ॥

अन्वयः—रामः इङ्गितैः जनानां गत्वरतां ज्ञात्वा सपौरः (सन्) एकां रजनीं तान् वनेवासकृतात् भयात् रक्षन् शयित्वा प्रातः छलेन अपजगाम ।

प्रयोगप०—रामेण सपौरेण (सता) रचता अपजग्मे ।

व्याख्या—रामः = रामचन्द्रः, इङ्गितैः = चेष्टितः, जनानां = पौराणां, गत्वरतां = सहगन्तृत्वं, ज्ञात्वा = विदित्वा, सपौरः = पौरजनसहितः (सन्) एकाम् = एकसंख्यकां, रजनीं = रात्रिं, तान् = पौरान्, वनेवासकृतात् = अरण्यनिवासजनितात्, भयात् = सिंहव्याघ्रादिभीतेः, रक्षन् = रक्षां कुर्वन्, शयित्वा = सुप्त्वा, प्रातः = प्रभाते, छलेन = छानादिव्याजेन, अपजगाम = अपगतः ।

व्युत्पत्तिः—गत्वरतां = गमनशीलो गत्वरः, 'गत्वरश्च' इति क्प्रत्ययान्तो निपातः । गत्वरस्य भाषो गत्वरता, ताम् (तल०) । सपौरः = पौरैः सहितः (बहु०) । रजनीं = 'कालाऽध्वनोरत्यन्तसंयोगे' इति द्वितीया । 'विभाघरीतमस्विन्यौ रजनी यामिनी तमी ।' इत्यमरः । वनेवासकृतात् = वने वासो वनेवासः, 'सप्तमी'ति योगविभागात्समासः, 'शयवासवासिष्वकालात्' इति विकल्पेन सप्तम्या अलुक् । वनेवासेन कृतो वनेवासकृतस्तस्मात् (तृ० त०) । भयात् = 'भीन्नार्थानां भवेत्' इति अपादान-स्वम्, 'अपादाने पञ्चमी' इति पञ्चमी । शयित्वा = 'शीङ् स्वप्ने' इति आतोः क्त्वाप्रत्ययः, 'न क्त्वा सेट्' इति क्तिवप्रतिषेधात् गुणायामेष्टौ ।

भाषार्थः—रामश्चेष्टितैः पौराणां सहगन्तृत्वं विदित्वा तैः सह एकां रात्रिं सिंह-व्याघ्रादिभीतेः तेषां रक्षणं विधाय सुप्त्वा प्रभाते स्नानसन्ध्यादिव्यपदेशेन अपगतः ।

भाषार्थः—रामचन्द्रजी चेष्टासे नागरिक पुरुषोंकी अपने साथ चलनेकी इच्छा जानकर उनके साथ एक रात सिंह व्याघ्र आदि भयकारणोंसे उनकी रक्षाकर सोकर प्रातःकाल स्नान, सन्ध्याचन्दन आदिके बहानेसे उनकी छोड़कर चले गये ॥ १६ ॥

अस्त्राक्षुरस्त्रं करुणं रुवन्तो मुहुर्मुहुर्न्यश्वसिषुः कवोष्णम् ।

हा राम ! हा कष्टमिति ब्रुवन्तः परामुखैस्ते न्यवृतन्मनोभिः ॥ १७ ॥

अन्वयः—ते करुणं रुवन्तः अस्त्रम् अस्त्राक्षुः, मुहुर्मुहुः कवोष्णं न्यश्वसिषुः, हा राम ! हा कष्टम् ! इति ब्रुवन्तः परामुखैः मनोभिः न्यवृतन् ।

प्रयोगप०—तेः रुवन्तिः अस्त्रम् अस्त्रि, न्यश्वसि, ब्रुवन्तिः न्यवर्ति ।

व्याख्या—ते = पौराः (राममपश्यन्त इति बोधः), करुणं = दीनं, रुवन्तः = विलपन्तः, अस्त्रं = वाक्पत्रम्, अस्त्राक्षुः = अमुष्मन्, मुहुर्मुहुः = पुनः पुनः, कवोष्णं = मन्दोष्णं, न्यश्वसिषुः = निश्वासितवन्तः, हा राम = हा रामचन्द्र, हा कष्ट = हा दुःखम् ,

इति = इर, ब्रुवन्तः = कथयन्तः पराङ्मुखैः = बहिर्मुखैः (येन गतो रामस्तेन गतरित्यर्थः) मनोभिः = चित्तैः (उपलक्षिताः सन्त इत्यभिप्रायः), न्यवृत्तान् = निवृत्ताः ।

व्युत्पत्तिः—कथनं = क्रि० वि० । रुवन्तः = रुवन्तीति रुवन्तः, 'रु शब्दे' इति धातोर्लटः शत्रादेशः । अत्राद्युः = तौदादिकस्य सृजेलुङि सिचि 'सृजिदशोर्झस्यमकिति' इत्यमागमः । हलन्तलक्षणा वृद्धिः, कुत्वादिकार्यं च । कवोष्णम् = ईषदुष्णं कवोष्णं (तद् यथा तथा, क्रि० वि०), 'कुगतिप्रादय' इति समासः, 'कवं चोष्णे' इति कोः कवादेशः । न्यश्चसिधुः = निपूर्वात् 'श्चस प्राणने' इति धातोर्लुङि 'श्चयन्तचणश्चस-ज्यागृणिश्येदित्ताम्' इति वृद्धिप्रतिषेधः, 'अतो हलादेर्लघोः' इति विकल्पस्य प्राप्तत्वात् । हा = 'हा विषादश्रुगर्तिषु' इत्यमरः । पराङ्मुखः = पराङ्गति (अनभिमुखो भवति) इति पराक्, परोपपदात् 'अञ्ज गतिपूजनयोः' इति धातोः 'श्चसिचि' स्यादिना क्तिन् । पराङ्मुखं येषां ते पराङ्मुखाः, तैः (बहु०) । न्यवृत्तान् = 'पुन्यवो लुङि' इति विकल्पेन परस्मैपदम्, ण्तादित्वादङ् ।

भाषार्थः—प्रभाते राममपश्यन्तस्ते पौराः करुणस्वरेण विलपन्तः अश्रुमोचनमकुर्वन्, दीर्घमुष्णं च निश्चसितवन्तः 'हा राम ! हा कष्टम् !' इति कथयन्तः बहिर्मुखैः मनोभिः निवृत्ताः ।

भाषार्थः—नागरिकलोग प्रातः कालमे रामचन्द्रजीको न देखकर करुणस्वरसे विलाप कर औसू गिराने लगे, लम्बी-लम्बी उसासें केने लगे तथा 'हा राम ! हा कष्ट कष्ट कर बहिर्मुख मनसे लौटे ॥ १७ ॥

सूतोऽपि गङ्गासलिलैः पवित्वा सहाऽश्वमात्मानमनल्पमन्युः ।

ससीतयो राघवयोरधीयन् श्वसन्कदुष्णं पुरमाविवेश ॥ १८ ॥

अन्वयः—सूतः अपि सहाऽश्वम् आत्मानं गङ्गासलिलैः पवित्रा अनल्पमन्युः (सन्) ससीतयोः अधीयन् कदुष्णं श्वसन् पुरम् आविवेश ।

प्रयोगप०—सूतेनापि अनल्पमन्युना ससीतयो राघवयोः अधीयता श्वसता (सता) पुराविविशे ।

व्याख्या—सूतोऽपि=सारथिरपि सहाऽश्वम् = साऽश्वम् (अश्वसहितमित्यर्थः), आत्मानं=स्वम्, गङ्गासलिलैः=भागीरथीजलैः, पवित्रा = पूत्रा (शोधयित्वा इत्यर्थः) अनल्पमन्युः = अधिकशोकः (सन्), ससीतयोः = सीतासहितयोः, राघवयोः = राम लक्ष्मणयोः, अधीयन् = स्मरन् = (तान् स्मरन्नित्यर्थः), कदुष्णम् = ईषदुष्णं श्वसन् = निश्चसन्, पुरम् = नगरीम् (अयोध्यामित्यर्थः), आविवेश = प्रविष्टवान् ।

व्युत्पत्तिः—सूतः = 'सूतः चत्ता च सारथिः' इत्यमरः । सहाऽश्वम् = अश्वैः सहितः सहाऽश्वस्तम् (बहु०), 'धोपसर्जनस्य' इति विकल्पत्वात् सभाषाऽभाषः ।

आत्मानम्=स्वदेहमात्मानं चेत्यर्थः । 'आत्मा यज्ञो घृतिर्बुद्धिः स्वभावो ब्रह्म चर्म च' इत्यमरः । गङ्गासलिलैः=गङ्गायाः सलिलानि गङ्गासलिलानि, तैः (१० त०) । पवित्रा=पूढ् घने' इति धातोः क्त्वा, 'पूढश्च' इति विकल्पादिट् 'पूढः क्त्वा च' इति किञ्चप्रतिषेधाद्गुणः । अनल्पमन्युः=अल्पः अनल्पः (नञ्०), स मन्युर्यस्य सः (बहु०) । ससीतयोः=सीतया सहितौ, तयोः (बहु०) । राघवयोः=रघोरपत्ये पुमांसौ राघवौ, तयोः 'तस्याऽपत्यम्' इत्यण्, 'अधीयन्' इत्यस्य योगे 'अधीगर्थद्वेषां कर्मणि' इति कर्मणि षष्ठी । अधीयन्=अधिपूर्वात् 'इक् स्मरणे' इति धातोः शतरि द्व्यङ्गादेशः । कटुष्णम्=ईषदुष्णं यथा तथा 'कुणतिप्रादय' इति समासः 'कवं चोष्णे' इति चकारात् कोः क्वादेशः ।

भाषार्थः—सुमन्त्रोऽपि अश्वैः सह गङ्गास्नानं कृत्वा अधिकशोकः सन् राम-लक्ष्मणौ सीतां च संस्मरन् मन्दोष्णं श्वसन् अयोध्यां प्राविशत् ।

भाषार्थः—सुमन्त्रेन चोर्ध्वे साय शपनेको गङ्गाजलसे पवित्र कर अधिक शोक मानकर सीताके साथ राम और लक्ष्मणका स्मरण करते हुए उससे लेकर अयोध्यामें प्रवेश किया ॥ १८ ॥

प्रतीय सा पूर्वदृशे जनेन द्यौर्भानुशीतांऽशुविनाकृतेन ।

राजन्यनक्षत्रसमन्विताऽपि शोकाऽन्धकारस्तसर्वचेष्टा ॥ १९ ॥

अन्धयः—जनेन प्रतीय राजन्यनक्षत्रसमन्विता अपि शोकाऽन्धकारस्तसर्वचेष्टा सा पूः भानुशीतांऽशुविनाकृता यौः इव दृश्ये ।

प्रयोगप०—जनः राजन्यनक्षत्रसमन्वितामपि शोकाऽन्धकारस्तसर्वचेष्टां तां पुं भानुशीतांऽशुविनाकृतां दिवमिव दृश्यं ।

व्याख्या—जनेन=रामानुयायिना लोकैः, प्रतीय=प्रतीय (प्रतिनिवृत्त्येत्यर्थः), राजन्यनक्षत्रसमन्विता अपि=क्षत्रियश्चक्षुःश्रुत्या अपि, शोकाऽन्धकारस्तसर्वचेष्टा=मन्युतिमिरनिरस्तसर्वव्यापारा, सा=पूर्वोक्ता, पूः=नगरी (अयोध्येत्यर्थः), भानु-शीतांऽशुविनाकृता=सूर्यचन्द्रविद्योजिता, यौः इव=आकाशश्च इव, दृश्ये=दृष्टा ।

व्युत्पत्तिः—प्रतीय 'ईङ् शतौ' इति धातोः क्त्वा वयपि रूपं, न तु हणः तस्य हि तुकि प्रतीयेति स्यात् । 'प्रतीयुषा' इति पाठान्तरे 'उपेयिवाननाथाननूचानश्च' इत्यत्र उपोपसर्गस्य अविवक्षितत्वात् अत्र हणो लिटः कसुप्रत्ययो लिटः निपातितः । राजन्यनक्षत्रसमन्विता=राज्ञामपत्यानि पुमांसो राजन्याः 'राजश्चुराण्यत्' इति यत्, 'ये चाऽभावकर्मणोः' इति प्रकृतिभाषः । 'मूर्धाऽभिषिक्तो राजन्यो बाहुजः क्षत्रियो विराट्' इत्यमरः । राजन्या एव नक्षत्राणि राजन्यनक्षत्राणि, 'मयूरव्यंसकादयश्च' इति रूपकसमासः । राजन्येषु नक्षत्रस्वारोपात् रूपकाऽलङ्कारः । राजन्यनक्षत्रैः समन्विता (तु० त०) । शोकाऽन्धकारस्तसर्वचेष्टा=शोक एव अन्धकारः शोकाऽन्धकारः,

पूर्ववत्समासोऽलङ्कारश्च । चता सर्वा चेष्टा यस्याः सा चतसर्वचेष्टा (बहु०) । शोकाऽ-
न्धकारेण चतसर्वचेष्टा (तृ० त०) । भानुशीतांशुविनाकृता=शीताः अंशवः (किरणाः)
यस्य सः शीतांशुः (बहु०) । भानुश्च शीतांशुश्च भानुशीतांशु (द्वन्द्वः), ताभ्यां
विनाकृता (तृ० त०) । दृष्टेः=कर्मणि लिट् । अत्र पूर्वोक्तेन रूपकेण सह उप-
मायाः सङ्करः । “साग्यं वाच्यमवैधर्म्यं वाक्यैक्य उपमा द्वयोः” इत्युपमालक्षणम् ।

भावाऽर्थः—जनाः प्रतिनिवृत्त्य चित्रियनचित्रयुक्तामपि शोकाऽन्धकारनिरस्तस-
र्वव्यापारां तां पुरं चन्द्रसूर्यरहितं नभ इव दृष्टवन्तः ।

भाषाऽर्थः—पुरवासी लोगो ने चित्रियरूपी नचित्रोसे युक्त होनेपर भी शोकरूपी
अन्धकारसे चेष्टारहित अयोध्याको सूर्यचन्द्रसे रहित आकाशके तुल्य देखा ॥ १९ ॥

विलोक्य रामेण विना सुमन्त्रमच्योष्ट सत्त्वान् नृपतिश्च्युताशः ।

मधूनि नैषीद्व्यलिपन्न गन्धैर्मनोरमे न व्यवसिष्ट वस्त्रे ॥ २० ॥

अन्वयः—नृपतिः रामेण विना सुमन्त्रं विलोक्य च्युताशः सत्त्वात् अच्योष्ट,
मधूनि न ऐपीत्, गन्धैः न व्यलिपत्, मनोरमे वस्त्रे न व्यवसिष्ट ।

प्रयोगप०—नृपतिना च्युताशेन (सता) सत्त्वादच्यावि, मधूनि न ऐषियत्,
गन्धैर्न व्यलेपि, मनोरमे वस्त्रे न व्यवसिपाताम् ।

व्याख्या—नृपतिः=दशरथः, रामेण विना=रामचन्द्रं विना, सुमन्त्रं=सार-
थिं, विलोक्य=दृष्ट्वा, च्युताशः=रामाऽऽगमने निराशः (सन्), सत्त्वात्=स्वभा-
वात्, अच्योष्ट=च्युतः (धैर्याद् अष्ट इत्यर्थः) मधूनि=मद्यानि, न ऐपीत्=न
ऐच्छत् । गन्धैः=कुङ्कुमचन्दनादिभिः, न व्यलिपत्=न विलिखन् । मनोरमे=
सुन्दरे, वस्त्रे=वाससी (उत्तरीयाऽधरीये इत्यर्थः), न व्यवसिष्ट=नाच्छादितवान्
(अतिशोकात् अरत्यपरनामा विषयद्वेषो जात इत्यर्थः) ।

व्युत्पत्तिः—नृपतिः=नृणां पतिः (प० त०) । रामेण=विनायोगे “पृथग्वि-
नानानाभिस्तृतीयाऽन्यतरस्याम्” इति तृतीया, पक्षे द्वितीयापञ्चम्यौ वा । च्युताशः=
च्युता आशा यस्य सः (बहु०) । सत्त्वात्=“सत्त्वं गुणे पिशाचादौ बले द्रव्यस्व-
भावयोः” इति विश्वः । अच्योष्ट=“च्युङ् गतौ” इति धातोर्लुङ् । ऐपीत्=“इष इच्छा-
याम्” इति धातोः लुङि “नेटि” इति सिचि वृद्धिप्रतिषेधः । गन्धैः=“गन्धस्तु सौरभे
मृत्तौ गन्धने गर्वलेपयोः । स एव द्रव्यवचनो बहुत्वे पुंसि च स्मृतः ॥” इति कोषात्
बहुवचनम् इति मञ्जिनाथः । व्यलिपत्=“लिप उपदेहे” इति धातोर्लुङि “लिपिसि-
चिह्नश्च” इत्यङ् । व्यवसिष्ट=“वस आच्छादाने” इति सिचीद् ।

भावाऽर्थः—दशरथो रामं विनाऽऽगतं सारथिं वीक्ष्य रामागमननिराशः, सन्
स्वभावात् च्युतः, मद्यपानं नच्छत्, शरीरे कुङ्कुमचन्दनादिलेपनं नाऽकरोत्, एवं
सुन्दरवस्त्रपरिधानमपि नाऽकार्षीत् ।

७ भ० प्र० भा०

भाषार्थः—महाराज दशरथ रामके विना आते हुए सुमन्त्रको देख निराशासे धैर्यरहित हुए, उन्होंने मद्य नहीं पिया, शरीरमें केशर चन्दन आदि सुगन्धित द्रव्य नहीं लगाया और सुन्दर वस्त्र भी नहीं पहना ॥ २० ॥

आसिष्ट नैकत्र शुचा व्यरंसीत् कृताऽकृतेभ्यः क्षितिपालभागभ्यः ।

स चन्दनोशीरमृणालदिग्धः शोकाऽग्निनाऽगाद् द्युनिवासभूयम् ॥ २१ ॥

अन्वयः—चन्दनोशीरमृणालदिग्धः सः शुचा एकत्र न आसिष्ट, क्षितिपाल-भागभ्यः कृताऽकृतेभ्यः व्यरंसीत्, शोकाऽग्निना द्युनिवासभूयम् अगात् ।

प्रयोगप०—चन्दनोशीरमृणालदिग्धेन तेन एकत्र न आसि, व्यरामि, द्युनि-वासभूयम् अगामि ।

व्याख्या—चन्दनोशीरमृणालदिग्धः = श्रीखण्डनलद्विसलिलः (शोकाऽग्नि-दाहशान्त्यर्थमित्यर्थः), सः = दशरथः, शुचा = शोकेन, एकत्र = एकस्मिन् स्थाने, न आसिष्ट = न उपविष्टः (अनियताऽवस्थान आसीदित्यर्थः, एतेन अनवस्थालक्षणरूपः शोकाऽनुभाव उक्तः), क्षितिपालभागभ्यः = राजाऽर्हेभ्यः, कृताकृतेभ्यः = सुवर्णरजतेभ्यः (सुवर्णरजतमयाऽलङ्कारभाजनदिभ्य इत्यर्थः । यद्वा—कृताऽकृतेभ्यः = असमापि-तेभ्यः, क्षितिपालभागभ्यः = राजाहूतप्रेषणादिभ्यः), व्यरंसीत् = विरतः (विरक्तः) अभूत् । शोकाऽग्निना = मन्युवह्निना, द्युनिवासभूयं = देवभूयम्, अगात् = गतवान् (स्वर्गं गत इत्यर्थः) ।

व्युत्पत्तिः—चन्दनोशीरमृणालदिग्धः = चन्दनश्च उशीरं च मृणालं च चन्दनो-शीरमृणालानि (द्वन्द्वः), तैर्दिग्धः (तृ० त०) । “दिह उपचये” इति कर्मणि क्तः, “दादेर्धातोर्धः” इति हस्य घः, “क्षपस्तथोर्धोऽधः” इति तस्य घः, “क्षलां जश् क्षशि” इति जश्चम् । एकत्र = एकस्मिन्निति एकत्र, “सप्तम्यास्त्रल्” इति त्रल्, आसिष्ट = “आस उपवेशने” इति धातोर्लुङि तङि सिचीडागमः । क्षितिपालभागभ्यः = क्षितिपालयतीति क्षितिपालः, क्षित्युपपदपूर्वकात् “पाल रक्षणे” इति धातोः “कर्मण्यण्” इत्यण्, क्षितिपालं भजन्ते इति क्षितिपालभाजि, तेभ्यः “भजो णिवः” इति णिवः । कृताऽकृतेभ्यः = कृतानि च तानि अकृतानि, च कृताऽकृतानि, तेभ्यः “क्तेन नञ्वि-शिष्टेनानञ्” इति समासः । “व्यरंसीत्” इति योगे “जुगुप्साविरामप्रमादाऽर्थाना-मुपसंख्यानम्” इत्यपादानत्वम् “अपादाने पञ्चमी” इति पञ्चमी । “हेमरूप्ये कृताऽ-कृते” इत्यमरः । व्यरंसीत् = विपूर्वात् “रमु क्रीडायाम्” इति धातोर्लुङ्, “व्याङ्प-रिभ्यो रमः” इति परस्मैपदम्, “यमरमनमातां सकृ च” इति सगिदौ, “नेटि” इति वृद्धिप्रतिषेधः । शोकाऽग्निना = शोक एव अग्निः शोकाऽग्निस्तेन (रूपक०) । द्युनि-वासभूयं = द्यौर्निवासः यस्य स द्युनिवासः (बहु०), तस्य भावो द्युनिवासभूयं, तत् “भुवो आवे” इति क्यप् ।

भावाऽर्थः—राजा शोकदाहापनयनार्थं चन्दनोशीरादिलिप्तोऽपि शोकेन एकत्र स्थानुं न पारितवान्, राजयोग्यानि सुवर्जरजतभूषणानि न परिहितवान् अथवा असमापितानि दूतप्रेषणादीनि राजयोग्यकर्माणि नाऽनुष्ठितवान्, किं बहुना ? शोका-
ऽग्निना स्वर्गं जगाम ।

भाषाऽर्थः—चन्दन, उशीर और मृणालका लेप करनेपर भी महाराज दशरथ शोकके कारण एक जगह स्थिरतासे नहीं रह सके, उन्होंने राजाके योग्य सोने-चाँदीके अलङ्कार भी नहीं पहने अथवा आरम्भ किये गये दूत-प्रेषण आदि राजाओंके योग्य कार्य भी नहीं किये; किं बहुना ? वे शोकाग्निसे स्वर्गवासो हो गये ॥ २१ ॥

विचुक्रुशुर्भूमिपतेर्महिष्यः केशाँल्लुलुञ्चुः, स्ववपूषि जघ्नुः ।

विभूषणान्युन्मुमुचुः, क्षमायां पेतुर्बभञ्जुर्बलयानि चैव ॥ २२ ॥

अन्वयः—भूमिपतेः महिष्यः विचुक्रुशुः, केशान् लुलुञ्चुः, स्ववपूषि जघ्नुः, विभूषणानि उन्मुमुचुः क्षमायां पेतुः, बलयानि बभञ्जुश्च ।

प्रयोगप०—महिषीभिर्विचुक्रुशो, केशा लुलुञ्चिरे, स्ववपूषि जघ्निरे, विभूष-
णानि उन्मुमुचिरे, क्षमायां पेटे, बलयानि बभञ्जिरे ।

व्याख्या—भूमिपतेः=राज्ञः, महिष्यः=राज्यः (कौशल्यादिका इत्यर्थः), विचुक्रुशुः=हा नाथ इत्याजुहुबुः रुदुश्च । केशान्=शिरोरुहान्, लुलुञ्चुः=चिच्छि-
दुः । स्ववपूषि=आत्मशरीराणि, जघ्नुः=ताडयामासुः । विभूषणानि=अलङ्कारान्
(हारादीनित्यर्थः), उन्मुमुचुः=तत्त्यजुः । क्षमायां=पृथिव्यां, पेतुः=पतिताः । बल-
यानि=कटकानि (सौभाग्यचिह्नानीति भावः), बभञ्जुश्च=चूर्णितवत्यश्च (एव-
कारः पादपूरणार्थकः) ।

व्युत्पत्तिः—भूमिपतेः=भूमेः पतिर्भूमिपतिस्तस्य (प० त०) । विचुक्रुशुः=
“क्रुश आह्वाने रोदने च” इति धातोर्लिट् । केशान्=“चिकुरः कुन्तलो बालः कचः
केशः शिरोरुहः” इत्यमरः । लुलुञ्चुः=“लुञ्च अपनयने” इति धातोर्लिट् । स्ववपूषि=
स्वस्य वपूषि स्ववपूषि, तानि (प० त०) । पेतुः=“पत्ल् पतने” इति धातोर्लिट्,
एत्वाऽभ्यासलोपौ । क्रियासमुच्चयोऽलङ्कारः ।

भावाऽर्थः—कौशल्यादिका दशरथपरम्यः हा नाथ ! इत्याजुहुबुः रुदुश्च, केशा-
नुत्पाटितवत्यः, स्वाऽङ्गानि ताडितवत्यः, हाराद्यलङ्कारान् तत्त्यजुः, भूमौ पतिता एव
बलयादीनि सौभाग्यचिह्नानि चूर्णितवत्यः ।

भाषाऽर्थः—कौशल्या आदि दशरथ की रानियां हा नाथ ! कहकर रोने लगीं,
केशोंको नोचने लगीं, छाती आदि अङ्गों को पीटने लगीं, गहनोंको उतारने लगीं,
जमीन पर पड़ने लगीं और सौभाग्यचिह्न बल्य आदिको भी तोड़ने लगीं ॥ २२ ॥

ताः सान्त्वयन्ती भरतप्रतीक्षा तं बन्धुता न्यक्षिपदाशु तैले ।

दूतांश्च राजाऽऽत्मजमानिनीषुः प्रास्थापयन्मन्त्रिमतेन यूनः ॥ २३ ॥

अन्वयः—बन्धुता भरतप्रतीक्षा (सती) ताः सान्त्वयन्ती तम् आशु तैले न्यक्षिपत्, राजात्मजम् आनिनीषुः (सती) यूनः दूतान् मन्त्रिमतेन प्रास्थापयच्च ।

प्रयोगप०—बन्धुतया भरतप्रतीक्षया सान्त्वयन्त्या (सत्या) स तैले न्यक्षेपि आनिनीष्वा (सत्या) युवानो दूताः प्रास्थाप्यन्त ।

व्याख्या—बन्धुता=बन्धुसमूहः, भरतप्रतीक्षा=भरतं प्रतीक्षमाणा (सती), ताः=महिषीः, सान्त्वयन्ती=आश्वासयन्ती, तं=दशरथम् (दशरथशरीरमित्यर्थः), आशु=शीघ्रं, तैले=तैलद्रोण्यां, न्यक्षिपत्=निक्षिप्तवती (अविक्रियाऽर्थमित्यर्थः), राजाऽऽत्मजं=भरतम्, आनिनीषुः=आनेतुमिच्छुः सती (आनिनीषून् इति पाठे दूतविशेषणम्), यूनः=तरुणान् (कार्यनिर्वाहसमर्थानित्यर्थः), दूतान्=सन्देश-हरान्, मन्त्रिमतेन=सचिवाऽनुमत्या, प्रास्थापयच्च=प्रस्थापितवती च ।

व्युत्पत्तिः—बन्धुता=बन्धूनां समूहः, “ग्रामजनबन्धुभ्यस्तत्” इति तल् । भरतप्रतीक्षा=भरतं प्रतीक्षते (संस्काराऽर्थम्) इति भरतप्रतीक्षा “ईक्षिचमिभ्यां च” इत्युपसङ्गथानाण्णः । सान्त्वयन्ती=सान्त्वं करोतीति सान्त्वयन्ती, गिजन्तात् शत्रुप्रत्ययः । न्यक्षिपत्=निपूर्वात् क्षिपेर्लङ् । राजाऽऽत्मजं=राज्ञ आत्मजो राजाऽऽत्मजस्तम् (प० त०) । आनिनीषुः=सञ्चन्तास्त्रीधातोरुप्रत्ययः । दूतान्=“स्यात्सन्दं-शहरो दूतः” इत्यमरः । मन्त्रिमतेन=मन्त्रयन्ते इति मन्त्रिणः, “मन्त्रि गुप्तपरिभा-पणे” इति धातोः “नन्दिग्रहिपचादिभ्यो ल्युणिन्यचः” इति ग्रह्यादिवात् णिनिप्र-त्ययः, यद्वा मन्त्रः अस्ति येषां ते मन्त्रिणः, “अत इनिठनौ” इतीनिप्रत्ययः । मन्त्रिणां मतं मन्त्रिमतं, तेन (प० त०) । प्रास्थापयत्=तिष्ठतेर्ण्यन्ताञ्चङ्, “अर्तिह्वील्लीरी-क्यूथीचमायतातां पुङ्णौ” इति पुगागमः ।

भावाऽर्थः—बन्धुसमूहो भरतं प्रतीक्षमाणः सन् राजपत्नीः सान्त्वयन् दशरथ-शरीरमविकृत्यर्थं शीघ्रं तैले न्यक्षिपत्, भरताऽऽनयनाय मन्त्रिमतेन दूतांश्च प्रस्था-पितवान् ।

भाषाऽर्थः—राजा के बन्धुओंने भरतकी प्रतीक्षाकर रानियोंको सान्त्वना देकर दशरथके शरीरको शीघ्र तैलमें रखा, और भरतको लानेकी इच्छासे मन्त्रियों की अनुमत्तिसे युवक दूतोंको भेजा भी ॥ २३ ॥

सुप्तो नभस्तः पतितं निरीक्षाञ्चक्रे विवस्वन्तमधः स्फुरन्तम् ।

आख्यद्वयसन्मातृकुले सखिभ्यः पश्यन् प्रमादं भरतोऽपि राज्ञः ॥ २४ ॥

अन्वयः—मातृकुले वसन् भरतः अपि सुप्तः (सन्) नभस्तः पतितम् अधः स्फुरन्तं विवस्वन्तं निरीचाञ्चके, राज्ञः प्रमादं पश्यन् सखिभ्यः आख्यत् ।

प्रयोगप०—वसता भरतेनाऽपि सुप्तेन (सता) नभस्तः पतितः अधः स्फुरन् विवस्वान् निरीचाञ्चके पश्यता सखिभ्य आख्यायि ।

व्याख्या—मातृकुले=मातृलालये, वसन्=निवसन्, भरतोऽपि = कंकयीनन्दनोऽपि, सुप्तः=निद्राणः (सन्), नभस्तः=आकाशात्, पतितं=भ्रष्टम्, अधः=भूतले, स्फुरन्तं=चलन्तं, विवस्वन्तं=सूर्य, निरीचाञ्चके=इदं (स्वप्ने भद्राक्षीदित्यर्थः) । राज्ञः=पितुः (सूर्यकल्पस्येति शेषः), प्रमादम्=अनर्थ, पश्यन्=प्रेक्षमाणः, सखिभ्यः=मित्रेभ्यः, आख्यत्=अकथयत् (तं दुःस्वप्नमिति शेषः) ।

व्युत्पत्तिः—मातृकुले=मातुः कुलं मातृकुलं, तस्मिन् (ष० त०) । “कुलं जनपदे गृहे” इति विश्वः । नभस्तः=नभस इति नभस्तः ‘अपादाने चाऽहीयहोः’ इति तसिप्रत्ययः । निरीचाञ्चके=‘ईक्ष दर्शने’ इति धातोः कर्तरि लिट्, “इजादेश्च गुरुमतोऽनृच्छः” इत्याम् । सखिभ्यः=क्रियाग्रहणाच्चतुर्थी । “अथ मित्रं सखा सुहृत्” इत्यमरः । आख्यत्=ख्यातेर्लुङि “अस्यतिवक्तिख्यातिभ्योऽङ्” इत्यङ् । जयमङ्गलादिमते—“भरतः सखिभ्यः आख्यत् (अहम्) निरीचाञ्चके” इत्यन्वयः । तन्मते सुप्तावस्थायां चित्तव्याप्तेपात् लिटः उत्तमपुरुषप्रयोगः ।

भाषार्थः—मातुलभवने निवसन्भरतोऽपि स्वप्ने आकाशात् पतितं भूतले चलन्तं सूर्यमपश्यत्, पितुरनिष्टं प्रेक्षमाणः तं स्वप्नं मित्रेभ्योऽकथयच्च ।

भाषार्थः—मामाके भवनमें रहे हुए भरतने भी स्वप्नमें आकाशसे गिरे हुए पृथ्वीमें चलते हुए सूर्यको देखा और पिता का अनर्थ विचारकर मित्रोंसे कहा ॥२३॥

अशिश्नवन्नात्ययिकं तमेत्य दूता यदार्थं प्रियायासयन्तः ।

आहिष्ट जाताञ्जिहिषस्तदासावुत्कण्ठमानो भरतो गुरुणाम् ॥ २५ ॥

अन्वयः—यदा दूताः एत्य प्रियायासयन्तः तम् आत्ययिकम् अर्थं न अशिश्नवन्, तदा गुरुणाम् उत्कण्ठमानः असौ भरतः जाताऽञ्जिहिपः (सन्) आहिष्ट ।

प्रयोगप०—दूतैः प्रियायासयन्निः स आत्ययिकम् अर्थं न अश्नादि, उत्कण्ठमानेन अमुना भरतेन जाताऽञ्जिहिपेण (सता) आहि ।

व्याख्या—यदा = यस्मिन् समये, दूताः = सन्देहशहराः, एत्य=आगत्य (भरतमातृकुलमित्यर्थः), प्रियायासयन्तः = प्रयातुमेपयन्तः (जिगमिषयन्त इत्यर्थः), तं=भरतम्, आत्ययिकं = विनाशमात्रफलकम्, अर्थ = कंकयीवृत्तान्तं, न अशिश्नवन् = न श्रावितवन्तः, (अनर्थमश्नावयित्वैव व्यपदेशान्तरेण गमनेच्छामजीजन-

स्त्रित्यर्थः) तदा = तस्मिन् समये (अश्रवणकाल एवेत्यर्थः), गुरुणां = पित्रादीनाम् उत्कण्ठमानः = स्मरन् असौ = अयं, भरतः = कैकेयीनन्दनः, जाताऽब्जिहिषः = उत्पन्नजिगमिषः (गमनेच्छुः सन्नित्यर्थः), आंहिष्ट = अगमत् ।

व्युपत्तिः—एत्य=आङ्पूर्वादिणः क्त्वाप्रत्ययस्य “समासेऽनञ्पूर्वे क्त्वो ल्यप्” इति ल्यपि पुकि च रूपम् । प्रियायासयन्तः = यातेः सन्नन्तात् णिच्, लटः शत्रादेशः । तं=“गतिबुद्धी” त्यादिसूत्रेण शृणोतेः शब्दकर्मत्वात्कर्मसञ्ज्ञा । आत्ययिकम्=अत्ययः (विनाशः) प्रयोजनं यस्य स आत्ययिकः तम्, “प्रयोजनम्” इति ठञ् “ठस्येकः” इति कादेशः “तद्धितेऽप्यच्चाभादेः” इत्यादिवृद्धिश्च । अशिश्नवन्=“शु श्रवणे” इति ण्यन्ताद्धातोर्लुङि ‘चङि’ इति द्विर्वचनं, ‘ज्वतिशृणोतिद्रवतिप्रवतिप्लवतिच्यवतीनां वा’ इत्यभ्यासस्य इत्त्वम् । गुरुणाम् = ‘अधीगर्थदयेषां कर्मणि’ इति कर्मणि षष्ठी । उत्कण्ठमानः=उत्कण्ठते इति उत्कण्ठमानः, उत्पूर्वात् ‘कठिशोके’ इति धातोर्लटः शानच् । जाताऽब्जिहिषः = अंहितुमिच्छा अब्जिहिषा, ‘अहिगतौ’ इति भौवादिकाद्धातोः सन्नन्तात् ‘अ प्रत्ययात्’ इति अप्रत्ययः, इट् । इदित्वात् जुम् “न न्द्राः संयोगादयः” इति नकारवर्जमजादित्वात् द्वितीयैकाचो द्वित्वं चुत्वादिकार्यं च । जाता अब्जिहिषा (गमनेच्छा) यस्य सः (बहु०) । ‘गोस्त्रियो रूपसर्जनस्य’ इति उपसर्जनह्रस्वः । आंहिष्ट=तस्मादेव धातोर्लुङि सिचि आङ्बुद्धिः ।

भाषार्थः—यदा दूता भरतमातृकुलमागत्य भरतमयोध्यां प्रापयितुं पितृमरणवार्तामस्मै नाऽकथयन्, तदा पित्रादिस्मरणेन गमनेच्छुर्भरतोऽगच्छत् ।

भाषार्थः—जब दूतोंने आकर लौटानेके लिए भरतको पितृमरणकी वार्ता न सुनाकर दूसरा ही बहाना किया, तब भरत भी माता पिता आदि गुरुजनोंके स्मरण से उत्कण्ठित होकर चले ॥ २५ ॥

बन्धून्शङ्किष्ट समाकुलत्वादासेदुषः स्नेहवशादपायम् ।

गोमायुसारङ्गगणाश्च सम्यङ्नाऽयासिषुर्भीममरासिषुश्च ॥ २६ ॥

अन्वयः—समाकुलत्वात् स्नेहवशाच्च बन्धून् अपायम् आसेदुषः अशङ्किष्ट गोमायुसारङ्गगणाश्च सम्यक् न अयासिषुः, भीमम् अरासिषुश्च ।

प्रयोगप०—(भरतेन) बन्धवः अपायम् आसेदिवांसः अशङ्किषत्, गोमायुसारङ्गगणैश्च सम्यक् न अयायि, अरासि च ।

व्याख्या—समाकुलत्वात् = व्याकुलचित्तत्वात् (दुःस्वप्न = दूतागमनादिनेत्यर्थः) स्नेहवशाच्च = प्रेमवशाच्च, बन्धून्=बान्धवान् (पित्रादीनित्यर्थः), अपायं = नाशम्, आसेदुषः=प्राप्तान्, अशङ्किष्ट = शङ्कितवान् । गोमायुसारङ्गगणाश्च = शृगालमृगसमूहाश्च, सम्यक्=अनुकूलं, न अयासिषुः=न आगमन् (शृगालाः प्रद-

चिणं मृगाश्च सव्यमित्यर्थः) । भीमं = भयङ्करम् , अरासिपुत्र = रसितवन्तश्च (शब्दं कृतवन्तश्च इत्यर्थः) ।

व्युत्पत्तिः—समाकुलत्वात् = समाकुलस्य भावः समाकुलत्वं तस्मात् (त्वप्रत्ययः) । स्नेहवशात् = स्नेहस्य वशः स्नेहवशास्तस्मात् (प० त०) । “प्रेमा ना प्रियता हार्दं प्रेम स्नेहः” इत्यमरः । आसेदुपः = “भाषायां सदवसश्रुवः” इति कसुः, “अत एकहस्मध्येऽनादेशादेर्लिटि” इत्येत्वाऽभ्यासलोपौ । अशङ्कित = शङ्कतेर्लुङि सिचीट् । गोमायुसारङ्गगणाश्च = गोमायवश्च सारङ्गाश्च गोमायुसारङ्गं गोमायुसारङ्गां वा (द्वन्द्वः) ‘विभाषावृत्तमृगतृणधान्यव्यञ्जनपशुशकुन्यश्ववडवपूर्वापराधरोत्तराणाम्’ इति विकल्पेन एकवद्भावस्तदभावो वा । गोमायुसारङ्गस्य गोमायुसारङ्गाणां वा गणाः (प० त०) । अयासिपुः = यातेर्लुङि “यमरमे” त्यादिना सगिटौ । अरासिपुः = “रस शब्दे” इति धातोर्लुङ् ‘अतो हलादेर्लघोः’ इति सिचि वृद्धिः ।

भावास्यर्थः—भरतो व्याकुलचित्तत्वात् स्नेहवशाच्च बन्धूनामनिष्टमाशङ्कितवान् , शृगालास्तस्य प्रवृत्तिं मृगाश्च सव्यमागच्छन् , एवं भयङ्करशब्दं च अकार्षुः ।

भाषार्थः—आकुलता से और स्नेह के कारण से भी भरतने बन्धुओं के अनिष्ट की आशङ्का की, शृगाल और मृग उसके प्रतिकूल चलने लगे एवं भयङ्कर शब्द भी करने लगे ॥ २६ ॥

स प्रोषिवानेत्य पुरं प्रवेक्ष्यन् शुश्राव घोषं न जनौघजन्यम् ।

आकर्णयामास न वेदनादान् न चोपलेभे वणिजां पणाऽऽयान् ॥ २७ ॥

अन्वयः—स प्रोषिवान् (सन्) एत्य पुरं प्रवेक्ष्यन् जनौघजन्यं घोषं न शुश्राव, वेदनादान् न आकर्णयामास, वणिजां पणाऽऽयान् च न उपलेभे ।

प्रयोगप०—तेन प्रोषुषा प्रवेक्ष्यता (सता) जनौघजन्यो घोषो न शुश्रुवे, वेदनादा नः आकर्णयाञ्चक्रे, पणायाश्च नोपलेभिरे ।

व्याख्या—सः = भरतः, प्रोषिवान् = प्रोषितः (सन्), एत्य = आगत्य, पुरम् = अयोध्यां, प्रवेक्ष्यन् = प्रवेशं करिष्यन्, जनौघजन्यं = नरसमूहजातं, घोषं = शब्दं, न शुश्राव = न श्रुतवान् । वेदनादान् = श्रुतिध्वनीन्, न आकर्णयामास = न आकर्णितवान् । वणिजां = व्यापारिणां, पणाऽऽयांश्च = कार्पापणादिलाभांश्च (पणायामिति टावन्तपाठे परस्परव्यवहारं स्तुतिकौशलं चेत्यर्थः), न उपलेभे = न उपलब्धवान् ।

व्युत्पत्तिः—प्रोषिवान् = “भाषायां सदवसश्रुवः” इति कसुः । यजादिवात्सप्रसारणं ‘वस्वेकाजाद्वसाम्’ इति इट् । जनौघजन्यं = जनानामोघो जनौघः (प० त०) जायते इति जन्यः, ‘भव्यगोयप्रवचनीयोपस्थानीयजन्याप्लाव्यापात्या वा’ इति कर्तरि निपातः, ‘अचो यत्’ इत्यत्र पठितात् ‘तकिशसिचतियतितिजनिभ्यो यद्वाच्यः’ इति

वार्तिकत्वात् यत् इति केचित् । जनौघेन जन्यो जनौघजन्यस्तस्मै (तृ० त०) । वेदनादान्=वेदानां नादा वेदनादास्तान् (प० त०), 'श्रुतिः स्त्री वेद आश्नायस्त्रयी' इत्यमरः । आकर्णयामास= 'प्रातिपदिकाद्धात्वर्थे बहुलमिष्टवच्च' इति णिच् । तदन्तास्त्रिष्टुगमि 'अयामन्तास्त्रिष्टुगमि' इत्ययादेशः । पणायान्=पण्यन्ते इति पणाः 'पण व्यावहारे' इत्यस्मात् 'नित्यं पणः परिमाणे' इत्यप् । 'पणो वराटमाने स्थान्मूल्ये कार्पापणे गृहे' इति विश्वः पणानामायाः पणायस्तान् (प० त०) ।

भावाऽर्थः—भरत इत्यन्यहानि प्रोपितः सन् पुरप्रवेशं करिष्यन् जनसमूहोत्पन्नं शब्दं वेदध्वनींश्च न श्रुतवान्, व्यवहारिणां कार्पापणादिलाभं च नोपलब्धवान् ।

भाषाऽर्थः—भरतको इतने दिन प्रवासमें रहकर अयोध्यापुरीमें प्रवेश करनेके समयमें जनसमूहसे उत्पन्न शब्द और वेदशब्द सुनाई नहीं पड़े और उन्होंने व्यापारियोंका मुनाफा भी नहीं देखा ॥ १७ ॥

चक्रन्दुरुच्चैर्नृपतिं समेत्य तं मातरोऽभ्यर्णमुपागताऽस्त्राः ।

पुरोहिताऽमात्यमुखाश्च योधा विवृद्धमन्युप्रतिपूर्णमन्याः ॥ २८ ॥

अन्वयः—मातरः पुरोहिताऽमात्यमुखाः योधाश्च अभ्यर्णं तं समेत्य विवृद्धमन्युप्रतिपूर्णमन्याः उपगताः (सन्तः) उच्चैः नृपतिं चक्रन्दुः ।

प्रयोगप०—मातृभिः पुरोहिताऽमात्यमुखैर्योधैश्च विवृद्धमन्युप्रतिपूर्णमन्यैरुपागताः (सन्निः) नृपतिश्चक्रन्दे ।

व्याख्या—मातरः=जनन्यः (कौशल्यादिका इत्यर्थः), पुरोहिताऽमात्यमुखाः=पुरस्कृतपुरोधोमन्त्रिणः, योधाश्च=भटाश्च, अभ्यर्णम्=आसन्नम्, तं=भरतं, समेत्य=प्राप्य, विवृद्धमन्युप्रतिपूर्णमन्याः=प्रवृद्धशोकव्यासग्रीवापृष्ठशिराः, उपागताऽस्त्राः=समायाताश्रवः (सन्तः), उच्चैः=तारस्वरं, नृपतिं=राजानं चक्रन्दुः=हा नाथ ! क गतोऽसीति चुक्रुशुः ।

व्युरपत्तिः—मातरः='जनयित्री प्रसूमाता जननी' इत्यमरः । पुरोहिताऽमात्यमुखाः=पुरः (अग्रे) धीयते (स्थाप्यते) इति पुरोहितः, 'निष्ठा' इति क्तप्रत्ययः 'दधातोर्हिः' इति हिरादेशः । अमा (सह) वर्तते इति अमात्यः, 'अव्ययाद्यप्' 'अमेहकृतसिन्नेभ्य एव' इति त्यप् । पुरोहितश्च अमात्यश्च पुरोहिताऽमात्यौ, अमात्यस्य अजाद्यदन्तत्वेऽपि पुरोहितस्य अभ्यर्हितत्वात् 'अभ्यर्हितं च' इति पूर्वप्रयोगः (द्वन्द्वः) । तौ मुखं (प्रधानम्) येषां ते (बहु०) । योधाः=युध्यन्ते इति योधाः, 'युध सम्प्रहारे' इति धातोः पचाद्यच् । अभ्यर्णम्=अभिपूर्वाददेः कर्तरि क्तः 'अमेश्वादिदूर्य' इतीटप्रतिपेधात् 'रदाभ्यां निष्ठातो नः पूर्वस्य च दः' इति निष्ठानत्वम् । विवृद्धमन्युप्रतिपूर्णमन्याः=विवृद्धाऽसौ मन्युः विवृद्धमन्युः (क० धा०) । प्रतिपूर्णा मन्या

(ग्रीवापश्चाच्छिरा) येषां ते प्रतिपूर्णमन्याः (बहु०) । 'पश्चाद्ग्रीवाशिरा मन्या' । इत्यमरः । विवृद्धमन्युना प्रतिपूर्णमन्याः (नृ० त०) । उपागताऽन्नाः = उपागतम् असं येषां ते (बहु०) । नृपतिम् = नृणां पतिः नृपतिस्तम् (प० त०) ।

भाषार्थः—कौशल्यादयो मातरः पुरोहितमन्त्रिप्रधाना योद्धारश्च भरतसम्मुखमागत्य प्रवृद्धशोकव्यासग्रीवापश्चाच्छिराः अश्रुपूर्णनेत्राः सन्तः 'हा नाथ ! क्व गतोऽसी' ति नृपं चुकुशुः ।

भाषार्थः—कौशल्या आदि माताओं, तथा पुरोहित और मन्त्रियोंको आगे किये हुए योद्धालोग भी भरतके पास आकर बड़े हुए शोकसे व्यास ग्रीवाकी पिछली नाडीवाले हो आंसू गिराते हुए ऊँचे स्वरसे 'हा महाराज ! आप कहाँ चले गये' ऐसा चिल्लाने लगे ॥ २८ ॥

दिदृक्षमाणः परितः ससीतं रामं यदा नैक्षत लक्ष्मणं च ।

रोरुद्यमानः स तदाऽभ्यपृच्छद्यथावदाख्यन्नथ वृत्तमस्मै ॥ २९ ॥

अन्वयः—स परितः दिदृक्षमाणः यदा ससीतं रामं लक्ष्मणं च न ऐक्षत, तदा रोरुद्यमानः अपृच्छत्, अथ अस्मै वृत्तं यथावत् आख्यन् ।

प्रयोगप०—तेन दिदृक्षमाणेन ससीतो रामो लक्ष्मणश्च न ऐक्षत, रोरुद्यमानेन सता (ते ससीतं रामं लक्ष्मणं च) अपृच्छयन्त, अस्मै वृत्तम् आख्यायि ।

व्याख्या—सः=भरतः, परितः=सर्वतः, दिदृक्षमाणः=द्रष्टुमिच्छन् (सन्), यदा=यस्मिन् समये, ससीतं=सीतासहितं, रामं=रामचन्द्रं (स्वज्येष्ठभ्रातरम्), लक्ष्मणं च=सुमित्राज्येष्ठतनयं च (स्वाऽनुजं च), न ऐक्षत=न अपश्यत्, तदा=तस्मिन् समये, रोरुद्यमानः=भृशं रुदन्, अपृच्छत्=पृष्ठवान् ('एते क्व गता' इत्यप्राप्तीदित्यर्थः ।) अथ=अनन्तरम्, अस्मै = भरताय, वृत्तं=भूतमर्थं, यथावत्=यथाऽहम्, आख्यन्=अकथयन् (पुरोहितसचिवादयः कैकेयीदुश्चेष्टम् एतदिति कथितवन्त इत्यर्थः) ।

व्युत्पत्तिः—परितः='पर्यभिभ्यां च' इति तसिल् । दिदृक्षमाणः='ज्ञाशु-स्मृदशां सनः' इति ह्रोः सञ्जन्तादात्मनेपदे ज्ञानच्, 'हलन्ताच्च' इति सनः क्तिवात् 'सृजिदृशोर्ज्ञस्यमकिति' इत्यम् न भवति 'अकिति' इति प्रतिषेधात् । ससीतं=सीतया सहितः ससीतस्तम् (बहु०) ऐक्षत=ईक्षतेर्लङि आङ्बृद्धिः । रोरुद्यमानः=रुदेर्यङन्ताह्लटः ज्ञानजादेशः । अथ='मङ्गलाऽनन्तराऽऽरम्भप्रश्नकारण्ये-ष्वथो अथ' इत्यमरः । अस्मै=क्रियाग्रहणाच्चतुर्थी । यथावत्=यथा अर्हतीति यथावत्, 'तदहम्' इति वतिप्रत्ययः । आख्यन्=ख्यातेः 'अस्यतिवक्तव्यमितिभ्योऽङ्' इत्यङ् ।

भाषार्थः—भरतः सीतारामौ लक्ष्मणं च द्रष्टुमिच्छुः सन् यदा कुत्राऽपि

नाऽपश्यत् तदा मृशं रुदन् पुरोहितादीन् 'एते क्व गताः' इत्यपृच्छत्, तदनन्तरं ते भरताय कैकेयीदुश्चेष्टितमेतदिति सर्वं यथावत् अकथयन् ।

भाषार्थः—भरतजीने सीता, राम और लक्ष्मणको देखनेकी इच्छा करते हुए जब कही नहीं देखा तब रोते हुए उन्होंने पूछा, अनन्तर पुरोहित मन्त्री आदि लोगोंने उनको सब हाल व्योरेवार सुनाया ॥ २९ ॥

आबद्धभीमभ्रुकुटीविभङ्गः शोन्धीयमानाऽरुणरौद्रनेत्रः ।

उच्चैरुपालब्ध स केकेयी च शोके मुहुश्चाऽविरतं न्यमाङ्क्षीत् ॥ ३० ॥

अन्वयः—स आबद्धभीमभ्रुकुटीभङ्गः शोन्धीयमानाऽरुणरौद्रनेत्रः (सन्) केकेयीं मुहुः उच्चैः उपालब्ध, शोके अविरतं न्यमाङ्क्षीत् ।

प्रयोगप०—तेन आबद्धभीमभ्रुकुटीविभङ्गेन शोन्धीयमानाऽरुणरौद्रनेत्रेण (सता) केकेयी उपालम्भि, शोके न्यमञ्जि च ।

व्याख्या—सः = भरतः, आबद्धभीमभ्रुकुटीविभङ्गः = सम्बद्धभयङ्करभ्रुकौटिल्यविकारः, शोन्धीयमानाऽरुणरौद्रनेत्रः = उच्छ्वन्नरक्तोग्रनयनः (सन्), केकेयीं = स्वमातरं, मुहुः = पुनः पुनः, उच्चैः = तारस्वरम्, उपालब्ध = उपालब्धवान् ('अयि पापिष्ठे! किमिदमाचरितम्' इति उपालम्भं कृतवानित्यर्थः); शोके = शोकसागरे, अविरतम् = अजस्रं, न्यमाङ्क्षीत् = निमग्नश्च ।

व्युत्पत्तिः—आबद्धभीमभ्रुकुटीविभङ्गः = भ्रुवोः कुटी (कौटिल्यम्) इति भ्रुकुटी 'कुट कौटिल्ये' इति धातोः थौणादिक इकारः 'कृदिकारादकिनः' इति ङीप् । 'इको ह्रस्वोऽङ्यो गालवस्य' इति विकल्पेन पूर्वस्येको ह्रस्वः । भ्रुकुटी एव विभङ्गः विकारः भ्रुकुटीविभङ्गः (रूपक०) । आबद्धो भीमो भ्रुकुटीविभङ्गो येन सः (बहु०) । 'दारुणं भीषणं भीष्मं भीमं घोरं भयानकम्' इत्यमरः । शोन्धीयमानाऽरुणरौद्रनेत्रः = अत्यर्थं शूयमाने शोन्धीयमाने 'दुःशोश्चि गतिवृद्धयोः' इति धातोः यङन्ताङ्गटः शानजादेशः 'बिभाषा श्वेः' इति विकल्पात् असम्प्रसारणपक्षे रूपम् । 'गुणो यङ्लुकोः' इति गुणश्च । शोन्धीयमाने अरुणे रौद्रे नेत्रे यस्य सः (बहु०) । उपालब्ध = उपाङ्पूर्वाङ्गभतेर्लुङि तङि 'क्षलो क्षलि' इति सलोपः, धत्वादिकार्यं च । न्यमाङ्क्षीत् = निपूर्वात् 'दुमस्जो शुद्धौ' इति धातोलुङि सिचि 'मस्जिनशोक्षलि' इत्यन्तात्पूर्वनुग्विधानात् संयोगादिलोपः, हलन्तलक्षणा वृद्धिः; हस्रग्रहणस्य समुदायप्रतिपत्त्यर्थत्वात् कुत्त्वपत्वाऽनुस्वारादिपरसवर्णादिकार्यम् ।

भाषार्थः—भरतः श्रवणाऽनन्तरं क्रोधाद्भयङ्करं भ्रुकौटिल्यं विधाय शोकाच्च उच्छ्वन्नरक्तभयङ्करनयनः सन् कैकेयीं मुहुः उच्चस्वरेण उपालब्धवान् शोकसागरे निमग्नश्च ।

भाषार्थः—भरतजीने सुननेके बाद भयङ्करस्वरूपसे आँखों में चढ़ाकर सूजे,

लाल और भयङ्कर नेत्रोंसे ताककर ऊँचे स्वरसे ककयीका चारंवार उपालम्भ किया और वे शोकसमुद्र में भी डूब गये ॥ ३० ॥

उपालम्भमाह—

नृपात्मजौ चिकिलशतुः 'ससीतौ, ममार राजा, विधवा भवत्यः ।

शोच्या वयं, भूरनृपा, लघुत्वं केकयुपज्ञं बत ! बह्वनर्थम् ॥ ३१ ॥

अन्वयः—ससीतौ नृपात्मजौ चिकिलशतुः, राजा ममार, भवत्यः विधवाः (सन्ति), वयं शोच्याः, भूः अनृपा, बत ! केकयुपज्ञं बह्वनर्थं लघुत्वम् ।

प्रयोगप०—ससीताभ्यां नृपात्मजाभ्यां चिकिलशे, राजा मम्रे, भवतीभिर्द्विधवाभिः (भूयते), अस्माभिः शोच्यैः (भूयते), भुवा अनृपया (भूयते), केकयुपज्ञेन बह्वनर्थेन लघुत्वेन (भूयते) ।

व्याख्या—ससीतौ=सीतासहितौ, नृपाऽऽत्मजौ=राजपुत्रौ (रामलक्ष्मणावित्यर्थः), चिकिलशतुः=किलशौ । राजा=दशरथः, ममार=मृतः । भवत्यः=भूयं, विधवाः=पतिरहिताः (सन्तीति शेषः) । वयम्=अस्मदादयः, शोच्याः=शोचनीयाः (निन्दाभाजनत्वादिति भावः) । भूः=पृथिवी, अनृपा=राजरहिता (जातेति शेषः "शोच्यं राज्यमराजकम्" इति न्यायात् स्वमपि शोच्येति भावः) । बत = कष्टं, केकयुपज्ञं = कैक्याः, प्रथममुपज्ञातं, बह्वनर्थं=भूयिष्ठानर्थं, लघुत्वं=तुच्छत्वम् (अस्तीति शेषः) ।

व्युत्पत्तिः—ससीतौ=सीतया सहितौ (बहु०), "गोस्त्रियोरुपसर्जनस्य" इति उपसर्जनह्रस्वत्वम् । नृपाऽऽत्मजौ=नृपस्य आत्मजौ (व० त०) । चिकिलशतुः=किलश्यतेः ("किलश उपतापे" इति धातोः) लिट् । ममार="मृङ् प्राणत्यागे" इति धातोः लिट्, "त्रियतेर्लुङ्लिट्छोश्च" इति नियमात् परस्मैपदम् । विधवाः=विगतः धवः (पतिः) यासां ताः (बहु०), 'धवः प्रियः पतिर्भर्ता', 'विश्वस्ताविधवः समे ।' इत्युभयत्राऽप्यमरः । शोच्याः=शोचितुं योग्याः, "शुच शोके" इति धातोः 'ऋहलोर्ण्यत्' इति ण्यत् । अनृपा=अविद्यमानः नृपः यस्यां सा (नञ् बहु०) । केकयुपज्ञम्=उपज्ञायते इत्युपज्ञा, 'आतश्चोपसर्गे' इति कर्मण्यङ्, 'उपज्ञा ज्ञानमाद्यं स्यात्' इत्यमरः । कैक्या उपज्ञा यस्य तत् (बहु०) । बह्वनर्थम्=अविद्यमानः अर्थः (प्रयोजनम्) येषां ते अनर्थाः (दोषा) 'नजोऽस्त्यर्थानां वाच्यो वा चोत्तरपदलोपः' इति नन्बहुव्रीहिः । बहवः अनर्था यस्मिस्तत् (बहु०) । तुच्छत्वं=तुच्छस्य भावः (स्वप्रत्ययः) ।

भावाऽर्थः—भरतः कैकयीमुपालब्धवान्—सीतासहितौ रामलक्ष्मणौ क्लेशं प्रापतुः, राजा मृतः, भवत्यो (मातरः) विधवाः सन्ति, वयं मातृपुत्रादयः निन्दापा-

त्रत्वाच्छोचनीयाः, पृथ्वी च राजरहिता सञ्जाता, कष्टम् ! कैकेय्याद्यज्ञानभूतं राज्य-
तृष्णारूपं तुच्छत्वं राजमरणादिरूपबहुदोषकारणं सञ्जातम् ।

भाषाऽर्थः—भरतजी कैकेयीको उपालम्भ (उलहना) देते हैं—सीता, राम
और लक्ष्मणने वलेश पाया, राजाका स्वर्गवास हुआ, अपलोग विधवा हुई, हम-
लोग (माता और पुत्र) निन्दापात्र होनेसे शोचनीय हैं, पृथ्वी राजासे रहित है,
हा ! कष्ट है, कैकेयी का आदिज्ञानभूत राज्यतृष्णारूप तुच्छता राजमरण आदि बहुत
दोषोंका कारण हुआ ॥ ३१ ॥

नैतन्मतं मत्कमिति ब्रुवाणः सहस्रशोऽसौ शपथान्शप्यत् ।

उद्वाश्यमानः पितरं सरामं लुब्धन् सशोको भुवि रोरुदावान् ॥ ३२ ॥

अन्वयः—सशोकः असौ सरामं पितरम् उद्वाश्यमानः भुवि लुब्धन् रोरुदावान्
'एतत् मतं मत्कं न' इति ब्रुवाणः सहस्रशः शपथान् अशप्यत् ।

प्रयोगप०—सशोकेन अमुना उद्वाश्यमानेन लुब्धता रोरुदावता.....'एतेन
मतेन मत्केन न (भूयते)' इति ब्रुवाणेन शपथा अशप्यन्त ।

व्याख्या—सशोकः=शोकयुक्तः, असौ=भरतः, सरामं=रामसहितं, पितरं=
दशरथम्, उद्वाश्यमानः=उच्चः क्रोशन् (हा तात ! हा राम ! इति नामग्राहमुच्च-
राह्वानं कुर्वन्नित्यर्थः), भुवि=पृथिव्यां, लुब्धन्=परिपतन्, रोरुदावान्=भृशं रोदनं
कुर्वत्, एतत्=कैकेय्यनुष्ठितं, मतं=पक्षः, मत्कं न=मत्कृतं न, इति=इदं, ब्रुवाणः=
कथयन्, सहस्रशः=अनेकवारं, शपथान्=विश्वासवचनानि, अशप्यत्=अकरोत् ।

व्युत्पत्तिः—सशोकः=शोकेन सहितः (बहु०) । सरामं=रामेण सहितः सराम-
स्तम् (बहु०) । पितरं='तातस्तु जनकः पिता ।' इत्यमरः । उद्वाश्यमानः=उद्वा-
श्यते इति उद्वाश्यमानः, उत्पूर्वकात् 'वाश्च शब्दे' इति दैवादिकाद्धातोः कर्तरि लटः
शानजादेशः । लुब्धन्=लुब्धतीति लुब्धन्, 'लुठ विलोडने' इति दैवादिकाद्धातोः
लटः शत्रादेशः । रोरुदावान्=भृशं रोदनं रोरुदा, रुदयङन्तात् 'अप्रत्ययात्' इत्यप्र-
त्ययः । 'अतो लोपः' इति 'यस्य हलः' इति अल्लोपो यलोपश्च । रोरुदा अस्ति यस्य
सः रोरुदावान् 'तदस्यास्यस्मिन्निति मनुप्' इति मनुप्, मत्कम्=अहं ग्रामणीरस्य
तत्, अस्मच्छब्दात् 'स एषां ग्रामणीः' इति कन्प्रत्ययः, 'प्रत्ययोत्तरपदयोश्च' इति
मपर्यन्तस्य मादेशः । सहस्रशः='बह्वर्षाऽर्थाच्छस्कारकादन्यतरस्याम्' इति शस्प्रत्ययः ।
अशप्यत्='शप आक्रोशे' इति धातोर्लङ् । अस्य कृधातुसमानाऽर्थकत्वं 'स तपोऽ-
तप्यते' तिबन्निर्देशात् । 'शपते शप्यति शपत्याक्रोशत्यपि शप्यते ।' इति भट्टमल्लः ।

भाषाऽर्थः—सशोको भरतः सरामं पितरमुच्चैः क्रोशन् भूमौ पतन् भृशं रोदनं
च कुर्वन् मयैतन्नाचरितमिति कथयन् बहुवारं शपथान् अकरोत् ।

भाषार्थः—शोकयुक्त भरतजीने रामचन्द्रजी और पिताको ऊँचे स्वरसे पुकारते हुए जमीनमें लोटपोटकर तथा अत्यन्त रोकर 'मातासे किया गया यह कार्य मेरी अनुमति से नहीं हुआ है' यह कहते हुए बहुत बार कसम खाई ॥ ३२ ॥

तं सुस्थयन्तः सचिवा नरेन्द्रं दिधक्षयन्तः समुदूहुरारात् ।
अन्याहुतिं हावयितुं सविप्रांश्चिचीषयन्तोऽध्वरपात्रजातम् ॥ ३३ ॥

अन्वयः—सचिवाः तं सुस्थयन्तः नरेन्द्रं दिधक्षयन्तः सविप्राः (सन्तः)
अन्याहुतिं हावयितुम् अध्वरपात्रजातं चिचीषयन्तः आरात् समुदूहुः ।

प्रयोगप०—सचिवैः तं सुस्थयन्तिः नरेन्द्रं दिधक्षयन्तिः सविप्रैः (सन्निः)
चिचीषयन्तिः (सन्निः) समुदूहे ।

व्याख्या—सचिवाः=मन्त्रिणः, तं=भरतं, सुस्थयन्तः=सुस्थं कुर्वन्तः, नरेन्द्रं=दशरथं, दिधक्षयन्तः=दग्धुमेषयन्तः, सविप्राः=सब्राह्मणाः (सन्तः), अन्याहुतिं=प्रेत्याहुतिं, हावयितुम्=अग्नौ प्रक्षेपयितुम्, अध्वरपात्रजातं=शुद्धादियज्ञभाजनसमूहं, चिचीषयन्तः=चेतुमिच्छन्तः (यजमानाङ्गेषु यथाविधि निधातुमेषयन्तः), आरात्=नासतिदूरे, समुदूहुः=उद्धाहयामासुः (चितामारोपयन्नित्यर्थः) ।

व्युत्पत्तिः—सचिवाः=कार्येषु सचन्ते (समवयन्ति) इति सचिवाः, 'पच-समवाये' इति धातोः औणादिक इवञ् । सुस्थयन्तः='तत्करोति तदाचष्टे' इति ण्यन्ताङ्घटः शत्रादेशः । 'स्वस्थयन्तः' इति मल्लिनाथसम्मतः पाठः । नरेन्द्रं=नराणामिन्द्रो नरेन्द्रस्तम् (प० त०) । दिधक्षयन्तः='वह भस्मीकरणे' इति धातोः सन्नन्ताणिचि लटः शत्रादेशः 'ददेर्धातोर्घः' इति घत्वम् । सविप्राः=विप्रैः सहिताः (तत्पु०) । अन्याहुतिम्=अन्ते भवा अन्या 'दिगादिभ्यो यत्' इति यत् 'अथाऽ-स्त्रियाम् । अन्तो जघन्यं चरममन्त्यपाश्चात्यपश्चिमाः ।' इत्यमरः । अन्या चाऽसौ आहुतिरन्याहुतिस्ताम् (क० धा०) । हावयितुं='हु वानादनयोः' इति धातो-र्ण्यन्तात् 'तुमुन्' ध्रुलौ क्रियायां क्रियाऽर्थोयाम्' इति तुमुन् । अध्वरपात्रजातम्=अध्वरस्य पात्राणि अध्वरपात्राणि (प० त०) । तेषां जातमध्वरपात्रजातं, तत् (प० त०) । चिचीषयन्तः='चिञ् चयने' इति धातोः सन्नन्ताणिचि शतृप्रत्ययः । समुदूहुः=समुत्पूर्वात् 'वह प्रापणे' इति धातोर्लिट् यजादिस्वास्प्रसारणम्, अन्तर्भावितण्यर्थः ।

भाषार्थः—मन्त्रिणः प्रबोधनेन तं सुस्थं कुर्वन्तः राजानं दग्धुमेषयन्तः ब्राह्मणैः सह अन्याहुतिमग्नौ प्रक्षेपयितुं शुद्धादियज्ञभाजनानि यजमानाङ्गेषु यथाविधि निधातुमेषयन्तः नगरस्य नासतिदूरे चितामारोपयन् ।

भाषार्थः—मन्त्रियोंने भरतको प्रबोध देकर, राजाका दाह करने के लिए ब्राह्मणों

के साथ अग्निमें अन्त्य आहुति देनेको जुहू आदि यज्ञपात्रोंको यजमानके अङ्गोंमें विधिपूर्वक रखनेकी इच्छासे शहरके निकट ही श्मशानमें राजाको पहुँचाया ॥३३॥

उदक्षिपन्पट्टदुकूलकेतूनवाद्यन्वेणुमृदङ्गकांस्यम् ।

कम्बुंश्च तारानधमन् समन्तात्तथानयन्कुङ्कुमचन्दनानि ॥ ३४ ॥

अन्वयः—पट्टदुकूलकेतून् उदक्षिपन्, वेणुमृदङ्गकांस्यम् अवाद्यन्, तारान् कम्बुंश्च अधमन्, समन्तात् कुङ्कुमचन्दनानि आनयन् ।

प्रयोगप०—(नियुक्तैः पुरुषैः) पट्टदुकूलकेतव उदक्षिप्यन्त, वेणुमृदङ्गकांस्यमवाद्यन्त, ताराः कम्बवश्च अध्मायन्त, कुङ्कुमचन्दना आनीयन्त ।

व्याख्या—पट्टदुकूलकेतून्=कौशेयवस्त्रध्वजान्, उदक्षिपन् = उच्छिप्तवन्तः (नियुक्ताः पुरुषा इति शेषः, एवमन्यत्रापि) । वेणुमृदङ्गकांस्यं = वंशमुरजकांस्यवाद्यम् (सुपिरानद्धघनादिवाद्यमित्यर्थः), अवाद्यन्=वादितवन्तः, तारान्=उच्चैस्तरध्वनीन्, कम्बून् = शङ्खान्, अधमन्=अपूरयन्, समन्तात्=सर्वतः, कुङ्कुमचन्दनानि=केसरमलयजान्, आनयन्=आनीतवन्तः (अकिरन्मित्यर्थः) ।

व्युत्पत्तिः—पट्टदुकूलकेतून्=पट्टानां दुकूलानि पट्टदुकूलानि (प० त०), तेषां केतवः पट्टदुकूलकेतवस्तान् (प० त०) । वेणुमृदङ्गकांस्यं=कंसो नाम धातुर्लोहविशेषः, कंसाय हितं कंसीयं 'तस्मै हितम्' इति छप्रत्ययः 'आयनैर्यायियः फडख-छां प्रत्ययादीनाम्' इतीयः । कंसीयस्य विकारः कांस्यं, 'कंसीयपरशव्ययोर्यञजौ लुक्च' इति छस्य लुक् यञप्रत्ययश्च । वेणवश्च मृदङ्गाश्च कांस्यानि च वेणुमृदङ्गकांस्यं, तत् 'जातिरप्राणिनाम्' इति समाहारद्वन्द्वः, न तूर्याङ्गत्वाद्भादङ्गिकपाणविकादिवन्मृदङ्गादितूर्याणां तूर्याङ्गताऽभावात् । अवाद्यन्=न्ययन्तात् वदेलङ् । अधमन्='ध्मा शब्दाऽग्निर्संयोगयोः' इति ध'तोर्लङ् । 'प्राग्धास्थास्त्रादाणदृश्यति सति शदसदां पिबजिघ्रधमतिष्ठमनयच्छप्रश्यच्छधौशीयसीदाः' इति धमादेशः । कुङ्कुमचन्दनानि = कुङ्कुमाश्च चन्दनानि च कुङ्कुमचन्दनानि, तानि (द्वन्द्वः) । 'अथ कुङ्कुमम् । काश्मीर-जन्याऽग्निशिखं वरं वालहीकपीतनम् ।' इत्यमरः ! आनयन्=आङ्पूर्वाच्चीधातोर्लङ् ।

भावाऽर्थः—अधिकृता जनाः कौशेयवस्त्रध्वजान् उच्छिप्तवन्तः, सुपिरादिवाद्यानि वादितवन्तः, शङ्खवादनमकुर्वन्, एवं सर्वत्र केसरमलयजानकिरन् ।

भाषाऽर्थः—अधिकृत पुरुषोंने रेशमी वस्त्रके ध्वजोंको फहराया । वंशी, पखावज और कांस्य आदि वाद्योंको तथा ऊँचे स्वरवाले शङ्खोंको भी बजाया और चारों तरफ से केसर और चन्दन आदि सुगन्धि पदार्थोंको छिड़का ॥ ३४ ॥

श्रोत्राक्षिनासावदनं सरुक्मं कृत्वाऽजिते प्राक्किशरसं निधाय ।

संचित्य पात्राणि यथाविधानमृत्विग्जुहाव ज्वलितं चिताग्निम् ॥३५॥

अन्वयः—ऋत्विक् अजिने प्राक्शिरसं निधाय श्रोत्राक्षिनासावदनं सरुक्मं कृत्वा पात्राणि यथाविधानं संचित्य उवलितं चिताग्निं जुहाव ।

प्रयोगप०—ऋत्विजा उवलितश्चिताग्निर्जुहुवे ।

व्याख्या—ऋत्विक्=संस्कृता (भरत इत्यर्थः), अजिने=चर्मणि (कृष्ण-सारमृगचर्मणीत्यर्थः) प्राक्शिरसं=पूर्वशीर्षं (शवमिति शेषः), निधाय=विधाय, श्रोत्राक्षिनासावदनं=कर्णनेत्रनासिकामुखं (प्राणायतनमित्यर्थः), सरुक्मं=सुवर्ण-सहितं, कृत्वा=विधाय, पात्राणि=भाजनानि (स्तुगादीनीत्यर्थः), यथाविधानं=विधिपूर्वकं, संचित्य=विन्यस्य (तत्तदवयवेषु निधायेत्यर्थः), उवलितं=प्रदीप्तं, चिताग्निं=चितिवह्निं, जुहाव=जुहोति स्म (आहुतिभिरतापसोदित्यर्थः) ।

व्युत्पत्तिः—ऋत्विक्=ऋतुमृत्तौ ऋतुप्रयुक्तो वा यजतीति ऋत्विक् 'ऋत्विग्द-ष्टि' त्यादिना क्लिप्तन्तो निपातः । अजिने='अजिनं चर्म कृत्तिः स्त्री' इत्यमरः । प्राक्शिरसं=प्राक् शिरो यस्य स प्राक्शिरास्तम् (बहु०) । श्रोत्राक्षिनासावदनं=श्रोत्रे च अक्षिणी च नासा च वदनं च श्रोत्राक्षिनासावदनं, तत् 'द्वन्द्वश्च प्राणितूर्यसेना-ज्ञानाम्' इति समाहारद्वन्द्वः । सरुक्मं=रुक्मेण सहितं सरुक्मं, तत् (बहु०) । यथाविधानं=विधानमनतिक्रम्य यथाविधानं, पदार्थानतिवृत्तौ 'अव्ययं विभक्ती' त्यादिना अव्ययीभावसमासः । चिताग्निं=चिताया अग्निश्चिताग्निस्तम् (प० त०), जुहाव=हुधातोर्लिट् ।

भावास्यः—भरतः कृष्णाजिने प्राक्शिरसं शवं निधाय कर्णनेत्रनासिकामुखे सुवर्णखण्डं विन्यस्य स्तुगादियज्ञपात्राणि विधिपूर्वकं तत्तदवयवेषु निधाय प्रदीप्तं चिताग्निमाहुतिभिरतापसीत् ।

भाषास्यः—भरतजीने कृष्णसार मृगके चर्म पर शवको पूर्वाग्निमुख रखकर कान, नेत्र नाक और मुखके छेदमें सोनेका टुकड़ा रखकर सक् आदि यज्ञपात्रोंको शरीरके उन-उन अवयवोंमें रखकर प्रज्वलित चिताग्निको आहुतियोंसे तृप्त किया ॥

कृतेषु पिण्डोदकसञ्चयेषु हित्वाऽभिपेकं प्रकृतं प्रजाभिः ।

प्रत्यानिनीषुर्विनयेन रामं प्रायादरण्यं भरतः सपौरः ॥ ३६ ॥

अन्वयः—भरतः पिण्डोदकसञ्चयेषु कृतेषु प्रजाभिः प्रकृतम् अभिपेकं हित्वा रामं प्रत्यानिनीषुः सपौरः अरण्यं विनयेन प्रायात् ॥ ३६ ॥

प्रयोगप०—भरतेन प्रत्यानिनीषुणा सपौरेण अरण्यं प्रायायत ।

व्याख्या—भरतः=कैकेयीपुत्रः, पिण्डोदकसञ्चयेषु=पिण्डजलदानाऽस्थिसञ्चयेषु, कृतेषु=अनुष्ठितेषु (श्राद्धसमासादित्यर्थः), प्रजाभिः=अमात्यादिभिः, प्रकृतं=

प्रस्तुतम्, अभिषेकं = राज्याभिषेकं हित्वा = त्यक्त्वा, रामं = रामचन्द्रं, प्रत्यानि-
नीयुः = प्रत्यानेतुमिच्छुः, सपौरः = पौरसहितः, अरण्यं = वनं, विनयेन = नम्रतया
(अन्यथा रामस्याविश्वासादिति भावः), प्रायात् = गतवान् ।

व्युत्पत्तिः—पिण्डोदकसञ्चयेषु = पिण्डाश्च उदकं च सञ्चयश्च पिण्डोदकसञ्चया-
स्तेषु (द्वन्द्वः) । प्रजाभिः = प्रजायन्ते इति प्रजास्ताभिः 'उपसर्गं च संज्ञायाम्' इति
द्विप्रत्ययः, 'प्रजा स्यात्सन्ततौ जने ।' इत्यमरः । प्रकृतम् = 'आदिकर्मणि क्तः कर्तरि
च' इति चकारात् कर्मणि क्तः । हित्वा = 'ओहाक् त्यागे' इति धातोः क्त्वाप्रत्ययः,
'जहातेश्च क्त्वा' इति हिरादेशः । प्रत्यानिनीयुः = प्रत्याहपूर्वाजयते सन्नन्तात् उप-
त्ययः । सपौरः = पौरैः सहितः (बहु०) । प्रायात् = प्रपूर्वाद्यातेर्लङ् ।

भावाऽर्थः—भरतः श्राद्धसमाप्तौ अमात्यादिभिः प्रक्रान्तं राज्याभिषेकं त्यक्त्वा
रामं प्रत्यानेतुमिच्छुः पौरैः सहितो विनयेन अरण्यमगच्छत् ।

भावाऽर्थः—भरतजीने श्राद्धकी समाप्ति होनेपर मन्त्री आदियोंसे प्रस्तुत
राज्याभिषेकको छोड़कर रामको लौटानेकी इच्छासे नागरिकोंके साथ विनयसे
जङ्गलकी ओर प्रस्थान किया ॥ ३६ ॥

शीघ्रायमाणैः ककुभोऽश्नुवानैर्जनैरपन्थानमुपेत्य सृप्तैः ।

शोकादभूषैरपि भूश्चंकासाञ्चकार नागेन्द्ररथाऽश्वमित्रैः ॥ ३७ ॥

अन्वयः—शीघ्रायमाणैः ककुभः अश्नुवानैः अपन्थानम् उपेत्य सृप्तैः शोकात्
अभूषैः अपि नागेन्द्ररथाऽश्वमित्रैः जनैः भूः चकासाञ्चकार ।

प्रयोगप०—भुवा चकासाञ्चक्रे ।

व्याख्या—शीघ्रायमाणैः = शीघ्रं गच्छद्भिः, ककुभः = दिशः, अश्नुवानैः =
व्याप्नुवद्भिः, अपन्थानम् = अमार्गम् (अपर्याप्तत्वादिति शेषः), उपेत्य = प्राप्य,
सृप्तैः = गतैः (प्रसर्पद्भिरित्यर्थः), शोकात् = मन्योः, अभूषैः अपि = भूषणरहितैः
अपि, नागेन्द्ररथाऽश्वमित्रैः = हस्तिस्वन्दनहययुक्तैः जनैः = मनुष्यैः (हेतुभिः),
भूः = भूमिः, चकासाञ्चकार = विरेजे (स्वयमभूषितत्वेऽपि भुवनभूषणायमानहस्या-
दियोगात्तैरभूष्येव भूरिति भावः) ।

व्युत्पत्तिः—शीघ्रायमाणैः = अशीघ्राः शीघ्रा अवन्तः शीघ्रायमाणास्तैः 'भृशा-
दिभ्यो भुव्यच्चे' इति क्यङन्ताष्टतः शानजादेशः । ककुभः = 'दिशस्तु ककुभः काष्ठा
आशाश्च हरितश्च ताः ।' इत्यमरः, अश्नुवानैः = अश्नुवते इति अश्नुवानास्तैः, 'अशू-
व्याप्तौ संघाते च' इति धातोः शानचि उवङादेशः । अपन्थानं = न पन्था अपन्था-
स्तम्, 'ऋक्पूरब्धूः पथामानच्चे' इति समासाऽन्ते अग्रत्यये प्राप्ते 'नजस्तपुरुषात्'
इति प्रतिषेधः, ततः 'पथो विभाषा' इति विकल्पत्वात्पाञ्चिकः समासाऽन्ताऽभावः ।

अत एव 'अपन्थास्त्वपथं तुल्ये' इत्यमरः । वृत्तः—'सृष्ट गतौ' इति धातोः कर्तरि लः । शोकात् = 'विभाषा गुणेऽस्त्रियाम्' इति हेतौ पञ्चमी । अमूषैः = भूषणं 'भूषा, भूष अलङ्कारे' इति धातोः 'गुरोश्च हलः' इत्यप्रत्ययः । अविद्यमाना भूषा येषां ते अभूवास्तैः (नञ्बहु०) । नागेन्द्रस्थाऽश्मिभ्रैः = नागेषु हन्त्रा नागेन्द्राः (स० त०), 'मतस्तजो गजो नागः कुञ्जरो धारणः करी ।' इत्यमरः । नागेन्द्राश्च रथाश्च अश्वाश्च नागेन्द्रस्थाऽश्वेन 'हन्द्वाश्च प्राणितूर्यसेनाङ्गानाम्' इति सेनाऽङ्गस्थाश्च समाहारहन्द्वाः । 'वहुच्वनियमः' इति वचनात् हस्तिनां प्राधान्यात् बहुचोऽपि नागेन्द्रस्य पूर्वलिपातः । नागेन्द्रस्थाऽश्वेन मित्रा नागेन्द्रस्थाऽश्मिभ्रस्तैः 'पूर्वसदृश-समोनार्थकलहनिपुणमिश्रलक्षणैः' इति तृतीयातत्पुरुषः । जनैः = 'हेतौ' इति तृतीया । चक्रामाञ्जकार = 'चक्रासु दीप्तौ' इति धातोः 'कास्प्रत्ययायाममन्त्रे लिटि' इति भुने 'कास्यनेकाजग्रहणं चुलुम्पाद्यर्थम्' इति लिटि आम्प्रत्ययः । कर्तुः क्रियाफलयोगेऽपि नाऽऽत्मनेपदम्, 'आम्प्रत्ययवत्कृजोऽनुप्रयोगस्य' इत्यत्र पूर्वग्रहणाऽनुवृत्तेः ।

भावार्थः—स्वरायुक्तः दिव्यापकैः सङ्कुलत्वात् अमार्गेणाऽपि चलितैः शोकाद्धेतोर्भूषणरहितैः हस्तिरथहययुक्तैः शृशुभे ।

भाषार्थः—क्षीघ्र जानेवाले, दिशाओंको न्यास करनेवाले, सीख अधिक होनेसे अमार्गसे भी जानेवाले, शोकके कारण भूषणरहित और हाथी, रथ और घोड़ोंसे युक्त ऐसे सज्जुष्योंसे पृथ्वी शोभित हुई ॥ ३७ ॥

उच्चिक्षिरे पुरुषफलं वनानि सस्तुः पितृन्पिप्रियुरापगासु ।

आरेदुरित्वा पुलिनान्यशङ्कं छायां समाश्रित्य विशश्रमुश्च ॥ ३८ ॥

अन्वयः—(ते) वनानि पुष्पफलम् उच्चिक्षिरे, आपगासु सस्तुः, पितृन् पिप्रियुः, पुलिनानि इत्वा अशङ्कम् आरेदुः, छायां समाश्रित्य विशश्रमुश्च ।

प्रयोगप०—(तैः) वनानि पुष्पफलम् उच्चिक्षिरे, आपगासु सस्ते, पितरः पिप्रियिरे, आरेटे, विशश्रमे च ।

व्याख्या—(ते = जनाः) वनानि = अरण्यानि (अरण्येभ्य इत्यर्थः) पुष्प-फलं = कुलुमफलम्, उच्चिक्षिरे = अपचिक्षिरे (संगृहीतवन्त इत्यर्थः) आपगासु = नदीषु, सस्तुः = स्नातवन्तः । पितृन् = अग्निस्वात्तादीन्, पिप्रियुः = प्रीणयामासुः (निवा-पाऽञ्जलिभिरिति शेषः) । पुलिनानि = सैकतानि, इत्वा = गत्वा, अशङ्कं = निःशङ्कम् (विश्रब्धमित्यर्थः), आरेदुः = परिभाषितवन्तः । छायाम् = अनातपं, समाश्रित्य = अधिष्ठाय, विशश्रमुश्च = विश्रान्ताश्च ।

व्युत्पत्तिः—वनानि = 'अकथितं च' इति कर्मसम्पन्ना । पुष्पफलं = पुष्पाणि च फलानि च पुष्पफलं, सद्य, 'जातिरप्राणिनाम्' इति समाहारहन्द्वाः । उच्चिक्षिरे =

उत्पूर्वात् 'चिञ् चयने' इति धातोः कर्तरि लिटि लिट्वात् आत्मनेपदम् । 'विभाषा
 चेः' इति कृत्वम्, 'एनेकाचोऽसंयोगपूर्वस्य' इति यण्, 'दुहित्याचिहधिप्रच्छिभि-
 चिचिजामुपयोगनिमित्तमपूर्वविधौ । ब्रूयिषासिगुणेन च यस्त्वचते तदकीर्तितमाचरितं
 कविना ॥' इति द्विकर्मकत्वम् । आपगासु = अपां समूहः आपं, 'तस्य समूहः'
 इत्यण् । आपेन गवच्छन्तीति आपगाः (नद्यः), तासु 'अन्वयान्नाऽपि दृश्यत इति वक्त-
 व्यम्' इति ढप्रत्ययः, 'जोतस्वती द्वीपवती चवन्ती निम्नगाऽऽपगा ।' इत्यमरः ।
 सस्त्रुः = 'ष्णा शौचे' इति धातोर्लिट्, श्लेष्, 'उस्यपदान्तात्' इति परस्मैपदम् ।
 पिप्रियुः = प्रीणातेः 'प्रीञ् तर्पणे च' इति धातोः लिट्यसि इयङादेशः । इत्वा =
 हणः क्वाप्रत्ययः । अक्षझम् = अविद्यमाना अक्षा यस्मिन् (कर्मणि) तद्यथा तथा
 (नञ्बहु०, क्ति० वि०) । आरेदुः = आङ्पूर्वात् 'रट् परिभाषणे' इति धातोर्लिट्,
 'अत एके'—त्यादिना एत्वाभ्यासलोपौ । 'आरेमु' रिति मङ्गिनाथसंमतं पाठान्तरं
 तत्र आङ्पूर्वात् 'रमु क्रीडायाम्' इति धातोः 'न्याङ्परिभ्यो रम्' इति परस्मैपदम्
 'अत एके'—त्यादिना एत्वाभ्यासलोपौ । आक्रीडन्नित्यर्थः । विश्रभसुः = 'असु तपसि
 श्लेदे च' इति धातोर्लिट् ।

भावाऽर्थः—ते जना वनेभ्यः पुष्पफलं सङ्गृहीतवन्तः नदीषु स्नानं चक्रुः,
 आङ्-तर्पणादिभिः पितॄन् तपितवन्तः, सैकतानि गत्वा विश्रब्धं भाषितवन्तः एवं
 एवाथामधिष्ठाय विश्रामं च कृतवन्तः ।

भावाऽर्थः—उन लोगोंने वनोंसे फूलों और फलोंको तोड़ा, नदियोंमें स्नान
 किया, आङ्-तर्पणादिसे पितरोंको वृत्त किया, तटोंमें जाकर निःशङ्क होकर बातचीत
 की और छायामें बैठकर विश्राम भी किया ॥ ३८ ॥

सम्प्राप्य तीरं तमसाऽऽपगाया गङ्गाम्बुसम्पर्कविशुद्धिभाजः ।

विगाहितुं यामुनमम्बु पुण्यं ययुर्निरुद्धश्रमवृत्तयस्ते ॥ ३९ ॥

अन्वयः—ते गङ्गाऽम्बुसम्पर्कविशुद्धिभाजः तमसाऽऽपगायाः तीरं सम्प्राप्य
 निरुद्धश्रमवृत्तयः पुण्यं यामुनम् अम्बु विगाहितुं ययुः ।

प्रयोगव०—तैर्गङ्गाऽम्बुसम्पर्कविशुद्धिभाजिभिः निरुद्धश्रमवृत्तिभिः यये ।

व्याख्या—ते = जनाः, गङ्गाऽम्बुसम्पर्कविशुद्धिभाजः = भारगीरथीजलसंसर्गा-
 तिपश्चिन्नायाः, तमसाऽऽपगायाः = तमसानद्याः (तरसा इति पाठान्तरे-तरसा = वेगेन
 आपगायाः = तमसाया इत्यर्थः), तीरं = तटं, सम्प्राप्य = गत्वा, निरुद्धश्रमवृत्तयः =
 निरस्तपरिश्रमवर्तनाः (सन्तः), पुण्यं = पवित्रं, यामुनं = यमुनासम्बन्धि (यमुनाया-
 इत्यर्थः) अम्बु = जलं, विगाहितुं = विगाहनं कर्तुं, ययुः = जग्मुः ।

व्युत्पत्तिः—गङ्गाऽम्बुसम्पर्कविशुद्धिभाजः = गच्छति समुद्रमिति गङ्गा, गमेरौ-

णादिको गन् प्रत्ययः । गङ्गाया अम्बु गङ्गाऽम्बु, (५० त०) 'अम्बोऽर्णस्तोयपानीय-
नीरन्नीराऽम्बुशरपरम्' इत्यमरः । गङ्गाम्बुना सम्पर्कः गङ्गाम्बुसम्पर्कः (५० त०) ।
विशुद्धि गजत इति विशुद्धिभाक्, 'भजो गिवः' इति गिवप्रत्ययः । गङ्गाऽम्बुसम्पर्केण
विशुद्धिभाक् गङ्गाऽम्बुसम्पर्कविशुद्धिभाक्, तस्य (५० त०) । तमसाऽऽपगायाः =
तमसा चाऽसौ आपगा, तमसाऽऽपगा, तस्याः (क० धा०) । निरुद्धश्रमवृत्तयः =
श्रमस्य वृत्तिः श्रमवृत्तिः (५० त०) । निरुद्धा श्रमवृत्तिर्येषां ते (बहु०) । पुण्यं =
पुनातीति पुण्यं, तत्, औगादिको यत्प्रत्ययो णुक् ह्रस्वश्च । यामुनं = यमुनाया इदं
यामुनं, तत्, 'तस्येदम्' इत्यण । विगाहितुं = विपूर्वात् 'गाहू विलोढने' इति
धातोस्तुमुन् ।

भावादर्थः—ते गङ्गाजलसंसर्गाऽतिपवित्रायाः तमसानद्यास्तटमात्राद्य अपगत-
परिश्रमाः सन्तः पुण्यं यमुनाजलं विगाहितुं चलिताः ।

भापादर्थः—वे लोग गङ्गाजलके संसर्गसे अत्यन्त पवित्र तमसा नदीके तटमें
पहुँचकर सुस्ताकर यमुनाके पवित्र जलमें स्नान करनेके लिए चले ॥ ३९ ॥

ईयुर्भरद्वाजमुनेनिकेतं यस्मिन् विशश्राम समेत्य रामः ।

च्युताऽशनायाः फलवद्विभूत्या व्यास्यद्दन्त्यां शिशिरैः पयोभिः ॥ ४० ॥

अन्वयः—(ते) भरद्वाजमुनेः निकेतम् ईयुः, यस्मिन् रामः समेत्य विशश्राम,
(अथ ते) फलवद्विभूत्या च्युताऽशनायाः (सन्तः) शिशिरैः पयोभिः उदन्त्यां व्यास्यन् ।

प्रयोगप०—(तैः) निकेत ईये, यस्मिन् रामेण विशश्रमे, (अथ तैः)
च्युताऽशनायैः (सन्तिः) उदन्त्या व्यास्यत ।

व्याख्या—(ते = जनाः) भरद्वाजमुनेः = भरद्वाजमूलेः, निकेतम् = आश्रमम्,
ईयुः = जग्मुः, यस्मिन् = भरद्वाजाश्रमे, रामः = रामचन्द्रः, समेत्य, = आगत्य, विशश्रा-
म = विश्रान्तः (अतस्तेऽपि तत्र सोऽकण्ठास्तरथुरिति भावः), (अथ = अनन्तरं, ते =
जनाः) फलवद्विभूत्या = फलवद्वृक्षसम्पदा, च्युताऽशनायाः = अपगतबुभुक्षाः (सन्तः),
शिशिरैः = शीतलैः, पयोभिः = जलैः उदन्त्यां = पिपासां, व्यास्यन् = न्यवारयन् ।

व्युत्पत्तिः—भरद्वाजमुनेः = भरद्वाजश्चाऽसौ मुनिः भरद्वाजमुनिः तस्य (क०
धा०) । ईयुः = इणधातोर्लिट्, 'इणो यण' इति यणादेशः, 'वीर्घं इणः किति' इत्य-
भ्यासदीर्घः । फलवद्विभूत्या = फलानि सन्ति येषु ते फलवन्तः, वृक्षा इत्यर्थः, (मनु-
प्रत्ययः) तेषां विभूतिः फलवद्विभूतिस्तथा (५० त०) । च्युताऽशनायाः = अशनस्य
(भक्षणस्य) इच्छा अशनाया, 'सुप आत्मनः क्यच्' इति क्यच् 'अशनायोदन्यच-
नाया बुभुक्षापिपासागर्धेषु' इतीत्वाऽभावनिपातः 'अप्रत्ययात्' इत्यप्रत्ययः । 'अश-
नाया बुभुक्षा जुत्' इत्यमरः । च्युता अशनाया येषां ते (बहु०) । उदन्त्याम् = उद-
कस्येच्छा उदन्त्या, ताम्, अशनायावत्प्रक्रिया ज्ञेया 'उदन्त्या तु पिपासा वृत् तर्ष'

इत्यमरः । व्यास्यन्=विपूर्वात् अस्यतेः (‘अमु क्षेपणे’ इति धातोः) लङ् आट् वृद्धिश्च (‘क्षुताक्षमायः’ इति पाठान्तरे रामविशेषणम् । तत्र व्यस्यन् इत्यस्य व्यास्यन्नित्यर्थः)

आवाऽर्थः—यस्मिन् भरद्वाजमुनेराश्रमे राम आगत्य विश्रान्तस्तत्र ते जग्मुः, फलैः क्षुन्निवारणं तथा च शीतलजलैः पिपासाऽपनयनं च चक्रुः ।

भाषाऽर्थः—भरद्वाज मुनिके जित आश्रममें आकर रामचन्द्रजीने विश्राम किया था, उन लोगोंने भी वहाँ पर जाकर फलोंसे भूख तथा ठण्डे जलसे प्यास मिटाई ॥ ४० ॥

वाच्यमान् स्थण्डिलशायिनश्च युयुक्षमाणाननिशं मुमुक्षुन् ।

अध्यापयन्तं विनयात्प्रणेमुः पद्गा भरद्वाजमुनिं सशिष्यम् ॥ ४१ ॥

अन्वयः—वाच्यमान् स्थण्डिलशायिनः अनिशं युयुक्षमाणान् मुमुक्षुन् अध्यापयन्तं सशिष्यं भरद्वाजमुनिं पद्गाः (सन्तः) विनयात् प्रणेमुः ।

प्रयोगप०—अध्यापयन् सशिष्यो भरद्वाजमुनिः पद्गैः प्रणेमे ।

व्याख्या—वाच्यमान् = मौनव्रतिनः, स्थण्डिलशायिनः = भूशयनव्रतिनः, अनिशं = निरन्तरं, युयुक्षमाणान् = योक्तुमिच्छतः (योगाऽभ्यासनिष्ठाभित्यर्थः), मुमुक्षुन् = मोक्षेच्छन् (विरक्तानित्यर्थः) अध्यापयन्तं = पाठयन्तं (ब्रह्मविद्यां ग्राहयन्तमित्यर्थः), सशिष्यं = छात्रसहितं, भरद्वाजमुनिं = भरद्वाजऋषिं, पद्गाः = पादचारिणः सन्तः, (तं) विनयात् = नम्रतायाः, प्रणेमुः = प्रणताः (प्रणामं कृतवन्त इत्यर्थः) ।

व्युत्पत्तिः—वाच्यमान् = वाचं यच्छन्तीति वाच्यमास्तान् ‘वाचि यमो व्रते’ इति खच् ‘वाच्यमपुरन्दरौ च’ इत्यमन्तत्वनिपातः । स्थण्डिलशायिनः=स्थण्डिले शेरते इति स्थण्डिलशायिनः, तान्, ‘व्रते’ इति णिनिप्रत्ययः, ‘यः स्थण्डिले व्रतवशाच्छेते स्थण्डिलशायी । स्थण्डिलश्च’ इत्यमरः । युयुक्षमाणान् = योक्तुमिच्छन्तो युयुक्षमाणास्तान्, ‘युज समाधौ’ इति सन्नन्ताद्धतः ज्ञानजदेशः । मुमुक्षुन् = योक्तुमिच्छन्तो मुमुक्षुस्तान् ‘मुष्टु मोक्षणे’ इति सन्नन्तात् उग्रप्रत्ययः । ‘गतिबुद्धौ’ स्यादिना कर्मत्वम् । अध्यापयन्तम् = अध्यापयतीति अध्यापयन्, तच्च, ‘झीङ्जीनां णौ’ इत्याख्ये पुगागमः । सशिष्यं=शिष्यैः सहितः सशिष्यस्तम् (बहु०) । भरद्वाजमुनिं = भरद्वाजश्चाऽसौ मुनिर्भरद्वाजमुनिस्तम् (क० धा०) । पद्गाः = पादाभ्यां गच्छन्तीति पद्गाः, ‘अन्यत्राऽपि दृश्यत इति वक्तव्यम्’ इति गमेडप्रत्ययः, ‘हिमकापिहतिषु च’ इति चकारस्य अनुक्तसमुच्चयाऽर्थत्वात् पादशब्दस्य पदादेशः । प्रणेमुः = प्रपूर्वात् ‘णम प्रहृत्वे शब्दे’ इति धातोर्लिट्, ‘अत’ इत्यादिना पृथाभ्यासलोपौ ।

भाषाऽर्थः—मौनव्रतिनः भूशयनव्रतिनः निरन्तरं योक्तुमिच्छतो विरक्तान्

पाठ्यभूतं छात्रसहितं भरद्वाजमुनिं ते जनाः पादचारिणः सन्तो नञ्ज्ञतापूर्वकं प्रणताः ।

भाषार्थः—सौनद्यत तथा जमीनपर सोनेका व्रत लेनेवाले निरन्तर योगा-
ऽभ्यास में तत्पर, मोक्ष की इच्छा रखनेवाले, विरक्तोंको ब्रह्मविद्या पढ़ाने वाले,
शिष्यसहित भरद्वाज मुनिको उन लोगोंने पादचारी होकर नञ्ज्ञतापूर्वक प्रणाम
किया ॥ ४१ ॥

आतिथ्यमेभ्यः परिनिर्विघ्नसोः कल्पद्रुमा योगबलेन फेलुः ।

धामप्रथिम्नो अदिमान्वितानि वासांसि च द्राघिमवन्त्युदूहुः ॥ ४२ ॥

अन्वयः—पृथ्यः आतिथ्यं परिनिर्विघ्नसोः धामप्रथिम्नः योगबलेन कल्पद्रु-
मः फेलुः अदिमान्वितानि द्राघिमवन्ति वासांसि च उदूहुः ।

प्रयोगप०—कल्पद्रुमैः फेले, वासांभि च उदूहिरे ।

व्याख्या—पृथ्यः=भरतादिभ्यः, आतिथ्यम्=अतिथिसत्कारं, परिनिर्विघ्नसोः=
परिनिर्वन्तुमिच्छोः ('परिनिर्विघ्नसोः' इति मल्लिनाथसम्मतः पाठः, उभयत्राऽपि
वातुमिच्छोरित्यर्थः), धामप्रथिम्नः=तेजोराशेः (गुणैरित्यर्थः), योगबलेन=
योगमहिम्ना, कल्पद्रुमाः=कल्पवृक्षाः (सङ्कल्पोपनता इत्यभिप्रायः), फेलुः=
फलितः (भक्ष्यान्नपानादिकमिति शेषः) । अदिमाऽन्वितानि=मृदुस्वयुक्तानि, द्राघि-
मवन्ति=दीर्घतायुक्तानि, वासांसि च=वस्त्राणि च उदूहुः=उद्धहन्ति स्म ।

व्युरपसिः—पृथ्यः='कर्मणा यमभिप्रेति स सम्प्रदानम्' इति सम्प्रदानसज्ञा,
'चतुर्थी सम्प्रदाने' इति चतुर्थी । आतिथ्यम्=अतिथये इदम् आतिथ्यं, तत्
'अतिथेर्न्य' इति न्यः । परिनिर्विघ्नसोः, उपस्थयः । धामप्रथिम्नः=पृथोर्भावः
प्रथिमा, 'पृथ्वादिभ्य इमनिञ्वा' इति इमनिच् 'र ऋतो हलदेर्लोचोः' इति ऋका-
रस्य रः 'टेः' इति टिलोपः । धाम्ना (तेजसा) प्रथिमा (पृथुत्वम्) यस्य स धाम-
प्रथिमा, तस्य (बहु०) । योगबलेन=योगस्य बलं योगबलं तेन (य० त०),
'योगश्चित्तवृत्तिनिरोधः' इति पतञ्जलिः । कल्पद्रुमाः=कल्पानां (संकल्पिता-
र्थानाम्) द्रुमाः (य० त०) । फेलुः='फल निष्पत्तौ' इति धातोर्लिट्, 'तृफलभ-
जत्रपञ्च' इत्येवाऽभ्यासलोपो । अदिमान्वितानि=मृदोर्भावो अदिमा, प्रथिमवन्-
क्रिया ज्ञेया । अदिम्ना अन्वितानि अदिमाऽन्वितानि, तानि (तृ० त०) । द्राघि-
मवन्ति=दीर्घस्य भावो द्राघिमा, पूर्वसूत्रेण इमनिच्प्रत्ययः, 'प्रियस्थिरे' त्यादिना
द्राघादेशः । द्राघिमा अस्ति येषां तानि द्राघिमवन्ति, तानि (मत्प्रत्ययः) । वा-
सांसि='वस्त्रमाच्छादनं वासश्चेलं वसनमंशुकम् ।' इत्यमरः । उदूहुः=यजादिवात्
सम्प्रसारणम् ।

भाषार्थः—पृथामतिथीनां सत्कारार्थं तेजोराशेर्मुनेर्योगबलेन सङ्कल्पोपनताः

कल्पवृक्षाः भव्याल्लपानादिकं फलितास्तथा च कोमलानि दीर्घाणि बह्याणि च द्रुतवन्तः।

भाषार्थः—इन अतिथियोंके सत्कारकी इच्छा करनेवाले तेजोराशि भरद्वाज मुनिके योग-बलसे कल्पवृक्षोंने फल आदि भव्य पदार्थोंको पैदाकर कोमल और दीर्घ वृक्षोंको प्रकट किया ॥ ४२ ॥

आज्ञां प्रतीपर्विनयादुपास्थुर्जगुः सरागं ननृतुः सहावम् ।
सविभ्रमं नेमुरुदारमूचुस्तिलोत्तमाऽऽद्या वनिताश्च तस्मिन् ॥ ४३ ॥

अन्वयः—तस्मिन् तिलोत्तमाद्या वनिताश्च आज्ञां प्रतीपुः, विनयात् उपास्थुः, सरागं जगुः, सहावं ननृतुः, सविभ्रमं नेमुः, उदारम् ऊचुश्च ।

प्रयोगप०—तिलोत्तमाऽऽद्याभिर्वनिताभिराज्ञा प्रतीपे, उपास्थायि, जगे, ननृते, नेमे, ऊचे च ।

व्याख्या—तस्मिन् = तत्काले, तिलोत्तमाऽऽद्याः = तिलोत्तमाप्रभृतयः, वनिताः = नार्यः (अप्सरस इत्यर्थः), आज्ञां = भरताऽनुगाऽऽदेशं, प्रतीपुः = गृहीतवत्यः (चेटीभवाय इत्यर्थः) । विनयात् नम्रतायाः, उपास्थुः = उपस्थिताः (पादप्रक्षालनादिना असेवन्त इत्यर्थः) । सरागं = मालकौशिकादिरागबद्धं, जगुः = अगाधम् । सहावं = शृङ्गारचेष्टायुतं, ननृतुः = अनृत्यन् । सविभ्रमं = विलाससहितं, नेमुः = प्रणेषुः । उदारं = गम्भीरम्, ऊचुश्च = व्याजह्वश्च ।

व्युत्पत्तिः—तिलोत्तमाद्याः = आदौ भवा आद्या, 'दिगादिभ्यो यत्' इति यत् । तिलोत्तमा आद्या यासां ताः (बहु०) । वनिताः = 'प्रतीपदक्षिणी धामा वनिता महिला तथा ।' इत्यमरः । प्रतीपुः = प्रतिपूर्वादिपेलिटि द्विर्भावादिकार्यं सवर्णदीर्घादिकार्यम् । उपास्थुः = उपपूर्वात्तिष्ठतेर्लुङि 'गातिरथे' त्यादिना सिचो लुक् । 'आतः' इति क्षेर्जुस् 'उत्स्यपदान्तात्' इति पररूपत्वम् । सरागं = रागैः सहितं यथा तथा (बहु०, क्रि०) । जगुः = 'गै शब्दे' इति धातोर्लिटि द्विर्भावे रूपम् । सहावं = हावेन सहितं यथा तथा (बहु०, क्रि०) । 'ननृतुः' = 'नृती गान्नविचेपे' इति धातोर्लिटि 'उरत्' इत्यभ्यासश्चकारस्याऽवम्, 'असंयोगाच्चिट् कित्' इति छिटः कित्त्वान्न गुणः । सविभ्रमं = विभ्रमेण सहितं यथा तथा (बहु०, क्रि०) नेमुः = नमेर्लिटि 'अत्' इत्यादिना एत्वाभ्यासलोपौ । उदारं = क्रियाविशेषणम् । ऊचुः = वृज्धातोर्लिट्, 'ब्रवो वचिः' इति वच्चादेशो सम्प्रसारणे द्विर्भावे सवर्णदीर्घः ।

भाषार्थः—तस्मिन् काले तिलोत्तमादयोऽप्सरसो भरताऽनुगादेशं स्वीचक्रुः, विनयात् असेवन्त, सरागं गीतवत्यः, शृङ्गारचेष्टायुक्तं नृत्यमकुर्वन्, सावलासं प्रणामं कृतवत्यः, गम्भीरतापूर्वकं व्याजह्वश्च ।

भाषार्थः—उस अवसरपर तिलोत्तमा आदि अप्सराओंने भरतके सहचरोंकी

आज्ञा मानी, नम्रतासे सेवा की, राग के साथ गाना गाया, शृङ्गारचेष्टापूर्वक नृत्य किया, खिलासके साथ बमस्कार किया और गम्भीरताके साथ बातचीत भी की॥४३॥

वस्त्राऽन्नपानं शयनं च नाना कृत्वाऽवकाशे रुचिरं प्रकलुप्तम् ।

तान्प्रीतिमानाह मुनिस्ततः स्म 'निबद्ध्वमाद्ध्वं पिबताऽत्त शेष्वम्' ॥४४॥

अन्वयः—ततः मुनिः वस्त्राऽन्नपानं शयनं च नानाऽवकाशे रुचिरं प्रकलुप्तं कृत्वा प्रीतिमान् (सन्) तान् आह—(हे जनाः ! अन्न) निबद्ध्वम्, आद्ध्वं, पिबत, अत्त, शेष्वम् ।

प्रयोगप०—मुनिना प्रीतिमता (सता) ने उच्यन्ते स्म—(हे जनाः ! अन्न युष्माभिः) निबध्यताम्, आस्यतां, पीयताम्, अद्यतां, शय्यताम् ।

व्याख्या—ततः=अनन्तरं, मुनिः=भरद्वाजः, वस्त्राऽन्नपानं=वासोभक्ष्यपेयं शयनं च=शय्यां च, नानाऽवकाशे=अनेकप्रदेशे, रुचिरं=सुन्दरं (यथा तथा, कि० वि०), प्रकलुप्तं=सज्जं ('रुचिसंप्रकलुप्तम्' इति पाठे इच्छानुसारसम्पादितमित्यर्थः) कृत्वा=विधाय, प्रीतिमान्=प्रसन्नः (सन्), तान्=भरतसहचरान्, आह स्म=उक्तवान्, (हे जनाः ! अन्न=आश्रमे) निबद्ध्वम्=वस्त्राणि परिधत्त, आद्ध्वम्=उपविशत, पिबत=पानं कुरुत, अत्त=भक्षयत, शेष्वं=शयनं कुरुत ।

व्युत्पत्तिः—वस्त्राऽन्नपानं=वस्त्राणि च अन्नानि च पानानि च वस्त्राऽन्नपानं तत् 'सर्वो ह्यन्धो विभाषैकवज्रवति' इति समाहारह्यन्धः । शयनं=शय्यतेऽस्मिन्निति शयनं, तत् (अधिकरणे व्युट्), 'जात्याख्यायामेकस्मिन्बहुवचनमन्यतरस्याम्' इति जातावेकवचनम् । रुचिरं='सुन्दरं रुचिरं चारु सुषमं साधु शोभनम् ।' इत्यमरः । प्रकलुप्तं='कृपो रो लः' इति लत्वम् । प्रीतिमान्=प्रीतिरस्ति यस्य सः (मतुप) ('प्रीतिवान्' इति मञ्जिनायसम्मतः पाठः, तत्र क्ववतुप्रत्ययः) । निबद्ध्वं=निपूर्वात् 'बस आबद्धवने' इति धातोर्लोटि भ्वमि धातुसकारस्य 'झळां जझां झशि' इति दकारः । आद्ध्वम्='आस उपवेशने' इति धातोः पूर्वबळोट् । पिबत='पा पाने' इति धातोर्लोट्, यस्य तादेशः, 'पाम्राध्मे' त्यादिना पिबादेशश्च । अत्तः='अद् भक्षणे' इति धातोर्लोट्, दस्य तादेशः । शेष्वं='शीङ् स्वप्ने' इति धातोर्लोट्, भ्वमि षपो लुक् 'शीङः सावंधातुके गुणः' इति गुणः । सर्वत्र 'मैत्राऽतिसर्गप्राप्तकालेषु कृत्याश्च' इत्यतिसर्गे लोट्, अतिसर्गः=कामाचाराऽनुज्ञा । सर्वत्र विधौ लोटि व्याख्यातृणां जयमङ्गलादीनां मतमसत्, रागत एव प्राप्तेऽप्योतिष्ठोमादिवदपूर्वविधेयाऽभावात् । नाऽप्यत्र 'ऋतौ जायामुपेयात्' इतिवक्ष्यमन्यते, तदनिच्छतामकरणे प्रथमायाऽभावात् । नाऽपि स्थानान्तरविहारपरिसङ्ख्यापरस्वमिति वाच्यं पञ्चतरपञ्चनक्षभक्षणवत् स्थानान्तरविहारे दोषाऽभावात् । दोषत्रयदुष्टत्वाद्-स्मद्भुक्तमेव युक्तमिति महामहोपाध्यायो मञ्जिनाथः ।

भाषार्थः—ततो भरद्वाजो भक्ष्यपेयादिपदार्थान् अनेकस्थानेषु संस्थाप्य प्रसन्नः सन्नतिथीनब्रवीत्—‘महाशयाः ! वस्त्राणि परिधत्स्व, उपविशत, पेयसमूहं यथेच्छं धयत, भक्ष्याणि भक्षयत, विस्त्रयं संविशत’ ।

भाषार्थः—तत्र भरद्वाज ऋषिने वस्त्र, अन्न, पेय और शय्याको अनेक जगहोंमें अच्छी तरह सुसज्जितकर प्रसन्नतासे अतिथियोंसे कहा—‘महाशयो ! वस्त्र पहनिए, बैठिए, पीजिए, खाइए और आरामसे सोइए’ ॥ ४४ ॥

ते भुक्तवन्तः सुसुखं वसित्वा वासांस्युषित्वा रजनीं प्रभाते ।

द्रुतं समध्वा रथवाजिनागैर्मन्दाकिनीं रम्यवनां समीयुः ॥ ४५ ॥

अन्वयः—ते भुक्तवन्तः, वासांसि वसित्वा सुसुखं रजनीं उपविष्टा, प्रभाते समध्वाः द्रुतं रथवाजिनागैः रम्यवनां मन्दाकिनीं समीयुः ।

प्रयोगण०—तेभुक्तवन्तिः समध्वैः रम्यवना मन्दाकिनी समीये ।

व्याख्या—ते = जनाः, भुक्तवन्तः = भक्षितवन्तः (सन्तः), वासांसि = वस्त्राणि, वसित्वा = आच्छाद्य, सुसुखं = सुखपूर्वकं, रजनीं = रात्रिम्, उपविष्टा = स्थित्वा, प्रभाते = प्रातःकाले, समध्वाः = अध्वगताः (सन्तः) द्रुतं = शीघ्रं, रथवाजिनागैः = रथान्दनहयहस्तिभिः, रम्यवनां = रमणीयकाननानां रमणीयजलां वा, मन्दाकिनीं = मन्दाकिन्याख्यां नदीं, समीयुः = सम्भूय गताः ।

व्युत्पत्तिः—भुक्तवन्तः = क्वचतुप्रत्ययः । वसित्वा = ‘वस क्षाप्छादने’ इति धातोः क्त्वाप्रत्ययः । सुसुखं = क्रियाविशेषणम् । रजनीं = ‘कालाऽध्वनोरस्यन्तसंयोगे’ इति द्वितीया । उपविष्टा = ‘वस निवासे’ इति धातोः क्त्वाप्रत्ययः, ‘वसतिष्ठाोरिट्’ इतीट् यजादित्वाच् सम्प्रसारणम् । समध्वाः = सम्प्राप्ता अध्वानं समध्वाः, ‘अध्या-दयः क्कान्ताद्यर्थे द्वितीयया’ इति समासः, ‘उपसर्गादध्वनः’ इति समासाऽन्तष्टच् । रथवाजिनागैः = रथाश्च वाजिनश्च रथवाजि (सेनाहस्ताश्च समाहारद्वन्द्वः) रथवाजि-युक्ता नागा रथवाजिनागास्तैः ‘शाकपार्थिवादीनां सिद्धय उत्तरपदलोपस्योपसङ्ख्या-नम्’ इति मध्यमपदलोपिसमासः, द्वन्द्वसमासाश्रयणेन एकवद्भावाऽप्युत्पत्तेः । रम्यव-नां = रम्याणि वनानि (काननानि जलानि वा) यस्याः सा रम्यवना, ताम्, (बहु०) । ‘गहनं काननं वनम् ।’ इति ‘पयः कीलालममृतं जीवनं मुथनं वनम् ।’ इति चा-ऽमरः । मन्दाकिनीं = चित्रकूटनिकटस्था काचन नदी मन्दाकिनी न तु गङ्गंति अरण्य-काण्डे द्रष्टव्यमिति मल्लिनाथः । समीयुः = सम्पूर्वादिणो लिटि द्वेहसि ‘इणो यण’ इति यण् ‘दीर्घं इणः किति’ इत्यभ्यासदीर्घः ।

भाषार्थः—ते भक्षितवन्तः वस्त्राणि परिधाय सुखपूर्वकं रात्रिमुषित्वा प्रातः अध्वगताः सन्तः सत्वरं रथान्दनहयहस्तिभिर्नैः रमणीयवनजलयुक्तां मन्दाकिनीं सम्भूय गताः ।

भाषाऽर्थः—वे लोंग खाकर, वस्त्र पहनकर, सुखसे रात बिताकर, प्रातःकालमें मार्गको प्राप्तकर शीघ्र रथ, घोड़े और हाथियों पर चढ़कर सुन्दर वन और जल से शोभित मन्दाकिनी नदीमें पहुँचे ॥ ४५ ॥

वैखानसेभ्यः श्रुतरामवार्तास्ततो विशिञ्जानपतस्त्रिसङ्घम् ।

अभ्रंलिहाऽग्रं रविमार्गभङ्गमानंहिरेऽद्रिं प्रति चित्रकूटम् ॥ ४६ ॥

अन्वयः—ततः वैखानसेभ्यः श्रुतरामवार्ताः विशिञ्जानपतस्त्रिसङ्घम् अभ्रंलिहाऽग्रं रविमार्गभङ्गं चित्रकूटम् अद्रिं प्रति आनंहिरे ।

प्रयोगप०—श्रुतरामवार्ताः...आनहे ।

व्याख्या—ततः = मन्दाकिनीगमनाऽनन्तरं, वैखानसेभ्यः = वानप्रस्थेभ्यः, श्रुतरामवार्ताः = आकर्णितरामचित्रकूटगमनवृत्तान्ताः (सन्तः), विशिञ्जानपतस्त्रिसङ्घम् = कूजत्पक्षिगणम्, अभ्रंलिहाग्रम् = अभ्ररूपशिखरं, रविमार्गभङ्गं = सूर्यपथप्रतिरोधं, चित्रकूटं = चित्रकूटनामकम्, अद्रिं प्रति = पर्वतं लक्ष्यीकृत्य, आनंहिरे = जग्मुः ।

व्युत्पत्तिः—वैखानसेभ्यः = 'आख्यातोपयोगे' इत्यपादानत्वम् । 'वैखानसो वनेवासी वानप्रस्थश्च तापसः ।' इति यादवः । श्रुतरामवार्ताः = रामस्य वार्ता रामवार्ता (प० त०) श्रुता रामवार्ता येस्ते (बहु०) । विशिञ्जानपतस्त्रिसङ्घं = विशिञ्जते इति विशिञ्जानः, 'शिञ्जि अव्यक्ते शब्दे' इति धातोर्लटः शाननादेशः । पतस्त्रिमस्ति येषां ते पतस्त्रिणः (इतिप्रत्ययः) । पतस्त्रिणां सङ्घः पतस्त्रिसङ्घः (प० त०) । विशिञ्जानः पतस्त्रिसङ्घो यस्मिन् स विशिञ्जानपतस्त्रिसङ्घस्तम् (बहु०) । अभ्रंलिहाग्रम् = अभ्रंलिहन्तीति अभ्रंलिहानि, 'वहाऽग्रे लिहः' इति खशि मुमागमः । अभ्रंलिहानि अग्राणि (शिखराणि) यस्मिन् स अभ्रंलिहाऽग्रस्तम् (बहु०) । रविमार्गभङ्गं = रवेर्मार्गः रविमार्गः (प० त०), तस्य भङ्गो रविमार्गभङ्गः (प० त०), सः अस्याऽस्तीति रविमार्गभङ्गः, 'अर्शोऽविभ्योऽच्' इत्यप्रत्ययः । अद्रिं प्रति = 'लक्षणेऽर्थभूताख्यातभागवीप्सासु प्रतिपर्यन्तः' इति प्रतेः कर्मप्रयच्चनीयसंज्ञा, 'कर्मप्रयच्चनीययुक्ते द्वितीया' इति अद्वेद्वितीया । आनंहिरे = 'अहि गतः' इति धातोर्लट् । 'अत आदेः' इत्यभ्यासदीर्घः, 'तस्माच्चुङ् द्विहलः' इति नुदागमश्च ।

भाषाऽर्थः—मन्दाकिनीगमनाऽनन्तरं वानप्रस्थेभ्यो रामस्य चित्रकूटगमनवृत्तान्तं श्रुत्वा ते कूजत्पक्षिगणसहितं गगनचुम्बिशिखरयुक्तं सूर्यमार्गप्रतिरोधकं चित्रकूटपर्वतं लक्ष्यीकृत्य जग्मुः ।

भाषाऽर्थः—तव वानप्रस्थोमे रामचन्द्रको चित्रकूट जाने की खबर सुनकर वे लोंग शब्द करनेवाले पक्षियोंसे युक्त, गगनचुम्बी शिखरोंसे शोभित तथा ऊँचाईसे सूर्यके मार्गके प्रतिरोधक चित्रकूट पर्वतको लक्ष्य करके चले ॥ ४६ ॥

दृष्ट्वोर्णुवानान्ककुभो बलौघान्वितस्य शाङ्गं कवचं पिनह्य ।

तस्थौ सिसङ्ग्रामयिषुः शितेषुः सौमित्रिरक्षिभ्रवमुज्जिहानः ॥ ४७ ॥

अन्वयः—सौमित्रिः ककुभः ऊर्णुवानान् बलौघान् दृष्ट्वा शाङ्गं वितस्य कवचं पिनह्य सौमित्रिणा सिसङ्ग्रामयिषुः शितेषुः (सन्) अक्षिभ्रवम् उज्जिहानः तस्थौ ।

प्रयोगप०—सौमित्रिणा सिसङ्ग्रामयिषुणा शितेषुणा अक्षिभ्रवम् उज्जिहानेन (सता) तस्थे ।

व्याख्या—सौमित्रिः=लघमणः, ककुभः=विशः, ऊर्णुवानान्=व्याप्नुवतः, बलौघान्=सेनासमूहान्, दृष्ट्वा=विलोक्य, शाङ्गं=धनुः, वितस्य=विस्तार्य (मौर्वी-सहितं कृत्वा इत्यर्थः), कवचं=वर्म, पिनह्य=बद्ध्वा, सिसङ्ग्रामयिषुः=योद्धु-मिच्छुः, शितेषुः=तीक्ष्णबाणः (सन्) अक्षिभ्रवं=नेत्रचिह्निकम्, उज्जिहानः=ऊर्ध्वं नयन्, तस्थौ=स्थितवान् (लघमणः कानुभ्रान्त्या युद्धार्थं संनद्ध इत्यर्थः) ।

व्युत्पत्तिः—सौमित्रिः=सुमित्रायाः अपत्यं पुमान् सौमित्रिः, 'बाह्वादिभ्यश्च' इति इञ् । ऊर्णुवानान्=ऊर्णुवते इति ऊर्णुवानास्तान्, 'ऊर्णुञ् आच्छादने' इति धातोर्लटः शानजादेश उवङ् च । बलौघान् बलानामोवा बलौघास्तान् (प० त०) शाङ्गं=शङ्कस्य विकारः शाङ्गं, तत् 'अनुदात्तादेश्च' इत्यञ् । वितस्य=विपूर्वात् 'तनु विस्तारे' इति धातोः समासे क्त्वो वयप्, तुक् 'वा वयपि' इत्यनुनासिकलोपः । पिनह्य=अपिपूर्वात् 'णह् बन्धने' इति धातोः क्त्वो वयपि 'बध् आगुरिरक्लोपम-वाप्योरुपसर्गयोः ।' इति विकल्पादक्लोपः । सिसङ्ग्रामयिषुः=सङ्ग्रामयितुमिच्छुः, 'सङ्ग्राम युद्धे' इति रुदिण्यन्ताद्धातोः सनि उपस्ययः । शितेषुः=क्षिता इषवो यस्य सः (वहु०) । अक्षिभ्रवम्=अक्षिणी च भ्रवौ च अक्षिभ्रवम् (प्राण्यङ्गवात् समाहारद्वन्द्वः) 'अचतुरविचतुरसु चतुरस्त्रीपुंसधेन्वनद्बहुवर्त्मनामघाङ्मनसाऽक्षिभ्रव-दारगवोर्वंष्टीषपदष्टीवनक्तन्दिचरात्रिन्दिवाऽहर्दिदसरजसनिःश्रेयसपुरुषायुषद्वयायुष-श्यायुषयजुषजातोषमहोच्चवृद्धोक्षोपशुनगोष्ठ्याः' इति निपातः 'लोचनं नयनं नेत्रमीक्ष्णं चतुरक्षिणी ।' इत्यमरः । उज्जिहानः=उज्जिहिते इति उज्जिहानः, उपपूर्वात् 'ओहाङ्गतौ' इति जुहोत्यादिस्थाद्धातोर्लटः शानजादेशः, 'भृशामित्' इतीत्यम्, निजर्गर्भो निर्देशः ।

भावाऽर्थः—लघमणो शिरव्यापकान् सेनासमूहान् विलोक्य धनुः सज्यं कृत्वा कवचं बद्ध्वा संग्रामाऽभिलषी तीक्ष्णबाणयुक्तः सन् अक्षिभ्रवम् ऊर्ध्वं नयन् स्थितवान् ।

भाषाऽर्थः—लघमणजी दिशाओंको व्याप्त करनेवाली सेनाओंको देखकर धनुमें मौर्वी चढ़ाकर कवच पहनकर संग्रामकी इच्छा करते हुए तीक्ष्ण बाणोंको लेकर आँखें और भौहोंको ऊपर चढ़ाकर रहे ॥ ४७ ॥

शुक्लोत्तरासङ्गभृतो विशाखान्पादैः शनैरापततः समन्यून ।

औहिष्ट तान्वीतविरुद्धबुद्धीन्विचिन्दिषून्दाशरथिः स्ववर्गान् ॥ ४८ ॥

अन्वयः—दाशरथिः शुक्लोत्तरासङ्गभृतः विशाखान् पादैः शनैः आपततः समन्यूनं तान् वीतविरुद्धबुद्धीन् विचिन्दिषून् स्ववर्गान् औहिष्ट ।

प्रयोगप०—दाशरथिना शुक्लोत्तरासङ्गभृतः विशाखाः आपतन्तः समन्यवस्ते वीतविरुद्धबुद्धयो विचिन्दिषवः स्ववर्गान् औहिषत ।

व्याख्या—दाशरथिः = रामः, शुक्लोत्तरासङ्गभृतः = शुभ्रोत्तरीयधारिणः (न तु कवचभृत इत्यर्थः), विशाखान् = आयुधरहितान् (न तु उद्यतायुधानित्यर्थः), पादैः = चरणैः, शनैः = मन्दं मन्दम्, आपततः = आगच्छतः (न तु यानैस्त्पूर्णमित्यर्थः), समन्यून = सशोकान् (रुदत इत्यर्थः, न तु चवेडमानान्), तान् = भरताऽनुयायिनः, वीतविरुद्धबुद्धीन् = अपगतवैराऽभिसन्धीन्, विचिन्दिषून् = प्रणामेच्छून्, स्ववर्गान् = आत्मवर्गभवान् (स्वपक्षपातिन इत्यर्थः), औहिष्ट = ऊहितवान् (अनुदतवेपथ्विहेन सुहृन्नावेनागतान् निश्चिकायेत्यर्थः) ।

व्युत्पत्तिः—दाशरथिः = दशरथस्याऽपत्यं पुमान् (इन्द्रप्रत्ययः), शुक्लोत्तरासङ्गभृतः = शुक्लाऽसौ उत्तरासङ्गः शुक्लोत्तरासङ्गः (क० धा०), 'द्वौ प्रावारोत्तरासङ्गौ समौ बृहद्विका तथा ।' इत्यमरः । शुक्लोत्तरासङ्गं विज्झतीति शुक्लोत्तरासङ्गभृतस्तान् (क्तिप्रत्ययः) । विशाखान् = विगतानि शस्त्राणि येभ्यस्ते विशाखास्तान् (बहु०) । आपततः = आपतन्तीति आपतन्तस्तान्, आरूपावत् 'परं पतने' इति धातोर्लटः शस्त्रादेशः । समन्यून = मन्युना सहिताः समन्यवस्तान् (बहु०) । वीतविरुद्धबुद्धीन् = वीता विरुद्धा बुद्धिर्येषां ते वीतविरुद्धबुद्धयस्तान् (बहु०) । विचिन्दिषून् = चिन्दिषुमिच्छुवो विचिन्दिषवस्तान्, वदिधानोः सञ्ज्ञतादु-प्रत्ययः । स्ववर्गान् = स्वस्य वर्गः स्ववर्गः (ष० त०), तस्मिन्भवाः स्ववर्ग्यस्तान् 'अशब्दे यस्मावन्यतरस्याम्' इति यत् । औहिष्ट = 'ऊह वितर्क' इति धातोर्लुङि सिष्याद्धृद्धिः ।

भाषाऽर्थः—रामः शुभ्रोत्तरीयधारिणः निःशस्त्रान् पक्षातीन् मन्दगतीन् आगच्छतो रुदतस्तान् भरताऽनुयायिनो विरुद्धबुद्धिरहितान् प्रणामेच्छून् आत्मपक्षपातिनः निश्चिकाय ।

भाषाऽर्थः—रामचन्द्रने सकेव उत्तरीय धारण करने वाले, शस्त्रहीन, धीरे धीरे पैदल आनेवाले तथा रोते हुए उन भरताऽनुयायियों को विरुद्धबुद्धिसे रहित, अभिवादनकी इच्छा करनेवाले तथा अपने पक्षपाती होनेका तर्क किया ॥ ४८ ॥

समूलकापं चकषू रुदन्तो रामाऽन्तिकं बृंहितमन्युवेगाः ।

आवेद्यन्तः क्षितिपालमुच्चैःकारं मृतं रामविद्योगशोकात् ॥ ४६ ॥

अन्वयः—(एते) बृंहितमन्युवेगाः रुदन्तः क्षितिपालं रामविद्योगशोकात् मृतम् उच्चैःकारम् आवेद्यन्तो रामाऽन्तिकं समूलकापं चकषुः ।

प्रयोगप०—(एतैः) बृंहितमन्युवेगाः रुदन्तिः...आवेद्यन्तिः (सन्तिः) रामाऽन्तिकः चकषे ।

व्याख्या—(एते = भरमानुनायिनः) बृंहितमन्युवेगाः = प्रबृद्धशोकप्रवाहाः, रुदन्तः=रोदनं कुर्वन्तः, क्षितिपालं = राजानं (दशरथमित्यर्थः), रामविद्योगशोकात् = रामविरहश्लेषः, मृतं = गतप्राणम्, उच्चैःकारम् = उच्चैः कृत्वा, आवेद्यन्तः = आवेदनं कुर्वन्तः ('पुनश्शोकान्मृतो नृपः' इति उच्चैः कथयन्त इत्यर्थः), रामाऽन्तिकं = रामसमीपदेशं, समूलकापं = समूलं कपित्था (स्वशरीरलुण्ठनं पतनैश्चेत्यर्थः), चकषुः = पिष्टवन्तः ।

व्युत्पत्तिः—बृंहितमन्युवेगाः = मन्योर्वेगो मन्युवेगः (प० त०), बृंहितो मन्युवेगो येषां ते (बहु०) । क्षितिपालं = क्षितिं पालयतीति क्षितिपालस्तम् 'कर्मण्यण्' इत्यण् । रामविद्योगशोकात् = रामस्य विद्योगो रामविद्योगः (प० त०) तेन (हेतुना) शोको रामविद्योगशोकस्तस्मात् (वृ० त०) । उच्चैःकारम् = अन्वये यथाऽभिप्रेताख्याने कृजः कवाणमुलौ' इति जमुल् । अथवाऽभिप्रेताख्यानं नाम अप्रियस्योच्चैः प्रियस्य च नीचैः कथनम् । रामाऽन्तिकं = रामस्य अन्तिको रामाऽन्तिकस्तम् (प० त०), 'उपकण्ठाऽन्तिकाऽभ्यर्णाऽभ्यप्रा अप्यमितोऽभ्ययम् ।' इत्यमरः । समूलकापं = समूलं कपित्था, 'निमूलसमूलयोः कपः' इति कषेणमुल् । 'कपादिषु यथाविध्यनुप्रयोगः' इति कपेरनुप्रयोगः ।

भावाऽर्थः—एते प्रबृद्धशोकावेगा रोदनं कुर्वन्तः सन्त उच्चस्वरेण 'दशरथो रामविद्योगशोकेन मृत' इति कथयन्तो रामसमीपदेशं स्वशरीरलुण्ठनं पतनैश्च आमुलाचकषुः ।

भाषाऽर्थः—भरतके सहस्त्र लोगोंने शोकका आवेग बढ़नेसे रोते हुए तथा 'महाराज दशरथ रामके विद्योगके शोकसे मर गये' ऐसा ऊँचे स्वरसे कहते हुए रामके समीप-देशको मूलके साथ चूर्ण कर दिया ॥ ४९ ॥

चिरं रुदित्वा करुणं सशब्दं गोत्राभिधायं सरितं समेत्य ।

मध्येजलाद्राघवलक्ष्मणाभ्यां प्रत्तं जल द्वयञ्जलमन्तिकेऽपाम् ॥ ५० ॥

अन्वयः—राघवलक्ष्मणाभ्यां चिरं करुणं सशब्दं रुदित्वा सरितं समेत्य मध्येजलात् अपाम् अन्तिके अञ्जलं गोत्राऽभिधायं प्रत्तम् ।

प्रयोगप०—राघवलक्ष्मणौ...अञ्जलं प्रदत्तवन्तौ ।

व्याख्या—राघवलक्ष्मणाभ्यां = रामसौमित्रिभ्यां, चिरं = बहुक्षणं, करुणं = दीनं, सशब्दं = सश्वानं (यथा तथा), रुदित्वा = परिदेव्य, सरितं = नदीं, समेत्थ = गत्वा, मध्येजलात् = जलमध्यात् (जले स्नात्वा निर्गत्येत्यर्थः), अपां = जलानाम्, अन्तिके = निकटे (तीरे इत्यर्थः) द्व्यञ्जलम् = अञ्जलिद्वयगृहीतं, जलं = तोयं, गोत्राऽभिधायं = नामग्राहं, प्रत्तं = दत्तम् ।

व्युत्पत्तिः—राघवलक्ष्मणाभ्यां = रघोरपत्यं पुमान् राघवः (अणुप्रत्ययः), राघवश्च लक्ष्मणश्च राघवलक्ष्मणौ, ताभ्याम् (द्वन्द्वः) । सशब्दं शब्दैः सहितं यथा तथा (बहु० क्रि० वि०) । रुदित्वा = 'रलो व्युपधात्वादेः संश्व' इति क्तिञ्च विकल्पिते 'रुदचिदमुपप्रदित्स्वपिप्रच्छः संश्व' इति क्तिञ्च । मध्येजलात् = मध्ये जलस्य मध्येजलं, तस्मात् 'पारेमध्ये पष्ठया या' इत्यव्ययीभावः पदन्तत्वनिपातश्च । 'नाव्ययीभावादतोऽन्त्यपञ्चभ्याः' इत्यत्र 'अपञ्चभ्याः' इति निषेधात् न लुगभवा । 'व्यटलोपे कर्मण्यधिकरणे च' इति व्यटलोपे पञ्चमी । द्व्यञ्जलं = द्वयो-रञ्जल्योः समाहार इति द्व्यञ्जलं, 'तद्धिताऽर्थोत्तरपदसमाहारे च' इति समासः, तस्य च 'संख्यापूर्वो द्विगुः' इति द्विगुसंज्ञा 'द्विभिभ्यामञ्जलेः' इति समासाऽन्त-ष्टच् । 'यस्येति च' इति इकारलोपः 'स नपुंसकम्' इति नपुंसकत्वम् । द्व्यञ्जल-पदं द्व्यञ्जलिगृहीताऽर्थमात्रकम् अन्यथा जलपदेन सह सामानाधिकरण्याऽयोगात् । एवं द्वौ अञ्जली प्रमाणमस्य इति विग्रहवाक्येनाऽपि न सामानाधिकरण्यसिद्धिः 'द्विगोर्लुगनपत्ये' इति प्रमाणतद्धितलुकि समासाऽन्ताऽनुपपत्तिप्रसङ्गात् तत्र 'अतद्धितलुकि' इत्यनुवृत्तेरिति । किं चाऽत्र अञ्जलिगतमेकधमेव शोध्यं, द्यञ्जल-मिति तु द्वयोः कर्त्रोरञ्जलघोरपि द्वित्वादेर्बैतादृशः प्रयोगः इति मन्त्रिनाथः । गोत्रा-भिधायं = गोत्रमभिधायेति गोत्राऽभिधायं, 'द्वितीयायां च' इति णमुल्, 'आतो युक् चिण्कृतोः' इति युक् । 'गोत्रं नाम्न कुलेऽचले ।' इति यादवः । प्रत्तं = प्रपूर्वाद् यदातोः कर्मणि क्तः, 'अच उपसर्गात्' इति यदस्तकारादेशः ।

भावाऽर्थः—रामलक्ष्मणौ बहुक्षणं दीनं सशब्दं रोदनं कृत्वा नदीं गत्वा स्नात्वा निर्गत्य च तीरे एकैकमञ्जलिं नामग्रहणपूर्वकं दत्तवन्तौ ।

भाषाऽर्थः—राम और लक्ष्मणने बहुत समय तक दीनतासे धिलापकर नदीमें जाकर स्नानकर तटमें पिताजीका नाम लेकर एक २ अञ्जलि जलदान किया ॥५०॥

अथ रामो भरतमनुनयन्नाह—

अरण्ययाने सुकरे पिता मा प्रायुङ्क्त राज्ये बत ! दुष्करे त्वाम् ।

मा गाः शुचं धीर ! भरं वहाऽमुमाभापि रामेण वचः कनीयान् ॥ ५१ ॥

अन्वयः—(हे वरस !) पिता मा सुकरे अरण्ययाने प्रायुङ्क्त, त्वां दुष्करे राज्ये

प्रायुक्तः वत ! हे धीर ! शुचं मा गाः, अमुं भरं वह, (इति) रामेण कनीयान् वचः आभाषि ।

प्रयोगप०—(हे वरस !) पित्राऽहं प्रायुज्जे, एवं प्रायुज्यथाः (त्वया) शुक् मा गायि, असौ मार उद्यताम्' रामः कनीयांसं वचः आभाषिष्ट ।

व्याख्या—(हे वरस ! = हे तात !) पिता = जनकः (दशरथ इत्यर्थः), मा = मां (प्रगल्भमपीति भावः), सुकरे = सुखसाध्ये, अरण्ययाने = वनवासे, प्रायुक्त = नियुक्तवान् । त्वाम् = भवन्तं (बालमपीति भावः), दुष्करे = दुःखसाध्ये, राज्ये = राजकर्मणि, प्रायुक्त = नियुक्तवान् । वत = हा । हे धीर = हे धैर्यसम्पन्न !, शुचं = शोकं, मा गाः = मा गमः, अमुम् = इमं (पितृदत्तमित्यर्थः), भरं = राज्यभारं (धुर्वहमपीति भावः), वह = सम्पादय । (इति = इत्थं) रामेण = रामचन्द्रेण, कनीयान् = अनुजः (भरत इत्यर्थः), वचः = पूर्वोक्तं वचनम्, आभाषि = भाषितः ।

व्युत्पत्तिः—सुकरे = सुखेन कर्तुं शक्यं सुकरं, तस्मिन् 'ईषदुःसुषु कृच्छ्राऽ-कृच्छ्राऽर्थेषु खल' इति खल । अरण्ययाने = अरण्ये यानमरण्ययानं तस्मिन् (स० त०) । प्रायुक्त = 'युजिर योगे' इति रौघादिकादातोर्लङ् । 'प्रोपाभ्यां युजेरयञ्-पात्रेषु' इत्यात्मनेपदम् । दुष्करे = दुःखेन कर्तुं शक्यं दुष्करं तस्मिन् (पूर्ववत्खल-प्रत्ययः) । मा गाः = इण्धातोर्लुङि 'इणो गा लुङि' इति गादेशः 'न माङ्योगे' इत्यङभावः । भरं = 'भृञ् भरणे' इत्यस्माद्धातोः 'ऋदोरप्' इत्यप् । वह = विधौ लोट्, पित्राज्ञाया दुर्लङ्घ्यत्वादिति भावः । कनीयान् = अतिशयेन अल्पः कनीयान् अल्पशब्दात् 'द्विवचनविभज्योपपधे तरवीयसुनौ' इतीयसुन् 'युधाऽल्पयोः कनन्यतरस्याम्' इति कनादेशः । वचः = व्याहार उक्तिर्लपितं भाषितं वचनं वचः । इत्यप्रधाने कर्मणि लुङ् ।

भावाऽर्थः—'हे वरस ! पिता मां सुखसाध्ये वनवासे त्वां च दुःखसाध्ये राज्ये नियुक्तवान्, हन्त ! हे धैर्यसम्पन्न ! शोकं मा कुरु, पितृदत्तं राज्यभारं सम्पादय' इति रामो भरतमकथयत् ।

भाषाऽर्थः—'वरस ! पिताजीने मुझको सुखसाध्य वनवासरूप कार्यमें तथा तुमको दुःखसाध्य राज्यशासनरूप कार्यमें नियुक्त किया, खेद है ! हे धीर ! शोक मत करो, पिताजीसे दिये गये इस राज्यभारका सम्पादन करो' रामचन्द्रजीने भरतको ऐसा वचन कहा ॥ ५१ ॥

कृती श्रुती वृद्धमतेषु धीमांस्त्वं पैतृकं चेद्वचनं न कुर्याः ।

विच्छिद्यामानेऽपि कुले परस्य पुंसः कथं स्यादिह पुत्रकाम्या ॥ ५२ ॥

अन्वयः—(हे वरस !) बृद्धमतेषु श्रुती कृती श्रीमान् त्वं पैतृकं वचनं न कुर्याश्चेत् इह परस्य पुंसः कुले विच्छिद्यमाने अपि पुत्रकाम्या कथं स्यात् ।

प्रयोगप०—(हे वरस !) श्रुतिना कृतिना धीमता स्वया पैतृकं वचनं न क्रियेत चेत् पुत्रकाम्यया कथं भूयेत ।

व्याख्या—(हे वरस !) बृद्धमतेषु = पण्डिताचारेषु, श्रुती = आकर्णयिता, कृती = अनुष्ठाता, धीमान् = विद्वान्, त्वं = भरता, पैतृकं = पितृसम्बन्धि (पितुरित्यर्थः), वचनम् = आदेशः, न कुर्याश्चेत् = न पालयेयंदि, इह = अस्मिन्लोके, परस्य अपि = अन्यस्य अपि, पुंसः = पुरुषस्य, कुले = वंशे, विच्छिद्यमाने अपि = उत्स्ताद्यमाने अपि, पुत्रकाम्या = भारमनः पुत्रेच्छा, कथं = केन प्रकारेण, स्यात् = भवेत् (न कथञ्चिदपि भवेदित्यर्थः), पित्राज्ञापालनविमुखापुत्राद् वंशोच्छेद एव वरमिति न कोऽपि पुत्रकामः स्यादिति भावः ।

व्युत्पत्तिः—बृद्धमतेषु = बृद्धानां मतानि बृद्धमतानि तेषु (प० त०) 'बुधबृद्धौ पण्डितेऽपि' इत्यमरः । श्रुतियोगे 'कस्येन्विषयस्य कर्मण्युपसंख्यानम्' इति कर्मणि सप्तमी । श्रुती = अवर्णं श्रुतञ्च (भावे कप्रत्ययः), श्रुतमनेनेति श्रुती 'इष्टादिभ्यश्च' इति कर्तरि ह्रिनिः । कृती = करणं कृतम् (भावे कः) । कृतमनेनेति कृती (पूर्ववदिनिप्रत्ययः) । धीमान् = प्रशस्ता धीरस्ति यस्य स धीमान् (मत्तुप्रत्ययः) पैतृकं = पितुरिदं पैतृकं, तत् 'पितृयञ्च' इति चकारात् उञ् 'इष्टुमुक्तान्तरकः' इति तस्य कादेशः । पुत्रकाम्या = पुत्रकाम्यात् 'काम्यञ्च' इति काम्यप्रत्ययः, तदन्तादप्रत्ययष्टाप् च ।

भाषाऽर्थः—हे वरस ! विद्वन्मतश्रोताऽनुष्ठाता विद्वान्स्वयमपि पित्रादेशं न पालयेयंदि तदा अत्र लोके कुलोच्छेदसम्भावनायां जातायामपि कः पुरुषः पुत्रेच्छां कुर्यात् ?

भाषाऽर्थः—हे वरस ! विद्वान्कोके मत सुननेवाले और अनुष्ठान करनेवाले विद्वान् भी तुम पिताकी आज्ञाका पालन नहीं करोगे तो इस लोकमें कुलनाश की सम्भावना होनेपर भी किस पुरुषको पुत्र पानेकी इच्छा होनी ? ॥ ५२ ॥

अस्माकमुक्तं बहु मन्यसे चेद्यदीशिषे त्वं न मयि स्थिते च ।
जिह्मेऽतिष्ठन्यदि तातवाक्ये, जहीहि शङ्कां, ब्रज शाधि पृथ्वीम् ॥ ५३ ॥

अन्वयः—त्वम् अस्माकम् उक्तं बहु मन्यसे चेत् मयि स्थिते न ईशिषे च तातवाक्ये अतिष्ठन् जिह्मेपि यदि, शङ्कां अहीहि, ब्रज, पृथ्वीं शाधि ।

प्रयोगप०—स्वया उक्तं मन्यते, न ईश्यते, अतिष्ठता हीयते, शङ्का हीयतां, ब्रज्यतां, पृथ्वीं शिष्यताम् ।

व्याख्या—अस्माकम्=अस्माभिरित्यर्थः, उक्तम्=अभिहितं (वचनमित्यर्थः), बहु मन्यसे चेत्=(अयं पितृसमो ज्येष्ठ इति हेतुना) आग्रियसे यदि । मयि= ज्येष्ठ, स्थिते=विद्यमाने, न ईक्षिषे च=न प्रभवसि अपि । तातवाक्ये=पितृवचने, अतिष्ठन्=अस्थितः (सन्), जिह्रेपि यदि=लज्जसे चेत् । काष्ठां=सन्देहं (इदं कर्तव्यं न वा इत्याकारकमित्यर्थः), जहीहि=रयज, व्रज=गच्छ सयोध्यामिति शेषः), पृथ्वीं=कोशलभूमिं, शाधि=पालय ।

व्युत्पत्तिः—बहु=क्रियाविशेषणम् । ईक्षिषे='ईष ऐष्ये' इत्यादादिकाद्धातोर्लट् । 'ईषः से' इतीडागमः, तातवाक्ये=तातस्य वाक्यं तातवाक्यं, तस्मिन् (प० त०), 'तातस्तु जनकः पिता ।' इत्यमरः । अतिष्ठन्=तिष्ठतीति तिष्ठन् (शतृप्रत्ययः), न तिष्ठन् अतिष्ठन् (वज०) । जिह्रेपि='ही लज्जायाम्' इति घातोर्लट् 'छौ' इति द्विर्भाचः गुणश्च । जहीहि='ओहाक् त्यागे' इति घातोर्लोट्, 'ई वृष्यचोः' इतीत्वन् । शाधि='शासु अनुक्षिष्टौ' इति घातोर्लोट् 'षा द्वौ' इति हेर्धिः ।

भावाऽर्थः—वरस ! त्वं मदीयं वचनं मानयसि चेत्, मयि अग्रजे स्थिते सुतस्य नाऽप्यलम्बसे च, एवं पित्राज्ञाया अपालने लज्जसे चेत्, तर्हि विकल्पं रयज, अयोध्यां गच्छ, कोशलभूमिं पालय च ।

भावाऽर्थः—आई ! तुम मेरे वचनको मानते हो और मेरे रहते स्वच्छन्द भी नहीं होते हो और पिताकी आज्ञा न माननेमें लजाते हो तो शक्का छोड़ो, अयोध्यामें जाओ और पृथ्वीका शासन करो ॥ ५३ ॥

अथ भरतोऽपि रामं प्रत्याह—

'वृद्धदौरसां राज्यधुरां प्रबोहुं कथं कनीयानहमुत्सहेय ।
मा मां प्रयुक्थाः कुलकीर्तिलोपे' ग्राह स्म रामं भरतोऽपि धर्म्यम् ॥ ५४ ॥

अन्वयः—वृद्धदौरसां राज्यधुरां प्रबोहुं कनीयान् अहं कथम् उत्सहेय, कुलकीर्तिलोपे मां मां प्रयुक्थाः (इति) भरतः, अपि रामं धर्म्यं (वाक्यम्) ग्राह स्म ।

प्रयोगप०—'कनीयसा मया कथमुत्सहेत, अहं मा प्रयुक्ति' (इति) भरतेनाऽपि रामः धर्म्यं प्रोच्यते स्म ।

व्याख्या—वृद्धदौरसां=ज्येष्ठदौरसपुत्रयुतां, राज्यधुरां=राज्यभारं, प्रबोहुं=भारयितुं, कनीयान्=अनुजः, अहं=भरतः, कथम् उत्सहेय=केन प्रकारेण उत्साहं कुर्यां (गर्हितमेतदित्यर्थः) । कुलकीर्तिलोपे=वंशयज्ञोनाशके (अस्मिन्कर्मणीति शेषः), मां=भरतं, मा प्रयुक्थाः=मा नियुक्त्यन्व, (इति=इत्थम्) भरतोऽपि=कक्षेत्रीनन्दनोऽपि, रामं=रामचन्द्रं, धर्म्यं=धर्माऽनपेतं (वाक्यमिति शेषः), ग्राह स्म=उक्तवान् ।

व्युत्पत्तिः—वृद्धौरसाम् = उरसा निर्मितः औरसः (औदर्यः पुत्रः), 'उर-
सोऽण् च' इत्यण्प्रत्ययश्चाद्यच्च । वृद्ध औरसो यस्याः सा वृद्धौरसा, ताम् (बहु०) ।
राज्यधुरां=धूर्वतीति धूः 'धुर्वी हिंसायाम्' इति धातोः 'आजभासधुर्विद्युतोर्जिप्रजु-
प्रावस्तुवः क्तिप्' इति क्तिप्, 'राहोपः' इति बलोपः, ततः 'वोरूपधाया दीर्घ
इकः' इति दीर्घत्वम् । राज्यस्य धूरिति राज्यधुरा, ताम् (प० त०), 'ऋक्पूरब्धः-
पथामानचे' इति समासान्तोऽप्रत्ययः 'परवस्त्रिङ्गं द्रन्द्वात्तत्पुरुषयोः' इति वचनादधुरः
स्त्रीत्वाद्वाप् । प्रवोर्दुः=प्रपूर्वाद्बह्वधातोः सहाबुपपदे 'शकष्टपञ्चागलाघटरभलभक्रमसहा-
र्दास्त्यर्थेषु तुमुन्' इति तुमुन् 'सहिवहारोदवर्णस्य' इत्योकारः । कनीयान् = अति-
शयेनाऽल्पः कनीयान् (ईयसुन्प्रत्ययः) । कथम् उत्सहेय=कथंयोगे उत्पूर्वात्सह-
धातोः 'विभाषा कथमि लिङ् च' इति गार्हायां लिङि तङि सीयुट् । 'इटोऽत्' इति
इटोऽत्वम् । कुलकीर्तिलोपे = कुलस्य कीर्तिः कुलकीर्तिः (प० त०) 'सन्ततिगोत्र-
जननकुलान्यभिजनाऽन्वयो' इत्यमरः । कुलकीर्तिं लुम्पति (उच्छिन्नन्ति) इति
कुलकीर्तिलोपं, तस्मिन् 'कर्मण्यण्' इत्यण् 'उपपदमतिङ्' इति उपपदसमासः ।
मा प्रयुक्थाः = प्रपूर्वाद्युजोर्माद्ययोगे 'माङि लुङ्' इति लुङि तङि सिचि 'झलो
झलि' इति सिजलोपः । धर्म्य = धर्मादनपेतं धर्म्यं, तत् 'धर्मपथ्यर्थन्यायादनपेतं'
इति यत् । ग्राह स्म = 'लट् स्मे' इति भूते लट् ।

भावाऽर्थः—'ज्येष्ठभ्रातृयुक्तं राज्यभारं धारयितुमनुजोऽहं कथमुत्साहं कुर्याम्, वंश-
यशोनाशकेऽस्मिन्कर्मणि मां मा नियुङ्क्ष्व' इति भरतोऽपि धर्मपूर्णं वाक्यं राममुवाच ।

भाषाऽर्थः—'ज्येष्ठ भ्राताके रहते हुए छोटा भाई होकर मैं राज्यभारको धारण
करनेके लिए कैसे उत्साह करूँ, वंशकी कीर्तिको नाश करानेवाले इस कर्ममें मुझे
नियुक्त न कीजिये' ऐसा धर्मपूर्ण वाक्य भरतजीने भी रामचन्द्रजीको कहा ॥ ५४ ॥

पुनश्चाह भरतः—

ऊर्जस्वलं हस्तितुरङ्गमेतदमूनि रत्नानि च राजभाञ्जि ।

राजन्यकं चैतदहं क्षितीन्द्रस्त्वयि स्थिते स्यामिति शान्तमेतत् ॥ ५५ ॥

अन्वयः—'एतत् ऊर्जस्वलं हस्तितुरङ्गम्, अमूनि राजभाञ्जि रत्नानि, एतत्
राजन्यकं त्वयि स्थिते अहं क्षितीन्द्रः स्याम्' इति एतत् शान्तम् ।

प्रयोगप०—'एतेन ऊर्जस्वलेन हस्तितुरङ्गेन (भूयते), अमीभिः राजभाञ्जिभिः
रत्नैः (भूयते), एतेन राजन्यकेन च (भूयते), मया क्षितीन्द्रेण भूयेत' इति
एतेन शान्तेन (भूयताम्) ।

व्याख्या—एतत् = पुरोवर्ति, ऊर्जस्वलं = बलवत्, हस्तितुरङ्गं = राजहयम्,
अमूनि = अयोध्यास्थानि, राजभाञ्जि = नृपाऽर्हाणि, रत्नानि = मणयः, एतत् = पुरःस्थितं,
राजन्यकं च = राजसमूहश्च, त्वयि = भवति, स्थिते = विद्यमाने, अहम् = अनुजः,

क्षितीन्द्रः=राजा, स्याम्=भवेयम्, इति=इत्थम्, एतत्=वचनं, शान्तम्=निरस्तम् (अस्तु इति शेषः, तदेतदुच्चारणमपि नाहर्हतीति भावः) ।

व्युत्पत्तिः—ऊर्जस्वलम् = ऊर्जनमूर्क (सम्पदादिवाक्किप्) । ऊर्क् (बलम्) अस्ति यस्मिंस्तत् ऊर्जस्वलम् 'ज्योत्स्नातमिस्त्राशृङ्गिणोर्जस्विन्ऊर्जस्वलगोमिन्मलिनमलीमसाः' इति निपातः । हस्तिपुरङ्गं=हस्तः (शुण्डादण्डः) अस्ति येषां ते हस्तिनः (इतिप्रत्ययः) ते च तुरङ्गाश्च हस्तिपुरङ्गं, सेनाङ्गत्वात्समाहारद्वन्द्वः । 'घोटके पीति-तुरगतुरङ्गाश्च तुरङ्गमाः' इत्यमरः । राजभाञ्जि=राजानं भजन्तीति राजभाञ्जि, 'भजो णिवः' इति णिवप्रत्ययः । राजन्यकं = राजन्यानां समूहो राजन्यकं 'गोत्रोच्चा-द्गोत्रोच्चे'—त्यादिना वुन्प्रत्ययः । क्षितीन्द्रः = क्षितेरिन्द्रः (प० त०) ।

भावाऽर्थः—पुनश्चाह भरतः—'एष बलसम्पन्नः गजहयसमूहः अमूनि नृपयो-ग्यानि रत्नानि, एष राजसमूहश्च, भवति विद्यमाने अहमनुजो भूपो भवेयमित्येतत् वचनमनुचितमस्ति ।'

भाषार्थः—भरतजीने फिर भी कहा :—'ये बलसम्पन्न हाथी और घोड़े हैं, ये राजयोग्य रत्न हैं, यह क्षत्रियोंका समूह है और मैं आपके रहते हुआ राजा हो जाऊँ, यह अनुचित है' ॥ ५५ ॥

इति निगदितवन्तं राघवस्तं जगाद

'ब्रज भरत ! गृहीत्वा पादुके त्वं मदीये ।

च्युतनिखिलविशङ्कः पूज्यमानो जनौघैः

सकलभुवनराज्यं कारयाऽस्मन्मतेन' ॥ ५६ ॥

अन्वयः—राघवः इति निगदितवन्तं तं जगाद—'हे भरत ! त्वं मदीये पादुके गृहीत्वा ब्रज, च्युतनिखिलविशङ्कः जनौघैः पूज्यमानः (सन्) अस्मन्मतेन सकल-भुवनराज्यं कारय' (इति) ।

प्रयोगप०—राघवेण इति निगदितवान् स जगादे—'हे भरत ! त्वया ब्रज्य-तां, च्युतनिखिलविशङ्केन पूज्यमानेन (सता) सकलभुवनराज्यं कार्यताम्' इति ।

व्याख्या—राघवः = रामचन्द्रः, इति = इत्थं (पूर्वोक्तमित्यर्थः), निगदितव-न्तं=उक्तवन्तं, तं=भरतं, जगाद=अब्रवीत्, हे भरत=हे आतः !, त्वं मदीये=मत्सम्बन्धिन्धौ (ममेत्यर्थः), पादुके=काष्ठोपानहौ, गृहीत्वा=आदाय, ब्रज=गच्छ, च्युतनिखिलविशङ्कः=अपनतसमस्तातङ्कः, जनौघैः=मनुष्यसमूहैः, पूज्यमानः=आद्वियमाणः (सन्), अस्मन्मतेन=अस्मदनुमत्या, सकलभुवनराज्यं=सर्वलोका-धिपत्यं, कारय=अनुष्ठापय (पादुकाभ्यां प्रयोज्याभ्यामित्यर्थः) ।

व्युत्पत्तिः—राघवः = रघोरपत्यं पुमान् (अण्प्रत्ययः) । निगदितवन्तं = न्यगद-
दिति निगदितवान्, तम् (क्ववतुप्रत्ययः) । मदीये = मम इमे मदीये, ते, अस्मच्छ-
ब्दस्य 'त्यदादीनि च' इति वृद्धसम्ज्ञायां 'वृद्धाच्छः' इति छुप्रत्ययस्तस्य च
'आयनेयो' त्यादिना ईयादेशः 'प्रत्ययोत्तरपदयोश्च' इत्यस्मदो मदादेशः । व्युत्त-
निखिलविशङ्कः = व्युत्ता निखिला विशङ्का यस्मात् सः (बहु०) । 'विश्वमशेषं कृत्स्नं
समस्तनिखिलाऽखिलानि निःशेषम् ।' इत्यमरः । जनौघैः = जनानामोघा जनौघास्तैः
(प० त०), पूज्यमानः = पूज्यत इति पूज्यमानः, पूजधातोः = कर्मणि यगन्तात्
शानच् । अस्मन्मतेन = अस्माकं मतमस्मन्मतं तेन (प० त०), अत्र 'प्रत्ययोत्त-
रपदयोश्च' इति मदादेशो न बहुवचनान्तत्वात्, तत्र सूत्रे तु 'एकवचन' इति
वर्तते । सकलभुवनराज्यं = सकलानि च तानि भुवनानि सकलभुवनानि (क० धा०),
तेषां राज्यं सकलभुवनराज्यं तत् (प० त०) ।

भावाऽर्थः—रामचन्द्र इति कथयन्तं भरतमब्रवीत्—'हे भरत ! त्वं मम पादुके
गृहीत्वा गच्छ, समस्तशङ्कारहितो जनसमूहैः सक्रियमाणः' सन् अस्मदनुमत्या पादु-
काभ्यां सर्वलोकाऽऽधिपत्यं कारय' इति ।

भाषाऽर्थः—ऐसा कहते हुए भरतको रामने कहा—'भरतजी ! तुम मेरे
खड़ाऊँको लेकर अयोध्यामें जाओ, सम्पूर्ण शङ्काओं से रहित होकर जनसमूहों से
पूजित होते हुए हमारी अनुमतिसे खड़ाऊँके द्वारा सम्पूर्ण लोकोंका राज्य करो' ॥५६॥

इति श्रीभट्टिकाव्ये व्याख्याद्वयोपेते रामप्रवासो नाम तृतीयः सर्गः ।

अथ चतुर्थः सर्गः

निवृत्ते भरते धीमानत्रे रामस्तपोवनम् ।

प्रपेदे पूजितस्तस्मिन्दण्डकारण्यमीयिवान् ॥ १ ॥

अन्वयः—धीमान् रामः भरते निवृत्ते (सति) अत्रेः तपोवनं प्रपेदे । तस्मिन्
पूजितः (सन्) दण्डकारण्यम् ईयिवान् ।

प्रयोगप०—धीमता रामेण तपोवनं प्रपेदे । पूजितेन (सता) दण्डकारण्यम् ईये ।

व्याख्या—धीमान्=बुद्धिमान् (सभरताः पौरा मा गमञ्जिति बुद्धिमानित्यर्थः),
रामः = रामचन्द्रः, धरते=कैकेयीनन्दने, निवृत्ते = परावृत्ते (सति), अत्रेः=अत्रि-
महर्षेः, तपोवनम्=आश्रमं, प्रपेदे = प्राप्तः । तस्मिन्=तपोवने, पूजितः=पाद्याऽर्घ्या-
दिभिः सत्कृतः (सन्), दण्डकारण्यं = जनस्थानम्, ईयिवान् = प्राप्तः ।

व्युत्पत्तिः—धीमान् = प्रशस्ता धीरस्ति यस्य स धीमान् (मतुप्), 'धीमान्सुरिः
कृती कृष्टिर्लब्धवर्णो विचक्षणः ।' इत्यमरः । दण्डकारण्यं = दण्डकस्य (इक्ष्वाकुराज-

पुत्रस्य) अरण्यं दण्डकाऽरण्यं, तत् (ष० त०) । ईयिवान्=‘उपेयिवाननाश्वाननू-
चानश्च’ इत्यत्र उपसर्गस्थ अविचक्षतश्चाकेबलादपि इणः क्सुः ।

भावाऽर्थः—सभरतानां पौराणां तत्र पुनरागमनमाशङ्क्य रामो भरतगमना-
नन्तरं महर्षेरत्रेराश्रमं प्राप्तः, तत्र पाछार्घ्यादिभिः संस्कृतः सन् जनस्थानमाससाद् ।

भाषाऽर्थः—भरतके साथ पौरोंके वहाँपर फिर आनेकी आशङ्काकर रामचन्द्र-
जी भरतके जानेपर महर्षि अत्रिके आश्रममें गये, वहाँ पाछ, अर्घ्य आदिसे संस्कृत
होकर दण्डकाऽरण्यमें पहुँचे ॥ १ ॥

अटाट्यमानोऽरण्यानीं ससीतः सहलक्ष्मणः ।

बलाद् बुभुक्षुणोऽक्षिप्य जह्ने भीमेन रक्षसा ॥ २ ॥

अन्वयः—ससीतः सहलक्ष्मणः (रामः) अरण्यानीम् अटाट्यमानः (सन्)
बुभुक्षुणा भीमेन रक्षसा बलात् उक्षिप्य जह्ने ।

प्रयोगप०—ससीतं सहलक्ष्मणं (रामम्) अटाट्यमानं (सन्तम्) बुभुक्षु
भीमं रक्षो जहार ।

व्याख्या—ससीतः=सीतासहितः, सहलक्ष्मणः=लक्ष्मणयुक्तः (रामः=राम-
चन्द्रः), अरण्यानीं=महारण्यम्, अटाट्यमानः=भृशं भ्रमन् (सन्), बुभुक्षुणा=
बुधितेन, भीमेन=भयङ्करेण, रक्षसा=राक्षसेन (विराधाख्येन इत्यर्थः), बलात्=
तरसः, उक्षिप्य=उर्ध्वं क्षिप्या, जह्ने=हतः (‘यद्यपि सीता हता न रामः तथापि
तद्धरणस्य आत्महरणप्रायत्वात्तथा व्यपदेश’ इति महोपाध्यायो मल्लिनाथः) ।

व्युत्पत्तिः—ससीतः=सीतया सहितः ससीतः ‘तेन सहेति तुल्ययोगे’
इति बहुव्रीहिः, ‘वोपसर्जनस्य’ इति सहस्य सभावः । सहलक्ष्मणः=लक्ष्मणेन
सहितः सहलक्ष्मणः, पूर्ववद् बहुव्रीहिः, ‘वोपसर्जनस्य’ इति वैकल्पिकवारसभावाऽ-
भावः । अरण्यानीं=महदरण्यमरण्यानी, ताम् ‘इन्द्रवरुणभवशर्वरुद्रमृडहिमाऽरण्य-
यवयवनमातुलाचार्याणामानुक्’ इति सूत्रेण ‘हिमाऽरण्ययोर्महस्वे’ इति वातिकाऽ-
नुसारं महस्वे ङीष्प्रत्यय आनुगागमश्च । ‘महाऽरण्यमरण्यानी’ इत्यमरः । अटाट्य-
मानः=भृशमटन् अटाट्यमानः, यद्धुविधाने ‘सुचिसूत्रिमूयत्यर्त्यशूणोतिभ्यो यङ्
वाच्य’ इत्यटतेर्यङन्ताल्लटः शानजादेशः, ‘दीर्घोऽङ्कितः’ इत्यभ्यासदीर्घः । बुभुक्षुणा=
भोक्तुमिच्छु बुभुक्षु तेन भुजेः सन्नन्तादुप्रत्ययः । जह्ने=‘हृज् हरणे’ इति धातोः
कर्मणि लिट् ।

भावाऽर्थः—रामः सीतालक्ष्मणाभ्यां सह महारण्यं भ्रमन् (सन्) भक्षणेच्छुना
भयङ्करेण विराधनामकेन रक्षसा बलात् उक्षिप्य हतः ।

भाषाऽर्थः—सीता और लक्ष्मणके साथ बड़े जङ्गलमें भ्रमण करते हुए रामचन्द्र-
जीको बुभुक्षित विराधनामक भयङ्कर राक्षसेन ऊपर उठाकर हरण किया ॥ २ ॥

अवाक्शिरसमुत्पादं कृतान्तेनाऽपि दुर्दमम् ।

भङ्क्त्वा भुजौ विराधाख्यं तं तौ भुवि निचखन्तुः ॥ ३ ॥

अन्वयः—(ततः) तौ अवाक्शिरसम् उत्पादं कृतान्तेन अपि दुर्दमं विरा-
धाख्यं तं भुजौ भङ्गत्वा भुवि निचलन्तः ।

प्रयोगप०—ताभ्यामवाक्शिरा उत्पादो दुर्दमो विराधाख्यः स भुवि निचखने ।

व्याख्या—(ततः = अनन्तरम्) तौ = रामलक्ष्मणौ, अवाविशरसम् = अधो-
मस्तकम्, उत्पादम् = ऊर्ध्वचरणं, कृताप्तेन अपि = यमराजेन अपि, दुर्दमं = दुःखेन
दमनीयं, विराधाख्यं = विराधनामकं तं = राक्षसं भुजौ = बाहु भङ्क्त्वा = मोटयित्वा,
भुवि = पृथिव्यां निचखनतुः = निखातवन्तौ ।

व्युत्पत्तिः—अवाक्शिरसम्=अवाक् शिरो यस्य सः अवाक्शिरास्तम् (बहु०) । उत्पादम्=ऊर्ध्वं पादौ यस्य स उत्पादस्तम् (बहु०) । कृताऽन्तेन=कृतः अन्तः येन स कृताऽन्तस्तेन (बहु०), 'कृतान्तो यमुनाभ्राता शम्भो यमराट् यमः ।' इत्यमरः । दुर्दमं=दुःखेन दम्यते इति दुर्दमस्तम् (खट्वप्रत्ययः) । विराधाऽऽख्यं=विराधः आख्यो यस्य स विराधाख्यस्तम् (बहु०) । भङ्क्त्वा=भञ्जो आमर्दने इति धातोः क्त्वाप्रत्ययः, 'जाऽन्तनशां विभापा' इति नलोपाऽभावपक्षे रूपम्, नलोपे सति तु 'भक्त्वा' इति रूपम् । निचखनतुः=निपूर्वात् 'खनु अवदारणे' इति धानोर्लिट्, तसोऽस्तुसि 'गमहने' त्यादिना उपधालोपः ।

भावाऽर्थः—ततो रामलक्ष्मणौ अधोमस्तकम् ऊर्ध्वचरणं यमेनाऽपि दुःखेन
दमनीयं विराघनामकं तं राक्षसं बाहू मोटयित्वा पृथिव्यां निखातवन्तौ ।

भाषार्थः—तब राम और लक्ष्मणने जिसके मस्तक नीचे तथा पांव ऊपर हैं ऐसे, तथा यमराजसे भी दुःखसे दमन किये जानेवाले विराधनामक उस राक्षस-को बाँहें तोड़कर धरती में गाड़ दिया ॥ ३ ॥

आंहिषातां रघुव्याघ्रौ शरभङ्गाश्रमं ततः ।

अध्यासितं श्रिया ब्राह्मया शरण्यं शरणैषिणाम् ॥ ४ ॥

अन्वयः—ततः रघुव्याघ्रौ (तौ) ब्राह्मणा श्रिया अध्यासितं शरणैषिणां शरण्यं शरभङ्गाश्रमम् आहिषाताम् ।

प्रयोगप०—रघुव्याघ्राभ्याम् (ताभ्याम्) अध्यासितः शरण्यः शरभङ्गा-
श्रमः आहि ।

व्याख्या—ततः = विराधवधाऽनन्तरं, रघुव्याघ्रौ = रघुश्रेष्ठौ (तौ = राम-लक्ष्मणौ), ब्रह्म्या = ब्रह्मसम्बन्धिन्या (वन्दिक्या इत्यर्थः), श्रिया = लक्ष्म्या, अध्या-

सितम् = अधिष्ठितं, शरणैपिणां = शरणाथिनां, शरण्यं = शरणे साधुं, शरभङ्गा-
श्रमं = शरभङ्गमुन्मथाश्रमम्, आहिपाताम् = गतवन्तौ ।

व्युत्पत्तिः—रघुव्याघ्रौ = रघुषु (लक्ष्मण्या रघुवंशोत्पत्तेषु) व्याघ्रौ इव इति
रघुव्याघ्रौ (स० त०), 'स्युत्तरपदे व्याघ्रपुंगववर्षभकुञ्जराः । सिंहशार्दूलनागाद्याः
पुंसि श्रेष्ठाऽर्थगोचराः ॥' इत्यमरः । ब्राह्मणा = ब्रह्मण इयं ब्राह्मी, तथा, 'तस्येदम्'
इत्यण्, 'टिड्ढाणजि' त्यादिना ङीप् । 'ब्राह्मोऽजातौ' इति व्यतिरिक्ताऽर्थे निपा-
तनाट्टिलोपः । 'वेदस्तरुं तपो ब्रह्म ब्रह्मा विप्रः प्रजापतिः' इत्यमरः । शरणैपिणां =
शरणमिच्छन्ति (अभिलपन्ति) इति शरणैपिणस्तेषाम्, इपेस्ताच्छ्रीक्यं णिनिः ।
शरण्यं = शरणे (रक्षणे) साधुः शरण्यस्तम्, 'तत्र साधुः' इति यत्प्रत्ययः । शरभ-
ङ्गाश्रमं = शरभङ्गस्य आश्रमः शरभङ्गाश्रमस्तम् (प० त०) । आहिपाताम् = 'अहि
गतौ' इति धातोर्लुङ् ।

भाषार्थः—विराधवधाऽनन्तरं राघवश्रेष्ठौ रामलक्ष्मणौ वैदिक्या लक्ष्म्या अधि-
ष्ठितं शरणाथिनां रक्षकं शरभङ्गनामकस्य ऋषेराश्रमं गतवन्तौ ।

भाषार्थः—विराधको मारनेके अनन्तर राघवश्रेष्ठ राम और लक्ष्मण वैदिक
लक्ष्मीसे अधिष्ठित, शरणकी इच्छा करने वालोंके रक्षक, शरभङ्ग ऋषिके आश्रममें
पहुँचे ॥ ४ ॥

पुरो रामस्य जुहवाञ्चकार ज्वलने वपुः ।

शरभङ्गः प्रदिश्याऽऽरात्सुतीक्ष्णमुनिकेतनम् ॥ ५ ॥

अन्वयः—शरभङ्गः आरात् सुतीक्ष्णमुनिकेतनं प्रदिश्य रामस्य पुरः वपुः
ज्वलने जुहवाञ्चकार ।

प्रयोगप०—शरभङ्गः वपुः जुहवाञ्चके ।

व्याख्या—शरभङ्गः = शरभङ्गाख्यं ऋषिः, आरात् = समीपे, सुतीक्ष्णमुनिकेतनं =
सुतीक्ष्णऋष्याश्रमं, प्रदिश्य = कथयित्वा (रामस्य निवासत्वेनेति शेषः), रामस्य =
रामचन्द्रस्य, पुरः = अग्रे वपुः = शरीरं, ज्वलने = अग्नौ, जुहवाञ्चकार = हुतवान् ।

व्युत्पत्तिः—आरात् = 'आराद् दूरसमीपयोः' इत्यमरः । सुतीक्ष्णमुनिकेतनं =
सुतीक्ष्णश्चाऽसौ मुनिः सुतीक्ष्णमुनिः (क० धा०), तस्य केतनं सुतीक्ष्णमुनिके-
तनं, तत् (प० त०) । जुहवाञ्चकार = 'हु दानादनयोः' इति धातोः 'भीहीभृदुवां
श्लुवच्च' इति विकल्पादाप्रत्ययः श्लुभागे द्विर्वचनं च ।

भाषार्थः—शरभङ्गः 'समीपे भवन्निवासाऽर्थं सुतीक्ष्णऋष्याश्रमोऽस्ती'ति
कथयित्वा रामस्य अग्रतः स्वशरीरमग्नौ हुतवान् ।

भाषार्थः—शरभङ्गजीने 'समीप ही आपके निवासके लिये सुतीक्ष्ण ऋषिका
आश्रम है' ऐसा कहकर रामके सामने ही अपने शरीरको अग्निमें हवन किया ॥ ५ ॥

हवनकाले राममग्रवीच शरभङ्गः—

‘यूयं समैष्यथेत्यस्मिन्नासिष्महि वयं वने ।

दृष्टाः स्थ स्वस्ति वो यामः स्वपुण्यविजितां गतिम्’ ॥ ६ ॥

अन्वयः—(हे राघव !) यूयं समैष्यथ इति वयम् अस्मिन् वने आसिष्महि, यूयं दृष्टाः स्थ, वः स्वस्ति, स्वपुण्यविजितां गतिं यामः ।

प्रयोगपठ—(हे राघव !) ‘युस्माभिः समैष्यते’ इति अस्माभिः आसि, युष्माभिर्दृष्टैर्भूयते, (अस्माभिः) स्वपुण्यविजिता गतिर्थायते ।

व्याख्या—(हे राघव=हे रामचन्द्र !) यूयं=भवन्तः (त्रित्वाद्वहुवचनम्), समैष्यथ = समागमिष्यथ, इति = हेतोः. वयम्, अस्मिन् = अत्र, वने = अरण्ये, आसिष्महि = स्थिताः । यूयं = भवन्तः, दृष्टाः = अवलोकिताः, स्थ = भवथ (अस्माभिरिति शेषः) । वः=युष्मभ्यं, स्वस्ति=कल्याणम् । स्वपुण्यविजिताम्=आत्मधर्माञ्जितां गतिं=लोकं, यामः=यास्यामः (इति उक्त्वा शरभङ्गः स्वशरीरमग्नौ जुहाव) ।

व्युत्पत्तिः—समैष्यथ = समाङ्पूर्वात् ‘इण् गतौ’ इति धातोर्लुट् । ‘एत्येधत्सु-ठ्सु’ इति वृद्धिः । वयम्=‘अस्मदो द्वयोश्च’ इति चकारादेकत्वे बहुवचनम् । आसिष्महि=‘आस उपवेशने’ इति धातोर्लुङि महिङि सिचीट् । स्थ=‘अस भुवि’ इति धातोर्लटि थे ‘शनसोरल्लोपः’ इत्यकारलोपः । वः स्वस्ति=चतुर्थीबहुवचनान्तस्य युष्मच्छब्दस्य ‘बहुवचनस्थ वस्नसौ’ इति वसादेशः, स्वस्तिपदेन योगे ‘नमः-स्वस्तिस्वाहास्वधाऽल्लवपल्लयोगाच्च’ इति चतुर्थी । स्वपुण्यविजितां = स्वस्य पुण्यं स्वपुण्यं (प० त०), ‘स्याद्धर्ममरिः’ पुण्यश्रेयसी सुकृतं वृषः । इत्यमरः । स्वपुण्येन विजिता स्वपुण्यविजिता, ताम् (वृ० त०) । यामः = ‘वर्तमानसामीप्ये वर्तमानवद्वा’ इति वर्तमानसामीप्ये लट् ।

भावाऽर्थः—‘हे राघव ! युष्माकमन्नाऽऽगमनं भविष्यतीति हेतुनाऽत्र उपविष्टोऽस्मि । साम्प्रतं युष्माकं दर्शनं जातं, वः स्वस्ति, आत्मधर्मोपाजितं लोकं गच्छामी’ति उक्त्वा शरभङ्गः स्वशरीरमग्नौ जुहाव ।

भाषाऽर्थः—‘हे राम ! आपलोग यहाँ आयेंगे इस कारणसे मैं इस वनमें रहा था, मैंने आपलोगोंका दर्शन कर लिया । आपलोगोंका कल्याण हो । अब मैं अपने पुण्यसे अर्जित लोकमें जाता हूँ ।’ ऐसा कहकर शरभङ्ग ऋषिने अपने शरीरको अग्निमें हवन किया ॥ ६ ॥

तस्मिन्कृशानुसाद्भूते सुतीक्ष्णमुनिसन्निधौ ।

उवस पर्णशालायां भ्रमन्ननिशमाश्रमात् ॥ ७ ॥

अन्वयः—तस्मिन् कृशानुसाद्भूते (सति) अनिशम् आश्रमान् भ्रमन् सुतीक्ष्ण-
मुनिसन्निधौ पर्णशालायाम् उवास ।

प्रयोगप०—भ्रमता (रामेण) पर्णशालायामूपे ।

व्याख्या—तस्मिन् = शरभङ्गे, कृशानुसाद्भूते = कारस्त्र्येन अग्नीभूते (भस्मी-
भूते सतीत्यर्थः), अनिशं=निरन्तरम्, आश्रमान्=मुनिवासस्थानानि, भ्रमन्=पर्यटन्
(संरक्षणार्थमिति शेषः), सुतीक्ष्णमुनिसन्निधौ = सुतीक्ष्णऋषिसमीपे, पर्णशाला-
याम् = उटजे, उवास=उषितवान् (राम इति शेषः) ।

व्युत्पत्तिः—कृशानुसाद्भूते = 'विभाषा साति कारस्त्र्ये' इति सातिप्रत्ययः ।
भ्रमन् = भ्रमतीति भ्रमन्, 'अमु अनवस्थाने' इति धातोर्लटः शत्रादेशः । सुतीक्ष्ण-
मुनिसन्निधौ = सुतीक्ष्णश्चाऽसौ मुनिः सुतीक्ष्णमुनिः (क० धा०), तस्य सन्निधिः
सुतीक्ष्णमुनिसन्निधिस्तस्मिन् (प० त०) । पर्णशालायां=पर्णनिर्मिता शाला पर्ण-
शाला, तस्यां, 'शाकपाथिवादीनां सिद्धय उत्तरपदलोपस्योपसङ्ख्यानम्' इति मध्य-
मपदलोपिसमासः । 'पर्णशालोटजोऽस्त्रियाम् ।' इत्यमरः । उवास='वस निवासे'
इति धातोर्लिटि 'लिट्यभ्यासस्योभयेषाम्' इत्यभ्यासस्य सम्प्रसारणम् ।

भावाऽर्थः—शरभङ्गे भस्मीभूते सति रामो निरन्तरं मुनिवासस्थानानि भ्रमन्
सुतीक्ष्णऋषिसमीपे पर्णशालायां न्यवसत् ।

भाषाऽर्थः—शरभङ्ग ऋषिके भस्मीभूत होनेपर निरन्तर आश्रमोंमें भ्रमण कर
रामचन्द्रजीने सुतीक्ष्ण ऋषिके समीप पर्णशालामें निवास किया ॥ ७ ॥

वनेषु वासतेयेषु निवसन् पर्णसंस्तरः ।

शय्योत्थायं मृगान्विध्यन्नातिथेयो विचक्रमे ॥ ८ ॥

अन्वयः—वासतेयेषु वनेषु निवसन् पर्णसंस्तरः शय्योत्थायं मृगान् विध्यन्
आतिथेयः (सन्) विचक्रमे ।

प्रयोगप०—निवसता पर्णसंस्तरेण विध्यता आतिथेयेन (रामेण) विचक्रमे ।

व्याख्या—वासतेयेषु=वासयोग्येषु, वनेषु = अरण्येषु, निवसन् निवासं कुर्वन्,
पर्णसंस्तरः=पंखाशय्यः, शय्योत्थायं=शय्यायाः सत्वरमुत्थाय, मृगान्=हरिणान्,
विध्यन्=प्रहरन् (राम इति शेषः) आतिथेयः = अतिथिसत्कारकुशलः सन्
(न तु कुक्षिम्भरिः सन्नित्यर्थः), विचक्रमे=विचचार ।

व्युत्पत्तिः—वासतेयेषु = वसतौ साधूनि वासतेयानि, तेषु 'पथ्यतिथिवसति-
स्वपतेर्दञ्' इति ढञ् । पर्णसंस्तरः=संस्तीर्यते इति संस्तरः (तवपम्), सम्पूर्वात्
'स्तञ् आच्छादने' इति धातोः 'ऋदोरप्' इत्यप् । पर्णानि संस्तरो यस्य सः (बहु०),

‘पत्रं पलाशं छदनं दलं पणं छदः पुमान् ।’ इत्यमरः । ‘पर्णसंस्तरे’ इति मङ्गिनाथ-
सम्मतः पाठस्तन्मते पर्णानां संस्तर इति पर्णसंस्तरस्तस्मिन् (प० त०) । शय्यो-
त्थायं=शेरते अस्यामिति शय्या, ‘संज्ञायां समजनिषदनिपतमनविदपुङ्गशीङ्मृजिणः’
इति क्यप्, शय्यायाः सत्वरमुत्थाय इति शय्योत्थायम्, उत्पूर्वात्तिष्ठते: ‘अपादाने
परीप्सायाम्’ इति णमुल्, यक् च । विध्यन्=व्यध ताडने’ इति धातोर्लटः शतरि
‘ग्रहिज्यावयिव्यधिवष्टिविचतिवृश्चतिपृच्छतिभृज्जतीनां विडति च’ इति सम्प्रसारणम् ।
आतिथेयः=अतिथिषु साधुः आतिथेयः, पूर्वसूत्रेण ढञ् ‘आयनेयी’ त्यादिना एयादे-
शः । विचक्रमे=‘वेः पादविहरणे’ इत्यात्मनेपदम् ।

भावाऽर्थः—रामो निवासयोग्येषु वनेषु निवासं कृत्वा रात्रौ पर्णशय्यां सुप्त्वा
प्रातः शय्यायाः सत्वरमुत्थाय अतिथिसत्कारार्थं मृगान् प्रहरन् विचचार ।

भाषाऽर्थः—रामचन्द्रजीने निवासयोग्य वनोंमें रहकर, रातमें पर्णशय्यापर
सोकर प्रातःकाल शय्यासे जल्दी उठकर अतिथिसत्कारके लिए मृगोंको बाणसे
प्रहार करते हुए विचरण किया ॥ ८ ॥

ऋग्यजुषमधीयानान्सामन्यांश्च समर्चयन् ।

बुभुजे देवसात्कृत्वा शूल्यमुख्यं च होमवान् ॥ ९ ॥

अन्वयः—(सः) शूल्यम् उख्यं च देवसात्कृत्वा होमवान् (सन्) ऋग्यजुषम्
अधीयानान् सामन्यांश्च समर्चयन् बुभुजे ।

प्रयोगप०—(तेन) होमवता...समर्चयता बुभुजे ।

व्याख्या—(सः=रामः) शूल्यं=शूलसंस्कृतं मांसम्, उख्यं च=स्थालीसंस्कृतं
मांसं च, देवसात्कृत्वा=देवाऽधीनं विधाय (देवेभ्यो दत्त्वेत्यर्थः), होमवान्=नित्यहोमी
(सन्), (‘जपतां जुहतां चैव निनिपातो न विद्यते ।’ इति स्मरणादिति भावः) ।
ऋग्यजुषम् = ऋग्यजुर्वेदौ, अधीयानान् = पठतः, सामन्यांश्च = सामवेदनिपुणांश्च,
समर्चयन्=मांसदानेन सम्भावयन् (सन्), बुभुजे=भुक्त्वान् (देवब्राह्मणाहुतशिष्टं
बुभुजे नात्मार्यम्, ‘केवलाऽधो भवति केवलाऽदी’ इति वचनात्, ‘न पचेदन्नमा-
त्मनः’ इति निषेधाच्चेति भावः) ।

व्युत्पत्तिः—शूल्यं=शूले संस्कृतं शूल्यं, तत् ‘शूलोखाद्यत्’ इति यत् । उख्यम्=
उखायां संस्कृतं मांसम् उख्यं, तत् (पूर्वसूत्रेणैव यत्) । देवसात्कृत्वा = देवाऽधीनं
देयं कृत्वा, देवसात्कृत्वा, ‘देये त्रा च’ इति चकारात्सातिप्रत्ययः । होमवान्=होमोऽ-
स्ति यस्य सः (मतुप्रत्ययः), ऋग्यजुषम्=ऋचश्च यजूंषि च ऋग्यजुषं, तत् (द्वन्द्वः)
‘अचतुरे’ त्यादिना निपातः । ‘अर्थव्यवस्थितपादा ऋचः’ ‘अच्छन्दांस्यगीतानि
यजूंषि’ इति ऋग्यजुषपलक्षणम् । अधीयानान्=अधीयते इति अधीयानास्तान्, अधि-

पूर्वस्य 'इङ् अध्ययने' इति धातोर्लटि शानचि रूपम् । सामन्यान्=सामसु साधवः सामन्यास्तान्, 'तत्र साधुः' इति यत्, 'ये चाभावकर्मणोः' इति प्रकृतिभावः । 'अर्थव्यवस्थितपादाः समीतयः सामानि' इति सामलक्षणम् । समर्चयन्=समर्चय-तीति समर्चयन् (शतृप्रत्ययः) । वुमुजे = 'भुज पालनाऽभ्यवहारयोः' इति धातोः 'भुजोऽनवने' इत्यात्मनेपदम् ।

भावादर्थः—रामः शूलसंस्कृतमुखासंस्कृतं च मांसं देवेभ्यो दत्त्वा नित्यहोमी सन् ऋग्यजुःसामवेदाऽध्येतुन् मांसदानेन सम्भाव्य अवशिष्टाऽंशं मुक्तवान् ।

भाषार्थः—रामचन्द्रजीने शूलमें और उखा (बटलोही) में संस्कृत मांस देवताओंको अर्पणकर होम करके ऋग्वेद यजुर्वेद और सामवेदके पाठ करनेवाले ब्राह्मणोंको मांसदानसे सत्कारकर अवशिष्ट भाग स्वयम् खाया ॥ ९ ॥

युग्मम्—

वसानस्तन्त्रकनिभे सर्वाङ्गीणे तरुत्वचौ ।

काण्डीरः खाङ्गिकः शार्ङ्गी रक्षान्विप्रांस्तनुत्रवान् ॥ १० ॥

हित्वाऽऽशितङ्गवीनानि फलैर्येष्वशितम्भवम् ।

तेष्वसौ दन्दशूकारिवनेष्वानभ्र निर्भयः ॥ ११ ॥

अन्वयः—तन्त्रकनिभे सर्वाङ्गीणे तरुत्वचौ वसानः काण्डीरः खाङ्गिकः शार्ङ्गी तनुत्रवान् विप्रान् रचन् ।

दन्दशूकाऽरिः असौ आशितङ्गवीनानि हित्वा येषु फलैः आशितम्भवं, तेषु निर्भयः (सन्) आनभ्र ।

प्रयोगप०—तरुत्वचौ वसानेन काण्डीरेण खाङ्गिकेन शार्ङ्गिणा तनुत्रवता विप्रान् रचता दन्दशूकाऽरिणा अमुना निर्भयेण (सता) आनभ्रे ।

व्याख्या—तन्त्रकनिभे = नवीनवस्त्रसदृशे, सर्वाङ्गीणे = सकलाऽवयवव्यापिके, तरुत्वचौ = वल्कले, वसानः = आच्छादयन्, काण्डीरः = वाणवान्, खाङ्गिकः = खड्गयुक्तः, शार्ङ्गी = धन्वी, तनुत्रवान् = कवचधारी, विप्रान् = ब्राह्मणान्, रचन् = पालयन् ।

दन्दशूकाऽरिः=हिंस्रशत्रुः, असौ=रामः, आशितङ्गवीनानि = गोभक्षितकुशपला-लादिकानि, हित्वा = त्यक्त्वा, येषु = वनेषु, फलैः = सस्यैः, आशितम्भवं = तृप्तिः (भवतीति शेषः), तेषु=वनेषु, निर्भयः = भयरहितः (सन्), आनभ्र = बभ्राम (रिक्तानि वनानि हित्वा पूर्णेषु विजहारेत्यर्थः) ।

व्युत्पत्तिः—तन्त्रकनिभे=तन्त्रात् (तन्तुवायशलाकायाः) अचिराऽपहृतः पट-तन्त्रकः (नवीन इत्यर्थः), 'तन्त्रादचिरापहृते' इति कन्प्रत्ययः, 'तन्त्रः स्वराष्ट्रचि-न्तायां तन्तुवायपरिच्छदे ।' इति यादवः । तन्त्रकाभ्यां सदृश्यौ तन्त्रकनिभे, ते (१०

त०) सर्वाङ्गीणे = सर्वाङ्गं व्याप्नुत इति सर्वाङ्गीणे, ते 'तत्सर्वादेः पथ्यङ्गकर्मपत्र-
पात्रं व्याप्नोति' इति खप्रत्ययः । तरस्वचौ = तरोस्वचौ इति तरस्वचौ, ते (ष०
त०) । वसानः = वस्ते इति वसानः, 'वस आच्छादने' इति धातोः शानच् । काण्डीरः =
काण्डः (बाणः) अस्याऽस्तीति काण्डीरः, 'काण्डाण्डादीरक्षीरचौ' इति ईरन्प्रत्ययः,
'काण्डोऽस्त्री ण्डवाणयोः ।' इति कोपः । खाङ्गिकः = खङ्गः प्रहरणमस्य खाङ्गिकः,
'प्रहरणम्' इति ठक्प्रत्ययः, 'किति च' इत्यादिवृद्धिश्च । 'खङ्गिक' इति पाठे 'अत
इनिठनौ' इति ठन्प्रत्ययः । शार्ङ्गं शार्ङ्गमस्याऽस्तीति (इनिः) । तनुन्नवान् = तनुं
त्रायत इति तनुन्नम्, तनूपपदात् 'त्रेङ् पालने' इति धातोः 'आतोऽनुपसर्गे कः'
इति कः । तनुन्नमस्याऽस्तीति तनुन्नवान् (मत्तुप्) ।

दन्दशूकाऽरिः = गार्हितं दशन्तीति दन्दशूकाः, 'लुपसदचरजपजभदहदशगभ्यो
भावगर्हायाम्' इति यङ् 'जपजभदहनशभक्षपशां च' इति नुकि 'यजजपदशां
यङ्' इत्यूकः । दन्दशूकानामरिः (ष० त०) । आशितङ्गवीनानि = आशिताः
(आशितवत्यः) एषु इति आशितङ्गवीनानि 'अपदङ्गाशितङ्ग्वलङ्कर्मालङ्गपुरायाऽयु-
त्तरपदास्त्रः' इति स्वाऽर्थे खप्रत्ययः, निपातनात्पूर्वपदस्य मुमागमः । फलैः = 'वृक्षा-
दीनां फलं सस्यम्' इत्यमरः । आशितसम्भवम् = आशितानां (आशितवताम्) भवन-
माशितसम्भवम्, 'आशिते भुवः करणभावयोः' इति खच्, मुमागमः । निर्भयः =
निर्गतं भयं यस्मात्सः (बहु०), आनन्न = 'अन्न गतौ' इति धातोर्लिटि 'अत आदेः'
इति दीर्घे 'तस्मान्नुड्द्विहलः' इति नुट् ।

भावाऽर्थः—नूतनवस्त्रसदृशे सर्वाङ्गव्यापके वस्त्रके (उत्तरीयाधारीयरूपे)
आच्छादयन् धनुर्बाणखड्गधारी परिहितकवचो ब्राह्मणान् रक्षन् हिंस्रजन्तुनाशको
रामचन्द्रो निष्फलवनानि त्यक्त्वा सफलवनेषु निर्भीकः सन् वस्राम ।

भाषाऽर्थः—नवीनवस्त्रसदृश, सर्वाङ्गको व्याप्त करनेवाले वस्त्रकों को पहनते
हुए धनु, बाण और खड्गको लेकर कवच धारणकर ब्राह्मणोंकी रक्षा करते हुए हिंस्र
जन्तुओं का नाश करनेवाले रामचन्द्रजी जिन वनोंसे गाये वृक्ष होती हैं उनको छोड़
कर जहाँपर फलोंसे वृक्ष होती है वहाँ निर्भय होकर घूमने लगे ॥ १०-११ ॥

ब्रातीनव्यालदीप्राऽस्त्रः सुत्वनः परिपूजयन् ।

पर्वद्वलान्महाब्रह्मैराट नैकटिकाश्रमान् ॥ १२ ॥

अन्वयः—ब्रातीनव्यालदीप्राऽस्त्रः (सन्) सुत्वनः परिपूजयन् महाब्रह्मैः पर्वद्व-
लान् नैकटिकाश्रमात् आट ।

प्रयोगप०—(तेन) ब्रातीनव्यालदीप्रास्त्रेण (सता) परिपूजयता पर्वद्वलान्
नैकटिकाश्रम आटिरे ।

व्याख्या—व्रातीनव्यालदीप्रास्त्रः = स्वशरीरायासजीविनां हिंसेषु तीक्ष्णाऽस्त्रः (सन्), सुत्वनः = सोमयाजिनः, परिपूजयन् = सत्कुर्वन्, महाब्रह्मैः = ब्राह्मणोत्तमैः (सह) पर्पद्बलान् = उत्तमब्राह्मणसमावतः, नैकटिकाश्रमान् = समीपवर्तिमुनिवासस्थानाणि, आट = गतवान् (तेषु विचचारेत्यर्थः) ।

व्युत्पत्तिः—व्रातीनव्यालदीप्रास्त्रः = नानाजातीया अनियतवृत्तयः शरीरायासजीविनो व्राताः, तेषामिदम् (कर्म) व्रातं 'तस्येदम्' इत्यण् । व्रातेन जीवन्तीति व्रातीनाः, 'व्रातेन जीवती'ति खजप्रत्ययः । व्रातीनानां व्यालाः (हिंसाः) व्रातीनव्यालाः (प० त०) । दीप्राणि अस्त्राणि यस्य स दीप्राऽस्त्रः (बहु०) । व्रातीनव्यालेषु दीप्राऽस्त्रः (स० त०) । सुत्वनः = सोमं सुन्वन्तीति सुत्वनस्तान् सुत्वनः 'पुञ् अभिपरवे' इति धातोः 'सुयजोर्ध्वनिप्' इति ध्वनिप्, 'ह्रस्वस्य पिति कृति तुक्' इति तुगागमः 'न संयोगाद्धमन्तात्' इत्यङ्गापो न । महाब्रह्मैः = महान्तश्च ते ब्रह्माणः महाब्रह्मास्तैः, 'सन्महत्परमोत्तमोत्कृष्टाः पूज्यमानैः' इति समासः, 'कुमहद्भयामन्यतरस्याम्' इति समासाऽन्तष्टच् । 'वेदस्तत्त्वं तपो ब्रह्म ब्रह्मा विप्रः प्रजापतिः ।' इत्यमरः । पर्पद्बलात् = पर्पत् अस्ति येषां ते पर्पद्बलास्तान् 'रजः कृष्यासुतिपरिषदो बलच्' इत्यत्र परिषत्पदेन तदर्थबोधकस्य पर्पत्पदस्याऽपि प्रहणात् बलच्प्रत्ययः । 'परिपद्बलान्' इति मङ्गिनाथसंमतः पाठस्तत्र परितः सीदन्ति यस्यां सा परिषत्, संपदादिस्वात् क्तिप्, अन्यत् पूर्ववत् । परिपद्बलं यथा—'एकविंशतिसंख्याकैर्मीमांसान्यायपारगैः । वेदाऽङ्गकुशलैश्च परिषत्त्वं प्रकल्पयेत् ॥' इति स्मृतिः । नैकटिकाश्रमान् = निकटे वसन्तीति नैकटिकाः 'निकटे वसती'ति ठक्प्रत्ययः । नैकटिकानामाश्रमा नैकटिकाश्रमास्तान् (प० त०), यद्वा नैकटिकाश्च ते आश्रमा नैकटिकाश्रमास्तान् (क० धा०) । आट = अटेलिट् 'अत आदेः' इत्यभ्यासस्य दीर्घत्वम् ।

भावाऽर्थः—स्वशरीरायासजीविनां हिंसेषु वधार्थं ज्वलदस्त्रधारी रामः सोमयज्ञानुष्ठानवतां सत्कारं कुर्वन् ब्राह्मणोत्तमैः सह उत्तमब्राह्मणसमायुक्तान् समीपवर्त्याश्रमानगमत् ।

भाषाऽर्थः—अपने शरीरको आयास देकर जीनेवालोंको मारनेवाले जन्तुओंपर अस्त्रप्रयोग करनेवाले रामचन्द्रजी सोमयाग करनेवालोंका सत्कारकर उत्तम ब्राह्मणोंके साथ वेदज्ञ ब्राह्मणोंकी सभासे युक्त निकटवर्ती आश्रमों में गये ॥ १२ ॥

युग्मम्

परेद्यव्यद्य पूर्वद्युरन्येद्युश्चापि चिन्तयन् ।

वृद्धिक्षयौ मुनीन्द्राणां प्रियम्भावुकतामगात् ॥ १३ ॥

आतिष्ठद्गु जपन्सन्ध्यां प्रक्रान्तामायतीगवम् ।

प्रातस्तरां पतत्रिभ्यः प्रबुद्धः प्रणमन् रविम् ॥ १४ ॥

अन्वयः—(रामः) पतत्रिभ्यः प्रातस्तरां प्रबुद्धः (सन्) आयतीगवं प्रक्रान्तां सन्ध्याम् आतिष्ठद्गु जपन् रविं प्रणमन् परेष्वपि अथ पूर्वेषु अन्येषुश्चापि मुनीन्द्राणां वृद्धिचयौ चिन्तयन् प्रियम्भावुकताम् अगात् ।

प्रयोगप०—प्रबुद्धेन जपता रविं प्रणमता वृद्धिचयौ चिन्तयता (तेन) प्रियम्भावुकता अगायि ।

व्याख्या—(रामः = रामचन्द्रः) पतत्रिभ्यः = पक्षिभ्यः, प्रातस्तराम् = अति-प्रभाते, प्रबुद्धः = उत्थितः (सन्), आयतीगवं = गवां गोचराद् गोष्ठ्यागमनकाले, प्रक्रान्तां प्रवृत्तां, सन्ध्यां = सन्ध्याकालम् (सन्ध्याकाले इत्यर्थः), आतिष्ठद्गु = गोदोहनकालपर्यन्तं जपन् = गायत्रीजपं कुर्वन्, रविं = सूर्यं, प्रणमन् = प्रणामं कुर्वन्, (अपर-रात्रे आयतीगवकालमारभ्य तिष्ठद्गुकालपर्यन्तं तिष्ठन्नेव सावित्रीं जपन् उदितं सूर्यं प्रणमन्नित्यर्थः) परेष्वपि = परस्मिन् अहनि (आगामिनीत्यर्थः), अथ = अस्मिन् अहनि, पूर्वेषु = पूर्वस्मिन् अहनि, अन्येषुश्चापि = अन्यस्मिन् अहनि अपि (सर्वदेत्यर्थः), मुनीन्द्राणाम् = ऋषीणां वृद्धिचयौ = वृद्धिहानी, चिन्तयन् = ध्यायन्, प्रियम्भावुकताम् = ऋषीणां प्रियीभूतस्वम्, अगात् = प्राप्तः (सर्वदा ऋषीणां योगक्षेमाऽनुसन्धानात्तेषामहरहरतिप्रियोऽभूदित्यर्थः) ।

व्युत्पत्तिः—पतत्रिभ्यः = पतत्रमस्ति येषां ते पतत्रिणः, तेभ्यः (इनिः) 'पञ्चमी विभक्ते' इति पञ्चमी । 'पतत्रिपत्त्रिपतगपतत्पत्रथाऽण्डजाः ।' इत्यमरः । प्रातस्तराम् = अतिशयेन प्रातः प्रातस्तरां, प्रकर्षविवक्षायां तरप्, तदन्तात् 'किमेति-ङ्व्ययघादाश्चद्वयप्रकर्षे' इत्याम् । आयतीगवम् = आयान्तीति आयत्यः, आङ्पूर्वादिणो लटः शत्रादेशे 'ङ्णो यण्' इति यणि 'उगितश्च' इति ङीप् । आयत्यो (दोहाय आगच्छन्त्यः) गावो यस्मिन् काले आयतीगवम्, तस्मिन् 'तिष्ठद्गुप्रभृतीनि च' इत्यव्ययीभावात्वेन निपातः । 'नाऽव्ययीभावादतोऽभ्यपञ्चम्याः' इति सप्तम्या अम्भावः । सन्ध्याम् = अहोरात्रस्य सन्धौ भवा (वेला) सन्ध्या तां 'तत्र भवः' इति यत्प्रत्ययः, यद्वाः सम्यग् ध्यायन्ति अस्याम् (वेलायाम्) इति सन्ध्या, ताम् 'आतश्चोपसर्गे' इत्यङ् । आतिष्ठद्गु = तिष्ठन्ति गावो यस्मिन् (काले) दोहाय इति तिष्ठद्गु (दोहनकालः) 'तिष्ठद्गुप्रभृतीनि च' इत्यव्ययीभावनिपातनात् साधुत्वम् । तिष्ठद्गुपर्यन्तम् आतिष्ठद्गु 'आळ् मर्यादाऽभिविध्योः' इति अव्ययीभावः । जपन् = जपतीति जपन् (शतृप्रत्ययः) । 'जपञ्चासीत् सावित्रीं प्रत्यगातारकोदयात् । सन्ध्यां प्राक्प्रातरेवं हि तिष्ठेदासूर्यदर्शनात् ॥' इति स्मरणादिति भावः । परेष्वपि, अथ

पूर्वेद्युः, अन्येद्युः= 'सद्यः परस्परार्थेऽपमः परेद्यव्यद्यपूर्वेद्युरन्येद्युरन्यतरेद्युरितरेद्युरपरेद्युरधरेद्युरुभयेद्युरुत्तरेद्युः' इति निपातनात्सर्वत्र साधुत्वं 'तद्धितश्चाऽसर्वविभक्तिः' इत्यव्ययत्वम् । मुनीन्द्राणां=मुनिषु इन्द्रा मुनीन्द्रास्तेषाम् (स० त०) वृद्धिचयौ=वृद्धिश्च चयश्च वृद्धिचयौ, तौ (द्वन्द्वः) । प्रियम्भावुकताम्=अप्रियः प्रियो भवतीति प्रियम्भावुकः, 'आढ्यसुभगे'त्याद्यनुवृत्तौ 'कर्तरि भुवः खिण्णुच्छुक्कजौ' इति कर्तरि शुक्-प्रत्ययः, प्रियम्भावुकस्य भावः प्रियम्भावुकता, ताम् (तल्) ।

भावाऽर्थः—रामः पक्षिभ्योऽपि अतिप्रभाते प्रबुध्य अपररात्रे गवां दोहार्थं गोष्ठागमनकालमारभ्य दोहनकालपर्यन्तं सन्ध्यायां गायत्रीजपं कुर्वन् सूर्यं प्रणमन् आगामिनि, विद्यमाने, पूर्वस्मिन्, अन्यस्मिन् दिवसे ऋषीणां योगक्षेमचिन्तनं कुर्वन् तेषां प्रियो बभूव ।

भाषाऽर्थः—रामचन्द्रजी पक्षियोंसे भी पहले उठकर गायोंके गोचरभूमिसे दोहनके लिये गोष्ठमें आनेके समयसे दोहनकालपर्यन्त सन्ध्यामें गायत्री जपकर सूर्योपस्थान करते हुए आगामी दिनमें, आज दिनमें, बीते हुए दिनमें तथा और दिनमें भी ऋषियोंकी लाभ-हानिकी चिन्ताकर उनके प्यारे हो गये ॥ १३-१४ ॥

ददृशे पर्णशालायां राक्षस्याऽभीकयाऽथ सः ।

भार्योढं तमवज्ञाय तस्थे सौमित्रयेऽसकौ ॥ १५ ॥

अन्वयः—अथ स पर्णशालायाम् अभीकया राक्षस्या ददृशे, असकौ भार्योढं तम् अवज्ञाय सौमित्रये तस्थे ।

प्रयोगप०—तमंभीका राक्षसी ददर्श, असुकया...तस्थे ।

व्याख्या—अथ = अनन्तरं, सः = रामचन्द्रः, पर्णशालायाम् = उटजे, अभी-क्या = कामुक्या, राक्षस्या = रक्षःस्त्रिया (रावणानुजया शूर्पणखया), ददृशे = दृष्टः । असकौ = कुत्सितेयं, भार्योढम् = उडभार्यं (कृतोद्वाहम्), तं = रामचन्द्रम्, अवज्ञाय = तिरस्कृत्य, सौमित्रये = लक्ष्मणाय, तस्थे = स्वाऽभिप्रायं (मैथुनाऽभिलाषम्) प्रकाश्य स्थिता ।

व्युत्पत्तिः—अभीकया = 'अनुकाऽभिकाऽभीकः कमिता' इति निपातः 'कन्नः कामयिताऽभीकः कमनः कामनोऽभिकः ।' इत्यमरः । ददृशे = कर्मणि लिट् । असकौ = कुत्सिता असौ असकौ, 'अव्ययसर्वनाम्नामकच्प्राक् टेः' इत्यकच् । भार्योढं = भार्या उड्वा येन स भार्योढस्तम् (बहु०) 'वाऽऽहिताग्न्यादिषु' इति निष्ठाया विकल्पेन परनिपातः । सौमित्रये = 'तस्थे' इत्यनेन योगे 'श्लाघद्बुद्ध्याशपां ज्ञीप्स्यमानः' इति सम्प्रदानत्वाच्चतुर्थी । तस्थे = तिष्ठतेः (स्थाधातोः) कर्मकर्तरि लिट् 'प्रकाशन-स्थेयाख्ययोश्च' इति प्रकाशन आत्मनेपदम् ।

भावाऽर्थः—अनन्तरं कामुकी रावणाऽनुजा शूर्पणखा नाम राक्षसी रामं पर्ण-
शालायां विलोकयामास, च रामं सपत्नीकं विज्ञाय तमनादृत्य लक्ष्मणाय स्वा-
भिप्रायं प्रकाशयन्ती स्थिता ।

भावाऽर्थः—तब रामचन्द्रको पर्णशालामें रावणकी छोटी बहन शूर्पणखानामकी
कामुकी राक्षसीने देखा । उसने रामचन्द्रजीकी पत्नी (सीता) के साथ देखकर
तिरस्कार करके लक्ष्मणको अपना अभिप्राय जताया ॥ १५ ॥

शूर्पणखाया रूपं श्लोकत्रयेण वर्णयति—

दधाना बलिभं मध्यं कर्णजाहविलोचना ।

वाक्त्वचेनाऽतिसर्वेण चन्द्रलेखेव पक्षतौ ॥ १६ ॥

अन्वयः—बलिभं मध्यं दधाना कर्णजाहविलोचना अतिसर्वेण वाक्त्वचेन
पक्षतौ चन्द्रलेखा इव (असौ रघूत्तमं प्रार्थयाञ्चके इति (१९) एकोनविंशतितम-
श्लोकेन सह अन्वयः) ।

प्रयोगप०—दधानया कर्णजाहविलोचनया चन्द्रलेखया इव (अमुया रघूत्तमः
प्रार्थयाञ्चके) ।

व्याख्या—बलिभं = बलित्रययुक्तं, मध्यम् = अवलम्बं, दधाना = धारयन्ती,
कर्णजाहविलोचना = श्रोत्राऽन्तर्नेत्रा (आयताक्षीत्यर्थः), अतिसर्वेण = सर्वाऽति-
शायिना (सर्वाऽकृष्टेनेत्यर्थः), वाक्त्वचेन = वचनचर्मणा (मृदुभाषिणी मृद्वङ्गी
चेत्यर्थः), पक्षतौ = पक्षमूले (प्रतिपदि इत्यर्थः) चन्द्रलेखा इव = चन्द्ररेखा इव
(असौ रघूत्तमं प्रार्थयाञ्चके) ।

व्युत्पत्तिः—बलिभं = बलयोऽस्मिन् सन्तीति बलिभस्तं, 'तुन्दिबलिवटेभः'
इति भ्रष्टत्ययः । कर्णजाहविलोचना = कर्णयोर्मूले कर्णजाहे, 'तस्य पाकमूले
पीत्वादिकर्णादिभ्यः कुणञ्जाहचौ' इति जाहच्प्रत्ययः । कर्णजाहयोर्विलोचने यस्याः
सा (व्यधिकरणबहुव्रीहिः) । अतिसर्वेण = सर्वमतिक्रान्तमतिसर्वं, तेन
'अत्यादयः क्रान्ताद्यर्थे द्वितीयया' इति समासः 'एकविभक्ति चाऽपूर्वनिपाते' इति
प्रतिषेधात् उपसर्जनस्याऽपि सर्वशब्दस्य न पूर्वनिपातः । वाक्त्वचेन = वाक् च
त्वक् च वाक्त्वचं, तेन (प्राण्यङ्गत्वात्समाहारद्वन्द्वः) 'द्वन्द्वान्बुदपहान्तात्समा-
हारे' इति टच्प्रत्ययः, 'इत्थम्भूतलक्षणे' इति तृतीया । पक्षतौ = पक्षस्य मूलं
पक्षतिस्तस्यां, 'पक्षात्तिः' इति तिप्रत्ययः, 'पक्षतिर्गस्तो मूलं द्वयोः प्रतिपदोरपि'
इति यादवः । चन्द्रलेखा = चन्द्रस्य लेखा (१० त०) । उपमालङ्कारः ।

भावाऽर्थः—बलित्रययुक्तमवलम्बनं धारयन्ती कर्णान्तविश्रान्तनयना मृद्वङ्गी
मृदुभाषिणी प्रतिपदि स्थिता क्षीणा चन्द्ररेखेव असौ रघूत्तमं प्रार्थयाञ्चके ।

भाषाऽर्थः—तीन बलियोंसे युक्त कमरवाली, दीर्घ नेत्रोंसे युक्त, मृदुभाषिणी और कोमलाङ्गी, प्रतिपदमें विद्यमान पतली चन्द्ररेखाके सदृश उस शूर्पणखाने लक्ष्मणसे प्रार्थना की ॥ १६ ॥

सुपाद् द्विरदनासोरुर्मृदुपाणितलाऽङ्गुलिः ।

प्रथिमानं दधानेन जघनेन घनेन सा ॥ १७ ॥

अन्वयः—सुपाद् द्विरदनासोरुः मृदुपाणितलाऽङ्गुलिः प्रथिमानं दधानेन घनेन जघनेन सा (रघूत्तमं प्रार्थयाञ्चक्रे) ।

प्रयोगप०—सुपादा द्विरदनासोर्वा मृदुपाणितलाऽङ्गुल्या तया, (रघूत्तमः प्रार्थयाञ्चक्रे) ।

व्याख्या—सुपात् = सुन्दरचरणा द्विरदनासोरुः = हस्तिशुण्डासविथः, मृदुपाणितलाऽङ्गुलिः = कोमलकरतलाऽङ्गुलिः, प्रथिमानं = पृथुत्वं, दधानेन = धारयता (पृथुलेनेत्यर्थः), घनेन = निबिडेन, जघनेन = कटिपुरोभागेन, (उपलक्षिता) सा = शूर्पणखा (रघूत्तमं प्रार्थयाञ्चक्रे) ।

व्युत्पत्तिः—सुपात् = शोभनौ पादौ यस्याः सा (बहु०), 'सङ्ख्यासुपूर्वस्य' इति पादाऽन्तलोपः 'पादोऽन्यतरम्याम्' इत्यस्य विकल्पत्वान्दीवभावः । द्विरदनासोरुः = रद्यते अनेनेति रदः (घन्तः) 'पुंसि संज्ञायां घः प्रायेण' इति घः । द्वौ रदौ (दन्तौ) यस्य स द्विरदः (बहु०), तस्य नासे द्विरदनासे (प० त०), ते इव ऊरू यस्याः सा (बहु०) । 'ऊरुत्तरपदादौपम्ये' इयूङ्प्रत्ययः । 'सविथ स्त्रीवे पुमानुरुः' इत्यमरः । हस्तिशुण्डावद् वृत्तानुपूर्वोरुमित्यर्थः । मृदुपाणितलाऽङ्गुलिः = पाण्योस्तले पाणितले (प० त०) पाणितले च अङ्गुल्यश्च पाणितलाऽङ्गुलि (प्राण्यङ्गत्वात्समाहारान्द्रः) । अङ्गुलिशब्दस्य घिसञ्ज्ञकत्वे अल्पात्तरत्वेऽपि पूर्वनिपातशास्त्राऽनित्यत्वात् परनिपातः । मृदु पाणितलाङ्गुलि यस्याः सा (बहु०) । प्रथिमानं = पृथोर्भावः प्रथिमा, तम् [इमनिच्प्रत्ययः] ।

भाषाऽर्थः—सुन्दरचरणा हस्तिशुण्डासदृशवृत्तानुपूर्वोरुशोभिता कोमलकरतलाऽङ्गुलिः पृथुघनजघनविराजिता सा राक्षसी रघूत्तमं प्रार्थयाञ्चक्रे ।

भाषाऽर्थः—सुन्दर चरणोंसे युक्त, हाथीकी सूंडकी तरह वर्तुल और अनुपूर्व [पूर्वानुगत] ऊरुसे शोभित, कोमल करतल और अङ्गुलियोंसे विराजित तथा स्थूल और निबिड जघनवाली उस राक्षसीने लक्ष्मणसे प्रार्थना की ॥ १७ ॥

उन्नसं दधती वक्त्रं शुद्धदल्लोलकुण्डलम् ।

कुर्वाणा पश्यतः शंयून् स्रग्विणी सुहसानना ॥ १८ ॥

अन्वयः—उन्नसं शुद्धदल्लोलकुण्डलं वक्त्रं दधती, पश्यतः शंयून् कुर्वाणा, स्रग्विणी, सुहसानना [असौ रघूत्तमं प्रार्थयाञ्चक्रे] ।

प्रयोगप०—दधत्या कुर्वाण्या स्रग्विण्या सुहसाऽऽननया (अमुया रघूत्तमः प्रार्थयाञ्चक्रे) ।

व्याख्या—उन्नसम् = उन्नतनासिकं, शुद्धदत् = शुद्धदन्तयुक्तं, लोलकुण्डलं = चञ्चलकर्णवेष्टनं, वक्त्रं = मुखं, दधती = धारयन्ती, पश्यतः = प्रेक्षमाणान् (जनानिति शेषः), शंयून् = सानन्दान्, कुर्वाणा = विदधती, स्रग्विणी = मातृवती, सुहसानना = सस्मितवदना (असौ रघूत्तमं प्रार्थयाञ्चक्रे) ।

व्युत्पत्तिः—उन्नतम् = उन्नता नासिका यस्य तत् उन्नतं, तत् (बहु०), “उप-सर्गाच्च” इत्यच्, नासिकाया नसादेशश्च । शुद्धदत् = शुद्धा दन्ता यस्य तत् शुद्धदत्, तत् (बहु०), “अग्राऽन्तशुद्धशुभ्रवृषवराहेभ्यश्च” इति दन्तस्य दन्तादेशः । लोल-कुण्डलं = लोले कुण्डले यस्य तत् लोलकुण्डलं, तत् (बहु०), “कुण्डलं कर्णवेष्टनम्” इत्यमरः, वक्त्रम् = उच्यते अनेनेति वक्त्रं, तत् (औणादिकः न्) । दधती = दधातीति दधती (शतृप्रत्ययः), “नाभ्यस्ताच्छतुः” इति लुभभावः । शंयून् = शम् (सुखम्) अस्ति येषां ते शंयवः, तान्, ‘कंशंभ्यां वभयुस्तिवतयसः’ इति युस् । स्रग्विणी = स्रगस्ति यस्याः सा स्रग्विणी, “अस्मायामेधास्रजो विनिः” इति विनिप्र-त्ययः तदन्तारस्त्रीरविवक्षायाम् “ऋन्नेभ्यो ङोप्” इति ङोप् । सुहसानना = हसनं हसः “स्वनहसोर्वा” इति धिकरूपेण अप्रत्ययः । शोभनो हसो यस्मिस्तत् सुहसं (बहु०), तत् आननं यस्याः सा (बहु०) ।

भावाऽर्थः—उन्नतनासिकायुक्ता शुद्धदन्तोपेता कुण्डलाऽलङ्कृता पश्यतो जनान् सानन्दान् विदधती मातृधारिणी सस्मितवदना असौ राक्षसी रघूत्तमं प्रार्थयाञ्चक्रे ।

भाषाऽर्थः—ऊँची नासिकावाली, सफेद दन्तोंसे शोभित, कुण्डलाऽलङ्कृत, देखनेवाले पुरुषोंको आनन्दित करनेवाली, मातृधारिणी तथा मन्दहास्य करती हुई उस राक्षसीने लक्ष्मणसे प्रार्थना की ॥ १८ ॥

प्राप्य चञ्चूर्यमाणाऽसौ पतीयन्ती रघूत्तमम् ।

अनुका प्रार्थयाञ्चक्रे प्रियाकर्तुं प्रियंवदा ॥ १९ ॥

अन्वयः—अनुका पतीयन्ती चञ्चूर्यमाणा असौ रघूत्तमं प्राप्य प्रियंवदा (सती) प्रियाकर्तुं प्रार्थयाञ्चक्रे ।

प्रयोगप०—अनुकया पतीयन्त्या चञ्चूर्यमाणया अमुया प्रियंवदया (सत्या) (रघूत्तमः) प्रार्थयाञ्चक्रे ।

व्याख्या—अनुका = कामुकी, पतीयन्ती = आश्रमनः पतिमिच्छन्ती, चञ्चूर्य-माणा = इतस्ततो गृहितं चरन्ती, असौ = राक्षसी (शूणखेत्यर्थः), रघूत्तमः = राघव-

श्रेष्ठं (लक्ष्मणमित्यर्थः), प्राप्य = आसाद्य, प्रियंवदा = प्रियभाषिणी (सती), प्रियाकर्तुम् = अनुकूलयितुं, प्रार्थयाञ्चक्रे = प्रार्थितवती ।

व्युत्पत्तिः—अनुका = अनुकामयते इति अनुका, “अनुकाऽभिकाऽभीकः कमित्ता” इत्यनूपसर्गात् कन्प्रत्ययाऽन्तो निपातः । पतीयन्ती = “सुप आरमनः क्यच्” इति क्यच् “अकृत्सार्वधातुकयोर्दीर्घः” इति दीर्घत्वं ततः शतरि ङीप् । चञ्चूर्यमाणा = “लुपसदचरजपजभदहदशगभ्यो भावगर्हायाम्” इति भावगर्हायां चरेर्यङि “चरफलोश्च” इत्यभ्यासस्य जुक् “उत्परस्याऽतः” इत्युत्वं “हलि च” इति दीर्घत्वं च । रघूत्तमं = रघुषु (लक्ष्मणया रघुवंश्येषु) उत्तमो रघूत्तमस्तम् (स० त०) । प्रियंवदा = प्रियं वदतीति प्रियंवदा, “प्रियवशे वदः खच्” इति खचि मुमागमः । प्रियाकर्तुं = “सुखप्रियादानुलोभ्ये” इति डाच् । प्रार्थयाञ्चक्रे = “कास्प्रत्ययादाममन्त्रे लिटि” इत्यागप्रत्ययः ।

भावाऽर्थः—कामुकी गर्हितमाचरन्ती असौ राक्षसी लक्ष्मणं प्राप्य प्रियभाषिणी सती बह्वभत्वेन अनुकूलयितुं प्रार्थितवती ।

भाषाऽर्थः—कामुकी, पतिकी इच्छा तथा कुत्सित आचरण करती हुई उस राक्षसीने लक्ष्मणके पास जाकर प्रिय वचन बोलकर उनको पति बनाने के लिए प्रार्थना की ॥ १९ ॥

प्रार्थनाप्रकारमाह—

सौमित्रे ! मामुपायंस्थाः कम्नामिच्छुर्वशंवदाम् ।

स्वभोगीनां सहचरीमशङ्कः पुरुषायुषम् ॥ २० ॥

अन्वयः—“सौमित्रे ! कम्नां वशंवदां स्वभोगीनां पुरुषायुषं सहचरीं माम् इच्छुः अशङ्कः (सन्) उपायंस्थाः” ।

प्रयोगप०—इच्छुना अशङ्केन (त्वया) [अहम्] उपायंसि ।

व्याख्या—हे सौमित्रे = हे लक्ष्मण ! कम्नां = कामयित्रीं, वशंवदां = वशवर्तिनीं, स्वभोगीनाम् = आत्मभोगहितां (त्वद्भोगीनामिति पाठे त्वच्छरीरहिताम् अवैधन्यादिलक्ष्मणयोगामित्यर्थः), पुरुषायुषं यावज्जीवनं, सहचरीं = सहगामिनीं, मां = सुन्दरीम्, इच्छुः = अभिलाषुकः, अशङ्कः = निःशङ्कः (सन्), उपायंस्थाः = उपयच्छन् (परिणयेत्यर्थः) ।

व्युत्पत्तिः—सौमित्रे = सुमित्राया अपत्यं पुमान् सौमित्रिस्तस्मिन्दौ “वाह्वादिभ्यश्च” इतीञ् । कम्नां = “नमिक्किप्प्रस्यजसकमहिंसदीपो रः” इति रप्रत्ययः, तदन्तात् “अजाद्यतष्टाप्” इति टाप् । वशंवदां = वशं वदतीति वशंवदा, ताम् (खच्प्रत्ययो मुमागमश्च) । स्वभोगीनां = स्वस्य भोगः स्वभोगः (प० त०), तस्मै हिता स्वभो-

गीना, ताम् “आत्मन्विश्वजनभोगोत्तरपदात्त” इति स्वप्रत्ययः । पुरुषायुषं=पुरुषस्य आयुः पुरुषायुषं, तत् “अचतुरे” त्यादिना अच्प्रत्ययान्तो निपातः “कालाध्वनोर-
त्यन्तसंयोगे” इति द्वितीया । सहचरीं=चरतीति चरी, पचादिषु “चरट्” इति
टिङ्करणाञ्छीप्, तदन्तेन सहशब्दस्य “सुप्सुपा” इति समासः—इति मञ्जिनाथः ।
जयमङ्गलमते—सह चरतीति सहचरी, “भिच्चासेनाऽऽदायेषु च” इत्यत्र चकारात्
टप्रत्ययः । उभयत्र टिङ्गान्छीत् । माम्=‘इच्छु’ पदेन योगे “न लोकव्ययनिष्ठाखल-
र्थतृनाम्” इति पष्ठीप्रतिषेधः । इच्छुः=इच्छतीति इच्छुः “यिन्दुरिच्छुः” इति नि-
पातः । अशङ्कः=अविद्यमाना शङ्का यस्य सः (नञ् बहु०) । उपायंस्थाः=उपायमः
स्वकरणे’ इत्यात्मनेपदम्, स्वकरणं विवाहः । “आशंसायां भूतवच्च” इति भूतवत्प्र-
त्ययो लुङ्, “विभाषोपयमने” इति पञ्चे क्त्वाऽभावाच्चाऽनुनासिकलोपः ।

भावाऽर्थः—हे सुमित्रानन्दन ! कामयित्री त्वदधीनामात्मभोगहितं यावज्जी-
वनं सहचारिणीं मामभिलाषुकः सन् परिणय ।

भापाऽर्थः—‘हे लक्ष्मण ! कामना करनेवाली, तुम्हारी अधीन, अपने भोगके
लिए हित और जीवितकालपर्यन्त सहचारिणी बनानेवाली मेरे इच्छुक होकर
विवाह करो’ ॥ २० ॥

तामुवाच स गौष्ठीने वने स्त्रीपुंसभीषणे ।

असूर्यम्पश्यरूपा त्वं किमभीरुरार्यसे ॥ २१ ॥

अन्वयः—स ताम् उवाच—‘असूर्यम्पश्यरूपा त्वं गौष्ठीने स्त्रीपुंसभीषणे वने
किम् अभीरुः (सती) अरार्यसे ।

प्रयोगप०—तेन सा ऊचे—‘असूर्यम्पश्यरूपया त्वया अभीर्वा (सत्या)
किम् अरार्यते ?

व्याख्या—सः=लक्ष्मणः, तां=राक्षसीम्, उवाच=अकथयत्, (हे मुग्धे !)
असूर्यम्पश्यरूपा=सूर्यकिरणाऽसंस्पृष्टरूपा, त्वं=भवती, गौष्ठीने=भूतपूर्वगोष्ठे,
स्त्रीपुंसभीषणे=नरनारीभयजनके, वने=अरण्ये, किं=किमर्थम्, अभीरुः=अभीता
(सती), अरार्यसे=अटाव्यसे (अत्यर्थमटतीति भावः) ।

व्युत्पत्तिः—असूर्यम्पश्यरूपा=न सूर्यं पश्यतीति असूर्यम्पश्यम्, ‘असूर्यल-
लाटयोर्दक्षितपोः’ इति असूर्यशब्दोपपदात् दशोः खश्प्रत्ययो मुमागमश्च, ‘पात्राध्मे’
त्यादिना दशोः पश्यादेशः । असूर्यमिति असमर्थसमासः, दक्षिणा नञः सम्बन्धात् ।
असूर्यम्पश्यं रूपं यस्याः सा (बहु०) । गौष्ठीने=भूतपूर्वं गोष्ठम् (इदानीं व्याला-
क्रान्तम्) गौष्ठीनं, तस्मिन् ‘गोष्ठात्खभूतपूर्वं’ इति खञ्प्रत्ययः (जित्वेन आदिबु-
द्धिश्च) । “गौष्ठीनं भूतपूर्वकम् ।” इत्यमरः, स्त्रीपुंसभीषणे=स्त्री च पुमांश्च स्त्रीपुंसौ

(द्वन्द्वः) “अचतुरे” त्यादिना अचप्रत्ययान्तो निपातः । “जात्याख्यायामेकस्मिन्बहु-
वचनमन्यतरस्याम्” इति विग्रहे जातावेकवचनम् । भीषयते इति भीषणं, नन्धा-
दित्वास्त्युप्रत्ययः, कर्तरि ल्युटिति जयमङ्गलाख्याख्याने “भीषणां तामयोजयत् ।”
इति टावन्तप्रयोगविरोधः इति मल्लिनाथः । स्त्रीपुंसयोर्भीषणे (प० त०) । अभीरुः=
भयशीला भीरुः, ‘जिभी भये’ इति धातोः ‘भियः क्लृल्लुकनौ’ इति क्लृप्रत्ययः । न
भीरुः अभीरुः (नञ०) । अरायसे = ऋ गतौ इति धातोः “सूचिसूत्री” त्यादिना
यङ् ‘यङि च’ इति गुणः, ‘नन्धाः संयोगादयः’ इति प्रतिषेधात् द्वितीयैकाचो द्विभावे
हलादिः शेषे “दीर्घोऽकितः” इत्यभ्यासदीर्घः ।

भावाऽर्थः—लक्ष्मणः शूर्पणखामुवाच—मुग्धे ! असूर्यम्पश्यरूपवती कोम-
लाङ्गी त्वं भूतपूर्वगोष्ठे नरनारीभयोत्पादके अरण्ये किमर्थमभीता सती अत्यर्थमटसि ।

ॐभाषाऽर्थः—लक्ष्मणेन शूर्पणखासे कहा—हे मुग्धे ! सदा अन्तःपुरमें रहनेसे
सूर्यको नहीं देखनेवाली तू, इस पहलेका गोष्ठ परन्तु अभी स्त्री और पुरुषोंको भय
पैदा करनेवाले वनमें क्यों निर्भय होती हुई बारं बार घूमती हो ॥ २१ ॥

मानुषानभिलष्यन्ती रोचिष्णुदिव्यधर्मिणी ।

त्वमप्सरायमाणेह स्वतन्त्रा कथमञ्चसि ॥ २२ ॥

श्रन्वयः—रोचिष्णुः दिव्यधर्मिणी अप्सरायमाणा त्वम् इह स्वतन्त्रा मानु-
षान् अभिलष्यन्ती कथम् अञ्चसि ।

प्रयोगप०—रोचिष्णवा दिव्यधर्मिण्या अप्सरायमाणया त्वया इह स्वतन्त्रया
अभिलष्यन्त्या कथम् अञ्च्यते ।

व्याख्या—रोचिष्णुः = दीप्तिमती, दिव्यधर्मिणी = देवधर्मसम्पन्ना (लोकोत्तर-
रूपलावण्योपेत्येत्यर्थः), अप्सरायमाणा = अप्सराःकल्पा, त्वं = भवती, इह = अस्मिन्
(वने इति शेषः), स्वतन्त्रा = स्वच्छन्दा (एकाकिनीत्यर्थः), मानुषान् = मानवान्
(नीचानिति भावः), अभिलष्यन्ती = अभिलषन्ती (इच्छन्तीत्यर्थः), कथम् =
किमर्थम्, अञ्चसि = अटसि ।

व्युत्पत्तिः—रोचिष्णुः = रोचनशीला रोचिष्णुः, ‘अलङ्कृजि’ त्यादिना इष्णुच् ।
दिव्यधर्मिणी = दिवि भवा दिव्याः, ‘द्युप्रागपागुदक्प्रतीचो यत्’ इति यत्प्रत्ययः ।
दिव्यानां धर्माः (रूपलावण्यादयः) दिव्यधर्माः (प० त०), ते सन्ति अस्याः सा
दिव्यधर्मिणी, ‘धर्मशीलवर्णाऽन्ताच्च’ इतीति, तदन्ताङ्गी । अप्सरायमाणा =
अप्सरा इव आचरतीति ‘कर्तुः क्यङ् सलोपश्च’ इति क्यङन्ताङ्गुटः शानजादेशः
‘ओजसोऽप्सरसो नित्यम्’ इति नित्यसलोपः । स्वतन्त्रा = स्वः (आत्मा) तन्त्रं
(प्रधानम्) यस्याः सा (बहु०), ‘स्वतन्त्रोऽपावृतः स्वैरी स्वच्छन्दो निरवग्रहः ।’

इत्यमरः । मानुषान्=मनोरपस्थानि पुमांसो मानुषास्तान्, 'मनोज्ञातावन्मतौ पुक् च' इति अल्पप्रत्ययः पुगागमश्च । अभिलष्यन्ती=अभिपूर्वात् 'लष कान्तौ' इति धातोर्लटः शत्रादेशस्तदन्तान्डीप्, 'वा आशम्लाशभ्रमुकमुक्लमुत्रसिञ्चुटिलषा' इति विकल्पेन श्यन् ।

भाषार्थः—दीप्तिमती लोकोत्तररूपलावण्योपेता अप्सरःसदृशी स्वमन्त्र वने एकाकिनी मनुष्यान्भिलपन्ती किमर्थं भ्रमसि ।

भाषार्थः—दीप्ति-सम्पन्न, लोकोत्तर रूप और लावण्यसे युक्त, अप्सरा के सदृश तुम इस वन में अकेली रहकर मनुष्योंका अभिलाष करती हुई क्यों घूम रही हो ? ॥ २२ ॥

उग्रम्पश्याऽऽकुलेऽरण्ये शालीनत्वविवर्जिता ।

कामुकप्रार्थनापट्वी पतिवत्नी कथं न वा ॥ २३ ॥

अन्वयः—उग्रम्पश्याऽऽकुले अरण्ये शालीनत्वविवर्जिता कामुकप्रार्थनापट्वी (स्वम्) पतिवत्नी कथं न वा ?

योगप०—शालीनत्वविवर्जितया कामुकप्रार्थनापट्व्या (स्वया) पतिवत्नया कथं न वा (भूयते) ।

व्याख्या—उग्रम्पश्याऽऽकुले=हिंस्रसङ्कीर्णं, अरण्ये=वने, शालीनत्वविवर्जिता=अघाष्टर्षरहिता (घृष्टा सतीत्यर्थः) कामुकप्रार्थनापट्वी=काम्यनुनयनिपुणा, (स्वं=भवती) पतिवत्नी=जीवत्पतिका, कथं=केन प्रकारेण, न वा=न भवसि वा ।

व्युत्पत्तिः—उग्रम्पश्याऽऽकुले=उग्रं पश्यन्तीति उग्रम्पश्याः (हिंसाः), 'उग्रम्पश्येरम्मदपाणिन्धमाश्च' इति निपातः । उग्रम्पश्यैः आकुलम् उग्रम्पश्याऽऽकुलं, तस्मिन् (तृ० त०) । शालीनत्वविवर्जिता=शालाप्रवेशमर्हतीति शालीनः (अघृष्टः) 'शालीनकौपीने अघृष्टाकार्ययोः' इति स्वप्प्रत्ययान्तो निपातः । शालीनस्य भावः शालीनत्वं (स्वप्रत्ययः), तेन विवर्जिता (तृ० त०) कामुकप्रार्थनापट्वी=काम-शालः कामुकः, 'कमु कान्तौ' इति धातोः 'लषपतपदस्याभूवृषहनकमगमशभ्य उक्ञ्' इत्युक्ञ् । कामुकस्य प्रार्थनाः कामुकप्रार्थनाः (प० त०), तासु पट्वी (स० त०) । पतिवत्नी=पतिरस्या अस्तीति पतिवत्नी 'अन्तर्वत्पतिवतोर्नुक्' इति गर्भमर्ध्वसंयोगे निपातनादर्थविशेषलाभः । मतोर्वत्वं निपात्यते । अत्र सूत्रे उगित्वादेव लीप्सिद्धिः ।

भाषार्थः—हिंस्रजन्तुसंकले अस्मिन् वने घृष्टा कामुकाऽनुनयनिपुणा एवं जीवत्पतिका वा कथं न भवसि ? ।

भाषार्थ—हिंस्र जन्तुओंसे आकुल इस वन में डीठ, कामुक पुरुषकी प्रार्थना-
ओंमें निपुण तुम, पतियुक्त क्यों नहीं हो ? ॥ २३ ॥

राघवं पर्णशालायामिच्छाऽनुरहसं पतिम् ।

यः स्वामी मम कान्तावानौपकर्णिकलोचन ॥ २४ ॥

अन्वयः—अनुरहसं पर्णशालायां राघवं पतिम् इच्छ, यः मम स्वामी कान्ता-
वान् औपकर्णिकलोचनः (अस्ति) ।

प्रयोगप०—(त्वया) राघवः पतिरिष्यताम्, येन मम स्वामिना कान्ता-
वता औपकर्णिकलोचनेन (भूयते) ।

व्याख्या—अनुरहसम्=एकाऽन्ते, पर्णशालायाम्=उटजे (स्थितमिति शेषः),
राघवं=रामचन्द्रं, पतिं=स्वामिनम्, इच्छ=कामयस्व (पतित्वेन वृणु इत्यर्थः)
यः=राजः, मम=लक्ष्मणस्य, स्वामी=प्रभुः, कान्तावान्=सपत्नीकः (रागीति भावः),
औपकर्णिकलोचनः=कर्णान्तदीर्घनेत्रः (अस्तीति शेषः) ।

व्युत्पत्तिः—अनुरहसं=रहसि इति अनुरहसम् (विभवत्यर्थेऽव्ययीभावः, 'अ-
न्ववतस्त्राद्रहसं' इति समासान्तोऽच् । स्वामी=स्वमस्याऽस्तीति स्वामी 'स्वामिन्नै-
श्वर्ये' इत्यामिनश्चरित्यान्तो निपातः, कान्तावान्=कान्ताऽस्ति यस्य सः (मतुप्) ।
औपकर्णिकलोचनं=कर्णयोः समीपमुपकर्णं (समीपार्थेऽव्ययीभावः) तत्र प्राय-
भवे (बाहुव्ययेन भवतः) इति औपकर्णिके 'उपजानूपकर्णोपनीवेष्टक्' इति ठक् ।
औपकर्णिके लोचने यस्य सः (बहु०), 'लोचनं नयनं नेत्रमीक्षणं चक्षुरक्षिणी ।'
इत्यमरः ।

भाषार्थः—एकाऽन्ते पर्णशालायामवस्थितं रामचन्द्रं पतित्वेन वृणु, यो ममा-
ऽपि प्रभुः सपत्नीकः कर्णास्तदीर्घनेत्रोऽस्ति ।

भाषार्थः—एकान्त में पर्णशाला में अवस्थित रामचन्द्रजी को पतिभाव से
वरण करो, जो रामचन्द्रजी मेरे भी स्वामी, पत्नी से युक्त तथा कर्णपर्यन्त विस्तृत
नेत्रोंवाले हैं ॥ २४ ॥

त्रपुश्चान्दनिकं यस्य कार्णवेष्टकिकं मुखम् ।

संग्रामे सर्वकर्मिणौ पाणी यस्यौपजानुकौ ॥ २५ ॥

अन्वयः—यस्य त्रपुः चान्दनिकं, मुखं कार्णवेष्टकिकं यस्य पाणी सङ्ग्रामे
सर्वकर्मिणौ औपजानुकौ ।

प्रयोगप०—त्रपुषा चान्दनिकेन, मुखेन कार्णवेष्टकिकेन, पाणिभ्यां सर्वकर्मि-
णाभ्याम् औपजानुकाभ्याम् (भूयते) ।

व्याख्या—यस्य=रामस्य, त्रपुः=शरीरं, चान्दनिकं=मलयजशोभितं,

मुखम्=आननं, कार्णवेष्टिकं=कुण्डलशोभितं, यस्य=रामस्य, पाणी=हस्तौ, सङ्ग्रामे=बुद्धे, सर्वकर्मणौ=धनुराकर्षणादिव्यापकौ (सर्वकर्मसमर्थवित्यर्थः) औपजानुकौ=जानुसमीपभवौ (आजानुलम्बनावित्यर्थः, एतेन शौर्यभाग्यसम्पत्तिरुक्ता) ।

व्युत्पत्तिः—चान्दनिकं=चन्दनेन सम्पादि चान्दनिकं (चन्दनेन अवश्यं शोभत इत्यर्थः), 'सम्पादिनि' इति ठप्रत्ययः । 'गन्धसारो मलयजो भद्रश्रीश्चन्दनोऽस्त्रियाम् ।' इत्यमरः । कार्णवेष्टिकं=कर्णयोर्वेष्टके कर्णवेष्टके कुण्डले, (च० त०) ताभ्यां सङ्पादि कार्णवेष्टिकं, पूर्वसूत्रेण ठञ् । सर्वकर्मणौ=सर्वाणि च तानि कर्माणि सर्वकर्माणि (क० धा०), सर्वकर्माणि व्याप्नुत इति सर्वकर्मणौ 'तत्सर्वादेः पठ्यङ्गकर्मपत्रपात्रं व्याप्नोति' इति खप्रत्ययः । औपजानुकौ=जान्वोः समीपमुपजानु (समीपाऽर्थे अव्ययीभावः), 'जानूरुपर्वाष्टीवदस्त्रियाम्' इत्यमरः । उपजानु (जानु-समीपे) भवौ औपजानुकौ, 'उपजानूपकर्णोपनीवेष्टक' इति ठप्रत्ययः, 'इसुसुक्तान्तात्कः' इति कः ।

भावाऽर्थः—यस्य शरीरं चन्दनशोभितं, मुखं कुण्डलाऽलङ्कृतं, यस्य पाणी युद्धे सर्वकर्मसमर्थौ तथा आजानुलम्बिनौ च वर्तेते ।

भाषाऽर्थः—जिनका शरीरं चन्दनसे और मुख कुण्डलोंसे शोभित है, जिनके हाथ सग्राममें सब कर्मोंमें समर्थ एवं जानुपर्यन्त लम्बे हैं ॥ २५ ॥

बद्धा दुर्बलरक्षाऽथमसिर्येनौपनीविकः ।

यश्चापभारमनप्रख्यं सेषु धत्तेऽन्यदुर्वहम् ॥ २६ ॥

अन्वयः—येन दुर्बलरक्षाऽर्थम् औपनीविकः असिः बद्धः य आशमनप्रख्यं सेषु अन्यदुर्वहं चापं धत्ते ।

प्रयोगप०—य औपनीविकमसिं बद्धवान् । येन आशमनप्रख्यः सेषुरन्यदुर्वहश्चापो धीयते ।

व्याख्या—येन=रामेण, दुर्बलरक्षाऽर्थम्=शक्तिहीनत्राणार्थम्, औपनीविकः=नीवीसमीपस्थः, असिः=खड्गः, बद्धः=निबद्धः (कटिनिबद्ध इत्यर्थः), यः=रामः आशमनप्रख्यं=प्रस्तरसदृशं (दृढमित्यर्थः), सेषु=सबाणम्, अन्यदुर्वहम्=अपरदुर्वार्यं, चापं=धनुः धत्ते=धारयति (महाधानुष्कोऽयमित्यर्थः) ।

व्युत्पत्तिः—दुर्बलरक्षाऽर्थं=दुष्टं (मन्दत्वादित्यर्थः) बलं येषां ते दुर्बलाः (बहु०), तेषां रक्षा दुर्बलरक्षा (च० त०), तस्यै इदम् (यथा तथा) इति दुर्बलरक्षा-र्थम् (च० त०) । औपनीविकः=नीव्याः समीपमुपनीवि (समीपाऽर्थे अव्ययीभावः) तस्मिन्भव औपनीविकः, 'उपजानूपे' त्यादिना ठक् । असिः=खड्गो तु निश्चिन्त-

चन्द्रहासाऽमिरिष्टयः' इत्यमरः । आशमनप्रख्यम्=अशमैव आशमनम्, स्वाऽर्थे अण । 'अशमनो विकारे टिलोपो वक्तव्यः' इति विकार एव टिलोपविधानात् न टिलोपः । प्रख्याति (प्रकाशयति) इति प्रख्यः (सदृशः), 'आतश्चोपसर्गे' इत्यङ्, 'प्रख्यप्रतिनिधी अपि' इति सदृशाऽर्थे दण्डी । आशमनेन प्रख्यः आशमनप्रख्यस्तम् (वृ० त०) । सेपुम्=इषुभिः सहितः सेपुस्तम् (बहु०) । अन्यदुर्वहं=दुःखेन वोढुं शक्यो दुर्वहः (खलप्रत्ययः) अन्यैर्दुर्वहोऽन्यदुर्वहस्तम् (वृ० त०) ।

भावाऽर्थः—येन रामेण निर्वलरक्षाऽर्थं नीवीवस्त्रसमीपे खड्गो बद्धः, यश्च प्रस्तरसदृशं दृढं बाणसहितं रामादन्यैर्दुर्धार्यं चापं धारयति ।

भाषाऽर्थः—जिन रामचन्द्रजीने दुर्वल्लोकी रक्षा के लिए कटि वस्त्रमें तलवार बांधा है और जो पत्थरके तुल्य दृढ और बाणयुक्त तथा दूसरोंसे नहीं लिए जानेवाले धनु को धारण करते हैं ॥ २६ ॥

जेता यज्ञद्रुहां सङ्ख्ये धर्मसन्तानसूर्वने ।

प्राप्य दारगवाणां यं मुनीनामभयं सदा ॥ २७ ॥

अन्वयः—सङ्ख्ये यज्ञद्रुहां जेता धर्मसन्तानसूः । यं प्राप्य वने मुनीनां दारगवाणां सदा अभयम् ।

प्रयोगप०—(येन) यज्ञद्रुहां जेता धर्मसन्तानस्वा(भूयते) । अभयेन (भूयते) ।

व्याख्या—सङ्ख्ये=युद्धे, यज्ञद्रुहाम्=अध्वरद्रोहिणां (राक्षसानामित्यर्थः), जेता=जिष्णुः, धर्मसन्तानसूः=पुण्यपरम्परोत्पादकः (बहुधर्माचरणशील इत्यर्थः) (अस्तीति शेषः), यं=रामम्, प्राप्य=आसाद्य (शरणत्वेन लब्ध्वा इत्यर्थः), वने=अरण्ये, मुनीनां=वानप्रस्थादीनाम्, दारगवाणां=पत्नीधेनूनां, सदा=सर्वदा, अभयं=भीत्यभावः (अस्तीति शेषः) ।

व्युत्पत्तिः—सङ्ख्ये='युद्धमायोधनं जन्यं प्रधानं प्रविदारणम् । मृधमास्कन्दनं संख्यम्' इत्यमरः । यज्ञद्रुहां=यज्ञेभ्यो द्रुह्यन्तीति यज्ञद्रुहस्तेषाम्, 'सत्सूद्विषे'-त्यादिना क्तिप् (जेतृपदेन योगे कर्मणि षष्ठी) । जेता=जयतीति जेता (वृच्) । धर्मसन्तानसूः=धर्माणां (वर्णाश्रमादीनाम्) सन्तानो धर्मसन्तानः (प० त०) तं सूते इति धर्मसन्तानसूः (पूर्ववत्क्तिप्) दारगवाणां=दाराश्च गावश्च दारगवाणि (द्वन्द्वः), तेषाम्, 'अचतुरे' त्यादिना निपातः । अभयं=भयस्याऽभावोऽभयम् (अर्थाऽभावेऽप्ययीभावः) । येषामेव प्राप्तिक्रिया तेषामेवाऽभयमिति समानकर्तृत्वम् ।

भावाऽर्थः—रामः संग्रामे यज्ञविघातकानां दैत्यराक्षसादीनां जिष्णुः बहुविधधर्माऽऽचरणशीलः अस्ति, यमासाद्य वने वानप्रस्थादीनामृषीणां पत्नीधोमधेनूनां च भयाऽभावो वर्तते ॥

भाषाऽर्थः—रामचन्द्रजी युद्धमें यज्ञविघातक दैत्य-राक्षस आदियों को जीतने

चाले तथा अनेक प्रकारके धर्म करनेवाले हैं जिनको पाकर मुनियों को तथा उनकी पत्नी और गायों को सदा अभय है ॥ २७ ॥

ततो वावृत्यमानाऽसौ रामशालां न्यविक्षत ।

मामुपायंस्त रामेति वदन्ती साऽऽदरं वचः ॥ २८ ॥

अन्वयः—ततः असौ वावृत्यमाना 'हे राम ! माम् उपायंस्त' इति सादरं वचः वदन्ती रामशालां न्यविक्षत ।

प्रयोगप०—अमुया वावृत्यमानया 'हे राम ! (त्वया) अहम् उपायंसि' वचः वदन्त्या (तथा) रामशाला न्यवेशि ।

व्याख्या—ततः=लक्ष्मणवचनाऽनन्तरम्, असौ=राक्षसी, वावृत्यमाना=रामं वृण्वाना (वरिष्यन्ती सतीत्यर्थः), हे राम=हे राक्षत्र !, मां=मुन्दरीम् उपायंस्त=परिणयतु (भवानिति शेषः), इति एवं, सादरम्=आदरयुक्तं, वचः=वचनम्, वदन्ती=कथयन्ती, रामशालां=रामपर्णकुटीरं, न्यविक्षत=प्रविष्टा ।

व्युत्पत्तिः—वावृत्यमाना=वावृत्यते इति वावृत्यमाना, 'वावृतु वरणे' इति धातोर्देवादिवाक्य 'वर्तमानसामीप्ये वर्तमानवद्वा' इति कर्तरि लटः शानच् । उपायंस्त='आशंसायां भूतवच्च' इति लुक् 'उपायस्यः स्वकरणे' इत्यात्मनेपदं, शेष-विवक्षायां 'शेषे प्रथमः' इति प्रथमपुरुषः । सादरम्=आदरेण सहितं सादरं तत् (बहु०) । वचः='भाषितं वचनं वचः' इत्यमरः । रामशालां=रामस्य शाला इति रामशाला, ताम् (प० त०) । न्यविक्षत=निपूर्वात् 'विश प्रवेशने' इति धातोः 'नेविशः' इत्यात्मनेपदे लुङि 'शल इगुपधादनिटः कसः' इति च्लेः कसः ।

भावाऽर्थः—लक्ष्मणवचनाऽनन्तरं शूर्पणखा रामं वरिष्यन्ती सती 'हे राम ! भवान्मां परिणयतु' इति वचनं कथयन्ती रामपर्णकुटीरं प्रविष्टा ।

भाषाऽर्थः—लक्ष्मणके ऐसा कहनेपर रामको वरण करती हुई शूर्पणखाने 'हे राम ! आप मुझसे विवाह कीजिए' ऐसा आदरपूर्ण वचन बोल कर रामचन्द्रकी पर्णशालामें प्रवेश किया ॥ २८ ॥

अस्त्रीकोऽसायहं स्त्रीमान्स पुण्यतितरां तव ।

पतिरेत्यब्रवीद्रामस्तमेव ब्रज, मा मुचः ॥ २९ ॥

अन्वयः—'असौ अस्त्रीकः, अहं स्त्रीमान्, स तव पतिः पुण्यतितरां, तम् एव ब्रज, मा मुचः' इति रामः (ताम्) अब्रवीत् ।

प्रयोगप०—अमुना अस्त्रीकेण (भूयते), मया स्त्रीमता (भूयते), तेन तव पत्या पुण्यतेतराम्, (त्वया) स एव ब्रज्यतां, मा मोचि, इति रामेण (सा) औच्यत ।

व्याख्या—असौ = लक्ष्मणः, अस्त्रीकः = अविद्यमानपत्नीकः, अहं = रामः, स्त्रीमान् = विद्यमानप्रशस्तपत्नीकः, सः = लक्ष्मणः, तव = त्वदीयः, पतिः = भर्ता, पुष्यति-तरां = सप्तस्यतेतराम्, तम् एव = लक्ष्मणम् एव, व्रज = गच्छ, मा मुचः = न त्यज, इति = एवं, रामः = रामचन्द्रः (तां = शूर्पणखाम्), अव्रवीत् = उक्तवान् ।

व्युत्पत्तिः—अस्त्रीकः = अविद्यमाना स्त्री यस्य सोऽस्त्रीकः (नन्वहु०) 'न दृतश्च' इति कप्, 'न कपि' इति ह्रस्वप्रतिषेधः । स्त्रीमान् = प्रशस्ता स्त्री अस्ति यस्य सः (मतुप्) । पतिः = 'धवः प्रियः पतिर्भर्ता' इत्यमरः । पुष्यतितराम् = अतीव पुष्यतीति पुष्यतितरां, 'तिङश्च' इति तरप् 'किमेत्तिङ्ग्ययद्यादास्त्वद्रव्यप्रकर्षे' इति आमुः, मा मुचः = मुचेर्लुङि लृट्त्वाड्ड्, 'न माङ्योगे' इत्यडभावः । अव्रवीत् = आदादिकस्य व्रजो लङि 'ब्रुव ईट्' इति ईटि रूपम् ॥

भाषार्थः—'लक्ष्मणोऽविद्यमानपत्नीकोऽस्ति, अहं सपत्नीकोऽस्मि, स तव पतिर्भवितुमर्हति । अतस्तमेव गच्छ, तं न मुञ्च' इति रामः शूर्पणखामव्रवीत् ।

भाषार्थः—'ये लक्ष्मण पत्नीरहित हैं, पर मैं पत्नीयुक्त हूं, वे ही तुम्हारे पति होने योग्य हैं, अतः उन्हींके पास जाओ, मत छोड़ो' रामने शूर्पणखाको ऐसा कहा ॥ २९ ॥

लक्ष्मणं सा वृषस्यन्ती महोक्षं गौरिवाऽगमत् ।

मन्मथाऽऽयुधसम्पातव्यथ्यमानमतिः पुनः ॥ ३० ॥

अन्वयः—(ततः) वृषस्यन्ती मन्मथायुधसम्पातव्यथ्यमानमतिः सा वृषस्यन्ती गौः महोक्षम् इव लक्ष्मणम् अगमत् ।

प्रयोगप०—वृषस्यन्त्या मन्मथायुधसम्पातव्यथ्यमानमत्या तथा वृषस्यन्त्या गवा महोक्ष इव लक्ष्मणः पुनरगामि ।

व्याख्या—(ततः = रामवचनाऽनन्तरम्) वृषस्यन्ती = मैथुनेच्छावती, मन्मथाऽऽयुधसम्पातव्यथ्यमानमतिः = मदनबाणपातदूयमानमनाः, सा = शूर्पणखा, वृषस्यन्ती = आत्मनो वृषमिच्छन्ती, गौः = धेनुः, महोक्षम् इव = महावृषभम् इव, लक्ष्मणं = रामाऽनुजं, पुनः = भूयः, अगमत् = आससाद ।

व्युत्पत्तिः—वृषस्यन्ती = आत्मनो वृषमिच्छतीति वृषस्यन्ती, 'सुप आत्मनः क्यच्' इति क्यच्, ततो लट् शतरि ङीप्, 'अश्वक्षीरवृषलवणानामात्मप्रीतौ क्यचि' 'अश्ववृषयोर्मैथुनेच्छायाम्' इत्यमुगागमः । 'वृषस्यन्ती तु कामुकी' इत्यमरः । मन्मथाऽऽयुधसम्पातव्यथ्यमानमतिः = मन्मथस्य आयुधानि मन्मथाऽऽयुधानि (ष० त०), तेषां सम्पातः (ष० त०), तेन व्यथ्यमाना मतिर्यस्याः सा व्यथ्यमानमतिः (बहु०), मन्मथाऽऽयुधसम्पातव्यथ्यमानमतिः (वृ० त०) ।

महोत्तमः=महांश्चाऽत्रौ उवा महोत्तः, तम् (क० घा०), 'अचतुरे' त्यादिना निपातः ।

भावाऽर्थः—रामकथनाऽनन्तरं मंथुनेच्छायुक्ता कामवाणपापीद्व्यमानमनाः सा आत्मनो वृषमिच्छन्ती गौः महावृषमिव लक्ष्मणं पुनरासदा ।

भाषाऽर्थः—रामके कहनेके बाद कामुकी, कामदेवके बाणोंके प्रहारसे पीडित चित्तवाली वह राक्षसी साँदको चाहनेवाली गाय जिस तरह सौँदके पास जाती है उसी तरह लक्ष्मणके पास फिर पहुँची ॥ ३० ॥

तस्याः सासद्यमानाया लोलूयावान् रघूत्तमः ।

असिं कौक्षेयमुद्यम्य चकाराऽपनसं मुखम् ॥ ३१ ॥

अन्वयः—रघूत्तमः सासद्यमानायाः तस्याः मुखं लोलूयावान् (सन्) कौक्षेयम् असिम् उद्यम्य अपनसं चकार ।

प्रयोगप०—रघूत्तमेन तस्या मुखं लोलूयावता (सता) अपनसं चक्रे ।

व्याख्या—रघूत्तमः=लक्ष्मणः, सासद्यमानायाः=गर्हितं सीदन्त्याः (आसीदन्त्याः), तस्याः=शूर्पणखायाः, मुखम्=आननं, लोलूयावान्=अत्यर्थलवनयुक्तः (सन्) कौक्षेयं=कुक्षिस्थम्, असिं=खड्गम्, उद्यम्य=उत्क्षिप्य, अपनसं=नासिकारहितं, चकार=अकरोत् (शूर्पणखाया नासिकाच्छेदमकरोदिति भावः) ।

व्युत्पत्तिः—रघूत्तमः=रघुषु उत्तमः (स० त०) । सासद्यमानायाः=गर्हितं सीदतीति सासद्यमाना, तस्याः, 'लुपसदचरे' त्यादिना सदर्थेऽङि लटः शानच् । लोलूयावान्=अत्यर्थलवनं लोलूयालुनातेर्यङन्तात् 'अप्रत्ययात्' लूया इत्यप्रत्ययस्तत्तटाप् लोलूया अस्ति यस्य स लोलूयावान् (मतुप्) । कौक्षेयं=कुक्षौ भवः कौक्षेयस्तं 'इतिकुक्षिकलशिवस्यस्यहेर्डञ्' इति ढञ् (तस्य एयः) । अपनसम्=अपगता नासिका यस्मात्तत् अपनसं, तत् (बहु०), 'उपसर्गाच्च' इत्यच्, नासिकाया नसादेशश्च, 'घोणा नासा च नासिका ।' इत्यमरः ।

भावाऽर्थः—लक्ष्मणोऽत्यर्थलवनयुक्तः सन् कुक्षिस्थं खड्गमुत्क्षिप्य गर्हितम् आसीदन्त्याः तस्याः शूर्पणखाया नासिकाम् अच्छिन्त ।

भाषाऽर्थः—लक्ष्मणजीने अत्यन्त छेदनक्रियासे युक्त होकर कटि में बांधे हुए खड्गको उठाकर गर्हितरूपसे समीपमें आती हुई शूर्पणखा की नाक काट ली ॥ ३१ ॥

अहं शूर्पणखा नाम्ना नूनं नाऽज्ञायिषि त्वया ।

दण्डोऽयं क्षेत्रियो येन मय्यपातीति साऽब्रवीत् ॥ ३२ ॥

अन्वयः—अहं नाम्ना शूर्पणखा नूनं त्वया न अज्ञायिषि, येन त्वया अयं क्षेत्रियः दण्डः मयि अपाति इति सा (तम्) अब्रवीत् ।

प्रयोगप०—‘मां नाम्ना शूर्पणखां त्वं न अज्ञासीः, येन त्वमिमं चेन्नियं दण्डं मयि अपीपतः’ इति तथा (सः) औच्यत ।

व्याख्या—अहं=सुन्दररूपधारिणी, नाम्ना=अभिधानेन, शूर्पणखा, नूनं=निश्चितं, त्वया=भवता, न अज्ञायिषि=न ज्ञाताऽस्मिन्, येन=अज्ञानेन, त्वया=भवता, अयं=नासाच्छेदरूपः, चेन्नियः=जन्मान्तरशरीरे चिकित्स्यः, दण्डः=दमः [दण्डोऽपि छिन्नाया नासिकायाः कुतः प्ररोहाऽसम्भवात् चेन्नियो व्याधिरिय संवृत्त इति भावः] मयि=शूर्पणखायाम्, अपाति=पातितः (मत्स्वरूपज्ञाने तु नेदं घटते इति तात्पर्यम्), इति=एवं, सा=शूर्पणखा (तम्=लक्ष्मणम्) अब्रवीत्=अकथयत् ।

व्युत्पत्तिः—नाम्ना=प्रकृत्यादेराकृतिगणत्वात् ‘प्रकृत्यादिभ्य उपसंख्यानम्’ इति तृतीया । शूर्पणखा=शूर्पाणि इव नखा यस्य सा (बहु०), ‘स्वाङ्गाच्चोपसर्जननादसंयोगोपधात्’ इति ङीप् प्राप्ते संज्ञाशब्दत्वात् ‘नखमुखात्संज्ञायाम्’ इति निषेधः । ‘पूर्वपदात्संज्ञायामगः’ इति णत्वम् । अज्ञायिषि=जानातेः (ज्ञाधातोः) कर्मणि लुङि तङि सिचि चिण्वदिटि युक् च । चेन्नियः=‘चेन्नियच्परचेन्ने चिकित्स्यः’ इति निपातनात्साधुत्वम् । ‘परचेन्नशब्दात्सप्तम्यन्ताद्धच्, परशब्दस्य लोपश्च निपात्यते’ इति मनोरमा । अन्ये तु ‘परचेन्ने चिकित्स्यः’ इत्यर्थे ‘चेन्नियच्’ इति निपात्यते । वाक्याऽर्थे पदवचनं श्रोत्रियवदित्यप्याहुः । चेन्नियो नाम शरीरान्तरे चिकित्स्यो व्याधिरप्रतिकार्य इत्यर्थः । तथा चाऽयं नासाच्छेदरूपो दण्डोऽपि छिन्नाया नासायाः पुनः प्ररोहत्वाऽसम्भवात् तादृकरूपेण व्यपदिष्टः । अपाति=पातेः (पततेर्ण्यन्तात्) कर्मणि लुङि चिणादेशो णिलोपश्च ।

भावाऽर्थः—‘हे लक्ष्मण ! अहं शूर्पणखाऽस्मि इति नूनं त्वया न ज्ञातं, येन अज्ञानेन त्वया अयं जन्मान्तरप्रतिकार्यो दण्डः (नासाच्छेदरूपः) मयि पातितः’ इति सा तम् अकथयत् ।

भापाऽर्थः—शूर्पणखाने लक्ष्मणसे कहा—हे लक्ष्मण ! ‘मैं शूर्पणखा हूँ’ निश्चय यह बात तुमने नहीं जानी, जिस अज्ञान से तुमने दूसरे जन्ममें मिटनेवाला यह नासिकाछेदरूप दण्ड मुझको दिया ॥ ३२ ॥

पर्यशाप्सीदिविष्टाऽसौ सन्दर्श्य भयदं वपुः ।

अपिस्फवच्च बन्धूनां निनङ्क्षुर्विक्रमं मुहुः ॥ ३३ ॥

अन्वयः—असौ दिविष्टा (सती) भयदं वपुः सन्दर्श्य पर्यशाप्सीत्, निनङ्क्षुः (सती) बन्धूनां विक्रमं मुहुः अपिस्फवत् च ।

प्रयोगप०—अमुया दिविष्टया (सत्या) पर्यशापि, निनङ्क्षवा (सत्या) बन्धूनां विक्रमः अस्फायि च ।

व्याख्या—असौ=शूर्पणखा, दिविष्ठा=आकाशस्था (सती), भयदं=भय-
ङ्करं, वपुः=स्वशरीरं, सन्दर्श्य=दर्शयित्वा, पर्यंशाप्सीत्=आक्रुष्टवती, निनङ्क्षु=
नन्दुमिच्छुः (विनाशकाले विपरीतबुद्धिः सतीत्यर्थः), बन्धूनां=बान्धवानां (खरा-
दीनामित्यर्थः), विक्रमं=पराक्रमं, मुहुः=असकृत्, अपिस्फत्रच्च=वाचा अवी-
वृधच्च ।

व्युत्पत्तिः—दिविष्ठा=दिवि तिष्ठतीति दिविष्ठा, 'सुपि स्यः, इति कः, 'तत्पु-
रुषे कृति बहुलम्' इत्यलुक् 'अन्वाग्ये'त्यादिना पठं पठुत्वं च । भयदं=भयं
ददातीति भयदं, तत् 'आतोऽनुपसग कः' इति कः । पर्यंशाप्सीत्=परिपूर्वात्
'शप आक्रोशे' इति धातोर्लुङि सिचि हलन्तलक्षणं वृद्धिः । निनङ्क्षुः=नशेः स-
न्नन्तःपुप्रत्ययः 'मस्तिजनशोर्झलि' इति जुम् । 'विक्रमस्त्वतिशक्तिता ।' इत्यमरः ।
अपिस्फत्रत्='स्फाया ओप्यायी वृद्धौ' इति धातोर्णिचि 'स्फायो व' इति
वकारः, 'णौ चङ्युपधाया ह्रस्वः' इत्युपधाह्रस्वः, द्विर्भावः, अन्वासकार्यं, चत्वंम्,
इत्वं च ।

भावाऽर्थः—शूर्पणखा आकाशस्था सती भयङ्करं स्ववपुः प्रदर्श्य आक्रुष्टवती,
विनाशकाले विपरीतबुद्धिः सती खरादीनां बान्धवानां पराक्रमं वारं वारं वाचा
अवीवृधच्च ।

भाषाऽर्थः—शूर्पणखा आकाशमें जाकर अपना भयङ्कर शरीर दिखलाकर आ-
क्रोश करने लगी, विनाशकालमें विपरीत बुद्धिवाली होती हुई खर आदि अपने
बन्धुओं के पराक्रमको बार बार प्रकाशित करने लगी ॥ ३३ ॥

खरदूषणयोर्भ्रात्रोः पर्यदेविष्ट सा पुरः ।

विजिग्राहयिषू रामं दण्डकारण्यवासिनम् ॥ ३४ ॥

अन्वयः—सा खरदूषणयोः भ्रात्रोः पुरः दण्डकारण्यवासिनं रामं विजिग्रा-
हयिषुः पर्यदेविष्ट ।

प्रयोगप०—तया विजिग्राहयिष्वा पर्यदेवि ।

व्याख्या—सा=शूर्पणखा, खरदूषणयोः=खरदूषणनामकयोः, भ्रात्रोः=सहो-
दरयोः, पुरः=अग्रे, दण्डकाऽरण्यवासिनं=जनस्थाननिवासिनं ('दण्डकारण्यवा-
सिनोः' इति पाठे खरदूषणविशेषणं बोध्यम्), रामं=दाशरथिं, विजिग्राहयिषुः=
विरोधयितुमिच्छुः (सती), पर्यदेविष्ट=विललाप ।

व्युत्पत्तिः—खरदूषणयोः=खरश्च दूषणश्च खरदूषणौ, तयोः (द्वन्द्वः) । दण्ड-
कारण्यवासिनं=दण्डकस्य अरण्यं दण्डकारण्यं (प० त०), तस्मिन्वसतीति तच्छी-
लो दण्डकारण्यवासी, तम् (णिनिप्रत्ययः) । विजिग्राहयिषुः=विजिग्राहयितुम् (योध-

यितुम्) इच्छुः विजिग्राहयिषुः, ग्राहयते: (ग्रहेर्ण्यन्तात्) सन्नन्तादप्रत्ययः । पर्यदेविष्ट=परिपूर्वात् 'देवृ देवने' इति दैवादिकाद्धातोर्लुङि तङि सिचीट्, 'विलापः परिदेवनम्' इत्यमरः ।

भाषाऽर्थः—शूर्पणखा खरदूषणयोः भ्रात्रोः पुरः दण्डकारण्ये स्थितं रामं विरोधयितुमिच्छुः सती विलापं कृतवती ।

भाषाऽर्थः—शूर्पणखा खर और दूषण नामके अपने भाइयोंके सामने दण्डकारण्यमें रहनेवाले रामसे विरोध करानेकी इच्छासे विलाप करने लगी ॥ ३४ ॥

अथ त्रिभिः श्लोकैर्विलापप्रकारमाह—

कृते सौभागिनेयस्य भरतस्य विवासितौ ।

पित्रा दौर्भागिनेयौ यौ, पश्यतं चेष्टितं तयोः ॥ ३५ ॥

अन्वयः—दौर्भागिनेयौ यौ सौभागिनेयस्य भरतस्य कृते पित्रा विवासितौ, तयोः चेष्टितं पश्यतम् ।

प्रयोगः—दौर्भागिनेयौ यौ पिता विवासितवान्, तयोश्चेष्टितं दृश्यताम् ।

व्याख्या—दौर्भागिनेयौ=निर्भाग्यापुत्रौ (भाग्यरहितयोः कौशल्यासुमित्रयोः पुत्रौ इत्यर्थः, अन्यथा कथं तयोर्निर्वासनमिति भावः) । यौ=रामलक्ष्मणौ, सौभागिनेयस्य=सुभगासुतस्य (कैकेयीसुतस्येत्यर्थः भर्तुर्वाल्मीक्यात् कैकेय्याः सुभगात्वमिति भावः), भरतस्य=मध्यमदाशरथेः, कृते=कार्याय, पित्रा=जनकेन (दशरथेनेत्यर्थः), विवासितौ=निष्कासितौ, तयोः=रामलक्ष्मणयोः, चेष्टितं=व्यापारं (यन्नासाच्छेदनरूपमित्यर्थः) । पश्यतम्=अवलोकयतम् ।

व्युत्पत्तिः—दौर्भागिनेयौ=दुष्टं भगं (भाग्यम्) ययोस्ते दुर्भगे (बहु०), दुर्भगयोरपत्ये पुमांसौ दौर्भागिनेयौ 'स्त्रीभ्यो ढक्' इति ढकि 'कल्याण्यादीनामिन् ङ' इति इनङादेशः 'ह्रस्वगसिन्ध्वन्ते पूर्वपदस्य च' इत्युभयपदवृद्धिः । सौभागिनेयस्य=शोभनं भगं (भाग्यम्) यस्याः सा सुभगा (बहु०), तस्या अपत्यं पुमान् सौभागिनेयस्तस्य (पूर्ववद्ढक्, इनङ् उभयपदवृद्धिश्च) । कृते=करणं कृत्, तस्य 'सम्पदादिभ्यः क्तिप्' इति क्तिन्नन्ताच्चतुर्थी, तादर्थ्यं अव्ययमिति केचित् । पश्यतं='लोट् च' इति प्रार्थनायां लोट् ।

भाषाऽर्थः—निर्भाग्ययोः कौशल्यासुमित्रयोः पुत्रौ यौ रामलक्ष्मणौ सुभगायाः कैकेय्याः पुत्रस्य भरतस्य कार्याय निष्कासितौ, तयोः मन्नासाच्छेदनरूपं व्यापारमवलोकयतम् ।

भाषाऽर्थः—भाग्यरहित कौशल्या और सुमित्राके पुत्र राम और लक्ष्मण सौभाग्ययुक्त कैकेयीके पुत्र भरतके लिए पितासे निर्वासित किये गये हैं, उनकी चेष्टा (मेरा नासाछेदनरूप) देखो ॥ ३५ ॥

मम रावणनाथाया भगिन्या युवयोः पुनः ।

अयं तापसकाद् ध्वंसः क्षमध्वं यदि वः क्षमम् ॥ ३६ ॥

अन्वयः—रावणनाथायाः पुनः युवयोः भगिन्याः मम तापसकात् अयं ध्वंसः चः क्षमं यदि (तदा) क्षमध्वम् ।

प्रयोगप०—अनेन ध्वंसेन वः क्षमेण यदि (भूयते), क्षम्यताम् ।

व्याख्या—रावणनाथायाः = रावणस्वामिकायाः (रावणरक्षिताया इत्यर्थः), पुनः = विशेषतः, युवयोः = भवतोः (खरदूषणयोरेत्यर्थः), भगिन्याः = स्वसुः, मम-शूर्पणखायाः, तापसकात् = कुत्सिततपस्विनः (लक्ष्मणादित्यर्थः), अयं = सन्निकृष्ट-स्थः, ध्वंसः = वैरूप्यं, वः = युष्माकं (गुरुणां पूज्यानामिति भावः); क्षमं यदि = क्षन्तुं योग्यं चेत् (तदा = तर्हि), क्षमध्वम् = सहध्वम् (उपेक्षध्वमित्यर्थः) ।

व्युत्पत्तिः—रावणनाथायाः = रावणो नाथो यस्याः सा रावणनाथा, तस्याः (बहु०) भगिन्याः = 'भगिनी स्वसा ।' इत्यमरः । तापसकात् = तपः अस्याऽ-स्तीति तापसः 'अण् च' इत्यणप्रत्ययः । 'तपस्वी तापसः पारिकाङ्क्षी' इत्यमरः । कुत्सितः तापसः तापसकः, तस्मात् 'कुत्सिते' इति कन्प्रत्ययः । वः = 'युष्मदि गुरावेकेषाम्' इति बहुवचननिर्देशः । क्षमध्वं = 'क्षमप् सहने' इति धातोर्लोट् ।

भाषार्थः—रावणपालितायास्तत्राऽपि युवयोः खरदूषणयोर्भगिन्या मम कुत्सिततात्पसात् एतद्वैरूप्यं युष्माकं मर्षणयोग्यं चेत् तर्हि मर्षणीयम् (सर्वथैवाऽयमपमानो नोपेक्षणीय इति भावः) ।

भाषार्थः—रावणसे पालित तथा आप दोनोंकी वहन मेरी, कुत्सित तपस्वीसे सम्पादित यह विरूपता आप लोगोंको सहना उचित है तो सहिए ॥ ३६ ॥

असंस्कृत्रिमसंख्यानावनुप्त्रिमफलाशिनौ ।

अभृत्रिमपरीवारौ पर्यभूतां तथाऽपि माम् ॥ ३७ ॥

अन्वयः—असंस्कृत्रिमसंख्यानौ अनुप्त्रिमफलाशिनौ अभृत्रिमपरीवारौ (तौ) तथाऽपि मां पर्यभूताम् ।

प्रयोगप०—असंस्कृत्रिमसंख्यानाभ्याम् अनुप्त्रिमफलाशिभ्याम् अभृत्रिमपरी-चाराभ्यां (ताभ्याम्) तथाऽप्यहं पर्यभात्रिपि ।

व्याख्या—असंस्कृत्रिमसंख्यानौ = वक्त्रलधारकौ, अनुप्त्रिमफलाशिनौ = अकृष्ट-पद्मफलाशिनौ, अभृत्रिमपरीवारौ = अभृतपरिजनौ (भृगमात्रपरीवारादित्यर्थः) । (तौ = रामलक्ष्मणौ) तथाऽपि = अतिनीचावपि, मां = शूर्पणखां (रावणनाथां खर-

दूयणभगिनीं चेत्यर्थः), पर्यभूताम् = परिभूतवन्तौ (नासिकाच्छेदेन तिरस्कृतवन्ता-
वित्यर्थः, कथमेतत्सङ्गमिति भावः) ।

व्युत्पत्तिः—असंस्कृत्रिमसंख्यानौ = संस्कारेण (कुविन्दव्यापारेण) निर्वृत्ते संस्कृ-
त्रिमे, 'डुकृञ् करणे' इति धातोः 'ङ्वितः क्त्रिः' इति क्त्रिः, 'क्त्रेर्मग्नित्यम्' इति
मप् 'सम्परिभ्यां करोतौ भूपणे' इति सुट्, सम्पूर्वस्य क्वचिदभूपणेऽपि सुट् 'संस्कृतं
भच्चा' इति ज्ञापकात् । न संस्कृत्रिमे असंस्कृत्रिमे (नञ्), ते संख्याने ययोस्तौ
असंस्कृत्रिमसंख्यानौ (बहु०) । अन्तरीयोपसंख्यानपरिधानान्यधोऽशुके ।' इत्यमरः ।
अनुत्त्रिमफलाशिनौ = वापेन निर्वृत्तानि उत्त्रिमाणि, 'डुवप वीजसन्ताने' इति धातोः
पूर्ववत् क्त्रिर्मप् च । न उत्त्रिमाणि अनुत्त्रिमाणि (नञ्), अनुत्त्रिमाणि च तानि
फलांनि अनुत्त्रिमफलानि (क० धा०), तानि अश्नीतस्तच्छीलौ अनुत्त्रिमफलाशिनौ
(गिनिः) । अभृत्रिमपरीवारौ = भरणेन निर्वृत्तः भृत्रिमः, 'डुभृञ् धारणपोषणयोः'
इति धातोः पूर्ववत्प्रत्ययादिकम् । न भृत्रिमोऽभृत्रिमः (नञ्), स परीवारौ
ययोस्तौ (बहु०), 'उपसर्गस्य घञ्यमनुष्ये बहुलम्' इत्युपसर्गस्य दीर्घः । पर्यभूताम् =
परिपूर्वकात् भूधातोलुङ्, 'अनादरः परिभवः परिभावस्तिरस्त्रिक्रिया ।' इत्यमरः ।

भाषार्थः—रामलक्ष्मणौ कुविन्दनिर्मिते वस्त्रे न धारयतः, अपि तु वल्कल-
धारकौ स्तः, ज्ञात्वा न भक्षयतः, अपि तु अकृष्टपच्यफलाशिनौ स्तः, तथा परिजनान्
न विभृतः, अपि तु मृगमात्रपरीवारौ स्तः; एवमतिनीचावपि मां रावणपालितां
खरदूयणभगिनीं तिरस्कृतवन्तौ ।

भाषार्थः—राम और लक्ष्मण वल्कल धारण करते हैं, वन्य फल खाते हैं,
परिवारोंका भरण नहीं करते हैं, ऐसे होते हुए भी उन्होंने नासिका काटकर मेरा
तिरस्कार किया ॥ ३७ ॥

अथ श्लोकद्वयेन प्रत्युत्तरमाह—

श्वःश्रेयसमवाप्तासि भ्रातृभ्यां प्रत्यभाणि सा ।

प्राणिवस्तव मानाऽर्थं व्रजाऽऽश्वसिहि मा रुदः ॥ ३८ ॥

अन्वयः—सा भ्रातृभ्यां प्रत्यभाणि—(वत्से !) श्वःश्रेयसम् अवाप्तासि तव
मानाऽर्थं प्राणिवः, आश्वसिहि मा रुदः, व्रज ।

प्रयोगप०—तां भ्रातरौ प्रत्यभाणिष्ठां—(वत्से ! त्वया) श्वःश्रेयसम् अवाप्ता,
(आवाभ्याम्) तव मानाऽर्थं प्राण्यते, (त्वया) आश्वस्यतां, मा-रोदि, त्वया व्रज्यताम् ।

व्याख्या—सा = शूर्पणखा, भ्रातृभ्यां = खरदूयणाभ्यां, प्रत्यभाणि = प्रत्युक्ता,
(हे वत्से !) श्वःश्रेयसं = कल्याणम्, अवाप्तासि = प्राप्स्यसि, तव = भवत्याः, माना-
ऽर्थं = संमानाऽर्थम्, प्राणिवः = जीवावः, आश्वसिहि = आश्वस्ता भव (उद्वेगं
त्यजेत्यर्थः), मां रुदः = रोदीः, व्रज = गच्छ (मार्गं प्रदर्शयेत्यर्थः) ।

व्युत्पत्तिः—प्रत्यभाणि=प्रतिपूर्वाच्छब्दाऽर्थकभणधातोः कर्मणि लुङ् । श्वःश्रे-
यसं=शोभनं श्रेयः श्वःश्रेयसं, तत् 'मयूरव्यंसकादयश्च' इति समासः 'श्वसो
वसीयः श्रेयसः' इति समासाऽन्तोऽच् । श्वसृशब्दउत्तरपदाऽर्थप्रशंसामाशी विषयता-
माहेति सिद्धान्तकौमुदी । 'श्वःश्रेयसं शिवं भद्रं कल्याणं मङ्गलं शुभम्' इत्यमरः ।
अवासासि=अवपूर्वाच् आगोतेरनघतने भविष्यति लुटि सिपि तासिप्रत्ययः,
'तासस्त्योर्लोपः' इति सकारलोपः । मानाऽर्थः=मानाय इदम् मानार्थः, तद् यथा-
तथा (च० त०) । प्राणिवः='अन प्राणने' इति धातोर्लोट्, यस्, शपो लुक् 'रुदा-
दिभ्यः सार्वधातुके' इतीट् 'अनितेः' इति णत्वम् । आश्वसिहि=आङ्पूर्वाच् 'श्वस
प्राणने' इति धातोर्लोट्, पूर्वधदिट् च । मा रुदः=रुदेः 'माङि लुङ्' इति लुङि सिपि
'हरितो वा' इति च्लेरङादेशः 'न माङ्योगे' इति अङभावः ।

भावार्थः—शूर्पणखां भ्रातरौ खरदूषणावृत्तुः—'हे वत्से ! कल्याणं प्राप्स्यसि,
तव संमानरक्षणाऽर्थमेव वयं जीवामः, उद्वेगं त्यज, मा रोदीः, मार्गं प्रदर्शय' ।

भाषाऽर्थः—शूर्पणखाको भाइयों (खर और दूषण) ने कहा—हे वत्से !
कल्याण पाओगी, तुम्हारी संमानरक्षाके लिए ही हमलोग प्राणधारण करते हैं,
उद्वेगको छोड़ो, मत रोओ, चलो (रास्ता दिखालाओ) ॥ ३८ ॥

यदुक्तं क्षमध्वमिति शूर्पणखाया तत्रोत्तरमाह तुः—

जक्षिमोऽनपराधेऽपि नरान्नक्तन्दिवं वयम् ।

कुतस्त्यं भीरु ! यत्तेभ्यो द्रुह्यद्भ्योऽपि क्षमामहे ॥ ३९ ॥

अन्वयः—वयम् अनपराधे अपि नरान् नक्तन्दिवं जक्षिमः, हे भीरु ! द्रुह्यद्भ्यः
तेभ्यः क्षमामहे (इति) यत् (तत्) कुतस्त्यम् ।

प्रयोगप०—अस्माभिरनपराधेऽपि नरा जक्ष्यन्ते, (अस्माभिः) क्षम्यते
(इति) येन (तेन) कुतस्त्येन (भूयते) ।

व्याख्या—वयं=राक्षसाः, अनपराधे अपि=अपराधाऽभावे अपि, नरान्=
मनुष्यान्, नक्तन्दिवं=रात्रिन्दिवं, जक्षिमः=भक्षयामः, हे भीरु=हे भयशीले द्रुह्य-
द्भ्यः=द्रोहं कुर्वद्भ्यः, तेभ्यः=नरेभ्यः (रामादिरूपेभ्य इत्यर्थः), क्षमामहे=मर्प-
यामः (इति=एवम्), यत्=कार्यं (क्षमारूपमित्यर्थः), (तत्=पूर्वाक्तम्),
कुतस्त्यं=कुत आगतम् (न क्षमामहे इत्यर्थः) ।

व्युत्पत्तिः—अनपराधे=अपराधस्य अभावः अनपराधं, तस्मिन् 'अभ्ययं
विभक्ती'त्यादिना अर्थाऽभावेऽव्ययीभावः । 'वृतीयासप्तम्योर्बहुलम्' इत्यत्र बहु-
लत्वात् अभावः । नक्तन्दिवं=नक्तं च दिवा च नक्तन्दिवम् (द्वन्द्वः), 'अच-
तुरे'त्यादिना सप्तम्यर्थवृत्त्योरव्यययोर्द्वन्द्वसमासाऽन्तनिपातः । जक्षिमः='जक्ष

भक्षहसनयोः' इति धातोर्लटो मस्, शपो लुक्, रुदादित्वात् सार्धधातुके इट् । भीरु = 'सञ्ज्ञः पूर्वको विधिरनित्य' इति न गुणः । 'त्रसन्तो भीरुभीरुक्भीलुक्काः ।' इत्यमरः । द्रुह्यङ्गः = द्रुह्यन्तीति द्रुह्यन्तस्तेभ्यः 'द्रुह जिघांसायाम्' इति धातोः शतृप्रत्ययः । तेभ्यः = क्रियाग्रहणाच्चतुर्थीः । कुतस्त्य = कुत आगतं कुतस्त्यम्, 'अव्य-यात्यप्' इति 'अमेहकृतसिच्चेभ्य एव' हाते त्यप् ।

भावाऽर्थः—वयं राक्षसा अपराधरहितानपि नरान् भक्षयामः, हे भीरु ! साप-राधास्तान्क्रमुत, अत आश्वस्ता भव ।

भापाऽर्थः—हम राक्षसलोग अपराध न करनेपर भी मनुष्योंको खाते हैं तो द्रोह करनेवाले उन लोगोंको क्षमा करनेकी बात कहों से आई ? ॥ ३९ ॥

तौ चतुर्दशसाहस्रबलौ निर्ययतुस्ततः ।

पारश्वधिकधानुष्कशाक्तीकप्रासिकाऽन्वितौ ॥ ४० ॥

अन्वयः—ततः चतुर्दशसाहस्रबलौ तौ पारश्वधिकधानुष्कशाक्तीकप्रासिकाऽन्वितौ (सन्तौ) निर्ययतुः ।

प्रयोगप०—चतुर्दशसाहस्रबलाभ्यां ताभ्यां पारश्वधिकधानुष्कशाक्तीकप्रासिकाऽन्विताभ्यां (सङ्ख्याम्) निर्यये ।

व्याख्या—ततः = शूर्पणखासमाश्वासनाऽनन्तरं, चतुर्दशसाहस्रबलौ = चतुर्दश-सहस्रपरिमितसैन्यौ, तौ = खरदूषणौ, पारश्वधिकधानुष्कशाक्तीकप्रासिकाऽन्वितौ = कुठारधनुःशक्तिकुन्तधारियुक्तौ (सन्तौ) निर्ययतुः = निर्जग्मतुः (युद्धार्थमिति शेषः) ।

व्युत्पत्तिः—चतुर्दशसाहस्रबलौ = चतुर्दशसहस्राणि परिमाणं यस्य तत् चतुर्दशसाहस्रं, 'शतमानविंशतिकसहस्रवसनादण्' इत्यण् 'सङ्ख्यः पूर्वपदानां तदन्त-ग्रहणं प्राग्वतेरिष्यते तच्चालुकि' इति तदन्तविधिः, 'सङ्ख्यायाः संवत्सरसङ्ख्यस्य च' इत्युत्तरपदवृद्धिः । चतुर्दशसाहस्रं बलं (सैन्यम्) ययोस्तौ (बहु०) । पार-श्वधिकाः, 'परश्वधाट्टञ्च' इति ठञ् चात् ठक् च; 'परशुश्च परश्वधः' इत्यमरः । धनुः प्रहरणमेतेषां ते धानुष्काः, 'प्रहरणम्' इति ठक्, 'इसुसुक्तान्तात्सः' इति ठस्य कः । शक्तिः प्रहरणमेषां ते शाक्तीकाः, 'शक्तियष्टयोरीकक्' इति ईकक् । प्रासः (कुन्तः) प्रहरणमेषां ते प्रासिकाः, 'प्रहरणम्' इत्यौत्सर्गिकष्टक् । पारश्वधिकाश्च धानुष्काश्च शाक्तीकाश्च प्रासिकाश्चेति पारश्वधिकधानुष्कशाक्तीकप्रासिकं (सेनाङ्ग-त्वात्समाहारद्वन्द्वः) तेन अन्वितौ (तृ० त०) । निर्ययतुः = निरुपसर्गपूर्वकः याते-लिट् 'आतो लोप इटि च' इत्याकारलोपः ।

भावाऽर्थः—शूर्पणखासमाश्वासनाऽनन्तरं चतुर्दशसहस्रसैन्यसहितौ तौ खर-दूषणौ कुठारधनुःशक्तिकुन्तधारिभिर्युक्तौ सन्तौ युद्धार्थं निश्चक्रमतुः ।

भाषार्थः—शूर्पणखाको आश्वासन देनेके बाद चौदह हजार सैन्योंके साथ वे खर और दूषण फरसा, धनुष, शक्ति और माला लेनेवालोंसे युक्त होकर लड़नेके लिए निकले ॥ ४० ॥

अथ सम्पततो भीमान्विशिखै रामलक्ष्मणौ ।

बहुमूर्ध्नो द्विमूर्धाश्च त्रिमूर्धाश्चाहतां मृधे ॥ ४१ ॥

अन्वयः—अथ रामलक्ष्मणौ सम्पततः भीमान् बहुमूर्ध्नः द्विमूर्ध्ना च त्रिमूर्धाश्च मृधे विशिखैः अहताम् ।

प्रयोगप०—रामलक्ष्मणाभ्यां सम्पतन्तो भीमा बहुमूर्धानो द्विमूर्धाश्चिमूर्धाश्च अहन्यन्त ।

व्याख्या—अथ = अनन्तरं, रामलक्ष्मणौ = दशरथतन्दनौ, सम्पततः = सम्प-
त्तमागच्छतः, भीमान् = भयङ्करान्, बहुमूर्ध्नः = बहुशिरस्कान्, द्विमूर्ध्ना = द्विशि-
रस्कान्, त्रिमूर्धाश्च = त्रिशिरस्कांश्च, मृधे = सङ्ग्रामे, विशिखैः = बाणैः (करणैः),
अहतां = हतवन्तौ ।

वृत्तपत्तिः—रामलक्ष्मणौ = रामश्च लक्ष्मणश्च (द्वन्द्वः) । सम्पततः = सम्प-
त्तन्तीति सम्पतन्तस्तान् (शतप्रत्ययः) । बहुमूर्ध्नः = बहवो मूर्धानो येषां ते बहु-
मूर्धानः, तान् (बहु०), 'अल्लोपोऽन' इत्यलोपः । द्विमूर्ध्ना = द्वौ मूर्धानौ येषां ते
द्विमूर्धास्तान् (बहु०), 'द्वित्रिभ्यां च मूर्ध्नः' इति समासाऽन्तः पः । त्रिमूर्ध्ना =
त्रयो मूर्धानो येषां ते त्रिमूर्धास्तान् (बहु०), पूर्वचत् समासाऽन्तः पः । मृधे = 'मृध-
मास्कन्दनं सङ्कथं समीकं संपरायकम् ।' इत्यमरः । अहताम् = हन्तेर्लङि तसस्ता-
मादेशः, 'अनुदात्तोपदेशवनतितनोऽस्यादीनामनुनासिकलोपो क्षलि विङ्कति' इत्यनु-
नासिकलोपः ।

भाषार्थः—अनन्तरं रामलक्ष्मणौ युद्धार्थमभिमुखमागच्छतो भयङ्करान् बहु-
शिरस्कान् द्विशिरस्कान् त्रिशिरस्कांश्च राक्षसान् सङ्ग्रामे हतवन्तौ ।

भाषार्थः—तत्र राम और लक्ष्मणने युद्धके लिए सम्मुख आते हुए दो शिर-
वाले, तीन शिरवाले तथा असंख्य शिरवाले भी राक्षसों को संग्राममें मार डाला ॥

तैर्वृक्णरुग्णसम्भुग्नक्षुण्णभिन्नविपन्नकैः ।

निमग्नोद्विग्नसंहीणैः पत्रे दीनैश्च मेदिनी ॥ ४२ ॥

अन्वयः—वृक्णरुग्णसम्भुग्नक्षुण्णभिन्नविपन्नकैः निमग्नोद्विग्नसंहीणैः दीनैश्च
तैः मेदिनी पत्रे ।

प्रयोगप०—वृक्णरुग्णसम्भुग्नक्षुण्णभिन्नविपन्नकानि निमग्नोद्विग्नसंहीणा दीनाश्च
ते मेदिनी पत्राः ।

व्याख्या—वृक्खणरुणसम्भुगञ्जुणभिन्नविपन्नकैः = छिन्नभग्नवक्रचूर्णितविदारितनष्टैः, निमग्नोद्विग्नसंह्रीणैः = भूमिमग्नभीतलज्जितैः, दीनैश्च = क्षीणबलैश्च, तैः = राक्षसैः, मेदिनी = पृथ्वी, पत्रे = पूरिता (‘वने’ इति मल्लिनाथसम्मतपाठे ‘आवृता’, इत्यर्थः । ‘वृज् आवरणे’ इति धातोः कर्मणि लिट्) ।

व्युत्पत्तिः—वृक्खणरुणसम्भुगञ्जुणविपन्नकैः = वृश्च्यन्ते स्म इति वृक्खणाः ‘ओग्रश्च छेदने’ इति धातोः ‘निष्ठा’ इति कप्रत्यये ‘ओदितश्च’ इति नत्वम्, तस्याऽसिद्धत्वात् ‘चोः कुः’ इति कुत्वं, ‘ग्रहिण्यावयी’ त्यादिना सम्प्रसारणं, ‘स्कोः संयोगाद्योरन्ते च’ इति पकारलोपः, ऋकारैकदेशस्य रेफस्य निमित्तत्वात् ‘अट्कुप्वाङि’ त्यादिना णत्वम् । ऊदित्वेन वेदत्वादिह ‘यस्य विभापा’ इति नेट् । ‘छिन्नं छातं लूनं कृत्तं दातं छितं वृक्खणम् ।’ इत्यमरः । रुज्यन्ते स्म इति रुग्णाः, ‘रुजो भङ्गे’ इति धातोः नत्वं च । सम्भुज्यन्ते स्म इति सम्भुगनाः, सम्पूर्वात् ‘भुजो कौटिल्ये’ इति धातोः पूर्ववत्प्रत्ययादिकम् । जुद्यन्ते स्म इति जुग्णाः, ‘जुदिर् संपेषणे’ इति धातोः क्तः, ‘रदाभ्यां निष्ठातोः-तः पूर्वस्य च दः’ इति दकारतकारयोर्नत्वम् । भिद्यन्ते स्मेति भिन्नाः, ‘भिदिर् विदारणे’ इति धातोः क्तः, पूर्ववत्प्रत्ययादिकम् । विपद्यन्ते इति विपन्नाः, पूर्ववत्प्रत्ययादिकम् । कुत्सिता विपन्नाः, ‘कुत्सिते’ इति कप्रत्ययः । वृक्खणाश्च रुग्णाश्च सम्भुगनाश्च जुग्णाश्च भिन्नाश्च विपन्नकाश्चेति वृक्खणरुणसम्भुगञ्जुणभिन्नविपन्नकाः, तैः (द्वन्द्वः) । निमग्नोद्विग्नसंह्रीणैः = निमज्ज्यन्ते स्मेति निमग्नाः, निपूर्वात् ‘दुमस्जो शुद्धौ’ इति धातोः क्तः । उद्विज्यन्ते स्मेति उद्विग्नाः, उत्पूर्वकात् ‘ओविजी भयचलनयोः’ इति धातोः क्तः, उभयत्राऽपि ‘ओदितश्च’ इति निष्ठानत्वे तस्याऽसिद्धत्वात्कुत्वं । समहैपुरिति संह्रीणाः सम्पूर्वकात् ‘ही लज्जायाम्’ इति धातोः क्तः, ‘नुदविदोन्दन्नाग्राहोभ्योऽन्यतरस्याम्’ इति निष्ठानत्वम् । निमग्नाश्च उद्विग्नाश्च संह्रीणाश्च निमग्नोद्विग्नसंह्रीणाः, तैः, (द्वन्द्वः) । दीनैः = दीयन्ते स्मेति दीनाः, तैः, ‘दीङ् ल्ये’ इति धातोः क्तः, ‘स्वादय ओदितः’ इति ओदिश्वात् ‘ओदितश्च’ इति नत्वम् । मेदिनी = कर्मत्वेऽपि ‘पत्रे’ इति तिङन्तपदेन अभिहितत्वात् प्रथमा । पत्रे = ‘प्रा पूरणे’ इति धातोः कर्मणि लिट् ।

भाषार्थः—छिन्नाः भग्नहस्तपादाः प्रहारवेदनया कुटिलिताऽङ्गाः संपिष्टशरीरा विदारिताः मृताः भूमिमग्नाः भीताः संलज्जिताः क्षीणबलाश्च ते राक्षसाः स्वशरीरेण पृथ्वीं पूरितवन्तः ।

भाषार्थः—काटे गये, हाथ-पैर टूटे हुए, प्रहारकी वेदनासे टेढ़े अङ्गोंवाले, पीसे गये, विदारण किये गये, मरे हुए, जमीनपर पड़े हुए, डरे हुए, लज्जित और क्षीणबल उन राक्षसोंने पृथ्वीको अपने शरीरसे पूर्ण किया ॥ ४२ ॥

केचिद्वेपथुमासेदुरन्ये दवथुमुत्तमम् ।

सरक्तं वमथुं केचिद् भ्राजथुं न च केचन ॥ ४३ ॥

अन्वयः—केचिन् वेपथुम् आसेदुः, अन्ये उत्तमं दवथुम् आसेदुः, केचित् सरक्तं वमथुम् आसेदुः, भ्राजथुं च केचन न आसेदुः ।

प्रयोगप०—कैश्चिद्वेपथुरासेदे, अन्यैरुत्तमो दवथुरासेदे, कैश्चित् सरक्तो वमथु-
रासेदे, भ्राजथुश्च कैश्च न आसेदे ।

व्याख्या—केचित्=केऽपि (राक्षसाः), वेपथुं=कम्पम्, आसेदुः=प्रापुः, अन्ये=अपरे (राक्षसाः), उत्तमं=महान्तं, दवथुं=परितापम्, आसेदुः=प्रापुः, केचित्=केऽपि (राक्षसाः), सरक्तं=सलोहितं, वमथुं=वमनम्, आसेदुः=प्रापुः, भ्राजथुं च=दीप्तिं तु, केचन=केऽपि, न आसेदुः=न प्रापुः ।

व्युरपत्तिः—वेपथुं=वेपनं वेपथुस्तम्, 'दुवेषु कम्पने' इति धातोः 'द्वितोऽ-
थुच्' इत्यथुच् । दवथुं=दवनं दवथुस्तं, 'दुदु उपतापे' इति धातोः पूर्वसूत्रेणाऽ-
थुच् । सरक्तं=रक्तेन सहितः सरक्तः, तं (बहु०), 'रुधिरेऽसृग्लोहिताक्षरक्तक्षतजशो-
णितम्' इत्यमरः । वमथुं=वमनं वमथुः, तं, 'दुवम उद्धरणे' इति धातोस्तेनैव
अथुच् । भ्राजथुं=भ्राजनं भ्राजथुः, तं, 'दुभ्राजृ दीप्तौ' इति धातोः पूर्ववदथुच् ।

भावाऽर्थः—केचिद्राक्षसाः कम्पिता बभूवुः, अन्ये महान्तं परितापं प्रापुः, केचित्
रक्तवमनं कृतवन्तः, शोभां तु केऽपि न प्राप्तवन्तः ।

भाषाऽर्थः—कोई राक्षस कांपने लगे, और लोग अत्यन्त परितप्त होने लगे,
कोई रक्तवमन करने लगे और शोभा तो किसीने भी नहीं पाई (सबके सब राक्षस
शोभाहीन हो गये) ॥ ४३ ॥

मृगयुमिव मृगोऽथ दक्षिणेर्मा दिशमिव दाहवतीं मरावुः अन्यन् ।

रघुननयमुपाययौ त्रिमूर्धो विपभृद्विचोऽग्रमुखं पतन्निराज ॥ ४४ ॥

अन्वयः—अथ दक्षिणेर्मा मृगः मृगयुम् इव, मरौ उदन्यन् दाहवतीं दिशम्
इव, विपभृन् उग्रमुखं पतन्निराजम् इव त्रिमूर्धः रघुननयम् उपाययौ ।

प्रयोगप०—दक्षिणेर्मा मृगेण मृगयुरिव, मरौ उदन्यन् दाहवतीं दिशम्,
विपभृता उग्रमुखः पतन्निराज इव त्रिमूर्धेन रघुननय उपायये ।

व्याख्या—अथ=अस्मिन् अवसरे, दक्षिणेर्मा=व्याघ्रेन दक्षिणाऽङ्गः,
मृगः=हरिणः, मृगयुम् इव=व्याधम् इव, मरौ=निर्जलदेशे, उदन्यन्=गिरासुः,
दाहवतीं=दावाऽग्नियुक्तां, दिशम् इव=काष्ठा इव, विपभृत्=सर्पः, उग्रमुखं=
भयङ्कराननं, पतन्निराजम् इव=पन्निराजम् इव (गण्डमिवेत्यर्थः), त्रिमूर्धः=

त्रिशिराः (राक्षसविशेषः), रघुतनयं=रामम्, उपाययौ=उपाजगाम (अत्र मा-
लोपमाऽलङ्कारः, 'मालोपमा यदेकस्थोपमानं बहु दृश्यते ।' इति तल्लक्षणम्) ।
अनेनोपमात्रयेणः अस्थ रक्षसः सद्यो यरणं व्यज्यते, इत्यलङ्कारेण चस्तुध्वनिरिति
मञ्जिनाथः । श्लोकेऽस्मिन् पुष्पिताम्रावृत्तम् 'अयुजि नयुगरेफतो यकारो युजि च
नजौ जरगाश्च पुष्पिताम्रा ।' इति तल्लक्षणम् ।

व्युत्पत्तिः—दक्षिणेर्मा=दक्षिणे ईर्मं (व्रणम्) यस्य अस्तीति दक्षिणेर्मा
(बहु०), 'दक्षिणेर्मा लुब्धयोगे' इत्यनिच्प्रत्ययाऽन्तो निपातः । 'व्रणोऽस्थिभासी-
र्ममरुः' इति 'दक्षिणाशुर्लुब्धयोगादक्षिणेर्मा कुरङ्गकः ।' इति चामरः । मृगयुं=
मृगान् यातीति मृगयुः, तम्, औणादिकः कुप्रत्ययः । 'व्याधो मृगवधाजीवो नृगशुर्लु-
ब्धकोऽपि सः ।' इत्यमरः । मरौ='समानौ मरुधन्वानौ' इत्यमरः । उदन्यन्=
उदकमिच्छन्, उदन्यन्, 'सुप आत्मनः वयच्' इति वयच् 'अशनायोदन्यधनाया
बुभुक्षापिपासागर्धेषु' इत्युदन्यादेशनिपातः, तस्मात्तुटः शत्रादेशः । दाहवर्ती=दाहो-
ऽस्या अस्तीति दाहवती, ताम् (मतुप् ङीप् च) । विपभृत्=विपं विभर्तीति विपभृ-
त् (क्तिप्) । उग्रमुखम्=उग्रं मुखं यस्य स उग्रमुखः, तम् (बहु०) । पतत्रिराजं=
पतत्रिणां राजा पतत्रिराजः, तम् (प० त०, समासाऽन्तष्टच्) । त्रिमूर्धः=त्रयो
मूर्धानो यस्य सः (बहु०), समासाऽन्तः पः ।

भावार्थः—अस्मिन्नवसरे यथा व्याधेन व्रणितदक्षिणाऽङ्गो मृगो व्याधमुपाग-
च्छति, निर्जलप्रदेशे जलपानाऽभिलाषी यथा दावाऽग्निमुक्तां दिशमुपागच्छति,
सर्पो भयङ्करमुखं गरुडं यथा उपागच्छति तथैव आसन्नमृत्युः स त्रिशिरा नाम
राक्षसो राममुपाजगाम ।

भाषाऽर्थः—इस अवसरपर व्याधसे दक्षिण अङ्गमें घाव किया गया मृग जैसे
व्याधके पास आता है, रेगिस्तानमें जल पीने की इच्छा करनेवाला पुरुष जैसे
दावाग्निमुक्त दिशाके समुख आता है, सर्प जैसे भयङ्कर मुखवाले गरुडजीके पास
आता है उसी तरह त्रिशिरा नामका राक्षस रामचन्द्र के समीप आ गया ॥ ४४ ॥

शितविशिखनिकृत्तकृत्स्नवक्त्रः क्षितिभृदिव क्षितिकम्पकीर्णशृङ्गः ।

भयमुपनिदधे स राक्षसानामखिलकुलक्षयपूर्वलिङ्गतुल्यः ॥ ४५ ॥

अन्वयः—शितविशिखनिकृत्तकृत्स्नवक्त्रः क्षितिकम्पकीर्णशृङ्गः क्षितिभृत्
इव (स्थितः) अखिलकुलक्षयपूर्वलिङ्गतुल्यः स राक्षसानां भयम् उपनिदधे ।

प्रयोगप०—शितविशिखनिकृत्तकृत्स्नवक्त्रेण क्षितिकम्पकीर्णशृङ्गेण क्षिति-
भृता इव अखिलकुलक्षयपूर्वलिङ्गतुल्येन तेन राक्षसानां भयम् उपनिदधे ।

व्याख्या—शितविशिखनिकृत्तकृत्स्नवक्त्रः = तीक्ष्णबाणच्छिन्नसर्वमूर्धा, (अत

एव) चितिकम्पकीर्णशृङ्गः = भूमिकम्पविकीर्णशिखरः, चितिभृत् इव = पर्वत इव (स्थित इति शेषः), अखिलकुलचयपूर्वलिङ्गतुल्यः = सम्पूर्णराक्षसवंशनाशपूर्वचिह्न-समानः, सः = त्रिशिरः, राक्षसानां = राक्षसाम् (अवशिष्टराक्षसानामित्यर्थः), भयं = भीतिम्, उपनिबध्ने = उपनिहितवान् (जनयामासेत्यर्थः) ।

व्युत्पत्तिः—शितविशिखनिकृत्तकृःस्त्रवक्त्रः = शिताश्च ते विशिखाः शितविशिखाः (क० धा०), निकृत्तानि कृत्स्नानि वक्त्राणि यस्य स निकृत्तकृःस्त्रवक्त्रः (बहु०), 'विश्वमशेषं कृत्स्नं समस्तनिखिलाऽखिलानि निःशेषम् ।' इत्यमरः । शितविशिखैः निकृत्तकृःस्त्रवक्त्रः (तृ० त०) । चितिकम्पकीर्णशृङ्गः = चितेः कम्पः चितिकम्पः (प० त०), कीर्णानि शृङ्गाणि यस्य स कीर्णशृङ्गः (बहु०), चितिकम्पेन कीर्णशृङ्गः (तृ० त०), चितिभृत् = चितिं विभर्तीति चितिभृत् (क्तिप्) । अखिलकुलचय-पूर्वलिङ्गतुल्यः = अखिलं च तत् कुलम् अखिलकुलम् (क० धा०), तस्य चयः अखिलकुलचयः (प० त०), पूर्वं च तत् लिङ्गं पूर्वलिङ्गम् (क० धा०), अखिल-कुलचये पूर्वलिङ्गम् अखिलकुलचयपूर्वलिङ्गं (स० त०) नेन तुल्यः (तृ० त०) ।

भावादर्थः—रामतीक्ष्णयाणः क्षिप्तसकलशिरस्कः औत्पातिकभूकम्पेन विकीर्ण-शिखरः पर्वत इव स्थितः समस्तवंशचयपूर्वावेदकनिमित्तसदृशः स त्रिशिरा अवशिष्ट-राक्षसानां भयं जनयामास ।

भाषार्थः—तीक्ष्णे बाणोंसे तीनों शिर कटा हुआ, औत्पातिक भूकम्पसे बिखरी हुई चोटियोंवाले पर्वतकी तरह स्थित, सम्पूर्ण वंशका चयज्ञापक पूर्व चिह्न के सदृश उस त्रिशिरा ने अवशिष्ट राक्षसोंके चित्तमें भय पैदा किया ॥ ४५ ॥
इति श्रीभट्टिकाव्ये व्याख्याद्वयोपेते प्रकीर्णकाण्डे शूर्पणखानिग्रहो नाम चतुर्थः सर्गः ॥

अथ पञ्चमः सर्गः

निराकरिष्णू वर्तिष्णू वर्धिष्णू परितो रणम् ।

उत्पतिष्णू सद्दिष्णू च चेरतुः खरदूषणौ ॥ १ ॥

अन्वयः—(अथ) खरदूषणौ निराकरिष्णू वर्तिष्णू वर्धिष्णू उत्पतिष्णू सद्दिष्णू च (सन्तौ) रणं परितः चेरतुः ।

प्रयोगाप०—खरदूषणाभ्यां निराकरिष्णुभ्यां वर्तिष्णुभ्यां वर्धिष्णुभ्याम् उत्प-
तिष्णुभ्यां सद्दिष्णुभ्यां च (सद्भ्याम्) चरे ।

व्याख्या—(अथ = त्रिशिरःपाताऽनन्तरम्) खरदूषणौ = शूर्पणखाभ्रातरौ,
निराकरिष्णू = शत्रुनिराकरणशीलौ, वर्तिष्णू = अतिग्रहारेऽपि वर्तनशीलौ (स्थायिना-

वित्यर्थः), वधिष्णू = वर्धनशीलौ (युद्धोत्साहिनावित्यर्थः) उत्पत्तिष्णू = ऊर्ध्वमुत्प-
तनशीलौ, सहिष्णू च = शत्रुप्रहारसहनशीलौ च (सन्तौ), रणे परितः = युद्धे
सर्वतः, चेरतुः = वभ्रमतुः (क्रियासमुच्चयाऽलङ्कारः) ॥

व्युत्पत्तिः—खरदूषणौ = खरश्च दूषणश्च (द्वन्द्वः) । निराकरिष्णू = 'अलङ्-
कृन्निराकृन्प्रजनोत्पत्तोन्मदरुच्यपत्रपटुवृधुसहचर इष्णुच' इतीष्णुच् । 'निरा-
करिष्णुः क्षिप्नुः स्यात्' इत्यमरः । एवं सर्वत्र इष्णुच् । रणं = 'परितः' इत्यनेन योगे
'अभितःपरितःसमयानिकषाहाप्रतियोगेऽपि' इति द्वितीया । चेरतुः = चरेर्लटि तसोऽ-
तुस्, 'अत एकहस्मध्येऽनादेशादेर्लिटि' इत्येवाऽभ्यासलोपौ ।

भावादर्थः—त्रिशिरःपाताऽनन्तरं खरदूषणौ शत्रुनिराकरणशीलौ स्थायिनौ
युद्धोत्साहिनौ ऊर्ध्वमुत्पतनशीलौ शत्रुप्रहारसहनशीलौ च सन्तौ युद्धभूमेः सर्वतो
वभ्रमतुः ॥

भापास्यः—त्रिशिराके गिरनेके बाद खर और दूषण शत्रुओंके निराकरणशील,
अत्यन्त प्रहारमें भी वर्तनशील, युद्धमें उत्साही, ऊपर उत्पतनशील और शत्रुप्रहार
में सहनशील भी होते हुए युद्धभूमिके चारों तरफ घूमने लगे ॥ १ ॥

तौ खड्गमुसलप्रासचक्रबाणगदाकरौ ।

अकार्षामायुधच्छायं रजःसन्तमसे रणे ॥ २ ॥

अन्वयः—खड्गमुसलप्रासचक्रबाणगदाकरौ तौ रजःसन्तमसे रणे आयुध-
च्छायम् अकार्षाम् ।

प्रयोगप०—खड्गमुसलप्रासचक्रबाणगदाकराभ्यां ताभ्याम् आयुधच्छायम्
अकारि ।

व्याख्या—खड्गमुसलप्रासचक्रबाणगदाकरौ = अस्ययोप्रकुन्तचक्रशरगदाहस्तौ,
तौ = खरदूषणौ, रजःसन्तमसे = धूलिकृतव्यापकाऽन्धकारे (रजःसन्तमसे इति मल्लि-
नाथसमतपाठे रक्षांसि राक्षसा एव सन्तमसं = विपूचीनं तमो यस्मिंस्तस्मिन्नि-
त्यर्थः), रणे = युद्धे, आयुधच्छायं = प्रहरणच्छायम्, अकार्षाम् = कृतवन्तौ (आयु-
धैश्छादितवन्तौ इत्यर्थः) ।

व्युत्पत्तिः—खड्गमुसलप्रासचक्रबाणगदाकरौ = खड्गश्च मुसलश्च प्रासश्च
चक्रं च बाणश्च गदा च खड्गमुसलप्रासचक्रबाणगदाः, व्यक्तिप्राधान्यात् 'जातिर-
प्राणिनाम्' इत्येकवद्भावाऽभावः । जयमङ्गलस्तु 'खड्गगदादीनां बाणाऽन्तानां पदानां
द्वन्द्वैकवद्भावं कृत्वा पश्चात्तेन सहिता गदेति शार्ङ्गपार्थिवादित्वात्समासः । अन्यथा
पूर्वभूतविहितेन एकवद्भावेन 'बाणगदम्' इति नपुंसकलिङ्गता स्यात्' इत्यमरीचीत् ।
रजःसन्तमसे = सन्ततं तमः सन्तमसं, प्रादिसमासः 'अवसमन्धेऽभ्यस्तमसः'
इति समासाऽन्तोऽच्, 'विष्वक् सन्तमसम्' इत्यमरः । रज एव सन्तमसं यस्मिं-

स्तत् रजःसन्तमसं, तस्मिन् (बहु०) । आयुषञ्छायम्=आयुधानां छाया आयु-
षञ्छायं, तत् (ष० त०) 'छाया बाहुल्ये' इति पूर्वपदार्थबाहुल्ये नपुंसकत्वम् ।
अकार्थम्='डुकृञ् कुरणे' इति घातोः कर्तरि लुङि तसस्तमादेशः, सिचि वृद्धिः ।

भावाऽर्थः—खड्गमुसलकुन्तचक्रशरगदाधारिणी तौ खरदूषणौ धूल्यन्धका-
रिते युद्धे शस्त्रबाहुल्यं कृतवन्तौ ।

भाषाऽर्थः—खड्ग, मुसल, माला, चक्र, बाण और गदाको धारण करनेवाले
खर और दूषणने धूलसे अन्धकारपूर्ण युद्धमें शस्त्रोंको फेलाया ॥ २ ॥

अथ तीक्ष्णायसैर्बाणैरधिमर्म रघूत्तमौ ।

व्याधं व्याधममूढौ तौ यमसाच्चक्रतुद्विषौ ॥ ३ ॥

अन्वयः—अथ रघूत्तमौ अमूढौ (सन्तौ) द्विषौ तौ तीक्ष्णायसैः बाणैः
अधिमर्म व्याधं व्याधं यमसात् चक्रतुः ।

प्रयोगप०—रघूत्तमाभ्याम् (सद्भ्याम्) द्विषौ तौ यमसात् चक्राते ।

व्याख्या—अथ=राक्षसविक्रमाज्जन्तरं, रघूत्तमौ=रामलक्ष्मणौ, अमूढौ=साज्ज-
धानौ (सन्तौ), द्विषौ=द्वेषिणौ खरदूषणौ इत्यर्थः । तीक्ष्णायसैः=निशितफलैः,
बाणैः=शरैः, अधिमर्म=मर्मस्थलेषु, व्याधं व्याधम्=अभीक्ष्णं विदध्वा, यमसात्=
अन्तकाऽधीनं, चक्रतुः=कृतवन्तौ (अहतामित्यर्थः) ।

व्युत्पत्तिः—रघूत्तमौ=रघुषु (रघुवंश्येषु) उत्तमौ (स० त०) । अमूढौ=न
मूढौ (नल्०) । द्विषौ=द्विषौ द्विष्ट इति द्विषौ, तौ 'सत्सूद्विषे'—त्यादिना क्विप्,
'द्विष्टविपक्षाऽहिताऽमित्रदस्युशात्रवशत्रवः ।' इत्यमरः । तीक्ष्णायसैः=तीक्ष्णमायसं
येषां ते तीक्ष्णायसाः, तैः (बहु०) । अधिमर्म=मर्मसु इति, विभक्त्यर्थे अव्ययी-
भावः । व्याधं व्याधम्='आभीक्ष्ण्ये णमुल् च' इति णमुलि चाद् द्विर्भाविष्व । यम-
सात्='तदधीनवचने' इति सातिप्रत्ययः ।

भावाऽर्थः—राक्षसविक्रमाज्जन्तरं रामलक्ष्मणौ सावधानौ सन्तौ तीक्ष्णबाणैः
खरदूषणयोर्मर्मस्थलेषु अभीक्ष्णं विदध्वा अहताम् ।

भाषाऽर्थः—तब राम और लक्ष्मणने सावधान होकर शत्रुओं (खर और
दूषण) को तीक्ष्ण फलवाले बाणोंसे मर्मस्थानोंपर निरन्तर वेधन कर यमराजके
अधीन कर दिया ॥ ३ ॥

हतबन्धुर्जगामाऽसौ ततः शूर्पणखा वनात् ।

पारेसमुद्रं लङ्कायां वसन्तं रावणं पतिम् ॥ ४ ॥

अन्वयः—हतबन्धुः असौ शूर्पणखा ततः वनात् पारेसमुद्रं लङ्कायां वसन्तं
रावणं पतिं जगाम ।

१२ भ० प्र० भा०

प्रयोगप०—अमुया शूर्पणखया वसन् रावणः पतिर्जमे ।

व्याख्या—हतबन्धुः=व्यापादितभ्रातृका, असौ=सा, शूर्पणखा=तदाख्या राक्षसी, ततः=तस्मात्, वनात्=अरण्यात् (दण्डकारण्यादित्यर्थः), पारेसमुद्रं=समुद्रस्य पारे ('मध्येसमुद्रम्' इति मल्लिनाथसंमतः पाठस्तत्र समुद्रस्य मध्ये इत्यर्थः) । लङ्कायां=तदाख्यानगयी, वसन्तं=निवसन्तं, रावणं=तन्नामकं राक्षसराजं, पतिं=स्वामिनं (रक्षकमित्यर्थः), जगाम=अगच्छत् ।

व्युत्पत्तिः—हतबन्धुः=हती बन्धू (खरदूषणाख्यौ भ्रातरी) यस्याः सा (बहु०) । शूर्पणखा=शूर्पाणि इव नखा यस्याः सा (बहु०), 'स्त्राङ्गाच्चोपसर्जनादसंयोगोपधात्' इति प्राप्तस्य ङीष्, 'नखमुखात्संज्ञायाम्' इति निषेधः, 'पूर्वपदादसंज्ञायामग' इति णत्वम् । पारेसमुद्रं='पारे मध्ये षष्ठ्या वा' इत्यव्ययोभाव एदन्तत्वनिपातश्च, 'नाऽव्ययीभावादतोऽस्त्वपञ्चम्याः' इत्यम्भावः । पतिम्='ईश्वरः पतिरीशिता ।' इत्यमरः ।

भावाऽर्थः—भ्रातृद्वयमरणाऽनन्तरं शूर्पणखा तस्मात् दण्डकारण्यात् समुद्रस्य पारे लङ्कायां निवसन्तं रक्षकं रावणमगात् ।

भाषाऽर्थः—दो भाइयोके मरनेके बाद शूर्पणखा दण्डकारण्यसे समुद्रके पारस्थ लङ्कामें निवास करनेवाले रक्षक रावणके पास चली गई ॥ ४ ॥

सम्प्राप्य राक्षससभं चक्रन्द क्रोधविह्वला ।

नामग्राहमरोदीत्सा भ्रातरी रावणाऽन्तिके ॥ ५ ॥

अन्वयः—क्रोधविह्वला सा राक्षससभं सम्प्राप्य चक्रन्द, रावणाऽन्तिके भ्रातरी नामग्राहम् अरोदीत् ।

प्रयोगप०—क्रोधविह्वलया तया चक्रन्दे अरोदि ।

व्याख्या—क्रोधविह्वला=कोपविक्लवा, सा=शूर्पणखा, राक्षससभं=रक्षःपरिषदं, सम्प्राप्य=आसाद्य, चक्रन्द=क्रन्दनं कृतवती, रावणाऽन्तिके=रावणसमीपे, भ्रातरी=खरदूषणी, नामग्राहं=नाम गृहीत्वा, अरोदीत्=रुदितवती ।

व्युत्पत्तिः—क्रोधविह्वला=क्रोधेन विह्वला (तृ० त०), 'विक्लवो विह्वलः स्यात्' इत्यमरः । राक्षससभं=राक्षसानां सभा राक्षससभं तत् (ष० त०) 'सभा राजाऽमनुष्यपूर्वा' इति अमनुष्यपूर्वकत्वात्पुंसकत्वम् । रावणाऽन्तिके=रावणस्य अन्तिको रावणाऽन्तिकः, तस्मिन् (ष० त०), 'सप्तम्यधिकरणे च' इति चकाराद् 'दूरान्तिकाऽर्थेभ्यः' इति सप्तमी । नामग्राहं='नाम्यादिशिग्रहोः' इति णमुल् । अरोदीत्='अत्र नामग्रहणविशिष्टाया रोदनक्रियाया व्याप्तुमिष्टत्वाद्दिः सकर्मकः' इति जयमङ्गलः ।

सर्गः]

चन्द्रकला-विद्योतिनी-व्याख्याद्वयोपेतम्

१७१

भावाऽर्थः—कोपविकल्पा सा शूर्पणखा राक्षसपरिषदमासाद्य क्रन्दितवती, रावणसमीपे हतभ्रात्रोः खरदूषणयोर्नामोच्चारणपूर्वकं रुदितवती च ।

भाषाऽर्थः—क्रोधसे विह्वल शूर्पणखा राक्षसोंकी समीप में पहुँचकर रोने लगी और रावणके समीपमें भाई खरदूषणका नाम लेकर आँसू गिराने लगी ॥ ५ ॥

दण्डकानध्यवात्तां यौ वीर ! रक्षःप्रकाण्डकौ ।

नृभ्यां संख्येऽकृषातां तौ सभृत्यौ भूमिवर्धनौ ॥ ६ ॥

अन्वयः—हे वीर ! यौ रक्षःप्रकाण्डकौ दण्डकान् अव्यवात्तां, तौ सभृत्यौ नृभ्यां संख्ये भूमिवर्धनौ अकृषाताम् ।

प्रयोगः—हे वीर ! याभ्यां रक्षःप्रकाण्डकाभ्यां दण्डका अव्यवासिषत, तौ सभृत्यौ नरौ (कर्तृपदम्) भूमिवर्धनौ अकृषाताम् (अकार्थी वा) ।

व्याख्या—हे वीर=हे वीर, यौ, रक्षःप्रकाण्डकौ=प्रशस्तराक्षसी, दण्डकान्=दण्डकारण्यप्रदेशान् ('दण्डकाम्' इति पाठेऽपि दण्डकाऽरण्यमित्यर्थः), अव्यवात्ताम्=अव्युषितवन्ती, तौ=पूर्वोक्तौ (खरदूषणावित्यर्थः), सभृत्यौ=साऽनुचरौ (सन्तौ), नृभ्यां=मनुष्याभ्यां, संख्ये=युद्धे, भूमिवर्धनौ=शत्रौ, अकृषातां=कृती ।

व्युत्पत्तिः—रक्षःप्रकाण्डकौ=प्रकाण्डौ एव प्रकाण्डकौ, स्वाऽर्थे कन्, 'स्वा-र्थिकाश्च प्रकृतितो लिङ्गवचनान्यतिवर्तन्ते' इति नपुंसकप्रकृतित्वेऽपि पुल्लिङ्गता । 'मतलिङ्गा मच्चिका प्रकाण्डमुद्धतल्लजौ । प्रशस्तवाचकान्यमूनि' इत्यमरः । प्रकाण्डकौ च ते रक्षसी रक्षःप्रकाण्डकौ, 'प्रशंसावचनैश्च' इति समासः, रुद्धशब्दानामाविष्टलिङ्गकत्वेन स्वस्वलिङ्गानामेव सामानाधिकरण्यम् । अथवा 'अञ्जो प्रकाण्डः स्कन्धः स्यात्' इति प्रकाण्डशब्दः स्कन्धवचनः । रक्षसी प्रकाण्डाविव रक्षः-प्रकाण्डौ, 'उपमितं व्याघ्रादिभिः सामान्याऽप्रयोगे' इति उपमितसमासः । तद्वद्गु-रन्वरावित्यर्थः । ततः स्वार्थे कन् । दण्डकान्=अव्यवात्ताम् इति योगे 'उपा-न्वध्याङ्वसः' इत्याधारस्य कर्मत्वम् । दण्डो नाम कश्चिद्राजा तत्पालितो देशो-ऽपि दण्ड इत्युपचर्यते । स च शुक्रशापादिदानीमरणभूतत्वेन कुत्सितत्वे 'कुत्सिते' इति कप्रत्यये दण्डका इति चोच्यते, लोकतो लिङ्गवचननियमादिति मल्लिनाथः । अव्यवात्ताम्='वस निवासे' इत्यनिङ्घातोर्लुङि सिचि 'वदन्नजहलन्तस्याञ्चः' इति वृद्धिः । 'सः स्यार्घधातुके' इति धातुसकारस्य तकारः, 'भलो भलि' इति सिचो लोपः । सभृत्यौ भृत्यैः सहितौ (बहु०) । भूमिवर्धनौ=वर्धयत इति वर्धनौ, 'नन्दिग्रहिपचादिभ्यो ल्युणिन्यचः' इति नन्दादित्वाल्ल्युः । भूमेर्वर्धनौ (ष० त०), 'शवः स्याद् भूमिवर्धनः' इत्यमरः । अकृषातां=करोतेः कर्मणि लुङि आतामि सिचि पक्षे चिण्वदिङ्भावात् वृद्धयभावः ।

भाषार्थः—हे वीर ! यौ राक्षसश्रेष्ठौ खरदूषणौ दण्डकारण्यमधिष्ठितौ तौ साज्जुचरौ मनुष्याभ्यां युद्धे हतौ ।

भाषार्थः—हे वीर ! जो-जो राक्षसश्रेष्ठ खर और दूषण दण्डकारण्यमें रहते थे वे अनुयायी वीरोंके सहित दो मनुष्योंसे युद्धमें मारे गये ॥ ६ ॥

अथ रावणमुपालभमाना षोडशभिः कथयति—

विग्रहस्तव शक्रेण बृहस्पतिपुरोधसा ।

सार्धं कुमारसेनान्या शून्यश्चाऽसीति को नयः ॥ ७ ॥

अन्वयः—(हे स्वामिन् !) बृहस्पतिपुरोधसा कुमारसेनान्या शक्रेण सार्धं तव विग्रहः (तथाऽपि) शून्यः असि इति को नयः ।

प्रयोगप०—विग्रहेण (भूयते), (त्वया) शून्येन (भूयते), केन नयेन (भूयते) ।

व्याख्या—(हे स्वामिन्=हे प्रभो !) बृहस्पतिपुरोधसा=वाचस्पतिपुरोहितेन, कुमारसेनान्या=स्कन्दसेनापतिना, शक्रेण=इन्द्रेण, सार्धं=सह, तव=भवतः, विग्रहः=विरोधः, (तथापि=तादृग्विरोधेऽपि) शून्यः=निरुद्धोगः, असि=भवसि, इति=इदम् औदासीन्यं, को नयः=का नीतिः (बलवद्विरोधग्रस्तस्य जयाऽभिलाषिणः अनुष्ठेयकार्ये औदासीन्यमनर्थानुबन्धीति भावः) ।

व्युत्पत्तिः—बृहस्पतिपुरोधसा=बृहतां पतिवृहस्पतिः (प० त०), 'तद्बृहतोः करपत्योश्चोदेवतयोः सुट् तलोपश्च' इति सुट् तलोपौ, 'बृहस्पतिः सुराचार्यो गीः पति-धिषणो गुरुः ।' इत्यमरः । पुरोधीयत इति पुरोधाः (असुन् प्रत्ययः), 'पुरोधास्तु पुरोहित' इत्यमरः । बृहस्पतिः पुरोधा यस्य स बृहस्पतिपुरोधाः, तेन (बहु०) । पुरोधसोऽपि मन्त्राऽधिकारत्वमस्ति, यदुक्तं मनुना—'सर्वेषां तु विशिष्टेन ब्राह्मणेन विपश्चिता । मन्त्रयेत परं मन्त्रं राजा षाड्गुण्यसंयुतः ॥' इति । कुमारसेनान्या=सेनां नयतीति सेनानीः, 'सत्सूद्धिषे'त्यादिना क्विप् । कुमारः (स्कन्दः) सेनानी-र्यस्य स कुमारसेनानीः, तेन (बहु०) । शक्रेण='सार्धम्' इति योगे 'सहयुक्तेऽ-प्रधाने' इति तृतीया । असि=अस्तेर्लटि सिपि 'तासंस्त्योलोपः' इति सकारलोपः ।

भाषार्थः—हे स्वामिन् ! यस्य इन्द्रस्य पुरोहितो बृहस्पतिः सेनापतिः कुमारस्तेन इन्द्रेण तव विरोधो नित्याऽनुषक्तस्तथाऽपि उद्योगशून्योऽसि, इयमुदासीनता का नीतिः (नेयं युक्तेति भावः) ।

भाषार्थः—हे प्रभो ! जिसके पुरोहित बृहस्पति और सेनापति कुमार हैं ऐसे इन्द्रके साथ आपका विरोध है तो भी आप उद्योग-शून्य हैं, यह आपकी उदासीनता क्या नीति है ? ॥ ७ ॥

यद्यहं नाथ ! नाऽऽयास्यं विनासा हतबान्धवा ।

नाऽज्ञास्यस्त्वंमिदं सर्वं प्रमाद्यंश्चारदुर्बलः ॥ ८ ॥

अन्वयः—हे नाथ ! विनासा हतबान्धवा अहं न आयास्यं यदि (तदा) प्रमाद्यन् चारदुर्बलः त्वं इदं सर्वं न अज्ञास्यः ।

प्रयोगप०—हे नाथ ! विनासया हतबान्धवया मया न आयास्यत यदि, (तदा) प्रमाद्यता चारदुर्बलेन त्वया इदं सर्वं न अज्ञास्यत ।

व्याख्या—हे नाथ—हे प्रभो !, विनासा=छिन्ननासिका ('विनसा' इति पाठे विगतया नासिकया उपलक्षिता इति व्याख्येयम्), हतबान्धवा=व्यापादितभ्रातृका, अहं=शूर्पणखा, न आयास्यं यदि=न आगच्छेयं चेत्, (तदा=तर्हि) प्रमाद्यन्=नित्यप्रमत्तः, चारदुर्बलः=गूढपुरुषरहितः, त्वं=भवान्, इदम्=एतत्, सर्वं=सकलम् (भ्रान्तासच्छेदनादिकमनर्थसमूहमिति भावः), न अज्ञास्यः=न जानीयाः (चाराऽ-भावात्सर्वत्र स्वस्यैव प्रसराऽऽसम्भवादिति भावः) ।

व्युत्पत्तिः—विनासा=विगता नासा यस्याः सा (बहु०), 'घोणा नासा च नासिका ।' इत्यमरः । विगता नासिका यस्याः सा इति विग्रहेतु 'उपसर्गाच्च' इति समासाऽन्ताऽऽसहकृतनसादेशं बाधित्वा 'विघ्नो वक्तव्य' इति नासिकाशब्दस्य प्रादेशे 'विघ्ने'ति स्यात्, 'अञ्नासिकायाः सञ्ज्ञायां नसं चाऽस्थूलात्' इत्यस्य तु सञ्ज्ञा-विषयत्वात्प्राप्तिरेव नाऽस्तीत्यवधेयम् । 'विनसा हतबान्धवा' इति भट्टोजिदीक्षितादिसम्मतः पाठस्तत्र तु विगता नासिका विनासिका (प्रादिसमासः), तथा विनसा 'इत्थंभूतलक्षणे' इति तृतीया, 'पद्मोमास्त्वृक्षशसन्पूषन्दोषन्यकञ्चकन्नु-दन्नासञ्छ्रुप्रभृतिषु' इति नसादेशः । हतबान्धवा=बन्धू एव बान्धवा (स्वाऽर्थे अण्), हतौ बान्धवौ यस्याः सा (बहु०) । आयास्यम्, अज्ञास्यः=यातेर्जानातेश्च क्रयाऽतिपत्तौ लङ् । क्रियाऽतिपत्तिः=क्रियाया अनिष्पत्तिः । प्रमाद्यन्=प्रमाद्यतीति (शतृप्रत्ययः) । चारदुर्बलः=चरतीति चरः, पचाद्यच् । चर एव चारः 'प्रज्ञा-दिभ्यश्च' इत्यण्, गूढपुरुषः, 'यथाऽर्हवर्णः प्रणिधिरपसर्पश्चरः स्पशः । चारश्च गूढ-पुरुषश्च' इत्यमरः । तेन दुर्बलः (तृ० त०) ।

भावाऽर्थः—हे प्रभो ! छिन्ननासिकाया व्यापादितभ्रातृकायाश्च समाऽत्रागमनं नाऽभविष्यच्चेत्तदा सर्वदा प्रमत्तः प्रणिधिशून्यो भवानिदं सर्वं नाऽज्ञास्यत् ।

भाषाऽर्थः—हे प्रभो ! नासिका और अपने भाइयोंसे रहित मैं, यहाँ पर नहीं आती तो नित्य प्रमत्त और गुप्तचरसे शून्य आप इन सब वृत्तान्तोंको नहीं जानते ॥

करिष्यमाणं विज्ञेयं कार्यं किं नु कृतं परैः ।

अपकारे कृतेऽप्यज्ञो विजिगोषुर्न वा भवान् ॥ ९ ॥

अन्वयः—परैः करिष्यमाणं कार्यं विज्ञेयं, कृतं किं नु ? भवान् अपकारे कृते अपि, अज्ञः, वा भवान् विजिगीषुः न ।

प्रयोगप०—परैः करिष्यमाणेन कार्येण विज्ञेयेन (भूयते), कृतेन (विज्ञेयेन भूयते) किं नु, भवता अज्ञेन (भूयते), वा भवता विजिगीषुणा न (भूयते) ।

व्याख्या—परैः=शत्रुभिः, करिष्यमाणं=विधास्यमानं (अपचिकीर्षयेति भावः), कार्यं=कर्म, विज्ञेयं=वेद्यं (विजिगीषुणेति शेषः), कृतं=विहितं कर्म, किं नु=किं वक्तव्यम् (अवश्यमेव विज्ञेयमित्यर्थः । एतदुभयमपि पर्यालोच्य स्वकर्माप्नुष्टेयमिति भावः), भवान्=त्वम्, अपकारे कृते अपि=द्रोहे विहिते अपि, अज्ञः=अनभिज्ञः (अस्तीति शेषः, ज्ञानमेव नास्ति प्रतीकारस्तु दूरेऽपास्त इति भावः), वा=अथवा, भवान्=त्वं, विजिगीषुः=विजयाऽभिलाषी, न=नास्ति (अस्ति चेत् कथमस्य शत्रुकृतद्रोहस्य अज्ञानमिति भावः) ।

व्युत्पत्तिः—परैः='अभिवातिपराऽरातिप्रत्यर्थिपरिपन्थिनः' । इत्यमरः । करिष्यमाणं=करिष्यत इति करिष्यमाणं, कृधातोः कर्मणि लटि तस्य 'लटः सट्वा' इति शत्रादेशः 'आने मुक्' इति मुगागमश्च । विज्ञेयं=विज्ञातुं योग्यं विज्ञेयम्, 'अचो यत्' इति यत् 'ईद्यति' इति आत ईत्, गुणश्च ।

भावाऽर्थः—विजिगीषुणा शत्रुभिर्विधास्यमानं विहितं च कार्यं विज्ञेयं, परं भवांस्तु शत्रुसम्पादिते अपकारेऽपि अनभिज्ञः, अतो भवतो जयाऽभिलाषित्वमपि नास्तीति प्रतीयते ।

भाषाऽर्थः—जयाऽभिलाषी राजाको शत्रुओंसे किया जाने वाला कार्य जानना चाहिए, किया गया कार्य जानना चाहिए यह तो कहना ही क्या ? आप शत्रुओंके अपकार करनेपर भी अनभिज्ञ हैं, अथवा आप विजयाऽभिलाषी ही नहीं हैं ॥९॥

अज्ञतामेवाह—

वृतस्त्वं पात्रेसमितैः खट्वारूढः प्रमादवान् ।

पानशौण्डः श्रियं नेता नात्यन्तीनत्वमुन्मनाः ॥ १० ॥

अन्वयः—त्वं पात्रेसमितैः वृतः खट्वारूढः प्रमादवान् पानशौण्डः उन्मनाः (अतः) श्रियम् अत्यन्तीनत्वं नेता न ।

प्रयोगप०—त्वां पात्रेसमिता वृतवन्तः । खट्वारूढेन प्रमादवता पानशौण्डेन उन्मनसा (त्वया) नेत्रा न (भूयते) ।

व्याख्या—त्वं=भवान्, पात्रेसमितैः=भोजनसङ्गतैः, वृतः=वेष्टितः, खट्वारूढः=परतल्पगतः (उन्मार्गप्रस्थित इत्यर्थः), प्रमादवान्=नित्याऽनवधानता-

युक्तः, पानशौण्डः=मद्यपानव्यसनी, उन्मनाः=उत्कण्ठितचित्तः (विषयासक्त इत्यर्थः), (अतः=एभ्यो हेतुभ्यः) श्रियम्=राजलक्ष्मीम्, अत्यन्तीनत्वम्=अत्यन्तगामित्वं (केवलात्मगामित्वमित्यर्थः), नेता=प्रापणशीलः, न=न असि (त्वच्चेष्टितानि सर्वथा राज्यभ्रंशकराणीत्यर्थः) ।

व्युत्पत्तिः—पात्रेसमितैः=पात्रे समिताः पात्रेसमिताः, तैः 'पात्रेसमितादयश्च' इति क्षेपे अलुक्समासनिपातः, भोजनसमय एव सङ्गत्तैर्न तु मन्त्रसमय इत्यर्थः । प्रमादवान्=नित्यं प्रमादोऽस्ति यस्य सः (नित्ययोगे मनुप्रत्ययः), 'अत्वसन्तस्य चाऽधातोः' इति दीर्घत्वम्, 'प्रमादोऽनवधानता ।' इत्यमरः । पानशौण्डः=पाने शौण्डः, 'सप्तमी शौण्डः' इति सप्तमीतत्पुरुषः 'मत्ते शौण्डोत्कटक्षीवाः' इत्यमरः । उन्मनाः=उत्कण्ठितं मनो यस्य सः उन्मनाः, 'अत्वसन्तस्य चाधातोः' इति दीर्घत्वम् । अत्यन्तीनत्वम्=अत्यन्तं गामीति अत्यन्तीनम् 'अवारपाराऽत्यन्ताऽनुकामं गामी' इति खप्रत्ययः (खस्येनः), श्रीसम्बन्धेन स्त्रीत्वे विवक्षितेऽपि 'सामान्ये नपुंसकम्' इति नपुंसकत्वम् । अत्यन्तीनस्य भावः अत्यन्तीनत्वं, तत् (त्वप्रत्ययः) 'नेता' इति पदेन योगे 'न लोकाऽव्ययनिष्ठास्त्रलथर्तृनाम्' इति षष्ठीप्रतिषेधः । नेता=नयनशीलो नेता, 'तृन्' इति तृन्प्रत्ययः । नयतिद्विकर्मकः ।

भावाऽर्थः—भवान् भोजनसमय एव सङ्गत्तैर्जनैर्वेष्टितः उन्मार्गप्रस्थितः नित्यमेवाऽनवधानतायुक्तः मद्यव्यसनी विषयासक्तोऽस्ति, अतो राजलक्ष्मीं केवलात्मगामिनीं न करिष्यतीति सम्भाव्यते ।

भाषार्थः—आप भोजनसमयमें ही सङ्गत जनोसे घिरे हुए, उन्मार्गप्रस्थित, नित्य प्रमाद करनेवाले, मद्यपानके व्यसनी और विषयासक्त हैं, अतः राजलक्ष्मीको केवल अपने ही अधीन नहीं रख सकेंगे, यह सम्भावना होती है ॥ १० ॥

अध्वरेष्वग्निचित्वत्सु सोमसुत्वत आश्रमान् ।

अत्तुं सहेन्द्रियं भागमैति दुश्च्यवनोऽधुना ॥ ११ ॥

अन्वयः—अधुना दुश्च्यवनः अग्निचित्वत्सु अध्वरेषु सहेन्द्रियं भागम् अत्तुं सोमसुत्वतः आश्रमान् ऐति ।

प्रयोगप०—दुश्च्यवनेन सोमसुत्वन्त आश्रमा एयन्ते ।

व्याख्या—अधुना=अस्मिन् काले, दुश्च्यवनः=इन्द्रः, अग्निचित्वत्सु=आहिताग्निपुष्टेषु, अध्वरेषु=यज्ञेषु, सहेन्द्रियं=सहेन्द्रदेवताकं, भागं=यज्ञांशम्, अत्तुं=भक्षयितुं, सोमसुत्वतः=सोमयाजितः, आश्रमान्=ऋष्याश्रमान्, ऐति=आगच्छति (अशस्त्रवधस्तवाज्यमाज्ञाभङ्ग इति भावः) ।

व्यञ्जनद्वन्द्वत्वादिभाषया एकवद्भावः । पुरोडाश्यं-पुरोडाशाय हितं पुरोडाश्यं, तत्, 'विभाषा हवि'स्त्यादिना अणुपादित्वाद्यत् । औषधम्=औषधिरेव औषधं, तत्, 'औषधेरजाती' इति स्वाऽर्थे अण्, 'स्वार्थिकाश्च प्रकृतितो लिङ्गवचनान्यतिवर्तन्ते' इति नपुंसकत्वम् । हैयङ्गवीनं=ह्योगोदोहस्य विकारो हैयङ्गवीनं, तत् 'हैयङ्गवीनं सञ्ज्ञायाम्' इति खञ्जन्तस्य ह्रियङ्गवादेशस्य निपातः । हविः=हूयते इति हविः, तत् (औणादिक इस्) ।

भावाऽर्थः—आमिक्षाऽर्थं दधि दुग्धं तथा पुरोडाशाऽर्थं ब्रह्मिह्यवाद्यौषधं ह्योगो-दोहविकारं धृतमित्येतत्प्रकारकमपि हविः साम्प्रतं राक्षसा नाऽपहरन्ति ।

भाषाऽर्थः—आमिक्षा (गर्भं दूधमेव दही मिलानेसे सिद्ध द्रव्य) के लिए दही और दूध, पुरोडाश (हविर्विशेष) के लिए धान और जौ आदि औषध और एक दिन आगे हुए गोदुग्धसे निमित्त घी, ये तीन प्रकार के हवनीय द्रव्योंको इन दिनों राक्षस लोग अपहरण नहीं करते हैं ॥ १२ ॥

युवजानिर्धनुष्पाणिभूमिष्ठः खविचारिणः ।

रामो यज्ञद्रुहो हन्ति कालकल्पैः शिलीमुखैः ॥ १३ ॥

अन्वयः—युवजानिः धनुष्पाणिः भूमिष्ठः रामः खविचारिणः यज्ञद्रुहः काल-कल्पैः शिलीमुखैः हन्ति ।

प्रयोगप०—युवजानिना धनुष्पाणिना भूमिष्ठेन रामेण खविचारिणो यज्ञ-द्रुहो हन्यन्ते ।

व्याख्या—युवजानिः=तरुणभार्यः (तथाऽपि निःशङ्क इति भावः), धनु-ष्पाणिः=कार्मुककरः, भूमिष्ठः=पृथिवीस्थः, रामः=रामचन्द्रः खविचारिणः=आका-शचारिणः, यज्ञद्रुहः=अध्वरनाशकान् (राक्षसानित्यर्थः), कालकल्पैः=अन्तकस-वृक्षैः, शिलीमुखैः=वाणैः, हन्ति=व्यापादयति (न चाऽस्य प्रतिपक्ष इति भावः । 'कालकल्पशिलीमुखः' इति जयमङ्गलसंमतपाठस्तत्र अन्तकसदृशवाण इत्यर्थः कार्यः, पदमेतत् रामविशेषणम्) ।

व्युत्पत्तिः—युवजानिः=युवतिर्जाया यस्य सः (बहु०), 'जायाया निङ्' इति बहुव्रीहिसमासान्तो निङादेशः, 'लोपो व्योर्वलि' इति यकारलोपः, 'स्त्रियाः पुंवद्भा-षितपुंसकादनुसमानाधिकरणे स्त्रियामपूरणीप्रियादिषु' इति पूर्वपदस्य पुंवद्भावः । धनुष्पाणिः=धनुः पाणौ यस्य सः (बहु०), 'प्रहरणाऽर्थेभ्यः परे निष्ठासप्तम्यौ' इति सप्तम्याः परनिपातः, 'नित्यं समासेऽनुत्तरपदस्थस्य' इति नित्यं पत्वम् । भूमिष्ठः=भूमौ तिष्ठतीति भूमिष्ठः, 'सुपि स्थः' इति कप्रत्ययः, 'अम्बाम्बे'त्यादिना यत्वे ष्टुत्वम् । खविचारिणः=खे विचरन्तीति तच्छीलाः खविचारिणः, तान्, 'सुप्य-

जातौ णिनिस्ताच्छील्ये' इति णिनिः । महोपाध्यायमल्लिनाथास्तु 'खे विचारः खवि-
चारः (स० त०) । सोऽस्ति एषां ते खविचारिणस्तान् (इनिप्रत्ययः) इति प्रति-
पाद्य 'पुनः सुब्रह्मणेन उपसृष्टात् तन्निषेधादेतादृशस्थले न णिनिप्रत्ययः' इति यत्
कथयन्ति, तदयुक्तं भाष्यविरोधात् । यज्ञद्रुहः=यज्ञेभ्यो द्रुहन्तीति यज्ञद्रुहः, तान्,
'सत्सुद्विषे'त्यादिना विवप् । कालकल्पैः=ईषदसमाप्ताः कालाः कालकल्पाः, तैः (कल्प-
प्रत्ययः) । शिलीमुखैः=शिली (शल्यम्) मुखं येषां ते शिलीमुखाः तैः (बहु०),
'अलिबाणौ शिलीमुखा' इत्यमरः । 'कालकल्पशिलीमुख' इति पाठे समाप्तपुनरात्ताऽ-
भिधानो दोषः, सुसिद्धन्तानां पदानां परस्पराऽन्वयेन वाक्यपरिसमाप्त्या आकांक्षा-
शान्ती पुनर्विशेषणान्तरोपादानं हि तत्स्वरूपम् । 'कालकल्पैः शिलैः मुखैः' इत्यस्य
तु कथंभावाऽऽकाङ्क्षायाः अपहारकत्वान्निर्दोषत्वमिति सर्वं सुस्थम् ।

भावाऽर्थः—तरुणपत्नोसहितः कर्मकहस्तो रामो भूमिस्थितोऽपि आकाशचा-
रिणो राक्षसान् अन्तर्कोपमवाणैर्व्यापादयति ।

भाषार्थः—तरुणी पत्नीसे युक्त, धनुर्धारी रामचन्द्र पृथ्वीमें रहकर भी
आकाशमें विचरण करनेवाले राक्षसोंको कालसदृश वाणोंसे मारते हैं ॥ १३॥

मांसान्योष्ठाऽवलोप्यानि साधनीयानि देवताः ।

अश्नन्ति, रामाद्रक्षांसि बिभ्यत्यश्नुवते दिशः ॥ १४ ॥

अन्वयः—ओष्ठाऽवलोप्यानि साधनीयानि मांसानि देवताः अश्नन्ति, रक्षांसि
रामात् बिभ्यति दिशः अश्नुवते ।

प्रयोगप०—'मांसानि देवताभिः अश्नन्ते, रक्षोभिः रामाद्विभ्यद्भिः (सद्भिः)
दिशः अश्नन्ते ।

व्याख्या—ओष्ठाऽवलोप्यानि=अधरच्छेदाऽर्हाणि (अतिकोमलानोत्पथः),
साधनीयानि=यज्ञसाधनहितानि ('साधनीयानि' इति पाठे यज्ञहितानि इत्यर्थः),
मांसानि=संस्कृतपशुपल्लानि, देवताः=सुराः (इन्द्रादय इत्यर्थः), अश्नन्ति=भक्ष-
यन्ति । रक्षांसि=राक्षसाः, रामात्=रामचन्द्रात्, बिभ्यति=भीतानि सन्ति, दिशः=
काष्ठाः, अश्नुवते=व्याप्नुवन्ति, पलायन्त इति भावः । (प्रागराक्षसाः यज्ञेषु आच्छिद्य
मांसान्यभक्षयन्, देवताः दिशो व्याप्नुवन्; साम्प्रतं तु तद्वैपरीत्यं जातमित्यर्थः) ।

व्युत्पत्तिः—ओष्ठाऽवलोप्यानि=अवलोप्यन्तु योग्यानि अवलोप्यानि, 'ऋहलो-
प्यन्तु' इति ण्यन्तु । ओष्ठाभ्यामवलोप्यानि ओष्ठाऽवलोप्यानि, तानि 'दृष्ट्यैरधिकाऽ-
र्थवचने' इति करणे तृतीयातत्पुरुषः, 'ओष्ठाऽधरौ तु रदनच्छदौ दशनवाससी ।'
इत्यमरः । साधनीयानि=यज्ञस्य साधनाय हितानि इति साधनीयानि, तानि 'तस्मै
हितम्' इति छप्रत्ययः । 'साधनीयानि' इतिवा पाठः, तत्र सबन् यज्ञः तस्मै हितः

सवनीयः पशुरित्यर्थः, पूर्वसूत्रेण छप्रत्ययः । सवनीयस्य इमानि सावनीयानि (पशु-
सम्बन्धीनीत्यर्थः), 'तस्येदम्' इत्यण् । रामात्='भीत्रार्थानां भयहेतुः' इत्यपादा-
नत्वम् । विभ्यति='जिभी भये' इति धातोर्लटः शतरि 'नाभ्यस्ताच्छतुः' इति
नुमभावः पक्षे 'वा नपुंसकस्य' इति नुमि 'विभ्यन्ति' इति वा रूपम् ।

भावाऽर्थः—साम्प्रतम् अतिकोमलानि यज्ञसाधनाऽर्थानि मांसानि इन्द्रादयो
देवा भक्षयन्ति, राक्षसास्तु रामभयात् पलायन्ते ।

भाषाऽर्थः—आजकल अत्यन्त कोमल और यज्ञसाधनके उपयुक्त मांस
देवतालोग खाते हैं, राक्षस तो रामसे डरते हुए दिशाओं को व्याप्त करते हैं
(भागते हैं) ॥ १४ ॥

कुरु बुद्धिं कुशाग्रीयामनुकामीनतां त्यज ।

लक्ष्मीं परम्परीणां त्वं पुत्रपौत्रीणतां नय ॥ १५ ॥

अन्वयः—त्वं बुद्धिं कुशाग्रीयां कुरु अनुकामीनतां त्यज, परम्परीणां लक्ष्मीं
पुत्रपौत्रीणतां नय ।

प्रयोगप०—त्वया बुद्धिः कुशाग्रीया क्रियताम्, अनुकामीनता त्यज्यतां,
परम्परीणा लक्ष्मी पुत्रपौत्रीणता नीयताम् ।

व्याख्या—(हे प्रभो !) त्वं=भवान्, बुद्धिः=मति, कुशाग्रीयां = दम्भप्रसूक्ष्मां,
कुरु=विधेहि (सूक्ष्मदर्शी भवेत्यर्थः) । अनुकामीनतां=यथेच्छगामितां, त्यज=
मुञ्च (यथेष्टचारी मा भूरित्यर्थः) । परम्परीणां=परम्पराऽऽगतां (पितृपितामहा-
दिक्रममागतमित्यर्थः), लक्ष्मीं=राजश्रियं, पुत्रपौत्रीणतां = पुत्रपौत्राऽनुभावितां,
नय = प्रापय (पुत्रपौत्रादयुत्तरपुरुषगामिनीं कुरु, न तूपेक्षया स्वमात्राऽवसितां
कुर्वित्यर्थः) ।

व्युत्पत्तिः—कुशाग्रीयां = कुशस्य अग्रं कुशाग्रम्, 'अस्त्री कुशं कुशो दर्भः
पवित्रम्' इत्यमरः । कुशाग्रसिन्धु बुद्धिः कुशाग्रीया, तां, 'कुशाग्राच्छ' इति
छप्रत्ययः । 'कुशाग्रीयां बुद्धिं कुरु' इति मल्लिनाथाभ्युपगतोऽन्वयस्तु 'अनुवा-
द्यमनुक्तवैव न विधेयमुदीरयेत् ।' इति नयेन विधेयाऽविमर्शदोषदुष्टत्वात्परिहर-
णीयः । अनुकामीनताम् अनुकामं गामी अनुकामीनः, यथेष्टं गन्तेत्यर्थः । 'अवार-
पाराऽत्यन्ताऽनुकामं गामी' इति खप्रत्ययः । 'कामं गाम्यनुकामीन' इत्यमरः ।
अनुकामीनस्य भावः अनुकामीनता, ताम् (तत्प्रत्ययः) । परम्परीणां=परांश्च पर-
तरांश्च अनुभवतीति परम्परीणा, तां 'परोवरपरम्परपुत्रपौत्रमनुभवती'ति खप्रत्ययः,
प्रकृतेः परम्परभावो निपात्यते । पुत्रपौत्रीणतां=पुत्रस्याऽनन्तराऽपत्यं पुमान् पौत्रः,
'अनुष्ठानान्तर्त्ये विदादिभ्योऽञ्' इत्यञ् । पुत्रांश्च पौत्रांश्च अनुभवतीति पुत्रपौत्रीण

पूर्वसूत्रेण खप्रत्ययः, लक्ष्मीसम्बन्धेन स्त्रीलिङ्गत्वे प्राप्ते 'सामान्ये नपुंसकम्' इति नपुंसकत्वं, पुत्रपौत्रीणस्य भावः पुत्रपौत्रीणता, ताम् (तल्) ।

भावाऽर्थः—हे प्रभो ! त्वं सूक्ष्मदर्शी भव, यथेष्टचारी मा भूः, पितृपितामहादिक्रमागतायाः राजश्रियः पुत्रपौत्रादयुत्तरपुरुषेषु अपि स्थिरतां सम्पादय ।

भावाऽर्थः—हे प्रभो ! आप बुद्धिको कुशके अग्रभागकी तरह सूक्ष्म कीजिए, यथेच्छाचारी मत बनिए, पितृ-पितामह आदि पूर्वपुरुषोंके क्रमसे आयी हुई लक्ष्मीको पुत्र-पौत्र आदियोंके समय तक टिकनेवाली बनाइये ॥ १५ ॥

ननु मदस्तप्राप्ताया लक्ष्म्याः कथं विपर्ययकथेत्याशङ्क्याह—

सहायवन्त उद्युक्ता बहवो निपुणाश्च याम् ।

श्रियमाशासते, लोलां तां हस्तेकृत्य मा श्वसीः ॥ १६ ॥

अन्वयः—लोलां यां श्रियं सहायवन्तः उद्युक्ताः बहवः निपुणाः आशासते, तां हस्तेकृत्य मा श्वसीः ।

प्रयोगप०—लोला या श्रीः सहायवद्भिः उद्युक्तैर्बहुभिर्निपुणैराशास्यते, मां श्वसि ।

व्याख्या—लोलां=चञ्चलां (अस्थिरामित्यर्थः), यां=त्वदीयां, श्रियं=राज-लक्ष्मीं, सहायवन्तः=कोशदण्डसंपन्नाः (प्रभुशक्तिमन्त इत्यर्थः), उद्युक्ताः=उत्साहयुक्ताः, बहवः=अनेके (विदुषोऽपि एकस्य अनिर्णायकत्वादित्यर्थः), निपुणाः=मन्त्रकुशलाः (एवं प्रभूत्साहमन्त्रात्मकशक्तित्रयोपेता अपि) आशासते=इच्छन्ति, तां=श्रियं, हस्तेकृत्य=स्वीकृत्य, मा श्वसीः=मा विश्वसीः (मा विश्वासं कार्षीरित्यर्थः)

व्युत्पत्तिः—श्रियं='सम्पत्तिः श्रीश्च लक्ष्मीश्च' इत्यमरः । सहायवन्तः=सह अयन्ते इति सहायाः, सहोपपदात् 'अय गती' इति घातोः पचाद्यच्, सहायाः सन्ति येषां ते सहायवन्तः (मतुप्) । आशासते='आङः शासु इच्छायाम्' इत्यादादिकस्य आत्मनेपदिनो लटि रूपम् । शपो लुक्, 'आत्मनेपदेऽबन्तः' इति भ्रूत्या-ञ् । हस्तेकृत्य=हस्ते कृत्वा इति हस्तेकृत्य, 'नित्यंह स्तेपाणां रूपयमने' इति हस्तेशब्दस्य गतित्वात् 'कुगतिप्रादयः' इति समासः, ततः क्त्वा ल्यप् । मा श्वसीः=माङ्पूर्वात् श्वसेर्लुङि सिचि 'ह्यचन्तक्षणश्चसजागृणिष्येदिताम्' इति वृद्धिप्रतिषेधः, 'इट ईटि' इति सिचो लोपः ।

भावाऽर्थः—चञ्चलां यां लक्ष्मीं प्रभुमन्त्रोत्साहात्मकशक्तित्रयोपेता बहवो नीतिज्ञा जनाः कामयन्ते, तां स्वीकृत्य 'इयं मद्वशमापन्ना' इति विचार्य मा विश्वासं कार्षीः ।

भावाऽर्थः—हे प्रभो ! चञ्चला जिस लक्ष्मीको प्रभुशक्ति, मन्त्रशक्ति और उत्साहशक्तिसे सम्पन्न बहुतेरे नीतिज्ञ पुरुष पानेको इच्छा करते हैं, उस लक्ष्मीको हस्तगत करके भी विश्वास मत कीजिए ॥ १६ ॥

अविश्वासकारणमाह—

लक्ष्मीः पुंयोगमाशंसुः कुलटेव कुतूहलात् ।

अन्तिकेऽपि स्थिता पत्युश्छलेनाऽन्यं निरीक्षते ॥ १७ ॥

अन्वयः—लक्ष्मीः कुलटा इव कुतूहलात् पुंयोगम् आशंसुः (सती) पत्युः अन्तिके स्थिता अपि छलेन अन्यं निरीक्षते ।

प्रयोगप०—लक्ष्म्या कुलटयेव आशंस्वां (सत्यां) स्थितयाऽपि अन्यो निरीक्ष्यते ।

व्याख्या—लक्ष्मीः=श्रीः, कुलटा इव=व्यभिचारिणी इव, कुतूहलात्=कौतुकात्, पुंयोगं=पुरुषसंसर्गम्, आशंसुः=अभिलषन्ती (सती), पत्युः=भर्तुः, अन्तिके=समीपे, स्थिता अपि=उपविष्टा अपि, छलेन=व्याजेन, अन्यम्=अपरं (कान्तमित्यर्थः), निरीक्षते=पश्यति (ईषत्प्रमादेऽपि अन्यमुपगच्छतीत्यर्थः) ।

व्युत्पत्तिः—लक्ष्मीः लक्षयति (पश्यति) नीतिज्ञपुरुषमिति लक्ष्मीः 'लक्ष-दर्शनाऽङ्कनयोः' इति धातोः 'लक्षेर्मुट् च' इत्यौणादिक ईप्रत्ययः, तस्य च मुट् अतो ङीप्प्रत्ययान्तत्वाभावात् 'हल्ङ्घ्याभ्यो दीर्घात्सुतिस्यपृक्तं हल्' इति सुलोपो न । कुलटा=अटतीति अटा, पचाद्यच्, कुलस्य अटा कुलटा, 'शकन्वादिषु पररूपं वाच्यम्' इति पररूपत्वम् । कुतूहलात्=हेतौ पञ्चमी, 'कौतूहलं कौतुकं च कुतुकं च कुतूहलम् ।' इत्यमरः । पुंयोगात्=पुंसां योगः पुंयोगस्तम् (तृ० त०) । आशंसुपदेन योगे 'न लोकाव्ययेत्यादिना षष्ठीप्रतिषेधः । आशंसुः=आशंसत इति आशंसुः, 'सनाशंसमिक्ष उः' इत्युप्रत्ययः ।

भावाऽर्थः—लक्ष्मीः स्वैरिणीव कौतुकात् परपुरुषसंसर्गमभिलषन्ती सती पति-समीपोपविष्टाऽपि व्याजेन पुरुषाऽन्तरं पश्यति (अतः सर्वथाऽपि इयं संरक्षणी-येति भावः) ।

भाषाऽर्थः—लक्ष्मी कुलटाकी तरह कुतूहलसे पुरुषसंसर्गं चाहती हुई पतिके समीप रहकर भी छलसे परपुरुषको ताकती है ॥ १७ ॥

पूर्वं युवजानिरित्युक्तं साम्प्रतं तद्योषित्प्रलोभनाय आह—

योषिद्वृन्दारिका यस्य दयिता हंसगामिनी ।

दूर्वाकाण्डमिव श्यामा न्यग्रोधपरिमण्डला ॥ १८ ॥

अन्वयः—तस्य दयिता योषिद्वृन्दारिका हंसगामिनी दूर्वाकाण्डम् इव (स्थिता) श्यामा न्यग्रोधपरिमण्डला (अस्ति) ।

प्रयोगप०—तस्य दयितया योषिद्वृन्दारिकया हंसगामिन्या दूर्वाकाण्डेनैव श्यामया न्यग्रोधपरिमण्डलया (भूयते) ।

व्याख्या—तस्य=पूर्वोक्तस्य राक्षसनाशकस्य (रामस्येत्यर्थः), दयिता=प्रिया (सीतेति भावः), योषिद्वृन्दारिका=ललनामुख्या, हंसगामिनी=हंसगतिः, ('हंसनादिनी'ति पाठो भरतमल्लिकप्रमत्तः, हंसशब्देति तदर्थः । यद्वा—'गजेन्द्र-गमना तन्वी कोकिलानां रुताञ्जिता । नितम्बगुर्विणी या सा कथ्यते हंसनादिनी ।' इति शब्दमालास्थलक्षणलक्षितेत्यर्थः), द्वर्वाकाण्डम् इव=अनन्तास्तम्बम् इव (स्थितेति शेषः, कृशाऽङ्गीत्यर्थः, द्वर्वाकाण्डम् इव श्यामा=कृष्णवर्णा इत्युक्ती तु रामायणविरोधः), श्यामा=यौवनमव्यस्था अप्रसूता वा, न्यग्रोधपरिमण्डला=वटपत्रवर्तुला (उदरे इति शेषः, अनुपूर्वोदरेत्यर्थः, यद्वा 'स्जनी सुकठिनी यस्या नितम्बे च विशालता । मध्ये क्षीणा भवेद्या सा न्यग्रोधपरिमण्डला ॥' इति शब्दमालालक्षणलक्षिता । अस्तीति शेषः) ।

व्युत्पत्तिः—योषिद्वृन्दारिका=वृन्दं गुणवृन्दमस्ति यस्याः सा वृन्दारिका, 'शृङ्गवृन्दाभ्यामारकन्' इत्यारकन्प्रत्ययः, 'वृन्दारकौ रूपिमुख्यौ' इत्यमरः । तत-
ष्टापि 'प्रत्ययस्थात्कातूर्वस्यात इदाप्यनुपः' इति कातूर्वस्येत्त्वम् । योषिञ्च सा वृन्दारिका योषिद्वृन्दारिका 'वृन्दारकनागकुङ्करैः पूज्यमानम्' इति समासः । हंस-
गामिनी=हंस इव गच्छतीति हंसगामिनी, 'कर्तुर्युपमाने' इति णिनिः । ततः स्त्रो-
त्वविवक्षायाम् 'ऋन्नेभ्यो डेप्' इति डीप् । 'हंसनादिनी'ति पाठेऽपि हंस इव नदतीति, तथैव णिन्यादिः । द्वर्वाकाण्डं=द्वर्वायाः काण्डं (ष० त०), 'द्वर्वा तु शतपर्विका । सहस्रवीर्याभार्गव्यो सहाजन्ता' इत्यमरः । न्यग्रोधपरिमण्डला=लक्षणया न्यग्रोधपत्रमपि 'न्यग्रोधम्' इत्युच्यते, न्यग्रोधमिव परिमण्डला (वर्तुला) 'उपमानानि सामान्यवचनैः' इति समासः ।

भावाऽर्थः—रामस्य प्रिया ललनामुख्या हंसगतिः कृशाङ्गो यौवनमव्यस्था वटपत्रवर्तुलोदरा वर्तते ।

भाषाऽर्थः—रामकी प्रिया स्त्रियोंमें मुख्य, हंसगामिनी, द्वर्वाकाण्डकी तरह कृशाङ्गो, यौवनमव्यस्था और वटपत्रको नाई गोल उदरवाली है ॥ १८ ॥

नाऽऽस्यं पश्यति यस्तस्या निस्ते दन्तच्छदं न वा ।

संश्रृणोति न चोक्तानि मिथ्याऽऽसौ विहितेन्द्रियः ॥ १९ ॥

अन्वयः—यः तस्याः आस्यं न पश्यति, दन्तच्छदं न निस्ते वा, उक्तानि न संश्रृणोति च; असौ मिथ्याविहितेन्द्रियः ।

प्रयोगप०—येन तस्या आस्यं न दृश्यते, दन्तच्छदो वा न निस्प्यते, उक्तानि न संश्रूयन्ते च, अमुना मिथ्याविहितेन्द्रियेण (भ्रूयते) ।

व्याख्या—यः=पुरुषः, तस्याः=रामदयितायाः (सीताया इत्यर्थः) आस्ये=मुखं, न पश्यति=न अवलोकयति, दन्तच्छदम्=अधरं, न निस्ते वा=न चुम्बति वा, उक्तानि=भाषितानि, न संशृणोति च=न समाकर्णयति च, असौ=तादृशः पुरुषः, मिथ्या=वृथैव, विहितेन्द्रियः=निमित्तकरणः (तादृशपुरुषस्य इन्द्रियसृष्टिनिष्फलैवेत्यर्थः) ।

व्युत्पत्तिः—आस्यं=‘वक्त्राऽऽस्ये वदनं तुण्डमाननं लपनं मुखम्’ इत्यमरः । दन्तच्छदं=छाद्यते अनेनेति छदः, ‘पुंसि संज्ञायां घः प्रायेण’ इति घप्रत्ययः ‘छादे-र्घेऽद्वयुपसर्गस्य’ इति ह्रस्वत्वम् । निस्ते—‘णिसि चुम्बने’ इति आदादिकघातोर्लोठि तड् शपो लुक्, इदित्वान्नुम् च । संशृणोति=सकर्मकत्वात् ‘समो गम्यृच्छिभ्याम्’ इति नात्मनेपदम् । विहितेन्द्रियः=विहितानि इन्द्रियाणि यस्य सः (बहु०) ।

भावाऽर्थः—यः पुरुषो रामदयिताया मुखं न विलोकयति, अधरं न चुम्बति वा, भाषितानि न आकर्णयति च, तस्य इन्द्रियनिर्माणं निष्फलमेव ।

भाषाऽर्थः—जो पुरुष रामकी प्रियाका मुख नहीं देखता है, उसका अधर नहीं चुम्बता है, अथवा भाषण नहीं सुनता है; उस पुरुषको इन्द्रियसृष्टि निष्फल ही है ॥

सारोऽसाविन्द्रियाऽर्थानां यस्याऽसौ तस्य नन्दयुः ।

तल्पे कान्ताऽन्तरैः सार्धं मन्येऽहं धिक् निमज्जयुम् ॥२०॥

अन्वयः—असौ इन्द्रियाऽर्थानां सारः, असौ यस्य तस्य नन्दयुः कान्तान्तरैः सार्धं तल्पे निमज्जयुं धिक् (इति), अहं मन्ये ।

प्रयोगप०—अमुया सारेण (भूयते), नन्दयुना (भूयते), मया मन्यते ।

व्याख्या—असौ=स्त्री, इन्द्रियाऽर्थानां=रूपरसादिविषयाणां । सारः=एकत्र संगृहीतसर्वविषयसारः, अथवा स्थिरांशः (श्रेष्ठ इत्यर्थः) असौ=स्त्री, यस्यः यत्सम्बन्धिनी, तस्य=पुरुषस्य, नन्दयुः=आनन्दः । कान्तान्तरैः=अन्यस्त्रीभिः, सार्धं=सह, तल्पे=पर्यङ्के, निमज्जयुं=निमज्जनं, धिक्=कष्टम् (इति=एवम्), अहं=शूर्पणखा, मन्ये=जाने ।

व्युत्पत्तिः—इन्द्रियाऽर्थानाम्=इन्द्रियाणाम् अर्था इन्द्रियाऽर्थाः, तेषाम् (ष० त०) । नन्दयुः—‘दुनदि समृद्धौ’ इति घातोः ‘द्वितोऽथुच्’ इत्ययुच् । कान्तान्तरैः=अन्याः कान्ताः कान्तान्तराणि, तैः, (रूपकसमासः), ‘सहयुक्तेऽप्रधाने’ इति तृतीया, निमज्जयुं=निपूर्वात् ‘दुमस्जो शुद्धौ’ इति घातोः पूर्वसूत्रेण अयुच्, धिग्योने तदन्ताद् द्वितीया ।

भावाऽर्थः—असौ रामदयिता रूपरसादिविषयाणां श्रेष्ठा, असौ यस्य प्रिया तस्य आनन्दः, एतस्यां सत्यामन्याभिः कान्ताभिः शयनीये निमज्जनं धिक् इति मन्ये ॥

भाषार्थः—वह रामकी प्रिया रूप-रस आदि विषयोंमें श्रेष्ठ है, वह जिसकी है उसको आनन्द है, उसकी विद्यमानतामें पलगपर और प्रियाओंके साथ सोनेको धिक्कार है, मैं ऐसा मानता हूँ ॥ २० ॥

न तं पश्यामि, यस्याऽसौ भवेन्नोदेजया मतेः ।

त्रैलोक्येनाऽपि विन्दस्त्वं तां क्रीत्वा सुकृती भव ॥ २१ ॥

अन्वयः—असौ यस्य मतेः उदेजया न भवेत्, तं न पश्यामि, (अतः) त्वं तां त्रैलोक्येन अपि क्रीत्वा विन्दः (सन्) सुकृती भव ।

प्रयोगप०—अमुया उदेजया न भूयते स न (मया) दृश्यते, त्वया विन्देन (सता) सुकृतिना भूयताम् ।

व्याख्या—असौ = स्त्री, यस्य = पुरुषस्य, मतेः = मानसस्य, उदेजया = कम्पनी, न भवेत् = न स्यात्, तं = पुरुषं, न पश्यामि = न अवलोकयामि (तादृग्धीरः कश्चिदपि नाऽस्तीत्यर्थः), (अतः = अस्मात्कारणात्), त्वं = रावणः, तां = सुन्दरीं, त्रैलोक्येन अपि = लोकत्रयेण अपि (स्वर्गमर्त्यपातालात्मकेनाऽपीत्यर्थः), क्रीत्वा = क्रयं कृत्वा (लब्ध्वेत्यर्थः), विन्दः = लभमानः (सन्), सुकृती = सुपण्डितः, पुण्यवान् सुकृतकृत्यो वा, भव = एधि (लोकोत्तरस्त्रीरत्नलाभादिति भावः) ।

व्युत्पत्तिः—मतेः = कृद्योगे कर्मणि षष्ठी । उदेजया = उदेजयते कम्पयतीति उदेजया, उत्पूर्वात् ण्यन्तात् 'एजृ कम्पने' इति धातोः 'अनुपसर्गाल्लिम्पविन्दधारिपारिवेशुदेजिचेतिसातिसाहिभ्यश्च' इति शप्रत्ययः, ततः 'अजाद्यतष्टाप्' इति टाप्रत्ययः । त्रैलोक्येन = त्रयो लोका एव त्रैलोक्यं, तेन 'चतुर्वर्णादीनां स्वाऽर्थं उपसंख्यानम्' इति स्वाऽर्थे ष्यञ्, स्वाधिकत्वात्प्रकृतितो लिङ्गवचनाऽतिक्रमः । विन्दः = विन्दतीति विन्दः, 'विद्ल लाभे' इति धातोः पूर्वसूत्रेण शः, 'शे मुचादीनाम्' इति नुम् । सुकृती = प्रशस्तं सुकृतम् (सुकर्म) अस्याऽस्तीति सुकृती, 'अत इनिठनौ' इतीनिः शोभनं कृतमनेनेति सुकृती 'इष्टादिभ्यश्च' इति कर्तरि इनिर्वा । 'धीमान्सूरिः कृती कृष्टिलब्धवर्णो विचक्षणः ।' इति, 'सुकृती पुण्यवान् धन्य' इति चाऽमरः ।

भाषार्थः—इयं रामदयिता यस्य मनसि क्षोभकरिणी न भवेत् तं जनं नाऽवलोकयामि, भवांस्त्रैलोक्यमूल्येनाऽपि तां लब्ध्वा कृतकृत्यो भवतु ।

भाषार्थः—यह रामकी प्रिया जिसके मनमें क्षोभ नहीं करेगी, उस पुरुषको ही नहीं देखती हूँ, अतः आप त्रैलोक्य देकरभी उसे खरीदकर कृतकृत्य हो जाइये ॥

ननु इन्द्राण्यादीनां विद्यमानत्वे केयं संवर्ण्यते इति चेत्त्राह—

नैवेन्द्राणी, न रुद्राणी, न मनावी, न रोहिणी ।

वरुणानी न, नाऽग्नयायी तस्याः सीमन्तिनी समा ॥ २२ ॥

अन्वयः—इन्द्राणी तस्याः समा सीमन्तिनी न, रुद्राणी तस्याः समा सीमन्तिनी न, मनावी तस्याः समा सीमन्तिनी न, रोहिणी तस्याः समा सीमन्तिनी न, वरुणानी तस्याः समा सीमन्तिनी न, अग्नायी (च) तस्याः समा सीमन्तिनी न एव ।

प्रयोगप०—इन्द्राण्या रुद्राण्या मनाव्या रोहिण्या वरुणान्या अग्नाय्या च तस्याः समया सीमन्तिन्या न (भूयते) ।

व्याख्या—इन्द्राणी = शची (इन्द्रपत्नीत्यर्थः), तस्याः = रामदयितायाः, समा = तुल्या, सीमन्तिनी = स्त्री, न = नाऽस्ति । रुद्राणी = पार्वती, तस्याः समा-सीमन्तिनी न, मनावी = शतरूपा (मनुपत्नीत्यर्थः), तस्याः समा सीमन्तिनी न, रोहिणी = चन्द्रपत्नी, तस्याः समा सीमन्तिनी न, वरुणानी = वरुणपत्नी, तस्याः समा सीमन्तिनी न, अग्नायी = स्वाहा (च । अग्निपत्नी च), तस्याः समा सीमन्तिनी न एव = निश्चयेन ।

व्युत्पत्तिः—इन्द्राणी = इन्द्रस्य स्त्री इन्द्राणी, 'इन्द्रवरुणभवशर्वरुद्रमृडहिमारप्ययवयवनमातुलाचार्याणामानुक्' इत्यानुगागमः, तस्याः = 'तुल्याऽर्थैरतुलोपमाभ्यां तृतीयाऽन्यतरस्याम्' इति षष्ठी, पक्षे तृतीया च । सीमन्तिनी = सीमन्तः अन्तः सीमन्तः (केशवेशः), 'शकंवादिषु पररूपं वाच्यम्' इति पररूपत्वम् । सीमन्तोऽस्ति अस्याः सा सीमन्तिनी (इनिस्तदन्तान्डीप् च) 'स्त्री योषिदबला योषा नारी सीमन्तिनी बधूः ।' इत्यमरः । रुद्राणी = रुद्रस्य स्त्री, पूर्वसूत्रेण आनुक् डीप् च । मनावी = मनोः स्त्री मनावी 'मनोरौ वा' इति औकारादेशो डीप् च, उदात्तौकारपक्षे मनायी । वरुणानी = वरुणस्य स्त्री वरुणानी (डीष् आनुगागमश्च) । अग्नायी = अग्नेः स्त्री अग्नायी, 'वृषाकप्यग्निकुसितकुसिदानामुदात्तः' इत्यौकारादेशो डीप् च ।

भावार्थः—इन्द्राणी, रुद्राणी, मनुपत्नी, चन्द्रपत्नी, वरुणानी, अग्निपत्नी च कापि रामदयितया सहृष्टी न (लोकाऽतिशायि तत्सौन्दर्यमस्तीति भावः) ।

भाषार्थः—इन्द्राणी, रुद्राणी, मनुपत्नी, चन्द्रपत्नी, वरुणानी और अग्निपत्नी कोई भी स्त्री रामचन्द्र की पत्नी के तुल्य रूपवती नहीं है ॥ २२ ॥

प्रत्यूचे राक्षसेन्द्रस्तामाश्वसिहि, विभेषि किम् ?

त्यज नक्तञ्चरि ! क्षोभं वाचाटे ! रावणो ह्यहम् ॥ २३ ॥

अन्वयः—राक्षसेन्द्रः तां प्रत्यूचे—'हे नक्तञ्चरि ! आश्वसिहि, किं विभेषि, हे वाचाटे ! क्षोभं त्यज, हि अहं रावणः' ।

प्रयोगप०—राक्षसेन्द्रेण सा प्रत्यूचे—'हे नक्तञ्चरि ! (त्वया) आश्वस्यताम्, किं भीयते ! क्षोभस्त्यज्यतां, मया रावणेन (भूयते)' ।

१३ भ० प्र० भा०

व्याख्या—राक्षसेन्द्रः = रक्षोऽधिपतिः (रावण इत्यर्थः), तां = शूर्पणखां, प्रत्यूचे = प्रत्युवाच । हे नक्तञ्चरि=हे रात्रिचरि ! आश्वसिहि=आश्वस्ता भव । किं=किमर्थं, विभेषि=भीता भवसि । हे वाचाटे=हे बहुगह्यभाषिणि !, क्षोभं=चित्तचाञ्चल्यं, त्यज = मुञ्च । हि=यतः, अहं=वक्ता, रावणः=रावणनामधेयः (अस्मीति शेषः) ।

व्युत्पत्तिः—राक्षसेन्द्रः=राक्षसानामिन्द्रः (प० त०) । प्रत्यूचे=ब्रूवः कर्तरि लटि तङ् । नक्तञ्चरि=नक्तं चरतीति नक्तञ्चरी, तत्सम्बुद्धौ, 'चरेष्ट' इति टप्रत्ययष्टित्वात् 'टिङ्ढाणञि'त्यादिना ङीप् । 'यू स्रज्याख्यौ नदी' इति नदीसंज्ञकत्वात् 'अम्बाऽर्जनद्योर्ह्रस्वः' इति सम्बुद्धौ ह्रस्वत्वम् । आश्वसिहि=श्वसेल्लेष्टि सिपि 'रुदादिभ्यः सार्वधातुके' इतोऽर्होहिःरादेशः । 'अपि माषं मषं कुर्याच्छन्दोभङ्गं न कारयेत् ।' इति शास्त्रादध्रस्वाऽन्तपाठे दीर्घ इति केचित् । अमानावृत्तत्वादक्षरसङ्ख्ययैवाऽलं यथा—'ऋग्यजुषमधीयानान्' इत्यादावित्यन्ये इति मल्लिनाथः । वस्तुतस्तु श्लोकाख्यं छन्द इदं 'श्लोके षष्ठं गुरु ज्ञेयं सर्वत्र लघु पञ्चमम् । द्विचतुष्पादयोर्ह्रस्वं सप्तमं दीर्घमन्ययोः ॥' इति लक्षणादतोऽत्र न छन्दोभङ्गः, अपि त्वत्र शल्यत्वश्रुतेः हतवृत्ताऽभिधानो दोष इति वयं ब्रूमः । वाचाटे=वाचः सन्ति अस्याः सा वाचाटा, तत्सम्बुद्धौ, 'आलजाटचौ बहुभाषिणि' इति सूत्रेण 'कुत्सित इति वक्तव्यम्' इति वातिकानुरोधेन कुत्सिताऽर्थे आटच्, अत एव 'वाचाटो बहुगह्यवाक्' इत्यमरः । रावणः=रावयति लोकानिति रावणः, णिजन्तात् 'रु शब्दे' इति वातोः 'कृत्यल्युटो बहुलम्' इति बाहुल्येन कर्तरि ल्युट्, रावणस्याऽपत्यं पुमान् रावणः 'शिवादिभ्योऽण्' इत्यण् वा ।

भावार्थः—रावणः शूर्पणखां प्रत्यग्वीत्—हे राक्षसि ! आश्वस्ता भव । मा भैषीः । हे बहुगह्यवादिनि ! चित्तचाञ्चल्यं मुञ्च, यतोऽहं रावण इति नाम्ना विख्यातोऽस्मि ।

भाषार्थः—राक्षसराज रावणने शूर्पणखाको उत्तर दिया—हे राक्षसि ! आश्वस्त हो जा, क्यों डरती है ! हे वाचाटे (बकबक करनेवाली) ! मत क्षुब्ध हो, क्योंकि मैं रावण (लोकको सतानेवाला) हूँ ॥ २३ ॥

यदुक्तं 'विग्रहस्तव शक्रेणे'ति, तत्रोत्तरमाह—

सामुपास्त दिदृक्षवान् याष्टीकव्याहतो हरिः ।

आज्ञालाभोन्मुखो दूरात् कांक्षेणाऽनादरेक्षितः ॥ २४ ॥

अन्वयः—दिदृक्षवान् याष्टीकव्याहतः (अपि) हरिः आज्ञालाभोन्मुखः दूरात् कांक्षेण अनादरेक्षितः (सन्) माम् उपास्त ।

प्रयोगप०—दिदृक्षावता याष्टीकव्याहतेनाऽपि हरिणा आज्ञालाभोन्मुखेन अनादरेक्षितेन (सता) अहम् उपास्ये ।

व्याख्या—दिदक्षावान्=दर्शनेच्छुः, याष्टीकव्याहृतः अपि=वेत्रपाणिप्रतिवद्धः अपि, हरिः=इन्द्रः, आज्ञालोभोन्मुखः=आदेशप्राप्त्युत्कण्ठितः (‘आज्ञादानोत्सुक’ इति मल्लिनाथसम्मतः पाठः, तत्र दर्शनाभ्यनुज्ञानोत्कण्ठित इत्यर्थः कार्यः) । दूरात्=विप्रकृष्टप्रदेशात् । काक्षेण=कुदृष्ट्या (अप्रसन्नदृष्ट्या इत्यर्थः), अनादरेक्षितः=तिरस्कारावलोक्तः (सन्), मां=रावणम्, उपास्त=असेवत (ईदृगवस्थ इन्द्र उपेक्षमाणमपि मां किं करिष्यतीति भावः) ।

व्युत्पत्तिः—दिदक्षावान्=द्रष्टुमिच्छा दिदक्षा, सन्नन्तात् दृग्धातोः ‘अ प्रत्ययात्’ इत्यप्रत्ययस्तत्तथाप् । दिदक्षाऽस्ति यस्य स दिदक्षावान् (मनुप्) । याष्टीकव्याहृतः=यष्टिः प्रहरणं येषां ते याष्टीकाः, ‘शक्तियष्ट्योरीकक्’ इति ईकक्प्रत्ययः । याष्टीकैर्व्याहृतः (तृ० त०) । आज्ञालोभोन्मुखः=आज्ञाया लाभ आज्ञालाभः (ष० त०), तस्मिन् उन्मुखः (स० त०) । दूरात्=‘स्याद् दूरं विप्रकृष्टकम् ।’ इत्यमरः । काक्षेण=कुत्सितमक्षं काक्षं, ‘कुगतिप्रादय’ इति समासः, इन्द्रियवाचिनाऽशशब्देन तद्विशेषचक्षुर्लक्ष्यते, ‘का पथ्यक्षयोः’ इति कुशब्दस्य तत्पुरुषे कादेशः, ‘अथाक्षमिन्द्रियम् ।’ इत्यमरः । यद्वा कुत्सिते अक्षिणी यस्य स काक्षस्तेन काक्षेण (मयेत्यर्थः), न्यासकारमतेन पूर्वसूत्रेणैव कोः कादेशः, ‘बहुव्रीही सक्थ्यक्ष्णोः स्वाङ्गात्षच्’ इति समासाऽन्तः षच् । अनादरेक्षितः=न आदरः अनादरः (नञ्) । तेन ईक्षितः (तृ० त०) । उपास्त=उपपूर्वात् आसेर्लङि तङ्, शपो लुक् ।

भावार्थः—इन्द्रो मदर्शनाऽर्थं द्वारि दीवारिकनिषिद्धोऽपि आज्ञाप्राप्त्युत्कण्ठितो भूत्वा दूरदेशात् अप्रसन्नदृष्ट्या मया तिरस्कारावलोक्तः सन् मामसेवत ।

भाषार्थः—इन्द्र भी मेरे दर्शनके लिए द्वारपालसे रोके जाने पर भी आज्ञा पानेको उत्कण्ठित होकर दूर देशसे अप्रसन्न दृष्टिसे अनादरपूर्वक देखे जाकर भी मेरी सेवा करते हैं ॥ २४॥

विरुणोदग्रधाराऽग्नः कुलिशो मम वक्षसि ।

अभिन्नं शतधाऽऽत्मानं मन्यते बलिनं बली ॥ २५ ॥

अन्वयः—बली कुलिशः मम वक्षसि विरुणोदग्रधाराऽग्नः (सन्) शतधा अभिन्नम् आत्मानं बलिनं मन्यते ।

प्रयोगप०—बलिना कुलिशेन विरुणोदग्रधाराऽग्ने (सता) शतधा अभिन्न आत्मा बली मन्यते ।

व्याख्या—बली=बलवान् (दृढ इत्यर्थः), कुलिशः=वज्रः, मम=रावणस्य वक्षसि=उरःस्थले, विरुणोदग्रधाराऽग्नः=भग्नोच्चतरकोटिमुखः (कुण्ठितमुखः

सहित्यर्थः) शतधा-शतप्रकारेण, अभिन्नम्=अवदीर्णम्, आत्मानं=स्वं, वलिनं=दृढं, मन्यते=विचारयति ।

व्युत्पत्तिः—बली=बलमस्याऽस्तीति बली (इनिः) । कुलिशः='अस्त्रियां वज्रकुलिशौ' इति यादवः । विरुणोदप्रधाराऽप्रः=धाराणामग्राणि धाराऽग्राणि (ष० त०), विरुणानि उदग्राणि धाराऽग्राणि यस्य सः (बहु०) । शतधा=शतेन प्रकारैः शतधा, 'सङ्ख्याया विधाऽर्थे धा' इति धाप्रत्ययः । अभिन्नं=न भिन्नः अभिन्नस्तम्, (नञ्०) ।

भावार्यः—यो नाम इन्द्रायुधं वज्रो बहुराक्षसप्रमापणे प्रसिद्धः सोऽपि मदुरःस्थले प्रहृतो भूत्वा कुण्ठितमुखः सन्नपि 'अहो ! अहं शतधा भिन्ना नास्मी'ति विचार्यात्मानं दृढं मन्यते ।

भाषार्थः—इन्द्रका दृढ अस्त्र वज्र मेरे छातीमें कुण्ठित मुख होकर भी सैकड़ों जगहोंमें विदीर्ण नहीं होनेसे ही (मुझको मारकर नहीं) अपनेको मजबूत समझता है ॥ २५ ॥

कृत्या लङ्काद्रुमाऽऽलानमहमैरावतं गजम् ।

बन्धनेऽनुपयोगित्वान्न तं तृणवदत्यजम् ॥ २६ ॥

अन्वयः—अहम् ऐरावतं गजं लङ्काद्रुमाऽऽलानं कृत्वा बन्धने अनुपयोगित्वात् तं तृणवत् न अत्यजम् ?

प्रयोगप०—मया...स तृणवत् न अत्यज्यत ?

व्याख्या—अहं=रावणः, ऐरावतम्=ऐरावतनामकं, गजं=हस्तिनं (इन्द्र-हस्तिनमित्यर्थः) लङ्काद्रुमाऽऽलानं=लङ्कावृक्षबन्धनस्तम्भं, कृत्वा=विधाय (लङ्का-वृक्षे बद्ध्वेत्यर्थः), बन्धने=बन्धविषये, अनुपयोगित्वात्=उपयोगशून्यत्वात् (स्वयं वशीभूतत्वात्तस्य बन्धनप्रयोजनाऽभावादित्यर्थः), तम्=ऐरावतं, तृणवत्=तृणेन तुल्यं न अत्यजं=न अत्याक्षम् ? (काकुश्रुत्या अत्याक्षमेवैत्यर्थः) । जयमङ्गलस्तु-नतं=नम्रमुखमैरावतं तृणवत् तृणमिव मत्वा, अत्यजं=त्यक्तवानित्याह ।

व्युत्पत्तिः—ऐरावतम्=इरा (जलम्) अस्ति यस्य स इरावान् (समुद्र इत्यर्थः मतुप्रत्ययः,) तत्र भव ऐरावतस्तम् (अण्) । गजं='मतङ्गजो गजो नागः कुञ्जरो वारणः करी' इत्यमरः । लङ्काद्रुमाऽऽलानं=लङ्काया द्रुमो लङ्का-द्रुमः (ष० त०), स एव आलानं यस्य स लङ्काद्रुमालानस्तम् (बहु०) । अनुपयो-गित्वात्=उपयोगः अस्याऽस्तीति उपयोगी (इनिः), न उपयोगी अनुपयोगी (नञ्०), तस्य भावः अनुपयोगित्वं, तस्मात् (त्वप्रत्ययः) । तृणवत्=वतिप्रत्ययः ।

भावार्यः—अहमैरावताख्यमिन्द्रगजं लङ्कावृक्षे बद्ध्वा स्वयं वशीभूतस्य तस्य

बन्धनोपयोगाऽभावेन तृणवत् न अत्याक्षम् ? (अत्याक्षमेवेत्यर्थः) ।

भाषार्थः—मैंने ऐरावतनामक इन्द्रके हाथीको लङ्काके वृक्षकी शाखामें बाँधकर उसके स्वयम् वशीभूत होनेसे बन्धनका कोई उपयोग न देखकर तृणके सदृश नहीं छोड़ा ? (छोड़ा) ॥ २६ ॥

आहोपुरुषिकां पश्य मम यद् रत्नकान्तिभिः ।

ध्वस्ताऽन्धकारेऽपि पुरे पूर्णेन्दोः सन्निधिः सदा ॥ २७ ॥

अन्वयः—मम आहोपुरुषिकां पश्य, यद् रत्नकान्तिभिः ध्वस्ताऽन्धकारे अपि पुरे सदा पूर्णेन्दोः सन्निधिः (अस्ति) ।

प्रयोगप०—मम आहोपुरुषिका इश्यतां, सन्निधिना (भूयते) ।

व्याख्या—मम=रावणस्य, आहोपुरुषिकां=स्वपुरुषकारं, पश्य=अवलोकय, यत्, रत्नकान्तिभिः=मणिप्रभाभिः, ध्वस्ताऽन्धकारे अपि=नाशिततिमिरे अपि, पुरे=नगरे, सदा=सर्वदा, पूर्णेन्दोः=पूर्णचन्द्रस्य, सन्निधिः=सन्निधानम् (अस्तीतिशेषः) ।

व्युत्पत्तिः—आहोपुरुषिकाम्='अहोपुरुष इति यस्यां क्रियायां सा आहोपुरुषिका' इति काशिका । मत्वर्थीयगुणप्रत्ययः, 'मयूरव्यंसकादयश्च' इत्यस्य आकृतिगणत्वात्समासः । केचित्तु अहोपुरुषस्य भाव आहोपुरुषिका=आश्चर्यपुरुषत्वम्, मनोज्ञादि-त्वाद् द्रुतिरिति व्याचक्षते, किन्तु मनोज्ञादिषु मृग्यमेतदिति मल्लिनाथः । ईदृशोद्गार-बीजं तु मनोज्ञादिगणे अहोपुरुषशब्दाऽनुपलब्धिरेवेति बोध्यम् । 'आहोपुरुषिका दर्पाद्या स्यात्सम्भावनाऽऽत्मनि' इत्यमरः । रत्नकान्तिभिः=रत्नानां कान्तयो रत्न-कान्तयस्ताभिः, (ष० त०) । ध्वस्ताऽन्धकारे=ध्वस्तोऽन्धकारो यस्मिंस्तत् ध्वस्ताऽ-न्धकारं तस्मिन् (व० व्री०) । पूर्णेन्दोः=पूर्णश्चाऽसौ इन्दुः पूर्णेन्दुस्तस्य (क० घा०) । अत्र 'रत्नकान्तिभिः ध्वस्ताऽन्धकारः' इति लोकाऽतिशयसम्पत्तिवर्णनादुदात्ता-लङ्कारः । तल्लक्षणं यथा—'लोकाऽतिशयसम्पत्तिवर्णनोदात्तमुच्यते । यद्वाऽपि प्रस्तुतस्याऽङ्गं महतां चरितं भवेत् ॥' इति साहित्यदर्पणः ।

भावार्थः—हे वृर्षणखे ! रत्नच्छविभिरेव निरस्ततिमिरे मत्पुरे प्रयोजनशून्य-स्याऽपि चन्द्रमसः पूर्णरूपेण सन्निधानं केवलं मदीयाज्ञानुष्ठानसिद्धयर्थमेवेत्यहो ! मे पुरुषाऽर्थं पश्य ।

भाषार्थः—मेरा पुरुषार्थं देखो, रत्नोंकी कान्ति से ही अन्धकारके नाश होने पर भी मेरे शहरमें पूर्णचन्द्र (आवश्यकता न रहने पर भी) सदा रहते हैं ॥ २७ ॥

हृतरत्नश्च्युतोद्योगो रक्षोभ्यः करदो दिवि ।

पूतकृतायीमभ्येति सत्रपः किं न गोत्रभित् ॥ २८ ॥

अन्वयः—हृतरत्नः च्युतोद्योगः रक्षोभ्यः करदः गोत्रभित् सत्रपः (सन्) दिवि पूतक्रतायी न अभ्येति किम् ?

प्रयोगप०—हृतरत्नेन च्युतोद्योगेन करदेन गोत्रभिदा सत्रपेण (सता) दिवि पूतक्रतायी न अभीयते किम् ?

व्याख्या—हृतरत्नः=अपहृतोत्कृष्टपदार्थः, च्युतोद्योगः=नष्टव्यवसायः, रक्षोभ्यः=राक्षसेभ्यः (अस्मभ्यमित्यर्थः), करदः=बलिप्रदः, गोत्रभित्=इन्द्रः, सत्रपः=सलज्जः (सन्), दिवि=स्वर्गे, पूतक्रतायी=शची, न अभ्येति किं=न उपसर्पति किम् ? (उपसर्पत्येवेत्यर्थः) ।

व्युत्पत्तिः—हृतरत्नः=हृतानि रत्नानि यस्य सः (बहु०), 'रत्नं स्वजाति-श्रेष्ठेऽपि' इत्यमरः । च्युतोद्योगः=च्युत उद्योगो यस्य सः (बहु०), करदः=करं (राजग्राह्यं भागम्) ददातीति करदः (कप्रत्ययः), गोत्रभित्=गां त्रायन्ते इति गोत्राः (कप्रत्ययः), तान् भिनत्तीति गोत्रभित् 'सत्सूद्विषे'त्यादिना क्विप् । सत्रपः=त्रपया सहितः (बहु०) । पूतक्रतायी=पूताः क्रतवो यस्य स पूतक्रतुः (बहु०), तस्य स्त्री पूतक्रतायी, ताम् 'पूतक्रतोरै च' इत्यैकारादेशो ङोप् च ।

भावार्थः—ऐरावतादिस्वरत्नरहितोऽनुत्साहेन व्यवसायशून्यः, अत एव अस्मभ्यं करप्रद इन्द्रो लज्जितः सन् अन्तःपुरे निलीय इन्द्राणीसमीपे न तिष्ठति किम् ?

भाषाऽर्थः—ऐरावत आदि रत्नोंसि रहित, व्यवसायशून्य, अतएव हम राक्षसोंको कर देनेवाला इन्द्र लज्जित होता हुआ स्वर्गमें इन्द्राणीके पास छिपकर नहीं रहता है क्या ? ॥ २८ ॥

अतुल्यमहसा सार्धं रामेण मम विग्रहः ।

त्रपाकरस्तथाऽप्येष यतिष्ये तद्विनिग्रहे ॥ २९ ॥

अन्वयः—अतुल्यमहसा रामेण सार्धं विग्रहः मम त्रपाकरः, तथाऽपि एषः तद्विनिग्रहे यतिष्ये ।

प्रयोगप०—...विग्रहेण मम त्रपाकरेण (भूयते) एतेन (मया) यतिष्यते ।

व्याख्या—अतुल्यमहसा=असमानतेजसा, रामेण=दाशरथिना, सार्धं=सह, विग्रहः=विरोधः, मम=रावणस्य, त्रपाकरः=लज्जाकरः तथाऽपि=लज्जाकरत्वेऽपि (त्वत्प्रार्थनयेति शेषः), एषः=अहं, तद्विनिग्रहे=रामस्य विशेषदण्डे (विषये), यतिष्ये=यत्नं करिष्यामि (त्वन्निमित्तमिति भावः) ।

व्युत्पत्तिः—अतुल्यमहसा=तुलया संमितं तुल्यं, 'नीवयोधर्मविषमूलमूलसीता-तुलाभ्यस्तार्यतुल्यप्राप्यवध्यानाभ्यसमसमितसम्मिषे' इति यत् । न तुल्यमतुल्यं (नन्०), तत् महः यस्य सः अतुल्यमहाः, तेन (बहु०), रामेण='सार्धम्' इति

पदेन योगे 'सहयुक्तेऽप्रधाने' इति तृतीया । त्रपाकरः=त्रपां करोतीति तच्छीलः 'कृग्रो हेनुताच्छील्यानुलोम्येषु' इति टप्रत्ययः । 'मन्दाक्षं ह्रीञ्जपा व्रीडा लज्जा' इत्यमरः । तद्विनिग्रहे विशिष्टो निग्रहो विनिग्रहः (प्रादिसमासः), तस्य विनिग्रहस्तद्विनिग्रहस्तस्मिन् (ष० त०), यतिष्ये=यतीं प्रयत्ने' इति धातोः 'वर्तमानसामीप्ये वर्तमानबद्धा' इति विकल्पेन लटो विधानात् छट् ।

भावार्थः—यद्यपि रामो मत्तुल्यबलो न, अतस्तेन सह मम विरोधो लज्जावहस्तथाऽपि त्वत्प्रियार्थं रामस्य विशेषदण्डे यत्नं करिष्यामि ।

भाषार्थः—यद्यपि राम मेरे समान बलशाली नहीं है, अतः उसके साथ मेरा विरोध करना लज्जाजनक है, तो भी तुम्हारी प्रीतिके लिये मैं उसके विशेष दण्डमें यत्न (कोशिश) करूँगा ॥ २९ ॥

उत्पत्य खं दशग्रीवो मनोयायी शिताञ्जभृत् ।

समुद्रसविधावासं मारीचं प्रति चक्रमे ॥ ३० ॥

अन्वयः—(अथ) मनोयायी शिताञ्जभृत् दशग्रीवः खम् उत्पत्य समुद्रसविधावासं मारीचं प्रति चक्रमे ।

प्रयोगप०—मनोयायिना शिताञ्जभृता दशग्रीवेण चक्रमे ।

व्याख्या—(अथ=वाक्यसमाप्त्यनन्तरम्) मनोयायी=मनोवेगी, शिताञ्जभृत्=तीक्ष्णायुधधारी, दशग्रीवः=रावणः, खम्=आकाशम्, उत्पत्य=उद्गम्य, समुद्रसविधावासं=रत्नाकरनिकटवासिनम्, मारीचं=ताडकासुतं, प्रति=उद्दिश्य, चक्रमे=जगाम ।

व्युत्पत्तिः—मनोयायी=मन इव यातीति मनोयायी, 'कर्तर्युपमाने' इति णिनिप्रत्ययः 'आतो युक् चिष्कृतोः' इति युगागमः । शिताञ्जभृत्=शितानि च तानि अस्त्राणि शिताऽस्त्राणि (क० वा०), तानि विभर्तीति शिताञ्जभृत् (विबप्) दशग्रीवः=दश ग्रीवा यस्य सः (बहु०), 'अथ ग्रीवायां शिरोधिः कन्वरेत्यपि ।' इत्यमरः । समुद्रसविधावासं=समुद्रस्य सविधः समुद्रसविधः (ष० त०), तस्मिन् आवासो यस्य स समुद्रसविधावासस्तम् (व्यधिकरणबहुव्रीहिः) । चक्रमे=अनुपसर्गाद्धा' इति क्रमेर्लटि आत्मनेपदम् ।

भावार्थः—तदनन्तरं मनःसदृशवेगयुक्तस्तीक्ष्णायुधधारी रावण आकाशमुद्गत्य समुद्रतीरवासिनं मारीचं जगाम ।

भाषार्थः—तब मन के तुल्य वेगसे युक्त, तीक्ष्ण अस्त्र धारण करनेवाला रावण आकाशमें कूदकर समुद्रके तीरके समीप रहनेवाले मारीच नामक राक्षसके पास पहुँचा ॥ ३० ॥

संपत्य तत्सनीडेऽसौ तं वृत्तान्तमशिश्रवत् ।

त्रस्नुनाऽथ श्रुताऽर्थेन तेनाऽगादि दशाननः ॥ ३१ ॥

अन्वयः—असौ तत्सनीडे सम्पत्य तं वृत्तान्तम् अशिश्रवत्, अतः श्रुतार्थेन त्रस्नुना तेन दशाननः अगादि ।

प्रयोगप०—अमुना स वृत्तान्तोऽश्रावि । श्रुताऽर्थस्त्रस्नुः स दशाऽऽननमगादीत् ।

व्याख्या—असौ=रावणः, तत्सनीडे=मारीचसमीपे, सम्पत्य=निपत्य, तं=गूर्पणखाकथितं, वृत्तान्तम्=उदन्तम्, अशिश्रवत्=श्रावितवान् । अथ=श्रवणानन्तरं, श्रुताऽर्थेन=आकर्णितवृत्तान्तेन, त्रस्नुना=भीरुणा, तेन=मारीचेन, दशाऽऽननः=रावणः, अगादि=कथितः ।

व्युत्पत्तिः—तत्सनीडे=तस्य सनीडस्तत्सनीडस्तस्मिन् (ष० त०), 'समीपे निकटासन्नसन्निकृष्टसनीडवत्' इत्यमरः । अशिश्रवत्=प्यन्तस्य 'श्रु श्रवणे' इति धातोलुङ् 'णौ चङ्ङु पधाया ह्रस्वः' इति ह्रस्वत्वं, सन्वद्भावे 'लवतिशृणोतिद्रवति-प्रवतिप्लवतिच्यवतीनां वा' इति विकल्पादभ्यासस्येत्वम् । श्रुताऽर्थेन=श्रुतः अर्थः येन स श्रुताऽर्थस्तेन (व० ब्र०) । त्रस्नुना=त्रस्यतीति त्रस्नुस्तेन 'त्रसी उद्वेगे' इति धातोः 'त्रसिगृध्रिष्विषिषिपेः क्नुः' इति क्नुप्रत्ययः । दशाननः=दश आननानि यस्य सः (बहु०) । अगादि='गद व्यक्तायां वाचि' इति धातोः कर्मणि लुङ् ।

भावार्थः—रावणो मारीचसमीपं गत्वा गूर्पणखोक्तं समस्तं वृत्तान्तं श्रावितवान् । श्रवणाऽनन्तरं भीरुमारीचो रावणं जगाद ।

भाषाऽर्थः—रावणने मारीचके पास जाकर गूर्पणखासे कहे गये सब वृत्तान्त-को सुनाया, तब रामसे डरनेवाले मारीचने रावणसे कहा ॥ ३१ ॥

अन्तर्धत्स्व रघुव्याघ्रात्तस्मात्त्वं राक्षसेश्वरः ।

यो रणे दुरुपस्थानो हस्तरोधं दधद्धनुः ॥ ३२ ॥

अन्वयः—हे राक्षसेश्वर ! त्वं तस्मात् रघुव्याघ्रात् अन्तर्धत्स्व, रणे हस्तरोधं धनुः दधत् यः दुरुपस्थानः (अस्ति) ।

प्रयोगप०—हे राक्षसेश्वर ! त्वया रघुव्याघ्रात् अन्तर्धीयतां, धनुर्दधता येन दुरुपस्थानेन (भूयते) ।

व्याख्या—हे राक्षसेश्वर=हे रक्षोऽधीश्वर !, त्वं=रावणः, तस्मात्=प्रसिद्धात्, रघुव्याघ्रात्=रघूत्तमात् (रामादित्यर्थः), अन्तर्धत्स्व=अन्तर्हितो भव (नाऽस्मान् दर्शयेत्यर्थः), रणे=सङ्ग्रामे, हस्तरोधं=हृदमुष्टिगृहीतं, धनुः=कामुकं, दधत्=

दधानः, यः=रामः, दुरुपस्थानः=दुरासदः (अस्तीति शेषः । रामस्य समीपे गमनमपि अशक्यं युद्धस्य का कथेति भावः) ।

व्युत्पत्तिः—राक्षसेश्वरः=रक्षांसि एव राक्षसाः (स्वार्थे अण्), राक्षसानामीश्वरो राक्षसेश्वरस्तत्सम्बुद्धौ (ष० त०) । रघुव्याघ्रात्=रघुषु (लक्षणया रघु-वश्येषु राजसु) व्याघ्रः (श्रेष्ठः) रघुव्याघ्रस्तस्मात् (स० त०), 'अन्तर्द्वौ येनाऽ-दर्शनमिच्छति' इत्युपादानत्वात् पञ्चमी, 'स्युस्तरपदे व्याघ्रपुङ्गवर्षभकुञ्जराः । सिंह-शार्दूलनागाद्याः पुंसि श्रेष्ठाऽर्थगोचराः ॥' इत्यमरः । अन्तर्धत्स्व=दधातेः कर्तरि लोटि तडि 'थासः से' इति थासः सेभावः, 'सवाभ्यां वाऽमौ' इति एकारस्य वभावः 'श्नाऽभ्यस्तयोरातः' इत्याकारलोपः 'दधस्तथोश्च' इत्यभ्यासस्य भभावः 'श्रदन्तरोरुपसर्गवद्वृत्तिः' इत्युपसर्गवद्भावादन्तःशब्दस्य धातोः प्राक्प्रयोगः । हस्तरोधं=हस्तेन रोधः (पीडनम्) यस्य तत् हस्तरोधं, तत् (व्य० बहु०) । हस्तेन रुद्ध्वा इति हंस्तलेवं, 'सप्तभ्यां चोपपीडरुधकर्वः' इति णमुल् इति जयमङ्ग-लादयस्तत्र उपोपसर्गव्यभिचारश्चिन्त्यः व्याकरणान्तरे वा द्रष्टव्य इति महोपाध्यायो मल्लिनाथः । दधत्=दधातीति दधत् (शतृप्रत्ययः), 'उभे अभ्यस्तम्' इति अभ्य-स्तत्वं 'नाऽभ्यस्ताच्छतुः' इति नुम्प्रतिषेधः । दुरुपस्थानः=दुःखेनोपस्थीयते (उप-गम्यते) इति दुरुपस्थानः, 'अतो युच्' इति खलोऽपवादो युच् ।

भावार्यः—हे राक्षसाधिपते ! त्वं युद्धप्रसिद्धात् रामचन्द्रात् निलीनो भव, युद्धे दृढमुष्टिगृहीतं धनुर्धारयन् यः शत्रुभिर्दुरुपगम्योऽस्ति ।

भाषार्थः—हे राक्षसराज ! आप युद्धप्रसिद्ध रामचन्द्रके सम्मुख मत रहें, संग्राममें दृढ मुष्टिसे धनुको पकड़कर जब राम खड़े होते हैं, तब उनके पास कोई नहीं जा सकता ॥ ३२ ॥

भवन्तं कार्तवीर्यो यो हीनसन्धिमचीकरत् ।

जिगाय तस्य हन्तारं स रामः सार्वलौकिकम् ॥ ३३ ॥

अन्वयः—यः कार्तवीर्यः भवन्तं हीनसन्धिम् अचीकरत्, सार्वलौकिकं तस्य हन्तारं स रामः जिगाय ।

प्रयोगप०—येन कार्तवीर्येण भवान् हीनसन्धिमकारि, सार्वलौकिकस्तस्य हन्ता तेन रामेण जिग्ये ।

व्याख्या—यः, कार्तवीर्यः=हैहयाधीश्वरः, भवन्तं=रावणं, हीनसन्धि= निरुद्धसन्धानम्, अचीकरत्=कारितवान् (कार्तवीर्यः पराक्रमाधिक्यात् भवता हीनं सन्धि कारितवानित्यर्थः); सार्वलौकिकं=सर्वलोकप्रसिद्धं ('सार्वलौकिक' इति पाठे रामविशेषणम्), तस्य=कार्तवीर्यस्य, हन्तारं=घातुकं (परशुराममित्यर्थः), सः=पूर्वोक्तः, रामः=रामचन्द्रः, जिगाय=जितवान् ।

व्युत्पत्तिः—कार्तवीर्यः=कृतवीर्यस्याऽपत्यं पुमान् कार्तवीर्यः, 'तस्याऽपत्यम्' इत्यण् 'तद्वित्त्वचामादेः' इत्यादिवृद्धिश्च । भवन्तं= 'हृक्कोरन्यतरस्याम्' इति अणि कर्तुः कर्मत्वम् । हीनसन्धि=हीनश्चाऽसौ सन्धिः हीनसन्धिस्तम् (क० धा०), अचीकरत्= 'डुकृञ् करणे' इति घातोर्णिजन्तात् लुङ्, 'णी चङ्चुपधाया ह्रस्वः' इत्युपधाह्रस्वत्वं 'दीर्घो लघोः' इत्यभ्यासदीर्घत्वम् । सार्वलौकिकं=सर्वस्मिन् लोके विदितः 'सार्वलौकिकस्तं', 'लोकसर्वलोकाट्ठञ्' इति ठञ् 'ठस्येक' इति ठस्येकादेशः 'अनुश्रुतिकादीनां च' इत्युभयपदवृद्धिश्च । तस्य= 'हन्तारम्' इति कृदन्तपदयोगात् 'कर्तृकर्मणोः कृति' इति कर्मणि षष्ठी । जिगाय= 'जि जये' इति घातोर्लिट् 'सल्लिठोर्जेः' इत्यभ्यासात्परस्य घातुजकारस्य कृत्वम् ।

भावार्थः—यः कार्तवीर्योर्जुनो भवन्तं स्ववशवर्तिनमकरोत्, तस्य हन्तारं जगत्प्रसिद्धं परशुराममपि स रामो विजितवान् ।

भाषार्थः—जिस कार्तवीर्य अर्जुनने आपको भी अपने साथ सन्धि करनेको विवश किया, उसको मारनेवाले जगत्प्रसिद्ध परशुरामको भी रामचन्द्रजीने जीत लिया ॥ ३३ ॥

यमाऽऽस्यदृश्वरी तस्य ताडका वेत्ति विक्रमम् ।

शूरम्मन्यो रणाच्चहं निरस्तः सिंहनदिना ॥ ३४ ॥

अन्वयः—यमाऽऽस्यदृश्वरी ताडका तस्य विक्रमं वेत्ति, सिंहनदिना (तेन) शूरम्मन्यः अहं च रणात् निरस्तः ।

प्रयोगप०—यमाऽऽस्यदृश्वर्या ताडकया तस्य विक्रमो विद्यते । सिंहनदीं (सः) शूरम्मन्यं मां च रणात् निरस्तवान् ।

व्याख्या—यमाऽऽस्यदृश्वरी=अन्तकमुखं दृष्टवती (रामेण यमालयं प्रापिता इत्यर्थः), ताडका=ताडकाऽऽख्या राक्षसी, तस्य=रामस्य, विक्रमं=पराक्रमं, वेत्ति=जानाति । सिंहनदिना=मृगेन्द्रनादिना (तेन=रामेण), शूरम्मन्यः=शूरमानी, अहं च=मारीचश्च, रणात्=युद्धात्, निरस्तः=बहिष्कृतः ।

व्युत्पत्तिः—यमाऽऽस्यदृश्वरी=यमस्य आस्यं यमास्यं (प० त०), 'वक्त्राऽस्ये वदनं तुण्डमाननं लपनं मुखम्' इत्यमरः । यमाऽऽस्यं दृष्टवतीति यमाऽऽस्यदृश्वरी, भूताऽर्थे कर्मोपपदात् 'दृष्टेः क्वनिप्' इति क्वनिप् प्रत्ययः, ततः स्त्रीत्वविबक्षयां 'वनो र च' इति डीप् रेफादेशश्च । सिंहनदिना=सिंह इव नर्दतीति सिंहनदीं, तेन, 'कर्तृयुपमाने' इति णिनिः । शूरम्मन्यः=शूरमात्मानं मन्यत इति शूरम्मन्यः, 'आत्ममाने खश्च' इति मन्यतेः खप्रत्ययः, खित्वात् 'अर्द्धद्विषदजन्तस्य मुन्' इति मुमागमः ।

भावार्थः—ताडकाऽऽख्या राक्षसी रामस्य विक्रमेण यमलोकमगच्छत्, शूरमानी अहं च रणाऽङ्गणाद्बहिष्कृतः (अतो रामपराभावे मा साहसं कार्षीरिति भावः) ।

भाषार्थः—यमराजका मुख देखनेके बाद ताड़का रामका पराक्रम जानती है, सिंहनाद करनेवाले रामने ही शूरमानी मुझको भी युद्ध-स्थलसे दूर फेंक दिया ॥ ३४ ॥

न त्वं तेनाऽन्वभाविष्ठा, नाऽन्वभावि त्वयाऽप्यसौ ।

अनुभूतो मया चाऽसौ, तेन चाऽन्वभविष्यहम् ॥ ३५ ॥

अन्वयः—त्वं तेन न अन्वभाविष्ठाः, त्वया अपि असौ न अन्वभावि, मया च असौ अनुभूतः, तेन च अहम् अन्वभविष ।

प्रयोगप०—त्वां स न अन्वभूत, त्वमपि अमुं न अन्वभूः । अहं च अमुमनुभूतवान्, स च मामन्वभूत ।

व्याख्या—त्वं=रावणः, तेन=रामेण, न अन्वभाविष्ठाः=अनुभूतः (न ज्ञात इत्यर्थः) । त्वया अपि=भवता अपि, असौ=रामः, न अन्वभावि=न अनुभूतः (अतस्तच्छक्ति त्वं न जानासीत्यर्थः) । मया च=मारीचेन च, असौ=रामः, अनुभूतः=ज्ञातः । तेन च=रामेण च, अहं=मारीचः, अन्वभविषि=अनुभूतः (अतस्तच्छक्तिमहं जानामीत्यर्थः) ।

व्युत्पत्तिः—त्वम्=उक्ते कर्मणि प्रथमा । अन्वभाविष्ठाः=अनूपसर्गपूर्वकात् भूधातोः कर्मणि लुङि थाप्ति सिचि 'स्यसिचसीयुट्तासिषु भावकर्मणोरुपदेशेऽज्जन-ग्रहदृशां वा चिण्वदिट् च' इति चिण्वदिष्टि वृद्धिः । अन्वभावि='चिण् भावकर्मणोः' इति चिण् । अन्वभविषि=चिण्वदिष्टभावे बलादिलक्षणे इटि सिचि वृद्धयभावाद् गुण एव ।

भाषार्थः—स त्वां न ज्ञातवान्, त्वमपि तं न ज्ञातवान्, अहं तद्वलमनुभूतवानस्मि, सोऽपि मामनुभूतवान् ।

भाषार्थः—राम आपको नहीं जानते हैं, आप भी रामको नहीं जानते हैं । पर मैं रामको जानता हूँ और वे भी मुझे जानते हैं ॥ ३५ ॥

अध्यङ् शस्त्रभृतां रामो न्यञ्चस्तं प्राप्य मद्विधाः ।

स कन्याशुल्कमभनङ् मिथिलायां मखे धनुः ॥ ३६ ॥

अन्वयः—रामः शस्त्रभृताम् अध्यङ्, मद्विधाः तं प्राप्य न्यञ्चः । स मिथिलायां मखे कन्याशुल्कं धनुः अभनङ् ।

प्रयोगप०—रामेण अध्यञ्चा (भूयते), मद्विधैः न्यनिर्भूयते, तेन कन्याशुल्कं धनुरभज्यत ।

व्याख्या—रामः=रामचन्द्रः, शस्त्रभृताम्=आयुधधारिणाम्, अध्यङ्=सर्वाधिकः । मद्विधाः=मादृशाः, तं=रामं, प्राप्य=आसाद्य (योद्धुमिति शेषः), न्यञ्चः=

हीनाः । सः = रामः, मिथिलायां = जनकपुरे, मखे = धनुर्यज्ञे, कन्याशुल्कं = कुमारी-
पणं, धनुः = हरकामुकम्, अभनक् = वभञ्ज (अतः सर्वाधिको राम इति भावः) ।

व्युत्पत्तिः—शस्त्रभृतां=शस्त्रं विभ्रतीति शस्त्रभृतस्तेषाम् (क्विप्) । अध्यङ् =
अध्यञ्चति (आधिक्येन वर्तते) इति अध्यङ्, अधिपूर्वकात् 'अञ्चु गतिपूजनयोः'
इति धातोः 'श्रुतिवदधृक्प्रतिगुष्णिगञ्चुयुजिक्' च' इति क्विप्, सर्वाऽऽपहारी
लोपः, 'अनिदितां हल उपधायाः किङ्ति' इति अनुनासिकलोपे प्राप्ते अत्र धातोः
पूजार्थकत्वात् 'नाञ्चेः पूजयाम्' इति निषेधः, 'उगिदचां सर्वनामस्थानेऽधातोः' इति
अलुप्तनकारत्वाच्च नुम्, हलङ्छादिसंयोगाऽन्तलोपी । नकारस्य 'क्विप्प्रत्ययस्य कुः'
इति कुत्वेन डकारः । मद्भिधाः=मम इव विधा (प्रकारः) येषां ते (व्यधि० बहु०) ।
न्यञ्चः=नीचमञ्चन्तीति न्यञ्चः, निपूर्वादिञ्चुधातोः पूर्ववत् क्विप् 'अनिदिता' मित्या-
दिनाऽनुनासिकलोपे 'उगिदचा' मित्यादिना अनुस्वारपरसवर्णादिकार्ये च प्राप्य-
भावात्कुत्वाच्चभावः । कन्याशुल्कं=कन्यायाः शुल्कं, तत् (कन्याशुल्कभूतमित्यर्थः) ।
'कन्या कुमारी' इत्यमरः । अभनक्='भञ्जो आमर्दने' इति धातोर्लङ्, 'श्नात्तलोपः'
इति नलोपः कुत्वाच्चत्वे च ।

भावार्थः—रामः शस्त्रधारिणां सर्वाधिकः, मादृशाः गुरुरमन्या अपि तेन
सह युद्धे हीनाः, स रामो मिथिलायां धनुर्यज्ञे कन्यापणभूतं हरकामुकं वभञ्ज ।

भाषार्थः—रामचन्द्र वीरोमें सबसे अधिक हैं, मेरे जैसे वीर भी उनके सामने
नुच्छ हैं । उन रामने मिथिलामें धनुर्यज्ञमें कन्याका शुल्कभूत धनु तोड़ दिया ॥३६॥

संवित्तः सहयुध्वानौ तच्छक्ति खरदूषणी ।

यज्वानश्च ससुत्वानो यानगोपीन्मखेषु सः ॥ ३७ ॥

अन्वयः—सहयुध्वानौ खरदूषणी तच्छक्ति संवित्तः, ससुत्वानः यज्वानश्च
(यं विदन्ति), स यान् मखेषु अगोपीत् ।

प्रयोगप०—सहयुध्वान्यां खरदूषणान्यां तच्छक्तिः संविद्यते, ससुत्वभिः यज्व-
भिश्च (तच्छक्तिः संविद्यते), तेन ये मखेषु अगोपित ।

व्याख्या—सहयुध्वानौ=सहयोधितवन्तौ, खरदूषणी=खरदूषणनामकी राक्षसी,
तच्छक्तिं=रामपराक्रमं, संवित्तः=सम्यग्जानीतः । ससुत्वानः=सोममुत्सहिताः,
यज्वानश्च=आहिताग्नेयश्च (संविदन्ति=सम्यग्जानन्ति) । सः=रामः, यान्=यज्वानः,
मखेषु=यज्ञेषु, अगोपीत्=अरक्षीत् ।

व्युत्पत्तिः—सहयुध्वानौ=सह योधितवन्तौ इति सहयुध्वानौ, 'संहोपपदपूर्व-
कात् 'युध सम्प्रहारे' इति धातोः 'सहे च' इति क्वनिप् । खरदूषणी=खरश्च दूषणश्च
(द्वन्द्वः) । तच्छक्तिः=तस्य शक्तिस्तच्छक्तिस्ताम् (ष० त०) संवित्तः=सम्पूर्वकात्
'विद ज्ञाने' इति धातोः 'वर्तमानसामीप्ये वर्तमानवद्वा' इति भूते लटि तसि शपो

लुक् । सकर्मकत्वात् 'समो गम्यच्छिभ्याम्' इति न तङ्, तस्य अकर्मकाऽधिकारात् ।
समुत्वानः=सुतवन्तः इति सुत्वानः, 'षुञ् अभिषवै' इति धातोः 'सुयजोङ्वनिप्'
इति ङ्वनिप् 'ह्रस्वस्य पिति कृति तुक्' इति तुगागमश्च । सुत्वभिः सहिताः समु-
त्वानः (बहु०) । यज्वानः=इष्टवन्तः इति यज्वानः, पूर्वसूत्रेण ङ्वनिप्, 'यज्वा-
तु विधिनेष्टवान्' इत्यमरः । अगोपीत्= 'गुप् रक्षणे' इति धातोर्लुङ् ।

भावार्थः—रामेण सह योधितवन्तौ खरदूषणी रामवलं सम्यग् जानीतः,
सोमयाजिसहिताः ते आहिताग्नयश्च रामपराक्रमं सम्यग्जानन्ति, रामः यान् आहि-
ताग्नीन् यज्ञरक्षणेन अरक्षीत् ।

भाषार्थः—रामसे लड़नेवाले खर और दूषण उनका बल जानते हैं । रामने
जिन विधिपूर्वक यज्ञ करनेवालोंकी यज्ञोंमें रक्षा की थी, वे भी सोमयाजियोंके साथ
रामकी शक्ति जानते हैं ॥ ३७ ॥

सुखजातः सुरापीतो नृजग्धो माल्यधारयः ।

अधिलङ्गं स्त्रियो दीव्य माऽऽरब्धा बलिविग्रहम् ॥ ३८ ॥

अन्वयः—सुखजातः सुरापीतः नृजग्धः माल्यधारयः (सन्) अधिलङ्गं स्त्रियः
दीव्य, बलिविग्रहं मा आरब्धाः ।

प्रयोगप०—सुखजातेन सुरापीतेन नृजग्धेन माल्यधारयेण (सता) स्त्रियोः
दीव्यन्ताम्, बलिविग्रहो मा आरम्भ ।

व्याख्या—सुखजातः=जातसुखः (उत्पन्नाऽनन्दः इत्यर्थः), सुरापीतः=
पीतसुरः (पीतमदिर इत्यर्थः), नृजग्धः=जग्धनुकः (भक्षितमनुष्य इत्यर्थः), माल्य-
धारयः=धृतमालः (सन्), अधिलङ्गं=लङ्कायाम्, स्त्रियः दीव्य=स्त्रीभिः (करणैः)
क्रीड । बलिविग्रहं=बलवद्बिरोधं, मा आरब्धाः=मा कार्षीः (अन्यथा मरिष्य-
सीत्यर्थः) ।

व्युत्पत्तिः—सुखजातः=जातं सुखं यस्य स सुखजातः (बहु०), 'जातिकाल-
सुखादिभ्यः परा निष्ठा वाच्या' इति सुखशब्दस्य पूर्वनिपातः । 'प्रायिकं चेदम्' इति
कथनात्कवचित् जातसुखो वा । सुरापीतः=पीता सुरा येन सः (बहु०), 'वाऽऽहिता-
ग्न्यादिषु' इति वैकल्पिको निष्ठायाः परनिपातः । नृजग्धः=ना जग्धो येन सः
(बहु०) अत्राऽपि पूर्ववन्निष्ठायाः परनिपातः । 'अदो जग्धल्यसि किति' इत्यदो
जग्धरादेशः । माल्यधारयः=माला एव माल्यानि (स्वार्थे ष्यञ्) । धारयतीति
धारयः 'अनुपसर्गांलिम्पविन्दधारिपारिवेद्युदेजितिसातिसाहिभ्यश्च' इति धारेः
कर्तरि शप्रत्यये गुणाऽयादेशौ । माल्यानां धारयः (ष० त०) । अधिलङ्गं=लङ्कायाम्
इति (विभक्त्यर्थेऽव्ययीभावः) । स्त्रियः='दिवः कर्म च' इति कर्मसंज्ञा । बलिविग्रहं=

बलमस्याऽस्तीति बली (इतिप्रत्ययः), तेन विग्रहो बलिविग्रहस्तम् (वृ० त०),
 'अस्त्रियां समराजनीकरणाः कलहविग्रहौ ।' इत्यमरः । मा आरब्धाः=रभेराड्पूर्वा-
 न्माङि लुङि यासि 'भलो भलि' इति सिचो लोपः 'भूवस्तथोर्धोऽवः' इति थस्य
 वस्ततः 'भलां जश् भलि' इति भस्य वः ।

भावार्थः—जाताऽऽनन्दः मदिरां पीत्वा नरं भक्षयित्वा मालां धृत्वा लङ्कायां
 स्त्रीभिः क्रोड, परं बलवत्तरेण रामेण विरोधं मा कृथाः ।

भाषार्थः—हे रावण ! आनन्दित होकर, सुरापानकर मनुष्य भक्षणकर और
 माला पहनकर लङ्कामें स्त्रियोंके साथ क्रोडा करो, परन्तु बलवान् रामसे विरोध
 मत करो ॥ ३८ ॥

तं भीतङ्कारमाक्रुश्य रावणः प्रत्यभाषत ।

यातयामं विजितवान् स रामं यदि किं ततः ॥ ३९ ॥

अन्वयः—रावणः तं भीतङ्कारमाक्रुश्य प्रत्यभाषत, स यातयामं रामं विजि-
 तवान् यदि, ततः किम् ? ।

प्रयोगप०—रावणेन स आक्रुश्य प्रत्यभाष्यत, तेन यातयामो रामो विजितो
 यदि, ततः केन (भूयते) ।

व्याख्या—रावणः=दशानेनः, तं=मारीचं, भीतङ्कारम् आक्रुश्य=भीस्त्वमिति
 निर्भत्स्यं, प्रत्यभाषत=प्रत्यवदत् । सः=रामः, यातयामं=गतवधसं (वृद्धमित्यर्थः),
 रामं=परशुरामं, विजितवान् यदि=विजिग्ये चेत्, ततः=तर्हि, किं=किं जातम्
 (वृद्धजयात् क उत्कर्ष इत्यर्थः) ।

व्युत्पत्तिः—भीतङ्कारं=भीतं कृत्वा भीतङ्करं, 'कर्मण्याक्रोशे कृजः खमुञ्'
 इति खमुञ् । यातयामं=याता यामा यस्य स यातयामस्तम् (बहु०) ।

भावार्थः—रावणो मारीचं 'त्वं भीतोऽसी'ति निर्भत्स्यं प्रत्यवदत्—रामः वृद्धं
 परशुरामं विजिग्ये यदि, तेन किं स गुरः सञ्जातः ? ।

भाषार्थः—रावणने मारीचको 'तुम डरपोक हो' ऐसा कहकर घुड़ककर
 उत्तर लिया—रामने बुढ़े परशुरामको यदि जीत ही लिया तो भी इससे क्या ?
 (इतने से ही रामको वीर नहीं कह सकेंगे) ॥ ३९ ॥

अघानि ताडका तेन लज्जाभयविभूषणा ।

स्त्रीजने यदि तच्छ्लाघ्यं धिग्लोकं क्षुद्रमानसम् ॥ ४० ॥

अन्वयः—लज्जाभयविभूषणा ताडका तेन अघानि, स्त्रीजने तत् श्लाघ्यं यदि,
 क्षुद्रमानसं लोकं धिक् ।

प्रयोगप०—लज्जाभयविभूषणां ताडकां सोऽवधोत्, स्त्रीजने तेन श्लाघ्येन (भूयते) यदि, क्षुद्रमानसं लोकं धिक् ।

व्याख्या—लज्जाभयविभूषणा=ब्राह्मीत्यलङ्कारा, ताडका=ताडकाऽऽख्या स्त्री, तेन=रामेण, अधानि=हता । स्त्रीजने=अवलाजने (कृतामिति शेषः), तत्=कर्म (वधात्मकमित्यर्थः), श्लाघ्यं यदि=प्रशंसनीयं चेत्, (तर्हि) क्षुद्रमानसं=लघुचित्तं (स्त्रीवधरूपं गह्वं कर्म शौर्यं मन्यमानामित्यर्थः), लोकं=जनसमाजं, धिक् ! (निन्दनीयो लोक इत्यर्थः) ।

व्युत्पत्तिः—लज्जाभयविभूषणा=लज्जा च भयं च लज्जाभये, ते एव विभूषणे यस्याः सा (बहु०) । अधानि=हन्तेः कर्मणि लुङि 'चिणो लुक्' इति तस्य लुक्, 'हो हन्तेऽङिणेषु' इति कुत्वम् । स्त्रीजने=स्त्री चासी जनः स्त्रीजनस्तस्मिन्, (क० धा०) । क्षुद्रमानसं=मन एव मानसम् (स्वार्थे अण्), 'चित्तं तु चेतो हृदयं स्वान्तं हृन्मानसं मनः' इत्यमरः । क्षुद्रं मानसं यस्य स क्षुद्रमानसस्तम् (बहु०), लोकं=धिग्योगे 'उभसर्वतसोः कार्या धिगुपर्यादिषु त्रिषु । द्वितीयाऽऽ-श्लेषितान्तेषु ततोऽन्यत्राऽपि दृश्यते ।' इति द्वितीया ।

भावार्थः—ब्राह्मीत्यलङ्कारायास्ताडकायाः स्त्रियाः रामकर्तृकं हननं लोकेन प्रशस्यते यदि, तर्हि तादृशं लघुचित्तं लोकं धिक् ।

भाषार्थः—लज्जा और भय ही जिसके भूषण हैं ऐसी ताडका नामकी स्त्रीको रामने मारा, रामसे की गई ऐसी स्त्रीहिंसाकी लोक प्रशंसा करता है तो क्षुद्र चित्त-वाले उसे धिक्कार है ॥ ४० ॥

यद् गेहेनर्दिनमसौ शरैर्भीरुमभाययत् ।

कुब्रह्मयज्ञके रामो भवन्तं, पौरुषं न तत् ॥ ४१ ॥

अन्वयः—असौ रामः, गेहेनर्दिनं भीरुं भवन्तं कुब्रह्मयज्ञके शरैः यत् अभाययत्, तत् पौरुषं न (अस्ति) ।

प्रयोगप०—अमुना रामेण गेहेनर्दी भीरुर्भवान् शरैर्यत् अभाययत्, तेन पौरुषेण न (भूयते) ।

व्याख्या—असौ=दूरवर्ती, रामः=रामचन्द्रः, गेहेनर्दिनं=गृहेश्वरं, भीरुं=भोलुकं, भवन्तं=त्वां, कुब्रह्मयज्ञके=ब्राह्मणाभास (विश्वामित्र) कृयज्ञे, शरैः=बाणैः (करणैः), यत्, अभाययत्=अत्रासयत्, तत् भीरुत्रासनं, पौरुषं पुरुष-कारः, न=न भवति ।

व्युत्पत्तिः—गेहेनर्दिनं=गेहे एव नर्दतीति तच्छीलः गेहेनर्दी, तं (णिनिः) 'पात्रेसमितादयश्च' इति समासः । 'गेहेनर्दी गृहेश्वरः पिण्डीमारश्च कथ्यते ।' इति

हलायुधः । कुब्रह्मायज्ञके कुत्सितो ब्रह्मा (ब्राह्मणः) कुब्रह्मो ब्राह्मणाभासः विश्वामित्र इत्यर्थस्तस्य जन्मना क्षत्रियत्वादिति भावः । 'कुगतिप्रादय' इति समासः, 'कुमह-
द्भयामन्यतरस्याम्' इति विकल्पेन, समासाऽन्तष्टच् । कुत्सितो यज्ञो यज्ञकः, 'कुत्सिते' इति कप्रत्ययः । कुब्रह्मस्य यज्ञकः कुब्रह्मायज्ञकस्तस्मिन् (५० त०) ।
अभाययत् णिजन्तात् 'जिभी भये' इति घातोर्लोङि शपि वृद्धयायादेशौ, षुगात्मने-
पदे न भवतः, भयहंतोरभावात् । पौरुषं=पुरुषस्य कर्म पौरुषं, 'हायनाऽन्त्युदा-
दिभ्योऽण्' इत्यण् ।

भावार्थः—रामो गेहेश्वरं भीलुकं भवन्तं ब्राह्मणाभासस्य विश्वामित्रस्य यज्ञे
बाणैर्यत् त्रासितवान्, तत्पौरुषं न (शूरत्रासनं पुरुषकारो न भीरुत्रासनमिति भावः) ।

भाषार्थः—रामने घरमें ही शूरता दिखानेवाले डरपोक आपको, कुत्सित
ब्राह्मण विश्वामित्रके यज्ञमें बाणोंसे जो त्रास दिया, वह पुरुषार्थ नहीं है ॥ ४१॥

चिरकालोषितं जीर्णं कीटनिष्कुषितं धनुः ।

किं चित्रं यदि रामेण भग्नं क्षत्रियकाऽन्तिके ? ॥ ४२ ॥

अन्वयः—चिरकालोषितं जीर्णं कीटनिष्कुषितं धनुः रामेण क्षत्रियकाऽन्तिके
भग्नं यदि, किं चित्रम् (अस्ति ?) ।

प्रयोगप०—धनुः रामो भग्नवान् यदि, केन चित्रेण (भूयते) ।

व्याख्या—चिरकालोषितं=बहुसमयस्थितं (पुराणमित्यर्थः), जीर्णं=निः-
सारं, कीटनिष्कुषितं=ध्रुणादिसत्, धनुः=चापः (शिवस्येति शेषः), रामेण=राम-
चन्द्रेण, क्षत्रियकाऽन्तिके=जनकादिकुत्सितक्षत्रसमीपे, भग्नं यदि=खण्डितं चेत्,
तर्हि) किं चित्रं=किमाश्चर्यम् ? (जार्णकाष्ठभङ्गस्य सुकरत्वादिति भावः) ।

व्युत्पत्तिः—चिरकालोषितं=चिरं कालः चिरकालः, 'सुप्सुपा' इति समासः ।
चिरकालम् उषितं चिरकालोषितं, 'कालाऽव्वनोरत्यन्तसंयोगे' इति द्वितीया ततः
'अत्यन्तसंयोगे च' इति द्वितीयातत्पुरुषः । उषितमित्यत्र 'वसं निवासे' इति घातोः
क्तप्रत्ययः, सम्प्रसारणम् 'वसतिक्षुधोरिट्' इति इडागमः । 'शासिषसिवसीनां च'
इति षत्वं च । जीर्णं='जृ बयोहानौ' इति 'घातोः' क्तः, 'ऋत इद्धातोः' इतीत्वे
'हलि च' इति इको दीर्घः 'दाभ्यां निष्ठातो नः पूर्वस्य च दः' इति निष्ठानत्वम् ।
कीटनिष्कुषितं=कीटैर्निष्कुषितम् (वृ० त०) । निष्कुषितमित्यत्र निरुपसर्गपूर्वकात्
'कुष निष्कर्षे' इति घातोः क्तः, 'इष्णिष्ठायां' इति इट् । क्षत्रियकाऽन्तिके=क्षत्र-
स्याऽपत्यं पुमान् क्षत्रियः, 'क्षत्राद्धः' इति घप्रत्ययः । 'मूर्द्धाभिषिक्तो राजन्यो बाहुजः
क्षत्रियो विसाट्' इत्यमरः । कुत्सितः क्षत्रियः क्षत्रियकः (कुत्सायां कन्) क्षत्रिय-
कस्य अन्तिकः क्षत्रियकाऽन्तिकस्तस्मिन्, 'द्वाराऽन्तिकाऽर्थः' षष्ठ्यन्यतरस्याम्' इति

षष्ठी विभक्तिस्ततः 'षष्ठी' इति षष्ठीतत्पुरुषः 'सप्तम्यधिकरणे च' इति चकारेण द्वारान्तिकार्थग्रहणात् 'अन्तिके' इति सप्तमी । (अत्र अचित्रत्वस्य विशेषणगत्या चिरकालोषितादिपदार्थहेतुकत्वात् पदार्थहेतुकं काव्यलिङ्गमलङ्कारः । 'हेतोर्वाक्यपदार्थत्वे काव्यलिङ्गमुदाहृतम् । इति तल्लक्षणम्) ।

भावाऽर्थः—पुरातनमसारं धुनादिकीटक्षतं शिवकामुकं रामेण क्षात्रहीनानां जनकादीनां समीपे खण्डितं चेत्, तर्हि किमाश्चर्यम् ?

भाषार्थः—पुराना, साररहित और धुन आदि कीड़ोंसे क्षत ऐसे शिवधनुको रामने पराक्रमहीन जनक आदि क्षत्रियोंके समीप तोड़ा तो इसमें आश्चर्य क्या है ? ॥

वनतापसके वीरौ विपक्षे गलितादरौ ।

किं चित्रं यदि साऽवज्ञौ मम्रतुः खरदूषणौ ॥ ४३ ॥

अन्वयः—वनतापसके विपक्षे गलितादरौ साऽवज्ञौ वीरौ खरदूषणौ मम्रतुर्यदि, किं चित्रम् (अस्ति) ? ।

प्रयोगप०—गलितादराभ्यां साऽवज्ञाभ्यां वीराभ्यां खरदूषणाभ्यां मम्रे यदि, केन चित्रेण (भूयते) ।

व्याख्या—वनतापसके=अरण्यकुत्सिततपस्विनि, विपक्षे=शत्रौ (रामे इत्यर्थः), गलिताऽदरौ=प्रयत्नरहिता (अयं किं करिष्यतीति अनास्थया प्रयत्नशून्या-वित्यर्थः), (अत एव) साऽवज्ञौ=तिरस्काररहिता ('क्षुद्रोऽय'मिति मत्वा अगणितवन्तावित्यर्थः), वीरौ=शूरो, खरदूषणौ=खरदूषणनामकौ राक्षसौ, मम्रतु-र्यदि=मृती चेत्, (तर्हि) किं चित्रम्=किमाश्चर्यम् (प्रमत्तवचस्य सुकरत्वादिति भावः) ।

व्युत्पत्तिः—वनतापसके=कुत्सितस्तापसस्तापसकः (कुत्सायां कन्) वने तापसको वनतापसकस्तस्मिन् (स० त०) विपक्षे=विरुद्धः पक्षो यस्य स विपक्ष-स्तस्मिन् (बहु०) । गलितादरौ='शूरो वीरश्च विक्रान्त' इत्यमरः । खरदूषणौ=खरश्च दूषणश्च (द्वन्द्वः) । मम्रतुः='वृड् प्राणत्यागे' इति धातोर्लिट् 'अयतेर्लुङ्-लिङोश्च' इति नियमाल्लिटि न तड् (पूर्ववदलङ्कारः) ।

भावाऽर्थः—वनस्थकुत्सिततपस्विनि शत्रौ रामे निःप्रयत्नौ अत एव क्षुद्रोऽय-मिति मत्वा तिरस्कारयुक्तौ शूरो खरदूषणौ हतौ चेत्तर्हि किमाश्चर्यम् शत्रौ प्रयत्न-रहितस्य तिरस्कारेण अवधानरहितस्यापि वधे न किमपि आश्चर्यमिति भावः) ।

भाषाऽर्थः—वनस्थ कुत्सित तपस्वी शत्रु राममें 'यह क्या करेगा' ऐसा विचारकर प्रयत्नशून्य तथा तिरस्कारसे शत्रुको कुछ भी न गिननेवाले खर और दूषण जो मर गये इसमें क्या आश्चर्य है ? ॥ ४३ ॥

त्वं तु भीरुः सुदुर्बुद्धे ! नित्यं शरणकाम्यसि ।

गुणांश्चापह्नुषेऽस्माकं, स्तौषि शत्रूँश्च नः सदा ॥ ४४ ॥

अन्वयः—हे सुदुर्बुद्धे ! त्वं भीरुः नित्यं शरणकाम्यसि, अस्माकं गुणान् अपह्नुषे च, नः शत्रूँश्च सदा स्तौषि ।

प्रयोगप०—हे सुदुर्बुद्धे ! त्वया तु भीरुणा शरणकाम्ययते, गुणा अपह्नुयन्ते च, नः शत्रवश्च सदा स्तूयन्ते ।

व्याख्या—हे सुदुर्बुद्धे=हे सुदुर्मते ! त्वं तु=मारीचस्तु, भीरुः=भयशीलः (अत एव) नित्यं=सदा, शरणकाम्यसि=आत्मनः शरणमिच्छसि, (अतो राम-कृतस्तव पराजयोऽपि न पराक्रम इति भावः, 'रणकाम्यसि' इति भरतमल्लिकसम्मते पाठे भीरुर्भूत्वा आत्मनो रणमिच्छसीत्यर्थः) । अस्माकं=रावणादीनां राक्षसानां गुणान्=शौर्यादीन्, अपह्नुषे च=अपनयसि च (अपलपसीत्यर्थः) । नः=अस्माकं, शत्रूँश्च=रामादींश्च, सदा=नित्यं, स्तौषि=प्रशंससि ।

व्युत्पत्तिः—सुदुर्बुद्धे=दुष्टा बुद्धिर्यस्य स दुर्बुद्धिः (बहु०) । अत्यन्तं दुर्बुद्धिः सुदुर्बुद्धिस्तत्सम्बुद्धौ 'कुगतिप्रादयः' इति समासः । शरणकाम्यसि=शरणमात्मन इच्छसि, 'काम्यच्च' इति काम्यच् । अपह्नुषे='ह्नुङ् अपनयने' इत्यादादिकाद्वातो-ल्लट् । 'थासः से' इति थासः सेभावः शपो लुक् । स्तौषि='ष्टुञ् स्तुतौ' इत्यादादि-काद्वातोर्लटि सिपि शपो लुक्, 'उतो वृद्धिलु'कि हलि' इति वृद्धिः ।

भावाऽर्थः—हे दुर्मतितर ! त्वं तु भयशीलोऽतएवाऽजस्रमात्मनो रक्षकं वाञ्छसि, अस्माकं शौर्यादीनां गुणानामपलापं करोषि च, एवं नो वैरिणश्च सर्वदा प्रशंससि ।

भाषाऽर्थः—हे अतिशयदुर्बुद्धे ! तुम तो डरपोक हो, इस लिए ही हमेशा अपने रक्षकको ढूँढते हो, तथा हमलोगोंके गुणोंको छिपाते हो, एवम् हमलोगोंके शत्रुओंको सदा बढ़ाई करते हो ॥ ४४ ॥

शीर्षच्छेद्यमतोऽहं त्वां करोमि क्षितिबद्धनम् ।

कारयिष्यामि वा कृत्यं निजिघृक्षुर्वनौकसौ ॥ ४५ ॥

अन्वयः—अतः अहं शीर्षच्छेद्यं त्वां क्षितिबद्धनं करोमि, वा वनौकसौ निजि-घृक्षुः कृत्यं त्वां कारयिष्यामि ।

प्रयोगप०—मया शीर्षच्छेद्यस्त्वं क्षितिबद्धनः क्रियसे, निजिघृक्षुणा (मया) कृत्यं त्वं कारयिष्यसे ।

व्याख्या—अतः=अस्मादपराधात्, अहं=रावणः, शीर्षच्छेद्यं=शिरश्छेद-योग्यं, त्वां=भवन्तं (मारीचमित्यर्थः), क्षितिबद्धनं=मृतं, करोमि=करिष्यामि,

वा=अथ वा, वनौकसी=अरण्यवासिनी (राज्यघटी रामलक्ष्मणौ इत्यर्थः), निजिघृक्षुः=निग्रहीतुमिच्छुः (सन्) कृत्यं=तन्निग्रहोपायात्मकं कर्म, त्वां=त्वया, कारयिष्यामि=कारयितास्मि ।

व्युत्पत्तिः—शीर्षं च्छेद्यं=शोषस्य छेदः (ष० त०), 'उत्तमाऽङ्गं शिरः शीर्षं मुर्धा ना मस्तकोऽस्त्रियाम् ।' इत्यमरः । शीर्षं च्छेदमर्हतीति 'शीर्षं च्छेद्यस्तं, 'शीर्षं च्छेद्याद्यच्च' इति यत्, चाट्टका 'शीर्षं च्छेदिक' इत्यपि । क्षितिर्वद्धनं=वद्धयतीति वद्धनः नन्द्यादित्वाल्परित्युक्तम् । क्षितेर्वद्धनः क्षितिर्वद्धनस्तम् (ष० त०) । करोमि=सामीप्ये वर्तमानप्रत्ययः । वनौकसी=वनमोको ययोस्तौ वनौकसी, तौ (बहु०), 'निजिघृक्षुः' इति कृदन्तपदेन योगे 'न लोकाऽव्ययनिष्ठाखल्यर्थतृनाम्' इति कर्मणि षष्ठ्याः प्रतिषेधः । निजिघृक्षुः=सन्नन्तात् 'ग्रह उपादाने' इति धातोः 'सनाशंसभिक्षः उः' इत्युः, 'सनि-ग्रहगुहोश्च' इतीट्प्रतिषेधः, 'रुदविदमुषग्रहिस्वपि-प्रच्छः संश्च' इति सनः कित्त्वे 'ग्रहज्यावयिव्यधिवष्टिविचतिवृश्चतिपृच्छतिभृञ्चतीनां विडति च' इति सम्प्रसारणं, 'हो ङः' इति हस्य ङत्वे 'एकाचो वशो भष् भषन्तस्य स्त्वोः' इति भष्भावः 'षढोः कः सि' इति ङस्य षत्वं च । 'विजिघृक्षुः' इति जय-मङ्गलसम्मतः पाठस्तत्र विग्रहीतुमिच्छुः इत्यर्थः । कृत्यं=कुरुतुं योग्यं कृत्यं, तत्, 'विभाषा कृवृषोः' इति क्यप्, पित्त्वात् तुक् च । त्वां='हृक्रोरन्यतरस्याम्' इत्यणि कर्तुः कर्मत्वम् ।

भाषार्थः—हे मारीच ! अस्मादपराधादहं वध्यं त्वां हन्मि, अथवा राम-लक्ष्मणयोर्निग्रहोपायं त्वया कारयिष्यामि ।

भाषार्थः—इस अपराधसे मैं तुमको मारूँगा वा राम और लक्ष्मणको दण्ड देनेका उपाय तुमसे कराऊँगा ॥ ४५ ॥

तमुद्यतनिशातार्जसं प्रत्युवाच जिजीविषुः ।

मारीचोऽनुनयंस्त्रासादभ्यमित्र्यो भवामि ते ॥ ४६ ॥

अन्वयः—जिजीविषुः मारीचः उद्यतनिशातार्जसं तं त्रासात् अनुनयन् 'ते अभ्यमित्र्येण भवामि' इति प्रत्युवाच ।

प्रयोगप०—जिजीविषुणा मारीचेन...अनुनयता (सता) ' (मया) ते अभ्यमित्र्येण भूयते' इति प्रत्युचे ।

व्याख्या—जिजीविषुः=जीवनेच्छुः, मारीचः=तदाख्यो राक्षसः, उद्यतनि-शातार्जसम्=उत्क्षिप्ततीक्ष्णखड्गं, तं=रावणं, त्रासात्=भयात्, अनुनयन्=प्रार्थय-मानः (सत्), ते=तव, अभ्यमित्र्यः=शत्रुसमीपगासी, भवामि=अस्मि, इति=इत्थं, प्रत्युवाच=प्रत्यव्रवात्, (रावणहस्तमरणात् रामहस्तमरणं श्रेय इति विचार्यः प्रत्यवादीदित्यर्थः) ।

व्युत्पत्तिः—जिजीविषुः=जीवितुमिच्छुः, सन्नन्तात् 'जीव प्राणधारणे' इति धातोः उपप्रत्ययः । उद्यतनिशाताऽसिम्=उद्यतो निशातोऽसिर्येन स उद्यतनिशाताऽसिस्तम् (बहु०) । निशात इत्यत्र 'शो तन्नकरणे' इति धातोर्निष्ठायां 'आदेच उपदेशेऽपि' इत्यात्वं 'शाच्छोरन्यतरस्याम्' इति विकल्पादित्वाऽभावः । अनुनयन्=अनुनयतीति (शतृप्रत्ययः) । अभ्यमित्र्यः=न मित्रममित्रः (नञ्०), अत्र असुरादिवत् विराघाऽर्थे नञ् । अमित्रस्य अमिमुखमभ्यमित्रं, 'लक्षणोनाऽभिप्रती अभिमुख्ये' इत्यव्ययीभावः । अभ्यमित्रमलं गच्छतीति अभ्यमित्र्यः, 'अभ्यमित्राच्छ च' इति चात् यत्, पक्षे छत्रप्रत्ययाभ्याम् 'अभ्यमित्रीयः, 'अभ्यमित्राण' इत्यपि, अमित्राऽभिमुखं सुष्ठु गच्छतीत्यर्थः । 'यो गच्छत्यलं विद्विषतः प्रति । सोऽभ्यमित्र्योऽभ्यमित्रीयोऽप्यभ्यमित्रिण इत्यपि ।' इत्यमरः ।

भावाऽर्थः—जीवितेच्छुमरीचो हननोद्यतं रावणं भयात् प्रार्थयमानः सन् 'हे रावण ! अहं ते शत्रुसम्मुखं सुष्ठु गच्छामी'ति प्रत्यन्नरीत् ।

भाषाऽर्थः—जीनेकी इच्छा रखनेवाले मारीचने डरकर म्यानसें तीक्ष्ण तलवार निकालते हुए रावणसे प्रार्थनाकर 'मैं तुम्हारे शत्रुके सम्मुख जाऊँगा' ऐसा कहा ॥

हरामि रामसौमित्रो मृगो भूत्वा मृगद्युवौ ।

उद्योगमभ्यमित्रिणो यथेष्टं त्वं च सन्तनु ॥ ४७ ॥

अन्वयः—मृगद्युवौ रामसौमित्रो मृगो भूत्वा हरामि, त्वं च अभ्यमित्रिणः (सन्) यथेष्टम् उद्योगं सन्तनु ।

प्रयोगः—रामसौमित्रो मृगेण (मया) ह्रियेते, त्वया तु अभ्यमित्रिणेन (सता) उद्योगः सन्तन्यताम् ।

व्याख्या—मृगद्युवौ=मृगयासक्तौ, रामसौमित्रो=रामलक्ष्मणौ, मृगो भूत्वा=हरिणो भूत्वा (मृगाऽऽकारं गृहीत्वेत्यर्थः), हरामि=देशान्तरं प्रापयामि । त्वं च=रावणश्च, अभ्यमित्रिणः=शत्रुसम्मुखाऽलङ्गामी (सन्), यथेष्टम्=इच्छानुरूपम्, उद्योगं=प्रयत्नं, सन्तनु=कुरु ।

व्युत्पत्तिः—मृगद्युवौ=मृगदीर्घव्यत इति मृगद्युवौ, द्विवः विवप् 'च्छ्वोः शृङनुनासिके च' इति चकारत् क्वौ च ऊठ्, यणुवडादेशः । रामसौमित्रो=रामश्च सौमित्रश्च रामसौमित्रो (द्वन्द्वः), तौ (कर्म) । अभ्यमित्रिणः=अभ्यमित्रमलं गच्छतीति अभ्यमित्रिणः 'अभ्यमित्राच्छ च' इति चात् खप्रत्ययः । यथेष्टम्=इष्टमनतिक्रम्य (अव्ययीभावः) । सन्तनु=सम्पूर्वात् 'तनु विस्तारे' इति धातोर्लोटि सिपि 'उतश्च प्रत्ययादसंयोगपूर्वात्' इति हेलुक् ।

भावाऽर्थः—अहं मृगो भूत्वा मृगयासक्तौ रामलक्ष्मणौ देशान्तरं प्रापयामि, त्वं च अमित्राऽभिमुखं सुष्ठु गामी (सन्) इच्छानुरूपं प्रयत्नं कुरु ।

भाषार्थः—मैं (मारीच) मृग होकर मृगया में आसक्त राम और लक्ष्मणको दूसरी जगह पहुँचाता हूँ, तुम (रावण) शत्रुके सम्मुख जाकर रुचिके अनुसार श्रयत्न करो ॥ ४७ ॥

ततश्चित्रीयमाणोऽसौ हेमरत्नमयो मृगः ।

यथामुखीनः सीतायाः पुप्लुवे बहु लोभयन् ॥ ४८ ॥

अन्वयः—ततः असौ हेमरत्नमयः मृगः (सन्) चित्रीयमाणः सीतायाः यथामुखीनः बहु लोभयन् पुप्लुवे ।

प्रयोगप०—अमुना हेमरत्नमयेन मृगेण (सता) चित्रीयमाणेन सीताया यथामुखीनेन बहु लोभयता पुप्लुवे ।

व्याख्या—ततः=रावणाऽनुनयाऽनन्तरम्, असौ=मारीचः, हेमरत्नमयः=सुवर्णमणिमयः, मृगः=हरिणः (सन्), (अतएव) चित्रीयमाणः=चित्रीभवन्, सीतायाः=जानक्याः, यथामुखीनः=सम्मुखीनः (सन्) बहु=अधिकं, लोभयन्=लोभं जनयन्, पुप्लुवे=प्लुतवान् (अभ्रमदित्यर्थः) ।

व्युत्पत्तिः—हेमरत्नमयः—हेम्नो रत्नानां च विकारो हेमरत्नमयः 'मयङ् वृ-तयोर्भाषायामभक्ष्याच्छादनयोः' इति मयट् । मृगः='मृगे कुरङ्गवातायुहरिणाऽजिनयोनयः ।' इत्यमरः, चित्रीयमाणः=चित्रीयत इति चित्रीयमाणः, 'चित्रङ् आश्चर्ये' इति घातोः 'नमोवरिवश्चित्रङ् क्यच्' इति क्यच् 'अवयवे कृतलिङ्गं समुदाये पर्य-वस्यति' इति क्यजन्तादात्मनेपदं, ततः शानच् । यथामुखीनः=मुखस्य सदृशं यथा-मुखं=प्रतिबिम्बं, निपातनात्सादृश्येऽव्ययीभावः । यथामुखं दर्शनः, यथामुखीनः, 'यथामुखसंमुखस्य दर्शनः खः' इति खप्रत्ययः । पुप्लुवे='प्लुङ्गत्' इति घातोर्लिट् ।

भाषार्थः—तदनन्तरं मारीचः सुवर्णमणिनिर्मितशरीरो मृगः सन् चित्रीभवन् सीतायाः पुरतः स्थित्वा अधिकं लोभं जनयन् परितो भ्रमति स्म ।

भाषार्थः—तव मारीच, सुवर्ण और रत्नोंसे निर्मित शरीरवाला मृग होकर आश्चर्य पैदा करता हुआ सीताके सामने उन्हें प्रलोभित कर घूमने लगा ॥ ४८ ॥

तेनाऽदुद्युष्यद्वाग्मं मृगेण मृगलोचना ।

मैथिली विपुलोरस्कं प्रावुवूर्ध्वं मृगाऽजिनम् ॥ ४९ ॥

अन्वयः—मृगलोचना मैथिली मृगाऽजिनं प्रावुवूर्ध्वः विपुलोरस्कं रामं तेन मृगेण अदुद्युष्यत् ।

प्रयोगप०—मृगलोचनया मैथिल्या प्रावुवूर्ध्वा विपुलोरस्को रामः अदुद्युष्यत् ।

व्याख्या—मृगलोचना=हरिणनेत्रा, मैथिली=सीता, मृगाऽजिनं=हरिणचर्म,

प्रावृषूः=प्रावरितुमिच्छुः, (सती), विपुलोरस्कं=विशालवक्षसं, रामं=रामचन्द्रं, तेन=पूर्वोक्तेन, मृगेण=हरिणेन, अदुष्टूषयत्=देवितुमैव्यत् (मृगवधे प्रावर्तयदित्यर्थः) ।

व्युत्पत्तिः—मृगलोचना=मृगस्येव लोचने यस्याः सा (व्यधि० बहु०) । मृगाञ्जिनं=मृगस्य अजिनं मृगाञ्जिनं, तत् (ष० त०) 'अजिनं चर्म कृत्तिः स्त्री' इत्यमरः । प्रावृषूः=प्राङ्पूर्वाद् वृणः, सन्नन्तादुप्रत्ययः, इट् सनि वा इति विकल्पादिभभावपक्षे 'अञ्भनगमां सनि' इति दीर्घे 'उदोष्ठ्यपूर्वस्य' इति दन्त्योष्ठ्यस्यापि ग्रहणादुत्वे रपरत्वे च 'बोरूपधायी दीर्घः इकः' इति दीर्घत्वे द्विर्वचनादि । विपुलोरस्कं=विपुलमुरो यस्य स विपुलोरस्कस्तं (बहु०), 'उरःप्रभृतिभ्यः कप्' इति समासान्तः कप् । मृगेण=करणे तृतीया । अदुष्टूषयत्=दीव्यतेः सनि 'सनीवन्तर्ध-भ्रस्जदम्भुश्चिस्वृयूणुंभरज्जपिसनाम्' इति विकल्पादनिट्, पक्षे 'च्छ्वोः शुडनुनासिके च' इति ऊठादेशे यणादेशः, ततः सन्नन्ताणिचि लङ् ।

भावार्थः—हरिणाक्षो सीता मृगचर्माच्छादनेच्छुः सती विशालवक्षसं रामं मृगवधे प्रावर्तयत् ।

भाषार्थः—मृगाक्षी सीताने मृगचर्मं पहननेकी इच्छासे चौड़ी छातीवाले रामचन्द्रको मृगवधमें प्रवृत्त किया ॥ ४९ ॥

योगक्षेमकरं कृत्वा सीताया लक्ष्मणं ततः ।

मृगस्याऽनुपदी रामो जगाम गजविक्रमः ॥ ५० ॥

अन्वयः—ततो गजविक्रमो रामो लक्ष्मणं सीताया योगक्षेमकरं कृत्वा मृगस्य, अनुपदी (सन्) जगाम ।

प्रयोगप०—गजविक्रमेण मृगस्य अनुपदिना (सता) ।

व्याख्या—ततः=दुष्टूषाऽनन्तरं, गजविक्रमः=कुञ्जरगतिः कुञ्जरपराक्रमो वा, रामः=रामचन्द्रः, लक्ष्मणं=स्वाऽवरजं, जानक्याः=सीतायाः, योगक्षेमकरं=स्थितिरक्षणकरं, कृत्वा=विधाय, मृगस्य=हरिणस्य, अनुपदी=अन्वेष्टा (सन्), जगाम=अगमत् ।

व्युत्पत्तिः—गजविक्रमः=गजस्येव विक्रमो यस्य सः (बहु०) । 'मतङ्गजो गजो नागः कुञ्जरो वारणः करी ।' इत्यमरः । योगक्षेमकरं=योगश्च क्षेमश्च योगक्षेमौ (द्वन्द्वः), तौ करोतीति योगक्षेमकरस्तं, 'कृजो हेतुताच्छ्रोल्याऽनुलोम्येषु' इति हेत्वर्थे टप्रत्ययः । भरतमते फलपुष्पादेरलब्धस्य साधनं योगः, शरीरादेर्लब्धस्य पालनं क्षेमः । मृगस्य=सम्बन्धसामान्ये षष्ठी, 'अनुपदी'त्यस्य तद्धितत्वात् 'कर्तृकर्मणोः कृति' इत्यस्याऽप्राप्तेः । गम्यमानाऽन्वेष्टाक्रियाऽपेक्षया कर्मणि षष्ठी वा । तदपेक्षयाऽपि कारकोत्पत्ति-

शासनात्' इति तु मल्लिनाथः । अनुपदी=पदस्य पश्चादननुपदम्, पश्चादर्थेऽव्ययी-
भावः । अनुपदमन्वेष्टा अनुपदी 'अनुपद्यन्वेष्टा' इति निपातनात्साधुत्वम् ।

भावाऽर्थः—अनन्तरं हस्तिगती रामो लक्ष्मणं जानकीरक्षण आदिश्य मृगा-
नुसारी सन् अगमत् ।

भाषाऽर्थः—उसके बाद हाथीकी तरह चलनेवाले रामचन्द्रजी लक्ष्मणको
सीताजीके रक्षणमें नियुक्त कर मृगका अनुसरण करते हुए चले ॥ ५० ॥

स्थायं स्थायं क्वचिद्यान्तं क्रान्त्वा क्रान्त्वा स्थितं क्वचित् ।

वीक्षमाणो मृगं रामश्चित्रवृत्तिं विसिष्मिये ॥ ५१ ॥

अन्वयः—क्वचित् स्थायं स्थायं यान्तं, क्वचित् क्रान्त्वा क्रान्त्वा स्थितं, चित्र-
वृत्तिं मृगं वीक्षमाणो रामो विसिष्मिये ।

प्रयोगप०—वीक्षमाणेन रामेण विसिष्मिये ।

व्याख्या—कुत्रचित् प्रदेशे, स्थायं स्थायं=पुनः पुनः स्थित्वा, यान्तं=गच्छतं
(प्लवमानमित्यर्थः) क्वचित्=कुत्रचित्, क्रान्त्वा क्रान्त्वा=उत्प्लुत्य उत्प्लुत्य,
स्थितम्=तिष्ठन्तं, (अत एव) चित्रवृत्तिम्=अद्भुतव्यापारं, मृगं=हरिणं, वीक्षमाणः=
पश्यन्, रामः=रामचन्द्रः, विसिष्मिये=विस्मितवान् ।

व्युत्पत्तिः—स्थायं स्थायम्='आभीक्ष्ये णमुल् च' इति णमुल् द्विवचनं
चोपसंख्यानात् । पीनः पुन्यमाभीक्ष्यम् । यान्तं=यातीति यान्, तम्, (शतृ०) ।
क्रान्त्वा क्रान्त्वा='आभीक्ष्ये णमुल् चे'ति चकारात् क्त्वाप्रत्ययः । चित्रवृत्तिं=चित्रा
वृत्तिर्यस्य स चित्रवृत्तिस्तम् (बहु०) । वीक्षमाणः=वीक्षते इति (शानच्) ।
विसिष्मिये=विपूर्वात् 'स्मिङ् ईषद्वसने' इति धातोर्लिट् डित्वादात्मनेपदम् । उप-
सर्गयोगेन धातोरर्थान्तरत्वम् ।

भावाऽर्थः—कुत्रचित्स्थाने स्थित्वा प्लवमानं कुत्रचिच्च उत्प्लुत्य तिष्ठन्तमत
एव अद्भुतव्यापारं मृगं विलोकयन् रामो विस्मितो बभूव ।

भाषाऽर्थः—कहीं पर रुक रुककर उछलता हुआ तथा कहीं पर उछल-
उछलकर रुकता हुआ, अत एव अद्भुत चेष्टासे युक्त उस मृगको देखकर राम
विस्मित हुए ॥ ५१ ॥

चिरं क्लिशित्वा मर्माविद्रामो विलुभितप्लवम् ।

शब्दायमानमव्यात्सीद्भूयदं क्षणदाचरम् ॥ ५२ ॥

अन्वयः—मर्मावित् रामः चिरं क्लिशित्वा विलुभितप्लवं शब्दायमानं भयदं
क्षणदाचरम् अव्यात्सीत् ।

प्रयोगप०—मर्माविधा रामेण विलुभितप्लवः शब्दायमानः भयदः क्षणदा-
चरः अव्याधि ।

व्याख्या—मर्मावित्=मर्मवेधी, रामः=रामचन्द्रः, चिरं=चिरकालं, क्लि-
शित्वा=क्लिष्टा (प्रयासं कृत्वेत्यर्थः), विलुभितप्लवं=व्याकुलितगमनं शब्दायमानं=
शब्दं कुर्वाणं (हा लक्ष्मणेत्युच्चैः क्रन्दन्तमित्यर्थः), भयदं=भयङ्करं (पदमिदं
शब्दविशेषणं वा बोध्यम्), क्षणदाचरं=रात्रिचरम् (मारीचमित्यर्थः), अव्यात्सीत्=
विद्ववान् ।

व्युत्पत्तिः—मर्मावित्=मर्माणि विध्यतीति 'व्यंघ ताडने' इति धातोः क्विप्
सम्प्रसारणं च, 'नहिद्वृती'त्यादिना पूर्वस्य दीर्घः । चिरम्='कालाऽध्वनोरत्यन्तसं-
योगे' इति द्वितीया । क्लिशित्वा='क्लेश उपतापे' इति धातोः क्त्वा, 'विलशः
क्त्वानिष्ठयोः' इति विकल्पादिङागमः । विलुभितप्लवं=विलुभिताः प्लवाः यस्य स
विलुभितप्लवस्तम् (बहु०), 'लुभो विमोहने' इतीट् । शब्दायमानं शब्दायते
इति शब्दायमानस्तं, 'शब्दवैरकलहाऽभ्रकण्वमेवेभ्यः करणे' इति क्यङ् । भयदं=
भयं ददादीति भयदस्तम् (कप्रत्ययः) । क्षणदाचरं=क्षणदासु (रात्रिषु) 'रात्रि-
क्षियामाक्षणा क्षपा ।' इत्यमरः, चरतीति क्षणदाचरस्तं, रात्रिचरो रात्रिचरः
कर्तुरो निकषात्मजः ।' इत्यमरः । अव्यात्सीत्=विध्यतेर्लुङि सिचि 'वदन्नजहलन्त-
स्याऽचः' इति वृद्धिः ।

भावाऽर्थः—मर्मभेदी रामश्चिरसमयं प्रयस्य व्याकुलितगमनं 'हा लक्ष्मणे'-
त्युच्चैः शब्दं कुर्वन्तं भीत्युत्पादकं राक्षसम् (मारीचम्) विद्ववान् ।

भाषाऽर्थः—मर्मवेधी रामने बहुत कालतक प्रयास करके श्रमसे व्याकुलित
गमनवाले तथा 'हा लक्ष्मण !' इस तरह का लँचा शब्द करनेवाले भयङ्कर उस
राक्षस (मारीच) को बाणों से वेधन किया ॥ ५२ ॥

श्रुत्वा विस्फूर्जयुप्रख्यं निनादं परिदेविनी ।

मत्वा कष्टश्रितं रामं सौमित्रिं गन्तुमैजिहत् ॥ ५३ ॥

अन्वयः—(अथ सीता) विस्फूर्जयुप्रख्यं निनादं श्रुत्वा रामं कष्टश्रितं मत्वा
परिदेविनी (सती) सौमित्रिं गन्तुम् ऐजिहत् ।

प्रयोगप०—(अथ सीतया) परिदेविन्या (सत्या) ऐहि ।

व्याख्या—(अथ=अनन्तरं, सीता=मैथिली), विस्फूर्जयुप्रख्यं=वज्रघोषसदृशं,
निनादं=निनदं (मारीचशब्दमित्यर्थः), श्रुत्वा=आकर्ण्य, रामं=पतिं, कष्टश्रितं=
कृच्छ्रप्राप्तं, मत्वा=युद्धवा, परिदेविनी=विलापशीला (सती), सौमित्रिं=लक्ष्मणं
गन्तुं=रामं प्रति यातुम्, ऐजिहत्=ईहयामास ।

व्युत्पत्तिः—विस्फूर्जयुप्रख्यं=स्फूर्जनं स्फूर्जयुः, 'दुभो स्फूर्जा वज्रनिघोषे' इति
धातोः 'टिवतोऽयुच्' इत्ययुच् । 'स्फूर्जयुर्वज्रनिघोषे' इत्यमरः । त्रिशिष्टः स्फूर्ज-

युर्विस्फूर्जंयुः 'कुगतिप्रादय' इति समासः । विस्फूर्जंयुः प्रस्था (सादृश्यम्) यस्य स विस्फूर्जंयुप्रत्यस्तम् (बहु०) । निनादं='नी गदनदपठस्वनः' इत्यविकल्पात् पक्षे घञ् । कष्टश्चित्तं=कष्टं श्रितः कष्टश्रितस्तं, 'द्वितीया श्रिताऽतीतपतितगताऽन्यस्तप्राप्तापन्नैः' इति द्वितीयातत्पुरुषः । 'स्यात्कष्टं कृच्छ्रमाभीलम्' इत्यमरः । परिदेविनी=परिदेवत इति परिदेविनी, परिपूर्वकात् 'देवु देवने' इति भौवादिकाद्धातोः 'संप्रचानुरुधाङ्यमाङ्यसपरिसृजसंसृजपरिदेविसंज्वरपरिक्षिपपरिरटपरिवदपरिदहपरिमुहदुषद्विषद्रुहदुहयुजाक्रीडविविचत्यजरजभजातिचरापचराभुषाभ्याहनश्च' इति धितुण् । गन्तुं=गमघातोः 'समानकर्तृकेषु तुमुन्' इति तुमुन् प्रत्ययः । ऐजिहत्=ईहतेणौ चङि 'द्वर्वचनेऽचि' इति णिलोपस्य स्थानिवद्भावात् 'अजादेद्वितीयस्य' इति हेद्विभवे च्नुत्वाद्यभ्यासकार्यम् ।

भावाऽर्थः—ततः सीता वज्रनिर्घोषोपमं मारीचशब्दमाकर्ण्य रामस्याऽनिष्टमाशङ्क्य विलपन्ती सती रामसमीपगमनाऽर्थं लक्ष्मणं प्रैरयत् ।

भाषाऽर्थः—तव सीताजीने वज्रघोषतुल्य मारीचके शब्दको सुनकर रामके अनिष्टकी आशङ्कासे विलापकर लक्ष्मणको रामके समीप जानेके लिए प्रेरणा की ॥५३

एष प्रावृषिजाम्भोदनादी भ्राता विरौति ते ।

ज्ञातेयं कुरु सौमित्रे ! भयात् त्रायस्व राघवम् ॥ ५४ ॥

अन्वयः—हे सौमित्रे ! प्रावृषिजाम्भोदनादी एष ते भ्राता विरौति, ज्ञातेयं कुरु, राघवं भयात् त्रायस्व ।

प्रयोगप०—हे सौमित्रे ! प्रावृषिजाम्भोदनादिना एतेन ते भ्राता विरूयते, ज्ञातेयं क्रियताम्, राघवो भयात् त्रायताम् ।

व्याख्या—हे सौमित्रे=हे लक्ष्मण, प्रावृषिजाम्भोदनादी=वार्षिकमेघनादी, एषः=अयं (प्रण्यातिशयाद्रामस्य सीतान्वितवृत्तिसन्निकृतत्वादेतच्छब्देन निर्देशः) ते=तव, भ्राता=अग्रजः (राम इत्यर्थः), विरौति=क्रोशति । ज्ञातेयं=बन्धुकृत्यं, कुरु=विधेहि । राघवं=रामं, भयात्=भीतिहेतोः, त्रायस्व=रक्ष ।

व्युत्पत्तिः—प्रावृषिजाम्भोदनादी=प्रावृषि जातः प्रावृषिजः, 'सप्तम्यां जनेर्ङ' इति डप्रत्ययः । 'प्रावृट्शरत्कालदिवां जे' इति सप्तम्या अलुक् । अम्भो ददातीति अम्भोदः (कप्रत्ययः) । प्रावृषिजश्चाऽसौ अम्भोदः प्रावृषिजाम्भोदः (क० धा०), स इव नदतीति प्रावृषिजाम्भोदनादी, 'कर्तर्युपमाने' इति णिनिः । विरौति='उतो वृद्धिलु'कि हलि' इति वृद्धिः । ज्ञातेयं=ज्ञातेः कर्म ज्ञातेयं, तत् 'कपिज्ञात्योर्ढक्' इति ढक्, 'ज्ञातेयं बन्धुता तेषां क्रमाद्भावसमूहयोः' इत्यमरः । भयात्='भीत्राऽर्थानां भयहेतुः' इत्यपादानत्वात्पञ्चमी ।

भावाऽर्थः—हे लक्ष्मण ! वार्षिकमेवनादी एष ते भ्राता रामः तारस्वरं शब्दा-
यते । बन्धुकार्यं कुरु । रामं भीतिकारणाद्रक्ष ।

भाषाऽर्थः—हे लक्ष्मण ! वर्षा ऋतुमें होनेवाले मेघकी नाई शब्द करनेवाले
ये आपके भाई (रामचन्द्र) ऊँचे स्वरसे चिल्लाते हैं । बन्धुकार्यं कीजिए । राम-
चन्द्रजीको भय के कारणसे बचाइए ॥ ५४ ॥

‘रामसंघुषितं नैतन्मृगस्यैव विवञ्चिषोः ।

रामस्वनितसङ्काशः स्वान’ इत्यवदत्स ताम् ॥ ५५ ॥

अन्वयः—(हे आर्ये !) ‘एतत् रामसंघुषितं न, विवञ्चिषोः मृगस्य एव
रामस्वनितसङ्काशः स्वान’ इति स ताम् अवदत् ।

प्रयोगप०—(हे आर्ये !) एतेन रामसंघुषितेन न (भूयते) । रामस्व-
नितसङ्काशेन स्वानेन (भूयते), इति तेन सा अवादि ।

व्याख्या—(हे आर्ये—हे पूजनीये !) एतत्=‘हा लक्ष्मणे’त्याकारकं,
रामसंघुषितं न=रामशब्दितं न, विवञ्चिषोः=प्रलोभनेच्छोः, मृगस्य एव=हरिणस्य
एव, रामस्वनितसङ्काशः=रामस्वरसदृशः, स्वानः=स्वरः, इति=इत्थं, सः=लक्ष्मणः,
तां=सीताम्, अवदत्=अब्रवीत् ।

व्युत्पत्तिः—रामसंघुषितं=रामस्य संघुषितम् (ष० त०) ‘घुषिरविशब्देन’
इति धातोः ‘नपुंसके भावे क्तः’ इति क्तप्रत्ययः, ‘रज्यमत्त्वरे’त्यादिना विकल्पेनेट् ।
विवञ्चिषोः=विवञ्चितुम् इच्छुः विवञ्चिषुस्तस्य, ‘वञ्चु गतौ’ इति भौवादिकादनेका-
र्थाद्धातोः ‘वञ्च प्रलोभने’ इति चौरादिकाद्वा धातोः सन्नन्तादुः । रामस्वनितस-
ङ्काशः=रामस्य स्वनितं रामस्वनितं (ष० त०), तेन सदृशः रामस्वनितसङ्काशः
(तृ० त०), ‘स्युस्तरपदे त्वमी । निमसङ्काशनीकाशप्रतीकाशोपमादयः ।’ इत्य-
मरः । स्वानः=‘स्वनहसोर्वा’ इति विकल्पाद्धञ् ।

भावाऽर्थः—‘हे आर्ये ! एतत्क्रोशनं रामशब्दितं न, प्रलोभनेच्छोर्मृगस्यैव
रामशब्दाऽनुकारी शब्दः’ इति लक्ष्मणः सीतामब्रवीत् ।

भाषाऽर्थः—‘हे आर्ये ! यह रामकी चिल्लाहट नहीं है, छलनेकी इच्छा करने-
वाले मृगका ही रामके शब्दका अनुकरण करनेवाला शब्द है’ लक्ष्मणने सीताको
ऐसा कहा ॥ ५५ ॥

आप्यानस्कन्धकण्ठाऽसं रुषितं सहितुं रणे ।

प्रोर्णुवन्तं दिशो बाणैः काकुत्स्थं भीरु ! कः क्षमः ? ॥ ५६ ॥

अन्वयः—हे भीरु ! आप्यानस्कन्धकण्ठाऽसं रुषितं बाणैः दिशः प्रोर्णुवन्तं
काकुत्स्थं रणे सहितुं कः क्षमः ? ।

प्रयोगप०—काकुत्स्थं रणे सहितुं केन क्षमेण (भूयते) ।

व्याख्या—हे मीरु=हे भयशीले ! आप्यानस्कन्धकण्ठांसं=स्थूलस्कन्धगलांसं (कर्मसमर्थाङ्गमित्यर्थः), रुषितं=रुष्टं, बाणैः=शरैः, दिशः=आशाः, प्रोर्णुवन्तम्=आच्छादयन्तं, काकुत्स्थं=रामं, रणे=युद्धे, सहितुं=सोढुं, कः=जनः, क्षमः=शक्तः ? (रणे रामस्य पुरतः कोऽपि स्थातुं न समर्थ इति भावः) ।

व्युत्पत्तिः—मीरु=संज्ञापूर्वकस्य विधेरनित्यत्वान्न गुण इति मल्लिनाथः । आप्यानस्कन्धकण्ठांसं=स्कन्धश्च कण्ठश्च अंसश्च स्कन्धकण्ठांसं, 'द्वन्द्वश्च प्राणितूर्यसेनाऽङ्गानाम्' इति समाहारद्वन्द्वः, 'स्कन्धो भुजशिरोऽसोऽस्त्री' इत्यमराऽनुशासनेऽपि बाहुशिखरमसस्तस्य पश्चिमो भागः (ककुत्प्रदेशः) स्कन्ध इति विवेकः । आप्यानस्कन्धकण्ठांसं यस्य स आप्यानस्कन्धकण्ठांसस्तम् (बहु०), आप्यानमित्यत्र आङ्पूर्वात् 'प्यङ् वृद्धौ' इति धातोः आत्वे 'संयोगादेरातो धातोर्यण्वत्' इति निष्ठानत्वम्, 'ओप्यायी वृद्धौ' इत्यस्य तु 'ओदितश्च' इति निष्ठानत्वं यलोपश्च । 'आङ्पूर्वस्यान्ध्रवसोः स्यादेव' इति नियमात् 'प्यायः पी' इति पीभावोऽपि न भवति । रुषितं='रुष रोषे' इति धातोः क्तः, 'रूप्यमत्वरसंघुषास्वनाम्' इति विकल्पादिट् । प्रोर्णुवन्तं=प्रपूर्वात् 'ऊर्णञ् आच्छादने' इति धातोः शतरि उवङादेशः । सहितुं='सह मर्षणे' इति धातोः क्षमेः शक्त्यर्थत्वात् तदुपपदे 'शकृधृषज्ञाग्लघटरभलमक्रमसहार्हास्त्यर्थेषु तुमुन्' इति तुमुन्, 'तीपसहलुभरुषरिषः' इति विकल्पादिट् ।

भावाऽर्थः—हे भयशीले ! कर्मक्षमाऽङ्गं बाणैर्दिश आच्छादयन्तं रामं युद्धे सोढुं कः समर्थः ? ।

भाषाऽर्थः—हे भयशीले ! जिनके स्कन्ध, कण्ठ और अंस ये स्थूल अर्थात् हड्ड हैं, क्रुद्ध और दाणोंसे दिशाओंको आच्छादित करनेवाले ऐसे रामका संग्राममें कौन मुकाबला कर सकता है ? ॥ ५६ ॥

देहं विभ्रक्षुरस्त्राऽन्तो मृगः प्राणैर्विदेविषन् ।

ज्याघृष्टकठिनाऽङ्गुष्ठं राममायान्मुमूर्षया ॥ ५७ ॥

अन्वयः—मृगः अस्त्राऽन्तो देहं विभ्रक्षुः प्राणैः विदेविषन् मुमूर्षया ज्याघृष्टकठिनाऽङ्गुष्ठं रामम् आयात् ।

प्रयोगप०—मृगेण विभ्रक्षुणा विदेविषता (सता) ज्याघृष्टकठिनाङ्गुष्ठो राम आयायत् ।

व्याख्या—मृगः=हरिणः, अस्त्राऽन्तो=शराऽन्तो, देहं=शरीरं, विभ्रक्षुः=अण्डुमिच्छुः, प्राणैः=असुभिः, विदेविषन्=देवितुम् (क्रीडितुम्) इच्छन्, मुमूर्षया=

मर्तुमिच्छया (पतङ्गोऽग्नाविवेति भावः), ज्याघुष्टकठिनाऽङ्गुष्ठं=गुणकर्षणकठो-
राऽङ्गुष्ठं रामं=रामचन्द्रम्, आयात्=आगच्छत् ।

व्युत्पत्तिः—अस्त्राग्नौ-अस्त्रमग्निरिव अस्त्राग्निस्तस्मिन्, 'उपमितं व्याघ्रा-
दिभिः सामान्याऽप्रयोगे' इति समासः । विभ्रक्षुः=सन्नन्तात् 'अस्ज पाके' इति
घातोः उपत्ययः । 'सनीवन्तर्ध्वं अस्जदम्भुश्चिस्त्व्यूणुं भरत्तपिसनाम्' इति इडागमाऽ-
भावपक्षे 'कोः संयोगाद्योरन्ते च' इति सलोपे ब्रश्वादिना षत्वे 'षढोः कः सि' इति
कत्वे 'आदेशप्रत्यययोः' इति षत्वम् । प्राणैः='दिदेविषन्' इतिपदेन योगे 'दिवः
कर्म च' इति चकारात्करणत्वम् । दिदेविषन्=सन्नन्तादिबेल्लटः शत्रादेशः, 'सनी-
वन्तर्ध्वं'त्यादिना विकल्पादिद् । मुमूर्षया='मृड् प्राणत्यागे' इति घातोः सनि
'उदोऽथ्युर्वस्य' इत्युत्वम्, 'अ प्रत्ययात्' इत्यप्रत्ययस्ततश्चाप् । ज्याघुष्टकठिनाऽङ्गुष्ठं=
घुष्टमित्यत्र 'नपुंसके भावे क्त' इति भावे क्तः, ज्याया घुष्टं (ष० त०), कठिनी
अङ्गुष्ठौ यस्य स कठिनाऽङ्गुष्ठः (बहु०); 'कर्कशं कठिनं क्रूरं कठोरं निष्ठुरं दृढम्'
इत्यमरः । ज्याघुष्टेन कठिनाऽङ्गुष्ठो ज्याघुष्टकठिनाङ्गुष्ठस्तम् (वृ० त०), आयात्=
आङ्पूर्वाद्यातेल्लङ् ।

भावाऽर्थः—हरिणः शस्त्राग्नौ स्वाङ्गं पक्तुमिच्छुः प्राणैः क्रीडितुमिच्छन् मरणे-
च्छया रामाऽभिमुखमागच्छत् (रणे रामाऽभियायिना मरणं, त तु रामस्येत्यर्थः) ।

भाषार्थः—मृग अस्त्राग्निमें शरीरको पकानेका इच्छुक होकर प्राणोंसे क्रीडा
करनेकी इच्छा करता हुआ मरनेकी कामनासे मौर्वीके घर्षणसे कठोर अँगुठेवाले
रामचन्द्रजीके पास आया ॥ ५७ ॥

शत्रून्भीषयमाणं तं रामं विस्मापयेत् कः ? ।

मा स्म भैषीस्त्वयाऽद्यैव कृताऽर्थो द्रक्ष्यते पतिः ॥ ५८ ॥

अन्वयः—शत्रून् भीषयमाणो तं रामं कः विस्मापयेत्, (त्वं) मा स्म भैषी; ।
अद्य एव त्वया कृताऽर्थः पतिः द्रक्ष्यते ।

प्रयोगप०—भीषयमाणः सं रामः केन विस्माप्येत । (त्वया) मा स्म भायि ।
त्वं कृताऽर्थं पतिं द्रक्ष्यसि ।

व्याख्या—शत्रून्=वैरिणः, भीषयमाणं=त्रासयन्तं (न कुतश्चिद्विभ्यत-
मित्यर्थः), तं=प्रसिद्धं, रामं=रामचन्द्रं, कः=अन्यः, विस्मापयेत्=विजयेन
विस्मितं कुर्यात् (कस्तं जेष्यतीत्यर्थः) । (त्वं=सीता) मा स्म भैषीः=मा
विभीहि । अद्य एव=अधुना एव, त्वया=भवत्या, कृताऽर्थः=कृतकृत्यः (पूर्ण-
मनोरथ इत्यर्थः), पतिः=प्रियः, द्रक्ष्यते=अवलोकयिष्यते ।

व्युत्पत्तिः—भीषयमाणं=भीषयते इति भीषयमाणस्तं, 'भियो हेतुभये पुक्'

इति षुगागमः, 'भीस्म्योर्हेतुभये' इत्यात्मनेपदं, शानच् । विस्मापयेत् = 'भीस्म्यो'-
रित्यादिना हेतुस्मये आत्मनेपदं, 'नित्यं स्मयतेः' इति णावात्वं 'अतिहो'त्यादिना
पुक् । मा स्म भैषीः = 'स्मोत्तरे लङ् च' इति चकाराल्लुङ् सिचि वृद्धिः । कृता-
ऽर्थः = कृतोऽर्थो येन सः (बहु०), पतिः = 'धवः प्रियः पतिर्भर्ता' इत्यमरः । द्रक्ष्यते =
दृशेः कर्मणि लटि चिष्वदिदभावपक्षे 'ब्रश्चे'त्यादिना षत्व स्यसकारस्य षत्वं च ।

भावाऽर्थः—हे प्रजावति ! शत्रून् भीतान् कुर्वाणं रणप्रसिद्धं रामं को जेष्यति ?
मा भीता भूः' अघुनैव त्वं सफलमनोरथं पतिं द्रक्ष्यसि ।

भाषाऽर्थः—हे भौजाई ! शत्रुओंको व्रस्त करनेवाले युद्धप्रसिद्ध रामचन्द्रजीको
कौन जीतेगा ? मत डरिये, अभी ही आप कृताऽर्थं पतिको देखेंगी ॥ ५८ ॥

‘यायास्त्वमिति कामो मे, गन्तुमुत्सहसे न च ।

इच्छुः कामयितुं त्वं सा'मित्यसौ जगदे तथा ॥ ५९ ॥

अन्वयः—‘त्वं यायाः’ इति मे कामः । त्वं च गन्तुं न उत्सहसे । (ततः)
त्वं मां कामयितुम् इच्छुः’ इति तथा असौ जगदे ।

प्रयोगप०—‘त्वया यातेत, इति मे कामेन (भूयते) । त्वया च न उत्सह ते ।
त्वया इच्छुना (भूयते)’ इति सा अमुं जगाद ।

व्याख्या—त्वं=लक्ष्मणः, यायाः=गच्छे। (रामाऽन्वेषणायेति शेषः), इति=
अयं, मे=मम, कामः=अभिलाषः । त्वं च=त्वं तु, गन्तुं=यातुं, न उत्सहसे=
न उत्साहं करोषि, (ततः=तस्मात्कारणात् रामाऽन्वेषणार्थं गमनोत्साहाऽभावादि-
त्यर्थः) त्वं=लक्ष्मणः, मां=सीतां (प्रजावतीमित्यर्थः), कामयितुं=कामिनीं
कर्तुम् (कलत्रीकर्तुमित्यर्थः), इच्छुः=अभिलाषुकः (असौति शेषः), इति=
इत्थं, तथा=सीतया, असौ=लक्ष्मणः, जगदे=गदितः ।

व्युत्पत्तिः—यायाः=याघातोः ‘कामप्रवेदनेऽकञ्चिति’ इति अकञ्चित्युपपदे
कामप्रवेदने स्वाऽभिप्रायाविष्करणाऽपराधे लिङ् । गन्तुं न उत्सहसे=‘शकष्टृषज्ञा-
ग्लाघटरभलभक्रमसहाहस्त्यर्थेषु तुमुन्’ इति तुमुन् । कामयितुं=कामिनीशब्दात्
‘तत्करोति तदाचष्टे’ इति ण्यन्तात् ‘समानकर्तृकेषु तुमुन्’ इति तुमुन्, णाविष्टव-
द्भावात् ‘तसिलादिष्वाङ्त्वसुचः’ इति निपातः । जगदे=कर्मणि लिट् ।

भावार्थः—‘रामाऽन्वेषणाय त्वं गच्छेरिति’ समाऽभिलाषस्त्वं तु गन्तुं नेच्छसि,
अतस्त्वं मां कलत्रीकर्तुमिच्छुकोऽसी’ति सीतया लक्ष्मणः कथितः ।

भाषाऽर्थः—‘तुम रामको ढूँढ़ने जाओ, यह मेरा अभिलाष है, परन्तु तुम
जाने की इच्छा नहीं करते हो, अतः तुम मुझे पत्नी बनाना चाहते हो’ सीताने
लक्ष्मणको ऐसा कहा ॥ ५९ ॥

मृषोद्यं प्रवदन्तीं तां सत्यवद्यो रघूत्तमः ।
निरगाच्छत्रुहस्तं त्वं यास्यसीति शपन्वशी ॥ ६० ॥

अन्वयः—वशी सत्यवद्यः रघूत्तमः मृषोद्यं प्रवदन्तीं तां त्वं शत्रुहस्तं यास्यसीति शपन् निरगात् ।

प्रयोगप०—वशिना सत्यवद्येन रघूत्तमेन प्रवदन्ती सा 'त्वया शत्रुहस्तो यास्यते' इति शपता निरगायि ।

व्याख्या—वशी = जितेन्द्रियः, सत्यवद्यः = सत्यवादी, रघूत्तमः, लक्ष्मणः, मृषोद्यं = मिथ्यावादं, प्रवदन्तीं = कथयन्तीं, तां = सीतां, त्वं = सीता, शत्रुहस्तं = वैरिहस्तं, यास्यसि = गमिष्यसि, इति = इत्थं, शपन् = शापं प्रयच्छन्, निरतात् = निर्गतः ।

व्युत्पत्तिः—वशी = वशः (वशीकरणं), 'वशिरप्योरुपसंख्यानम्' इत्यप् । तत इनिः । सत्यं वदतीति 'कृत्यल्युटो बहुलम्' इति कर्तरि यत्, यद्वा सत्यवादः सत्यवद्यं 'वदः सुपि क्यप् च' इति चकाराद्यत् । सत्यवद्यमस्याऽस्तीति सत्यवद्यः, 'अशंआदिभ्योऽञ्' इत्यच् । रघूत्तमः = रघुषु (लक्षणमा रघुवंश्येषु) उत्तमः (स० त०) । मृषोद्यं = मृषावादो मृषोद्यं तत् 'राजसूये'त्यादिना क्यबन्तो निपातः । शत्रुहस्तं = शत्रोर्हस्तः शत्रुहस्तस्तम् (ष० त०) ।

भावाऽर्थः—जितेन्द्रियः सत्यभाषी लक्ष्मणो मिथ्याभाषिणीं सीतां 'त्वं शत्रुहस्तं गमिष्यसीति आक्रोशं कुर्वन् निर्गतः ।

भाषाऽर्थः—जितेन्द्रिय ओर सत्यवादी लक्ष्मण, मिथ्याभाषण करती हुई सीताको 'तुम शत्रुके हाथमें पड़ोगी' ऐसा शाप देते हुए निकले ॥ ६० ॥

लक्ष्मणे निर्गते सति रावणप्रवेशं चतुर्भिः श्लोकैराह—

गते तस्मिञ्जलशुचिः शुद्धदन् शिखी ।

जञ्जपूकोऽक्षमालावान् धारयो मृदलाबुनः ॥ ६१ ॥

अन्वयः—तस्मिन् गते जलशुचिः शुद्धदन् शिखी जञ्जपूकः अक्षमालावान् मृदुलाबुनः धारयः रावणः ('समागत्य सीताम् ऊचे' इति चतुर्थेन श्लोकेन सम्बन्धः) ।

प्रयोगप०—जलशुचिना शुद्धदता शिखिना जञ्जपूकेन अक्षमालावता मृदुलाबुनः धारयेण रावणेन (सीता ऊचे) ।

व्याख्या—तस्मिन् = पूर्वोक्ते (लक्ष्मण इत्यर्थः), गते = बहिर्निर्गते (सति), जलशुचिः = सलिलशीचयुक्तः (स्नानपवित्र इत्यर्थः), शुद्धदन् = शुक्लदशनः, शिखी = शिखावान्, जञ्जपूकः = गर्हितजापी, अक्षमालावान् = जपमालायुक्तः, मृदलाबुनः = तीर्थमृत्तिकायास्तुम्ब्याश्च, धारयः = धारयिता, रावणः = तन्नामा राक्षसराजः, (समागत्य = समेत्य, सीतां = जानकीम्, ऊचे = अब्रवीत्) ।

व्युत्पत्तिः—जलशुचिः=जलेन शुचिः (तृ० त०) । शुद्धदन्=शुद्धा दन्ता यस्य स (बहु०), 'अयास्तुशुद्धशुभ्रवृषवराहेभ्यश्च' इति दन्तशब्दस्य विभाषया दन्नादेशः । शिखी=शिखा अस्याऽस्तीति 'ब्रीह्यादिभ्यश्च' इतीनिः । जङ्गपूकः=गर्हितं जपतीति, 'जप व्यक्तायां वाचि' इति धातोः 'लुपसदचरजपजभदहृदशगृभ्यो भाव-गर्हयाम्' इति भावगर्हयां यङ् 'जपजभदहृदशभजपशां च' इति अभ्यासस्य नुगागमः 'यजजपदशां यङ्' इत्यकप्रत्ययः । अक्षमालावान्=अक्षाणां माला अक्षमाला (प० त०), सा अस्याऽस्तीति (संसर्गे मनुप्) गृदुलावुनः=अलाव्वाः विकारः फलमलावु 'ओरञ्' इत्यञ्, तस्य 'फले लुक्' इति लुक् 'ह्रस्वो नपुंसके प्रातिपदिकस्य' इति ह्रस्वत्वम् । 'तुम्ब्यलावूरुभे समे' इत्यमरः, मृच्च अलावु च भृदलावु, तस्य 'जातिरप्राणिनाम्' इति समाहारद्वन्द्वः, 'धारयिता' इति कृदन्त-पदेन योगे कर्मणि षष्ठी । धारयः=धारयतीति, 'अनुपसर्गात्लिम्पबिन्दधारिपारिवे-द्युदेजिचेतिसातिसाहिभ्यश्च' इति शः ।

भावाऽर्थः—लक्ष्मणगमनाऽनन्तरं कृतस्नानः शुक्लदशनः शिखावान् जपशीलः अक्षसूत्रयुक्तस्तोत्रं मृत्तिकायास्तुम्बीपात्रस्य च धारको रावणः (समागत्य सीतामूचे) ।

भावाऽर्थः—लक्ष्मणके जानेपर स्नानसे पवित्र, सफेद दन्तोंसे युक्त, शिखा-धारी, जपशील, अक्षमाला लिया हुआ तथा तीर्थमृत्तिका और तुम्बी पात्रको रखने वाला रावण आकर सीताजीको कहने लगा ॥ ६१ ॥

कमण्डलुकपालेन शिरसा च मृजावता ।

संवस्त्र्य लाक्षिके वस्त्रे मात्रां सम्भाण्ड्य दण्डवान् ॥६२॥

अन्वयः—कमण्डलुकपालेन मृजावता शिरसा च (उपलक्षितः) लाक्षिके वस्त्रे संवस्त्र्य मात्रां सम्भाण्ड्य दण्डवान् (रावणः समागत्य सीताम् ऊचे) ।

प्रयोगप०—(उपलक्षितेन) दण्डवता (रावणेन सीता ऊचे) ।

व्याख्या—कमण्डलुकपालेन=जीर्णकमण्डलुना, मृजावता=शुद्धियुक्तेन, शिरसा च=मूर्च्छा च (उपलक्षितः), लाक्षिके=लाक्षारवते, वस्त्रे=वाससी (उत्तरीयाऽधारीय इत्यर्थः), संवस्त्र्य=समाच्छाद्य, मात्रां=कमण्डलवादिकां सामग्रीं, सम्भाण्ड्य=समाहृत्य, दण्डवान्=त्रिदण्डी (रावणः समागत्य सीतामूचे) ।

व्युत्पत्तिः—कमण्डलुकपालेन=कमण्डलुरेव कपालं कमण्डलुकपालं, तेन (रूप-क०) । मृजावता=मार्जनं मृजा 'मृज् शुद्धौ' इति धातोः 'षिद्धिदादिभ्योऽङ्' इत्यङ्, मृजाऽस्ति यस्य तत् मृजावत्, तेन (मनुप्) । शिरसा='इत्थंभूतलक्षणे' इति तृतीया । लाक्षिके=लाक्षया रक्ते लाक्षिके, ते 'लाक्षारोचनाट्ठक्' इति ठक् । संवस्त्र्य='मुण्डमिश्रश्लक्ष्णलवणव्रतवस्त्रहलकलकृततूस्तेभ्यो णिच्' 'वस्त्रात्समा-च्छादने' इति समाच्छादनाऽर्थे णिजन्तात् क्त्वो ल्यप् । मात्रां='मात्रा परिच्छेदे

‘केषे’ इति यादवः । सम्भाण्ड्य=‘तुच्छभाण्डचीवराणिङ्’ इति ‘भाण्डात्समाचयने’ इति समाचयनेऽर्थे णिङन्तात् क्त्वो ल्यप् । दण्डवान्=दण्डोऽस्याऽस्तीति (मनुप्), एकदण्डिनः शिखाऽभावादत्र दण्डवत्पदेन त्रिदण्डिहणं भवतीति मल्लिनाथः । भावाऽर्थः—जौणं कमण्डलुना शुद्धियुक्तेन मूर्त्ता चोपलक्षितः लाक्षारक्ते उत्तरीयाऽधरीये परिधाय कमण्डलवादिकं पदार्थं समाहृत्य त्रिदण्डी रावणः समागत्य सीतामूचे ।

भाषार्थः—जौणं कमण्डलुसे और शुद्धिसम्पन्न शिरसे उपलक्षित, लाक्षाके रससे रंगाये गये उत्तरीय अधरीयको पहनकर कमण्डलु आदि सामग्रीको इकट्ठा करके त्रिदण्डी रावण आकर सीताजीको कहने लगा ॥ ६२ ॥

अधीयन्नात्मविद्विद्यां धारयन्मस्करिव्रतम् ।

वदन्बह्वङ्गुलिस्फोटं भ्रूक्षेपं च विलोकयन् ॥ ६३ ॥

अन्वयः—आत्माविद्विद्याम् अधीयन् मस्करिव्रतं धारयन् बहु अङ्गुलिस्फोटं वदन् भ्रूविक्षेपं विलोकयन् (रावणः समागत्य सीतामूचे) ।

प्रयोगप०—अधीयता धारयता वदता विलोकयता (रावणेन सीता ऊचे) ।

व्याख्या—आत्मविद्विद्यां=योगिविद्याम् (उपनिषदमित्यर्थः), अधीयन्=पठन्, मस्करिव्रतं=परिव्राजकनियमं, धारयन्=अकृच्छ्रेण दधानम्, बहु=प्रचुरम् (यथा तथा), अङ्गुलिस्फोटम्=अङ्गुलिं चालयित्वा, वदन्=कथयन् (प्रायेणाऽङ्गुलिसञ्ज्ञयैव स्वाऽभिप्रायं प्रकाशयन्नित्यर्थः), भ्रूविक्षेपं=भ्रुवं विक्षिप्य, विलोकयन्=पश्यन् (सरलतया कटाक्षाद्यभावेन पश्यन्नित्यर्थः), (रावणः समागत्य सातामूचे) ।

व्युत्पत्तिः—आत्मविद्विद्याम्=आत्मानं विदन्तीति आत्मविदः (विदप्), तेषां विद्या, ताम् (ष० त०) । अधीयन्-अधीत इति अधिपूर्वात्=‘इङ् अध्ययने’ इति घातोः ‘इङ् धार्योः शत्रुकृच्छिणि’ इति शत्रुप्रत्ययः । मस्करिव्रतं ‘मा कृत कर्माणि शान्तिः श्रेयसी’त्येवं घोषयन्तीति मस्करिणः (परिव्राजकाः, ‘मस्कर-मस्करिणो वेणुपरिव्राजकयोः’ इति सुट् इतिश्च निपात्यते) ‘मिथुः परिव्राट् कर्मन्दा पाराशर्यपि मस्करी ।’ इत्यमरः । मस्करिणां व्रतं मस्करिव्रतं, तत् (ष० त०) । धारयन्=अकृच्छ्रेण धारयतीति ‘इङ् धार्योः’ रित्यादिना शत्रुप्रत्ययः । अङ्गुलिस्फोटम्=अङ्गुलिं स्फोटयित्वा ‘स्वाऽङ्गेऽध्रुवे’ इति णमुल् । भ्रूविक्षेपं=भ्रुवं विक्षिप्य, पूर्वसूत्रेणैव णमुल् ।

भावाऽर्थः—उपनिषदं पठन्परिव्राजकविद्यां धारयन् प्रायेण अङ्गुलिसञ्ज्ञयैव, स्वाऽभिप्रायं प्रकाशयन् सरलतया पश्यन् रावणः समागत्य सातामूचे ।

भाषाऽर्थः—उपनिषद्को पढ़ता हुआ, परिव्राजकव्रतको धारण करता हुआ, प्रायः

अङ्गुलीकी सञ्ज्ञा (इशारा) से हो अपने अभिप्राय को जताता हुआ और सरलता से देखता हुआ रावण आकर सीताजीको कहने लगा ॥ ६३ ॥

सन्दिदर्शयिषुः साम निजुह्वेषुः क्षपाटताम् ।

चङ्क्रमावान् समागत्य सीतामूचे सुखाभव ॥ ६४ ॥

अन्वयः—साम सन्दिदर्शयिषुः क्षपाटतां निजुह्वेषुः चङ्क्रमावान् (सन्) समागत्य सीतां 'सुखाभव' (इति) ऊचे ।

प्रयोगप०—सन्दिदर्शयिषुणा निजुह्वेषुणा चङ्क्रमावता (सता) सीता 'सुखाभव' (इति) ऊचे ।

व्याख्या—साम = सान्त्वं, सन्दिदर्शयिषुः = सन्दिदर्शयितुमिच्छुः, क्षपाटतां = निशाचरत्वं, निजुह्वेषुः = निह्वेतुमिच्छुः (निजं कौर्यमाच्छाद्य शान्तिं नाटयन्नित्यर्थः), चङ्क्रमावान् = कुटिलगतिमान् (जरानाटितकेन कुटिलं गच्छन्नित्यर्थः), (सन्), समागत्य = समीपमागत्य, सीतां = मैथिलीं, सुखाभव = अनुकूलाभव (मत्प्रार्थनीये प्रतिकूला न भवेति भावः), (इति = इत्थम्), ऊचे = अव्रवीत् ।

व्युत्पत्तिः—सन्दिदर्शयिषुः = दर्शयतेः (णिजन्ताद् द्वेषोः) सन्नन्तादुप्रत्ययः । क्षपाटतां = क्षपाटस्य भावः क्षपाटता, ताम् (तत्प्रत्ययः) । निजुह्वेषुः = 'ह्वेड अपनयने' इति सन्नन्ताद्धातोः उप्रत्ययः । चङ्क्रमावान् = कुटिलं क्रमणं (गति०) चङ्क्रमा, 'क्रमु पादविक्षेपे' इति घातोः 'नित्यं कौटिल्ये गतौ' इति यङि 'नुगतोऽनुनासिकाज्जन्तस्य' इति नुकि 'अ प्रत्ययात्' इत्यञ्प्रत्यये टाप्, 'अतो लोपः' इत्यलोपः 'यस्य हलः' इति यकारलोपः । चङ्क्रमाज्जित्त यस्य स चङ्क्रमावान् (मतुप्) । सुखाभव = 'सुखप्रियादानुलोभ्ये' इति कृन्वस्तिर्योगे डाच् । 'सुखाकुरु' इति मल्लिनाथसमतः पाठस्तत्र अस्मच्चित्ताराधनं कुर्वित्यर्थः ।

भावाज्यः—रावणः सान्त्वप्रदर्शनेच्छुः राक्षसभावस्य गोपनाज्मिलाषी कुटिलगतिः सन् समीपमागत्य सीतां 'मदनुकूला भव' इत्यब्रवीत् ।

भाषाज्यः—शान्तिं दिखानेकी इच्छा करनेवाला, राक्षसत्वको छिपानेवाला, बुढ़ापेकी नकल करनेसे टेढ़ी गति दिखलाता हुआ रावण, समीप आकर सीताजीको 'मेरी अनुकूल हो जाओ' यह कहने लगा ॥ ६४ ॥

सायन्तनीं तिथिप्रणयः पङ्कजानां दिवातनीम् ।

कान्ति कान्त्या सदातन्या ह्येपयन्ती शुचिस्मिता ॥ ६५ ॥

अन्वयः—(हे सुन्दरि !) तिथिप्रणयः सायन्तनीं कान्ति पङ्कजानां दिवातनीं कान्ति सदातन्या कान्त्या ह्येपयन्ती शुचिस्मिता (त्वं केति उत्तरश्लोकेन सम्बन्धः) ।

१५ भ० प्र० भा०

प्रयोगप०—...ह्येपयन्त्या शुचिस्मितया (त्वया कया भूयते) ।

व्याख्या—(हे सुन्दरि=हे रूपवति !) तिथिप्रण्यः=चन्द्रस्य, सायन्तनीं=सायङ्कालभवां, कान्ति=शोभां, पङ्कजानां=कमलानां, दिवातनीं=दिवसस्थायिनीं, कान्ति=शोभां, सदातन्या=सर्वकालस्थितया, कान्त्या=शोभया, ह्येपयन्ती=लज्जायन्ती, शुचिस्मिता=शुक्लमन्दहासा (त्वं=भवती, का=ललनाजनेषु कतमा; किनामधेयाऽसीत्यर्थः) ।

व्युत्पत्तिः—तिथिप्रण्यः=तिथीः (शुक्लकृष्णपक्षतिथीः) प्रणयति (पञ्चदशानामपि कलानामेकैकवृद्धिहासक्रमेण पञ्चदश पञ्चदश) प्रवर्तयतीति तिथिप्रणी-
श्चन्द्रः, 'सत्सुद्विषे'त्यादिना क्विप्, 'उपसर्गादिसमासेऽपि णोपदेशस्य' इति णत्वम्, तस्य तिथिप्रण्यः 'एरेनेकाचोऽसंयोगपूर्वस्य' इति यणादेशः । सायन्तनीं=साये सायं वा भवा सायन्तनी, तां, सायशब्दात् 'षोऽन्तकर्मणि' इति घातोर्ध्वान्तादस्मादेवं निपातनान्मान्तात्सायंशब्दाद्वा अव्ययात् 'सायंचिर'मित्यादिना ट्युप्रत्यये तुट् । दिवातनीं=दिवा भवा दिवातनी, तां, स एव प्रत्ययः । सदातन्या=सदा भवा सदातनी, तया पूर्ववत्प्रत्ययः । ह्येपयन्तीं='ह्री लज्जायाम्' इति घातोः 'अतिह्री'-
त्यादिना णौ पुक् । शुचिस्मिता=शुचि स्मितं यस्याः सा (बहु०) । अत्र उप-
मानाद्रुपमेयस्याधिक्यकथनाद्व्यतिरेकाऽलङ्कारः, 'आधिक्यमुपमेयस्योपमानान्पू-
नताऽथवा । व्यतिरेकः' इति तल्लक्षणम् ।

भाषार्थः—हे सुन्दरि ! चन्द्रमसः कान्तिः सायन्तन्येव न तु दिवातनी तथैव पद्मस्य कान्तिर्दिवातन्येव न तु सायङ्कालस्थायिनी, परं त्वत्कान्तिस्तु सदातनी वर्तते अतः स्वकान्त्या चन्द्रपद्मकान्ती त्रपयन्ती त्वं का ?

भाषार्थः—हे सुन्दरि ! चन्द्रकी सायङ्कालमें होनेवाली और कमलोंकी दिनमें होनेवाली कान्तिको नित्य (सायङ्काल और दिनमें) रहनेवाली अपनी कान्तिसे लज्जित करती हुई एवम् शुक्ल मन्द हास्यवाली तुम कौन हो ? ॥ ६५ ॥

का त्वमेकाकिनी भीरु ! निरन्वयजने वने ।

क्षुध्यन्तोऽप्यघसन्व्यालास्तवासपालां कथं न वा ॥ ६६ ॥

अन्वयः—हे भीरु ? एकाकिनी निरन्वयजने वने (स्थिता) त्वं का ? क्षुध्यन्तः व्यालाः अपालां त्वां कथं वा न अघसन् अपि ।

प्रयोगप०—हे भीरु ! एकाकिन्या (स्थितया) त्वया कया (भूयते), क्षुध्यन्-
द्रिव्यालैरपाला त्वं कथं वा न अघत्सथा अपि ।

व्याख्या—हे भीरु=हे व्रत्सो ! एकाकिनी=असहाया, निरन्वयजने=निः-
सम्बन्धजने (मनुष्यासञ्चारशून्य इत्यर्थः), वने=अरण्ये (स्थिता=विद्यमाना)

त्वं=भवती, का=कतमा । क्षुब्धन्तः=बुभुक्षमाणाः, व्यालाः=श्वापदाः (हिंस्रजन्तव इत्यर्थः), अपालाम्=अरक्षकां, त्वाम्=भवतीं, कथं वा=केन प्रकारेण वा, न अधसन् अपि=न भक्षितवन्तः अपि (अहो महश्चित्रमिति भावः) ।

व्युत्पत्तिः—एकाकिनी=‘एकादाकिनिश्चाऽसहाये’ इति एकशब्दादाकिनिचप्रत्ययस्तदन्तात् स्त्रीत्वविवक्षायां डीप्, ‘एकाकी त्वेक एककः’ इत्यमरः । निरन्वयजने=निर्गतः अन्वयः येषां ते निरन्वयाः (बहु०), ते जना यस्मिंस्तत् निरन्वयजनं, तस्मिन् (बहु०) । क्षुब्धन्तः=‘क्षुध बुभुक्षायाम्’ इति दैवादिकाद्धातोः लटः शत्रादेशः, व्यालाः=‘व्यालः श्वापदसंपयोः’ इति विश्वः । अपालाम्=पालयतोति पालः, पचाद्यच् । अविद्यमानः पालो यस्याः सा अपाला, ताम् (बहु०) । अधसन्=अदधातोर्लुङि ‘लुङ्सनोर्घस्थ’ इत्यदेर्घस्लादेशे लृदित्वादङ् ।

भावाऽर्थः—हे भयशीले ! असहाया नरसन्चाररहिते वने विद्यमाना त्वं का ? हिंस्रजन्तवो रक्षकरहितां त्वां कथं वा न भक्षितवन्तः ? ।

भाषाऽर्थः—हे भयशीले ! अकेली, निर्जन वनमें रहनेवाली तुम कौन हो ? हिंस्र जन्तुओंने रक्षकसे रहित तुम्हें कैसे नहीं खाया ॥ ६६ ॥

हृदयङ्गममूर्तिस्त्वं सुभगम्भावुकं वनम् ।

कुर्वाणा भीममप्येतद्वदाऽभ्यैः केन हेतुना ॥ ६७ ॥

अन्वयः—(हे सौम्ये !) हृदयङ्गममूर्तिः त्वं भीमम् अपि एतत् वनं सुभगम्भावुकं कुर्वाणां केन हेतुना अभ्यैः वद !

प्रयोगप०—हृदयङ्गममूर्त्या त्वया...कुर्वाणया अभ्यैयत, उद्यताम् ।

व्याख्या—(हे सौम्ये !) हृदयङ्गममूर्तिः=हृद्यदेहा, त्वं=सुन्दरी, भीमम् अपि=भयङ्करम् अपि, एतत्=इदं, वनम्=अरण्यं, सुभगम्भावुकं=सौम्यं, कुर्वाणा=विदधती, केन हेतुना=केन कारणेन, अभ्यैः=अभ्यगच्छ, वंद=कथय ।

व्युत्पत्तिः—हृदयङ्गममूर्तिः=हृदयं गच्छतीति हृदयङ्गमा, ‘गमश्च’ इति खच्चिमुम्, हृदयङ्गमा मूर्तिर्यस्याः सा (बहु०), ‘मूर्तिः काठिन्यकाययोः ।’ इत्यमरः । सुभगम्भावुकं=असुभगं सुभगं भवतीति सुभगम्भावुकं, तत्, ‘कर्तरि भुवः खिष्णुच्छुक्लौ’ इति च्ययं भुवः शुक्लं, सुभागम् । अभ्यैः=अभिपूर्वादिणो लङि मध्यमपुरुषैकवचने ‘आडजादीनाम्’ इत्याद् ‘आटश्च’ इति वृद्धिश्च ।

भावाऽर्थः—हे सौम्ये ! मनोहरदेहा त्वं भयङ्करमप्येतद्वनं सौम्यं कुर्वाणा केन हेतुना आगताऽसि ? कथय ।

भाषाऽर्थः—हे सौम्ये ! मनोहर शरीरवाली तुम भयङ्कर इस वनको भी सौम्यतासम्पन्न करती हुई किस कारणसे आई हो ? बतलाओ ॥ ६७ ॥

सुकृतं प्रियकारी त्वं कं रहस्युपतिष्ठसे ।

पुण्यकृत्चाटुकारस्ते किङ्करः सुरतेषु कः ॥ ६८ ॥

अन्वयः—(हे सुभगे !) त्वं रहसि प्रियकारी कं सुकृतम् उपतिष्ठसे ? सुर-
तेषु ते चाटुकारः किङ्करः पुण्यकृत् कः ?

प्रयोगप०—त्वया प्रियकार्या कः सुकृत् उपस्थीयते, ते चाटुकारेण किङ्करेण
पुण्यकृता केन (भूयते) ।

व्याख्या—(हे सुभगे !) त्वं=भवती, रहसि=एकान्ते, प्रियकारी=प्रियका-
रिणी (अनुकूलवर्तिनी सती), कं=कतमं, सुकृतं=पुण्यकारिणम्, उपतिष्ठसे=सङ्ग-
च्छसि । सुरतेषु=शोभनरतेषु, ते=तव, चाटुकारः=प्रियवादी, किङ्करः=दासः,
पुण्यकृत्=कृतसुकृतः, कः=कतमः (अकृतपुण्येन दुर्लभत्वादीदृक्फलस्येति भावः ।
कस्ते पतिरिति प्रश्नार्थः) ।

व्युत्पत्तिः—प्रियकारी=प्रियं करोतीति, 'क्षेमप्रियमद्रेऽण्व' इत्यणि 'टिड्ढाणनि'-
त्यादिना डीप् । सुकृतं=शोभनं कृतवानिति सुकृत्, तं 'सुकर्मपापमन्त्रपुण्येषु कृजः'
इति क्विपि 'ह्रस्वस्ये'त्यादिना तुक् । उपतिष्ठसे=सङ्गतिकरण आत्मनेपदम् ।
चाटुकारः=चाटु करोतीति, 'न शब्दश्लोककलहगाथावैरचाटुसूत्रमन्त्रपदेषु' इति
टप्रतिषेधे 'कर्मण्यण्' इत्यण् । 'अस्त्री चाटु चटु श्लाघा प्रेम्णा मिथ्याविकथनम्' ।
इत्यमरः । किङ्करः=किञ्चित् कुत्सितं वा करोतीति किङ्करः 'कृजो हेत्व'त्यादिना
हेत्वाद्यर्थविवक्षायां ट एव 'जातिः किङ्करी'त्यादिडीबन्तप्रयोगदर्शनात् । तदविव-
क्षायां तु 'दिवे'त्यादिसूत्रप्राप्तप्रत्ययबाधेन 'कियत्तद्बहुषु कृजोऽज्विधानम्' इत्यजेव,
'किङ्करा यत्करे'त्यादिटावन्तप्रयोगदर्शनात् । यत्, 'दिवे'त्यादिनैव टप्रत्ययः,
'अज्विधानं तु स्त्रीलिङ्गमात्रविषयम्' इति जयमङ्गलाकारव्याख्यानं, तद्वृत्तावच्छ्र-
ययान्तत्वाऽभिव्यक्त्यर्थं 'किङ्करा यत्करे'ति टावन्तोदाहरणदर्शनाद् भ्रान्तमित्यु-
पेक्ष्यम् इति मल्लिनाथः । पुण्यकृत्=पुण्यं करोतीति, सुकर्म'त्यादिना क्विप् ।

भावार्थः—हे सुभगे ! त्वमेकान्ते अनुकूला सती कं पुण्यवन्तमनुगृह्णासि ?
शोभनरतेषु ते प्रियवादी दासः सुकृती कः ?

भाषार्थः—हे सुभगे ! तुम एकान्तमें अनुकूल होती हुई किस पुण्यवानसे
मिलती हो? सुरतकर्ममें तुम्हारा प्रियवादी दास कौन पुण्यवान् है ? ॥ ६८ ॥

परिपर्युदधे रूपमा द्युलोकाच्च दुर्लभम् ।

भावत्कं दृष्टवत्स्वेतदस्मास्वधि सुजीवितम् ॥ ६९ ॥

अन्वयः—उदधेः परिपरि (स्थितम्) आ द्युलोकाच्च दुर्लभं भावत्कम् एतत्
रूपं दृष्टवत्सु अस्मासु अधि सुजीवितम् ।

प्रयोगप०—“सुजीवितेन (भूयते) ।

व्याख्या—उदधेः परिपरि=समुद्रं वर्जयित्वा (स्थितं=विद्यमानम्), (त-
त्रापि दुर्लभमित्यर्थः), आ ह्यलोकाच्च=आ स्वर्गाच्च, दुर्लभं=दुष्प्राप्यं, भावत्कं=
भवत्याः, एतत्=समीपतरवर्ति, रूपं=सौन्दर्यं, दृष्टवत्सु=अवलोकितवत्सु, अस्मासु
अधि=अस्मदधिकरणम् अस्मत्स्वामिकं वा, सुजीवितं=शोभनं जीवनम् (वर्तते
इति शेषः) ।

व्युत्पत्तिः—उदधेः=‘परिपरि’ इति योगे ‘अपपरी वर्जने’ इति कर्मप्रवच-
नीयत्वाद् द्वितीयाप्राप्तौ ‘पञ्चम्यपाङ् परिभिः’ इति तदपवादिनी पञ्चमी । परिपरि=
असमासे ‘परेवर्जने’ इति विकल्पाद् द्विवचनम् । आ ह्यलोकात्=ह्य चाऽसौ लोको
ह्यलोकस्तस्मात् ‘आङ् मर्यादावचने’ इति वचनग्रहणादभिविधावपि कर्मप्रवचनीय-
त्वेऽपि पूर्ववत्पञ्चमी । ‘आङ् स्यादाऽभिविध्योः’ इति विकल्पादसमासः । भावत्कं=
भवत्या इदं भावत्कं, तत् ‘भवतष्ट्वस्य’ इति ठकि ‘ठक्छसोश्च’ इति पुंवद्भावः ।
वस्तुतस्तु अनेन न पुंवद्भावः ‘सर्वनाम्नो वृत्तिमात्रे पुंवद्भाव’ इति भाष्यकारेभ्यः
गताऽर्थत्वात् । ततः ‘इसुमुक्तान्तात्कः’ इति ठस्य कः अस्मासु अधि=‘अधिपरी
अनर्थकां’ इति कर्मप्रवचनीयसञ्ज्ञायां गत्युपसर्गसञ्ज्ञाबाधेन ‘गतिगंतौ’ इति
निघाताऽभावादेव चारितार्थात् तद्योगेपि न द्वितीया । यद्वा ‘यस्मादधिकं यस्य
चेत्परवचनं तत्र सप्तमी’ इति स्वामिनि पदान्तरे सप्तमी । सुजीवितं शोभनं जीवितं
‘कुगतिप्रादयः’ इति समासः ।

भावाऽर्थः—मर्त्यलोके स्वर्गे च दुर्लभं भवत्याः सौन्दर्यं दृष्टवत्तामस्माकं जीवनं
सफलं वर्तते ।

भाषाऽर्थः—समुद्रपर्यन्तं विस्तीर्णं पृथ्वीमे और स्वर्गमे भी दुर्लभ आपके इस
सौन्दर्यको देखकर हमलोगोंका जीवन सफल है ॥ ६९ ॥

आपीतमधुका भृङ्गैः कुदिवेवाऽरविन्दिनी ।

सत्परिमललक्ष्मीका नाऽपुंस्काऽसीति मे मतिः ॥ ७० ॥

अन्वयः—आपीतमधुका सुदिवा अरविन्दिनी इव (स्थिता) सत्परिमलल-
क्ष्मीका (त्वम्) अपुंस्का न असि इति मे मतिः ।

प्रयोगप०—‘आपीतमधुकया सुदिवया अरविन्दिन्या इव (स्थितया)
सत्परिमललक्ष्मीकया (त्वया) अपुंस्कया न भूयते इति मे मत्या (भूयते) ।

व्याख्या—भृङ्गैः=अमरैः, अपीतमधुका=निपीतपुष्परसा, सुदिवा=शोभ-
नदिना (रविकिरणसम्पर्कशालिनीत्यर्थः), अरविन्दिनी इव=कमलिनी इव (स्थिता=
विद्यमाना), सत्परिमललक्ष्मीका=विद्यमानविमर्दगन्धसम्पत्तिः, (त्वं=भवती),

अपुंस्का=अविद्यमानपुरुषा (अविद्यमानपुरुषसम्पर्कैत्यर्थः, उपभोगदर्शनादिति भावः) न असि=न भवसि, इति=इत्थं, मे=मम, मतिः=बुद्धिः ।

व्युत्पत्तिः—आपीतमधुका=आपीतं मधु यस्याः सा (बहु०), 'शेषाद्विभाषा' इति कप् । सुदिवा=शोभनं दिवा यस्याः सा (बहु०) 'सुप्रातसुश्वलुदिवशारिकुक्षचतुरश्रेणीपदाऽजपदप्रोष्ठपदाः' इत्यच्प्रत्ययाऽन्तो निपातः । शोभनत्वं चाऽयं नीहाराद्यभाववत्त्वम् । अरविन्दिनी=अरविन्दानां समूहः, 'खलादिभ्य इनिर्वक्तव्यः' इति इनिः, खलादिराकृतिगणः । सत्परिमललक्ष्मीका=परिमलस्य लक्ष्मीः परिमललक्ष्मीः, 'विमर्दोत्थे परिमलो गन्धे जनमनोहरे ।' इत्यमरः । सती परिमललक्ष्मीर्यस्याः सा (बहु०), एकवचनाऽन्तस्य लक्ष्मीशब्दस्य उरः-प्रभृतिषु पाठात् 'उरःप्रभृतिभ्यः कप्' इति समासाऽन्तः कप् । अपुंस्का=अविद्यमानः पुमान् यस्याः सा (नञ्बहु०), लक्ष्मीशब्दवत् पुंशब्दस्यैकवचनस्य उरः-प्रभृतिपाठात्कप् । 'पुमः ख्यम्परे' इति पुंसो क्त्वं विसर्जनीयस्य 'संपुंकानां सौ वक्तव्यः' इति सः ।

भावाऽर्थः—अमरैर्निपीतपुष्परसा सूर्यकिरणसम्पर्कशालिनी कमलिनीव स्थिता विमर्दगन्धसम्पत्तिसहिता त्वं पुरुषसम्पर्करहिता नाऽसीति मे प्रतिपत्तिः ।

भाषाऽर्थः—जिसका पुष्परस भौरोने खूब पी लिया है ऐसी तथा सूर्यकिरणोंके सम्पर्कसे शोभित कमलिनीकी सदृश और परिमल (विमर्दसे उत्पन्न गन्ध) की शोभासे सम्पन्न होनेवाली पुरुषके सम्बन्धसे रहित नहीं हो यह मेरा विचार है ॥

मिथ्यैव श्रीः श्रियम्मन्या, श्रीमन्मन्यो, मृषा हरिः ।

साक्षात्कृत्याऽभिमन्येऽहं त्वां हरन्तीं श्रियं श्रियः ॥ ७१ ॥

अन्वयः—श्रियः श्रियं हरन्तीं त्वां साक्षात्कृत्य अहं श्रियम्मन्या श्रीः मिथ्या-एव, श्रीमन्मन्यः हरिः मृषा एव (इति) अभिमन्ये ।

प्रयोगप०—मया 'श्रियम्मन्यया श्रिया मिथ्या, श्रीमन्मन्येन हरिणा मृषा एव (भ्रूयते)' इति अभिमन्यते ।

व्याख्या—श्रियः=लक्ष्म्याः, श्रियं=शोभां, हरन्तीं=जयन्तीं (लक्ष्म्या अधिकशोभामित्यर्थः), त्वां=भवतीं, साक्षात्कृत्य=दृष्ट्वा, अहं=मिक्षुः, श्रियम्मन्या=श्रीमानिनी, श्रीः=लक्ष्मीः, मिथ्या एव=मृषा एव (न श्रीरित्यर्थः), श्रीमन्मन्यः=श्रीमन्मानी, हरिः=विष्णुः, मृषा एव=मिथ्या एव (न श्रीमानित्यर्थः), (इति=इत्थं त्वमेव श्रीस्त्वदीय एव श्रीमानिति भावः), अभिमन्ये=जानामि ।

व्युत्पत्तिः—साक्षात्कृत्य=असाक्षात् साक्षात् यथा संपद्यते तथा कृत्व

साक्षात्कृत्य, 'विभाषा कृमि' इत्यनुवर्तमाने 'साक्षात्प्रभृतीनि च' इति सूत्रेण 'च्यर्थ-
इति वाच्यम्' इति च्यर्थे गतित्वात् समासे क्त्वो ल्यप् । श्रियम्मन्या=श्रियमा-
त्मानं मन्यमाना, 'आत्ममाने खश्च' इति खश्, 'मन्'घातोर्देवादिकत्वात् श्यन्,
'इच एकाचोऽप्रत्ययवच्च' इत्यम्भावः । तस्याऽभः प्रत्ययत्वात् 'न विभक्ती तुस्माः'
इति मलोपप्रतिषेधः । क्विवन्तानां घातुत्वाऽनपायादियङादेशः । श्रीमन्मन्यः=श्रीम-
न्तमात्मानं मन्यमानः, पूर्ववत्खश् ।

भावाऽर्थः—अहं लक्ष्म्या अपि अधिकतरशोभां त्वां दृष्ट्वा श्रीमानिनी श्रीनं
श्रीरपि तु त्वमेव श्रीरसि, एवं श्रीपतिमानी हरिः न श्रीपतिरपि तु त्वत्पतिरेव
श्रीपतिरिति विचारयामि ।

भाषाऽर्थः—मैं लक्ष्मीकी शोभाको हरण करनेवाली तुम्हें देखकर अपनेको
लक्ष्मी माननेवाली लक्ष्मीको और अपनेको लक्ष्मीपति माननेवाले विष्णुको भी
मिथ्याभूत लक्ष्मी और लक्ष्मीपति मानता हूँ (वास्तवमें तुम ही लक्ष्मी हो और
तुम्हारे पति ही लक्ष्मीवान् हूँ) ॥ ७१ ॥

नोदकण्ठिष्यताऽत्यर्थं त्वामैक्षिष्यत चेत्स्मरः ।

खेलायन्ननिशं नाऽपि सज्जःकृत्य रतिं वसेत् ॥ ७२ ॥

अन्वयः—स्मरः त्वाम् ऐक्षिष्यत चेत् (रतिं प्रति) अत्यर्थं न उदकण्ठि-
ष्यत, अनिशं खेलायन् रतिं सज्जःकृत्य अपि न वसेत् ।

प्रयोगः—स्मरेण त्वम् ऐक्षिष्यथाश्चेत् न उदकण्ठिष्यत खेलायता न
उष्येत ।

व्याख्या—स्मरः=कामः, त्वां=भवतीम्, ऐक्षिष्यत चेत्=ईक्षेत चेत् (रतिं
प्रति=स्वप्रियां प्रति), अत्यर्थम्=अधिकं, न उदकण्ठिष्यत=न उत्कण्ठेत । अनिशं=
निरन्तरं, खेलायन्=क्रीडन्, रतिं=स्वप्रियां, सज्जःकृत्य अपि=सहचरीकृत्य अपि,
न वसेत्=न अवतिष्ठेत ।

व्युत्पत्तिः—ऐक्षिष्यत='ईक्ष दशनं' इति घातोः 'लिङ् निमित्ते छङ् क्रिया-
ऽतिपत्तौ' इति क्रियाऽतिपत्तौ छङ् । उदकण्ठिष्यत=उत्पुर्वात् 'कठि शोके' इति
घातोः पूर्वबलछङ् । खेलायन्=खेलायतीति, 'खेला विलासे' कण्ड्वादियगन्ताद्धातो-
लटः शत्रादेशः । सज्जःकृत्यः='ऊर्यादिज्विडाचश्च' इति गतित्वात्समासे क्त्वो ल्यप् ।
'सज्जःकरोत्यात्मनेऽपि साह्ये सत्राकरोति च ।' इति भट्टमल्लः ।

भावाऽर्थः—कामस्त्वामद्रक्ष्यच्चेत्तदा रतिं प्रति अधिकमुत्कण्ठितो नाऽभवि-
ष्यत्, निरन्तरं क्रीडन् रतिं सहचरीकृत्याऽपि नाऽवतिष्ठेत (रतेरप्यधिकं त्वदीयं
सौन्दर्यमिति भावः) ।

भाषार्थः—कामदेव तुम्हें देखते तो रतिके लिए अधिक उत्कण्ठित न होते और निरन्तर क्रीडाकर रतिको सहचरी बनाकर भी नहीं रहते ॥ ७२ ॥

वल्गूयन्तीं विलोक्य त्वां स्त्री न मन्तूयतीह का ।

कान्ति नाऽभिमनायेत को वा स्थाणुसमोऽपि ते ? ॥ ७३ ॥

अन्वयः—वल्गूयन्तीं त्वां विलोक्य इह का स्त्री न मन्तूयति ? स्थाणुसमः अपि कः ते कान्ति विलोक्य न अभिमनायेत ?

प्रयोगप०—“कया स्त्रिया न मन्तूयते । स्थाणुसमेनाऽपि केन न अभिमनाय्येत ।

व्याख्या—वल्गूयन्तीं=शोभमानां, त्वां=भवतीं, विलोक्य=दृष्ट्वा, इह=अस्मिन् लोके, का स्त्री=का नारी, न मन्तूयति=न कुप्यति ? (नेष्यतीत्यर्थः) । स्थाणुसमः=काष्ठतुल्यः (अत्यन्तमूढः हरतुल्यो वा जितेन्द्रियः), अपि, कः=नरः, ते=तव, कान्ति=लावण्यं, विलोक्य=दृष्ट्वा, न अभिमनायेत=न उत्सुकायेत ?

व्युत्पत्तिः—वल्गूयन्तीं=वल्गूयतीति वल्गूयन्ती, तां ‘वल्गु पूजामाधुर्ययोः’ इति कण्वादिगन्ताद्धातोर्लटः शत्रादेशः । ‘अकृत्सार्वधातुकयोर्दीर्घः’ इति दीर्घत्वम् । मन्तूयति=‘मन्तु रोषे’ इति कण्वादिगन्ताद्धातोर्लट्, पूर्ववद्दीर्घत्वम् । स्थाणुसमः=स्थाणुना समः (तृ० त०) अभिमनायेत=अनभिमना अभिमना भवेत्, ‘भृशादिभ्यो भुव्यच्चेर्लोपश्च हलः’ इति भृशादित्वात्क्यङ् सलोपश्च । सम्भावनायां लिङ् ।

भाषार्थः—शोभमानां भवतीं दृष्ट्वा अस्मिल्लोके का स्त्री नेष्यति ? अति-मूढोऽपि जितेन्द्रियोऽपि वा को नरस्ते कान्ति विलोक्य उत्कण्ठितो न भवेत् ?

भाषार्थः—शोभासम्पन्न तुम्हें देखकर इस संसारमें कौन स्त्री ईर्ष्या नहीं करती है ? काष्ठतुल्य अत्यन्त मूढ वा शिवतुल्य जितेन्द्रिय भी कौन पुरुष तुम्हारी कान्तिको देखकर उत्सुक न होगा ? ॥ ७३ ॥

दुःखायते जनः सर्वः स एवैकः सुखायते ।

यस्योत्सुकायमाना त्वं न प्रतीपायसेऽन्तिके ॥ ७४ ॥

अन्वयः—सर्वः जनः दुःखायते, स एक एव सुखायते; यस्य अन्तिके त्वम् उत्सुकायमाना न प्रतीपायसे ।

प्रयोगप०—सर्वेण जनेन दुःखाय्यते । तेन एकेनैव सुखाय्यते । “त्वया उत्सुकायमानया न प्रतीपाय्यते ।

व्याख्या—सर्वः=सकलः, जनः=पुरुषः, दुःखायते=दुःखमनुभवति । सः,

एक एव=एकसंख्यक एव, सुखायते=सुखमनुभवति । यस्य=पुरुषस्य, अन्तिके=निकटे, त्वं=भवती, उत्सुकायमाना=उत्सुकीभवन्ती (सती), न प्रतीपायसे=अप्रतिकूला भवसि (अनुकूला भवसीत्यर्थः) ।

व्युत्पत्तिः—दुःखायते='सुखादिभ्यः कर्तृवेदनायाम्' इति क्यङ् । सुखायते=पूर्वसूत्रेणैव क्यङ् । उत्सुकायमाना=भृशादित्वात्क्यङ् । प्रतीपायसे=पूर्ववत्क्यङ् ।

भावाऽर्थः—यस्य समीपे त्वमुत्कण्ठया अनुकूला भवसि, स एक एव सुखमनुभवति, अन्यः सर्वोऽपि जनो दुःखमनुभवति ।

भाषाऽर्थः—जिसके समीपमें तुम उत्कण्ठासे अनुकूल होती हो, वह एक ही सुखका अनुभव करता है और सब मनुष्य दुःखका अनुभव करते हैं ॥ ७४ ॥

कः पण्डितायमानस्त्वामादायामिषसन्निभाम् ।

त्रस्यन्वैरायमाणेभ्यः शून्यमन्ववसद्वनम् ॥ ७५ ॥

अन्वयः—पण्डितायमानः कः आमिषसन्निभो त्वाम् आदाय वैरायमाणेभ्यः त्रस्यन् शून्यं वनम् अन्ववसत् ।

प्रयोगप०—पण्डितायमानेन केन...त्रस्यता शून्यं वनम् अन्वीष्यत ।

व्याख्या—पण्डितायमानः=अपण्डितः पण्डितो भवन् (वस्तुतस्तु दुर्बुद्धिरित्यर्थः), कः=नरः । आमिषसन्निभो=मांसपिण्डसदृशीं (तद्वत्कोमलाऽङ्गीमित्यर्थः), त्वां=भवतीम्, आदाय=गृहीत्वा, वैरायमाणेभ्यः=रैः कुर्वाणेभ्यः, त्रस्यन्=विभ्यत्, शून्यं=निर्जनं, वनम्=अरण्यम्, अन्ववसत्=अव्यवसत् (वने उषितवानित्यर्थः) ।

व्युत्पत्तिः—पण्डितायमानः=भृशादित्वात्क्यङ् । आमिषसन्निभाम्=आमिषेण सदृशी आमिषसन्निभा, ताम् (तृ० त०) । वैरायमाणेभ्यः=वैरं कुर्वन्तीति वैरायन्ते 'शब्दवैरकलहाऽभ्रकण्वमेवेभ्यः करणे' इति क्यङ्, वैरायन्ते इति वैरायमाणास्तेभ्यः (ज्ञानच्); 'भीत्राऽर्धानां भयहेतुः' इत्यपादानत्वात्पञ्चमी । वनम्='अन्ववसत्' इति योगे 'उपान्वध्याङ् वसः' इत्यधिकरणस्य कर्मत्वम् ।

भावाऽर्थः—कः पण्डितमानी कोमलाङ्गीं त्वामानीय वैरमाचरद्भयो विभ्यन्निर्जने वने उषितवान् ।

भाषाऽर्थः—कौन पण्डितमानी, कोमलाङ्गी तुमको लेकर दुश्मनी करनेवालोंसे डरकर निर्जन वनमें रहता है ॥ ७५ ॥

ओजायमाना तस्याऽर्घ्यं प्रणीय जनकाऽऽत्मजा ।

उवाच दशमूर्धनिं साऽऽदरा गद्गदं वचः ॥ ७६ ॥

अन्वयः—ओजायमाना जनकाऽऽत्मजा तस्य अर्घ्यं प्रणीय सादरा दशमूर्धनिं गद्गदं वच उवाच ।

प्रयोगप०—ओजायमानया जनकाऽऽत्मजया सादरया दशमूर्ध्ना गद्गदं वच ऊचे ।

व्याख्या—ओजायमाना=तेजस्विनी भवन्ती, जनकाऽऽत्मजा=सीता, तस्य=रावणस्य (सम्प्रदानत्वेऽपि सम्बन्धसामान्ये षष्ठी), अर्घ्यं=पूजाद्रव्यं, प्रणीय=दत्त्वा (प्रदायेति मल्लिनाथसम्मतः पाठः, पूर्ववदर्थः), सादरा=आदरयुक्ता (सती), दशमूर्धनि=रावणं, गद्गदम्=असुव्यक्तं (लज्जया भयेन वेति भावः), वचः=वचनम् (वक्ष्यमाणरूपमित्यर्थः), उवाच=अकथयत् ।

व्युत्पत्तिः—ओजायमाना=ओज इव आचरतीति ओजायते, ओजःशब्दो वृत्तिविषये तद्वति' इति कथनात् 'कर्तुः क्यङ् सलोपश्च' इति क्यङ् नित्यं सलोपश्च 'ओजसोऽप्सरसो नित्यमितरेषां विभाषया' इति वचनात् । ओजायते इति ओजायमाना, क्यङन्तात् शानच् । अर्घ्यम्=अर्घार्थमिदमर्घ्यं, तत् 'मूल्ये पूजाविधा-वर्धः' इत्यमरः । 'पादाऽर्घ्यां च' इति यत् । सादरा=आदरेण सहिता (बहु०) । दशमूर्धनि=दश मूर्धानो यस्य स दशमूर्ध्ना, तम्, ब्रून् घातोद्विकर्मकत्वात् 'अकथितं च' इति कर्मत्वाद् द्वितीया ।

भावाऽर्थः—भिक्षुरयं मां माऽभिभूदिति तेजस्विनी भवन्ती सीता तस्मै पूजा-द्रव्यं दत्त्वा आदरयुक्ता सती रावणं लज्जया भयेन वा असुव्यक्तं वचनमकथयत् ।

भाषाऽर्थः—सीता तेजस्विनी होती हेई रावणको अर्घ्यदानकर आदरपूर्वकं भय वा लज्जाके कारणसे अस्पष्ट वचन कहने लगीं ॥ ७६ ॥

महाकुलीन ऐश्वराके वंशे दाशरथिर्मम ।

पितुः प्रियङ्करो भर्ता क्षेमकारस्तपस्विनाम् ॥ ७७ ॥

निहन्ता वैरकाराणां सतां बहुकरः सदा ।

पारश्वधिकरामस्य शक्तेरन्तकरो रणे ॥ ७८ ॥

अध्वरेष्विष्टिनां पाता पूर्ती कर्मसु सर्वदा ।

पितुर्नियोगाद्राजत्वं हित्वा योऽभ्यागमद्वनम् ॥ ७९ ॥

सन्दानितकम्

अन्वयः—महाकुलीनः ऐश्वराके वंशे दाशरथिः मम भर्ता पितुः प्रियङ्करः, तपस्विनां क्षेमकारः, वैरकाराणां निहन्ता, सदा सतां बहुकरः, पारश्वधिकरामस्य शक्तेः रणे अन्तकरः, अध्वरेषु इष्टिनां पाता, कर्मसु सर्वदा पूर्ती यः पितुः नियो-गात् राजत्वं हित्वा वनम् अभ्यागमत् ।

प्रयोगप०—महाकुलीनेन दाशरथिना भर्ता प्रियङ्करेण, क्षेमकारेण, निहन्त्रा, बहुकरेण, अन्तकरेण, पात्रा, पूर्तिना येन वनम् अभ्यागामि ।

‘भूमृच्छिमदाम्’ इति निष्ठानत्वप्रतिषेधः । पूर्तमनेनेति पूर्ववत्कर्तरीनिः । राजत्वं= राज्ञो भावो राजत्वं तत् (त्वप्रत्ययः) । अभ्यागमत्=गमेर्लुङि लृदित्वाद्दङ् ।

भावाऽर्थः—महाकुलप्रसूत इक्ष्वाकुवंशाऽवतंसो मत्पतिः पितुर्दशरथस्य प्रिय-
कारी तापसानां कल्याणकर्ता शत्रुनाशकः सदा सज्जनानां बहूपकर्ता परशुराम-
सामर्थ्यस्य नाशकरः यज्ञेषु यज्वरक्षकः खातश्राद्धादिकर्माऽनुष्ठाताऽस्ति, यः पित्रा-
देशेन राज्यं त्यक्त्वा वनमभ्यागतो वर्तते ।

भाषाऽर्थः—महाकुलमें उत्पन्न, इक्ष्वाकुवंशके भूषण मेरे पति [रामचन्द्र];
पिताके प्रिय कर्म करनेवाले, तपस्वियोंका कल्याण करनेवाले शत्रुओंके नाशक,
सदा सज्जनोंका बहुत उपकार करनेवाले, परशुरामके सामर्थ्यके नाशक, यज्ञोंमें
यज्ञाऽनुष्ठाताओंके रक्षक और खात (तालाब खुदवाना) और श्राद्ध आदि कर्मोंका
अनुष्ठान करनेवाले हैं; जो कि पिता की आज्ञासे राज्य छोड़कर अभी वनमें आये
हुए हैं ॥ ७७—७९ ॥

पतत्रिक्रोष्टुजुष्टानि रक्षांसि भयदे वने ।

यस्य बाणनिकृत्तानि श्रेणीभूतानि शेरते ॥ ८० ॥

अन्वयः—भयदे वने यस्य बाणनिकृत्तानि पतत्रिक्रोष्टुजुष्टानि रक्षांसि
श्रेणीभूतानि शेरते ।

प्रयोगप०—बाणनिकृत्तः पतत्रिक्रोष्टुजुष्टैः रक्षोभिः श्रेणीभूतैः शय्यते ।

व्याख्या—भयदे= भयङ्करे, वने= कानने, यस्य= मद्रत्नभस्य, बाणनिकृत्ता-
नि= शरभिन्नानि, पतत्रिक्रोष्टुजुष्टानि=पक्षिशृगालभक्षितानि, रक्षांसि= राक्षसाः,
श्रेणीभूतानि= राशीभूतानि (सन्ति), शेरते= स्वपन्ति (दीर्घं निद्रान्तीत्यर्थः) ।

व्युत्पत्तिः—भयदे= भयं ददातीति भयदं, तस्मिन् [कः] । बाणनिकृत्तानि=
बाणैः (करणैः) निकृत्तानि (तृ० त०), पतत्रिक्रोष्टुजुष्टानि=पतत्रिणश्च क्रोष्टारश्च
पतत्रिक्रोष्टारः [द्वन्द्वः], तैर्जुष्टानि [तृ० त०] । श्रेणीभूतानि=अश्रेणयः श्रेणयो
भूतानि इति विग्रहे ‘ऊर्यादिच्चिडा’ इति गतित्वात् ‘कुगतप्रदाय’ इति समासे
‘चवौ च’ इति दीर्घः । ‘श्रेणिभूतानि’ इति पाठे तु ‘श्रेण्यादिषु चव्यर्थवचनं
कर्तव्यम्’ इत्यतः चव्यर्थे समासः । शेरते= ‘शीडो रुट्’ इति रुट् ।

भावाऽर्थः—भयङ्करे वने यस्य बाणैश्छिन्नाः पक्षिशृगालैः खण्डशो भक्षिता
राक्षसा राशीभूताः सन्तः दीर्घनिद्रामनुभवन्ति ।

भाषाऽर्थः—भयङ्कर वनमें जिनके बाणोंसे काटे गये और गृध्र आदि पक्षी
उत्था स्यारोंसे भक्षण किये गये राक्षस इकट्ठे होते हुए सोते हैं ॥ ८० ॥

दीव्यमानं शितान्बाणानस्यभानं महागदाः ।

निघ्नानं शात्रवान् रामं कथं त्वं नाऽवगच्छसि ॥ ८१ ॥

अन्वयः—शितान् बाणान् दीव्यमानं महागदाः अस्यमानं शात्रवान् निघ्नानः रामं त्वं कथं न अवगच्छसि ?

प्रयोगप०—दीव्यमानोऽस्यमानो निघ्नानो रामस्त्वया कथं नाऽवगम्यते ।

व्याख्या—शितान्=तीक्ष्णान्, बाणान्=शरान् (तीक्ष्णैर्बाणैरित्यर्थः), दीव्यमानं=देवतशीलं (क्रीडाशीलं विजिगीषाशीलं वा), महागदाः=महान्ति अल्ल-विशेषाणि, अस्यमानं=क्षिपमाणं (तद्योग्यवयस्कमित्यर्थः) शात्रवान्=शत्रून्, निघ्नानं=निहननसमर्थं, रामं=मत्पतिं, त्वं=भवान्, कथं=केन प्रकारेण, न अवगच्छसि=न जानासि ।

व्युत्पत्तिः—बाणान्=‘दीव्यमानम्’ इति पदेन योगे ‘दिवः कर्म च’ इति करणस्य कर्मत्वम् । दीव्यमानं=दीव्यतीति तच्छीलो दीव्यमानस्तं, ‘ताच्छील्यवयो-वचनशक्तिषु चानश्’ इति ताच्छील्ये चानश् । महागदाः=महत्पथश्च ता गदा महा-गदास्ताः (क० घा०), अस्यमानम्=अस्यतीति तच्छीलः अस्यमानस्तं, पूर्वसूत्रेण वयोवचने चानश् । शात्रवान्=शत्रव एव शात्रवास्तान् ‘प्रज्ञादिभ्यश्च’ इति स्वाऽर्थे-ऽण् । निघ्नानं=निहन्तीति निघ्नानस्तं, पूर्वसूत्रेण शक्त्यर्थे चानश् । ‘गमहने’-त्यादिना उपधालोपः ।

भावाऽर्थः—तीक्ष्णशरैः क्रीडाशीलं महागदाप्रहारयोग्ये वयसि वर्तमानं शत्रु-हननसमर्थं रामं त्वं कथं न जानासि ?

भाषाऽर्थः—तीक्ष्ण बाणोंसे क्रीडाशील, बड़ी गदाओं (अल्लविशेषों) से प्रहार करनेवाले और शत्रुओंको नाश करनेमें समर्थ, आप रामको कैसे नहीं जानते हैं ? ॥

आतरि न्यस्य यातो मां मृगाविन्मृगयामसौ ।

एषितुं प्रेषितो यातो मया तस्याऽनुजो वनम् ॥ ८२ ॥

अन्वयः—मृगावित् असौ मां आतरि न्यस्य मृगयां यातः । (तम्) एषितुं तस्य अनुजः मया वनं प्रेषितः यातः ।

प्रयोगप०—मृगाविधा अमुना मृगया याता । अनुजेन प्रेषितेन यातम् ।

व्याख्या—मृगावित्=हरिणवेधी, असौ=रामः, मां=सीता, आतरि=अनुजे (लक्ष्मण इत्यर्थः), न्यस्य=समर्प्य (रक्षाऽर्थमिति शेषः), मृगयाम्=आखेटं, यातः=गतः । (तं=रामम्) एषितुं=ज्ञातुं, तस्य=रामस्य, अनुजः=अवरजः (लक्ष्मणः), मया=सीतया, वनम्=अरण्यं (प्रति), प्रेषितः=प्रेरितः (सन्), यातः=गतः ।

व्युत्पत्तिः—मृगावित्=मृगान्विध्यतीति (क्विप्), ‘नहिवृती’त्यादिना पूर्व-पदस्य दीर्घत्वम् । मृगया=मृगयन्ते (अन्विष्यन्ते) मृगा अस्यामिति मृगया, तस्यां,

परिचर्यापरिसर्यामृगयाऽऽटधानामुपसंख्यानम्' इति शप्रत्ययान्तो निपातः, 'आखेटो मृगया स्त्रियाम्' इत्यमरः । एषितुम्=इषु गती' इति घातोस्तुमुन् नित्यमिडा-गमश्च । 'ये गत्यर्थास्ते ज्ञानार्था' इति न्यायादत्र तस्य ज्ञानार्थत्वं, भावार्थानुसरणे तु अन्वेषणार्थत्वम् । अनुजः=अनु (पश्चात्) जायत इति व्युत्पत्त्या अन्ये-ष्वपि दृश्यते' इति डः । प्रेषितः=पूर्ववदिडागमः ।

भावाऽर्थः—हरिणवेधी रामो मद्रक्षाऽर्थं लक्ष्मणमादिश्य मृगयाऽर्थं गतः, सास्प्रतं तमन्वेष्टुं रामाऽनुजो लक्ष्मणो मया वनं प्रेषितोऽस्ति ।

भाषाऽर्थः—मृगवेधी राम मुझे (रक्षाके लिए) भाई (लक्ष्मण) को सौंपकर शिकार खेलनेको गये हैं, उनको ढूँढनेके लिए मैंने लक्ष्मणको वनमें भेजा है ॥८२॥

अथाऽऽयस्यन्कषायाऽक्षः स्यन्नस्वेदकणोल्बणः ।

सन्दर्शिताऽऽन्तराऽऽकूतस्तामवादीदृशाननः ॥ ८३ ॥

अन्वयः—अथ आयस्यन् कषायाऽक्षः स्यन्नस्वेदकणोल्बणः दशाऽऽननः सन्दर्शिताऽऽन्तराऽऽकूतः (सन्) ताम् अवादीत् ।

प्रयोगप०—आयस्यता कषायाक्षेण स्यन्नस्वेदकणोल्बणेन दशाऽऽननेन सन्दर्शिताऽऽन्तराऽऽकूतेन (सता) सा अवादि ।

व्याख्या—अथ=सीतावाक्यश्रवणाऽनन्तरम्, आयस्यन्=प्रयस्यन् (रामयशः श्रवणेन क्रोवादुच्चलन्निति भावः), कषायाक्षः=रक्तनेत्रः, स्यन्नस्वेदकणोल्बणः=प्रस्रुतधर्मोदकबिन्दुव्याप्तः, दशाननः=रावणः, सन्दर्शिताऽऽन्तराऽऽकूतः=प्रदर्शिताऽऽन्तर्गताऽभिप्रायः (सन्), तां=सीताम्, अवादीत्=अकथयत् ।

व्युत्पत्तिः—आयस्यन्=आयस्यतीति, आङ्पूर्वकात् 'यमु प्रयत्ने' इति दैवादिकाद्वातोर्लटः शत्रादेशः । कषायाक्षः=कषाये अक्षिणो यस्य सः (बहु०), 'बहु-स्त्रीहौ सक्थ्यक्ष्णोः स्वाङ्गात्षच्' इति समासाऽन्तः षच् । 'रागे कषाये कषायोऽस्त्री' इति यादवः । स्यन्नस्वेदकणोल्बणः=स्वेदानां कणाः स्वेदकणाः (ष० त०), स्यन्नाश्च ते स्वेदकणाः स्यन्नस्वेदकणाः (क० घा०) । 'स्यन्नाः' इत्यत्र 'स्यन्द् प्रस्रवणे' इति घातोः क्तः । स्यन्नस्वेदकर्णोल्बणः (तृ० त०) । दशाऽऽननः=दश आननानि यस्य सः (बहु०) । सन्दर्शिताऽऽन्तराऽऽकूतः=अन्तरे भवमान्तरम् (अण्) । सन्दर्शितमान्तरमाकूतं येन सः (बहु०) । अवादीत्=वदघातोर्लुङि 'वदन्नजहलन्तस्या-ञ्चः' इति सिचि वृद्धिः ।

भावाऽर्थः—सीतावाक्यश्रवणाऽनन्तरं रामयशःश्रवणेन जातात्क्रोवादुच्चलन् रक्तनेत्रः प्रस्रुतस्वेदबिन्दुं रावणः प्रकटीकृताऽन्तर्गतनिजाऽभिप्रायः सन् सीता-मन्त्रवीत् ।

भाषार्थः—सीताका वाक्य सुननेके अनन्तर रामका यश सुननेसे उत्पन्न क्रोधसे उञ्चलित होता हुआ, क्रोधसे लाल नेत्रवाला और स्वेद बिन्दुओंसे व्याप्त रावण अन्तर्गत अभिप्रायको प्रकट करता हुआ सीताजीसे कहने लगा ॥८३॥

कृते कानिष्ठिनेयस्य ज्यैष्ठिनेयं विवासितम् ।

को नग्नमुषितप्रस्थं बहु मन्येत राघवम् ? ॥ ८४ ॥

अन्वयः—कानिष्ठिनेयस्य कृते विवासितं नग्नमुषितप्रस्थं ज्यैष्ठिनेयं राघवं को बहु मन्येत ?

प्रयोगप०—विवासितो नग्नमुषितप्रस्थो ज्यैष्ठिनेयो राघवः केन बहु मन्येत ।

व्याख्या—कानिष्ठिनेयस्य=कनिष्ठापुत्रस्य (भरतस्येत्यर्थः), कृते=कार्यार्थं, विवासितं=प्रवासितम्, (अत एव) नग्नमुषितप्रस्थं=हृतघनदिगम्बरसदृशं, ज्यैष्ठिनेयं=ज्येष्ठापुत्रं (ज्येष्ठमिति भावः), राघवं=रामं, कः=नरः, बहु=अधिकं, मन्येत=मन्यताम् ? (पूजयेदिति भावः) ।

व्युत्पत्तिः—कानिष्ठिनेयस्य=कनिष्ठाया अपत्यं पुमान् कानिष्ठिनेयस्तस्य, 'कल्याण्यादीनामिन्द्र' इतीन्द्रादेशो ढक्च । कृते=करणं कृत्, तस्यै, सम्पदा-दित्वात्किञ्च, अव्ययमिति केचित् । नग्नमुषितप्रस्थं=प्राक् मुषितः पश्चात् नग्नः नग्नमुषितः 'पूर्वकालैकसर्वज्वरत्पुराणनवकेवलाः समानाऽधिकरणेन' इति समासे राजदन्तादित्वात् 'राजदन्तादिषु परम्' इति पूर्वकालस्य परनिपातः । नग्नमुषितेन प्रस्था (सादृश्यम्) यस्य स नग्नमुषितप्रस्थस्तम् (व्यधि० बहु०) । ज्यैष्ठिनेयं=ज्येष्ठाया अपत्यं पुमान् ज्यैष्ठिनेयस्तं, कल्याण्यादित्वादिन्द्रादेशो ढक्च । बहु=क्रियाविशेषणम् ।

भाषार्थः—कनिष्ठराज्ञ्याः कंकैय्याः पुत्रस्य भरतस्य कृते प्रवासितं हृतघन-दिगम्बरतुल्यं ज्येष्ठराज्ञ्याः पुत्रं रामं कः पूजयेत् ? ।

भाषार्थः—छोटी रानीके लड़के भरतके लिए निर्वासित, अत एव घन छीने जानेसे दिगम्बर (नग्न) पुरुषके तुल्य, बड़ी रानी कौशल्याके लड़के रामचन्द्रका कौन सत्कार करेगा ? ॥ ८४ ॥

राक्षसान्बटुयज्ञेषु पिण्डीशूराक्षिरस्तवान् ।

यद्यसौ कूपमाण्डकि ! तवैतावति कः स्मयः ॥ ८५ ॥

अन्वयः—असौ बटुयज्ञेषु पिण्डीशूरान् राक्षसान् निरस्तवान् यदि, हे कूप-माण्डकि ! तव एतावति कः स्मयः ?

प्रयोगप०—अमुना पिण्डीशूरा राक्षसा निरस्ता यदि, तव केन स्मयेन (म्रियते) ?

व्याख्या—यदुक्तं सीतया—‘अध्वरेष्विष्टिनां पाते’ति तत्रोत्तरमाह—असौ=रामः, बटुयज्ञेषु=कुब्रह्मयज्ञकेषु, पिण्डीशूरान्=भोजनशूरान् (न तु रणशूरानिति भावः), राक्षसान्=यातुधानान्, निरस्तवान्, यदि=हतवांश्चेत्, हे कूपमाण्डूकि=हे अन्धुमेकि ! (कूपमाण्डूकतुल्यबुद्धे इति भावः), तव=भवत्याः, एतावति=एतावन्मात्रे (भोजनशूराणां राक्षसानां वधात्मके कार्ये इति भावः), कः स्मयः=को गर्वः (यथा कूपमाण्डूकी कूपमेव महान्तं जलाशयं मन्यते न समुद्रादिकमज्ञानात् तथा त्वमपि राममेव शूरवरं जानासि नास्मानिति भावः) ।

व्युत्पत्तिः—बटुयज्ञेषु=वहूनां यज्ञा बटुयज्ञास्तेषु (ष० त०), पिण्डीशूरान्=पिण्ड्यामेव शूराः पिण्डीशूरास्तान्, ‘पात्रेसमितादयश्च’ इति समासः । ‘गेहेनर्दी गृहेशूरः पिण्डीशूरश्च कथ्यते ।’ इति हलायुधः । कूपमाण्डूकि=माण्डूकस्याऽपत्यं स्त्री माण्डूकी ‘ढक्च मण्डूकात्’ इति चकारादण् वापत्ये । कूपे माण्डूकी (इव) कूपमाण्डूकी, तत्सम्बुद्धौ । पूर्वसूत्रेणैव क्षेपे समासः ।

भावाऽर्थः—रामः कुब्रह्मयज्ञकेषु अन्नशूरान् राक्षसान् जघान चेत्, हे कूपमाण्डूकि ! एतादृशे तुच्छकार्ये कोऽयं तवाऽहङ्कारः ?

भाषाऽर्थः—रामने कुत्सित ब्राह्मणोंके यज्ञोंमें, खानेमें ही शूर (न कि लड़नेमें) राक्षसोंको मारा है; तो हे कूपमाण्डूकि ! इतनेमें ही तुम्हें क्यों गर्व होता है ? ॥

मत्पराक्रमसङ्क्षिप्तराज्यभोगपरिच्छदः ।

युक्तं ममैव किं वक्तुं दरिद्राति यथा हरिः ॥ ८६ ॥

अन्वयः—मत्पराक्रमसङ्क्षिप्तराज्यभोगपरिच्छदः हरिः यथा दरिद्राति, (तत्) मम एव वक्तुं युक्तं किम् ?

प्रयोगप०—मत्पराक्रमसङ्क्षिप्तराज्यभोगपरिच्छदेन हरिणा यथा दरिद्राते, (तेन) ‘‘‘युक्तेन (भूयते) किम् ?

व्याख्या—मत्पराक्रमसङ्क्षिप्तराज्यभोगपरिच्छदः=मद्विक्रमाऽपहृतराजकर्म-भोगसाधनः (मदपहृतसर्वस्व इत्यर्थः), हरिः=इन्द्रः, यथा=येन प्रकारेण, दरिद्राति=दरिद्रो भवति, (तत्=वृत्तम्) मम एव=रावणस्य एव, वक्तुं=कथयितुं, युक्तं किम्=उचितं किम् ? (नोचितमित्यर्थः । आत्मश्लाघायाः सर्वत्र निन्दितत्वादिति भावः) ।

व्युत्पत्तिः—मत्पराक्रमसङ्क्षिप्तराज्यभोगपरिच्छदः=मम पराक्रमो मत्पराक्रमः (ष० त०) । भोगस्य परिच्छदाः भोगपरिच्छदाः (ष० त०) । मत्पराक्रमेण सङ्क्षिप्ता मत्पराक्रमसङ्क्षिप्ताः (तृ० त०) । राज्यं च भोगपरिच्छदाश्च राज्यभोगपरिच्छदाः

(द्वन्द्वः) । मत्पराक्रमसङ्घि क्षमा राज्यभोगपरिच्छदा यस्य सः (बहु०) । दरिद्राति= 'दरिद्रा दुर्गता' इति घातोर्लटि आदादिकत्वाच्छपो लुक् ।

भावाऽर्थः—मयाऽपहतसर्वस्व इन्द्रो यथा दरिद्रोऽस्ति, तस्य ममाऽवदानस्य मयैव प्रतिपादनमनुचितमित्यतो विरमामि ।

भाषार्थः—मेरे पराक्रमसे राज्य और भोगसामग्रीका अपहरण होनेसे इन्द्र जिस तरह दरिद्र हो गये हैं, उस बातको मुझे स्वयम् ही (आत्मश्लाघाके डरसे) नहीं कहना चाहिए ॥ ८६ ॥

निर्लङ्को विमदः स्वामी धनानां हृतपुष्पकः ।

अध्यास्तेऽन्तर्गिरं यस्मात्कस्तन्नाऽवैति कारणम् ? ॥ ८७ ॥

अन्वयः—यस्मात् धनानां स्वामी निर्लङ्कः हृतपुष्पकः विमदः (सन्) अन्तर्गिरम् अध्यास्ते, तत् कारणं को न अवैति ? ।

प्रयोगप०—“स्वामिना निर्लङ्केन हृतपुष्पकेण विमदेन (सता) अन्तर्गिरमध्यास्यते, तत्कारणं केन न अवैयते ।

व्याख्या—यस्मात्=मत्पराक्रमलक्षणात्कारणात्, धनानां स्वामी=द्रव्याणां पतिः (कुबेर इत्यर्थः), निर्लङ्कः=लङ्कानिर्गतः, हृतपुष्पकः=अपहृतविमानः, (अत एव) विमदः=अपगतदर्पः (सन्), अन्तर्गिरं=कैलासम्, अध्यास्ते=अधितिष्ठति, तत्=मत्पराक्रमलक्षणं, कारणं=हेतु, कः=पुरुषः, न अवैति=न जानाति, (मत्पराक्रमादेव कुबेरो लङ्कां त्यक्त्वा अपहृतपुष्पको भूत्वा कैलासे तिष्ठतीति वार्ता सर्वेऽपि जानन्तीति भावः ।

व्युत्पत्तिः—निर्लङ्कः=निष्क्रान्तो लङ्काया इति विग्रहे 'निरादयः क्रान्ताद्यर्थे पञ्चम्या' इति समासः, 'द्विशुप्राप्तापन्नाऽलम्पूर्वगतिसमासेषु प्रतिषेधो वाच्यः' इति परलिङ्गताप्रतिषेधाद्विशेष्यलिङ्गता, 'एकविभक्ति चाऽपूर्वनिपाते' इति लङ्काशब्दस्योपसर्जनत्वात् 'गोस्त्रियोरुपसर्जनस्य' इत्युपसर्जनह्रस्वत्वम् । हृतपुष्पकः=हृतं पुष्पकं यस्मात् सः (बहु०) । विमदः=विगतो मदो यस्य सः (बहु०) । अन्तर्गिरम्=गिराविति अन्तर्गिरं तत्, विमक्त्यर्थेऽव्ययीभावः, 'गिरेश्च सेनकस्य' इति विकल्पादव्ययीभावसमासाऽन्तर्गच् । 'अधिशीङ्स्थासां कर्म' इति कर्मत्वाद् द्वितीया, 'अव्ययीभावश्च' इति अव्ययत्वम् ।

भावाऽर्थः—मत्पराक्रमात्कुबेरो लङ्कां त्यक्त्वा अपहृतविमानो गर्वशून्यो भूत्वा कैलासमधितिष्ठति, इमां वार्ता सर्वेऽपि जानन्त्येव ।

भाषार्थः—जिस कारणसे कुबेर लङ्कासे निकल कर पुष्पक विमानके छीने जानेसे गर्वरहित होकर कैलास पर्वतमें रहते हैं, उस (मेरे पराक्रमरूप) कारणको कौन नहीं जानता ? ॥ ८७ ॥

भिन्ननौक इव ध्यायन्मत्तो विभ्यद्यमः स्वयम् ।

कृष्णिमानं दधानेन मुखेनाऽऽस्ते निरुद्यतिः ॥ ८८ ॥

अन्वयः—यमः स्वयं मत्तः विभ्यत् भिन्ननौकः इव ध्यायन् कृष्णिमानं दधानेन मुखेन (उपलक्षितः) निरुद्यतिः आस्ते ।

प्रयोगप०—यमेन विभ्यता भिन्ननौकेन इव ध्यायता निरुद्यतिना आस्यते ।

व्याख्या—यमः=यमराजः, स्वयं=साक्षात्, मत्तः=मत्सकाशात्, विभ्यत्=ग्रस्यन्, भिन्ननौक इव=विपन्नपोतः (वणिक्) इव, ध्यायन्=चिन्तयन्, कृष्णिमानं=मलिनतां, दधानेन=धारयता, मुखेन=आनेन (उपलक्षितः सन्), निरुद्यतिः=उद्योगरहितः, आस्ते=तिष्ठति (न तु किञ्चिदपि करोतीत्यर्थः, सामर्थ्याभावादिति भावः) ।

व्युत्पत्तिः—विभ्यत्=विभेतीति, 'जिभी भये' इति घातोर्लटः शत्रादेशः । भिन्ननौकः=भिन्ना नौर्यस्य सः (बहु०), 'उरःप्रभृतिभ्यः कप्' इति समासाऽन्तः कप् । 'स्त्रियां नौस्तरणिस्तरिः ।' इत्यमरः । कृष्णिमानं=कृष्णस्य भावः कृष्णिमा, तं, 'वर्णदृढादिभ्यः ष्यञ्च' इति चादिमनिच् । मुखेन='इत्थंभूतलक्षणे' इति तृतीया । निरुद्यतिः=उद्यमनमुद्यतिः, उत्पूर्वाद्यमेः 'स्त्रियां क्तिन्' इति क्तिन्, अनुनासिकलोपः ।

भावाऽर्थः—यमराजः स्वयं मद्विभ्यत् विपन्नपोतो वणिक् द्रव्यनाशाद्यथा चिन्तयति, तथैव सामर्थ्यनाशात् चिन्तयन् विवर्णमुखः सन् उद्योगशून्यत्वेन समयं यापयति ।

भाषाऽर्थः—यमराज स्वयं मुक्ते डरकर जहाज हूबनेपर जिस तरह व्यापारी चिन्ता करता है, उसी तरह चिन्ता करते हुए विवर्ण मुख लेकर उद्योगशून्य होकर रहते हैं ॥ ८८ ॥

समुद्रोपत्यका हैमी पर्वताऽधित्यका पुरी ।

रत्नपारायणं नाम्ना लङ्केति मम मैथिलि ! ॥ ८९ ॥

अन्वयः—हे मैथिलि ! समुद्रोपत्यका पर्वताऽधित्यका हैमी रत्नपारायणं नाम्ना लङ्का इति मम पुरी ।

प्रयोगप०—समुद्रोपत्यकया पर्वताऽधित्यकया हैम्ना रत्नपारायणेन मम पुर्या (भूयते) ।

व्याख्या—हे मैथिलि=हे सीते !, समुद्रोपत्यका=सागराऽऽसन्ना (समुद्रपरि-स्तेत्यर्थः), पर्वताऽधित्यका=त्रिकूटपर्वतोपरिस्थिता, हैमी=सुवर्णमयी, रत्नपारायणं=मणिसमाप्तिस्थानं (सर्वरत्नाकर इत्यर्थः), नाम्ना=अभिधानेन, लङ्का इति=लङ्का इति ख्याता, मम=रावणस्य, पुरी=नगरी (अस्तीति शेषः) ।

व्युत्पत्तिः—समुद्रोपत्यका=पर्वतस्य आसन्ना मूरुपत्यका, 'उपाधिभ्यां त्यक्-
त्रासन्नाऽऽरूढयोः' इति त्यक्प्रत्ययः 'त्यक्नश्च निषेधः' इति निषेधात् 'प्रत्ययस्या-
त्कात्पूर्वस्याऽत इदाप्यमुपः' इतीत्वाऽभावः । 'उपत्यकाऽद्' रासन्ना भूमिरूढ्वमधि-
त्यका ।' इत्यमरः । समुद्रस्योपत्यका (ष० त०) । अत्रोपत्यकाशब्दो लक्षणया
आसन्नवाचकः । पर्वताऽधित्यका=पर्वतस्योर्ध्वा भूरधित्यका, उपत्यकाशब्दवत्प्रक्रि-
या ज्ञेया । अत्र पौनस्वत्यपरिहाराय अधित्यकाशब्दस्य उपरिस्थितेति लक्ष्यार्थः ।
पर्वतस्याऽधित्यका (ष० त०), हैमी=हेम्नो विकारो हैमी, 'प्राणिरुजतादिभ्योऽञ्'
इत्यल, 'नस्तद्धिते' इति टिलोपश्च । रत्नपारायणं=रत्नानां पारं (समाप्तिः) रत्न-
पारं (ष० त०), तस्य अयनम् (स्थानम्) रत्नपारायणम् (ष० त०) नाम्ना-
'प्रकृत्यादिभ्यः उपसंख्यानम्' इति प्रकृत्यादेराकृतिगणत्वात्तृतीया ।

भावाऽर्थः—हे सीते ! समुद्रपरिखा त्रिकूटपर्वतोपरिस्थिता सुवर्णमयी सर्व-
रत्नानामाकरभूता लङ्कानामधेया मम पुरी अस्ति ।

भाषाऽर्थः—हे सीते ! समुद्र ही जिसकी परिखा (खाई) है, त्रिकूट पर्वतके
ऊपर स्थित, सुवर्णमयी और रत्नोंका आकार (उत्पत्तिस्थान) भूत लङ्का नामकी
मेरी पुरी है ॥ ८९ ॥

आवासे सिक्तसंमृष्टे गन्धैस्त्वं लिप्तवासिता ।

अपितोरुसुगन्धिस्रक् तस्यां वस मया सह ॥ ९० ॥

अन्वयः—(हे सीते !) तस्यां सिक्तसंमृष्टे आवासे त्वं गन्धैः लिप्तवासिता
अपितोरुसुगन्धिस्रक् (सती) मया सह वस ।

प्रयोगप०—त्वया लिप्तवासितया अपितोरुसुगन्धिस्रजा (सत्या) उष्यताम् ।

व्याख्या—(हे सीते !) तस्यां=लङ्कायां पुरी, सिक्तसंमृष्टे=गन्धोदकसिक्ते
शोधनीशोधिते च, आवासे=गृहे, त्वं=सीता, गन्धैः=यक्षकर्मदादिभिः (सुरभिद्रव्यैः),
लिप्तवासिता=अनुलिप्ताधिवासिता, अपितोरुसुगन्धिस्रक्=न्यस्तप्रभूतसुरभिमाला
(सती), मया=रावणेन, सह=साकं, वस=तिष्ठ ।

व्युत्पत्तिः—सिक्तसंमृष्टे=पूर्वं सिक्तः पश्चात्संमृष्टः सिक्तसंमृष्टस्तस्मिन्, स्नाता-
ऽनुलिप्तवत् 'पूर्वकालैक'त्यादिना समासः । आवासे=आवसत्यस्मिन्निति आवासः,
तस्मिन् (अधिकरणे घञ्) । लिप्तवासिता=पूर्वं लिप्ता पश्चाद्वासितेति विग्रहे
पूर्ववत्समासः । अपितोरुसुगन्धिस्रक्=शोभना गन्धा यासां ताः सुगन्धयः (बहु०)
'गन्धस्येदुत्पत्तिसुसुरभिभ्यः' इति समासाऽन्त इकारः । अपिता उरवः सुगन्धयः
स्रजो यस्याः सा (बहु०) । वस=प्रार्थनायां लोट् ।

भावाऽर्थः—हे सीते ! तस्यां लङ्कायां गन्धोदकसिक्ते शोधनीशोधिते च भवने
त्वमुपयुक्तसुरभिद्रव्या धृतसुगन्धिमाल्या च सती मया सह तिष्ठ ।

भाषार्थः—हे सीते ! उस लड्का पुरीमें सुगन्धि जलसे सिक्त और सम्मार्जित भवनमें तुम सुगन्धित द्रव्यों का उपयोगकर प्रचुर सुगन्धि मालाओंको पहनती हुई मेरे साथ रहो ॥ ९० ॥

संगच्छ पौंसि ! स्त्रैणं मां युवानं तरुणी शुभे ।

राघवः प्रोष्यपापीयाञ्जहीहि तमकिञ्चनम् ॥ ९१ ॥

अन्वयः—हे शुभे ! हे पौंसि ! तरुणी स्त्रैणं युवानं मां (त्वं) संगच्छ, राघवः प्रोष्यपापीयान् (अस्ति), अकिञ्चनं तं जहीहि ।

प्रयोगप०—तरुण्या त्वया स्त्रैणो युवाऽहं संगम्य, राघवेण प्रोष्यपापीयसा (भूयते) अकिञ्चनः स हीयताम् ।

व्याख्या—हे शुभे=हे शोभने ! हे पौंसि=पुंहितं पुंयोग्ये वा, तरुणी=युवतिः, त्वं=साता, स्त्रैणं=स्त्रीहितं स्त्रीयोग्यं वा, युवानं=तरुणं, मां=राघवं, संगच्छ=प्राप्नुहि । राघवः=रामः, प्रोष्यपापीयान्=राज्यात्प्रभ्रश्य (मृगयाव्याजेन त्वत्परित्यागेन देशान्तरं गत्वा वा) पापवत्तरः (अस्तीति शेषः), अकिञ्चनं=निर्वर्णं, तं=रामं, जहीहि=त्यज ।

व्युत्पत्तिः—शुभे=शोभते इति शुभा, तत्सम्बुद्धौ, 'शुभ दीप्तौ' इति धातोः 'इषुपञ्चाप्रीकरः कः' इति कः । पौंसि=पुमांसमर्हति पुंसे हिता वा पौंस्नी, तत्सम्बुद्धौ, 'स्त्रीपुंसाभ्यां वञ्स्नञौ भवनात्' इति स्नञ्, 'नञ्स्नञीकव्युत्पत्त्यतः लुनानामुपसंख्यानम्' इति डीप् । तरुणी=पूर्ववार्तिकेनैव डीप् । स्त्रैणं=स्त्रीरर्हति स्त्रीभ्यो हितो वा स्त्रैणस्तं, 'स्त्रीपुंसाभ्यामि'त्यादिना नञ् । संगच्छ=प्रार्थनायां लोट्, 'इषुगमियमां छ' इति छत्वम् । सकर्मकत्वात् 'समो गम्यृच्छिभ्याम्' इति नाऽऽत्मनेपदम् । प्रोष्यपापीयान्=अतिशयेन पापः पापीयान्, 'अथ त्रिषु द्रव्ये पापं पुण्यं सुखादि च ।' इति विशेष्यलिङ्गत्वात्पापशब्दादोयसुन् । प्रोष्य पापीयान् 'मयूरव्यंसकादयश्च' इति समासः । अकिञ्चनं=नाऽस्ति किञ्चन यस्य सः अकिञ्चनस्तं, पूर्वसूत्रेणैव समासः । जहीहि='ओहाक् त्यागे' इति धातोः प्राप्तकाले लोट्, सेहित्वे 'आ च हौ' इति चकाराद्विकल्पिक ईकारः ।

भाषार्थः—हे सीते ! युवतिस्त्वं युवानं मां प्राप्नुहि, रामो राज्यात्प्रभ्रश्य मृगयाऽपदेशेन त्वत्परित्यागेन देशान्तरं गत्वा वा पापीयानस्ति, अतो निर्वर्णं तं त्यज ।

भाषार्थः—हे शुभे ! हे पुरुषयोग्ये ! तरुणी तुम, स्त्रियों के योग्य और तरुण मेरे पास रहो । रामचन्द्र राज्य से भ्रष्ट होकर भाग्यहीन हैं, अत एव निर्वर्ण उनको छोड़ दो ॥ ९१ ॥

अश्नीतपिबतीयन्ती प्रसिता स्मरकर्मणि ।

वशेकृत्य दशग्रीवं मोदस्व वरमन्दिरे ॥ ९२ ॥

अन्वयः—अशनीतपिबतीयन्ती स्मरकर्मणि प्रसिता (सती) दशग्रीवं वशीकृत्य वरमन्दिरे मोदस्व ।

प्रयोगप०—अशनीतपिबतीयन्त्या प्रसितया (त्वया) मुद्यताम् ।

व्याख्या—अशनीतपिबतीयन्ती=स्वामिनो (सती), स्मरकर्मणि=कामव्यापारे, प्रसिता=तत्परा (सुरताऽऽसक्ता सतीत्यर्थः) दशग्रीवं=रावणं (मामित्यर्थः), वशेकृत्य=स्वाऽधीनं कृत्वा, वरमन्दिरे=सुन्दरभवनं, मोदस्व=हर्षं जनय ।

व्युत्पत्तिः—अशनीतपिबतीयन्ती=अशनीत पिबतेत्येवं सततं यस्याम् (क्रियायाम्) अभिधीयते सा अशनीतपिबता (क्रिया), सर्वनियामकत्वं स्वाम्यमिति यावत्, मयूरव्यंसकादिषु 'आख्यातमाख्यातेन क्रियासातत्ये' इति समासः । अशनीतपिबतामात्मन इच्छन्ती अशनीतपिबतीयन्ती, 'सुप आत्मनः क्यच्' इति क्यच्, ततो लटः शतरि डीप् । स्मरकर्मणि=स्मरस्य कर्म स्मरकर्म, तस्मिन् (४० त०) । प्रसिता='तत्परे प्रसिताऽऽसक्ता' इत्यमरः । दशग्रीवं=दश ग्रीवा यस्य स दशग्रीवस्तम् (बहु०) । वशेकृत्य=वशे कृत्वेति विग्रहे 'साक्षात्प्रभृतीनि च' इति गतिसंज्ञायां समासे क्तवो ल्यप् । वरमन्दिरे=वरं च तन्मन्दिरं वरमन्दिरं तस्मिन् (क० घा०) ।

भावाऽर्थः—हे सीते ! त्वं स्वामिनो भूत्वा सुरताऽऽसक्ता सती मां रावणमधीनं विधाय श्रेष्ठभवनं आनन्दमनुभव ।

भाषाऽर्थः—हे सीते ! तुम स्वामिनी होकर सुरतमें आसक्त होती हुई मुझ रावणको अपने वशमें कर उत्तम भवनमें आनन्दका अनुभव करो ॥ १२ ॥

मा स्म भूग्राहिणी भीरु ! गन्तुमुत्साहिनी भव ।

उद्भासिनी च भूत्वा मे वक्षःसंमदिनी भव ॥ १३ ॥

अन्वयः—हे भीरु ! ग्राहिणी मा स्म भूः, गन्तुम् उत्साहिनी भव, उद्भासिनी च भूत्वा मे वक्षःसंमदिनी भव ।

प्रयोगप०—(त्वया) ग्राहिण्या मा स्म भावि, उत्साहिन्या भूयताम्; उद्भासिन्या मे वक्षःसंमदिन्या भूयताम् ।

व्याख्या—हे भीरु=हे भयशीले !, ग्राहिणी=आग्रहयुक्ता ('नाऽहं गमिष्यामि'त्युक्त्वा प्रतिकूलेत्यर्थः), मा स्म भूः=न भव, गन्तुं=यातुम्, उत्साहिनी=उत्साहशालिनी, भव=एधि, उद्भासिनी च=शोभमाना च, भूत्वा, मे=मम, वक्षःसंमदिनी=उरःपीडयित्री, भव=एधि (आलिङ्ग्येत्यर्थः) ।

व्युत्पत्तिः—गृह्णातीति ग्राहिणी, 'ग्रह उपादाने' इति घातोः 'नन्दिग्रहिपचादिभ्यो ल्युणिन्यचः' इति ग्रह्यादित्वात्कर्तरि णिनिस्ततः स्त्रोत्रविवक्षायाम् 'ऋन्ते-

भ्यो डीप्' इति डीप् । मा स्म भूः = 'स्मोत्तरे लङ् च' इति चकारात् लुङ् ।
उत्साहिनी=उत्सहत इति विग्रहे पूर्ववत् णिनिः 'उद्भासिनी=उद्भासत इति विग्रहे
पूर्वसूत्रेणैव णिनिः । वक्षःसंमदिनी=संमदत इति संमदिनी संपूर्वकात् 'मृद मर्दने'
इति घातोः णिन्यादिप्रक्रिया पूर्ववत् । वक्षसः संमदिनी (ष०त०) ।

भावाश्रयः—हे भीरु ! आग्रहयुक्ता मा भूः, गन्तुमुत्साहं कुरु, शोभमाना च
भूत्वा मामालिङ्ग ।

भाषार्थः— हे भीरु ! आग्रहशीला मत हो, लङ्का में जानेके लिए उत्साह
करो, शोभित होकर मुझे आलिङ्गन करो ॥९३॥

तां प्रातिकूलिकीं मत्वा जिहीर्षुभीमविग्रहः ।

बाहूपपीडमाश्लिष्य जगाहे द्यां निशाचरः ॥ ९४ ॥

अन्वयः—निशाचरः तां प्रातिकूलिकीं मत्वा जिहीर्षुः भीमविग्रहः (सन्)
बाहूपपीडम् आश्लिष्य द्यां जगाहे ।

प्रयोगप०—निशाचरेण "जिहीर्षुणा भीमविग्रहेण (सता) द्यौर्जगाहे ।

व्याख्या—निशाचरः=राक्षसः (रावणः), तां=सीतां, प्रातिकूलिकीं=प्रति-
कूलवर्तिनीम् (अनुनयाऽऽसाध्यामित्यर्थः), मत्वा=ज्ञात्वा, जिहीर्षुः=बलात् हरणेच्छुः,
भीमविग्रहः=भयङ्करशरीरः (भयोत्पादनाय प्रकटीकृतनिजाकारः सन्तित्यर्थः),
बाहूपपीडं=बाहुभ्यामुपपीड्य, आश्लिष्य=आलिङ्ग्य (गृहीत्वेत्यर्थः), द्यां=दिवम्
(आकाशम्), जगाहे=जगाम ।

व्युत्पत्तिः—प्रातिकूलिकीं = प्रतिकूलं वर्तत इति प्रातिकूलिकी तां 'तत्प्रत्यनु-
पूर्वमीपलोमकूलम्' इति ठक् । जिहीर्षुः = हर्तुमिच्छुः (सन्नन्तादुः) । भीमविग्रहः=
भीमो विग्रहो यस्य सः (बहु०) । बाहूपपीडं=बाहुभ्यामुपपीडयेति विग्रहे 'सप्तम्यां
चोपपीडरूपकर्षः' इति णमुल् । द्यां = दिव्यशब्दादन्य ओकाराज्जन्तो द्योशब्दस्तस्या-
ऽसि 'औतोऽम्शसोः' इत्यात्वम्, 'द्योदिवौ द्वे स्त्रियामश्च' व्योम पुष्करमम्बरम् ।
इत्यमरः ।

भावाश्रयः—रावणः सीतां स्वेच्छायाः प्रतिकूलवर्तिनीं ज्ञात्वा बलाद्वरणेच्छुः
सन् स्वाकारं प्रकाश्य बाहुभ्यामुपपीड्य गृहीत्वाऽऽकाशमार्गेण जगाम ।

भाषार्थः—रावण सीताको अनुनयसे वशमें न होने वाली जानकर हरणकी
इच्छा से अपने भयङ्कर शरीरको प्रकटकर बाहुको पीडितकर उन्हें पकड़ आकाश-
मार्गसे चला ॥९४॥

त्रस्यन्तीं तां समादाय यातो रात्रिञ्चराऽऽलयम् ।

तूष्णीम्भूय भयादासाञ्चक्रिरे मृगपक्षिणः ॥ ९५ ॥

अन्वयः—त्रस्यन्तीं तां समादाय रात्रिञ्चराऽऽलयं यातः (रावणात्) भयात् मृगपक्षिणः तूष्णींभूय आसाञ्चक्रिरे ॥

प्रयोगप०—मृगपक्षिभिरासाञ्चक्रे ॥

व्याख्या—त्रस्यन्तीं=विभ्यतीं (रावणरूपदर्शनादिति भावः), तां=सीतां, समादाय=गृहीत्वा, रात्रिञ्चराऽऽलयं=राक्षसवासस्थानं (लङ्कामित्यर्थः), यातः=गच्छतः, (रावणात्=दशमुखात्), भयात्=भीतेः (इव), मृगपक्षिणः=पशुपक्षिणः, तूष्णींभूय=मौनीभूय, आसाञ्चक्रिरे=आसितवन्तः (न तु न्यवारयन्मित्यर्थः । तेन निवारकान्तराऽभावो व्यज्यत इत्यलङ्कारेण वस्तुध्वनिः) ।

व्युत्पत्तिः—त्रस्यन्तीं=त्रस्यतीति त्रस्यन्ती, तां, 'त्रसी उद्वेगे' इति घातो-लटः शत्रादेशः । रात्रिञ्चराऽऽलयं=रात्रौ चरन्तीति रात्रिञ्चराः, 'चरेष्ट' इति टः, 'रात्रेः कृति विभाषा' इति पक्षे मुमागमः, 'रात्रिञ्चरो रात्रिचरः कर्बुरो निकपा-त्मजः ।' इत्यमरः । रात्रिञ्चराणामालयो रात्रिञ्चरालयस्तम् (ष० त०) । यातः=यातीति यान्, तस्मात्, यातेः शत्रन्तात् 'भीत्रार्थानां भयहेतुः' इत्यपादानत्वा-त्पञ्चमी । मृगपक्षिणः=मृगाश्च पक्षिणश्च (द्वन्द्वः) । तूष्णींभूय=तूष्णीं भूत्वा इति विग्रहे 'तूष्णीमि भुवः' इति पक्षे क्त्वाप्रत्ययः 'क्त्वा च' इति पक्षे समासे ल्यबादेशः, 'मौने तु तूष्णीं तूष्णीकाम्' इत्यमरः । आसाञ्चक्रिरे='आस उपवेशने' इति घातोर्लट् 'दयायासश्च' इत्याम् ।

भावार्थः—विभ्यतीं सीतामादाय लङ्कां गच्छतो रावणात् भीत्या इव पशु-पक्षिणो मौनिनो भूत्वा स्थितवन्तः ।

भाषार्थः—डरती हुई सीताको लेकर जाते हुए रावणसे पशु-पक्षी डरे हुए की तरह चुपचाप होकर रहे ॥ ९५ ॥

उच्चै रारस्यमानां तां कृपणां रामलक्ष्मणौ ।

जटायुः प्राप पक्षीन्द्रः परुषं रावणं वदन् ॥ ९६ ॥

अन्वयः—उच्चैः रामलक्ष्मणौ रारस्यमानां कृपणां तां जटायुः पक्षीन्द्रो रावणं परुषं वदन् प्राप ।

प्रयोगप०—रारस्यमाना कृपणा सा जटायुषा पक्षीन्द्रेण वदता प्रापे ।

व्याख्या—उच्चैः=उच्चस्वरं, रामलक्ष्मणौ=पतिदेवौ, रारस्यमानां=हा राम हा लक्ष्मणेति आह्वयमानां, कृपणां=दीनां, तां=सीतां, जटायुः=जटायुनामकः, पक्षीन्द्रः=विहङ्गराजः (गृध्रराजः), रावणं=दशाननं, परुषं=रे रे चोर दुरात्मन् ! क्व यासीत्यादि निष्कुरं, वदन्=कथयन्, प्राप=प्राप्तवान् ।

व्युत्पत्तिः—रामलक्ष्मणी=रामश्च लक्ष्मणश्च रामलक्ष्मणी, तौ (द्वन्द्वः) । रार-
स्यमानां=रारस्यत इति रारस्यमाना, तां, 'रस शब्दे' इति यङन्ताद्वातोऽलटः
शानचि टाप् । पक्षीन्द्रः=पक्षिणामिन्द्रः (ष० त०) ।

भाषार्थः—हा राम ! हा लक्ष्मणेति उच्चस्वरमाह्वयमानां दीनां सीतां जटायु-
नमि गृध्रराजो रावणं 'रे रे चोर ! दुरात्मन् क्व यासी'त्यादि निष्कुरं वदन् प्राप्तवान् ।

भाषार्थः—ऊँचे स्वरोंसे 'हा राम ! हा लक्ष्मण !' ऐसा कहती हुई दुःखिनी
सीताके पास जटायु नामके गृध्रराज रावणको कठोर वचन कहते हुए पहुँचे ॥ ९६ ॥

इति प्रकीर्णकाण्डः प्रथमः समाप्तः ।

अतः परमधिकारकाण्डम् ।

(तत्र प्रथमं टाधिकारः)

द्विषन् ! वनेचराग्रघाणां त्वमादायचरो वने ।

अग्रेसरो जघन्यानां मा भूः पूर्वसरः मम ॥ ९७ ॥

अन्वयः—हे द्विषन् ! वने वनेचराऽग्रघाणाम् आदायचरः जघन्यानाम् अग्रे-
सरः त्वं मम पूर्वसरः मा भूः ।

प्रयोगप०—आदायचरेण अग्रेसरेण त्वया मम पूर्वसरेण मा भावि ।

व्याख्या—हे द्विषन्=हे अमित्र !, वने=अस्मिन् अरण्ये, वनेचराऽग्रघाणां=
तपस्विश्रेष्ठानाम्, आदायचरः=आच्छिद्य भक्षकः, जघन्यानां=नीचानाम्, अग्रे-
सरः=पुरःसरः (अधमाऽधमः), त्वं=रावणः, मम=जटायुषः, पूर्वसरः=अग्रयायी,
मा भूः=न भव ।

व्युत्पत्तिः—द्विषन्=द्वेष्टीति द्विषन्, तत्सम्बुद्धौ 'द्विष अप्रीतां' इति धातोः
'द्विषोऽमित्रे' इति शतृप्रत्ययः, 'रिपो वैरिसपत्नाऽरिद्विषद्वेष्टेणदुर्हृदः' इत्यमरः ।
वनेचराऽग्रघाणां=वने चरन्तीति वनेचराः 'चरेष्ट' इति टप्रत्ययः, 'तत्पुरुषे कृति
बहुलम्' इत्यलुक् । वनेचरेषु अग्रघा वनेचराऽग्रघाः (स० त०), तेषाम् (कर्मणि
पष्ठौ) । आदायचरः=आदाय (गृहीत्वा) चरति (भक्षयति) इत्यादायचरः
'भिक्षासेनादायेषु च' इति टः । जघन्यानां=जघनमिव जघन्यास्तेषां, 'शाखा-
दिभ्यो यः' इति यः । अग्रेसरः=अग्रे सरतीति अग्रेसरः 'पुरोऽग्रतोऽग्रेषु सर्तेः' इति
टः, 'अग्रे' इति एदन्तत्वनिपातश्च । पूर्वसरः=पूर्वः सरतीति, 'पूर्वे कर्तरि' इति टः ।

भाषार्थः—हे शत्रो ! तापसभक्षकोऽधमाऽधमस्त्वं मम अग्रयायी न भव ।

भाषार्थः—हे शत्रो ! तपस्वियों को भक्षण करनेवाला और अधमाऽधम तू
मेरा अग्रयायी मत हो ॥ ९७ ॥

यशस्करसमाचारं ख्यातं भुवि दयाकरम् ।

पितुर्वाक्यकरं रामं धिक्त्वां दुन्वन्तमत्रपम् ॥६८॥

अन्वयः—यशस्करसमाचारं भुवि ख्यातं दयाकरं पितुः वाक्यकरं रामं दुन्वन्तम् अत्रपं त्वां धिक् ।

व्याख्या—यशस्करसमाचारं=कीर्तिहेतुचरित्रं, भुवि=पृथिव्यां, ख्यातं=प्रसिद्धं, दयाकरं=करुणाशीलं, पितुः=जनकस्य (दशरथस्य), वाक्यकरम्=आज्ञाकरं (अनुकूलवर्तिनमित्यर्थः), रामं=रामचन्द्रं, दुन्वन्तं=परितापयन्तम्, अत्रपं=निर्लज्जं त्वां=रावणं, धिक्=निन्दाम इत्यर्थः ।

व्युत्पत्तिः—यशस्करसमाचारं=यशः करोतीति यशस्करः ‘कृजो हेतुताच्छी-ल्यानुलोम्येषु’ इति हेत्वर्थे टः, ‘अतः कृकमिक्सकुम्भपात्रकुशाकर्णोष्वनवयस्य’ इति विसर्जनीयस्य सत्वम् । यशस्करः समाचारो यस्य स यशस्करसमाचारस्तम् (बहु०) । ख्यातं=‘प्रतीते प्रथितख्यातवित्तविज्ञातविश्रुताः ।’ इत्यमरः । दयाकरं=दयां करोतीति तच्छ्रुती दयाकरस्तं पूर्वसूत्रेण ताच्छील्ये टः । वाक्यकरं=वाक्यं करोतीति वाक्यकरस्तं, पूर्वसूत्रेणैव आनुलोम्ये (आनुकूल्ये) टः । दुन्वन्तं=दुनीतीति दुन्वन्, तं ‘दुदु उपतापे’ इति घातोः शतृप्रत्ययः । अत्रपं=न विद्यते त्रपा यस्य सः अत्रपस्तम् (नञ् बहु०) । त्वां=धिग्योगे द्वितीया ।

भावार्थः—यशोहेतुना चरित्रेण विराजमानं लोकप्रसिद्धं करुणाशीलं पितुरनु-कूलवर्तिनं रामं सीतास्पर्हरणेन पीडयन्तं निर्लज्जं त्वां धिक् ।

भाषार्थः—जिसका चरित्र यशका हेतु है । पृथ्वी में प्रसिद्ध, करुणाशील और पिताके अनुकूलवर्ती रामको पीडित करने वाले निर्लज्ज तुझको धिक्कार है ॥९८॥

अहमन्तकरो नूनं ध्वान्तस्येव दिवाकरः ।

तव राक्षस ! रामस्य नेयः कर्मकरोपमः ॥ ६९ ॥

अन्वयः—हे राक्षस ! रामस्य कर्मकरोपमः नेयः अहं ध्वान्तस्य दिवाकरः इव तव अन्तकरः नूनम् ।

प्रयोगप०—कर्मकरोपमेन नेयेन मया ध्वान्तस्य दिवाकरेण इव तव अन्तकरेण (भूयते) नूनम् ।

व्याख्या—हे राक्षस=हे रावण ! रामस्य=रामचन्द्रस्य, कर्मकरोपमः=भृत्य-सदृशः, नेयः=नेतव्यः (वश्य इत्यर्थः), अहं=जटायुः, ध्वान्तस्य=अन्धकार-स्य, दिवाकर इव=दिनकर इव, तव=रावणस्य, अन्तकरः=नाशकरः, नूनं=निश्चितम् ।

व्युत्पत्तिः—कर्मकरोपमः=कर्म करोतीति कर्मकरः 'कर्मणि भृती' इति भृती टः, तद्धिन्नाऽर्थे तु कर्मकारः 'भरण्यभुक्कर्मकरः कर्मकारस्तु तत्क्रियः ।' इत्यमरः । कर्मकरेण उपमा यस्य सः (व्यधि० बहु०) । नेयः=नेतुं योग्यः 'अचो यत्' इति यत् । दिवाकरः=दिवा करोतीति विग्रहे 'दिवाविभे'त्यादिना टप्रत्ययः । अन्तकरः=अन्तं करोतीति विग्रहे पूर्वसूत्रेण टः ।

भावाऽर्थः—हे रावण ! अहं रामस्य भृत्यतुल्यो वश्योऽस्मि, अतो यथा सूर्योऽन्धकारं नाशयति तथैवाऽहमपि नूनं त्वां नाशयामि ।

भाषाऽर्थः—हे रावण ! मैं रामके भृत्यके सदृश वशवर्ती हूँ, अतः जैसे सूर्य अन्धकारका नाश करते हैं, निश्चय उसी तरह तेरा भी नाश करता हूँ ॥ ९९ ॥

सतामरुष्करं पक्षी वैरकारं नराशिनम् ।

हन्तुं कलहकारोऽसौ शब्दकारः पपात खम् ॥ १०० ॥

अन्वयः—सताम् अरुष्करं वैरकारं नराशिनं हन्तुं कलहकारः असौ पक्षी शब्दकारः (सन्) खम् उत्पपात ।

प्रयोगप०—'कलहकारेण अमुना पक्षिणा शब्दकारेण (सता) खम् उत्पेते ।

व्याख्या—सतां=सज्जनानाम्, अरुष्करं=व्रणकरं (पीडाकरमित्यर्थः), वैरकारं=सीताहरणेन वैरायमाणं, नराशिनं=मनुष्यभक्षकं (रावणम्), हन्तुं=नाशयितुं, कलहकारः=युद्धकरः, असौ=अयं, पक्षी=विहङ्गः (जटायुरित्यर्थः) शब्दकारः=सिंहनादकरः (सन्), खम्=आकाशम्, उत्पपात=उज्जगाम ।

व्युत्पत्तिः—अरुष्करम्=अरुः करोतीति अरुष्करस्तं 'दिवाविभे'त्यादिना टः । वैरकारं=वैरं करोतीति वैरकारस्तं, 'न शब्दे'त्यादिना टप्रतिषेधात् 'कर्मण्यण्' इत्यण् । कलहकारः=पूर्ववत् टप्रत्ययनिषेधादण् । शब्दकारः=पूर्ववत्प्रक्रिया । 'शब्दकार'मित्यत्र 'द्वितीयायां च' इति णमुल् इति केचित् । पक्षी शब्दकारं (सिंहनादं कृत्वा) खमुत्पपातेति साधीयानेवाऽयमर्थः, किन्तु 'न शब्दे'त्यादिसूत्रोदाहरणप्रक्रमभङ्गदोषः सोढव्यः स्यादिति मल्लिनाथः । 'शब्दपातम्' इति जयमङ्गलसम्मतः पाठस्तत्र शब्दस्य पातो यस्मिन्निति विग्रहेण व्यधिकरणबहुव्रीहिः । यावति दूरे शब्दपातस्तावत्स्वमित्यर्थः ।

भावाऽर्थः—सज्जनपीडकं सीताहरणेन वैरायमाणं रावणं हन्तुं जटायुः सिंहनादं कृत्वा आकाशमुज्जगाम ।

भाषाऽर्थः—सज्जनोंके पीडक, सीताहरणसे वैर करनेवाले रावणको मारनेके लिए युद्ध करनेवाले जटायु सिंहनाद करके आकाशमें उड़े ॥ १०० ॥

इति टाडधिकारः ।

अतः परं प्रकीर्णकाः ।

धुन्वन् सर्वपथीनं खे वितानं पक्षयोरसौ ।

मांसशोणितसन्दर्शं तुण्डघातमयुध्यत ॥ १०१ ॥

अन्वयः—असौ खे सर्वपथीनं पक्षयोः वितानं धुन्वन् मांसशोणितसन्दर्शं तुण्डघातम् अयुध्यत ।

प्रयोगप०—अमुना धुन्वता अयुध्यत ।

व्याख्या—असौ=जटायुः, खे=आकाशे, सर्वपथीनं=सकलमार्गाव्यापकं, पक्षयोः=पतत्रयोः, वितानं=विस्तारं, धुन्वन्=कम्पयन् (विततौ पक्षौ धुन्वन् इत्यर्थः), मांसशोणितसन्दर्शं=सर्वं मांसशोणिते सन्दर्श्यं, तुण्डघातं=चञ्चुप्रहारपूर्वकम् (यथा तथा), अयुध्यत=युद्धं कृतवान् ।

व्युत्पत्तिः—सर्वपथीनं=सर्वं च ते पन्थानः सर्वपथाः, 'पूर्वकालैकेत्यादिना समासः 'ऋक्पुरुषः पथामानक्षे' इति समासाऽन्तः अः । सर्वपथान् व्याप्नोतीति सर्वपथीनस्तं, 'तत्सर्वादिः पथ्यङ्गकर्मपत्रपात्रं व्याप्नोति' इति खप्रत्ययः, 'आयनेयी'-त्यादिना खस्येन । मांसशोणितसन्दर्शं=मांसं च शोणितं च मांसशोणिते (द्वन्द्वः), साकल्येन मांसशोणिते सन्दर्श्येति विग्रहे 'कर्मणि दृशिबिदोः-साकल्ये' इति णमुल्ल, दृशिरन्तहित्प्रत्ययः । 'अमैवाऽव्ययेन' इति समासः । तुण्डघातं=हननं घातः, 'हनं हिंसायाम्' इति घातोः 'भावे' इति घञ् 'हनस्तोऽचिष्णलोः' इति हन्तेस्तकारादेशः 'हो हन्तेऽचिष्णनेषु' इति कुत्वम् । तुण्डेन घातो यस्मिन् (कर्मणि) तद्यथा तथा (व्यधि० बहु०), 'करणे हनः' इति णमुल्लन्तत्वे पादघातं हन्तीतिवत् 'कषादिषु यथाविध्यनुप्रयोगः' इति यथाविध्यनुप्रयोगः स्यात् । न च 'हिंसाऽर्थानां च समानकर्मकाणाम्' इति णमुल्ल, अनुप्रयोगस्य युधेरकर्मकत्वेन समानकर्मकत्वाऽभावात् । अयुध्यतं=युधेर्देवादिकाल्लङि तङ् ।

भाषाऽर्थः—जटायुराकाशे विततौ पक्षौ धुन्वन् साकल्येन मांसरक्ते सन्दर्श्यं चञ्चुप्रहारपूर्वकं युद्धं कृतवान् ।

भाषाऽर्थः—जटायु आकाशमें फैले हुए परों को कम्पित करते हुए मांस-रक्त-प्रदर्शनपूर्वक चञ्चुप्रहार कर लड़ने लगे ॥ १०१ ॥

न बिभाय, न जिह्वाय, न चक्लाम, न विव्यथे ।

आघ्नानो विध्यमानोऽपि रणास्त्रिववृते न च ॥ १०२ ॥

अन्वयः—आघ्नानः विध्यमानः अपि न बिभायः, न जिह्वाय, न चक्लाम, न विव्यथे रणाच्च न नववृते ।

प्रयोगप०—आघ्नानेन विध्यमानेनाऽपि (तेन) न बिभ्ये, न जिह्वये, न चक्लमे, न विव्यथे, न निववृते ।

व्याख्या—(जटायुः) आघ्नानः=स्वयमेव परं (रावणम्) ज्ञान्, विध्यमानः अपि=परेण (रावणेन) व्याहन्यमानः अपि, न विभाय=न अभैषीत् (शूरत्वादिति भावः), न जिह्वाय=न लज्जितवान् (अपराजितत्वादिति भावः) न चक्लाम=न क्लान्तवान् (जितश्रमत्वादिति भावः), न विव्यथे=न व्यथते स्म, रणात् च=सङ्ग्रामात् च, न निववृत्ते=न उपरराम (रणादनिवर्तनं च विजयावधिकं स्वप्राणत्यागाऽवधिकं वाऽऽसीदिति भावः) ।

व्युत्पत्तिः—आघ्नानः=आङ्पूर्वकादकर्मकादन्तेः 'आङो यमहनः' इत्यात्मनेपदम् । 'गमहने'त्यादिना उपघालोपः । विध्यमानः='व्यध ताडने' इति घातोः कर्मणि यकि सम्प्रसारणम् । न विभाय, न जिह्वाय='जिभी भये' 'ह्री लज्जायाम्' इति घातुभ्यां लिटि तिपो णलि वृद्धायादेशौ । विव्यथे='व्यथ भयसञ्चलनयोः' इति घातौ लिटि 'व्यथो लिटि' इत्यभ्यासस्य सम्प्रसारणम् ।

भावाऽर्थः—जटायू रावणं स्वयमेव प्रहरन् तेन व्याहन्यमानोऽपि शूरत्वान्न लज्जितः, जितश्रमत्वान्न क्लान्तः, मनस्वित्वात् व्यथां न गतः सङ्ग्रामाच्च न निवृत्तः ।

भाषाऽर्थः—जब जटायुने रावणको प्रहार किया, तब रावणसे चोट खाकर भी वे नहीं डरे, लज्जित, क्लान्त और व्यथित नहीं हुए और युद्धस्थलसे भी नहीं हटे ॥

पिशाचमुखधौरेयं सञ्छत्रकवचं रथम् ।

युधि कद्रथवत् वभञ्ज ध्वजशालिनम् ॥ १०३ ॥

अन्वयः—(जटायुः) युधि पिशाचमुखधौरेयं सञ्छत्रकवचं ध्वजशालिनं भीमं रथं कद्रथवत् वभञ्ज ।

प्रयोगप०—(जटायुषा) पिशाचमुखधौरेयः सञ्छत्रकवचो ध्वजशाली भीमो रथः कद्रथवत् वभञ्जे ।

व्याख्या—(जटायुः) युधि=संग्रामे, पिशाचमुखधौरेयं=पिशाचाननाऽश्वं, सञ्छत्रकवचं=आतपत्रवर्मसहितं, ध्वजशालिनं=पताकाशोभिनं, भीमं=भयङ्करं (महान्तमपीति भावः), रथं=स्यन्दनं (रावणस्येति शेषः), कद्रथवत्=क्षुद्रस्यन्दममिव, वभञ्ज=भग्नवान् ।

व्युत्पत्तिः—पिशाचमुखधौरेयं=धुरं (भारम्) वहन्तीति धौरेयाः (अश्वः) 'धुरो यङ्ढकौ' इति ढक् । पिशाचस्येव मुखं येषां ते पिशाचमुखाः (व्यधि० बहु०), ते धौरेया यस्य स पिशाचमुखधौरेयस्तम् (बहु०) । सञ्छत्रकवचं=छत्रं च कवचञ्च छत्रकवचौ (द्वन्द्वः) छत्रकवचाभ्यां सहितः सञ्छत्रकवचस्तं, 'तेन सहेति तुल्ययोगे' इति बहुव्रीहिः । जयमङ्गलमते सन्तौ (शोभनौ) छत्रकवचौ यस्मिन्स सञ्छत्रकवचस्तम् (बहु०) । ध्वजशालिनं=ध्वजेन शालत इति ध्वजशाली, तं, 'शाङ् श्लाघायाम्'

इति धातोः (डलयोरभेदात्) 'सुध्यजातो णिनिस्ताच्छील्ये' इति ताच्छील्ये णिनिः । कद्रथवत्=कुत्सितो रथः कद्रथः, 'कुगतिप्रादय' इति समासः 'रथवदथो-श्च' इति कोः कदादेशः । कद्रथेन तुल्यमिति विग्रहे 'तेन तुल्यं क्रिया चेद्वतिः' इति वतिः ।

भाषाऽर्थः—जटायुः पिशाचमुखैरश्वैर्वाहितं छत्रकवचयुक्तं पताकाशोभिन्महान्तमपि रावणरथं क्षुद्ररथमिव भग्नवान् ।

भाषाऽर्थः—जटायुने संग्राममें पिशाचकी तरह मुखवाले घोड़ोंसे वाहित, छत्र और कवचसे युक्त, पताकासे शोभित रावणके भयङ्कर रथको भी क्षुद्र रथकी तरह भग्न कर दिया ॥ १०३ ॥ इति प्रकीर्णकाः ।

अतः परमामधिकारः ।

सन्त्रासयाञ्चकाराऽरिं सुरान्पिप्राय पश्यतः ।

सन्त्याजयाञ्चकाराऽथ सीतां विशतिबाहुना ॥ १०४ ॥

अन्वयः—(जटायुः) अरिं सन्त्रासयाञ्चकार, पश्यतः सुरान् पिप्राय, अथ विशतिबाहुना सीतां सन्त्याजयाञ्चकार ।

प्रयोगप०—(जटायुषा) अरिः सन्त्रासयाञ्चक्रे, पश्यन्तः सुरा पिप्रियरे, विशतिबाहुना सीता सन्त्याजयाञ्चक्रे ।

व्याख्या—(जटायुः) अरिं=रावणं, सन्त्रासयाञ्चकार=भीषयाञ्चक्रे, पश्यतः= अवलोकयतः, सुरान्=देवान्, पिप्राय=प्रीणयामास (रावणस्य सन्त्रासनाद्देवाः प्रीता अभवन्निति भावः), अथ=देवप्रीणनाजन्तरं, विशतिबाहुना=दशाननेन (रावणेन), सीतां=मैथिलीं, सन्त्याजयाञ्चकार=त्याजितवान् ।

व्युत्पत्तिः—सन्त्रासयाञ्चकार=णिजन्तात् 'त्रसी उट्टेणे' इति धातोर्लिटि 'कास्प्रत्ययादाममन्त्रे लिटि' इत्याम् 'अयामन्ताल्वाय्येत्त्विष्णुषु' इति ऐरयादेशः 'कृञ्चाञ्जुप्रयुज्यते लिटि' इति कृञोञ्जुप्रयोगः । पिप्राय=प्रीणातेः ('प्रीण् तर्पणे कान्तो च' इति धातोः) लिटि तिपो णलि वृद्धयायादेशः । विशतिबाहुना=विशति-बर्हिबो यस्य स विशतिबाहुस्तेन (बहु०) । सन्त्याजयाञ्चकार='सन्त्रासयाञ्चकार' इत्यत्रेव प्रक्रिया ।

भाषाऽर्थः—जटायू रावणं भीषयाञ्चक्रे स्वपौरुषं विलोकयतो देवान्प्रीणितवान्; तदनन्तरं रावणेन सीतां त्याजितवान् ।

भाषाऽर्थः—जटायुने रावणको त्रस्त किया, अपने पराक्रमको देखनेवाले देव-ताओंको प्रसन्न किया और रावणसे सीताका परित्याग कराया ॥ १०४ ॥

असीतो रावणः कासाञ्चक्रे शस्त्रैर्निराकुलः ।

भूयस्तं बेभिदाञ्चक्रे नखतुण्डायुधः खगः ॥ १०५ ॥

अन्वयः—असीतः रावणः शस्त्रैः निराकुलः (सन्) कासाञ्चक्रे, खगः नख-
तुण्डायुधः (सन्) भूयः तं वेभिदाञ्चक्रे ।

प्रयोगप०—असीतेन रावणेन निराकुलेन (सता) कासाञ्चक्रे, खगेन नख-
तुण्डायुधेन (सता) स वेभिदाञ्चक्रे ।

व्याख्या—(अथ=अनन्तरम्) असीतः=त्यक्तसीतकः, रावणः=दशमुखः,
अस्त्रैः=आयुधैः (साधनैः), निराकुलः=अनाकुलः (सन्) कासाञ्चक्रे=कुत्सित-
मभिहितवान् (रे मूर्ख ! विहगाऽधम ! हतोऽसीति प्रललापेत्यर्थः) खगः=पक्षी
(जटायुः) नखतुण्डायुधः=नखरमुखशस्त्रः (सन्), भूयः=पुनरपि, तं=रावणं,
वेभिदाञ्चक्रे=भृशं भिन्नवान् ।

व्युत्पत्तिः—असीतः=अविद्यमाना सीता यस्य सः (नञ् बहु०) कासाञ्चक्रे=
'कासू शब्दकुत्सायाम्' इति धातोर्लिटि 'कास्प्रत्ययादाममन्त्रे लिटि' इत्याम्प्रत्ययः ।
खगः=खे गच्छतीति विग्रहे 'अन्येभ्योऽपि दृश्यते' इति डः । नखतुण्डायुधः=
नखाश्च तुण्डं च नखतुण्डं, 'द्वन्द्वश्च प्राणितूर्यसेनाऽङ्गानाम्' इति प्राण्यङ्गत्वात्समा-
हारद्वन्द्वः । नखतुण्डमेव आयुधं यस्य सः (बहु०) । वेभिदाञ्चक्रे='भिदिस्
विदारणे' इति यङन्ताद्धातोर्लिट् 'कास्प्रत्ययादाममन्त्रे लिटि' इत्याम्, यङो
ङित्वात्तङि तद्धनुप्रयोगात्कृत्रोऽपि तङ्, 'गुणो यङ् लुकोः' इत्यभ्यासस्य गुणः
अलोपयलोपो ।

भावाऽर्थः—परित्यक्तसीतो रावणः शत्रुनाशसाधनभूतैः शस्त्रैरनाकुलो भूत्वा
'रे मूर्ख ! विहगाऽधम !' इति प्रललाप, जटायुरपि नखैश्चञ्चुभ्यां च तं भृशं भिन्नवान् ।

भाषाऽर्थः—रावण सीताको परित्याग कर शस्त्ररूप साधनोसे आकुलतारहित
होकर 'हे मूर्ख ! अधमपक्षिन् ! अब तू मारा जायगा' ऐसा कहने लगा । जटायुने
भी नाखून और चोचोसे फिर उस पर प्रहार किया ॥ १०५ ॥

हन्तुं क्रोधवशादीहाञ्चक्राते तौ परस्परम् ।

न वा पलायाञ्चक्रे विर्दयाञ्चक्रे न राक्षसः ॥ १०६ ॥

अन्वयः—तौ क्रोधवशात् परस्परं हन्तुम् ईहाञ्चक्राते । विर्न पलायाञ्चक्रे
राक्षसो वा न दयाञ्चक्रे ।

प्रयोगप०—ताभ्याम् ईहाञ्चक्रे । विना न पलायाञ्चक्रे राक्षसेन वा न
दयाञ्चक्रे ।

व्याख्या—तौ=पक्षिराक्षसौ (जटायुरावणौ), क्रोधवशात्=कोपाधीन-
त्वात्, परस्परं=अन्योन्यं, हन्तुं=हिसितुम्, ईहाञ्चक्राते=चेष्टां कृतवन्तौ, विः=
पक्षी (जटायुः), न पलायाञ्चक्रे=न पलायितः, राक्षसो वा=रावणश्च, न दया-
ञ्चक्रे=न अनुचकम्पे ।

व्युत्पत्तिः—इहाञ्चक्राते = 'ईह चेष्टायाम्' इति धातोर्लिटि 'इजादेश्च' गुरुम-
तोऽनुच्छः' इत्याम्प्रत्ययः । विः = वयतीति विः, 'वा गतौ' इति धातोः 'वाते-
डिच्च' इतीण, 'विविष्किरपतत्रयः' इत्यमरः । पलायाञ्चक्रे = परोपसर्गपूर्वकात्
'अय गतौ' इति धातोर्लिटि, 'उपसर्गस्याऽयतौ' इति लत्वम् । 'दयायासश्च'
'इत्याम्प्रत्ययः । दयाञ्चक्रे = 'दय दानगतिरक्षणहिंसादानेषु' इति धातोर्लिटि,
पूर्वसूत्रेणैव आम् ।

भावाऽर्थः—जटायुरावणौ कोपपूर्वकमन्योन्यं हिंसितुं चेष्टितवन्तौ, जटायुर्न
पलायितः, रावणो वा न अनुचकम्पे ।

भाषाऽर्थः—जटायु और रावण क्रोधके वशवर्ती होकर एक दूसरेको मारनेकी
चेष्टा करने लगे, जटायु नहीं भागे और न रावणने ही दया की ॥ १०६ ॥

उपासाञ्चक्रिरे द्रष्टुं देवगन्धर्वकिन्नराः ।

छलेन पक्षौ लोलूयाञ्चक्रे क्रव्यात्पतत्रिणः ॥ १०७ ॥

अन्वयः—देवगन्धर्वकिन्नराः द्रष्टुम् उपासाञ्चक्रिरे, क्रव्यात् छलेन पतत्रिणः
पक्षौ लोलूयाञ्चक्रे ।

प्रयोगप०—देवगन्धर्वकिन्नरैरुपासाञ्चक्रे । क्रव्यादा पक्षौ लोलूयाञ्चक्राते ।

व्याख्या—देवगन्धर्वकिन्नराः = सुरगन्धर्वकिम्पुर्षाः, द्रष्टुं = युद्धदर्शनाऽर्थम्,
उपासाञ्चक्रिरे = समीपे स्थिताः, क्रव्यात् = राक्षसः (रावणः) छलेन = रूपटेन
('भल्लेने'ति पाठान्तरं, तत्र आयुषविशेषेणेत्यर्थः), पतत्रिणः = पक्षिणः
(जटायुषः), पक्षौ = पतत्रे, लोलूयाञ्चक्रे = मृशं लुलाव ।

व्युत्पत्तिः—देवगन्धर्वकिन्नराः = देवाश्च गन्धर्वाश्च किन्नराश्चेति विग्रहे 'चाऽर्थे
द्वन्द्वः' इति द्वन्द्वः । उपासाञ्चक्रिरे = उपपूर्वकात् 'आस उपवेशने' इति धातोर्लिटि,
'दयायासश्च' इत्याम्प्रत्ययः । क्रव्यात् = क्रव्यमतीति विग्रहे 'क्रव्ये च' इति विट्,
'राक्षसः कौणपः क्रव्यात्' इत्यमरः । लोलूयाञ्चक्रे = 'लून् छेदने' इति यङन्ता-
द्धातोर्लिटि 'कास्प्रत्ययादाममन्त्रे लिटि' इत्याम्प्रत्ययः ।

भावाऽर्थः—देवादयो युद्धदर्शनाऽर्थं समीपमागताः, अस्मिन्नेवाऽन्तरे रावणो
विक्रमेण जटायुर्वधोऽसम्भव इति निश्चित्य माययाऽस्य पक्षौ मृशं लुनवान् ।

भाषाऽर्थः—देवता, गन्धर्व और किन्नर युद्ध देखने के लिए उन दोनों के
समीप आये, इसी बीच में रावण ने छल से जटायु के पङ्ख काट लिए ॥ १०७ ॥

प्रलुठितमवनौ विलोक्य कृतं दशवदनः खचरोत्तमं प्रहृष्यन् ।

रथवरमधिगृह्य भीमधुर्यं स्वपुरमगात्परिगृह्य रामकान्ताम् ॥ १०८ ॥

अन्वयः—(अथ) दशवदनः कृतम् अवनौ प्रलुठितं खचरोत्तमं विलोक्य प्रहृष्यन् रामकान्तां परिगृह्य भीमधुर्यं रथवरम् अधिरुह्य स्वपुरम् अगात् ।

प्रयोगप०—दशवदनेन... प्रहृष्यता... स्वपुरम् अगायि ।

व्याख्या—(अथ=जटायुपक्षच्छेदनाजन्तरम्) दशवदनः=रावणः, कृतं=छिन्नपक्षम्, अवनौ=भूमौ, प्रलुठितं=निपत्य लुठन्तं, खचरोत्तमं=पक्षिश्रेष्ठं (जटायुषम्), विलोक्य=दृष्ट्वा, प्रहृष्यन्=हृष्टा भवन्, रामकान्तां=सीतां, परिगृह्य=आदाय, भीमधुर्यं=भयङ्कराश्वं, रथवरं=स्यन्दनश्रेष्ठम्, अधिरुह्य=आरुह्य, स्वपुरं=लङ्काम्, अगात्=गतवान् ।

व्युत्पत्तिः—दशवदनः=दश वदनानि यस्य सः (बहु०) । खचरोत्तमं=खे चरन्तीति खचराः 'चरेष्टः' इति टः । खचरेषु उत्तमः खचरोत्तमस्तम् (स० त०) । भीमयुधं=धुरं वहन्तीति धुर्याः धुरो 'यङ्ठकौ' इति यत् । भीमा धुर्या यस्मिन्स भीमधुर्यस्तम् (बहु०) । 'भीमयुग्यम्' इति मल्लिनाथसंमतः पाठः । तत्रापि स एवार्थः । युगं वहन्तीति युग्याः (अश्वाः), 'तद्वहति रथयुगप्रासङ्गम्' इति यत्प्रत्ययः । रथवरं=रथेषु वरा रथवरस्तम् (स० त०) । स्वपुरं=स्वस्य पूः स्वपुरं, तत् (ष० त०), 'ऋक्पूरुषुःपथामानक्षे' इति समासान्तः अप्रत्ययः । पुष्पिताग्रावृत्तम्, 'अयुजि नयुगरेफतो यकारो युजि च नजौ जरगाश्च पुष्पिताग्रा ।' इति लक्षणात् ।

भावार्थः—रावणश्छिन्नपक्षं पृथिव्यां निपत्य लुठन्तं जटायुषं दृष्ट्वा हर्षयुक्तो भूत्वा सीतामादाय भयङ्कराश्ववाहितं श्रेष्ठरथमारुह्य लङ्कां जगाम ।

भाषार्थः—तव रावण पङ्क्तं कटे हुए और जमीन में गिरकर फड़फड़ाते हुए जटायुको देख प्रसन्न हो सीताजीको लेकर भयानक घोड़ोंसे युक्त रथपर चढ़ कर अपनी नगरी लङ्कामें गया ॥ १०८ ॥

इति श्रीभट्टिकाव्ये व्याख्याद्वयोपेते सीताहरणो नाम पञ्चमः सर्गः

षष्ठः सर्गः

आमधिकारः (पूर्वगतः) ।

ओषाञ्चकार कामाग्निर्दशवक्त्रमर्हनिशम् ।

विदाञ्चकार वदेहीं रामादन्यनिस्तसुकाम् ॥ १ ॥

अन्वयः—कामाग्निः अर्हनिशं दशवक्त्रम् ओषाञ्चकार । (रावणः) वदेहीं रामात् अन्यनिस्तसुकां विदाञ्चकार ।

प्रयोगप०—कामाग्निना दशवक्त्र ओषाञ्चक्रे, (रावणेन) वदेही अन्यनिस्तसुका विदाञ्चक्रे ।

व्याख्या—कामाग्निः=मदनानलः, अहर्निशं=रात्रिन्दिवं, दशवक्त्रं=रावणम्, ओषाञ्चकार=ददाह । (रावणः=दशाननः)-वैदेहीं=सीतां, रामात्=राम-चन्द्रात्, अन्यनिस्तुकां=रामागतिरिक्ताऽनुत्कण्ठितां, विदाञ्चकार=विवेद (ज्ञात-वानित्यर्थः) ।

व्युत्पत्तिः—कामाग्निः=काम एवाग्निः (रूपक०) । अहर्निशम्=अहश्च निशा च अहर्निशं, तत् 'सर्वो द्वन्द्वो विभाषकवद्भवती'ति समाहारद्वन्द्वः । 'कालाऽ-ध्वनोरत्यन्तसयोगे' इति द्वितीया । दशवक्त्रः=दश वक्त्राणि यस्य स दशवक्त्रस्तम् (बहु०) । ओषाञ्चकार='उष दाहे' इति धातोर्लिट् 'उषविदजागृभ्योऽन्यतर-स्याम्' इति विकल्पादाम्प्रत्ययस्ततो लघूपधगुणः, पक्षान्तरे 'उदोष' इत्यपि । रामात्='अन्यनिस्तुकाम्' इति पदस्थेन अन्यपदेन वैवक्षिक्सम्बन्धात् 'अन्या-रादितरर्तेदिकशब्दाच्चूत्तरपदाजाहियुक्ते' इति पञ्चमी । अन्यनिस्तुकाम्=अन्य-स्मिन्नितिस्तुका, अन्यनिस्तुका, ताम् (स०त०) । विदाञ्चकार=पूर्वसूत्रेणैवाऽ-म्प्रत्ययस्तत्र सूत्रे 'विद' इत्यकाराऽन्तनिपातनात् लघूपधगुणः ।

भावाऽर्थः—रावणो यदा सीतां रामागतिरिक्तपुरुषेऽनुत्सुकां विवेद, तदा मन्मथाऽनल एनं रात्रिन्दिवं ददाह ।

भाषाऽर्थः—कामाग्निने रावणको दिन-रात जलाया और रावणने सीताको रामसे अतिरिक्त पुरुषमें उत्कण्ठारहित जाना ॥१॥

प्रजागराञ्चकाराऽरेरीहास्वनिशमादरात् ।

विभयाम्प्रचकाराऽसौ काकुत्स्थादभिशाङ्कितः ॥ २ ॥

अन्वयः—असौ काकुत्स्थात् अभिशाङ्कितः अरेः ईहासु अनिशम् आदरात् प्रजागराञ्चकार विभयाम्प्रचकार (च) ।

प्रयोगप०—अमुना अभिशाङ्कितेन प्रजागराञ्चक्रे विभयाम्प्रचक्रे (च) ।

व्याख्या—असौ=रावणः, काकुत्स्थात्=रामात्, अभिशाङ्कितः=संजाताऽ-भिशाङ्कः (बलवद्विरोधिताया दुरन्तत्वेन किं भविष्यतीत्युत्प्रेक्षमाण इत्यर्थः), अरेः=शत्रोः (रामस्य), ईहासु=वेष्टासु (उद्योगेषु विषये), अनिशं=निरन्तरम्, आदरात्=अभिनिवेशात्, प्रजागराञ्चकार=जागरितवान् (अग्रमत्तः स्थित इत्यर्थः), विभयाम्प्रचकार=अतिमात्रं विभाय च ।

व्युत्पत्तिः—काकुत्स्थात्='मीत्रार्थानां भयहेतुः' इत्यपादानत्वम् । आद-रात्=आदरं विधायेति त्यबर्थे 'त्यब्लोपे कर्मण्यधिकरणे च' इति कर्मणि पञ्चमी हेतो वा । प्रजागराञ्चकार='उषविदे'त्यादिना विकल्पादाम्प्रत्ययः । विभयाम्प्र-कार='मीहीभृद्भवां' श्लुवच्च इति विकल्पादाम्प्रत्ययः 'श्लौ' इति द्विर्भावो गुणा-

यादेशौ च । प्रोपसर्गव्यवधानं तूक्ष्माभ्रचक्रुरितिवत्समाधेयं 'प्रबिभयाञ्चकाराऽसी' इति जयमङ्गलभरतमल्लिकाञ्ज्युपगतपाठे तु पूर्ववच्छन्दोभङ्गः सोढव्यः ।

भावाऽर्थः—रावणो रामभीत्या रामोद्योगेषु निरन्तरमप्रमत्तोऽभवत् ।

भाषाऽर्थः—रावण रामके डरसे 'अब राम क्या करते हैं' ऐसा विचार कर सावधान रहने लगा ॥ २ ॥

न जिह्याञ्चकाराऽथ सीतामभ्यर्थ्य तर्जितः ।

नाऽप्यूर्जा बिभरामास वैदेह्यां प्रसितो भृशम् ॥ ३ ॥

अन्वयः—अथ (अयम्) सीताम् अभ्यर्थ्य तर्जितः (तथाऽपि) न जिह्याञ्चकार । वैदेह्यां भृशं प्रसितः ऊर्जाम् अपि न बिभरामास ।

प्रयोगप०—(अनेन) तर्जितेन (बभूवे), न जिह्याञ्चक्रे, प्रसितेन ऊर्जा बिभरामासे ।

व्याख्या—अथ=सीताया अन्यनिस्तुक्त्वज्ञानानन्तरं (अयं=रावणः), सीतां=मैथिलीम्, अभ्यर्थ्य=अनुनीय, तर्जितः=भर्त्सितः । (तथाऽपि) न जिह्याञ्चकार=न जिह्वाय । वैदेह्यां=सीतायां, भृशम्=अत्यर्थं, प्रसितः=आसक्तः (सन्), ऊर्जाम् अपि=बलमपि, न बिभरामास=न बभार ।

व्युत्पत्तिः—जिह्याञ्चकार='ह्री लज्जायाम्' इति धातोः 'भीह्री'त्यादिना आम् । प्रसितः='तत्परे प्रसितासक्तौ' इत्यमरः । बिभरामास='डुभृञ् धारणपोषणयोः' इति धातोः पूर्ववदाम् । 'कृञ्चाऽनुप्रयुज्यते लिटि' इत्यत्र 'कृञ्' इति प्रत्याहारग्रहणात् अस्तेरप्यनुप्रयोगः ।

भावाऽर्थः—रावणः सीतामनुनीय तथा भर्त्सितोऽभूत्तथाऽपि न जिह्वाय, सीतायामत्यासक्त्या दुर्बलश्च सञ्जातः ।

भाषाऽर्थः—जब रावणने सीतासे प्रार्थना की तब इन्होंने उसकी भर्त्सना की; तो भी वह लज्जित न हुआ । रावण सीतामें अत्यन्त आसक्त होकर दुर्बल भी हो गया ॥ ३ ॥

विदाङ्कुर्वन्तु रामस्य वृत्तमित्यवदत् स्वकान् ।

रक्षांसि रक्षितुं सीतामाशिषच्च प्रयत्नवान् ॥ ४ ॥

अन्वयः—रामस्य वृत्तं विदाङ्कुर्वन्तु इति स्वकान् अवदत्, प्रयत्नवान् (सन्) सीतां रक्षितुं रक्षांसि आशिषत् च ।

प्रयोगप०—'वृत्तं विदाङ्क्रियताम्' इति स्वका औद्यन्त, प्रयत्नवता (सता) रक्षांसि अशासिपत् च ।

व्याख्या—(रावणः) रामस्य=रामचन्द्रस्य, वृत्तं=व्यापारं, विदाङ्कुर्वन्तु=

जानन्तु, इति=इत्थं, स्वकान्=आत्मीयान् (शुकराणादीन् गूढपुरुषानित्यर्थः), अवदत्=अकथयत्, प्रयत्नवान्=प्रयत्नपरः (सावधानः सन्नित्यर्थः), सीतां=मैथिलीं, रक्षितुं=गोपायितुं, रक्षांसि=राक्षसान्, आशिषश्च=आदिष्टवाञ्च (‘योषि-द्वन्द्वदारिके’त्यादिना एतदन्तेन सन्दर्भेणाऽवस्थादशके उन्मादादवाचीना। सप्ताऽपि सुव्यक्तमुक्तास्ते च यथा—‘नयनप्रीतिः प्रथमं चित्तासङ्गतततोऽथ सङ्कल्पः। निद्रा-च्छेदस्तनुता विषयनिवृत्तिस्त्रयपानाशः। उन्मादो मूर्च्छामृतिरित्येताः स्मरदशा दर्शय स्युः।’ इति।

व्युत्पत्तिः—विदाङ्कुर्वन्तु=विदेर्विध्यर्थे लोटि ‘विदाङ्कुर्वन्त्वित्यन्यतरस्याम्’ इत्याम्प्रत्ययगुणाऽभावादिनिपातनात्साधुत्वम्। आशिषत्=‘शासु अनुशिष्टौ’ इति घातोर्लुङि ‘सतिशास्त्यतिभ्यश्च’ इति च्लेरङादेशः ‘शास इदङ् हलोः’ इति शासेरु-पधाया इत्वं ‘शासिबसिषसीनां च’ इति षत्वं च।

भावाऽर्थः—रावणेन रामव्यापारपरिज्ञाने सीतारक्षणे च राक्षसा आज्ञप्ताः।

भाषाऽर्थः—रावणने रामकी चेष्टा जाननेके लिये आत्मीयोंको तथा साव-धान होकर सीताकी रक्षाके लिए और राक्षसोंको आदेश दिया ॥ ४ ॥

ॐ

अथ प्रकीर्णकाः—

रामोऽपि हतमारीचो निवत्स्यन् खरनादिनः।

क्रोष्टून् समशृणोत् क्रूरान् रसतोऽशुभशंसिनः ॥ ५ ॥

अन्वयः—हतमारीचः रामः अपि निवत्स्यन् खरनादिनः क्रूरान् अशुभशंसिनः रसतः क्रोष्टून् समशृणोत्।

प्रयोगपः—हतमारीचेन रामेण निवत्स्यन्ता खरनादिनः क्रूरा अशुभशंसिनः रसन्तः क्रोष्टारः समश्रूयन्त।

व्याख्या—हतमारीचः=व्यापादितमारीचः, रामोऽपि=रामचन्द्रोऽपि, निव-त्स्यन्=निवर्तिष्यमाणः, खरनादिनः=गर्दभनादिनः (परुषाराविण इत्यर्थः), क्रूरान्=मीषणान्, अशुभशंसिनः=अनिष्टसूचकान्, रसतः=शब्दायमानान्, क्रोष्टून्=शृगालान्, समशृणोत्=आकर्णयत् (वीणाऽऽकष्यन्त इतिवत् शब्दधर्म-स्तद्वति उपचरितः)।

व्युत्पत्तिः—हतमारीचः=हतो मारीचो येन सः (बहु०)। निवत्स्यन्=‘वृद्धयः स्यसनोः’ इति पाक्षिकं परस्मैपदम्, ‘लटः सट्वा’ इति लटः शत्रादेशः, ‘न वृद्धयश्चतुर्थ्यः’ इतीट्प्रतिषेधः। खरनादिनः=खरा इव नदन्तीति विग्रहे ‘कर्त-युपमाने’ इति णिनिः। अशुभशंसिनः=अशुभान् शंसन्तीति तच्छीलास्ताम्

(ताच्छील्ये णिनिः), समशृणोत्=सकर्मकत्वात् 'समो गम्यच्छिभ्याम्' इत्यधिकारे 'अतिश्रुदृशिभ्यश्चेति वक्तव्यम्' इत्यात्मनेपदं न ।

भाषार्थः—मारीचं हत्वा निर्वर्तिष्यमाणो रामो मार्गे अशुभसूचकान् शृगाल-
शब्दान् शृणोत् ।

भाषार्थः—मारीचको मारकर लौटते हुए रामने भयङ्कर और अशुभ सूचना करने वाले शृगालोंका शब्द सुना ॥ ५ ॥

आशङ्कमानो वंदेहीं खादितां निहतां मृताम् ।

स शत्रुघ्नस्य सोदर्यं दूरादायान्तमैक्षत ॥ ६ ॥

अन्वयः—वंदेहीं खादितां निहतां मृताम् आशङ्कमानः स आरात् आयान्तं शत्रुघ्नस्य सोदर्यम् ऐक्षत ।

प्रयोगप०—आशङ्कमानेन तेन आयान् सोदर्यं ऐक्ष्यत ।

व्याख्या—वंदेहीं=सीतां, खादितां=भक्षितां (व्याघ्रादिभिरिति शेषः), निहतां=मारितां (राक्षसैरिति शेषः), मृतां=गतप्राणाम् (आयुःक्षयादिति शेषः) । आशङ्कमानः=उत्प्रेक्षमाणः (शृगालरूपत्वात् दुर्निमित्तादिति भावः), सः=रामः, आरात्=दूरात्, आयान्तम्=आगच्छन्तं, शत्रुघ्नस्य=कनिष्ठदाशरथेः, सोदर्यं=सोदरम् (ज्येष्ठसहजलक्ष्मणमित्यर्थः), ऐक्षत्=अपश्यत् ।

व्युत्पत्तिः—आशङ्कमानः=आशङ्कत इति (शानच्) । शत्रुघ्नस्य=शत्रून् हन्तीति शत्रुघ्नस्तस्य (मूलविभुजादित्वात्कः) । सोदर्यं=समानोदरे शयित इति सोदर्यस्तं, यादौ प्रत्यये विवक्षिते 'विभाषोदरे' इति समानस्य समावस्ततः 'सोदराद्यः' इति यः । 'समानोदर्यसोदर्यसगर्भ्यसहजाः समाः ।' इत्यमरः । ऐक्षत्=ईक्षे-लंडि 'आहजादीनाम्' इत्याडागमः ।

भाषार्थः—नानाविधया सीताऽनिष्टाशङ्कया ग्रस्तो रामो दूरादागच्छन्तं लक्ष्मणमपश्यत् ।

भाषार्थः—शृगालोंके शब्दसे 'सीताको व्याघ्र आदिने खाया, राक्षसोंने मारा अथवा वह अपने ही कालसे मरी' ऐसी आशङ्का करते हुए रामचन्द्रजीने दूरसे आते हुए लक्ष्मणको देखा ॥ ६ ॥

सीतां सौमित्रिणा त्यक्तां सध्रीचीं त्रस्नुमेकिकाम् ।

विज्ञायाऽमंस्त काकुत्स्थः—'क्षये क्षेमं सुदुर्लभम्' ॥ ७ ॥

अन्वयः—काकुत्स्थः सध्रीचीं त्रस्नुम् एकिकां सीतां सौमित्रिणा त्यक्तां विज्ञाय क्षये क्षेमं सुदुर्लभम् अमंस्त ।

प्रयोगप०—काकुत्स्थेन क्षये क्षेमः सुदुर्लभोऽस्मानि ।

व्याख्या—काकुत्स्थः=रामः, सध्रीचीं=सहचरीं, त्रसुं=भीरुम्, एकिकाम्=एकाकिनीं, सीतां=जानकीं, सौमित्रिणा=लक्ष्मणेन, त्यक्तां=मुक्तां, विज्ञाय=ज्ञात्वा (तदागमनेनेति भावः), क्षये=गृहे, क्षेमं=कुशलं, सुदुर्लभम्=अतिदुष्प्राप्यम्, अमंस्त=ज्ञातवान् ।

व्युत्पत्तिः—सध्रीचीं=सहाज्यतीति सध्रीची, ताम्, 'ऋत्विगा'दिना क्विन् 'सहस्य सध्रीः' इति सध्रयादेशः 'अनिदितां हल उपधायाः किङिति' इति नलोपः 'अचः' इत्यकारलोपः 'चौ' इति दीर्घः 'उगितश्च' इति डीप् । एकिकाम्=एकैव एकिका, ताम् 'एकादाकिनिच्चासहाये' इत्यत्र चकारात्कन् (पक्षान्तरे लुक् च), 'प्रत्ययस्थात्कात्पूर्वस्यास्त इदाप्यसुपः' इतीत्त्वम् । 'एकाकी त्वेक एकक' इत्यमरः । क्षये=क्षीयतेऽस्मिन्निति क्षयस्तस्मिन्, 'एरच्' इत्यच् 'पुंसि संज्ञायां घः प्रायेण' इति घो वा, 'निलयाऽपचयौ क्षयौ' । इत्यमरः । सुदुर्लभम्=अत्यन्तं दुर्लभं, सुदुर्लभं, तत् 'कुगतिप्रादय' इति समासः । अमंस्त=मन्यतेरनिटो लुङि सिच् ।

भावाऽर्थः—राम एकाकिनं लक्ष्मणं दृष्ट्वा 'मत्सहचरी भीरुः सीता अनेन त्यक्ता' इति ज्ञात्वा गृहे कुशलं दुर्लभं ज्ञातवान् ।

भाषार्थः—रामने सहचरी, डरपोक और अकेली सीताको लक्ष्मणसे परित्यक्त जानकर घरके कुशलकी आशा छोड़ दी ॥ ७ ॥

अतः परं दुहादिः ।

सोऽपृच्छल्लक्ष्मणं सीतां याचमानः शिवं सुरान् ।

रामं यथास्थितं सर्वं भ्राता ब्रूते स्म विह्वलः ॥ ८ ॥

अन्वयः—स सुरान् शिवं याचमानः लक्ष्मणं सीताम् अपृच्छत् । भ्राता विह्वलः रामं सर्वं यथास्थितं ब्रूते स्म ।

प्रयोगप०—तेन सुरान् शिवं याचमानेन लक्ष्मणः सीतामपृच्छत् । भ्राता विह्वलेन रामः सर्वं यथास्थितमुच्यते स्म ।

व्याख्या—सः=रामः, सुरान्=देवान्, शिवं=कल्याणं, याचमानः=भिक्षमाणः, लक्ष्मणं=स्वाऽनुजं, सीतां=मैथिलीम्, अपृच्छत्=अनुयुक्तवान्, भ्राता=लक्ष्मणः, विह्वलः=विकलवः (सन्), रामं=रामचन्द्रं, सर्वं=सम्पूर्णं, यथास्थितं=यथावृत्तं, ब्रूते स्म=अकथयत् ।

व्युत्पत्तिः—सुरान्, लक्ष्मणं, रामम्=त्रिष्वपि 'अकथितं च' इति कर्मसंज्ञा । याचमानः=याचत इति (शानच्) । अपृच्छत्=प्रश्नोऽनुयोगः पृच्छा च इत्यमरः । यथास्थितं=स्थितमनतिक्रम्येति अव्ययीभावः ।

भावाऽर्थः—रामो देवेषु सीताकुशलप्रार्थनां कृत्वा 'सीता कुत्राऽस्ती'ति आत-
रमपृच्छत् । लक्ष्मणोऽपि विह्वलो भूत्वा सर्वं वृत्तान्तमकथयत् ।

भाषाऽर्थः—रामने देवताओंसे सीताके शुभ होनेकी प्रार्थना कर लक्ष्मणसे
सीताका हाल पूछा । उन्होंने विह्वल होकर रामको सब बात बतलाई ॥ ८ ॥

संदृश्य शरणं शून्यं भिक्षमाणो वनं प्रियाम् ।

प्राणान् दुहन्निवात्मानं शोकं चित्तमवारुधत् ॥ ९ ॥

अन्वयः—शरणं शून्यं संदृश्य वनं प्रियां भिक्षमाणः आत्मानं प्राणान् दुहन्
एव शोकं चित्तम् अवारुधत् ।

प्रयोगप०—वनं प्रियां भिक्षमाणेन दुहता एव शोकं चित्तम् अवारोधि ।

व्याख्या—(रामः) शरणं=गृहं, शून्यं=रिक्तं (सीतारहितमित्यर्थः), संदृश्य=
दृष्ट्वा, वनम्=अरण्यं, प्रियां=वल्लभां (सीतामित्यर्थः), भिक्षमाणः=याचमानः
('मह्यं' सीतां देहीति याचमान इत्यर्थः), आत्मानं=देहं, प्राणान्=असून्, दुहन्
इव=रिक्तीकुर्वन् इव, शोकं=मन्युं, चित्तं=मानसम्, अवारुधत्=अरोत्सीत् ।

व्युत्पत्तिः—शरणं='शरणं गृहरक्षित्रो' इत्यमरः । वनम्, आत्मानं, चित्तं=
त्रिष्वपि 'अकथितं च' इति सूत्रेण कर्मसंज्ञा । 'आत्मा यत्नो धृतिर्बुद्धिः स्वभावो
ब्रह्म वर्त्म च ।' इत्यमरः । अवारुधत्=रुधेलुङि 'इरितो वा' इति विकल्पेन
च्लेरङादेशः ।

भावाऽर्थः—रामो गृहं सीताशून्यं दृष्ट्वा 'मह्यं' सीतां देही'ति वनं प्राप्यं
शरीरं प्राणशून्यं कुर्वन्निव शोकाऽऽकुलचित्तोऽभवत् ।

भाषाऽर्थः—घरमें सीताको न देखकर वनसे सीताको पानेकी प्रार्थना कर
शरीरको प्राणशून्य करते हुए की तरह (विद्वश होते हुए) रामचन्द्रजीनें चित्तमें
शोकका प्रवेश कराया ॥ ९ ॥

गतां स्यादवचिन्वाना कुसुमान्याश्रमद्रुमान् ।

आ यत्र तापसान्धर्मं सुतीक्ष्णः शास्ति तत्र सा ॥ १० ॥

अन्वयः—'सा आश्रमद्रुमान् कुसुमानि अवचिन्वाना गता स्यात्, (अथवा)
सुतीक्ष्णः यत्र तापसान् धर्मं शास्ति तत्र गता स्यात् आ ।

प्रयोगप०—तया आश्रमद्रुमान् कुसुमानि अवचिन्वानया गतया भूयेत, सुती-
क्ष्णेन यत्र तापसा धर्मं शिष्यन्ते तत्र गतया भूयेत ।

व्याख्या—सा=सीता, आश्रमद्रुमान्=आश्रमवृक्षान्, कुसुमानि=पुष्पाणि,
अवचिन्वाना=अवच्छिन्दन्ती, गता=याता, स्यात्=भवेत्, (अथवा) सुतीक्ष्णः=

सुतीक्ष्णाऽऽह्य ऋषिः, यत्र=यस्मिन् स्थले, तापसान्=तपस्विनः (मुनीन्), धर्म=धर्मशास्त्रं, शास्ति=उपदिशति, तत्र=तस्मिन्स्थले, गता=याता, स्यात्=भवेत्, आ (आ इति स्मृतौ) ।

व्युत्पत्तिः—आश्रमद्रुमान्, तापसान्=‘अकथितं च’ इति कर्मसंज्ञकत्वात् पदद्वयमपि गौणकर्म । अवचिन्वाना=अवचिनुते इति । (शानच्), ‘चिन् चयने’ इति धातोः ‘स्वरितनितः कर्त्रभिप्राये क्रियाफले’ इति कर्त्रभिप्राय आत्मनेपदम् । आ=‘आ प्रगृह्यस्मृतौ वाक्ये’ इत्यमरः ।

भावाऽर्थः—‘सीता पुष्पाञ्जनायाऽर्थं किं वा यत्र सुतीक्ष्णस्तापसान्धर्मं ब्रूते तत्र गता स्यात्’ ।

भाषाऽर्थः—‘सीता आश्रमके पेड़ोंसे फूल तोड़नेके लिए अथवा जहाँपर सुतीक्ष्ण मुनि तपस्वियोंको धर्मोपदेश करते हैं वहाँ गई होगी’ ॥ १० ॥

अतः परं प्रकीर्णकाः ।

आ कष्टं, बत ही चित्रं हूं मातर्देवतानि धिक् ।

हा पितः ! क्वाऽसि हे सुभ्रु ! बह्वेवं विललाप सः ॥ ११ ॥

अन्वयः—आः कष्टं, बत ही चित्रं, हूं, मातः ! दैवतानि धिक्, हा पितः ! हे सुभ्रु ! क्व असि ? स एवं बहु विललाप ।

प्रयोगप०—‘आः कष्टेन (भूयते), चित्रेण (भूयते), (त्वया) कुत्र भूयते ?’ तेन एवं बहु विलेपे ।

व्याख्या—आः ! (अनेन पितृवियोगपीडा द्योत्यते), कष्टं=कृच्छ्रं (प्राद-मित्यर्थः), बत=(अनेन खेदो द्योत्यते), ही=(अनेन विषादो द्योत्यते), चित्रम्=आश्चर्यं (स्वहस्तगताऽपि सीता क्व गतेत्याश्चर्यमिति भावः), हूम्=(अनेन सीताऽपहरणेनाऽपकारिणि रावणे क्रोधो द्योत्यते), मातः=हे जनन्यः (‘ईद-न्विपत्तौ भूयं कुत्र स्थ’ इति भावः), दैवतानि धिक्=देवान् धिक् (युष्माकं ता-दृशा उपासनेनाऽपि ईदृशं फलितमतो वो धिगिति भावः) । हा पितः=हा तात (एतादृगापत्तौ कुत्राऽसीति भावः), हे सुभ्रु=हे सीते, क्व=कुत्र, असि=वतसे, सः=रामः, एवम्=इत्थं, बहु=अधिकं, विललाप=परिदेवितवान् ।

व्युत्पत्तिः—आः=‘आस्तु स्यात्कोपपीडयोः’ इत्यमरः । कष्टं=‘स्यात्कष्टं कृच्छ्रमाभीलम्’ इत्यमरः । दैवतानि=देवता एव दैवतानि, तानि ‘धिगुपर्यादिषु त्रिषु’ इति वचनाद् द्वितीया । सुभ्रु=शोभने भ्रुवो यस्याः साः सुभ्रूस्तत्सम्बुद्धौ (बहु०), ‘ऊकाराद्यप्युङ् वक्तव्य’ इत्युङन्तत्वात्सुभ्रूशब्दस्य नदीत्वात्सम्बुद्धौ

‘अम्बाऽर्धनद्योर्हस्वः’ इति ह्रस्वमिति मल्लिनाथः । ‘नेयङुवङ्स्थानावस्त्री’ इति नदीसंज्ञानिषेधात्सम्बुद्धिह्रस्वोऽपि न, अतः प्रमाद एवाऽयमिति बहव इति भट्टोजि-दीक्षिताः । वस्तुतस्तु रामस्य शोकविवशमानसत्वात् बोधाऽभावेन च्युतसंस्कृत्या-त्मको दोषोऽपि गुण एवेति सर्वं निरवद्यम् । केचित्तु ‘हा पितः’ इति पदद्वयस्यैकीकरणेन हापितः’ इति विधाय ‘त्याजित’ इति तस्यार्थं कुर्वन्ति ।

भावार्थः—‘आः कष्टं वर्तते । वत ! चित्रं वर्तते । हा मातः ! हा पितः ! हे सोते ! त्वं कुत्राऽसी’ति स एवं परिदेवितवान् ।

भाषार्थः—‘ओः ! कष्ट है, हाय ! खेद है, आश्चर्य है, माताओं ! आप-लोग कहाँ हैं ? देवताओंको भी धिक्कार है । हा पिताजी ! सीते ! तुम कहाँ चली गयीं’ रामचन्द्रजी इस तरह बहुत विलाप करने लगे ॥ ११ ॥

इहाऽऽसिष्टाऽशयिष्टेह सा सखेलमितोऽगमत् ।

अग्लासीत् संस्मरन्नित्थं मैथिल्या भरताऽग्रजः ॥ १२ ॥

अन्वयः—‘सा इह आसिष्ट, इह अशयिष्ट, इतः सखेलम् अगमत्, इत्थं मैथिल्याः संस्मरन् भरताऽग्रजः अग्लासीत् ।

प्रयोगप०—तया आसि, अशायि, अगामि संस्मरता भरताऽग्रजेन अग्लायि ।

व्याख्या—सा=सीता, इह=अस्मिन् स्थाने, आसिष्ट=उपविष्टा, इह=अत्र (स्थाने), अशयिष्ट=शयिता, इतः=अस्मात् स्थानात्, सखेलं=सलीलम्, अग-मत्=गता, इत्थं=एवं प्रकारेण, मैथिल्याः=सीतायाः, संस्मरन्=संस्मरणं कुर्वन्, भरताऽग्रजः=रामः, अग्लासीत्=ग्लानिं गतः ।

व्युत्पत्तिः—इह=अस्मिन्निति, ‘इदमो हः’ इति हः, ‘इदम् इश्’ इति इश् । आसिष्ट अशयिष्ट=आसेः शीङश्च लुङि तङि सिचीट् । अगमत्=गमेर्लुङि लृट्त्वा-च्च्लेरङादेशः । मैथिल्याः=‘अधीगर्थंदयेशां कर्मणि’ इति कर्मणि षष्ठी । भरता-ऽग्रजः=भरतस्य अग्रजः (ष० त०) । अग्लासीत्=‘ग्लै हर्षक्षये’ इति अनिटो घातोलुङि ‘आदेच उपदेशेऽशिति’ इत्यात्वे ‘यमरमनमातां सक्च’ इति सगिटौ ।

भावार्थः—‘सीताऽस्मिन्प्रदेशे उपविष्टा, अत्र शयिता, अस्माच्च प्रदेशाद् गता’ इत्थं तां चिन्तयन् रामो ग्लानवान् ।

भाषार्थः—‘सीता यहाँपर बैठती थी और यहाँपर सोती थी और यहाँसे लीला पूर्वक जाती थी’ इस तरह सीताकी याद करते हुए रामचन्द्रजीको ग्लानि हो गयी ॥

इदं नक्तन्तनं दाम पौष्पमेतद्दिवातनम् ।

शुचेवोद्बध्य शाखायां प्रग्लायति तथा विना ॥ १३ ॥

अन्वयः—इदं नक्तन्तनं पौष्पं दाम, एतत् दिवातनं दाम (च) तथा विना शुजा-शाखायाम् उत्बध्य इव प्रग्लायति ।

प्रयोगप०—अनेन नक्तन्तनेन पौष्पेण दाम्ना, एतेन दिवातनेन दाम्ना च प्रग्लायते ।

व्याख्या—इदं=सन्निकृष्टस्थं, नक्तन्तनं=रात्रिभवं, पौष्पं=पुष्पमयं, दामं=माल्यम्, एतत्=इदं, दिवातनं=दिवसभवं, दामं=माल्यं (च), तथा विना=सीतया विना, शुचा=शोकेन, शाखायां=चिटपे, उद्बन्ध इव=उद्बन्धनं कृत्वा इव (मृत्वा इवेत्यर्थः), प्रग्लायति=ग्लानिं गच्छति ।

व्युत्पत्तिः—नक्तन्तनं, दिवातनं=नक्तं भवं दिवा भवं चेति विग्रहे 'सायं-चिरंप्राह्णेप्रेगोऽव्ययेभ्यश्चटुच्युली तुट् च' इति ट्युप्रत्ययस्तुङागमश्च ततो रूपद्वय-सिद्धिः । पौष्पं=पुष्पाणामिदम् 'तस्येदम्' इत्यण् । तथा=विनापदेन योगे 'पृथ-निवनानानाभिस्तृतीयाऽन्यतरस्याम्' इति तृतीया । प्रग्लायति=ग्लायतेर्लटि शपः शिच्चेनाऽऽत्वाभावादायादेशः ।

भावाऽर्थः—इदं रात्रिभवेतत् दिवसभवं च पौष्पं माल्यं सीतां विना शोकेन शाखायामुद्बन्धनेन मृत्वेव ग्लानिं गच्छति ।

भाषाऽर्थः—यह रातमें और यह दिनमें हाने वाले फूलकी माला सीताके विना शोकेसे शाखा (डाल) में मानो उद्बन्धन करके ग्लानियुक्त होती है ॥ १३ ॥

ऐक्षिष्महि मुहुः सुप्तां यां मृताऽऽशङ्कया वयम् ।

अकाले दुर्मरमहो ! यज्जीवामस्तया विना ॥ १४ ॥

अन्वयः—वयं सुप्तां यां मृताऽऽशङ्कया मुहुः ऐक्षिष्महि, (साम्प्रतम्) तथा विना यत् जीवामः, (तत्) अकाले दुर्मरमः अहो !

प्रयोगप०—अस्माभिः सुप्ता यां ऐक्षि, जीव्यते दुर्मरेण (भूयते) ।

व्याख्या—वयम्=आमामित्यर्थः । सुप्तां=निद्राणां, यां=सीतां, मृताऽऽशङ्कया=मरणाऽऽशङ्कया, (प्रेमाऽऽधिक्यस्य अस्थानशङ्काकरत्वादिति भावः), मुहुः=वारं वारम्, ऐक्षिष्महि=अद्राक्षम (पुनः पुनः स्पर्शनादिना परीक्षां कृतवन्त इत्यर्थः) । (साम्प्रतम्=अधुना) तथा विना=सीतया विना, यत्, जीवामः=प्राणधारणं कुर्मः, (तत्=जीवनम्) अकाले=आयुःक्षयाभावे, दुर्मरं=मर्तुं म-शक्यम् (आत्महत्यायाः शास्त्रनिषिद्धत्वादिति भावः) । अहो=आश्चर्यम् ।

व्युत्पत्तिः—वयम्='अस्मदो द्वयोश्च' इति द्वित्वे विवक्षितेऽपि विकल्पेन बहु-वचनम् । मृताऽऽशङ्कया=मृतं मरणं, 'नपुंसके भावे क्त' इति क्तः । मृतस्याऽ-ऽशङ्का मृताऽऽशङ्का, तथा (ष० त०) । अतिशयसुकुमारत्वात् वनवासकलेन इयं मृतेत्याशङ्क्येत्यर्थः । ऐक्षिष्महि=ईक्षतेर्लुङि तङि महिङि सिचि इट् । अकाले=अकालोऽकालस्तस्मिन् (नञ्०) । दुर्मरं=दुःखेन मर्तुं शक्यम् (खल्) ।

Digitized by Arya Samaj Foundation Chennai and eGangotri

भावाऽर्थः—ये वयं प्राक् निद्राणायाः सीताया वनवासदुःखाऽतिशयेन मरण-
माशङ्क्य पुनः पुनः स्पर्शनादिना परीक्षामकुर्म, ते एव वयं साम्प्रतं तथा विनाऽपि
यजीवामस्तज्जीवनमायुषः क्षयाऽभावे हातुमशक्यमित्याश्चर्यम् ।

भाषाऽर्थः—हम लोग सोयी हुई सीताको मरणकी आशङ्कासे बारं बार देखते
थे, अभी उनके विना भी जो जीते हैं सो अकालमें प्राण नहीं छोड़ा जाता है ॥१४॥

अक्षेमः परिहासोऽयं परीक्षां मा कृथा मम ।

मत्तो माऽन्तर्धियाः सीते ! मा रंस्था जीवितेन नः ॥१५॥

अन्वयः—हे सीते ! अयं परिहासः अक्षेमः, मम परीक्षां मा कृथाः, मत्तः, मा
अन्तर्धियाः, नः जीवितेन मा रंस्थाः ।

प्रयोगप०—अनेन परिहासेन अक्षेमेण (भूयते) । परीक्षा मा कारि, मा
अन्तर्धायि, मा रमि ।

व्याख्या—हे सीते=जानकि ! अयम्=एषः, परिहासः=क्रीडा (अन्त-
र्धानक्रीडेत्यर्थः), अक्षेमः=अहितः, मम=रामस्य, परीक्षां=परीक्षणं (वियोगा-
सहत्वमित्यर्थः), मा कृथाः=मा कार्षीः, मत्तः=मत्सकाशात्, मा अन्तर्धियाः=
अन्तर्हिता माभूः, नः=अस्माकं, जीवितेन=प्राणैः, मा रंस्थाः=मा क्रीडाः
(अन्तर्धानक्रीडया प्राणान्माऽपहरेत्यर्थः) ।

व्युत्पत्तिः—परिहासः=परिहसनम् (भावे घञ्) । अक्षेमः=न क्षेमः (नञ्०) ।
कृथाः=करोतेर्लुङि तङि यासि 'उश्च' इति कित्वाद् गुणाऽभावः 'ह्रस्वादङ्गात्' इति
सिचो लोपः । मत्तः=मदिति 'पञ्चम्यास्तसिल्' इति तसिल् 'प्रत्ययोत्तरपदयोश्च'
इति मदादेशः । अन्तर्धियाः=दधातेर्लुङि तङि यासि 'स्थाव्वोरिच्च' इतीकारादेशे
सिचो लोपः । रंस्थाः=रमेरनिटो लुङि सिचोऽकित्वाच्चानुनासिकलोपः ।

भावाऽर्थः—हे सीते ! तवेयमन्तर्धानरूपा परीक्षाक्रीडा अहिता । 'रामो माम-
पश्यन्दुःखितो भवति न वे'त्याकारिकां मम परीक्षां मा कार्षीः, मत्तो मा निलीयस्व
मत्प्राणैर्मा क्रीड ।

भाषाऽर्थः—हे सीते ! तुम्हारा यह परिहास (दिल्लगी) अहितकारक है । मेरी
परीक्षा मत करो, मत छिपाओ और मेरे प्राणों के साथ क्रीडा मत करो ॥१५॥

अतः परं सिजधिकारः ।

अहं न्यवधिषं भीमं राक्षसं क्रूरविक्रमम् ।

मा घृक्षः पत्युरात्मानं मा न विलक्षः प्रियं प्रिये ॥ १६ ॥

अन्वयः—हे प्रिये ! अहं भीमं क्रूरविक्रमं राक्षसं न्यवधिषम्, आत्मानं पत्युः
मा घृक्षः, प्रियं मा न विलक्षः ।

प्रयोगप०—मया भीमः । क्रूरविक्रमो राक्षसो न्यवधि, आत्मा पत्युः मा गोहि
प्रियो मा न श्लेषि ।

व्याख्या—हे प्रिये=हे वल्लभे, अहं=रामः, भीमं=भयङ्करं, क्रूरविक्रमम्=असह्य-
पराक्रमं, राक्षसं=मारीचं, न्यवधिषं=निहतवान्, आत्मानं=स्वम्, पत्युः=स्वामिनः
(मत्त इत्यर्थः), मा घुक्षः=मा संवृणु, प्रियं=वल्लभं (माम्), मा न श्लक्षः=
मा न परिरुद्धाः (आलिङ्गयेत्यर्थः) ।

व्युत्पत्तिः—प्रिये=प्रोणातीति प्रिया तत्सम्बुद्धौ 'इगुपघज्ञाप्रीकिरः क' इति
कप्रत्ययः । क्रूरविक्रमं=क्रूरो विक्रमो यस्य स क्रूरविक्रमस्तम् (बहु०) । न्यवधिषं
हन्तेर्लुङि 'लुङि च' इति वधादेशेऽदन्तात्सिच इडागमः । पत्युः='अन्तर्धा येना-
ऽदर्शनमिच्छति' इति पञ्चमी । मा घुक्षः='गुहं संवरणे' इति घातोर्लुङि 'शल इगु-
पघादनिटः क्सः' इति च्लेः क्सादेशः, 'हो ढ' इति हस्य ढत्वभभावकत्वषत्ववि-
सर्जनीयाः, माङ्-योगेन 'न माङ्-योगे' इत्यङागमनिषेधश्च । मा न श्लक्षः='श्लक्ष-
आलिङ्गने' इति घातोः 'आलिङ्गने' इति च्लेः क्स्त्वत्वे कत्वषत्वे च । द्वौ नवो एकं
प्रकृतमर्थं द्योतयतः, सम्भाव्यनिषेधनिवर्तने द्वौ प्रतिषेधौ इति वामनः ।

भावार्थः—हे प्रिये ! मया कठोरपराक्रमो राक्षसो हतः, आत्मानं मत्तो मा
संवृणु, मामालिङ्गय ।

भाषार्थः—हे प्रिये ! मैंने भयङ्कर और कठोर पराक्रमवाले राक्षसको मार
डाला अपनेको मुझसे मत छिपाओ और मुझे आलिङ्गन करो ॥ १६ ॥

मा स्म द्राक्षीमृषा दोषं भवतं मां माऽतिचिक्लिशः ।

शैलं न्वशिश्नियद्वा मा नदीं नु प्रत्यदुद्भुवत् ॥ १७ ॥

अन्वयः—(हे प्रिये !) मृषा दोषं मा स्म द्राक्षीः, भक्तं मां मा अतिचि-
क्लिशः । वामा शैलम् अशिश्नियत् नु, नदीं प्रत्यदुद्भुवत् नु ।

प्रयोगप०—दोषो मा स्म दशि, भक्तोऽहं मा अति क्लेशयिषि । वामया शैलोः
ऽश्रायि नु, नदी प्रत्यद्रावि नु ।

व्याख्या—(हे प्रिये !) मृषा=मिथ्या, दोषं=दूषणं, मा स्म द्राक्षीः=न
चिलोक्य (मयि दोषं न पश्य, मृषा यत्सम्भावनादन्तर्हिताऽसीति भावः),
भक्तं=भक्तियुक्तं (सेवकमित्यर्थः), मां=रामं, मा अतिचिक्लिशः=न अतिक्लेशय ।
वामा=सीता प्रतिकुलवर्तिनी वा, (महोषदर्शनादिति भावः) शैलं=पर्वतम्,
अशिश्नियत् नु=श्रिता वा, नदीं=सरितं, प्रत्यदुद्भुवत् नु=अभिद्रुता वा ।

व्युत्पत्तिः—मा स्म द्राक्षीः='स्मोत्तरे लङ् च' इति चकाराद् ह्रस्वोर्लुङि 'न
दृशः' इति क्सप्रतिषेधः । 'इरितो वा' इति विकल्पादङभावपक्षे सिचि 'सृजिहृशो-

‘सैल्यमकिति’ इत्यमागमे हलन्तलक्षणा वृद्धिः ‘अश्चे’त्यादिना षत्वे कत्वं च । अति-
चिक्लिषाः=क्लिष्यतेर्णौ चङ्चुपधाह्रस्वः । सर्वत्र ‘न माङ्योगे’ इत्यडभावः । वामा=
‘प्रतीपदर्शिनी वामा वनिता महिला तथा ।’ इत्यमरः । अशिश्चियत्, अदुद्रुवत्=
अश्रुभ्यां ‘णिश्चिद्रुक्षुभ्यः कर्तरि चङ्’ इति लुङि चङि द्विभवि इयङुवडादेशौ ।

भावाऽर्थः—हे प्रिये ! मिथ्यैव दोषं नो विलोक्य, सेवकं मां नाऽतिक्लेश्य ।
वामा (सीता मयि दोषसम्भावनेन प्रतिकूलवर्तिनी भूता वा) परंतमाश्रिता,
आहोस्वित् सरितमभिद्रुता ।

भाषाऽर्थः—हे प्रिये ! व्यर्थं ही दोषदर्शिनी मत वनो, मुझ सेवकको ज्यादा
तकलीफ मत दो । सीता पहाड़में चली गयी वा नदीमें डूब गयी ॥ १७ ॥

ऐ ! वाचं देहि धैर्यं नस्तप हेतोरसुस्रुवत् ।

त्वं नो मतिमिवाऽधासीर्नष्टा प्राणानिवाऽदधः ॥ १८ ॥

अन्वयः—हे ! वाचं देहि, तव हेतोः न धैर्यम् असुस्रुवत्, त्वं नष्टा (सती)
नः मतिम् अधासीः इव, प्राणान् अदधः इव ।

प्रयोगप०—ऐ ! वाक् दीयतां, धैर्येण अस्मावि, त्वया नष्टया मतिः अधायि,
प्राणा अधायिषत ।

व्याख्या—ऐ=हे सीते, वाचं देहि=सम्भाषस्व, तव हेतोः=त्वयि निमित्ते,
नः=अस्माकं, धैर्यं=धीरत्वम्, असुस्रुवत्=स्रुतं, त्वं=सीता, नष्टा=अदर्शनं गता
(सती), नः=अस्माकं, मति=बुद्धिम्, अधासीः इव=अपाः इव, प्राणान्=असून्,
अदध इव=पीतवती इव ।

व्युत्पत्तिः—ऐ=सम्बोधनाऽर्थको निपातः । देहि=ददातेः प्रार्थनायां लोट्,
‘व्वसोरेद्धावभ्यासलोपश्च’ इत्यभ्यासलोप एत्वं च । तव=हेतुशब्दप्रयोगे ‘षष्ठी
हेतुप्रयोगे’ इति षष्ठी । धैर्यं=धीरस्य भावः कर्म वा (प्यञ्) । असुस्रुवत्=पूर्ववत्
चङादिकार्यम् । अधासीः=‘घेट् पाने’ इति घातोर्लुङि सिपि ‘विभाषा घ्राघेट्शा-
च्छासः’ इति सिचो लुगभावपक्षे ‘आदेच उपदेशेऽशिति’ इत्यात्वे ‘यमरमनमार्ता
सक च’ इति सगिङागमौ । ‘इट ईटि’ इति सलोपः । अदधः=‘विभाषा घेट्श्वयोः’
इति चङ्पक्षे द्विर्वचनम् ‘आतो लोप इटि च’ इत्याकारलोपः ।

भावाऽर्थः—हे सीते ! भाषणं कुरु, तव हेतोर्नो धैर्यमपगतं, तवादर्शनेन मन्म-
तिरपसृता इव; प्राणाश्च प्रचलिता इव ।

भाषाऽर्थः—हे सीते ! बोलो, तुम्हारे लिए मेरा धैर्य डिगा, तुमने अदृश्य
होकर मानो मेरी बुद्धि और प्राणोंको पान कर लिया ॥ १८ ॥

रुदतोऽशिश्वयच्चक्षुरास्यं हेतोस्तवाऽश्वयीत् ।

अत्रियेऽहं मां निरास्थश्चेन्मा न वोचश्चिकीर्षितम् ॥ १९ ॥

अन्वयः—तव हेतोः रुदतः (मे) चक्षुः अशिश्वयत्, आस्यं च अश्वयीत् ।
मां निरास्थः चेत् अहं अत्रिये, चिकीर्षितं मा न वोचः ?

प्रयोगप०—चक्षुषा अश्वायि । आस्येन च अश्वायि । (त्वया) अहं निरा-
सिषि चेत् मया अत्रियते । (त्वया) चिकीर्षितं मा न वाचि ।

व्याख्या—तव हेतोः=त्वत्कृते, रुदतः=अश्वमोचनं कुर्वतः, (मे=मम)
चक्षुः=नेत्रम्, अशिश्वयत्=उच्छूनमभूत्, आस्यं च=मुखं च, अश्वयीत्=उच्छूनम-
भूत् । मां=रामं, निरास्थश्चेत्=निरस्तवती चेत्, अहं=रामा, अत्रिये=मरिष्यामि,
चिकीर्षितं=कतुमिष्टं, मा न वोचः=मा न भाषिष्ठाः (किन्तु ब्रूह्येत्यर्थः, उक्ते
तत्करिष्यामीति भावः) ।

व्युत्पत्तिः—तव='षष्ठी हेतुप्रयोगे' इति षष्ठी । अशिश्वयत्='दुओश्चि गति-
वृद्धयोः' इति घातोलुङि 'विभाषा षेड्शब्दोः' इति पक्षे चङि द्विवचने इयङादेशः ।
अश्वयीत्=चङि यङोर्वेकल्पितत्वाद्बुभयाऽभावपक्षे सिचि इडागमे 'ह्यधन्तक्षणश्चसजा-
गृणिष्व्येदिताम्' इति वृद्धिप्रतिषेधः 'इट ईटि' इति सलोपे गुणाऽयादेशौ च ।
निरास्थः=अस्यतेलुङि पुषादित्वादङि 'अस्यतेस्थुक्' इति थुगागमः, 'अस्यतिवक्ति-
ख्यातिभ्योऽङ्' इति वचनं तु तडर्थम् । अत्रिये='मृङ् प्राणत्यागे' इति घातोर्वर्त-
मानसामीप्ये सामान्ये लटि 'अत्रियतेलुङिलिङोश्च' इति चकाराच्छ्रित्यात्मनेपदः
रिङ् शयग्लिङ्क्षु इति रिङादेशः । मा न वोचः=वक्तेलुङि ब्रूवादेशाद्वा 'अस्यती'-
स्याबिनाऽङ् 'वच उम्' इत्युमागमश्च । 'मा न शिल्क्ष' इति वन्निषेधद्वयं व्याख्येयम् ।

भावाऽर्थः—त्वत्कृते रुदतो मे नेत्रद्वयं मुखं च उच्छूनम् । हे सीते ! त्वं मां निर-
स्तवती चेत् अहं मरिष्यामि, अधुनाऽपि कतुमिष्टं मा न भाषिष्ठाः ? (किन्तु ब्रूह्येव)

भाषार्थः—हे सीते ! तुम्हारे लिए रोते-रोते मेरी आंखें और मुँह सूज गये हैं ।
मुझे छोड़ दोगीं तो मैं मर जाऊँगा, क्या करना चाहती हो ? अब तो बताओगी ॥

लक्ष्मणाऽचक्ष्व यद्याख्यत्सा किञ्चित्कोपकारणम् ।

दोषे प्रतिसमाधानमज्ञाते क्रियतां कथम् ॥ २० ॥

अन्वयः—हे लक्ष्मण ! सा किञ्चित् कोपकारणम् आख्यत् यदि, आचक्ष्व !
दोषे अज्ञाते कथं प्रतिसमाधानं क्रियताम् ?

प्रयोगप०—हे लक्ष्मण ! तया कोपकारणम् आख्यायि यदि, आख्यायताम् ।
(अहम्) कथं प्रतिसमाधानं करवाणि ।

व्याख्या—हे लक्ष्मण=हे भ्राता; सा=सीता, किञ्चित्=किमपि, कोपकारणं=क्रोधहेतुम्, आख्यत् यदि=(तुभ्यम्) कथितवती चेत्, आचक्ष्व=कथय । दोषे=अपराधे, अज्ञाते=अविदिते (सति), कथं=केन प्रकारेण, प्रतिसमाधानं=प्रतीकारः, क्रियतां=विधीयताम् ।

व्युत्पत्तिः—आख्यत्='ख्या प्रकथने' इति घातोर्लुङि पूर्ववदङ् 'आतो लोप इति च' इति आकारलोपः । आचक्ष्व='चक्षिङ् व्यक्तायां वाचि' इति घातोर्लोटि आसि रूपम् । क्रियतां=कर्मणि लोट् 'रिङ् शयिग्लिङ्शु' इति रिङ् ।

भाषार्थः—हे लक्ष्मण ! सीता तुभ्यं किमपि कोपकारणं कथितवती यदि, कथय । तथा हि अहं दोषाऽपरिज्ञाने कथं दोषनिवर्तनं कुर्याम् ।

भाषार्थः—हे लक्ष्मण ! सीताजीने तुमको कोई कोपका कारण बतलाया है तो कहो, क्योंकि दोषका ज्ञान हुए बिना वह कैसे हटाया जा सकता है ? ॥२०॥

इह सा व्यलिपव् गन्धैः स्नान्तीहाऽभ्यषिचज्जलैः ।

इहाऽहं द्रष्टुमाह्वं तां स्मरन्नेवं मुमोह सः ॥ २१ ॥

अन्वयः—'सा इह गन्धैः व्यलिपत् , इह स्नान्ती (सती) जलैः अभ्यषिचत् । इह अहं तां द्रष्टुम् आह्वम्' एवं स्मरन् स मुमोह ।

प्रयोगप०—'तया व्यलेपि, स्नान्त्या । (अहम्) अभ्यषेचिषि । मया (सा) आह्वायि' एवं स्मरतां तेन मुमुहे ।

व्याख्या—सा=सीता, इह=अस्मिन् प्रदेशे, गन्धैः=चन्दनादिद्रव्यैः, व्यलिपत्=विलिप्तवती, इह=अत्र, (प्रदेशे), स्नान्ती=स्नानं कुर्वती (सती) 'जलैः=अम्बुभिः' अभ्यषिचत्=अभिषिक्तवती (मामिति शेषः) । इह=अत्र, अहं=रामः, तां=सीता, द्रष्टुं=विलोकयितुम्, आह्वम्=आकारयम्, एवम्=इत्थं, स्मरन्=स्मरणं कुर्वन्, सः=रामः, मुमोह=मुमुच्छ ।

व्युत्पत्तिः—गन्धैः=द्रव्यवाचकत्वेन बहुवचनम् । व्यलिपत्='लिप उपदेहे' इति घातोर्लुङि 'लिपिसिचिह्वश्च' इति च्लेरङ् । स्नान्ती=स्नातीति विग्रहे शतदिङीप् 'आच्छीनद्योनुम्' इति विकल्पान्तुम् । अभ्यषिचत्='षिच क्षरणे' इति घातोर्लुङि पूर्ववदङ् 'प्राक्सितादङ्व्यवायेऽपि' इति षत्वम् । आह्वम्='ह्वेन् स्पर्धायां शब्दे च' इति घातोर्लुङि पूर्ववदङ् 'आतो लोप इति च' इत्याकारलोपः ।

भाषार्थः—'सीता अस्मिन्प्रदेशे चन्दनादिद्रव्यैरात्मानं विलिप्तवती, अत्र स्नान्ती सती जलैर्ममभिषिक्तवती । इहाऽहं तां द्रष्टुमाहूतवान्' इत्थं स्मरन् रामो मुमुच्छ ।

भाषार्थः—सीताजी इस जगहपर चन्दन आदि द्रव्योंसे अपने शरीरमें लेपन

करती थी, यहां पर स्नान करती हुई मुझपर जल छिड़कती थी । यहाँ मैं उनको देखनेके लिए बुलाता था, ऐसा स्मरण करते हुए रामचन्द्रजी मूर्च्छित हुए ॥२१॥

तस्याऽलिपत शोकाऽग्निः स्वान्तं काष्ठमिव ज्वलन् ।

अलिप्तैवाऽनिलः शीतो वने तं न त्वजिह्वदत् ॥२२॥

अन्वयः—ज्वलन् शोकाग्निः तस्य स्वान्तं काष्ठम् इव अलिपत । शीतः वने अनिलः तम् अलिप्त एव, तु न अजिह्वदत् ।

प्रयोगप०—ज्वलता शोकाग्निना स्वान्तं काष्ठमिव अलेपि । शीतेन अनिलेन सोऽलेपि एव, न अह्लादि ।

व्याख्या—ज्वलन्=दीप्यमानः, शोकाऽग्निः=शोकाऽनलः, तस्य=रामस्य, स्वान्तं=चित्तं, काष्ठम् इव=इन्धनम् इव, अलिपत्=अदहत् । शीतः=शीतलः, वने=अरण्ये, (विद्यमानः) अनिलः=वायुः, तं=रामम्, अलिप्त एव=वदाह एव, तु=किन्तु, न अजिह्वदत्=न आनन्दयत् (प्रत्युत सोऽपि वदाहैवेत्यर्थः) ।

व्युत्पत्तिः—शोकाऽग्निः=शोक एवाग्निः (रूपक०) । स्वान्तं=कुब्जस्वान्त-स्वान्तलग्नम्लिष्टविरिब्धफाण्टबाढानि मन्थमनस्तमःसक्ताऽविस्पष्टस्वराज्ञायासमृ-शेषु' इति मनसि निपातितम् । 'चित्तं तु चेतो हृदयं स्वान्तं हृन्मानसं मनः ।' इत्यमरः । अलिपत='लिप उपदेहे' इति घातोः 'स्वरितगितः कर्त्रभिप्राये क्रियाफले' इति क्रियाफलविवक्षायामात्मनेपदे लुङि रूपम् । 'लिपिसिचिह्वश्च' इत्यनुवृत्तौ 'आत्मनेपदेष्वन्यतरस्याम्' इति विकल्पेन ज्लेरङ् । अलिप्त=अङ्भावपक्षे पूर्वघातो-रेव 'भ्रलो भ्रलि' इति सिचो लोपः । अजिह्वदत्='ह्लादी मुखे च' इति घातोर्णां लुङि चङ्युपघाह्रस्वः ।

भावार्थः—यथाग्निः काष्ठं दहति तथा शोकाग्निस्तस्य चित्तं वदाह । शीतो वनवातोऽपि तं दग्धवानेव, सुखप्रदो नाभूत् ।

भाषार्थः—जिस तरह आग लकड़ीको जलाती है उसी तरह शोकाग्निने रामके चित्तको जलाया । शीतल वनके वायुने भी उन्हें जलाया, सुख नहीं दिया ॥

स्नानमभ्यषिचताऽभोऽसौ रुदन्दयितया विना ।

तथाऽभ्यषिक्त वारीणि पितृभ्यः शोकमूर्च्छितः ॥ २३ ॥

अन्वयः—दयितया विना शोकमूर्च्छितः असौ रुदन् स्नान् अभ्यः अभ्यषिक्त, तथा पितृभ्यः वारीणि अभ्यषिक्त ।

प्रयोगप०—शोकमूर्च्छितेन अमुना रुदता स्नाता अभ्यः अभ्यषेचि, वारीणि अभ्यषिक्त ।

व्याख्या—दयितया विना=प्रियया (सीतयेत्यर्थः) विना, शोकमूर्च्छितः=

मन्युमूढः, असौ=रामः, रुदन्=अश्रु विमुञ्चन्, स्नान्=स्नानं कुर्वन्, अम्मः=जलं, अभ्यषिचत=क्षिप्तवान्, तथा=तेन प्रकारेण, पितृभ्यः=अग्निष्वात्तादिभ्यः, वारीणि=जलानि, अभ्यषिक्त=क्षरितवान् (दत्तवानित्यर्थः) ।

व्युत्पत्तिः—शोकमूर्च्छितः=शोकेन मूर्च्छितः (तृ० त०) । स्नान्=स्नानीति स्नान् 'ष्णा शौचे' इति घातोर्लटः शत्रादेशः । अभ्यषिचत=अभिपूर्वकात् 'षिच-क्षरणे' इति घातोरात्मनेपदे लुङ् । 'आत्मनेपदेऽन्यतरस्याम्' इति विकल्पेनाङ् । अभ्यषिक्त=अङ्भावपक्षे 'भ्रलो भ्रलि' इति सिञ्जलोपः । षिचिरत्रोत्सर्गे वर्तते, अतो जलस्य कर्मत्वमभ्युदाणे तु करणत्वम् ।

भाषार्थः—सीताविरहेण शोकमूढो रामो रुदन्स्नानसमये शिरस्यञ्जलिना जलं क्षिप्तवान्, तथा पितृभ्यो जलानि दत्तवान् ।

भाषार्थः—सीताके विना शोकमूर्च्छित होकर रामचन्द्रने रोते हुए स्नानके समयमें शिरमें अञ्जलिसे जल डाला और उसी तरह पितरोंको जलदान किया ॥

तथाऽऽतोऽपि क्रियां धर्म्यां स काले नाऽमुचत्वचित् ।

महतां हि क्रिया नित्या छिद्रे नैवाऽवसीदति ॥ २४॥

अन्वयः—तथा आतः अपि स धर्म्यां क्रियां क्वचित् काले न अमुचत्; हि महतां छिद्रे (अपि) नित्या क्रिया न अवसीदति एव ।

प्रयोगप०—आर्तेन अपि तेन धर्म्यां क्रिया न अमोचि, नित्यया, क्रियया न अवसद्यते ।

व्याख्या—तथा=तेन प्रकारेण, आतोऽपि=आकुलोऽपि, सः=रामः, धर्म्यां=धर्मादनपेतां (विहितामित्यर्थः), क्रियाम्=अनुष्ठानं, क्वचित्=कुत्रचित् (अपि), काले=समये, न अमुचत्=न त्यक्तवान्, हि=यतः, महतां=सतां, छिद्रे=व्यसने (अपि), नित्या क्रिया=नियताऽनुष्ठानं, न अवसीदति एव=न लुप्यत एव ।

व्युत्पत्तिः—धर्म्यां=धर्मादनपेता धर्म्या, ताम् 'धर्मपथ्यर्थन्यायादनपेते' इति यत् । अमुचत्='मुच्छ मोक्षणे' इति घातोलुङ् लटित्वाङ् । सामान्येन विशेष-समर्थनरूपोऽर्थान्तरन्यासः ।

भाषार्थः—सीतावियोगेन अत्यर्थमाकुलोऽपि रामो जातुचिदपि धर्मकार्यं न तत्याज, यतो विपद्यपि सतां नित्यकर्मानुष्ठानं न लुप्यत एव ।

भाषार्थः—उस तरह आकुल होकर श्रीरामचन्द्रजीने धर्मकार्यको किसी समय-में भी नहीं छोड़ा, क्योंकि विपत्तिमें भी-सज्जनोंका नित्य कर्म लुप्त नहीं होता ॥

आह्वास्त स मुहुः शूरान् मुहुराह्वत राक्षसान् ।

एत सीताद्रुहः ! संख्ये प्रत्यर्थयत राघवम् ॥ २५ ॥

अन्वयः—स मुहुः शूरान् आह्वास्त, राक्षसान् (अपि) मुहुः आह्वत=‘हे सीताद्रुहः ! एत, संख्ये राघवं प्रत्यर्थयत’ ।

प्रयोगप०—तेन शूरा राक्षसा अपि आह्वायिषत, युष्माभिरीयतां, राघवः प्रत्यर्थ्यताम् ।

व्याख्या—सः=रामः, मुहुः=वारं वारं, शूरान्=शूराऽभिमानिनः, आह्वास्त=स्पर्धया आहूतवान्, राक्षसान्=रक्षांसि (अपि), मुहुः=वारं वारम्, आह्वत=स्पर्धया आहूतवान्, हे सीताद्रुहः=हे सीताद्रोहिणः, एत=आगच्छत, संख्ये=युद्धे, राघवं=रामं, प्रत्यर्थयत=प्रत्यर्थिनं कुरुत (योवयवमित्यर्थः) ।

व्युत्पत्तिः—आह्वास्त=‘त्पर्धयामाडः’ इत्यात्मनेपदे लुङ् । आह्वत=‘आत्म-नेपदेऽन्यतरस्याम्’ इति विकल्पेनाङ् । एत=आङ्पूर्वात् ‘इण् गतां’ इति घातोः कर्तरि लोटि यस्य तादेशः । संख्ये=‘मृधमास्कन्दनं संख्यं समं कं सांपरायिकम् ।’ इत्यमरः । प्रत्यर्थयत=प्रत्यर्थिञ्शब्दात् ‘तत्करोति तदाचष्टे’ इति ण्यन्तात् लोटि यस्य तादेशः, णाविष्टवद्भावाट्टिलोपः । अर्थयतेस्तु (‘अर्थ उपयाच्ञायाम्’ इत्यस्य तु) नित्यात्मनेपदित्वम् ।

भावाऽर्थः—रामो मुहुः शूरान् राक्षसानपि स्पर्धयाऽऽहूतवान्—‘हे सीता-द्रोहिणः ! आगच्छत, युद्धे मां प्रत्यर्थिनं कुरुत’ इति ।

भाषाऽर्थः—रामने वारं वार शूरोको और राक्षसोंको भी लड़नेके लिए लङ्-कारा—‘हे सीताद्रोहिणो ! आओ, संग्राममें रामका मुकाबला करो ॥ २५ ॥

स्वपोषमपुष्वद्युष्मान्या पक्षिमृगशावकाः ।

अद्यतच्चेन्दुना सार्धं तां प्रब्रूत गता यतः ॥ २६ ॥

अन्वयः—हे पक्षिमृगशावकाः ! या युष्मान् स्वपोषम् अपुषत्, इन्दुना सार्धम् अद्युतच्च, तां प्रब्रूत यतो गता ।

प्रयोगप०—यया यूयम् अपुक्ष्वम्, अद्योति, सा प्रोच्यतां, गतया (भूयते) ।

व्याख्या—हे पक्षिमृगशावकाः=हे विहगहरिणशिशवः, या=सीता, युष्मान्=भवतः, स्वपोषम् अपुषत्=स्वेन (धनेन आत्मना वा) पुष्टवती, इन्दुना=चन्द्रेण, सार्धं=समम्, अद्युतत्=द्योतते स्म (इन्दुसाम्येन व्यद्योतिष्येत्यर्थः), तां=सीतां प्रब्रूत=कथयत, यतः=यत्र, गता=याता (तत् स्थानं ब्रूतेत्यर्थः) ।

व्युत्पत्तिः—पक्षिमृगशावकाः=पक्षिणश्च मृगाश्च पक्षिमृगाः (द्वन्द्वः) । तेषां शावकास्तत्सम्बोधने (ष० त०) । ‘पोतः पाकोऽर्भको डिम्भः पृथुकः शावकः शिशुः ।’ इत्यमरः । स्वपोषं=स्वेन पुष्पा स्वपोषं, ‘स्वे पुषः’ इति णमुल् । अपुषत्=कषादित्वादनुप्रयोगः, पुष्पादित्वादङ् च । अद्युतत्=‘द्युद्भयो लुङि’ इति विकल्पात्परस्मैपदं द्युतादित्वादङ् च । यतः=यस्मिन्निति यतः, आद्यादित्वात्तसिः ।

भावाऽर्थः—हे पशुपक्षिशावकाः ! या सीता युष्मान् अन्नपानादिना पुष्टवती, चन्द्रसाम्येन व्यद्योतिष्ठ, तां कथयत । सा यत्र (स्थाने) गता, तत् (स्थानम्) प्रव्रूत ।

भाषाऽर्थः—हे पशुपक्षियोंके बच्चे ! जिन सीताने तुमलोगोंको अन्नपानादिसे बढ़ाया, जो (सीता) चन्द्रकी तरह प्रकाशित होती थीं, उन्हें बतलाओ । वह जहाँ गई हैं उस स्थानको कहो ॥ २६ ॥

गिरिमन्वसृपद्रामो लिप्सुर्जनकसंभवाम् ।

तस्मिन्नायोधनं वृत्तं लक्ष्मणायाशिषन्महत् ॥ २७ ॥

अन्वयः—रामः जनकसंभवां लिप्सुः गिरिम् अन्वसृपत्, तस्मिन् वृत्तं महत् आयोधनं लक्ष्मणाय अशिषत् ।

प्रयोगप०—रामेण लिप्सुना गिरिः अन्वसृपि, आयोधनम् अशासि ।

व्याख्या—रामः=रामचन्द्रः, जनकसंभवां=सीतां, लिप्सुः=लब्धुमिच्छुः, गिरिः=पर्वतम्, अन्वसृपत्=अभ्यगमत्, तस्मिन्=गिरौ, वृत्तं=पुराभूतं, महत्=असाधारणम्, आयोधनं=युद्धं, लक्ष्मणाय=स्वानुजाय, अशिषत्=अवोचत् ।

व्युत्पत्तिः—जनकसंभवां=संभवत्यस्मादिति संभवः, 'ऋदोरप्' इत्यप् । जनकः संभवो यस्याः सा जनकसंभवा, ताम् (बहु०) । लिप्सुः=लभेः सन्नन्तादुः, 'सनि सीमाधुरभलभशकपतपदामच इस्' इति इसि 'अत्र लोपोऽभ्यासस्य' इत्यभ्यासलोपः । अन्वसृपत्=अनुपूर्वात् 'सृप्ल गतौ' इति घातोलुङ् लृदित्वादङ् । लक्ष्मणाय=क्रियायोगे चतुर्थी । अशिषत्='शासु अनुशिष्टौ' इति घातोलुङ् 'सतिशास्त्यतिभ्यश्च' इति च्लेरङ् 'शास इदङ् हलोः' इतीत्वे 'शासिषशिषसीनां च' इति षत्वम् ।

भावाऽर्थः—रामः सीताप्राप्तीच्छया पर्वतमभ्यगमत्तत्र पुराभूतं महायुद्धं लक्ष्मणाय अवोचत् ।

भाषाऽर्थः—रामचन्द्रजी सीताको पानेकी आशासे पर्वतके संमुख गये और उन्होंने वहाँपर पहले जो महायुद्ध हुआ था उसे लक्ष्मणको कहा ॥ २७ ॥

सीतां जिघांसु सौमित्रे ! राक्षसावारतां ध्रुवम् ।

इदं शोणितमभ्यग्रं संप्रहारेऽश्च्युततयोः ॥ २८ ॥

अन्वयः—हे सौमित्रे ! सीतां जिघांसु राक्षसी आरतां, ध्रुवम् । तयोः संप्रहारे इदम् अभ्यग्रं शोणितम् अश्च्युतत् ।

प्रयोगप०—सीतां जिघांसुभ्यां राक्षसाभ्याम् आरि । अनेन अभ्यग्रेण शोणिते अश्च्योति ।

व्याख्या—हे सौमित्रे=हे लक्ष्मण ! सीतां=जानकीं, जिघांसु=हन्तुमिच्छुः,

राक्षसी=यातुधानी, आरताम्=आगतौ, ध्रुवं=निश्चितम् । तयोः=राक्षसयोः, संप्रहारे=युद्धे, इदं=पुरःस्थम्, अभ्यग्रं=प्रत्यग्रम्, शोणितं=लोहितम्, अश्च्युतत्=क्षरितम् (एतच्च युद्धसूचकं चिह्नमिति भावः) ।

व्युत्पत्तिः—जिघांसु=हन्तेः सन्नन्तादुप्रत्ययः 'अञ्जनगमां सनि' इति दीर्घः । आरताम्=‘ऋ गतौ’ इति धातोर्लुङि 'सतिशास्त्यतिभ्यश्च' इत्यङ् 'आडजादीनाम्' इत्याट् । संप्रहारे=‘संप्रहाराभिसंपातकलिसंस्फोटसंयुगाः ।’ इत्यमरः । अश्च्युतत्=‘अश्च्युतिर् क्षरणे’ इति धातोर्लुङि 'इरितो वा' इति च्लेरङ् ।

भावाऽर्थः—हे लक्ष्मण ! सीतावधेच्छुकौ राक्षसी आगतौ, निश्चितम् । तथा हि—तयोर्युद्धे एतदभिनवं रक्तं क्षरितम् (इदमेव युद्धचिह्नम्) ।

भाषाऽर्थः—हे लक्ष्मण ! निश्चय ही यहाँपर सीताको मारनेकी इच्छा करनेवाले दो राक्षस आये थे, उन दोनोंके युद्धमें यह ताजा खून क्षरित (चूआ) हुआ है॥२८॥

इदं कवचमच्योतीत्साऽश्वः रथः चूर्णितो रथः ।

एहमुं गिरिमन्वेष्टुमवगाहावहे द्रुतम् ॥२९॥

अन्वयः—इदं कवचम् अच्योतीत्, अयं साऽश्वः रथः चूर्णितः, अन्वेष्टुम् अमुं गिरिम् अवगाहावहे । द्रुतम् एहि ।

प्रयोगप०—अनेन कवचेन अच्योति, अनेन साऽश्वेन रथेन चूर्णितेन (भूयते), असौ गिरिः अवगाह्यते, एयताम् ।

व्याख्या—इदम्=एतत्, कवचं=वर्म, अच्योतीत्=अपतत्, अयम्=एषः, साऽश्वः=सह्यः, रथः=स्थन्दनः, चूर्णितः=चूर्णीकृतः, अन्वेष्टुं=सीतां गवेषितुम्, अमुम्=एतं, गिरिः=पर्वतम्, अवगाहावहे=प्रवेक्ष्यावहे, द्रुतं=शीघ्रं, एहि=आगच्छ ।

व्युत्पत्तिः—अच्योतीत्=‘इरितो वा’ इत्यङ्भावपक्षे रूपम् । सिचि 'नेटि' इति वृद्धिप्रतिषेधे लघूपधगुणः । साऽश्वः=अश्वः सहितः (बहु०) ।

भावाऽर्थः—इदं कवचं पतितं, साऽश्वोऽयं रथोऽपि चूर्णीकृतः । सीताया अन्वेक्षणार्थमिमं पर्वतं प्रवेक्ष्यावहे । शीघ्रमागच्छ ।

भाषाऽर्थः—यह कवच जमीनपर गिरा है, यह रथ घोड़ोंके साथ चूर्ण हुआ है । सीताको ढूँढनेके लिए इस पर्वतपर प्रवेश करें, जल्दी आओ ॥२९॥

मन्युर्मन्ये ममाऽस्तम्भीद्विषादोऽस्तमदुद्यतिम् ।

अजारीदिव च प्रज्ञा बलं शोकात्तथाऽजरत् ॥ ३० ॥

अन्वयः—(हे लक्ष्मण !) मम मन्युः अस्तम्भीत् (इति) मन्ये, विषाद उद्यतिम् अस्तम्भत्, प्रज्ञा च अजारीत् इव; तथा बलं शोकात् अजरत् ।

घसेरदेवी सन्नन्तादुप्रत्ययः । अदेस्तु 'लुङ्सनोर्वस्त्व' इति सनि घस्लादेशः । आपा-
दि = 'पद गतौ' इति धातोः कर्तरि लुङि 'चिण् ते पदः' इति च्लेश्विणादेशो 'चिणो
लुक्' इति तशब्दस्य लुक् ।

भाषार्थः—हे लक्ष्मण ! अस्मिन् स्थाने छिन्नी गृध्रपक्षां वृन्तौ, विलोक्य ।
अवश्यं निशाचरः सीताभक्षणेच्छोगृध्रस्येयं पक्षच्छेदं कृतवान् ।

भाषार्थः—हे लक्ष्मण ! यहाँपर गृध्रके काटे गये डँने फँले हुए हैं, देखो निश्चय
ही सीताको खानेकी इच्छा करनेवाले गृध्रका यह पक्षच्छेद राक्षसका किया हुआ है ॥

क्रुद्धोऽदीपि रघुव्याघ्रो रक्तनेत्रोऽजनि क्षणात् ।

अबोधि दुःस्थं त्रैलोक्यं दीप्तैरापूरि भानुवत् ॥ ३२ ॥

अन्वयः—रघुव्याघ्रः क्रुद्धः (सन्) अदीपि, क्षणात् रक्तनेत्रः अजनि, त्रैलोक्यं
दुःस्थम् अबोधि, भानुवत् दीप्तैः आपूरि ।

प्रयोगप०—रघुव्याघ्रेण क्रुद्धेन अदीपि, रक्तनेत्रेण अजनि, त्रैलोक्यं दुःस्थम्
अबोधि, आपूरि ।

व्याख्या—रघुव्याघ्रः = रघुश्रेष्ठः (राम इत्यर्थः), क्रुद्धः = कुपितः (सन्),
अदीपि = दीदीपे (क्रोधावन्तिरिव जज्वालैत्यर्थः), क्षणात् = अल्पकालादेव, रक्तनेत्रः =
अरुणनयनः, अजनि = जातः, त्रैलोक्यं = लोकत्रयं, दुःस्थं = दुरवस्थम्, अबोधि = बुद्ध-
वान् (सर्वं संहनिष्यामीत्यमन्वतेत्यर्थः), भानुवत् = सूर्यवत्, दीप्तैः = दीप्तिभिः,
आपूरि = आपूर्णः (स सूर्यवद् दुर्दर्शोऽभूदित्यर्थः)

व्युत्पत्तिः—रक्तनेत्रः = रक्ते नेत्रे यस्य सः (बहु०) । अजनि—'जनिवध्योश्च'
इति चिणि वृद्धिप्रतिषेधः । त्रैलोक्यं = त्रयो लोकास्त्रैलोक्यं, चातुर्दण्डादित्वात्स्वास्थ्ये
ष्यन् । दुःस्थं = दुःखेन तिष्ठतीति 'आतश्चोपसर्गे' इति कर्तरि कप्रत्ययः । भानुवत्—
भानुना तुल्यं, 'तेन तुल्यं क्रिया चेद्वतिः' इति वतिः । दीप्तैः = भावे क्तः । सर्वत्र
कर्तरि लुङि 'दीपजनबुधपूरितायिप्यायिभ्योऽन्यतरस्याम्' इति च्लेश्विणादेशो
'चिणो लुक्' इति तशब्दस्य लुक् ।

भाषार्थः—रामः कोपेनाग्निरिव जज्वाल, रक्तनेत्रः सञ्जातः, त्रैलोक्यं दुःस्थं
बुद्धवान्; एवं सूर्यवद् दुर्दर्शश्चाभूत् ।

भाषार्थः—रामचन्द्रजी क्रुद्ध होकर अग्निकी तरह प्रज्वलित हुए, क्षणमात्रमें
उनके नेत्र लाल हो गये । उन्होंने त्रैलोक्यका नाश करनेका विचार किया और वे
सूर्यकी तरह तेज से पूर्ण हुए ॥ ३२ ॥

अताय्यस्योत्तमं सत्त्वमप्यायि कृतकृत्यवत् ।

उपादायिष्ठ सामर्थ्यं तस्य संरम्भणो महत् ॥ ३३ ॥

अन्वयः—कृतकृत्यवत् अस्य उत्तमं सत्त्वम् अतायि, अप्यायि । संरम्भिणः तस्य सामर्थ्यं महत् उपाचायिष्ठ ।

प्रयोगप०—उत्तमेन सत्त्वेन अतायि, अप्यायि । सामर्थ्येन महत् उपाचायि ।

व्याख्या—कृतकृत्यवत्=कृतकर्तव्यस्य इव (सर्वं कृतप्रायं मन्यमानस्येत्यर्थः), अस्य=रामस्य, उत्तमम्=उत्कृष्टं, सत्त्वं=बलम्, अतायि=सन्ततम् (अविच्छिन्नम्) अभूत्, अप्यायि=अवधिष्ट, संरम्भिणः=सम्भ्रान्तस्य कुपितस्य वा, तस्य=रामस्य, सामर्थ्यम्=अन्तःशक्तिः, महत्=अधिकम्, उपाचायिष्ठ=स्वयमेवोपाचायि (ववृध इत्यर्थः) ।

व्युत्पत्तिः—कृतकृत्यवत्=कृतं कृत्यं येन स कृतकृत्यः (वृद्ध०), तस्येव इति विग्रहे 'तत्र तस्येव' इति वतिप्रत्ययः । अतायि, अप्यायि='तायृ सन्तानपालनयोः' 'ओप्यायी वृद्धौ' इति घातुभ्यां कर्तरि लुङि 'दीपजने'त्यादिना च्लेश्विणादेशः । संरम्भिणः=संरम्भः अस्याऽस्तीति संरम्भी, तस्य (इनिः प्रत्यः); 'संरम्भः सम्भ्रमे कोपे' इति विश्वः । उपाचायिष्ठ='चिञ् चयने' इति घातोर्लुङि 'अचः कर्म-कर्तरि' इति कर्मकर्तरि च्लेश्विणभावपक्षे सिचि चिण्वदिति वृद्धिः ।

भावाऽर्थः—कृतकृत्यस्येव रामस्य बलमविच्छिन्नमभूत् अवधिष्ट च । कुपितस्य तस्य अन्तःशक्तिरपि अधिकं ववृधे ।

भाषाऽर्थः—कृतकृत्य पुरुषकी तरह रामचन्द्रजीका बल अविच्छिन्न हुआ तथा बढ़ा भी । क्रोधपूर्ण होनेसे उनकी अन्तःशक्ति भी अधिक बढ़ गई ॥ ३३ ॥

अदोहीव विषादोऽस्य समरुद्धेव विक्रमः ।

समभावि च कोपेन न्यश्वसीच्छायतं मुहुः ॥ ३४ ॥

अन्वयः—अस्य विषादः अदोहि इव, विक्रमः समरुद्ध इव, कोपेन समभावि आयतं न्यश्वसीच्च ।

प्रयोगप०—विषादेन अदोहि, विक्रमेण समरोधि, कोपः समभूच्च । (तेन) आयतं न्यश्वसि च ।

व्याख्या—अस्य रामस्य, विषादः=मनःखेदः, अदोहि इव=स्वयमेव दुग्धः इव (क्षरित इव), विक्रमः=पराक्रमः, समरुद्ध इव=स्वयमेवास्ररुद्ध इव, कोपेन=क्रोधेन, समभावि च=सम्भूतं च ('समतप्त च' इति मल्लिनाथसमतः पाठस्तत्र अन्वतप्त च इत्यर्थः) । मुहुः=वारं वारम्, आयतं=दीर्घं, न्यश्वसीच्च=निश्वसित-वांश्च (एतेन रौद्रस्थायिना क्रोधेन शोकस्तिरस्कृतः) ।

व्युत्पत्तिः—अदोहि=दुहः कर्मकर्तरि लुङि तङि 'दुहश्च' इति विकल्पात् च्लेश्वि-

णादेशः । समरुद्ध=रुधः कर्मकर्तरि लुङि तडि 'कर्मवत्कर्मणा तुल्यक्रियः' इति कर्म-
वद्भावेन प्राप्तस्य चिन्मः 'न रुधः' इति प्रतिषेधे सिच् । सकारस्य 'भ्रलो भ्रलि'
इति लोपे तडि स्थानिवद्भावात् लघूपधगुणः, 'भ्रष्टस्तथोर्धोऽधः' इति घत्वे 'भ्रलो
जश् भ्रशि' इति जश्त्वं च । समभावि='चिण् भावकर्मणोः' इति भावे चिण् ।
'समतप्त' इति मल्लिनाथपाठे तपेः कर्मकर्तरि 'तपोऽनुतापे च' इति चिणः प्रति-
षेधः । 'भ्रलो भ्रलि' इति सलोपः । न्यश्चसीत्='श्वस प्राणने' इति धातोर्लुङ् ।
'ह्यचन्तक्षणश्चसजागृणिश्व्येदिताम्' इति वृद्धिनिषेधः । 'तेन न्यश्वासि चायतम्'
इति मल्लिनाथसंमतः पाठस्तत्र तेन=रामेण, आयतं=दीर्घं, न्यश्वासि च=निःश्वसितं
चेत्यर्थः । श्वसेभवि लुङि 'चिण् भावकर्मणोः' इति च्लेधिणादेशः ।

भावाऽर्थः—रामस्य मनःखेदः स्वयमेव प्रपूर्यते स्मेव, पराक्रमः स्वयं संरुध्यते
स्मेव, क्रोधः सञ्जातः । स भूयो दीर्घं निःश्वसितवांश्च ।

भाषाऽर्थः—रामका विषाद जैसे स्वयम् ही पूर्ण हो गया, पराक्रम स्वयम् ही
संरुद्ध हो गया, क्रोध समुत्पन्न हुआ और वे बार-बार लम्बी उसासें लेने लगे ॥३४॥

अथ शनमधिकारः ।

अथाऽऽलम्ब्य धनुं रामो जगर्ज गजविक्रमः ।

रुणधिम सवितुर्मार्गं भिनद्धि कुलपर्वतान् ॥ ३५ ॥

अन्वयः—अथ गजविक्रमः रामः धनुः आलम्ब्य जगर्ज 'सवितुः मार्गं रुणधिम
कुलपर्वतान् भिनद्धि' ।

प्रयोगप०—गजविक्रमेण रामेण जगर्ज-मार्गो रूध्यते, कुलपर्वताः भिद्यन्ते ।

व्याख्या—अथ=कोपोत्पत्त्यनन्तरं, गजविक्रमः=हस्तिविक्रमः । रामः=राम-
चन्द्रः, धनुः=चापम्, आलम्ब्य=गृहीत्वा, जगर्ज=गर्जितवान् (उच्चैर्बहुं शीघ्रं च
वभाषे इत्यर्थः) । सवितुः=सूर्यस्य, मार्गं=पन्थानं, रुणधिम=आवृणोमि, कुलपर्व-
तान्=कुलाञ्चलान्, भिनद्धि=विदारयामि ।

व्युत्पत्तिः—गजविक्रमः=गजस्येव विक्रमो यस्य सः (बहु०) । रुणधिम=
'रुधिर् आवरणे' इति धातोर्लटि मिपि 'रुधादिभ्यः शनम्' इति शनम् । 'वर्तमान-
सामीप्ये वर्तमानवद्वा' इति वर्तमानप्रत्ययः । 'धनुं राम' इत्यत्र 'रो रि' इति
रेफलोपे 'ढ्रलोपे पूर्वस्य दोर्धोऽणः' इति दीर्घत्वम् ।

भावाऽर्थः—ततो रामश्चापं गृहीत्वा जगर्ज—'अहं सूर्यमार्गमावरिष्यामि महे-
न्द्रादीन् कुलपर्वतान्श्च विदारयिष्यामि' इति ।

भाषाऽर्थः—तब हाथीकी तरह पराक्रमवाले रामचन्द्रजीने धनुष लेकर गर्जन किया
'मैं सूर्यका मार्ग रोक लूँगा और महेंद्र आदि कुलपर्वतोंका विदारण करूँगा' ॥३५॥

रिणच्चि जलधेस्तोयं विविनच्चि दिवः सुरान् ।

क्षुणच्चि सर्पान् पाताले छिनच्चि क्षणदाचरान् ॥ ३६ ॥

अन्वयः—जलधेः तोयं रिणच्चि, सुरान् दिवः विविनच्चि, पाताले सर्पान् क्षुणच्चि, क्षणदाचरान् छिनच्चि ।

प्रयोगप०—(मया) तोयं रिच्यते, सुरा विविच्यन्ते, सर्पाः क्षुच्यन्ते, क्षणदाचराश्छिद्यन्ते ।

व्याख्या—जलधेः = समुद्रस्य, तोयं = जलं, रिणच्चि = रिक्तीकरोमि, सुरान् = देवान्, दिवः = स्वर्गात्, विविनच्चि = पृथक्करोमि, पाताले = रसातले, सर्पान् = भुजङ्गान्, क्षुणच्चि = चूर्णयामि, क्षणदाचरान् = राक्षसान्, छिनच्चि = द्विधा करोमि ।

व्युत्पत्तिः—रिणच्चि = 'रिचिर् विरेचने' इति धातोर्लट् । विविनच्चि = 'विचिर् पृथग्भावे' । क्षुणच्चि = 'क्षुदिर् सम्पेषणे' । छिनच्चि = 'छिदिर् द्वैधीकरणे' । सर्वत्र सामीप्ये वर्तमानप्रत्ययः ।

भावार्थः—अहं समुद्रस्य जलं रिक्तीकरिष्यामि, देवान् स्वर्गादपनेष्यामि, पाताले सर्पान् चूर्णयिष्यामि, राक्षसान् छेत्स्यामि च ।

भाषार्थः—मैं समुद्रको जलशून्य करूँगा, देवताओंको स्वर्गसे हटाऊँगा, पातालमें सर्पोंको चूर्ण-चूर्ण कर दूँगा और राक्षसोंका छेदन करूँगा ॥ ३६ ॥

यमं युनज्मि कालेन समिन्धानोऽस्त्रकौशलम् ।

शुष्कपेषं पिनष्मि पूर्वोऽखिन्दानः स्वतेजसा ॥ ३७ ॥

अन्वयः—अस्त्रकौशलं समिन्धानो यमं कालेन युनज्मि, अखिन्दानः स्वतेजसा उर्वीं शुष्कपेषं पिनष्मि ।

प्रयोगप०—समिन्धानेन (मया) यमः युज्यते । अखिन्दानेन (मया) उर्वीं शुष्कपेषं पिप्यते ।

व्याख्या—अस्त्रकौशलम् = आयुधनैपुण्यं, समिन्धानः = दीपयन् (संवर्धयन्ति-त्यर्थः), यमम् = अन्तकं, कालेन = मृत्युना, युनज्मि = सम्बध्नामि, अखिन्दानः = अश्राम्यन्, स्वतेजसा = आत्मप्रतापेन, उर्वीं = पृथ्वीं, शुष्कपेषं पिनष्मि = शुष्कां कृत्वा चूर्णयामि ।

व्युत्पत्तिः—अस्त्रकौशलम् = अस्त्रेषु कौशलमस्त्रकौशलं, तत् (स० त०) । समिन्धानः = 'मिन्धी दीप्तौ' इति धातोर्लटः शानच् 'शानल्लोपः' इति धातु-नकारलोपः 'शनसोरल्लोपः' इति प्रत्ययाऽकारलोपः । अखिन्दानः = 'खिद दैत्ये' इति धातोः पूर्ववच्छानचि 'शनसोरल्लोपः' । स्वतेजसा = स्वस्य तेजः स्वतेजस्तेन

(प० त०) । शुष्कपेषं=शुष्कं पिष्ट्वा, 'पिष्ट्वा सञ्चूर्णने' इति घातोः 'शुष्कचूर्ण-
रूपेषु पिषः' इति कर्मोपपदे णमुल् कषाद्यनुप्रयोगश्च ।

भावाऽर्थः—अहमायुधनैपुण्यं संवर्धयन्नन्तकमपि मृत्युपरवशं करिष्यामि ।
किमुताऽन्यम् । अश्वाभ्यन्नात्मप्रतापेन पृथ्वीमपि शुष्कां कृत्वां सञ्चूर्णयामि ।

भावाऽर्थः—मैं अस्त्रकौशिकको बढ़ाता हुआ यमराजको भी मृत्युके अधीन कर
दूँगा, श्रान्त होकर अपने प्रतापसे पृथ्वीको भी शुष्क करके चूर्ण कर दूँगा ॥३७॥

भूति तृणक्षि यक्षाणां हिनस्मीन्द्रस्य विक्रमम् ।

भनज्मि सर्वमर्यादास्तनन्मि व्योम विस्तृतम् ॥ ३८ ॥

अन्वयः—यक्षाणां भूति तृणक्षि, इन्द्रस्य विक्रमं हिनस्मि, सर्वमर्यादा भनज्मि,
विस्तृतं व्योम तनन्मि ।

प्रयोगप०—(मया) भूतिस्तृद्यते, विक्रमो हिंस्यते, सर्वमर्यादा भज्यन्ते,
विस्तृतं व्योम तज्यते ।

व्याख्या—यक्षाणां=देवयोनिविशेषाणां, भूति=सम्पत्ति (कुबेरसम्पद-
मित्यर्थः), तृणक्षि=हिनस्मि । इन्द्रस्य=शक्रस्य, विक्रमं=पराक्रमं, हिनस्मि=नाश-
यामि । सर्वमर्यादाः=सकलव्यवस्थाः, भनज्मि=भज्जयामि । विस्तृतं=विततं, व्योम=
आकाशं, ('व्योमविस्तृतिम्' इति मल्लिनाथसम्मतः पाठस्तत्र आकाशमहता-
मित्यर्थः), तनन्मि=संकोचयामि ।

व्युत्पत्तिः—तृणक्षि='उतृदिर् हिंसाऽनादरयोः' । हिनस्मि='हिसि हिंसा-
याम्' । सर्वमर्यादाः=सर्वाश्च ता मर्यादाः सर्वमर्यादास्ताः (क० धा०) । भनज्मि=
'भञ्जो आमर्दने' तनन्मि='तञ्चू सङ्कोचने' । सर्वत्र वर्तमानसामीप्ये प्रत्ययः ।

भावाऽर्थः—अहं कुबेरसम्पदमुत्सादयिष्यामि, इन्द्रपराक्रमं नाशयिष्यामि,
व्यवस्था भङ्गयामि; आकाशं सङ्कोचयिष्यामि च ।

भावाऽर्थः—मैं कुबेरकी सम्पत्तिका और इन्द्रके पराक्रमका नाश करूँगा । सकल
व्यवस्थाओंको भङ्ग करूँगा एवं विस्तृत आकाशको भी संकुचित बनाऊँगा ॥ ३८ ॥

न तृणेह्यीति लोकोऽयं मां विन्ते निष्पराक्रमम् ।

एवं वदन्दाशरष्टिरपृणधनुषा शरम् ॥ ३९ ॥

अन्वयः—'न तृणेहि' इति 'अयं लोकः मां निष्पराक्रमं विन्ते' दाशरथिः
एवं वदन् धनुषा शरम् अपृणक् ।

प्रयोगप०—(मया) न तृह्यते, अनेन लोकेन अहं निष्पराक्रमो विद्ये, दाश-
रथिना एवं वदता शरः अपचि ।

व्याख्या—न तृणेहि=न हन्मि, इति=अस्माद्धेतोः, अयम्=एषः, लोकः=

जनः (एते जना इत्यर्थः, जातावेकवचनम्), मां=रामं, निष्पराक्रमं=विक्रम-
रहितं, विन्ते=विचारयति, दाशरथिः=रामः, एवम्=इत्थम्, वदन्=गर्जन्,
घनुषा=चापेन, शरं=वाणम्, अपृणक्=अयुनक् ।

व्युत्पत्तिः—तृणेहि=‘तृह हिंसायाम्’ इति धातोर्लटि मिति श्मि ‘तृणह
इम्’ इति इम् गुणश्च । लोकोः=‘लोकस्तु भुवने जने ।’ इत्यमरः । निष्पराक्रमं=निर्गतः
पराक्रमो यस्मात् स निष्पराक्रमस्तम् (बहु०) । विन्ते=‘विद विचारणे’ इति
धातोर्लटि तङ् ‘श्नसोरल्लोप’ इत्यल्लोपष्टेरेत्वं च । अपृणक्=‘पृची सम्पर्क’ इति
धातोर्लङि तिपि श्मि हल्ङ्धादिलोपश्च ।

भावाऽर्थः—‘अहं न मारयामि इति हेतोरयं लोको मां पराक्रमघ्न्यं विचार-
यति’ राम इत्थं गर्जन् कार्मुकेण शरसंयोगमकरोत् ।

भाषाऽर्थः—मैं नहीं मारता हूँ, इस कारणसे लोग मुझको पराक्रमघ्न्य विचार
करते हैं । इस तरह गर्जन करते हुए रामचन्द्रजीने घनुषवाणकी योजना की ॥३९॥

अथ पुनः प्रकीर्णकाः ।

न्यवर्तयत्सुमित्राभूस्तं चिकीषुं जगत्क्षयम् ।

तेजः क्षात्रं विवृण्वन्तं दिधक्षन्तमिवानलम् ॥ ४० ॥

अन्वयः—सुमित्राभूः क्षात्रं तेजः विवृण्वन्तं दिधक्षन्तम् अनलम् इव (स्थितम्)
जगत्क्षयं चिकीषुं तं न्यवर्तयत् (जयमङ्गलमते उत्तरार्द्धे ‘ऐक्षेतामाश्रमादारादिगिरि-
कल्पं पतत्रिणम् ।’ इत्थं पाठभेदः । तत्र—तौ आश्रमात् आरात् गिरिकल्पं पत-
त्रिणम् ऐक्षेताम् इत्यन्वयः) ।

प्रयोगप०—सुमित्राभुवा...विवृण्वन् दिधक्षन् अनल इव (स्थितः) चिकीषुः
स न्यवर्तयत् ।

व्याख्या—सुमित्राभूः=लक्ष्मणः, क्षात्रं=क्षात्रस्य, तेजः=प्रतापं, विवृण्वन्तं=
पूर्वोक्तगर्जनेन प्रकटयन्तं, दिधक्षन्तं=दग्धुमिच्छन्तम्, अनलम् इव=अग्निम् इव
(स्थितम्), जगत्क्षयं=लोकसंहारं, चिकीषुं=क्तुमिच्छुम्, तं=रामं, न्यवर्तयत्=
न्यवारयत् ।

व्युत्पत्तिः—सुमित्राभूः=सुमित्रायां भवतीति, ‘विवृप् च’ इति विवृप् । क्षात्रं=
क्षात्रस्येदं क्षात्रम्, तत् (अण्), दिधक्षन्तं=दहेः सन्नन्ताल्लटः शत्रादेशो घत्वादि-
कार्यं च । जगत्क्षयं=जगतः क्षयो जगत्क्षयस्तम् (प० त०) ।

भावाऽर्थः—लक्ष्मणः पूर्वगर्जनेन क्षत्रपराक्रमं प्रकटयन्तमत एव दाहेच्छुक-
मग्निमिव स्थितं लोकसंहारं क्तुमिच्छन्तं रामं निवारितवान् ।

भाषाऽर्थः—लक्ष्मणने क्षत्रियप्रतापको प्रकट करनेवाले, अत एव दाह करनेकी

इच्छा करनेवाले अग्निकी तरह स्थित और लोक्षय करनेको इच्छुक रामचन्द्रजी-
को रोका ॥ ४० ॥

ऐक्षेतामाश्रमादाराद् गिरिकल्पं पतत्रिणम् ।

तं सीताघातिनं मत्वा हन्तुं रामोऽभ्यधावत् ॥ ४१ ॥

अन्वयः—(ती) आश्रमात् आरात् गिरिकल्पं पतत्रिणम् ऐक्षेताम्, रामः तं
सीताघातिनं मत्वा हन्तुम् अभ्यधावत् । (जयमङ्गलमते उत्तरार्द्धस्य पूर्वाद्धे पाठः,
उत्तरार्द्धे तु 'मा वधिष्ठा जटायु मां सीतां रामाऽहमैक्षिषि' एतादृशः पाठः) ।

प्रयोगप०—(ताभ्याम्) गिरिकल्पः पतत्रि ऐक्ष्यत । रामेण अभ्यधाव्यत ।

व्याख्या—(ती=रामलक्ष्मणौ) आश्रमात् आरात्=आश्रमस्य समीपे, गिरि-
कल्पं=पर्वतसदृशं, पतत्रिणं=पक्षिणम् (जटायुषमित्यर्थः), ऐक्षेताम्=अपश्यताम् ।
रामः=रामचन्द्रः, तं=जटायुषं, सीताघातिनं=मैथिलीघातकं, मत्वा=विचार्यं, हन्तुं=
मारयितुम्, अभ्यधावत्=वेगेन अभिमुखं गतवान् ।

व्युत्पत्तिः—आश्रमात्='आरात्' इति पदेन योगे पञ्चमी । गिरिकल्पम्=ईषद-
समाप्तो गिरिर्गिरिकल्पस्तम्, 'ईषदसमाप्तो कल्पवृक्षदेशीयरः' इति कल्पप्रत्ययः ।
सीताघातिनं=सीतां हतवानिति सीताघाती तं 'कर्मणि हनः' इति हन्तेः कुत्सि-
तार्थे भूते णिनिः । स्त्रोवधस्य निन्दितत्वादिति । हन्तुं='तुमुण्वुलौ क्रियायां क्रिया-
र्थायाम्' इति तुमुन् । अभ्यधावत्=अभिपूर्वात् 'धावु गतिशुद्धयोः' इति धातोर्लङि-
स्वरितेच्चादात्मनेपदम् ।

भावाऽर्थः—राववी आश्रमसमीपे पर्वतसमं पक्षिराजं जटायुषमपश्यताम् ।
रामः 'अनेन सीता हता' इति मत्वा तं हन्तुं वेगेनाऽभिमुखं गतवान् ।

भाषार्थः—राम और लक्ष्मणने आश्रमके समीपमें पक्षिराज जटायुको देखा ।
राम उन्हें सीताका हत्यारा समझकर मारनेके लिए वेगपूर्वक संमुख गये ॥ ४१ ॥

माऽऽवधिष्ठा जटायुं मां सीतां रामाऽहमैक्षिषि ।

उपास्थितैवमुक्ते तं सखायं राघवः पितुः ॥ ४२ ॥

अन्वयः—'हे राम ! मा आवधिष्ठाः, मां जटायुं' (विद्धि), अहं सीताम्
ऐक्षिषि' एवम् उक्ते राघवः पितुः सखायं तम् उपास्थित (जयमङ्गलमते तु
उत्तरार्द्धस्य पूर्वाद्धे पाठः । उत्तरार्द्धे तु 'प्रपच्छ जानकीवातां संग्रामं च पतत्रिणम् ।
ततो रावणमाख्याय द्विपन्तं पततां वरः ॥' एतादृशः पाठः) ।

प्रयोगप०—मा अवधि, अहं जटायुः (विद्धि), मया सीता ऐक्षि, राघवेण
सखा स उपास्थायि ।

व्याख्या—हे राम=हे रामचन्द्र, मा आवधिष्ठाः=मा वधीः, मां=पुरःस्थितं, स्थितं, जटायुं=जटायुनामकं (त्वत्पितृसखमित्यर्थः विद्वीति शेषः) । अहं=जटायुः, सीतां=नैथिलीम्, ऐक्षिषि=अद्राक्षम्; एवम्=इत्यम्, (तेन=जटायुना) उक्ते=कथिते, राघवः=रामः, पितुः=तातस्य (दशरथस्येत्यर्थः), सखायं=मित्रं, तं=जटायुम्, उपास्थित=संगतः ।

व्युत्पत्तिः—मा आवधिष्ठाः=आङ्पूर्वाद्धन्तेरकर्मकात् 'आङो यमहनः' इत्यात्मनेपदम् 'आत्मनेपदेष्वन्यतरस्याम्' इति वधादेशः । 'हिंसाथो वधिरयं प्रकृत्यन्तरमिति पक्षेऽप्यात्मनेपदं चिन्त्यम् (तादृशधात्वनुपलब्धेः) । 'मा बाधिष्ठा' इति पाठान्तरकल्पनं च साहसमेव । 'मा वन्धिष्ठा' इति जयमङ्गलाकारकल्पितपाठस्तु पापिष्ठः, वध्नातेः ('वन्ध वन्धने' इति धातोः) अनात्मनेपदित्वादर्थविरोधान्चेति महोपाध्यायो मल्लिनाथः । ऐक्षिषि=ईक्षतेः कर्तरि लुङि तङि सिच इट् । उपास्थित=उपाद् देवपूजासंगतिकरणमित्रकरणपथिष्विति वाच्यम्' इति संगतिकरण आत्मनेपदम् । 'स्याध्वोस्वि' इतीत्वं 'ह्रस्वादङ्गात्' सिचो लोपः ।

भावाऽर्थः—हे राम ! मा जहि, मां स्वपितृसखं जटायुषं जानोहि, अहं सीतामपश्यम्' इति तेन पक्षिणोक्ते सति रामः स्वपितुः सखायं तं जटायुषं संगतः ।

भाषाऽर्थः—हे राम ! मत मारो, मुझे अपने पिताका मित्र जटायु जानो ।' उक्त पक्षीके ऐसा कहनेपर रामचन्द्रजी अपने पिताके मित्र जटायुसे मिले ॥ ४२ ॥

ततो रावणमाख्याय द्विषन्तं पततां वरः ।

व्रणवेदनया ग्लायन्ममार गिरिकन्दरे ॥ ४३ ॥

अन्वयः—ततः पततां वरः रावणं द्विषन्तम् आख्याय व्रणवेदनया ग्लायन् गिरिकन्दरे ममार (जयमङ्गले तु उत्तरार्द्धस्य पूर्वाद्धिं पाठः उत्तरार्द्धे तु 'तस्या-जन्मबुद्ध्यां कृत्वा प्रतस्थाते पुनर्वनम् ।' एतादृशः पाठः) ।

प्रयोगप०—पततां वरेण ग्लायता मम्रे ।

व्याख्या—ततः=रामसमागमाज्जनन्तरं, पततां=पक्षिणां, वरः=श्रेष्ठः (जटायुरित्यर्थः), रावणं=दशाननं, द्विषन्तं=द्रोहिणम् (सीताहर्तारमित्यर्थः), आख्याय=कथयित्वा, व्रणवेदनया=प्रहारव्यथया, ग्लायन्=म्लायन्, गिरिकन्दरे=दर्या, ममार=मृतः ।

व्युत्पत्तिः—द्विषन्तं=द्वेष्टीति द्विषन्, तं 'द्विषोऽमित्रे' इति शतृप्रत्ययः । व्रणवेदनया=व्रणस्य वेदना व्रणवेदना, तथा (प० त०) । ग्लायन्=ग्लायतीति, 'ग्लै हर्षक्षये' इति धातोः शतरि शपि 'आदेश उपदेशेऽशिति' इत्यात्त्वाऽभावात्

आयादेशः । ममार=‘मृङ् प्राणत्यागे’ इति घातोर्लिटि ‘अयतेलुङ्लिङोश्च’ इति नियमान्न तङ् ।

भावाऽर्थः—उतो जटायुः ‘हे राम ! रावणः सीताऽप्रहारकोऽस्ति’ इति कथयित्वा प्रहारव्यथया ग्लानः सन् पञ्चत्वं गतः ।

भाषाऽर्थः—तव पक्षिश्रेष्ठ जटायुने ‘हे राम ! रावण ही सीताजीका अपहरण करनेवाला है’ ऐसा कहकर प्रहारकी वेदनासे ग्लानियुक्त होकर पर्वतकी गुफामें शरीरत्याग किया ॥ ४३ ॥

तस्याऽग्न्यम्बुक्रियां कृत्वा प्रतस्थाते पुनर्वनम् ।

विषादमीयिवांसौ तौ विचिन्वानावितस्ततः ॥ ४४ ॥

अन्वयः—तौ तस्य अग्न्यम्बुक्रियां कृत्वा विषादम् ईयिवांसौ पुनः इतस्ततः विचिन्वानौ वनं (प्रति) प्रतस्थाते ।

प्रयोगप०—ताभ्याम् ईयिबद्भ्यां विचिन्वानाभ्यां वनं (प्रति) प्रतस्थे ।

व्याख्या—तौ=रामलक्ष्मणौ, तस्य=जटायुषः, अग्न्यम्बुक्रियां कृत्वा=अग्निदाहमुदकदानं च कृत्वा, विषादं=वेदम्, ईयिवांसौ=प्राप्तौ, पुनः=भूयः, इतस्ततः=यत्र तत्र, विचिन्वानां=अन्विष्यन्तां (सीतामिति शेषः), वनं=काननं (प्रति), प्रतस्थाते=प्रस्थिता ।

व्युत्पत्तिः—अग्न्यम्बुक्रियाम्=अग्निश्च अम्बु च अग्न्यम्बुनी (द्वन्द्वः), तयोः क्रिया अग्न्यम्बुक्रिया, ताम् (प० त०) । ईयिवांसौ=‘उपेयिवाननाश्चाननूचानश्च’ इति क्वमुप्रत्ययाऽन्तो निपातः । प्रतस्थाते=प्रपूर्वात्तिष्ठतेर्लिट्, ‘समवप्रविभ्यः स्थः’ इत्यात्मनेपदम् ।

भावाऽर्थः—रामलक्ष्मणौ जटायुषोऽग्निदाहमुदकदानं च कृत्वा विषण्णौ भूत्वा भूयो यत्र तत्र सीतां गवेषयन्तौ (सन्तौ) वनं प्रति प्रस्थिता ।

भाषाऽर्थः—राम और लक्ष्मण दाहपूर्वक जटायुको जलदानकर खिन्न होकर यत्र तत्र सीताको ढूँढते हुए वनमें चले ॥ ४४ ॥

सत्त्वानजलं घोरेण वनाकर्षं समश्नता ।

क्षुध्यता जगृहाते तौ रक्षसा दीर्घबाहुना ॥ ४५ ॥

अन्वयः—क्षुध्यता अजलं सत्त्वान् वनाकर्षं समश्नता घोरेण दीर्घबाहुना रक्षसा तौ जगृहाते ।

प्रयोगप०—क्षुध्यत् समश्नत् घोरे दीर्घबाहु रक्षः तौ जग्राह ।

व्याख्या—क्षुध्यता=बुभुक्षमाणेन, अजलं=नित्यं, सत्त्वान्=जन्तून्, वनाकर्षं=वनात् त्वरया आकृष्य, समश्नता=भुज्जानेन, घोरेण=भयंकरेण, दीर्घ-

बाहुना = आयतभुजेन (योजनबाहुनेत्यर्थः), रक्षसा = राक्षसेन (कबन्धनामकेने-
त्यर्थः) तौ = रामलक्ष्मणौ, जगृहाते = गृहीतौ (युगपद् गृहीतावित्यर्थः) ।

व्युत्पत्तिः—‘सत्त्वान् = सत्त्वमस्त्री तु जन्तुषु’ इत्यमरः । वनाकर्षणं—‘अपादाने
परीप्सायाम्’ इति णमुल् । परीप्सा त्वरा । ‘बलाऽपकर्षमश्नता’ इति जयमंगल-
संमतः पाठस्तत्र बलादाकृष्येव = पाकादिकमनपेक्षेत्यर्थः । दीर्घबाहुना—दीर्घो बाहु-
यस्य तत् दीर्घबाहु तेन (बहु०) ।

भावाऽर्थः—बुभुक्षमाणेन नित्यं जन्तून् त्वरया आकृष्य भक्षयता भयंकरेण
योजनबाहुना कबन्धनामकेन राक्षसेन रामलक्ष्मणौ युगपद् गृहीतौ ।

भाषार्थः—भूखे, नित्यं जन्तुओंको वनसे त्वरापूर्वक खींचकर खानेवाले
भयंकर और दीर्घ बाहुवाले कबन्धनामक राक्षसने उन दोनोंको एक ही बार पकड़
लिया ॥ ४५ ॥

भुजौ चकृततुस्तस्य निस्त्रिंशाम्नां रघूत्तमौ ।

स छिन्नबाहुरपतद्विह्वलो ह्वलयन् भुवम् ॥ ४६ ॥

अन्वयः—रघूत्तमौ तस्य भुजौ निस्त्रिंशाम्नां चकृततुः, छिन्नबाहुः स विह्वलः
(सन्) भुवं ह्वलयन् अपतत् ।

प्रयोगप०—रघूत्तमाभ्यां भुजौ चकृताते, छिन्नबाहुना तेन विह्वलेन (सता)
ह्वलयता अपत्यत ।

व्याख्या—रघूत्तमौ = रामलक्ष्मणौ, तस्य = कबन्धस्य, भुजौ = बाहु, निस्त्रिंशाम्नां =
खड्गाभ्यां, चकृततुः = छिन्नवन्तौ । छिन्नबाहुः = कृतभुजः, सः = कबन्धः, विह्वलः =
विकलवः (सन्), भुवं = भूमिं, ह्वलयन् = कम्पयन्, अपतत् = पतितः ।

व्युत्पत्तिः—रघूत्तमौ—रघुषु (लक्षणया रघुवंशेषु) उत्तमौ (स० त०) ।
निस्त्रिंशाम्नां—त्रिशतः (अंगुलिभ्यः) निष्क्रान्तौ निस्त्रिंशौ, ताभ्यां, ‘निरादयः
क्रान्ताद्यर्थे पञ्चम्या’ इति समासः । ‘संख्यायास्तत्पुरुषस्य वाच्यः’ इति डच् ।
त्रिशदंगुल्यधिकस्यैव खड्गत्वं, ततो न्यूनत्वे छुरिका स्यात् । चकृततुः = ‘कृती छेदने’
इति घातोर्लोपि तसोऽनुसादेशः । छिन्नबाहुः = छिन्नौ बाहु यस्य सः (बहु०) । ह्वल-
यन् = ह्वलयतीति, ‘ह्वल चलने’ इति चौरादिकाद्घातोर्लोपः शत्रादेशः । घटादित्वेन
मित्त्वात् ह्रस्वः ।

भावाऽर्थः—रामलक्ष्मणौ कबन्धस्य बाहु खड्गाभ्यां छिन्नवन्तौ । सोऽपि कृत-
बाहुः सन् विह्वलो भूत्वा पृथिवीं कम्पयन् पतितः ।

भाषार्थः—राम और लक्ष्मणने कबन्धके बाहुओंको खड्गसे काट डाला । वह
भी छिन्नबाहु होनेसे विह्वल होकर पृथ्वीको कम्पित करता हुआ गिर पड़ा ॥ ४६ ॥

अथ कृत्याधिकारः ।

प्रष्टव्यं पृच्छतस्तस्य कथनीयमवीवचत् ।

आत्मानं वनवासं च जेयं चाऽरिं रघूत्तमः ॥ ४७ ॥

अन्वयः—रघूत्तमः प्रष्टव्यं पृच्छतः तस्य कथनीयम् आत्मानं वनवासं जेयम् अरिं च अवीवचत् ।

प्रयोगप०—रघूत्तमेन कथनीय आत्मा वनवासो जेयोऽरिश्च अवाचि ।

व्याख्या—रघूत्तमः=रामः, प्रष्टव्यं=प्रश्नाऽहं (कस्त्वं, किं वृत्तां, किं कार्यं चेत्याकारकम्), पृच्छतः=अनुयुञ्जानस्य, तस्य=देवभूयं गतस्य, कबन्धस्य, कथनीयं=वक्तव्यम्, आत्मानं=स्वं (रामं, दाशरथिमित्यर्थः), वनवासम्=अरण्यवासं (पित्रादेशादिति भावः), जेयं=जेतव्यम्, अरिं च=शत्रुं च, अवीवचत्=अवोचत् ।

व्युत्पत्तिः—अथ कृत्याधिकारः । कृत्याश्च प्राङ्णुलीयास्तव्यादयः । प्रष्टव्यं=प्रष्टुं योग्यं प्रष्टव्यं, तत् 'तव्यत्तव्याऽनीयरः' इति तव्यत् तव्यो वा । स्वरे भेदः । 'ब्रश्चे'त्यादिना षत्वे ष्टुत्वम् । कथनीयं=कथयितुं योग्यं कथनीयं, तत् (पूर्वसूत्रेणैव अनीयर्) । जेयं=जेतुं योग्यो जेयस्तम्, 'अचो यत्' इति यत्प्रत्ययः । अवीवचत्='वच परिभाषणे' इति चौरादिकाद्धातोः स्वार्यण्यन्ताण्णी चङ्युपधाह्रस्वः ।

भावाऽर्थः—रामचन्द्रः परिचयादिकं पृच्छतो देवत्वं गतस्य तस्य कबन्धस्य स्वस्य नाम, पितुरादेशाद्वनवासं, जेतव्यं रावणं च सर्वं कथनीयमकथयत् ।

भाषाऽर्थः—रामचन्द्रजीने परिचय आदि पूछनेवाले और देवभावको पानेवाले उस कबन्धसे अपना नाम, पिताकी आज्ञासे वनवास और जेतव्य शत्रुका वृत्तान्त आदि बहुत कुछ कहा ॥ ४७ ॥

'लभ्या कथं नु वंदेही शक्यो द्रष्टुं कथं रिपुः ।

सह्यः कथं वियोगश्च गद्यमेतत्त्वया मम' ॥ ४८ ॥

अन्वयः—'वंदेही कथं नु लभ्या ? रिपुः कथं द्रष्टुं शक्यः ? वियोगश्च कथं सह्यः ? एतत् त्वया मम गद्यम्' ।

प्रयोगप०—'वंदेही कथं लभेय, रिपुं द्रष्टुं शक्नुयाम्, वियोगं सहेय, एतत् त्वं मम गदेः' ।

व्याख्या—वंदेही=सीता, कथं नु=केन प्रकारेण नु, लभ्या=प्राप्या ? रिपुः=शत्रुः (हरिरिति मल्लिनाथसंमतः पाठस्तत्र सुग्रीव इत्यर्थः), कथं=केन प्रकारेण, द्रष्टुं=विलोकयितुं, शक्यः=शकनीयः ? । वियोगश्च=सीताविरहश्च, कथं=केन

प्रकारेण, सह्यः=सोढव्यः ? एतम्=सर्वं, त्वया=भवता, मम=रामस्य, गद्यं=वाच्यम् (कस्त्वं ? किमर्थं च ते राक्षसत्वं ? कथं च तद्विमोक्ष इत्यादि प्रश्नान्तर-मप्युत्तरानुसाराद्ब्रह्मम्) ।

व्युत्पत्तिः—लभ्या=लब्धुं योग्या, 'डुलभप् प्राप्तां' इति धातोः 'पोरदुपधात्' इति यत्प्रत्ययः । शक्यः, सह्यः='शकिसह्यश्च' इति यत्प्रत्ययः । गद्यं='गदमदचरय-मश्वाऽनुपसर्गे' इति यत् ।

भावाऽर्थः—'सीता मया कथं प्राप्तव्या ? रावणं कथं द्रष्टुं शक्नुयाम् ? सीताविरहश्च कथं सोढव्यः ? एतत् सर्वं त्वं कथये'ति रामस्तं पप्रच्छ ।

भाषाऽर्थः—'मुझे सीता कैसे मिलेगी ? शत्रु रावणको कैसे देखूंगा ? सीताका विरह कैसे सहूंगा ? यह सब आप मुझे बताइये' रामने उससे ऐसा पूछा ॥४८॥

'अहं राम ! श्रियः पुत्रो मद्यपीत इव भ्रमन् ।

पापचर्यो मुनेः शापाज्जात' इत्यवदत्स तम् ॥ ४९ ॥

अन्वयः—'हे राम ! अहं श्रियः पुत्रः, मद्यपीत इव भ्रमन् मुनेः शापात् पापचर्यः जातः' इति स तम् अवदत् ।

प्रयोगप०—'मया पुत्रेण मद्यपीतेन इव भ्रमता पापचर्येण जातम्' तेन स औद्यत ।

व्याख्या—हे राम=हे राघव, अहं, श्रियः=श्रीनाम्नो दानवस्य, पुत्रः=आत्मजः, मद्यपीत इव=पीतमदिर इव, भ्रमन्=पर्यटन् (ऐश्वर्यमदात् आन्तःसन्नित्यर्थः), मुनेः=ऋषेः (स्थूलशिरोनामकस्येत्यर्थः), शापात्=दुरेणवायाः, पापचर्यः=क्रूरकर्मा, जातः=संवृतः, इति=इत्थं, सः=कबन्धः, तं रामम्, अवदत्=अकथयत् ।

व्युत्पत्तिः—मद्यपीतः=माद्यन्ति अनेनेति मद्यं, 'कृत्यल्युटो बहुलम्' इति करणाऽर्थे यत्प्रत्ययः । पीतं=मद्यं येन सः (बहु०), 'बाहिताग्न्यादिषु' इति निष्ठान्तस्य परनिपातः । शापात्='शापाक्रोशौ दुरेणवा' इत्यमरः । पापचर्यः=चरितुं योग्यं चर्यं 'गदमदे'त्यादिना यत् । पापं चर्यं यस्य सः (बहु०) ।

भावाऽर्थः—'हे राम ! अहं श्रीनामकस्य दानवस्य पुत्र ऐश्वर्यमदादन्यायवर्ती सन् स्थूलशिरोनामकस्य मुनेः शापात् क्रूरकर्मा जात' इति स कबन्धो रामं प्रत्यब्रवीत् ।

भाषाऽर्थः—'हे राम ! मैं श्रीनामक दानवका पुत्र, ऐश्वर्यके मदसे मद्यपान किये हुए पुरुषकी तरह घूमता हुआ स्थूलशिरा नामके मुनिके शापसे क्रूरकर्म करनेवाला हो गया' कबन्धने रामको ऐसा कहा ॥ ४९ ॥

तब प्रयातो यम्यत्व शस्त्रपूतो ब्रवीमि ते ।

रावणेन हता सीता लङ्कां नीता सुराऽरिणा ॥५०॥

अन्वयः—(सम्प्रति) तव यस्म्यत्वं प्रयातः शस्त्रपूतः ते ब्रवीमि—सुरारिणा रावणेन सीता हृता लङ्कां नीता (च) ।

प्रयोगप०—प्रयातेन शस्त्रपूतेन उच्यते, सुरारी रावणः सीतां हृतवान्, लङ्कां नीतवान् (च) ।

व्याख्या—(सम्प्रति=अधुना) तव=भवतः, यस्म्यत्वं=दण्डनीयत्वं, प्रयातः=प्राप्तः, शस्त्रपूतः=त्वदस्त्रप्रयतः (सन्), ते=तुभ्यं, ब्रवीमि=कथयामि (सर्वं स्पष्टं कथयामीत्यर्थः) । सुरारिणा=देवशत्रुणा, रावणेन=दशकण्ठेन, सीता=मैथिली, हृता=अपहृता, लङ्कां=स्वनगरीं, नीता=प्रापिता (च) ।

व्युत्पत्तिः—यस्म्यत्वं=यन्तुं योग्यो यस्म्यः, 'गदमदे'त्यादिना यत् । यस्म्यस्य भावो यस्म्यत्वं, तत् (त्वप्रत्ययः), शस्त्रपूतः=शस्त्रेण पूतः (तृ० त०), निष्पापः सन्नित्यर्थः । 'राजभिः कृतदण्डास्तु कृत्वा पापानि मानवाः । निर्मलाः स्वर्गमा-
यान्ति सन्तः सुकृतिनो यथा ॥' इति मनुस्मरणादिति भावः । ते=युष्मच्छब्दस्य चतुर्थ्येकवचनस्य 'तेमयावेकवचनस्य' इति तथादेशः । क्रियायोगे चतुर्थी । नीता= 'प्रधानकर्मण्याख्येये लादीनाहृद्विकर्मणाम् ।' इति तत्रैव क्तः ।

भावाऽर्थः—अधुना तव दण्डनीयत्वेन शस्त्रप्रयतो भूत्वा सर्वं स्पष्टं कथयामि—रावणः सीतां हृत्वा लङ्कां नीतवान् ।

भाषाऽर्थः—अभी आपके दण्डनीय होनेसे शस्त्रप्रहारसे पापशून्य होकर सब कुछ स्पष्ट कहता हूँ—देवताओंको शत्रु रावण सीताको अपहरणकर लङ्कामें ले गया ॥ ५० ॥

ऋष्यमूकेऽनवद्योऽस्ति पण्यभ्रातृवधः कपिः ।

सुग्रीवो नाम वर्योऽसौ भवता चारुविक्रमः ॥ ५१ ॥

अन्वयः—ऋष्यमूके अनवद्यः पण्यभ्रातृवधः सुग्रीवः नाम कपिः अस्ति । चारुविक्रमः असौ भवता वर्यः ।

प्रयोगप०—अनवद्येन पण्यभ्रातृवधेन सुग्रीवेण कपिना भूयते । चारुविक्रमम् अमुम् भवान् वृणुयात् ।

व्याख्या—ऋष्यमूके=ऋष्यमूकपर्वते, अनवद्यः=अगह्यः (निष्पाप इत्यर्थः) । पण्यभ्रातृवधः=विनिमेतव्यबालिवधः, सुग्रीवो नाम=सुग्रीवनाम्ना प्रसिद्धः, कपिः=वानरः, अस्ति=वर्तते । चारुविक्रमः=श्लाघ्यपराक्रमः (प्रत्युपकारसमर्थ इति भावः) असौ=सुग्रीवः, भवता=त्वया, वर्यः=मित्रत्वेनाऽप्रतिबन्धं करणीयः ।

व्युत्पत्तिः—सीतावृत्तान्तमुक्त्वा सुग्रीवसमागमोपायं ब्रुवन् 'अवद्यपण्ये'-
त्यादिनिपातत्रयं क्रमेणोदाहरति । अनवद्यः=वदितुमनर्हमवद्यम् । (पापम्) बदे-

नञ्पूर्वात् 'बदः सुपि क्यप् च' इति यत्वयोः प्राप्तिर्यदेव, सोऽपि गर्हायामेवेति उभयाऽर्थम् 'अवद्यप्यवर्था गृह्य'पणितव्याऽनिरोधेषु' इति सूत्रेण निपातनम् । अविद्यमानमवद्यं यस्य सः (नञ्वहु०) । पण्यभ्रातृवधः= 'पण्य' इत्यत्र 'पण व्यवहारे' इति धातोः पूर्वसूत्रेण पणितव्याऽर्थं यत्प्रत्ययान्तो निपातः । भ्रातुः (स्वदारहरस्याऽऽततायिनो) वधो भ्रातृवधः (ष० त०), पण्यः (त्वया प्रत्युपकारेण विनिमेतव्यः) भ्रातृवधो यस्य सः (बहु०), 'नाऽऽततायिवधे दोषो हन्तुर्भवति कश्चन ।' इति स्मरणादिति भावः । चारुविक्रमः=चारुविक्रमो यस्य सः (बहु०) । वर्यः= 'वृड संभक्तौ' इति धातोः पूर्वसूत्रेणैव अनिरोधेऽर्थे ण्यदपवादी यत्प्रत्ययान्तो निपातः । किन्तु स्त्रियामस्य निपातनात्पुंसि प्रयोगः कवेः स्वातन्त्र्यात् इति मल्लिनाथः ।

भावाऽर्थः—ऋष्यमूकपर्वते निष्पापो व्यवहार्यबालिवधः सुग्रीवाऽऽख्यो वानरोऽस्ति, अमुना सह भवता मैत्री कार्या ।

भाषाऽर्थः—ऋष्यमूक पर्वतसे निष्पाप, सीताके अन्वेषणके लिए बालिवधसे व्यवहारके योग्य, सुग्रीव नामके वानर हैं, आपको प्रशंसनीय पराक्रमवाले उनके साथ मैत्री करनी चाहिए ॥ ५१ ॥

तेन बहूनेन हन्तासि त्वमयं पुरुषाशिनाम् ।

राक्षसं क्रूरकर्माणं शक्रार्जिर दूरवासिनम् ॥ ५२ ॥

अन्वयः—(हे राम !) त्वं बहूनेन तेन पुरुषाऽशिनाम् अयं क्रूरकर्माणं शक्रार्जिर दूरवासिनं राक्षसं हन्तासि ।

प्रयोगप०—त्वया अयं क्रूरकर्मा शक्रार्जिरदूरवासी राक्षसो हन्ता ।

व्याख्या—(हे राम !) त्वं=भवान्, बहूनेन=सहायभूतेन, तेन=सुग्रीवेण, पुरुषाऽशिनां=मनुष्यभक्षकाणाम् (राक्षसानामित्यर्थः), अयं=स्वामिनं (वेलाऽधिकमित्यर्थः), क्रूरकर्माणं=भयङ्करक्रियां (निष्करुणमित्यर्थः), शक्रार्जिरम्=इन्द्रशत्रुं (अप्रतिद्वन्द्वितमित्यर्थः), दूरवासिनं=विप्रकृष्टदेशवासिनं (समुद्रवर्तितया दुरासदमित्यर्थः), राक्षसं=रक्षः, हन्तासि=हनिष्यसि (दुर्धर्षमपि राक्षसराजं सुग्रीवसाहाय्येन हनिष्यसीत्यर्थः) ।

व्युत्पत्तिः—बहूनेन=बहुन्त्यनेनेति बहूयं, 'बहूयं-करणम्' इति ण्यदपवादेन यत्प्रत्ययान्तो निपातः । पुरुषाऽशिनां=पुरुषानश्नन्तीति तच्छीलाः पुरुषाऽशिनस्तेषां, ताच्छील्ये णिनिरूपदसमासश्च । अयंम्='ऋ गतौ' इत्यस्माद्धातोः 'अयं स्वामिवैश्ययोः' इति यत्प्रत्ययाऽन्तो निपातः । क्रूरकर्माणं=क्रूरं कर्म यस्य स क्रूरकर्मा, तम् (बहु०) । हन्तासि=हन्तेर्लृटि सिपि 'स्यतासी लृटुटोः' इति तास्प्रत्ययः ।

भावाऽर्थः—हे राम ! भवान् सुग्रीवसाहाय्येन नरभक्षकाऽधिपं दारुणाऽऽचार्यं देवेन्द्रशत्रुं दूरवासिनं रावणं हनिष्यति ।

भाषार्थः—हे राम ! आप सुग्रीवकी सहायतासे मनुष्यभक्षकोंके स्वामी, भयंकर कर्म करनेवाले, इन्द्रके शत्रु तथा दूर देशवासी रावणको मारेंगे ॥५२॥

आस्ते स्मरन् स कान्ताया हुताया वालिना कपिः ।

वृषो यथोपसर्याया गोष्ठे गोर्बण्डताडितः ॥ ५३ ॥

अन्वयः—सः कपिः गोष्ठे दण्डताडितः वृषः उपसर्याया गोः यथा वालिना हुतायाः कान्तायाः स्मरन् आस्ते ।

प्रयोगप०—तेन कपिना दण्डताडितेन वृषेण यथा स्मरता आस्यते ।

व्याख्या—सः=पूर्वोक्तः, कपिः=वानरः, गोष्ठे=वज्रे, दण्डताडितः=लगुडप्रहृतः, वृषः=वृषभः, उपसर्यायाः=उपसंक्रमणीयायाः (गर्भग्रहणे प्राप्तकालाया इत्यर्थः), गोः=सुरभेः, यथा=इव, वालिना=स्वभ्रात्रा, हुतायाः=गृहीतायाः, कान्तायाः=भार्यायाः (भार्यामित्यर्थः), स्मरन्=स्मरणं कुर्वन्, आस्ते=तिष्ठति ।

व्युत्पत्तिः—दण्डताडितः=दण्डेन ताडितः (तृ० त०) । उपसर्यायाः=‘उपसर्या काल्या प्रजने’ इति उपपूर्वात्सतयत्प्रत्ययाज्जन्तो निपातः । ‘काल्योपसर्या प्रजने’ इत्यमरः । कान्तायाः=‘अधीगर्ग्यदयेशां कर्मणि’ इति कर्मणि षोष्ठी ।

भाषार्थः—गोष्ठे दण्डताडितो वृषभो यथा प्राप्तगर्भग्रहणकालाया गोः स्मरणं करोति, सुग्रीवोऽपि तथा वालिना बलादपहृतायाः स्वभार्यायाः स्मरणं कुर्वन्तिष्ठति ।

भाषार्थः—गोष्ठमे दण्डसे ताडित साँड जैसे गर्भग्रहणके योग्य गायका स्मरण करता है, सुग्रीव भी उसी तरह वालीसे अपहृत अपनी पत्नी का स्मरण करते हुए रहते हैं ॥ ५३ ॥

तेन सङ्गतमार्येण रामोऽजयं कुरु व्रतम् ।

लङ्कां प्राप्य ततः पापं दशग्रीवं हनिष्यसि ॥ ५४ ॥

अन्वयः—हे राम ! आर्येण तेन अजयं सङ्गतं द्रुतं कुरु, ततो लंकां प्राप्य पापं दशग्रीवं हनिष्यसि ।

प्रयोगप०—(त्वया) अजयं सङ्गतं क्रियताम्, पापो दशग्रीवो हनिष्यते ।

व्याख्या—हे राम=हे रामचन्द्र ! आर्येण=सङ्गतियोग्येन, तेन=सुग्रीवेण, अजयम्=अनपायं (नाशरहितमित्यर्थः), सङ्गतं=सङ्गति (सख्यमित्यर्थः), द्रुतं=शीघ्रम्, कुरु=विधेहि । ततः=सुग्रीवसङ्गत्या, लंकां=रावणनगरीं, प्राप्य=आसाद्य, पापं=क्रूरं, दशग्रीवं=रावणं, हनिष्यसि=मारयिष्यसि ।

व्युत्पत्तिः—आर्येण=अतुं योग्य आर्यस्तेन ‘ऋ गतौ’ इति घातोः ‘ऋहलोऽर्णत्’ इति ण्यत् । अयस्येदं प्रत्युदाहरणम् । अजयं=न जीर्यतीति अजयं, तत्

‘अजयं सङ्गतम्’ इति सङ्गतविषये जीयतेनम्पूर्वात्कर्तरि यत्प्रत्ययाऽन्तो निपातः । सङ्गतं=भावे क्तः । ‘अजयं नोऽस्तु सङ्गतम्’ । ‘अजरिता कम्बलः’ इति वृत्तौ उदाहरणप्रत्युदाहरणयोर्विशेषणविशेष्यभावाऽवगमात् अजयं सङ्गतमिति तथैव प्रत्युक्तम् । कालिदासेन तु पर्यायत्वदृष्ट्या ‘मृगैरजयं जरसोपदिष्टमदेहवन्धाय पुनर्वन्ध’ इति वैकल्प्येन प्रयुक्तम् । अथवा तत्राऽपि सङ्गतमिति विशेष्यमध्याहार्यम् । पापं=‘नृशंसो घातुकः क्रूरः पाप’ इत्यमरः । दशग्रीवं=दश ग्रीवा यस्य स दशग्रीवस्तम् (बहु०) । हनिष्यसि=‘ऋद्धनोः स्ये’ इति लट् ।

भावाऽर्थः—हे राम ! सङ्गत्यर्हेण सुग्रीवेण स्थिरतरं सख्यं कुरु, तत्सङ्गत्या लंकाभासाद्य क्रूरं रावणं व्यापादयिष्यसि ।

भाषाऽर्थः—सङ्गति करनेके लायक सुग्रीवके साथ स्थिरतर मैत्री कीजिए, उसीसे आप लङ्कामें पहुँच कर रावणको मारेंगे ॥ ५४ ॥

अनृतोद्यं न तत्राऽस्ति, सत्यवद्यं ब्रवीम्यहम् ।

मित्रभूयं गतस्तस्य रिपुहत्या करिष्यसि ॥ ५५ ॥

अन्वयः—तत्र अनृतोद्यं न अस्ति, अहं सत्यवद्यं ब्रवीमि, तस्य मित्रभूयं गतः (सन्) रिपुहत्यां करिष्यसि ।

प्रयोगप०—अनृतोद्येन न भूयते, मया सत्यवद्यमुच्यते; गतेन (त्वया) रिपुहत्या करिष्यते ।

व्याख्या—तत्र=सुग्रीवे, अनृतोद्यम्=अनृतवचनं, न अस्ति=न वर्तते; अहं, सत्यवद्यं=सत्यवचनं, ब्रवीमि=कथयामि । तस्य=सुग्रीवस्य, मित्रभूयं=मित्रत्वं, गतः=प्राप्तः (सन्), रिपुहत्यां=शत्रुवधं (रावणवधमित्यर्थः), करिष्यसि=विधास्यसि ।

व्युत्पातः—अनृतोद्यम्=अनृतवचनम्, ‘वदः सुपि क्यप् च’ इति भावे क्यपि यजादित्वात्सम्प्रसारणम् । सत्यवद्यं=सत्यस्य वदनं, पूर्वसूत्रेणैव चकाराद्यत् । मित्रभूयं=मित्रस्य भावो मित्रभूयं, तत् ‘भूवो भावे’ इति क्यप् । रिपुहत्यां=रिपोर्हननं रिपुहत्या, तां ‘हनस्त च’ इति हन्तेभवि क्यप् तकारश्चाऽन्ताऽऽदेशः । स्त्रीत्वं लोकात् ।

भावाऽर्थः—सुग्रीवे मिथ्यावचनं न विद्यते, अहं सत्यवचनं वदामि । तस्य मैत्र्या भवान् शत्रुं हनिष्यति ।

भाषाऽर्थः—सुग्रीवमें मिथ्यावचन नहीं है, मैं सत्यवचन कहता हूँ । आप उनके मित्र होकर शत्रुको मारेंगे ॥ ५५ ॥

आदृत्यस्तेन वृत्येन स्तुत्यो जुष्येण सङ्गतः ।

इत्यः शिष्येण गुरुवद् गृध्यमथमपास्यसि ॥ ५६ ॥

अन्वयः—वृत्येन जुष्येण तेन सङ्गतः (त्वम्) आहत्यः स्तुत्यः शिष्येण गुरु-
वत् इत्यः (सन्) गृध्यम् अर्थम् अवाप्स्यसि ।

प्रयोगप०—सङ्गतेन (त्वया) आहत्येन स्तुत्येन इत्येन- (सता) गृध्यः अर्था
अवाप्स्यते ।

व्याख्या—वृत्येन=वरणीयेन (त्वया मित्रत्वेनेति शेषः), जुष्येण=सेव्येन
(हनुमदादिनेत्यर्थः, परिवारवतेति भावः), तेन=सुग्रीवेण, सङ्गतः=मिलितः
मित्रभावं गत इत्यर्थः), (त्वं=भवान्), आहत्यः=आदरणीयः (सुग्रीवादीना-
मिति भावः), स्तुत्यः=स्तोतव्यः, शिष्येण=शासनीयेन (अन्तेवासिनेत्यर्थः),
गुरुवत्=गुरुरिव, इत्यः=एतव्यः (अनुगम्यश्च सन्), गृध्यम्=अभिकाङ्क्ष्यम्,
अर्थम्=ईप्सितार्थम् (रावणवधसीताप्राप्तिरूपमित्यर्थः), अवाप्स्यसि ।

व्युत्पत्तिः—वृत्येन='वृम् वरणे' इति घातोः 'एतिस्तुशास्वृहजुषः क्यप्' इति
क्यप् 'ह्रस्वस्य पिति कृति तुक्' इति तुगागमश्च । जुष्येण='जुषी प्रीतिसेवनयोः'
इति घातोः पूर्वसूत्रेण क्यप् । आहत्यः=पूर्ववत् क्यप् । स्तुत्यः=स्तोतुमर्हः (क्यप्) ।
शिष्येण=पूर्ववत्क्यप् 'शास इदङ्हलोः' इतीकारः 'शासिबसिषसीनां च' इति
षत्वम् । इत्यः=क्यप्, तुगागमः । सर्वत्र कित्वाद् गुणप्रतिषेधश्च । गृध्यः='ऋदु-
पधान्वाञ्छपिचृतेः' इति क्यप् ।

भावाऽर्थः—मित्रत्वेन वरणयोग्येन हनुमदादिना सेव्येन सुग्रीवेण सङ्गते
भवान् आदरपूर्वकमीप्सितार्थं प्राप्स्यसि ।

भाषाऽर्थः—मित्रतासे स्वीकार करनेके योग्य, हनुमान् आदिसे सेवनीय
सुग्रीवसे मिलकर आप आदरणीय और स्तुत्य बनकर, शिष्यसे गुरुकी तरह अनु-
गमन करने योग्य हो अभीष्ट विषय पा लेंगे ॥ ५६ ॥

नाऽख्येयः सागरोऽप्यन्यस्तस्य सद्भृत्यशालिनः ।

मन्युस्तस्य त्वयामार्ग्यो मृज्यः शोकश्च तेन ते ॥ ५७ ॥

अन्वयः—सद्भृत्यशालिनः तस्य अन्यः सागरः अपि अख्येयो न, तस्य मन्युः
त्वया मार्ग्यः, तेन च ते शोकः मृज्यः ।

प्रयोगप०—अन्येन सागरेण अख्येयेन न (भूयते) । मन्युं त्वं मृज्याः, स च
शोकं मृज्यात् ।

व्याख्या—सद्भृत्यशालिनः=समर्थाऽनुचरशोभमानस्य, तस्य=सुग्रीवस्य,
अन्यः=अपरः (द्वितीय इत्यर्थः), सागरोऽपि=समुद्रोऽपि, अख्येयो न=क्षनितुम-
शक्यो न (अयं तु कियानस्येति भावः) । तस्य=सुग्रीवस्य, मन्युः=शोकः,

त्वया=भवता, मार्ग्यः=मार्जनीयः, तेन च=सुग्रीवेण च, ते=तव, शोकः=मन्युः, मृज्यः=माष्टव्यः (परस्परोपकारादुभाभ्यामपि कृताऽर्थान्धा भवितव्यमिति भावः) ।

व्युत्पत्तिः—सद्भृत्यशालिनः=सन्तश्च ते भृत्याः सद्भृत्याः (क० धा०), तैः शाडते (डलयोरभेदात् शालते) सद्भृत्यशाली, तस्य 'कृत्यानां कर्तरि वा' इति षष्ठी । अपि=सम्भावनाऽर्थकोऽयं शब्दः । अखेयः=खनितुं शक्यः खेयः, 'खनु अवदारणे' इति धातोः 'ई च जनः' इति क्यपि इकारश्चाऽन्तादेशः । प्रश्लिष्टदीर्घनिर्देशान् 'ये विभाषा' इत्यात्वाऽभावः । न खेयः (नञ्०) । मार्ग्यः='मृजू शुद्धौ' इति धातोः 'ऋहलोऽप्यत्' इति प्यत् 'चजोः कु घिण्यतोः' इति कुत्वं 'मृजेवृद्धिः' इति वृद्धिः । मृज्यः='मृजेविभाषा' इति विकल्पेन क्यप् ।

भावाऽर्थः—हनुमदादिभिः कार्यक्षमैर्भृत्यैः शोभमानस्य सुग्रीवस्य द्वितीयः समुद्रोऽपि खनितुं शक्यः, किन्तु प्राक् तस्य शोकस्त्वयाऽपनेयोऽनन्तरं स भवदीयं सीताविरहरूपं दुःखमपनेष्यति ।

भावाऽर्थः—कार्यक्षम अनुचरोऽसौ शोभित सुग्रीवके लिए दूसरा समुद्र भी खुदवाना असम्भव नहीं, परन्तु पहले आपको उनका शोक हटाना चाहिए; अनन्तर वे सीताविरहसे उत्पन्न शोकको हटायेंगे ॥ ५७ ॥

सः राजसूययाजीव तेजसा सूर्यसन्निभः ।

अमृषोद्गं वदन् रुच्यो जगाहे द्यां निशाचरः ॥ ५८ ॥

अन्वयः—स निशाचरः राजसूययाजी इव तेजसा सूर्यसन्निभः अमृषोद्गं वदन् रुच्यः (सन्) द्यां जगाहे ।

प्रयोगप०—तेन निशाचरेण राजसूययाजिना इव सूर्यसन्निभेन वदता रुच्येन (सता) द्यौर्जगाहे ।

व्याख्या—सः=पूर्वोक्तः, निशाचरः=राक्षसः (कवन्धाख्य इत्यर्थः), राजसूययाजी इव=कृत राजसूय इव, तेजसा=दीप्त्या, सूर्यसन्निभः=भास्करसदृशः, अमृषोद्गं=सत्यवादं, वदन्=कथयन्, रुच्यः=रोचमानः (सन्), द्याम्=आकाशं स्वर्गं वा, जगाहे=जगाम ।

व्युत्पत्तिः—राजसूययाजी=राज्ञा सोतव्यः (अभिषवद्वारा निष्पादयितव्यः) इति, यद्वा लतात्मकः सोमो राजा, स सूयते (कण्ड्यते) अत्र इति राजसूयः राजसूयं वा । अर्धर्चादिः । राजसूयो नाम क्षत्रियाऽधिकारः क्रतुविशेषः । 'राजसूय-सूर्यमृषोद्गसूयकूप्यकृष्टपच्याऽव्यध्याः' इति क्यप् निपातनादीर्घश्च । राजसूयेन इष्टवान् इति राजसूययाजी, 'करणे यजः' इति भूताऽर्थे णिनिः । सूर्यसन्निभः=

सरति आकाशे इति सूर्यः 'राजसूये'त्यादिना कर्तरि क्यप्, निपातनादुत्वं च । यद्वा 'ध्रु प्रेरणे' इति तौदादिकाद्धातोः सुवति=कर्मणि लोकं प्रेरयतीति विग्रहे क्यपो रुट् । सूर्येण सदृशः सूर्यसन्निभः (तृ० त०) । अमृषोद्यं=मृषा वदनं न भवतीति अमृषोद्यं, तद्यथा तथा, 'वदः सुपि क्यप् च' इति पक्षे यति प्राप्ते पूर्व-सूत्रेण मृषोपपदाद्धदेः कर्मणि नित्यं क्यप् । रुच्यः=रोचते इति रुच्यः, पूर्वसूत्रेणैव कर्तरि क्यबन्तो निपातः ।

भावाऽर्थः—स कबन्धोऽनुष्ठितराजसूय इव दीप्त्या सूर्यसदृशः सत्यवादी रोच-मानश्च सन् स्वर्गं जगाम ।

भाषाऽर्थः—वह राक्षस (कबन्ध) राजसूय यज्ञ किये हुए पुरुषकी तरह तेजसे सूर्यके तुल्य हो सत्यभाषणकर शोभित होता हुआ स्वर्गमें चला ॥ ५८ ॥

अकृष्टपच्याः पश्यन्तौ ततो दाशरथी लताः ।

रत्नाऽन्नपानकुप्यानामाटतुर्नष्टसंस्मृती ॥ ५९ ॥

अन्वयः—ततः दाशरथी अकृष्टपच्याः लताः पश्यन्तौ रत्नाऽन्नपानकुप्यानां नष्टसंस्मृती (सन्तौ) आटतुः ।

प्रयोगप०—दाशरथिभ्यां पश्यद्भ्यां नष्टसंस्मृतिभ्याम् (सद्भ्याम्) आटे ।

व्याख्या—ततः=कबन्धगमनाऽनन्तरं, दाशरथी=रामलक्ष्मणौ, अकृष्टपच्याः=अकृष्टप्रदेशोत्पन्नाः, लताः=वल्लीः, पश्यन्तौ=अवलोकयन्तौ, रत्नाऽन्नपानकुप्यानां=मण्यन्नपानताम्रादीनां, नष्टसंस्मृती=अपगतसंस्मरणी (नष्टरत्नादिसंस्मरणी, विस्मृतराजभोगौ सन्तावित्यर्थः), आटतुः=चेरतुः ।

व्युत्पत्तिः—अकृष्टपच्याः=कृष्टे (प्रदेशे) स्वयमेव पच्यन्ते इति कृष्टपच्याः, 'राजसूये'त्यादिना कर्मकर्तरि निपातनात्क्यप् । न कृष्टपच्याः (नष्ट०) । रत्नाऽन्न-पानकुप्यानां=गुप्यते इति कुप्यां (सुवर्णरजतमिन्नं धनम्), 'गुप् रक्षणे' इति घातोः पूर्वसूत्रेणैव क्यपि गुपेरादेः कत्वं च सञ्ज्ञायाम् । रत्नानि च अन्नानि च पानानि कुप्यानि च रत्नाऽन्नपानकुप्यानि, तेषाम् (द्वन्द्वः) । नष्टसंस्मृती=नष्टा संस्मृतिय-योस्ती (बहु०) । साऽपेक्षत्वेऽपि गमकत्वात्समासः, वृत्तिविग्रहयोः समानप्रकारो-पस्थितिजनकत्वं गमकत्वम् ।

भावाऽर्थः—कबन्धप्रयाणाऽनन्तरं रामलक्ष्मणौ अकृष्टप्रदेशोत्पन्ना लता विलो-कयन्तौ विस्मृतराजभोगौ (सन्तौ) चेरतुः ।

भाषाऽर्थः—कबन्धके जानेके बाद राम और लक्ष्मण अकृष्ट प्रदेशमें स्वयम् फल लगनेवाली लताओंको देखते हुए और रत्न, अन्न आदि राजभोग्य पदार्थोंको भूलते हुए विचरण करने लगे ॥ ५९ ॥

समुत्तरन्तावव्यथ्यौ नदान्भिद्योद्धयसन्निभान् ।

सिध्यतारामिव ख्यातां शबरीमापतुर्वने ॥ ६० ॥

अन्वयः—अव्यय्यौ भिद्योद्वचसन्निभान् नदान् समुत्तरन्तौ सिध्यताराम् इव ख्यातां शवरीं वने आपतुः ।

प्रयोगप०—अव्यय्याभ्यां समुत्तरद्भ्यां सिध्यतारा इव ख्याता शवरी आपे ।

व्याख्या—अव्यय्यौ=अव्ययमानौ (अश्रान्तावित्यर्थः), भिद्योद्वचसन्निभात्=भिद्योद्वचसदृशान्, नदान्=पुं प्रवाहान्, समुत्तरन्तौ=समुत्तरणं कुर्वन्तौ, सिध्यताराम् इव=पुष्यतारकाम् इव, ख्यातां=प्रसिद्धां, शवरीं=शवरीनामिकां काञ्चित्तापसीम्, वने=अरण्ये (क्वचिदाश्रमे इत्यर्थः), आपतुः=प्राप्तवन्तौ ।

व्युत्पत्तिः—अव्यय्यौ=न व्यथेते इति 'राजसूये'त्यादिना निपातनात्कर्तरि-क्यप् । भिद्योद्वचसन्निभान्=भिनत्ति कूलं भिद्यः, उज्ज्वलित उदकमुद्वचः 'भिद्योद्वचौ नदे' इति सूत्रेण भिदेः उज्ज्वलितं क्यप्, उज्ज्वलितं चेति विशेषः । भिद्यश्च उद्वचश्च भिद्योद्वचौ नदविशेषौ (द्वन्द्वः), ताभ्यां सदृशा भिद्योद्वचसन्निभास्तान् (तृ० त०) । सिध्यतारां=सिध्यन्ति अर्था अस्मिन्निति सिध्यः 'पुष्यसिध्यौ नक्षत्रे' अधिकरणे निपातनात्क्यप्, 'पुष्ये तु सिध्यतिथ्यौ' इत्यमरः । सिध्य एव तारा सिध्यतारा, ताम् (रूपक०) ।

भाषार्थः—अश्रान्तौ रामलक्ष्मणौ भिद्योद्वचसदृशेषु नदेषु समुत्तरणं कुर्वन्तौ सिध्यनक्षत्रसदृशीं विख्यातां शवरीनाम्नीं काञ्चन तापसीं कुञ्चिदाश्रमे प्रापतुः ।

भाषार्थः—अश्रान्त राम और लक्ष्मण भिद्य और उद्वचके सदृश कई नदोंमें सन्तरण करते हुए किसी आश्रममें सिध्यनक्षत्रकी तुल्य विख्यात शवरी नामकी किसी तपस्विनीके पास आये ॥ ६० ॥

अथ श्लोकत्रयेण तानेव विशिषन्नाह—

वसानां वल्कले शुद्धे विपूर्यः कृतमेखलाम् ।

क्षामामञ्जनखण्डाभां दण्डिनीमजिनास्तराम् ॥ ६१ ॥

प्रगृह्यपदवत्साध्वीं स्पष्टरूपामविक्रियाम् ।

अगृह्यां वीतकामत्वाद् देवगृह्यामनिन्दिताम् ॥ ६२ ॥

धर्मकृत्यरतां नित्यमवृष्यफलभोजनाम् ।

दृष्ट्वा ताममुचद्रामो युग्यायात इव श्रमम् ॥ ६३ ॥

अन्वयः—युद्धे वल्कले वसानां, विपूर्यः कृतमेखलां, क्षामाम् अञ्जनखण्डाभां, दण्डिनीम्, अजिनास्तराम् । प्रगृह्यपदवत् साध्वीं स्पष्टरूपाम् अविक्रियाम् वीतकामत्वात् अगृह्यां, देवगृह्याम्, अनिन्दिताम्, नित्यं धर्मकृत्यरताम्, अवृष्यफलभोजनां तां दृष्ट्वा रामः युग्यायातः इव श्रमम् अमुचत् ।

प्रयोगप०—रामेण युग्यायातेन इव श्रमोऽमोचि ।

व्याख्या—शुद्धे=पवित्रे, बल्कले=तस्त्वचौ, वसानाम्=आच्छादयन्तीं, विपूर्यैः
मुखैः, कृतमेखलां=कृतमौञ्जीकां, क्षामां=तपःकृशाम्, अञ्जनखण्डाऽऽभां=कृष्णवर्णां,
दण्डिनीं=धृतदण्डाम्, अजिनास्तराम्=चर्मतल्पां, प्रगृह्यपदवत्=प्रगृह्यसंज्ञकशब्दवत्,
साध्वीं=सच्चरितां (प्रगृह्यपदपक्षे सौशब्दात् प्रयोगार्हम्), स्पष्टरूपां=स्वच्छ-
भूतिम् (प्रगृह्यपक्षे संहितायां प्रकृतिभावात् पदान्तराऽसङ्कीर्णरूपम्), अविक्रियां=
विरुद्धचेष्टारहितां (प्रगृह्यपदपक्षे सन्धिप्रयुक्तवर्णविकाररहिताम्), वीतकामत्वात्=
निःस्पृहत्वात्, अगृह्यां=स्वतन्त्रां, देवगृह्यां=देवपक्ष्याम्, अनिन्दिताम्=अगर्हितां
(प्रत्युत प्रशंसनीयामित्यर्थः), नित्यम्=अजस्रं, धर्मकृत्यरतां=धर्मकार्याऽऽसक्ताम्,
अवृष्यफलभोजनाम्=अनिन्द्रियवर्धनफलाहारां, तां=शबरीं, दृष्ट्वा=विलोक्य,
रामः=रामचन्द्रः, युग्यायात इव=बाहनाऽजगत् इव, श्रमं=परिश्रमम्, अमुचत्=
मुक्तवान् । (तद्दर्शनादाह्लादं गत इत्यर्थः) ।

व्युत्पत्तिः—विपूर्यैः=विपूर्यन्ते इति विपूर्याः मुञ्जाः (रज्ज्वादिकरणाय शोध-
यितव्या इत्यर्थः) 'विपूर्यविनीयजित्या मुञ्जकल्कहलिषु' इति विपूर्यात्पवतेर्मुञ्जार्थे
कर्मणि क्यवन्तो निपातः । कृतमेखलां=कृता मेखला यया सा कृतमेखला, ताम्
(बहु०) । अञ्जनखण्डाभाम्=अञ्जनस्य खण्डमञ्जनखण्डं (ष० त०), तस्य इव
आभा यस्याः सा अञ्जनखण्डाभा, ताम् (व्यधि० बहु०) । अजिनास्तराम्=अजि-
नमास्तरो यस्याः सा अजिनास्तरा, ताम् (बहु०) । प्रगृह्यपदवत्=प्रगृह्यमित्यत्र
'पदाऽऽवैरी'त्यादिना पदाऽर्थे क्यप् । प्रगृह्यसंज्ञं पदं प्रगृह्यपदम् (मध्यमपदलोपी
समासः), 'ईदृदेद्विवचनं प्रगृह्यम्' इत्यादिसूत्रैः कृतसंज्ञमित्यर्थः । प्रगृह्यपदेन
तुल्यां प्रगृह्यपदवत् (वतिप्रत्ययः) । स्पष्टरूपां=स्पष्टं रूपं यस्याः सा स्पष्टरूपा,
ताम् (बहु०) । अविक्रियाम्=अविद्यमाना विक्रिया यस्याः सा अविक्रिया, ताम्
(नञ्वहु०) । वीतकामत्वात्=वीतः कामो यस्याः सा वीतकामा (बहु०), तस्या
भावो वीतकामत्वं, तस्मात् (त्वप्रत्ययः) । अगृह्याम्=गृह्यते इति गृह्या (परतन्त्रा),
'पदाऽऽवैरिबाह्यापक्ष्येषु च' इति अस्वैयर्थे क्यप् । न गृह्या अगृह्या, ताम् (नञ्०) ।
देवगृह्यां=देवैर्गृह्यते इति देवगृह्या, तां (देवपक्षाऽऽश्रितामित्यर्थः), पूर्वसूत्रेणैव
पक्ष्यार्थे क्यप् । अनिन्दितां=न निन्दिता, अनिन्दिता, ताम् (नञ्०) । धर्मकृत्यर-
तां=कृतुं योग्यं कृत्यं, 'विभाषाकृद्बोधोः' इति क्यप् । धर्मस्य कृत्यं धर्मकृत्यं (ष० त०),
तस्मिन् रता धर्मकृत्यरता, ताम् (स० त०) । अवृष्यफलभोजनाम्=वृषधातोः पूर्वसू-
त्रेणैव क्यपि वृष्यपदसिद्धिः । न वृष्याणि अवृष्याणि (नञ्०) । तानि फलानि
भोजनम् (आहारः) यस्याः सा अवृष्यफलभोजना, ताम् (बहु०) । युग्याऽऽयातः=

युज्यते अनेनेति युग्यं, 'युजिर् योगे' इति धातोः 'युग्यं च पत्रे' इति क्यवन्तो निपातः । 'सर्वं स्याद्वाहनं यानं युग्यं पत्रं च धोरणम् ।' इत्यमरः । युग्येन आयातो युग्यायातः (तृ० त०) । अमुचत्=मुचेल्लङि लृदित्वादङ् । श्लेषाऽलङ्कारः ।

भाषार्थः—पवित्रे उत्तरीयाऽधरीये आच्छादयन्तीं धृतमुखमेखलां तपःकृशां कृष्णवर्णां गृहीतदण्डां चर्मतल्पां, यथा प्रगृह्यसंज्ञकं पदं प्रयोगाऽर्हम्, प्रकृतिभावात् पदान्तराऽपेक्षया विलक्षणरूपं सन्धिमूलकवर्णविकाररहितं च भवति एवं सच्चरित्रां स्वच्छमूर्तिं विरुद्धचेष्टारहितां निःस्पृहत्वात् स्वतन्त्रां देवपक्षाश्रितामनिन्दितां नित्यां धर्माऽनुष्ठानपरां, सात्त्विकफलाहारां शवरीं दृष्ट्वा रामो बाहनाऽऽगत इव श्रान्तिरहितोऽभूत् ।

भाषार्थः—पवित्र उत्तरीय और अधरीयको धारण करती हुई, मुखमयी मेखलाको पहननेवाली, तपस्यासे कृश, कृष्णवर्णवाली, दण्डधारण करनेवाली, चर्मरूपतल्पवाली, जिस तरह व्याकरणमें प्रगृह्यसंज्ञक पद प्रयोगयोग्य, प्रकृतिभाव होनेके कारण दूसरे पदोंसे स्पष्ट रूपवाला, और सन्धिप्रयुक्त वर्णविकारसे रहित होता है उसी तरह सच्चरित्र, स्वच्छमूर्ति और विरुद्ध चेष्टासे रहित, निःस्पृह होनेसे स्वच्छंद देवताओंकी पक्षपातिनी, अनिन्दिता, नित्य धर्मकार्यमें तत्पर और सात्त्विक फलोंका आहार करनेवाली शवरी नामकी तपस्विनीको देखकर रामचन्द्रजी सबारीसे आये हुए पुरुषकी तरह परिश्रमरहित हो गये ॥ ६१-६३ ॥

स ताम्चेऽथ कच्चित्त्वममावास्यासमन्वये ।

पितृणां कुरुषे कार्यमपाक्यैः स्वादुभिः फलैः ॥ ६४ ॥

अन्वयः—अथ स ताम् ऊचे—(हे भद्रे), त्वम् अमावास्यासमन्वये अपाक्यैः स्वादुभिः फलैः पितृणां कार्यं कुरुषे कच्चित् ?

प्रयोगप०—तेन स ऊचे—'त्वया कार्यं क्रियते कच्चित् ?

व्याख्या—अथ=शबरीदर्शनाऽनन्तरं, सः=रामः, ताम्=शबरीम्, ऊचे=जगाद (हे भद्रे=हे कल्याणि !) त्वम्=भवती, अमावास्यासमन्वये=दर्शसमागमे, अपाक्यैः=अपचनीयैः, (अनग्निपक्वैरित्यर्थः), स्वादुभिः=रुच्यैः, फलैः=सस्यैः, पितृणाम्=अग्निष्वात्तादीनां, कार्यं=कर्म (श्राद्धमित्यर्थः), कुरुषे कच्चित्=करोषि किम् ।

व्युत्पत्तिः—अमावास्यासमन्वये=अमा (सह) वसतोऽस्यां चन्द्राऽर्को इति अमावास्या अमावस्या वा, 'अमावस्यदन्यतरस्याम्' इति सूत्रेण अमोपपदाद्वसेरधिकरणे ण्यत् । वृद्धौ सत्यां पाक्षिको ह्रस्वश्च निपात्यते । अमावास्यायाः समन्वयः अमावास्यासमन्वयस्तस्मिन् (ष० त०) । अपाक्यैः=पाक्यमित्यत्र 'ऋहलोर्ण्यत्' इति

प्यत् । 'चजोः कु घिण्यतोः' इति कुत्वम् । न पाक्यानि अपाक्यानि, तैः (नञ्०) । कार्यं=कतुं योग्यं कार्यं, तत् (पूर्वसूत्रेण प्यत्) ।

भाषार्थः—अनन्तरं रामः शबरीमुवाच—'हे भद्रे ! अमावास्यायामग्निपक्वैः स्वादुभिः फलैः श्राद्धं करोषि किम् ?' ।

भाषार्थः—तव रामने शबरीको कहा :—'हे भद्रे ! अमावास्यामें अग्निमें नहीं पकाये गये स्वादिष्ट फलोंसे श्राद्ध करती हो क्या ?' ॥ ६४ ॥

अवश्यपाव्यं पवसे कच्चित्त्वं देवभाग्यविः ।

आसाव्यमध्वरे सोमं द्विजैः कच्चिन्नमस्यसि ॥ ६५ ॥

अन्वयः—(हे पुण्ये !) त्वम् अवश्यपाव्यं देवभाक् हविः पवसे कच्चित् ? अध्वरे द्विजैः आसाव्यं सोमं नमस्यसि कच्चित् ?

प्रयोगप०—त्वया अवश्यपाव्यं देवभाक् हविः पूयते कच्चित् ? आसाव्यः सोमो नमस्यते कच्चित् ।

व्याख्या—(हे पुण्ये !) त्वं=शबरी, अवश्यपाव्यम्=अवश्यशोध्यं, देवभाक्=देवताऽहं, हविः=आज्यादिकं, पवसे कच्चित्=पुनासि किम् ? अध्वरे=यज्ञे; द्विजैः=ब्राह्मणैः, आसाव्यम्=अभिषोतव्यं, सोमं=लताविशेषं, नमस्यसि कच्चित्=नमस्करोषि किम् ?

व्युत्पत्तिः—अवश्यपाव्यम्='पूज् पवने' इति भौवादिकाद्धातोः 'ओरावश्यके' इति प्यत्, मयूरव्यंसकादित्वात्समासः 'लुप्तेदवश्यमः कृत्ये' इति मकारलोपः । देवभाक्=देवान्भजते इति 'भजो ण्विः' इति ण्विः । पवसे=तस्मादेव धातोर्लटि 'थासः से' इति थासः स्यादेशः । आसाव्यम्=आङ्पूर्वात्पुनोतेः 'आसु-युवपिरपित्रपिचमश्च' इति प्यत् । नमस्यसि='नमोवरिवध्वजः क्यच्' इति क्यच्, ततो लटि सिप् ।

भाषार्थः—'हे पुण्ये ! त्वं देवताऽहं हविः पुनासि किम् ! यज्ञे ब्राह्मणैः सह अभिषवाऽहं सोमलतां प्रणमसि कच्चित् ?'

भाषार्थः—'हे पुण्ये ! आप अवश्य शोचनीय देवताके योग्य आज्य आदि हविको पवित्र करती हैं क्या ? और यज्ञमें ब्राह्मणोंके साथ अभिषव करनेके योग्य सोमलताको नमस्कार करती हैं क्या ?' ॥ ६५ ॥

आचाम्य सन्ध्ययोः कच्चित्सम्यक्ते न प्रहीयते ।

कच्चिदग्निमिवाऽऽनाय्यं काले संमन्यसेऽतिथिम् ॥ ६६ ॥

अन्वयः—(हे कल्याणि !) सन्ध्ययोः ते सम्यक् आचाम्यं न प्रहीयते कच्चित् ? काले (प्राप्तम्) अतिथिम् आनाय्यम् अग्निम् इव संमन्यसे कच्चित् ?

प्रयोगप०—समीचा आचाम्येन न प्रहीयते कञ्चित् ? अतिथिरानाद्योऽग्निरिव संमन्यसे कञ्चित् ?

व्याख्या—(हे कल्याणि !) सन्ध्ययोः=सायंप्रातःकालयोः, ते=तव, सम्यक्=विधिप्रयुक्तम्, आचाम्यम्=आचमनकर्म, न प्रहीयते कञ्चित्=न लुप्यति किम् ? काले=समये, (प्राप्तम्) अतिथिम्=आगन्तुकम्, आनाय्यम् अग्निम् इव=दक्षिणाऽग्निम् इव, संमन्यसे कञ्चित्=मानयसि किम् ?

व्युत्पत्तिः—आचाम्यम्='आसुयुवपिरि'त्यादिना ण्यत्, आनाय्यम्=आनीयत इति आनाय्यस्तम्, आङ्पूर्वनिनयते: 'आनाय्योऽग्नित्ये' इति ण्यत्, आयादेशश्च निपात्यते । आनाय्यो दक्षिणाऽग्निविशेषः, स हि गार्हपत्यात् (नित्यात्) आनीयते अनित्यश्च सततमप्रज्वलनात् । 'यो गार्हपत्यादानीय दक्षिणाग्निः प्रणीयते । तस्मिन्नाय्य' इत्यमरः ।

भावाऽर्थः—हे कल्याणि ! उभयोः सन्ध्ययोस्ते वैधमाचमनकर्म न लुप्यति कञ्चित् ? अवसरप्राप्तमतिथिं दक्षिणाऽग्निमिव संभावयसि किम् ?

भाषाऽर्थः—हे कल्याणि ! दोनों सन्ध्याओंमें आपका विधिप्रयुक्त आचमनकर्म लुप्त नहीं होता है क्या ? और आप नियत समयमें आये हुए अतिथिको दक्षिणा-अग्निकी तरह मानती तो हैं ? ॥ ६६ ॥

न प्रणाय्यो जनः कच्चिक्षिकाय्यं तेऽधितिष्ठति ।

देवकार्यविधाताय धर्मद्रोही महोदये ! ॥ ६७ ॥

अन्वयः—हे महोदये ! धर्मद्रोही प्रणाय्यो जनो देवकार्यविधाताय 'ते' निकाय्यं न अधितिष्ठति कञ्चित् ?

प्रयोगप०—धर्मद्रोहिणा प्रणाय्येन जनेन ते निकाय्यो नाऽधिष्ठीयते कञ्चित् ?

व्याख्या—हे महोदये=हे पुण्याचारे !, धर्मद्रोही=धर्मविधातकः, प्रणाय्यः=असम्मतः, जनः=मनुष्यः, देवकार्यविधाताय=सुरकृत्यनाशाय, ते=तव, निकाय्यं=निवासस्थानं, न अधितिष्ठति कञ्चित्=न अधिवसति किम् ?

व्युत्पत्तिः—महोदये=महानुदयः (भोगाऽपवर्गज्ज्यतरः) यस्याः सा महोदया, तत्सम्बुद्धौ (बहु०) । धर्मद्रोही=धर्माय द्रुह्यतीति (णिनिः) । प्रणाय्यः='प्रणाय्योऽसम्मतौ' इति निपातः । देवकार्यविधाताय=देवानां कार्यं=देवकार्यं (ष० त०), तस्य विधातस्तस्मै (ष० त०) । निकाय्यं=निचीयतेऽस्मिन्धान्यादिकं निकाय्यः 'पाय्य-साप्ताय्यनिकाय्यवाय्या' मानहविनिवाससामिधेनीषु' इति निपूर्वात् चिनोतेरधिकरणे ण्यत्, आय्, धात्वादेः कुत्वं च निपात्यते, तम् 'अधिशोऽस्याऽऽसां कर्म' इति कर्मसंज्ञा । 'निकाय्यनिलयाऽऽलयाः ।' इत्यमरः ।

भाषार्थः—हे पुण्याचारे ! धर्मनाशकः कश्चिज्जनो यज्ञादिसुरकार्यनाशाय तवाऽऽश्रमं नाऽधिवसति कच्चित् ?

भाषार्थः—महोदये ! धर्मद्रोही और असम्मत कोई पुरुष यज्ञ-याग आदि देवकार्योंके नाशके लिए आपके आश्रममें रहता तो नहीं है ? ॥ ६७ ॥

कुण्डपाय्यवतां कच्चिदग्निचित्यावतां तथा ।

कथाभी रमसे नित्यमुपचाय्यवतां शुभे ! ॥ ६८ ॥

अन्वयः—हे शुभे ! कुण्डपाय्यवताम् अग्निचित्यावतां तथा उपचाय्यवतां कथाभिः नित्यं रमसे कच्चित् ?

प्रयोगप०—हे शुभे ! (त्वया) रम्यते कच्चित् ?

व्याख्या—हे शुभे=हे कल्याणि ! कुण्डपाय्यवतां=कुण्डपाय्याऽऽख्यक्रतुयाजिनाम्, अग्निचित्यावताम्=अग्निचित्ताम् (आहिताऽग्नीनाम्), तथा=तेन प्रकारेण, उपचाय्यवतां=चित्याग्निविशेषयुक्तानां, कथाभिः=पुण्यकथाभिः, नित्यम्=अजलं, रमसे कच्चित्=सन्तुष्यसि किम् ।

व्युत्पत्तिः—कुण्डपाय्यवतां=कुण्डैः पीयते सोमोऽस्मिन्निति कुण्डपाय्यः क्रतु-विशेषः, 'क्रतां कुण्डपाय्यसन्वायौ' इति यत्प्रत्ययाऽन्तो निपातः । कुण्डपाय्योऽस्ति येषां ते कुण्डपाय्यवन्तस्तेषाम् (मतुप्प्रत्ययः) । अग्निचित्यावताम्=अग्नेश्चयन-मग्निचित्या, 'चित्याग्निचित्ये च' इति चिनोतेभवि यकारस्तुक् च निपातितौ । अग्निचित्याऽस्ति येषां ते अग्निचित्यावन्तस्तेषाम् (मतुप्) । उपचाय्यवताम्=उप-चीयते इति उपचाय्यः (चित्याग्निविशेषः) 'अग्नौ परिचाय्योपचाय्यसमूहाः' इति उपपूर्वाच्चिनोतेर्षादायादेशनिपातश्च । उपचाय्योऽस्ति येषां ते उपचाय्यवन्तस्तेषाम् (मतुप्) ।

भाषार्थः—हे कल्याणि ! कुण्डपाय्यक्रतुयाजिनाम् आहिताग्नीनां तथा उपचाय्याग्निनियुक्तानां जनानां पुण्यकथाभिर्नित्यं सन्तुष्यसि किम् ?

भाषार्थः—हे कल्याणि ! कुण्डपाय्यनामक यज्ञ करनेवाले, आहिताग्नि और उपचाय्य अग्निसे युक्त पुरुषोंको पुण्यकथाओंसे आप नित्य सन्तुष्ट होती हैं क्या ? ॥

अथ प्रकीर्णकाः

वद्धते ते तपो भीरु ! व्यजेष्ठा विघ्ननायकान् ।

अजैषीः कामसम्मोहो संप्राप्या विनयेन वा ॥ ६९ ॥

अन्वयः—हे भीरु ! ते तपो वद्धते ? विघ्ननायकान् व्यजेष्ठाः ? कामसम्मोहो अजैषीः ? वा विनयेन संप्राप्याः ?

प्रयोगप०—तपसा वृद्धयते ? विघ्ननायका व्यजेषत ? कामसम्मोहौ अजे-
षातां वा विनयः (त्वाम्) संप्रापत् ?

व्याख्या—हे भीरु—हे भयशीले ! ते=तव, तपः=तपस्या, वृद्धते=एषते ?
('कच्चिदिति सर्वत्रानुषङ्ग' इति मल्लिनाथभरतमल्लिकादीनां मतं हेयं, 'भिन्न-
कण्ठव्वनिर्धारैः काकुरित्यभिधीयते ।' इति लक्षणलक्षितकाव्यैव लाघवात्तदर्थान्व-
गतेः) । विघ्ननायकान्=तपःप्रत्यूहकारिणः (इन्द्रियदोषानित्यर्थः), व्यजेष्ठाः=
जितवत्यसि किम् ? कामसम्मोहौ=अरिषड्वर्गम् (अत्र कामसम्मोहयोररिषड्वर्गस्य
उपलक्षणवादयमर्थः), अजेषीः=जितवत्यसि किं ? वा=तथा, विनयेन=अनुद्धत-
तया, संप्राप्याः=प्राप्ताऽसि किम् ?

व्युत्पत्तिः—भीरु='संज्ञापूर्वकस्य विधेरनित्यत्वान्न गुण' इति मल्लिनाथः ।
विघ्ननायकान्=विघ्नानां नायका विघ्ननायकास्तान् (ष० त०) । व्यजेष्ठाः=विपू-
र्वाज्जेलुङि 'विपराभ्यां जेः' इत्यात्मनेपदम् । कामसम्मोहौ=कामश्च सम्मोहश्च काम-
सम्मोहौ, तौ (द्वन्द्वः) । अजेषीः=जेलुङि 'सिचि वृद्धिः परस्मैपदेषु' इति वृद्धिः ।
संप्राप्याः=आप्नोतेः कर्मणि लुङि यासि 'भ्रूलो भ्रलि' इति सलोपः ।

भावाऽर्थः—हे भयशीले ! तव तपो वृद्धते किम् ? तपोविघ्नकारिणः इन्द्रियदो-
षास्तथा कामादिकं शत्रुषड्वर्गं च जितवत्यसि ? तथा विनयस्त्वां सम्प्राप्तः किम् ?

भावाऽर्थः—हे भयशीले ! आपका तप बढ़ रहा है ? तपमें विघ्न करनेवाले
इन्द्रियदोषोंको तथा काम, क्रोध आदि छः शत्रुओंको आपने जीत लिया है क्या ?
तथा विनयको तो आपने प्राप्त किया ? ॥६९॥

नाऽऽयस्यसि तपस्यन्ती गुरुन् सम्यगतूतुषः ।

यमान्नोदविजिष्ठास्त्वं निजाय तपसेऽनुषः ॥७०॥

अन्वयः—(हे पुण्ये !) तपस्यन्ती (त्वम्) न आयस्यसि ? गुरुन् सम्यक्
अतूतुषः ? त्वं यमात् न उदविजिष्ठाः ? निजाय तपसे अतुषः ?

प्रयोगप०—तपस्यन्त्या (त्वया) न आयस्यते ? गुरुवः अतोषयिषत ? त्वया
यमात् न उदवेजि ? अतोषि ?

व्याख्या—(हे पुण्ये !) तपस्यन्ती=पतश्चरन्ती, (त्वं=शबरी) न आय-
स्यसि=न क्लिश्यसि किम् ? गुरुन्=आचार्यादीन्, सम्यक्=समीचीनम्, अतू-
तुषः=शुश्रूषया तोषितवत्यसि ? त्वं=शबरी, यमात्=अन्तकात्, न उदविजिष्ठाः=
न उद्विग्नाऽसि ? (न अमैषीः किमित्यर्थः) । निजाय=नित्याय, तपसे=तपश्चर-
णाय, अतुषः=तुष्टाऽसि ? (नित्यं तपसि त्वमुत्सुकाऽसि किमित्यर्थः) ।

व्युत्पत्तिः—तपस्यन्ती=‘कर्मणो रोमन्थतपोभ्यां वतिचरोः’ इति वयङ्, ‘तपसः परस्मैपदं च’ इति परस्मैपदम् । तस्मात्त्वटः शतरि ङीप् । आयस्यसि=‘यसु प्रयत्ने’ इति धातोर्लटि सिपि श्यन् । अतूतुषः=तुषेण्यन्तस्य लुङ्, चङ्-घुपघा-ह्रस्वः, अभ्यासदीर्घश्च । उदविजिष्ठाः=‘ओविजी भयचलनयोः’ इति धातोरुङि तङि थासि इट् । ‘विज’ इट् इति सिचो ङित्वात् गुणः । निजाय=निजमात्मीय-नित्ययोः इति विश्वः । अतुषः=पुषादित्वादङ् ।

भावाऽर्थः—हे पुण्ये ! तपसा न क्लिश्यसि किम् ? आचार्यान् शुश्रूषया तोषि-तवत्यसि ? त्वमन्तकान्न अभैषीः किं ? त्वं नित्यं तपसि उत्सुकार्जसि कश्चित् ?

भाषाऽर्थः—हे पुण्याऽऽचरणशीले ! आप तपस्यासे पीडित तो नहीं होती हैं ? आपने गुरुजनोंको शुश्रूषासे अच्छी तरह सन्तुष्ट किया है ? आप यमराजसे डरती नहीं हैं ? और नित्य तपस्या में उत्कण्ठित होती हैं क्या ? ॥ ७० ॥

अथाऽर्घ्यं मधुपर्काद्यमुपनीयाऽऽदरादसौ ।

अर्चयित्वा फलैरर्च्यौ सर्वत्राऽऽख्यदनामयम् ॥ ७१ ॥

अन्वयः—अथ असौ अर्घ्यं मधुपर्काद्यम् उपनीय अर्च्यौ (तौ) आदरात् फलैः अर्चयित्वा सर्वत्र अनामयम् आख्यत् ।

प्रयोगप०—अमुया सर्वत्र अनामयं आख्यायि ।

व्याख्या—अथ=कुशलप्रश्नाऽनन्तरम्, असौ=शबरी, अर्घ्यं=पूजार्थं जलं, मधुपर्काद्यं=दद्यादिकम् (पूजासाधनमित्यर्थः), उपनीय=उपादाय, अर्च्यौ=पूजनीयौ (तौ=रामलक्ष्मणौ), आदरात्=सम्मानात्, फलैः=सस्यैः, अर्चयित्वा=पूजयित्वा, सर्वत्र=सर्वेषु पृष्ठाऽर्थेषु, अनामयं=क्षेमम्, आख्यत्=अवोचत् ।

व्युत्पत्तिः—अर्घ्यम्=अर्घाऽर्थं जलमर्घ्यं, तत् ‘पादाऽर्घ्यां च’ इति यत् । मधुपर्काद्यं=मधुपर्कं आद्यं यस्य तत् मधुपर्काद्यं, तत् (बहु०) । आख्यत्=‘अस्यति-वक्तिष्यातिभ्योऽङ्’ इत्यङ् ।

भावाऽर्थः—कुशलप्रश्नानन्तरं शबरी पूजाऽर्थं जलं मधुपर्कादिकं पूजासाधनं च उपनीय रामलक्ष्मणौ सम्मानपूर्वकं फलैरर्चयित्वा सर्वेषु पृष्ठाऽर्थेषु कुशलमकथयत् ।

भाषाऽर्थः—रामचन्द्रजीके कुशलप्रश्न करनेके अनन्तर शबरीने पूजार्थक जल और मधुपर्क आदि पूजासामग्रीको भी समीप रखकर पूजनीय राम और लक्ष्मणको आदरपूर्वक फलोसे पूजाकर सभी विषयोंमें अपना कुशल बतलाया ॥ ७१ ॥

अथ कृदधिकारः ।

(तत्रादौ निरूपदकृदधिकारः)

सख्यस्य तत्र सुग्रीवः कारकः कपिनन्दनः ।

व्रतं द्रष्टाऽसि मैथिल्याः सैवमुक्त्वा तिरोऽभवत् ॥ ७२ ॥

अन्वयः—(हे राम !) 'कपिनन्दनः सुग्रीवः तव सख्यस्य कारकः, द्रुतं मैथिल्याः द्रष्टा असि' इति उक्त्वा सा तिरोऽभवत् ।

प्रयोगप०—'कपिनन्दनेन सुग्रीवेण कारकेण (भूयते), (त्वया) द्रुतं भूयते'; तया तिरोऽभूयत ।

व्याख्या—(हे राम !) कपिनन्दनः=वानरनन्दयिता, सुग्रीवः=वानरेश्वरः, तव=भवतः सख्यस्य=मैत्र्याः, कारकः=कर्ता (सख्यं करिष्यसीत्यर्थः), द्रुतं=शीघ्रं, मैथिल्याः=सीतायाः, द्रष्टा=पश्यन्, असि=भवसि (भविष्यसीत्यर्थः) । इति=एवम्, उक्त्वा=कथयित्वा, सा=शबरी, तिरोऽभवत्=तिरोभूता ।

व्युत्पत्तिः—कृत्तु भावकर्माऽर्थान्कृत्यानुक्त्वा कर्त्रर्थान् ष्वुलादीन्निर्दिष्टपदानधिकृत्याह । कपिनन्दनः=नन्दयतीति नन्दनः, 'नन्दिः हिपचादिभ्यो ल्युणिन्यचः' इति नन्धादित्वाल्भ्युः । 'युवोरनाकौ' इत्यजादेशः । कपीनां नन्दनः (कृद्योगे षष्ठी, ततः समासः) । सख्यस्य=सख्युर्भावः सख्यं, तस्य, 'सख्युर्यः' इति यः कर्मणि षष्ठी । कारकः=करोतीति, 'ष्वुल्लृचौ' इति ष्वुल् । 'युवोरनाकौ' इति तस्य अकादेशः । द्रष्टा=पश्यतीति, पूर्वसूत्रेण तृच् । असि=वर्तमानसामोप्ये लट् ।

भावाऽर्थः—'हे राम ! वानरेश्वरः सुग्रीवस्तव सखा भविष्यति, सत्वरमेव सीतां द्रक्ष्यसि' इति कथयित्वा सा अन्तर्हिता ।

भाषाऽर्थः—हे राम ! वानरोंको आनन्द देनेवाले सुग्रीव आपके मित्र होंगे और आप जल्दी ही सीताको देखेंगे, ऐसा कहकर शबरी अन्तर्हित हुई ॥ ७२ ॥

नन्दनानि मुनीन्द्राणां रमणानि वनौकसाम् ।

वनानि भेजतुर्वीरौ ततः पाम्पानि राघवौ ॥७३॥

अन्वयः—ततः वीरौ राघवौ मुनीन्द्राणां नन्दनानि वनौकसां रमणानि पाम्पानि वनानि भेजतुः ।

प्रयोगप०—वीराभ्यां राघवाभ्यां नन्दनानि रमणानि पाम्पानि वनानि भेजिरे ।

व्याख्या—ततः=शबरीतिरोधानाजन्तरं, वीरौ=विक्रान्ती, राघवौ=राम-लक्ष्मणौ, मुनीन्द्राणाम्=ऋषिवराणां, नन्दनानि=नन्दकानि (प्रमोदकारीणी इत्यर्थः), वनौकसां=काननवासिनां, रमणानि=मनोरमाणि, पाम्पानि=पाम्पया अदूरभवानि, वनानि=काननानि, भेजतुः=प्रापतुः ।

व्युत्पत्तिः—मुनीन्द्राणां=कर्मणि षष्ठी । नन्दनानि=ल्युप्रत्ययः । वनौकसां=वनमोको येषां ते वनौकसस्तेषाम् (बहु०, कर्मणि षष्ठी) । रमणानि=नन्धादित्वाल्भ्युः । पाम्पानि=पम्पाया अदूरभवानि पाम्पानि, तानि, 'अदूरभवश्च' इत्यण् । भर्जेर्लिट्, 'तूफलभजत्रपश्च' इत्येत्वाभ्यासलोपी ।

भावाऽर्थः—शवरीतिरोधानाऽनन्तरं वीरौ रामलक्ष्मणौ ऋषोणामानन्दजन-
कानि वनवासिनां मनोरमाणि पम्पाया अदूरवर्तीनि काननानि प्रापतुः ।

भाषाऽर्थः—शवरीके तिरोहित होनेके अनन्तर वीर राम और लक्ष्मण,
ऋषियोंको आनन्द देनेवाले तथा वनवासियोंको मनोरम प्रतीत होनेवाले पम्पा-
सरके निकटवर्ती वनोंमें पहुँचे ॥ ७३ ॥

भृङ्गालीकोकिलक्रुड्भिर्वाशनैः पश्य लक्ष्मण ! ।

रोचनैर्भूषितां पम्पामस्माकं हृदयाविधम् ॥ ७४ ॥

अन्वयः—हे लक्ष्मण ! वाशनैः रोचनैः भृङ्गालीकोकिलक्रुड्भिः भूषिताम्
अस्माकं हृदयाविधं पम्पां पश्य ।

प्रयोगप०—भूषिता हृदयावित् पम्पा दृश्यताम् ।

व्याख्या—हे लक्ष्मण—हे भ्रातः !, वाशनैः=कूजद्भिः, रोचनैः=रोचमानैः
(शोभनैरित्यर्थः), भृङ्गाऽऽलीकोकिलक्रुड्भिः=भ्रमराऽऽलिकोकिलक्रौञ्चैः, भूषि-
ताम्=अलङ्कृताम्, (अत एव) अस्माकम्=मम, हृदयाविधं=चेतःपीडयित्रीं,
पम्पां=पम्पासरः, पश्य=विलोकय ।

व्युत्पत्तिः—वाशनैः=वाश्यन्त इति वाशनास्तेः । रोचनैः=उभयत्राऽपि
नन्दादित्वाल्ल्युः । भृङ्गाऽऽलीकोकिलक्रुड्भिः=भृङ्गाणामाल्यो भृङ्गाल्यः (ष०
त०) । क्रुञ्चन्तीति क्रुञ्चः, 'क्रुञ्च कौटिल्याऽल्पीभावयोः' इति धातोः 'ऋत्विगि'-
त्यादिना क्विप्प्रत्ययः, निपातनसामर्थ्यान्नाऽनुनासिकलोपः । क्विप्प्रत्ययस्य कुः
इति कुत्वम् । 'क्रुड् क्रौञ्चः' इत्यमरः । भृङ्गाल्यश्च कोकिलाश्च क्रुञ्चश्च भृङ्गाली-
कोकिलक्रुञ्चः, तैः (द्वन्द्वः) । हृदयाविधं=हृदयं विध्यतीति हृदयावित् (क्विप्प्रत्ययः)
'ग्रहिज्यावयी'—त्यादिना साम्प्रसारणं 'नहिद्वृतिवृषिव्यधिरुचिसहितनिषु क्वौ' इति
पूर्वपदस्य दीर्घः ।

भावाऽर्थः—हे लक्ष्मण ! कूजद्भिः शोभनैः भृङ्गपिकक्रौञ्चैरलङ्कृतामत एवो-
द्दीपकत्वान्मम चेतःपीडकं पम्पाऽऽख्यं सरः पश्य ।

भाषाऽर्थः—हे लक्ष्मण ! शब्द करनेवाले और सुन्दर भ्रमर, कोकिल और
क्रौञ्च आदि पक्षियोंसे भूषित, अत एव उद्दीपक होनेसे मेरे हृदयको पीडित करने-
वाले पम्पासरको देख लो ॥ ७४ ॥

परिभावीणि ताराणां पश्य मन्थीनि चेतसाम् ।

उद्भासीनि जलेजानि दुन्वन्त्यदयितं जनम् ॥ ७५ ॥

अन्वयः—ताराणां परिभावीणि चेतसां मन्थीनि उद्भासीनि जलेजानि अद-
यितं जनं दुन्वन्ति पश्य ।

२० भ० प्र० भा०

प्रयोगप०—परिभाविभिः मन्थिभिः उद्भासिभिः जलेजैरदयितो जनो हूयते, हृश्यताम् ।

व्याख्या—(हे लक्ष्मण !) ताराणां=नक्षत्राणां, परिभावीणि=तिरस्करीणि (शोभातिशयादित्यर्थः), चेतसां=विरहिचित्तानां, मन्थीनि=प्रमाथीनि, उद्भासीनि=विकासीनि, जलेजानि=कमलानि, अदयितं=प्रियाविरहिणं, जनं=पुरुषं, दुन्वन्ति=तपन्ति (पीडयन्तीत्यर्थः) । पश्य=विलोकय (वाक्याऽर्थः कर्म) ।

व्युत्पत्तिः—परिभावीणि=परिभवन्तीति, 'नन्दिग्रहिपचादिभ्यो ल्युणिन्यचः' इति ग्रहादित्वाणिनिः, एवमन्यत्राऽपि । 'प्रातिपदिकाऽन्तनुम्बिभक्तिषु च' इति विकल्पेन णत्वम् । 'अनादरः परिभव परीभावस्तिरस्क्रिया ।' इत्यमरः । मन्थीनि=मन्थन्तीति, 'मथि हिंसासंकलेशयोः' इति घातोः पूर्ववर्णिनिरिदित्वान्नुमागमश्च । उद्भासीनि=णिनिः । जलेजानि=जले जातानि, 'सप्तम्यां जनेडः' इति डः, 'तत्पुरुषे कृति बहुलम्' इति विकल्पेन सप्तम्या अलुक् । अदयितम्=अविद्यमाना दयिता यस्य सोऽदयितस्तम् (नञ्बहु०) दुन्वन्ति='दुदु उपतापे' इति घातोर्लट्, 'स्वादिभ्यः श्नुः' इति श्नुः ।

भावाऽर्थः—हे लक्ष्मण ! नक्षत्रेभ्योऽपि रमणीयानि विरहिमानसानां प्रमाथीनि विकसितानि कमलानि उदीपकत्वात् प्रियाविरहिणं जनं पीडयन्ति, पश्य ।

भाषाऽर्थः—हे लक्ष्मण ! ताराओंको तिरस्कार करनेवाले, वियोगियोंके चित्तको मथन करनेवाले तथा विकास युक्त (खिले हुए) कमल, प्रियारहित पुरुषको पीडित करते हैं, देखो ॥ ७५ ॥

सर्वत्र दायताऽधीनं सुव्यक्तं रामणीयकम् ।

येन जातं प्रियाऽपाये कद्वदं हंसकोकिलम् ॥ ७६ ॥

अन्वयः—सर्वत्र रामणीयकं दयिताऽधीनं सुव्यक्तं, येन प्रियाऽपाये हंसकोकिलं कद्वदं जातम् ।

प्रयोगप०—रामणीयकेन दयिताऽधीनेन सुव्यक्तेन (भूयते), हंसकोकिलेन कद्वदेन जातम् ।

व्याख्या—सर्वत्र=सर्वेष्वपि वस्तुषु, रामणीयकं=रामणीयत्वं, दयिताऽधीनं=प्रियाऽऽयत्तं, सुव्यक्तं=संस्पष्टम् । येन=कारणेन, प्रियाऽपाये=दयिताविरहे हंसकोकिलं=चक्राङ्गपिकसमूहः, कद्वदं=कुत्तिसतवादि, जातं=संवृत्तम् (सीतासन्निधौ यत्पूर्वं मे आनन्दप्रदमभूत्, तत्सर्वमपि साम्प्रतमसह्यं जातमिति तात्पर्यम्) ।

व्युत्पत्तिः—रामणीयकं=रमणीयस्य भावो रामणीयकं, 'योपघादं गुरूपोत्तमादं वुञ्' इति वुञ् । दयिताऽधीनं=दयिताया अधीनम् (ष० त०) । प्रियाऽपाये=

प्रियाया अपायः प्रियाऽपयस्तस्मिन् (४० त०) । हंसकोकिलं=हंसाश्च कोकिलाश्च, 'विभाषा वृक्षमृगतृणधान्यव्यञ्जनपशुकुन्यश्ववहवपूर्वाऽपराऽधरोत्तराणाम्' इति शकुनिद्वन्द्वः । कद्वदं=कुत्सितं वदतीति वदेः 'नन्दिग्रहिपचादिभ्यो ल्युणिन्यच्' इति पचादित्वादच्, 'रथवदयोश्च' इति कोः कदादेशः ।

भावाऽर्थः—प्रियासन्निधान एव सर्वमपि वस्तु-रमणीयं भवतीति स्फुटं प्रतीयते, येन श्रुतिमधुरमपि हंसकोकिलवासितं प्रियाविरहे असह्यं जातम् ।

भाषाऽर्थः—'सभी वस्तुओंमें रमणीयत्व प्रियाके अधीन है' यह बात साफ तौरसे मालूम होती है । अतएव प्रियाके विरहमें हंस और कोकिल भी कटुशब्द करनेवाले हो रहे हैं ॥ ७६ ॥

पक्षिभिवितृदैर्यूनां शाखिभिः कुसुमोत्किरैः ।

अज्ञो यो यस्य वा नाऽस्ति प्रियः प्रग्लो भवेन्न सः ॥ ७७ ॥

अन्वयः—यः अज्ञः, वा यस्य प्रियः न अस्ति, स (एव) यूनां वितृदैः पक्षिभिः कुसुमोत्किरैः शाखिभिश्च प्रग्लो न भवेत् ।

प्रयोगप०—येन अज्ञेन (भूयते), प्रियेण न भूयते, तेन प्रग्लेन न भूयेत ।

व्याख्या—यः=जनः, अज्ञः=विषयरसाऽनभिज्ञः, वा=अथवा, यस्य=जनस्य, प्रियः=प्रीतिकरः, न अस्ति=न वर्तते, सः=जनः (एव), यूनां=तरु-गणानां, वितृदैः=हिंसकैः, पक्षिभिः=हंसकोकिलादिभिः, कुसुमोत्किरैः=पुष्प-वर्षिभिः, शाखिभिश्च=वृक्षैश्च, प्रग्लः=क्षीणहर्षः, न भवेत्=न स्यात् ।

व्युत्पत्तिः—अज्ञः=न जानातीति अज्ञः, अज्ञपूर्वाकाऽज्ञाघातोः 'इगुपघञाप्रीकिरः कः' इति कप्रत्ययः । प्रियः=प्रीणातीति, पूर्वसूत्रेण 'प्रोन् तर्पणे' इति घातोः कः । यूनां=कर्मणि षष्ठी । वितृदैः=वितृदन्तीति वितृदास्तैः, 'उतृदिर् हिंसाऽनादरयोः' इति घातोः पूर्ववत्कः । कुसुमोत्किरैः=उत्किरन्तीति उत्किराः, उत्पूर्वात् 'कृ' विक्षेपे' इति घातोः कः । कुसुमानामुत्किराः कुसुमोत्किरास्तैः, कर्मणि षष्ठीसमासः । शाखिभिः=शाखाः सन्ति येषां ते शाखिनस्तैः, ब्रीह्यादिभ्यश्च' इतीनिः । प्रग्लः=प्रकर्षेण ग्लायतीति, प्रपूर्वात् 'ग्लै हर्षक्षये' इति घातोः 'आतश्चोपसर्गे' इति कप्रत्ययः ।

भावाऽर्थः—येन विषयरसो नाऽनुभूतः, यस्य वा प्रियो नाऽस्ति, स एव प्रियावियुक्तानां तरुणानां हिंसकैः हंसकोकिलाऽऽदिपक्षिभिः पुष्पवर्षिभिरवृक्षैश्च क्षीणहर्षो न स्यात् (विषयरसास्वादी प्रियजनवांश्च विद्योगे एमिर्लायत्येव) ।

भाषाऽर्थः—जो पुरुष विषयोंके रसमें अनभिज्ञ है, अथवा जिसका कोई प्रिय नहीं है वही पुरुष, प्रिया-विरही तरुणोंकी हिंसा करनेवाले कोकिल आदि पक्षियों से और पुष्पवर्षी वृक्षों से ग्लानियुक्त नहीं होगा ॥ ७७ ॥

ध्वनीनामुद्धमैरेभिर्मधूनामुद्धयैर्भृशम् ।

आजिघ्रैः पुष्पगन्धानां पतङ्गैर्ग्लपिता वयम् ॥ ७८ ॥

अन्वयः—ध्वनीनाम् उद्धमैः मधूनाम् उद्धयैः पुष्पगन्धानाम् आजिघ्रैः एभिः पतङ्गैः वयं भृशं ग्लपिताः ।

प्रयोगप०—उद्धमा उद्धया आजिघ्रा इमे पतङ्गा अस्मान् भृशं ग्लपितवन्तः ।

व्याख्या—(हे लक्ष्मण !) ध्वनीनां=शब्दानाम्, उद्धमैः=उत्पादकैः (ध्वनद्विरित्यर्थः), मधूनां=पुष्परसानाम्, उद्धयैः=पातृभिः, पुष्पगन्धानां=कुसुमगन्धानाम्, आजिघ्रैः=आघ्रातृभिः, एभिः=निकटस्थैः, पतङ्गैः=पक्षिविशेषैः (भृङ्गैरित्यर्थः) वयम्=वियोगिनः, ग्लपिताः=पीडिताः ।

व्युत्पत्तिः—ध्वनीनां=कर्मणि षष्ठी । उद्धमैः=उद्धमन्तीति उद्धमास्तैः, उत्पूर्वात् 'ध्मा शब्दाऽग्निसंयोगयोः' इति धातोः 'पाघ्राध्माघेङ्दृशः शः' इति शः, 'पाघ्राध्मास्थान्ते' त्यादिना धातोर्धमादेशश्च । मधूनां पुष्पगन्धानाम्=उभयत्राऽपि कर्मणि षष्ठी । उद्धयैः=उद्धयन्तीति उद्धयास्तैः, उत्पूर्वात् 'धेट् पाने' इति धातोः पूर्वसूत्रेण शः । आजिघ्रैः=आजिघ्रन्तीति आजिघ्रास्तैः, आङ्पूर्वकात् 'घ्रा गन्धोपादाने' इति धातोः शः, 'पाघ्राध्मास्थे' त्यादिना धातोर्जिघ्रादेशश्च । पतङ्गैः=विशेषणैस्तद्धर्मभिधानात्सामान्य (पतङ्ग) शब्देन विशेषे (भ्रमरे) लक्षणा । ग्लपिताः ग्लायतेर्ष्यन्तात्करणे 'अतिह्री'त्यादिना पुगागमः 'ग्लास्तावनुवमां च' इति मित्त्वाद्घ्रस्वत्वम् ।

भावाऽर्थः—गुञ्जदिभः पुष्परसं पिवद्भिः पुष्पगन्धानामाघ्रातृभिर्भ्रमरैरहमत्यर्थं पीडितः ।

भाषाऽर्थः—शब्द करनेवाले, पुष्परसोंको पीनेवाले और पुष्पोंको सूंघनेवाले इन भ्रमरों से मैं अत्यन्त पीडित हुआ हूँ ॥ ७८ ॥

धारयैः कुसुमोर्मीणां पारयैर्बाधितुं जनान् ।

शाखिभिर्हा ! हता भूयो हृदयानामुदेजयैः ॥ ७९ ॥

अन्वयः—कुसुमोर्मीणां धारयैः जनान् बाधितुं पारयैः हृदयानाम् उदेजयैः शाखिभिः भूयः हताः, हा !

प्रयोगप०—धारयाः पारयाः उदेजयाः शाखिनः (अस्मान्) हतवन्तः, हा !

व्याख्या—कुसुमोर्मीणां=पुष्पपरम्पराणां धारयैः=धारकैः, जनान्=विरहिजनान्, बाधितुं=पीडयितुं, पारयैः=समर्थैः, हृदयानां=विरहिचेतसाम्, उदेजयैः=उत्कम्पनैः, शाखिभिः=वृक्षैः, भूयः=अत्यर्थं, हताः=पीडिताः, हा=खेदः !

व्युत्पत्तिः—कुमुमोर्मीणां=कुमुमानामूर्मयः कुमुमोर्मयः (ष० त०), तेषाम् (कर्मणि षष्ठी) । धारयैः=धारयन्तीति धारयास्तैः, णिजन्तात् 'धृञ् धारणे' इति धातोः 'अनुपसर्गाल्लिम्पबिन्दधारिपारिवेष्टुदेजिचेतिसाहिभ्यश्च' इति शः । पारयैः=पारयन्तीति पारयास्तैः, णिजन्तात् 'पृ पालनपूरणयोः' इति धातोः पूर्ववत् शः । उदेजयैः=उदेजयन्तीति उदेजयास्तैः, उत्पूर्वकात् णिजन्तात् 'एजृ कम्पने' इति धातोः पूर्ववत्प्रत्ययः ।

भावाऽर्थः—पुष्पपरिपूर्णैः विरहिणः पीडयितुं समर्थैः वियुक्तचेतसामुत्कम्पनैर्वृ-
क्षैरत्यर्थं हता वयम् हा !

भाषाऽर्थः—पुष्पसमूहोंको धारण करनेवाले विरहियोंको पीड़ित करनेमें समर्थ और वियोगिचित्तोंको उत्कम्पित करनेवाले इन वृक्षोंसे हम अत्यन्त पीड़ित हो गये हैं ! हाय ! ॥ ७९ ॥

दददुःखस्य मादृग्भ्यो धायैरामोदमुत्तमम् ।

लिम्पैरिव तनोर्वातैश्चेतयः स्याज्ज्वलो न कः ॥ ८० ॥

अन्वयः—मादृग्भ्यः दुःखस्य ददुः, उत्तमम् आमोदं धायैः, तनोः लिम्पैः इव वातैः कः चेतयः ज्वलः न स्यात् ?

प्रयोगप०—केन चेतयेन न भूयेत ?

व्याख्या—मादृग्भ्यः=मादृशेभ्यः (वियोगिभ्य इत्यर्थः) दुःखस्य=पीडायाः, ददुः=दायकैः, उत्तमम्=उत्कृष्टम्, आमोदं=सौरभं, धायैः=दधानैः, तनोः=देहस्य, लिम्पैः इव=लिम्पद्भिः इव (स्थितैः), वातैः=वायुभिः, कः, चेतयः=प्राणी, ज्वलः=प्रज्वलनात्मकः, न स्यात्=न भवेत् (सर्वोऽपि स्यादेवेत्यर्थः) ।

व्युत्पत्तिः—मादृग्भ्यः=अहमिव इमे पश्यन्ति मादृशः, तेभ्यः 'त्यदादिषु दृशोऽनालोचने कञ्' इति सूत्रे चकाराद् दृशेः क्विन् 'प्रत्ययोत्तरपदयोश्च' इत्यस्मच्छ-
ब्दस्य मदादेशः 'आ सर्वनाम्न' इति आकारोऽन्तादेशश्च । ददुः=ददतीति ददास्तैः, 'ददातिदधात्योर्विभाषा' इति विकल्पात्कर्तरि शः । आमोदं='कर्तृकर्मणोः कृति' इति षष्ठ्या अनित्यत्वाद् द्वितीया । धायैः=दधतीति धायास्तैः, पूर्वसूत्रेण शाऽभा-
वपक्षे आकाराऽन्तत्वम् 'श्याद्वधधाज्जुसंज्ञवतीर्णवसावहृलिहृश्लिषश्चसश्च' इति णप्रत्यये युगागमः । लिम्पैः=लिम्पन्तीति लिम्पास्तैः, 'अनुसर्गाल्लिम्पे' त्यादिना शः । चेतयः=चेतयतीति चेतयः, पूर्वसूत्रेणैव चेतयते शः । ज्वलः=ज्वलयतीति, 'ज्वलितकसन्तेभ्यो णः' इति णस्य विकल्पत्वात्पचाद्यच् ।

भावाऽर्थः—मादृशानां वियोगिनां दुःखप्रदुः, उत्कृष्टं सौरभं दधानैः, शरीरं लिम्पद्भिर्विव स्थितैः वायुभिः कः प्राणी ज्वलन्नग्निरिव न स्यात् ? ।

भाषार्थः—मेरे ऐसे वियोगियोंको दुःख देनेवाले, उत्कृष्ट सौरभ (खुश्वू) को धारण करनेवाले और शरीरको लिप्त करनेवाले जैसे वायुओंसे कौन प्राणी जलते हुए अग्निके सदृश न होगा ? ॥ ८० ॥

अवश्यायकणास्त्रावाश्चारुमुक्ताफलत्विषः ।

कुर्वन्ति चित्तसंस्त्रावं चलत्पर्णाऽग्रसम्भृताः ॥ ८१ ॥

अन्वयः—चलत्पर्णाऽग्रसम्भृताः चारुमुक्ताफलत्विषः अवश्यायकणास्त्रावाः चित्तसंस्त्रावं कुर्वन्ति ।

प्रयोगप०—चलत्पर्णाऽग्रसम्भृतैः चारुमुक्ताफलत्विड्भिः अवश्यायकणाऽऽस्त्रावैः चित्तसंस्त्रावः क्रियते ।

व्याख्या—चलत्पर्णाऽग्रसम्भृताः=चलत्पर्णाऽग्रसञ्चिताः, चारुमुक्ताफलत्विषः=सुन्दरमौक्तिकफलकान्तयः, अवश्यायकणास्त्रावाः=हिमलेशननिष्यन्दाः (निष्यन्दमानहिमबिन्दवः), चित्तसंस्त्रावं=चेतोद्वयं, कुर्वन्ति=विदधति (चित्तं द्रावयन्तीत्यर्थः) ।

व्युत्पत्तिः—चलत्पर्णाऽग्रसम्भृताः=पर्णानामग्राणि पर्णाग्राणि (ष० त०), चलन्ति च तानि पर्णाग्राणि चलत्पर्णाग्राणि (क० घा०), तेषु सम्भृताः (स० त०) । चारुमुक्ताफलत्विषः=मुक्ताः फलानीव (स्थूलत्वात्) मुक्ताफलानि, 'उपमितं व्याघ्रादिभिः सामान्याऽप्रयोगे' इति समासः । चारुणि च तानि मुक्ताफलानि चारुमुक्ताफलानि (क० घा०), तेषामिव त्विषो येषां ते (व्यधिकरणबहु०) । अवश्यायकणास्त्रावाः=अवश्यायते इति अवश्यायः, 'श्यङ् गतौ' इति घातोः 'श्याद्वघ-धास्त्रुसंस्त्रवतीर्णवसावह्लिहृश्लिषश्चसश्च' इति णः, 'अवश्यायस्तु नोहारस्तुषारस्तु-हिनं हिमम् ।' इत्यमरः । अवश्यायस्य कणा अवश्यायकणाः (ष० त०), आस्त्रवन्तीति आस्त्रावाः 'स्त्रु गतौ' इति घातोः पूर्वसूत्रेणैव णः । अवश्यायकणा एव आस्त्रावाः (रूपक०) । चित्तसंस्त्रावं=संस्त्रवतीति संस्त्रावः, तत एव घातोः तेनैव सूत्रेण णः । चित्तस्य संस्त्रावः चित्तसंस्त्रावस्तम् (ष० त०) । 'चित्तम्' इति मल्लिनाथसमतः पाठः ।

भाषार्थः—चलत्पर्णाऽग्रेषु सञ्चिताः सुन्दरमौक्तिकसदृशाः क्षरत्तुषारबिन्दवश्चित्तं द्रावयन्ति ।

भाषार्थः—हिलते हुए पत्तोंके अग्रभागोंमें सञ्चित और सुन्दर मोतियों की तरह कान्तिवाली क्षरित होनेवाली ओसकी बूंदें चित्तको पिघला देती हैं ॥ ८१ ॥

अवसायो भविष्यामि दुःखस्याऽस्य कदान्वहम् ।

न जीवस्याऽवहारो मां करोति सुखिनं यमः ॥ ८२ ॥

अन्वयः—अहं कदा नु अस्य दुःखस्य अवसायः भविष्यामि ? यमः (अपि) जीवस्य अवहारः (सन्) मां सुखिनं न करोति ।

प्रयोगप०—मया अवसायेन भविष्यते । यमेन (अपि) अवहारेण (सता) अहं सुखी न क्रिये ।

व्याख्या—अहं=रामः, कदा नु=कस्मिन्समये नु, अस्य=अनुभूयमानस्य, दुःखस्य=सीतावियोगस्य, अवसायः=समापकः, भविष्यामि=भवितास्मि ? यमः=अन्तकः (अपि), जीवस्य=प्राणस्य, अवहारः=हर्ता (सन्), मां=रामं, सुखिनं=दुःखरहितं, न करोति=न विदधाति (अस्मज्जीवनान्मरणमेव वरमिति भावः) ।

व्युत्पत्तिः—अवसायः=अवस्यतीति, अवपूर्वात् 'षोऽन्तकसंणि' इति धातोः 'श्याद्वयधे' त्यादिना णः । अवहारः=अवहरतीति, पूर्वसूत्रेणैव णः ।

भावाऽर्थः—सीताविरहरूपस्य दुःखस्य कदा समाप्तिर्भविष्यति ? यमोऽपि प्राणहरणेन मदुःखं नाऽपनयति ।

भाषाऽर्थः—कब मेरे इस दुःख का अवसान होगा ? यमराज भी प्राणका अपहरण करते हुए मुझको सुखी नहीं बनाते हैं ॥ ८२ ॥

दह्येऽहं मधुनो लेहैर्दावैरुग्रैर्यथा गिरिः ।

नायः कोऽत्र स येन स्यां बताऽहं विगतज्वरः ॥ ८३ ॥

अन्वयः—अहं मधुनः लेहैः उग्रैः दावैः गिरिः यथा दह्ये, येन अहं विगतज्वरः स्याम, अत्र स नायः कः नु ? वत ।

प्रयोगप०—मां मधुनो लेहा उग्रा दावा गिरि यथा दहन्ति, मया विगतज्वरेण भूयेत, तेन नावेन केन नु (भूयते) ।

व्याख्या—अहं=रामः, मधुनः=पुष्परसस्य, लेहैः=आस्वादकैः (मधुलिङ्भिर्भ्रमरैरित्यर्थः), उग्रैः=करैः, दावैः=दावाऽनलैः गिरिर्यथा=पर्वत इव, दह्ये=तप्ये । येन=उपायेन, अहं=रामः, विगतज्वरः=अपगतसन्तापः, स्यां=भवेयम्, अत्र=अवसरे, सः=तादृशः, नायः=उपायः, कः नु=न कोऽपीत्यर्थः । वत=खेदोऽस्ति ।

व्युत्पत्तिः—लेहैः=लिहन्तीति लेहास्तैः, 'लिह आस्वादाने' इति धातोः 'श्याद्वयधे' त्यादिना णः । दावैः=दुन्वन्तीति दावास्तैः, 'दुदु उपतापे' इति धातोः 'दुन्योरनुपसर्गे' इति णः । दह्ये='दह भस्मीकरणे' इति धातोः कर्मणि लटि मिप् । विगतज्वरः=विगतो ज्वरो यस्य सः (बहु०) । नायः=नयतीति, पूर्वसूत्रेणैव णः ।

भावाऽर्थः—यथा भयङ्करा दावाऽनलाः पर्वतं दहन्ति, तथैव उद्दीपकत्वात् भ्रमरा अपि मां दहन्ति । येन मम सन्तापो नश्येत्स क उपायो नु ? वत !

भाषार्थः—भयङ्कर दावाऽनलोसे पर्वतकी तरह मैं भी अमरोंसे दग्ध हो रहा हूँ । जिससे मैं सन्ताप-रहित हो जाऊँ, वह कौन-सा उपाय है ? हाय ? ॥ ८३ ॥

समाविष्टं ग्रहेणैव ग्राहेणैवात्तमर्णवे ।

दृष्ट्वा गृहान्स्मरस्येव वनान्तान्मम मानसम् ॥ ८४ ॥

अन्वयः—मम मानसं वनाऽन्तान् स्मरस्य गृहान् इव दृष्ट्वा ग्रहेण समाविष्टम् इव अर्णवे ग्राहेण आत्तम् इव (भवति) ।

प्रयोगप०—मानसेन समाविष्टेनैव आत्तेनैव (भूयते) ।

व्याख्या—मम=रामस्य, मानसं=चित्तं, वनाऽन्तान्=अरण्यप्रदेशान्, स्मरस्य=कामस्य, गृहान् इव=गृहानि इव, दृष्ट्वा=विलोक्य, ग्रहेण=मङ्गलादिना क्रूरखेटेन, समाविष्टम् इव=आक्रान्तम् इव, अर्णवे=समुद्रे, ग्राहेण=नक्रेण, आत्तम् इव=गृहीतम् इव (भवतीति शेषः) ।

व्युत्पत्तिः—गृहान्=गृह्णातीति गृहास्तान्, 'गृहे कः' इति 'ग्रह उपादाने' इति धातोः कः, 'अर्धर्चाः पुंसि च' इति पाठात्पुल्लिङ्गत्वं, 'गृहाः पुंसि च भूम्येव' इत्यमरः । ग्रहेण=गृह्णातीति ग्रहस्तेन, 'विभाषा ग्रहः' इति व्यवस्थितविभाषया जलचरे कर्तरि णः । ज्योतिषि पचाद्यच् । ग्राहेण='विभाषा ग्रह' इति णः ।

भाषार्थः—उद्दीपकत्वात् कामाऽऽयतनैरिव वनप्रदेशैर्मम चित्तं मङ्गलादिकेन क्रूरग्रहेण आक्रान्तमिव समुद्रे ग्राहेण गृहीतमिव भवति ।

भाषार्थः—उद्दीपक होनेसे कामभवनके सदृश वनप्रदेशोंको देखकर मेरा चित्त मङ्गल आदि क्रूरग्रहसे आक्रान्तकी तरह और समुद्रमें ग्राहसे ग्रहण किये हुयेके तुल्य होता है ॥ ८४ ॥

वाताऽऽहतिचलच्छाखा नर्तका इव शाखिनः ।

दुःसहा हा ! परिक्षिप्ताः क्वणद्भिरलिगाथकैः ॥ ८५ ॥

अन्वयः—वाताऽऽहतिचलच्छाखाः क्वणद्भिः अलिगाथकैः परिक्षिप्ताः शाखिनः नर्तकाः इव दुःसहाः, हा !

प्रयोगप०—वाताऽऽहतिचलच्छाखैः परिक्षिप्तैः शाखिभिः नर्तकैरिव दुःसहैः (भूयते) ।

व्याख्या—वाताऽऽहतिचलच्छाखाः=वायवाघातचलद्विष्टपाः, क्वणद्भिः=गुञ्जद्भिः, अलिगाथकैः=अमरगायकैः, परिक्षिप्ताः=परिवृताः, शाखिनः=वृक्षाः, नर्तका इव=लासका इव, दुःसहाः=असह्याः (भवन्तीति शेषः) हा=कष्टम् ।

व्युत्पत्तिः—वाताऽऽहतिचलच्छाखाः=वातस्य आहतिर्वाताऽऽहतिः (ष० त०)

चलन्त्यः शाखाः (नर्तकपक्षे भुजलताः) येषां ते चलच्छाखाः (बहु०) 'शाखा वेदप्रभेदेषु बाहुपाश्वर्दुमाऽङ्गयोः ।' इति यादवः । वाताऽऽहृत्या चलच्छाखाः (तृ० त०) । अलिगाथकैः=गायन्तीति गाथकाः, गायतेः शिल्पिनि 'गस्यकम्' इति थकप्रत्ययः । अलि एव गाथका अलिगाथकास्तैः (रूपक०) । नर्तकाः=नृत्यन्तीति, 'नृती गात्रविक्षेपे' इति घातोः 'शिल्पिनि ष्वन्' । दुःसहाः=दुःखेन सोढुं शक्याः (खलप्रत्ययः) ।

भावाऽर्थः—वायुना चलद्भुजलता गुच्छाद्भिरलिगायकैः परिवृता वृक्षा नर्तका प्रतीयन्ते, अत एव उदीपकत्वाद् दुःसहा भवन्ति, हा !

भाषाऽर्थः—वायुके आघातसे बाहुतुल्य जिनकी शाखाएँ हिल रही हैं, शब्द करनेवाले भ्रमररूप गवैयाँसे घिरे हुए ऐसे वृक्ष नर्तककी तरह प्रतीत हो रहे हैं, अत एव उदीपक होनेसे ये दुःसह हैं, हाय ! ॥ ८५ ॥

एकहायनसारङ्गगती रघुकुलोत्तमौ ।

लवकौ शत्रुशक्तीनामृष्यमूकमगच्छताम् ॥ ८६ ॥

अन्वयः—एकहायनसारङ्गगती शत्रुशक्तीनां लवकौ रघुकुलोत्तमौ ऋष्यमूकम् अगच्छताम् ।

प्रयोगप०—एकहायनसारङ्गगतिभ्यां लवकाभ्यां रघुकुलोत्तमाभ्यामृष्यमूकोऽजास्यत ।

व्याख्या—एकहायनसारङ्गगती=एकवर्षगजगमनी, शत्रुशक्तीनां=वैरिबलानां, लवकौ=साधुच्छेदनौ, रघुकुलोत्तमौ=रामलक्ष्मणौ, ऋष्यमूकम्=ऋष्यमूकपर्वतम्, अगच्छतां=प्राप्तौ ।

व्युत्पत्तिः—एकहायनसारङ्गगती=जहाति भावानिति, जिहीते (प्राप्नोति) भावानिति वा हायनः (वर्षम्), जहातेजिहीतेष्व 'हश्च व्रीहिकालयोः' इति ण्युट्, 'संवत्सरो वत्सरोऽदो हायनोऽस्त्री शरत्समाः ।' इत्यमरः । एको हायनो यस्य स एकहायनः (बहु०), स चाऽसौ सारङ्गः एकहायनसारङ्गः (क० घा०), 'सारङ्गश्चातके भृङ्गे कुरङ्गे च मतङ्गजे ।' इति विश्वः । एकहायनसारङ्गस्येव गतिर्ययोस्तौ (व्यधि० बहु०) । शत्रुशक्तीनां=शत्रूणां शक्तयः शत्रुशक्तयस्तासाम् (ष० त०) । लवकौ=लुनीतं इति 'लूक् छेदने' इति घातोः 'प्रसृत्वः समभिहारे वृन्' इति वृन् । समभिहारग्रहणेन साधुकारित्वं लक्ष्यते ।

भावाऽर्थः—एकवर्षकरिशांवकगमनौ शत्रुशक्तिसाधुच्छेदकौ रामलक्ष्मणौ ऋष्यमूकमगच्छताम् ।

भाषाऽर्थः—तब एक वर्षके हाथीकी तरह गतिवाले, शत्रुशक्तिका अच्छी तरह छेदन करनेवाले राम और लक्ष्मण ऋष्यमूक पर्वतको गये ॥ ८६ ॥

तौ वालिप्रणिधौ मत्वा सुग्रीवोऽचिन्तयत्कपिः ।

बन्धुना विगृहीतोऽहं भूयासं जीवकः कथम् ॥ ८७ ॥

अन्वयः—(अथ) सुग्रीवः कपिः तौ वालिप्रणिधौ मत्वा 'बन्धुना विगृहीतः' अहं कथं जीवकः भूयासम्' इति अचिन्तयत् ।

प्रयोगप०—सुग्रीवेण कपिना = 'विगृहीतेन मया कथं जीवकेन भाविषीष्ट' इति अचिन्तयत् ।

व्याख्या—(अथ = अनन्तरम्) सुग्रीवः = सुग्रीवनामकः, कपिः = वानरः, तौ = रामलक्ष्मणी, वालिप्रणिधौ = वालिचरौ, मत्वा = विचार्य, बन्धुना = भ्रात्रा (वालि-नेत्यर्थः), विगृहीतः = विरोधितः, अहं = सुग्रीवः, कथं = केन प्रकारेण, जीवको भूयासं = जीव्यासम्, इति = इत्थम्, अचिन्तयत् = चिन्तितवान् ।

व्युत्पत्तिः—वालिप्रणिधौ = प्रकर्षेण निधीयते ज्ञेयमत्र प्रणिधिः 'उपसर्गे घोः किः' इति किः । वालिनः प्रणिधौ वालिप्रणिधौ तौ, (ष० त०) 'यथाऽर्हवर्णः प्रणिधिरपसर्पश्चरः स्पर्शः ।' इत्यमरः । जीवकः = जीवतात् इति, 'जीव प्राणधारणे' इति घातोः 'आशिषि च' इति आशीरर्थे वुन्, तदन्तपदसाहचर्यात् 'भूयासम्' इत्यस्य 'भवेयम्' इति सामान्याऽर्थपरत्वम् ।

भावाऽर्थः—रामलक्ष्मणौ ऋष्यमूके दृष्ट्वा वानरराजः सुग्रीवस्तौ वालिचरौ विचार्य 'बलवत्तरेण बन्धुना वालिना विरोधितोऽहं कथं जीव्यासम्' इति चिन्तितवान् ।

भाषाऽर्थः—तत्र वानरराज सुग्रीवने ऋष्यमूक पर्वतपर आये हुए राम और लक्ष्मणको वालीका गुप्तचर विचार कर बलवान् भाई वालीसे विरोध कर मैं कैसे जीऊँगा ऐसी चिन्ता की ॥ ८७ ॥

अथ सोपपदाऽधिकारः ।

स शत्रुलावौ मन्वानो राघवौ मलयं गिरिम् ।

जगाम सपरीवारो व्योममायमिदोत्थितम् ॥ ८८ ॥

अन्वयः—स राघवौ शत्रुलावौ मन्वानः सपरीवारः (सन्) व्योममायम् इव उत्थितं मलयं गिरिं जगाम ।

प्रयोगप०—तेन मन्वानेन सपरीवारेण (सता) व्योममाय इव उत्थितो मलयो गिरिर्जग्मे ।

व्याख्या—सः = सुग्रीवः, राघवौ = रामलक्ष्मणौ, शत्रुलावौ = वैरिघातिनां, मन्वानः = निश्चिन्वन्, सपरीवारः = हनुमदादिसहितः (सन्), व्योममायम् इव = आकाशपरिमाणं कुर्वाणम् इव, उत्थितम् = उन्नतं, मलयं = मलयनामकं, गिरिः = पर्वतं, जगाम = ययौ (मलयप्रत्यन्तपर्वतमृष्यमूकं विहाय मलयमेवाऽऽरूढ इत्यर्थः) ।

व्युत्पत्तिः—शत्रुलावौ=शत्रून् लुनीत इति शत्रुलावौ, तौ 'तत्रोपपदं सप्तमी-स्थम्' इति सूत्रेण शत्रुपदस्य उपपदसंज्ञायां 'कर्मण्यण्' इत्यण् 'उपपदमतिङ्' इत्युपपदसमासः, एवमन्यत्राऽपि । सपरीवारः=परीवार' इत्यत्र कपीनामनुष्य-त्वात् 'उपसर्गस्य' घञ्यमनुष्ये बहुलम्' इति दीर्घत्वम् । परीवारैः सहितः (बहु०) ॥ व्योमनायम्=व्योम मिमीते इति व्योममायस्तं 'ह्वावामश्च' इति माङः कर्मण्यणि 'आतो युक् चिष्कृतोः' इति युगागमः ।

भावाऽर्थः—सुग्रीवो रामलक्ष्मणी वैरिघातकौ निश्चिन्वन् हनुमदादिभिः सह आकाशं परिच्छेत्तुमिवोन्नतं मलयपर्वतं जगाम ।

भाषाऽर्थः—सुग्रीव राम और लक्ष्मणको 'ये शत्रुके नाश करनेवाले हैं' ऐसा निश्चय कर, जैसे आकाशका परिमाण करनेके लिए ऊँचा हुआ हो ऐसे मलय पर्वतपर हनुमान् आदि सहचरोंके साथ चढ़े ॥ ८८ ॥

शर्मदं मारुति दूतं विषमस्थः कपिद्विपम् ।

शोकाऽपनुदमव्यग्रं प्रायुङ्क्त कपिकुञ्जरः ॥ ८९ ॥

अन्वयः—विषमस्थः कपिकुञ्जरः शर्मदं शोकाऽपनुदम् अव्यग्रं कपिद्विपं मारुति दूतं प्रायुङ्क्त ।

प्रयोगप०—विषमस्थेन कपिकुञ्जरेण शर्मदः शोकाऽपनुदोऽव्यग्रः कपिद्विपो मारुतिदूतः प्रायुज्यत ।

व्याख्या—विषमस्थः=आपन्नः (प्राप्तापत्तिरित्यर्थः), कपिकुञ्जरः=वानर-श्रेष्ठः (सुग्रीव इत्यर्थः), शर्मदं=हितकारिणम् (अन्यथा शोकाऽपनुदपदेन पौन-रुक्त्यापत्तेः), शोकाऽपनुदं=सुखाऽऽहृतीरम्, अव्यग्रं=कार्यान्तराऽनाकुलमानसं, कपिद्विपं=वानरोत्तमं (गरुभीरस्वभावमित्यर्थः), मारुति=वायुपुत्रं (हनुमन्तमि-त्यर्थः), दूतं=सन्देशहरं, प्रायुङ्क्त=प्रयुक्तवान् (प्रेषितवानित्यर्थः) ।

व्युत्पत्तिः—विषमस्थः=विषमे तिष्ठतीति, 'सुपि स्थ' इति कप्रत्ययः । विषमे=दुर्गपर्वते इति जयमङ्गला । कपिकुञ्जरः=कपिः कुञ्जर इव, 'वृन्दारकनागकुञ्जरैः पूज्यमानम्' इति उपमितसमासः, 'स्युरुत्तरपदे व्याघ्रपृङ्गवर्षभकुञ्जराः । सिंहशा-दूलनागाद्याः पुंसि श्रेष्ठार्थोऽचोराः' इत्यमरः । शर्मदं=शर्मं ददातीति शर्मदस्तम्, 'आतोऽनुपसर्गं' इति कप्रत्ययः । शोकाऽपनुदं=शोकमपनुदतीति शोकाऽपनुद-स्तं, 'तुन्दशोकयोः परिमृजाऽपनुदोः' इति 'आलस्यसुखाऽऽहरणयोरिति वक्तव्यम्' इत्यर्थविशेषे कः । कपिद्विपं=द्वान्यां (शुण्डामुखाभ्याम्) पिवतीति द्विपः, 'सुपि' इति योगविभागात्कः । कपिः द्विप इव कपिद्विपस्तम्, 'उपमितं व्याघ्रादिभिः सामान्याऽप्रयोगे' इति उपमितसमासः । मारुति=मरुदेव मारुतः (स्वार्थेऽण्)

तस्याऽपत्यं मुमान् मारुतिस्तम्, 'अत इन्' इति इन् । प्रायुङ्क्त='प्रोपाभ्यां युजेरयज्ञपात्रेषु' इत्यात्मनेपदम् ।

भावाऽर्थः—आपद्ग्रस्तः सुग्रीवो हितकारिणं सुखाह्वारं कार्यान्तरेण अना-
सक्तचित्तं वानरश्रेष्ठं वायुपुत्रं हनुमान्तं दूतत्वेन राघवसमीपे प्रेषितवान् ।

भाषाऽर्थः—आपद्ग्रस्त सुग्रीवने हितकारी, सुख करनेवाले, अव्यग्र और
वानरश्रेष्ठ वायुपुत्र हनुमान्को दूत बनाकर राम और लक्ष्मणके पास भेजा ॥८९॥

विश्वासप्रदवेषोऽसौ पथिप्रज्ञः समाहितः ।

चित्तसंख्यो जिगीषूणामुत्पपात नभस्तलम् ॥ ९० ॥

अन्वयः—विश्वासप्रदवेषः पथिप्रज्ञः समाहितः जिगीषूणां चित्तसंख्यः असौ
नभस्तलम् उत्पपात ।

प्रयोगप०—विश्वासप्रदवेषेण पथिप्रज्ञेन समाहितेन चित्तसंख्येन अमुना नभ-
स्तलम् उत्पेते ।

व्याख्या—विश्वासप्रदवेषः=विस्त्रम्भोत्पादकवेषः (भिक्षुवेषधारीत्यर्थः, रामा-
यणे तथैवोक्तः), पथिप्रज्ञः=पथि कुशलः, समाहितः=अप्रमत्तः, जिगीषूणां=जया-
भिलाषिणां, चित्तसंख्यः=चित्तज्ञः, असौ=हनुमान्, नभस्तलम्=आकाशतलम्,
उत्पपात=उत्पतितवान् ।

व्युत्पत्तिः—विश्वासप्रदवेषः=विश्वासं प्रददातीति विश्वासप्रदः 'प्रे दाज्ञः' इति
द्वादातेः प्रोपसर्गपूर्वकात्कर्मापपदात् अणोऽपवादः कः । विश्वासप्रदो वेषो यस्य सः
(बहु०) । पथिप्रज्ञः=पन्थानं प्रजानातीति, पूर्वसूत्रेणैव कः । चित्तसंख्यः=चि-
त्तानि सञ्चष्टे संख्यातीति वा, 'समि ख्य' इति सम्पूर्वात् ख्यातेश्चक्षिडादेशाच्च
कर्मापपदात्कः ।

भावाऽर्थः—भिक्षुवेषधारी पथि कुशलोऽप्रमत्तचित्तो जयाऽभिलाषिणामभि-
प्रायज्ञो हनुमानाकाशतलमुत्पतितवान् ।

भाषाऽर्थः—विश्वासोत्पादक वेषवाले, मार्गकुशल, अप्रमत्त और जयाऽभिला-
षियोंके अभिप्रायको जाननेवाले हनुमान्जीने आकाशमें उत्पतन किया ॥ ९० ॥

सुरापैरिव घूर्णद्भिः शाखिभिः पवनाहृतैः ।

ऋष्यमूकमगाद् भृङ्गैः प्रगीतं सामगैरिव ॥ ९१ ॥

अन्वयः—पवनाऽहृतैः सुरापैः इव घूर्णद्भिः शाखिभिः (उपलक्षितम्) भृङ्गैः
सामगैः इव प्रगीतम् ऋष्यमूकम् अगात् ।

प्रयोगप०—(तेन) प्रगीत ऋष्यमूकोऽगायि ।

व्याख्या—पवनाऽऽहृतैः=वाताऽऽकम्पितैः, सुरापैः इव=मद्यपैः इव, धूर्णद्भिः=अमद्भिः, शास्त्रिभिः=वृक्षैः, (उपलक्षितम्) भृङ्गैः=अमरैः, सामगैः इव=सामवेद-पाठकैः इव, प्रगीतम्=उपगीतम्, ऋष्यमूकम्=ऋष्यमूकपर्वतम्, अगात्=गतः ।

व्युत्पत्तिः—पवनाऽऽहृतैः=पवनेन आहृताः पवनाऽऽहृतास्तैः (तृ० त०) । सुरापैः=सुरां पिबन्तीति सुरापास्तैः, 'पा पाने' इति धातोः 'गापोष्टक्' इति टक् 'पिबतेः सुराशीध्वोरिति वाच्यम्' इति धातूपपदनियमश्च । सामगैः=सामं गायन्तीति सामगास्तैः, पूर्वसूत्रेणैव टक् । प्रगीतं=प्रगीयतेऽत्रेति अधिकरणे क्तः ।

भावाऽर्थः—हनुमान् वायुना ईषत्कम्पितैर्मद्यपैरिव अमद्भिर्वृक्षैरुपलक्षितं अमरैः सामपाठकैरिवोपगीतमृष्यमूकपर्वतमगच्छत् ।

भावाऽर्थः—हनुमान् वायुसे कुछ कम्पित अतएव मद्यपान करनेवाले की तरह हिलते हुए वृक्षोंसे युक्त और सामगान करनेवाले की तरह अमरोंसे उपगीत ऋष्यमूक पर्वतपर गये ॥ ११ ॥

तं मनोहरमागम्य गिरिं वर्महरौ कपिः ।

वीरौ सुखाहरोऽवोचद्भिक्षुभिक्षाऽर्हविग्रहः ॥ १२ ॥

अन्वयः—भिक्षुः भिक्षाऽर्हविग्रहः कपिः मनोहरं तं गिरिम् आगम्य वर्महरौ वीरौ सुखाऽऽहरः (सन्) अवोचत् ।

प्रयोगप०—भिक्षुणा भिक्षाऽर्हविग्रहेण कविना वर्महरौ वीरौ सुखाऽऽहरेण (सता) अवाक्षाताम् ।

व्याख्या—भिक्षुः=परिव्राड्वेषधारी, भिक्षाऽर्हविग्रहः=भिक्षायोग्यशरीरः (कृशत्वादित्यर्थः), कपिः=हनुमान्, मनोहरं=सुन्दरं, तं=पूर्वोक्तं, गिरिः=पर्वतम् (ऋष्यमूकमित्यर्थः), आगम्य=प्राप्य, वर्महरौ=कवचधारणवयस्कौ (तरुणा-वित्यर्थः), वीरौ=पराक्रमिणौ (रामलक्ष्मणावित्यर्थः), सुखाऽऽहरः=आनन्दकरः (सन्), अवोचत्=उक्तवान् ।

व्युत्पत्तिः—भिक्षुः=भिक्ष्यते इति, 'सनाशंसभिक्ष उः' इति उः । 'भिक्षुः परिव्राट् कर्मन्दी' इत्यमरः । भिक्षाऽर्हविग्रहः=भिक्षामर्हतीति भिक्षाऽर्हः, 'अर्हः' इत्यर्हतेः कर्मोपपदादन्त्ययः । भिक्षाऽर्हो विग्रहो यस्य सः (बहु०) । मनोहरं=मनो हरतीति मनोहरस्तं, 'हर्तेरनुद्यमनेऽच्' इत्यच् । वर्महरौ=वर्म हरत इति वर्महरौ, तौ 'वयसि च' इत्यच् । सुखाऽऽहरः=सुखमाहरति तच्छीलः, 'आङि ताच्छील्ये' इत्यच् ।

भावाऽर्थः—परिव्राड्वेषधारी भिक्षाकालोचितवेषो हनुमान् रुचिरमृष्यमूक-पर्वतमागम्य तरुणौ रामलक्ष्मणौ आनन्दकरा सन्तुक्तवान् ।

भाषार्थः—हनुमान्जी भिक्षुवेष धारण कर सुन्दर ऋष्यमूक पर्वतपर आकर तत्क्षण और वीर राम और लक्ष्मणको आनन्दप्रद होते हुए कहने लगे ॥ ९२ ॥

बलिनावमुमद्रीन्द्रं युवां स्तम्बेरमाविव ।

आचक्षाथामिथः कस्माच्छङ्करेणाऽपि दुर्गमम् ॥ ९३ ॥

अन्वयः—(हे वीरौ !) स्तम्बेरमौ इव बलिनौ युवां शङ्करेण अपि दुर्गमम् अमुम् अद्रीन्द्रं कस्मात् इथः आचक्षाथाम् ।

प्रयोगप०—स्तम्बेरमाभ्यामिव बलिभ्यां युवाभ्यां दुर्गमोऽसौ अद्रीन्द्रः कस्मात् ईयते ? आख्यायताम् ।

व्याख्या—(हे वीरौ=हे पुरौ) स्तम्बेरमौ इव=हस्तिनौ इव, बलिनौ=बलवन्तौ, युवां, शङ्करेण अपि=ईश्वरेण अपि, दुर्गमं=दुष्प्राप्यम्, अमुम्=एतम्, अद्रीन्द्रं=पर्वतश्रेष्ठम् (ऋष्यमूकमित्यर्थः), कस्मात्=कारणात्, इथः=प्राप्तुथः, आचक्षाथाम्=कथयतम् ।

व्युत्पत्तिः—स्तम्बेरमौ=स्तम्बे रमेते इति, 'स्तम्बकर्णयो रमिजपोः' इति 'हस्तिसूचकयोरिति वक्तव्यम्' इति हस्तिनि अचप्रत्ययः, 'इभः स्तम्बेरमः पक्षी' इत्यमरः । शङ्करेण=शं करोतीति शङ्करस्तेन, 'शमि घातोः संज्ञायाम्' इत्यच् । इथः='इण् गतो' इति घातोः वर्तमानसामीप्ये भूते लटि थस् । आचक्षाथाम्=आङ्गुपूर्वात् 'चक्षिङ् व्यक्तायां वाचि' इति घातोर्लोट् ।

भाषार्थः—हे वीरौ ! हस्तिमौ बलवन्तौ युवां शङ्करेणाऽपि दुर्गममेतमृष्यमूकं कस्माद्धेतोः प्राप्तुथः, कथयतम् ।

भाषार्थः—हे वीरौ ! हाथीके समान बलवान् आप दोनों, शङ्करसे भी दुर्गम इस ऋष्यमूक पर्वतपर, किस कारणसे आये हैं, बतलाइये ॥ ९३ ॥

व्याप्तं गुहाशयैः क्रूरैः क्रव्यादिभः सनिशाचरैः ।

तुङ्गशृङ्गतुरुच्छन्नं मानुषाणामगोचरम् ॥ ९४ ॥

अन्वयः—गुहाशयैः क्रूरैः सनिशाचरैः क्रव्याद्भिः व्याप्तं तुङ्गशृङ्गतुरुच्छन्नं मानुषाणाम् अगोचरम् (अमुम् अद्रीन्द्रं कस्मात् इथः) ।

प्रयोगप०—व्याप्तस्तुङ्गशृङ्गतुरुच्छन्नोऽगोचरः (असौ अद्रीन्द्रः कस्मादीयते) ।

व्याख्या—गुहाशयैः=गह्वरस्थैः, क्रूरैः=हिंस्रैः, सनिशाचरैः=राक्षससहितैः, क्रव्याद्भिः=आममांसभक्षकैः (सिंहव्याघ्रादिभिरित्यर्थः), व्याप्तं=ततं, तुङ्गशृङ्गतुरुच्छन्नम्=उन्नतशिखरवृक्षव्याप्तं, मानुषाणां=मनुष्याणाम्, अगोचरम्=अगम्यम्, ('अमुम् अद्रीन्द्रं कस्मात् इथः' इति पूर्वेण सम्बन्धः) ।

व्युत्पत्तिः—गुहाशयः=गुहानु शेरते इति गुहाशयास्तैः, 'अधिकरणे वेतेः' इत्यच्प्रत्ययः । सनिशाचरैः=निशासु चरन्तीति निशाचराः 'चरेष्ट' इति टः । निशाचरैः सहितैः सनिशाचरैः (बहु०), क्रव्याद्भिः=क्रव्यम् (आममांसम्) अदन्तीति क्रव्यादः, तैः 'क्रव्ये च' इति 'अद भक्षणे' इति घातोः अण्वाधेन विट्प्रत्ययः । तुङ्गशृङ्गतच्छन्नं=तुङ्गानि शृङ्गाणि यस्य स तुङ्गशृङ्गः (बहु०) । तस्मिच्छन्नस्तस्मिच्छन्नः (तृ० त०) । तुङ्गशृङ्गश्चासौ तस्मिच्छन्नस्तुङ्गशृङ्गतस्मिच्छन्नस्तम् (क० घा०), 'तुङ्गशैलतस्मिच्छन्नम्' इति जयमङ्गलभरतमालिनाथसंमतः पाठस्तत्र शिलायां भवाः शैलाः (अण्), तुङ्गाश्च ते शैलास्तुङ्गशैलाः (क० घा०), ते च ते तरवस्तैश्छन्नमिति विग्रहः कार्यः ।

भावाऽर्थः—हे वारो ! गह्वरस्थैर्हिंस्रै राक्षससहितैः सिंहव्याघ्रादिभिरुन्नतशिखरैस्तस्मिन् विश्व व्याप्तमत एव मनुष्याणां दुर्गमेतमृष्यमूकाख्यं पर्वतं कस्मात्कारणात् प्राप्नुयः ? कथयतम् ।

भावाऽर्थः—हे वीरो ! गुफामें रहनेवाले, हिंस्र, राक्षसोंसे युक्त सिंह, व्याघ्र आदियोंसे तथा ऊँची चोटियोंसे और वृक्षोंसे व्याप्त अतएव मनुष्योंको दुर्गम इस ऋष्यमूक पर्वतपर आपलोग किस कारणसे आ गये हैं ? बतलाइये ॥ ९४ ॥

अथ खशादिप्रत्ययाधिकारः ।

सत्त्वमेजयसिंहाडधान् स्तनन्धयसमत्विषौ ।

कथं नाडिन्धमान् मार्गानागतौ विषमोपलान् ॥ ९५ ॥

अन्वयः—सत्त्वमेजयसिंहाऽऽडधान् विषमोपलान् नाडिन्धमान् मार्गान् स्तनन्धयसमत्विषौ (युवाम्) कथम् आगतौ ?

प्रयोगप०—सत्त्वमेजयसिंहाडधा विषमोपला नाडिन्धमा मार्गाः स्तनन्धयसमत्विङ्भ्यां (युवाभ्याम्) कथमागताः ?

व्याख्या—सत्त्वमेजयसिंहाऽऽडधान्=प्राणिकम्पककेसरिव्याघ्रान्, विषमोपलान्=निम्नोन्नत्तपाषाणान्, नाडिन्धमान्=सिरोपतापकान्, मार्गान्=पथः, स्तनन्धयसमत्विषौ=बालसदृशकान्ती (बालवत्कोमलाऽङ्गावित्यर्थः), (युवाम्) कथं=केन प्रकारेण, आगतौ=आयातौ ।

व्युत्पत्तिः—सत्त्वमेजयसिंहाऽऽडधान्=सत्त्वान्, एजयन्ति इति सत्त्वमेजयाः, णिजन्तात् 'एजृ कम्पने' इति घातोः 'एजेः खश्' इति खश् 'अर्धद्विषदजन्तस्य मुम्' इति मुमागमः । सत्त्वमेजयाश्च ते सिंहाः सत्त्वमेजयसिंहाः (क० घा०), तैराडधाः सत्त्वमेजयसिंहाऽऽडधास्तान् (तृ० त०), विषमोपलान्=विषमा उपला येषु ते विषमोपलास्तान् (बहु०) । नाडिन्धमान्=नाडीः (सिराः) धमन्ति (मुहुर्महानि-

श्वासैः उपतापयन्ति) इति नाडिन्धमास्तान्, 'नाडीमुद्ग्रथश्च' इति खषप्रत्यये मुमागमः 'खित्यनव्ययस्य' इति ह्रस्वत्वम्, 'नाडी तु धमनिः सिरा ।' इत्यमरः । स्तनन्धयसमत्विषी=स्तनं धयतीति स्तनन्धयः, 'नासिकास्तनयोष्मघेढोः' इति 'घेढ् पाने' इति घातोः खशि अयादेशः । समा त्विङ् ययोस्तौ समत्विषौ (वहु०) । स्तनन्धयेन समत्विषौ (तृ० त०) ।

भावाऽर्थः—सर्वप्राणिभीषणैः सिंहैर्व्याप्तान् निम्नोन्नतपाषाणान् उपलोत्पीडनात् सिरोपतापकान् पथः बालोपमकान्ती युवां कथमागतौ ?

भाषार्थः—प्राणियोंको कम्पित करनेवाले सिंहोंसे व्याप्त, उन्नत और अवनत पत्थरोंसे युक्त, अत एव चढ़ाव और उतरावके कारण होनेवाले बारबार निःश्वासीसे नसोंको उत्पीडित करनेवाले मागोंमें बालककी तरह कान्तिवाले आप दोनों कैसे आये हुए हैं ? ॥ ९५ ॥

उत्तीर्णौ वा कथं भीमाः सरितः कूलमुद्रहाः ।

आसादितौ कथं ब्रूतं न गजैः कूलमुद्रुजैः ॥ ९६ ॥

अन्वयः—(किञ्च) कूलमुद्रहाः भीमाः सरितः कथम् उत्तीर्णौ ? कूलमुद्रुजैः गजैः कथं न आसादितौ ? ब्रूतम् ।

प्रयोगप०—(युवाभ्याम्) कूलमुद्रहाः सरितः कथम् उत्तीर्णाः ? कूलमुद्रुजाः गजाः (युवाम्) कथं न आसादितवन्तः ? उच्यताम् ।

व्याख्या—कूलमुद्रहाः=तटोत्क्रमणेन वहन्तीः, भीमाः=भीषणाः, सरितः=नदीः, कथं=केन प्रकारेण, उत्तीर्णौ=तीर्णवन्तौ (युवामिति शेषः), कूलमुद्रुजैः=तटभञ्जकैः, गजैः=हस्तिभिः, कथं=केन प्रकारेण, न आसादितौ=न प्राप्ती, ब्रूतं=कथयतम् ।

व्युत्पत्तिः—कूलमुद्रहाः=कूलानि उद्रहन्ति (उत्क्रम्य वहन्ति) इति कूलमुद्रहास्ताः, 'उदि कूले रुजिवहोः' इति खशि मुमागमः । उत्तीर्णौ=उत्पूर्वात् 'तु प्लवनसंतरणयोः' इति घातोस्तरणस्याऽपि गतित्वात् 'गत्यर्थाऽङ्गमकशिलषशीङ्स्थासवसजनरुहजीर्यतिम्यश्च' इति कर्तरि क्तः । कूलमुद्रुजैः=कूलानि उद्रुजन्तीति कूलमुद्रुजास्तेः, पूर्वसूत्रेणैव खश् । आसादितौ=कर्मणि क्तः ।

भावाऽर्थः—हे वीरौ ! युवां तटान्युत्क्रम्य वहन्तीभीषणा नदीः कथं तीर्णवन्तौ ? मत्ता गजाश्च युवां कथं न व्यापादितवन्तः ? कथयतम् ।

भाषार्थः—हे वीरों ! तटोंको उल्लङ्घन कर बहनेवाली भयङ्कर नदियोंको आप लोगोंने कैसे पार किया ? नदी तटोंको भङ्ग करनेवाले मत्त हाथियोंसे आप लोगोंका कैसे सामना नहीं हुआ ? बतलाइये ॥ ९६ ॥

रामोऽवोचद्धनुमन्तमावामभ्रंलिहं गिरिम् ।

एव विद्वन् ! पितुः कामात्पान्तावल्पम्पचान्मुनीन् ॥६७॥

अन्वयः—(अथ) रामः हनुमन्तम् अवोचत्—हे विद्वन् ! आवां पितुः कामात् अल्पम्पचान् मुनीन् पान्तौ (सन्तौ) अभ्रंलिहं गिरिम् एव ।

प्रयोगप०—रामेण हनुमान् अवाचि, आवाभ्यां पाद्भ्याम् (सद्भ्याम्) अभ्रंलिहो गिरिरयत् ।

व्याख्या—रामः=रामचन्द्रः, हनुमन्तं=मावतिम्, अवोचत्=अवदत्, हे विद्वन्=हे पण्डित, आवां=रामलक्ष्मणौ, पितुः=जनकस्य (दशरथस्येत्यर्थः), कामात्=अभिप्रायमनुसृत्य, अल्पम्पचान्=मितम्पचान् (अल्पसन्तुष्टानित्यर्थः), मुनीन्=ऋषीन्, पान्तौ=रक्षन्तौ (मन्तौ), अभ्रंलिहम्=अत्युन्नतं, गिरिं=पर्वतम्, एव=आगतौ ।

व्युत्पत्तिः—हनुमन्तं=निन्दितौ (भग्नत्वादिति भावः) हनु स्तौ यस्य स हनुमान्, तं, निन्दार्थं मनुप् । 'शरादीनां च' इति संज्ञायां दीर्घत्वम्, यद्येवं तर्हि 'हनुमान् हनुमानपि' इति विश्वकोशस्य प्रायेण ह्रस्वव्यवहारिणो लोकस्याऽपि का गतिरिति चेत् ? तर्हि योगार्थाऽनुसरणेनाऽसंज्ञायां विशेषणरूपेणैवं तन्निर्वाह इति अदृष्ट्याः साधूयान् पन्थाः । एवं च 'अन्येषामपि दृश्यते' इति सूत्रेण दीर्घ इति वदन्तौ जयमङ्गलमल्लिनाथवृषेक्षणीयौ तत्प्रयुक्तदीर्घस्य उभयत्र (संज्ञायाम-संज्ञायां च) प्राप्तेरित्यत आह । 'गण्डौ कपोलौ, तत्परो हनुः' इत्यमरः । जातमात्रस्य आदित्यरथं गृह्णतो हनुमतो हनुद्वयं भग्नमिति प्रसिद्धं तथा च—

अभ्युत्थितं ततः सूर्यं बालो दृष्ट्वा महावने ।

फलं चेति जिघृक्षुस्त्वमुत्प्लुत्याऽभ्युत्थितो दिवम् ॥

शतानि त्रीणि गत्वाऽथ योजनानां महाकपे । तेजसा तस्य निर्धूतो न विषादं गतस्ततः ॥ त्वामभ्युपगतं तूर्णमन्तरिक्षं महाकपे । क्षिप्तमिन्द्रेण ते वज्रं कोपाऽऽविष्टेन तेजसा ॥ तदा शैलाऽग्रशिखरे वामो हनुरभज्यत । ततोऽग्निनामधेयं ते 'हनुमानि'ति कीर्तितम् ॥

इति रामायणकिष्किन्धाकाण्डे दृश्यते । कामात्='त्यबलोपे कर्मण्यधिकरणे च' इति त्यबलोपे पञ्चमी । अल्पम्पचान्=अल्पं पचन्तीति अल्पम्पचास्तान्, 'मितनखे च' इति मितशब्दस्य अर्थपरत्वादानुक्तसमुच्चयाच्चकाराद्वा अल्पशब्दोपपदात्पचेः खणित्याहुः । पान्तौ=पात इति 'पा रक्षणे' इति घातोर्लटः शत्रादेशः । अभ्रंलिहम्=अभ्रं लेढीति अभ्रंलिहस्तम्, 'वहाऽभ्रे लिहः' इति खशि मुम् । एव=आङ् पूर्वादिणो लङि वसि, 'नित्यं डितः' इति सलोप आङ्बुद्धिश्च ।

भावाऽर्थः—ततो रामो हनुमन्तं प्रत्यब्रवीत्—हे विद्वन् ! आवां पितुरभिप्रायमनुसृत्य अल्पेनाऽपि सन्तुष्टानृषीन् रक्षन्तौ अत्युन्नतमिमं पर्वतमागतौ ।

भाषार्थः—तब रामने हनुमानको कहा :—हे विद्वन् ! हम दोनों पिताकी इच्छासे थोड़ेसे भी सन्तुष्ट होनेवाले ऋषियोंकी रक्षा करते हुए इस अत्यन्त उन्नत पर्वतपर आये हुए हैं ॥ ९७ ॥

अमितम्पचमीशानं सर्वभोगीणमुत्तमम् ।

आवयोः पितरं विद्धि ख्यातं दशरथं भुवि ॥ ९८ ॥

अन्वयः—अमितम्पचम् ईशानं सर्वभोगीणम् उत्तमं भुवि ख्यातं दशरथम्
आवयोः पितरं विद्धि ।

प्रयोगप०—(त्वया) अमितम्पच ईशानः सर्वभोगीण उत्तमः ख्यातो दशरथ
आवयोः पिता विद्यताम् ।

व्याख्या—अमितम्पचं=प्रचुराऽन्नभक्षकम्; ईशानम्=ऐश्वर्ययुक्तं, सर्वभोगीणं=महाभोगिनम्, उत्तमम्=श्रेष्ठं, भुवि=पृथिव्यां, ख्यातं=प्रसिद्धं, दशरथं=तदाख्यं पुरुषम्, आवयोः=रामलक्ष्मणयोः, पितरं=जनकं, विद्धि=जानीहि ।

व्युत्पत्तिः—अमितम्पचं=मितं पचतीति मितम्पचः 'मितनखे च' इति खश् । न मितम्पचः अमितम्पचस्तम् (नञ्) । ईशानम्=ईष्टे तच्छील इति ईशानस्तम्, 'ईश ऐश्वर्ये' इति धातोः 'ताच्छील्यवयोवचनशक्तिषु चानश्' इति चानश् । सर्वभोगीणं=सर्वभोगाय हितः सर्वभोगीणस्तम्, 'आत्मन्विश्वजनभोगोत्तरपदात्स्वः' इति खप्रत्ययः । विद्धि='विद ज्ञाने' इति धातोर्लोपि 'हुभ्रल्यो हेर्घिः' इति घिः ।

भवाऽर्थः—बहुविषाऽन्नभक्षकमैश्वर्ययुक्तं महाभोगिनं श्रेष्ठं लोकविश्रुतं दशरथ-
मावयोः पितरं जानीहि ।

भाषार्थः—अनेक प्रकारके अन्नको खानेवाले, ऐश्वर्ययुक्त, सब तरहके सुखों का उपभोग करनेवाले, श्रेष्ठ और पृथ्वीमें सुप्रसिद्ध महाराज दशरथ हमारे पिता हैं, यह बात आप जानिए ॥ ९८ ॥

छलेन दयिताऽरण्याद्रक्षसाऽरुन्तुदेन नः ।

असूयम्पश्यया मूर्त्या हता, तां मृगयावहे ॥ ९९ ॥

अन्वयः—अरुन्तुदेन रक्षसा असूयम्पश्यया मूर्त्या (उपलक्षिता) नः दयिता
छलेन अरण्यात् हता, तां मृगयावहे ।

प्रयोगप०—अरुन्तुदं रक्षः नः दयितां हतवान्, सा मृग्यते ।

व्याख्या—अरुन्तुदेन=ममभेदिना, रक्षसा=राक्षसेन (रावणेनेत्यर्थः) । असूयम्पश्यया=अतिगोप्यया, मूर्त्या=शरीरेण (उपलक्षिता), नः=मम, दयिता=प्रिया (सीतेत्यर्थः), छलेन=छद्मना (मृगच्छद्मनेत्यर्थः), अरण्यात्=वनात्, हता=अपहता, तां=सीतां, मृगयावहे=अन्विष्यावहे ।

व्युत्पत्तिः—अरुन्तुदेन=अरुन्तुदतीति अरुन्तुदस्तेन, 'विध्वख्योस्तुदः' इति खश् 'अर्धद्विषदजन्तस्य मुम्' इति मुमागमे संयोगाज्जलोपः । 'अरुन्तुदं तु मर्म-स्पृक्' इत्यमरः । असूर्यम्पश्यया=सूर्यं न पश्यतीति असूर्यम्पश्या तथा असूर्यम्प-श्यया, 'असूर्यललाटयोर्दृशितपोः' इति खश् मुमागमश्च । असूर्यमिति असमर्थ-समासः, दृशिना नञः सम्बन्धात् 'पाद्माब्जे'त्यादिना दृशेः पश्यादेशः । मृगयावहे= 'मृग अन्वेषणे' इति स्वाधिकण्यन्ताद्धातोर्लट् ।

भावाऽर्थः—मर्मवेधी रावणोऽतिगोपनीयां मम भार्या सीतां मृगच्छन्ना-अरण्याज्जहार, आवां तामन्विष्यावहे ।

भाषाऽर्थः—मर्मभेदी राक्षस रावण, अतिगोपनीय मेरी पत्नी सीताको मृगके छलसे जङ्गलसे ले गया, हम दोनों उन्हीं को ढूँढते हैं ॥ ९९ ॥

प्रत्यूचे मारुती राममस्ति वालीति वानरः ।

शमयेदपि संग्रामे यो ललाटन्तपं रविम् ॥ १०० ॥

अन्वयः—मारुतिः रामं प्रत्यूचे—'वाली इति वानरः अस्ति, यः संग्रामे ललाटन्तपं रविम् अपि शमयेत्' ।

प्रयोगप०—मारुतिना रामः प्रत्यूचे—'वालिना वानरेण भूयते, येन ललाट-टन्तपो रविरपि शम्येत' ।

व्याख्या—मारुतिः=हनुमान्, रामं=रामचन्द्रं, प्रत्यूचे=प्रत्युवाच, वाली इति=वालीति नाम्ना प्रसिद्धः, वानरः=कपिः, अस्ति=वर्तते, यः=वाली, संग्रामे=युद्धे, ललाटन्तपं=प्रचण्डं (मध्याह्नकालवर्तित्वादिति भावः), रविम् अपि=सूर्यम् अपि, शमयेत्=अवसादयेत् (शमयितुं शक्नोतीत्यर्थः) ।

व्युत्पत्तिः—वाली=वालिशब्दो नाऽन्त इदन्तश्च, तथा च 'वाली वालिश्च कथ्यते ।' इति शब्दभेदः । ललाटन्तपं=ललाटं तपतीति ललाटन्तपस्तम्, 'असूर्य-ललाटयोर्दृशितपोः' इति खशि मुम् । शमयेत्='शकि लिङ् च' इति शक्त्यर्थे लिङ् ।

भावाऽर्थः—अथ हनुमान् रामं प्रत्युवाच—'वालीति नाम्ना प्रसिद्धो वानरोऽस्ति, यः संग्रामे प्रखरकिरणं सूर्यमपि शमयितुं शक्नोति' ।

भाषाऽर्थः—तब हनुमान्ते रामसे कहा :—'वाली' इस नामसे प्रसिद्ध वानर है, जो कि संग्राममें तीक्ष्ण किरणवाले सूर्यको भी परास्त कर सकता है ॥ १०० ॥

उग्रम्पश्येन सुग्रीवस्तेन भ्रात्रा निराकृतः ।

तस्य मित्रीयतो दूतः सम्प्राप्तोऽस्मि वशंवदः ॥ १०१ ॥

अन्वयः—उग्रम्पश्येन भ्रात्रा तेन सुग्रीवः निराकृतः । मित्रीयतः तस्य वशंवदः दूतः सम्प्राप्तः अस्मि ।

प्रयोगप०—उग्रम्पश्यो भ्राता स सुग्रीवं निराकृतवान् । (मया) वशंवदेन दूतेन सम्प्राप्तेन (भूयते) ।

व्याख्या—उग्रम्पश्येन=पापदर्शिना, भ्रात्रा=अग्रजेन, तेन=पूर्वोक्तेन (बालि-
नेत्यर्थः), सुग्रीवः=सुग्रीवाख्यो मत्स्वामी, निराकृतः=निःसारितः (दाराऽपहरण-
पूर्वकं निरस्त इत्यर्थः), मित्रीयतः=त्वया मैत्रीमिच्छतः, तस्य=सुग्रीवस्य, वशं-
वदः=अनुकूलचारी, दूतः=सन्देशहरः, सम्प्राप्तः=समायातः, अस्मि=भवामि ।

व्युत्पत्तिः—उग्रम्पश्येन=उग्रं पश्यतीति उग्रम्पश्यस्तेन 'उग्रम्पश्येरस्मदपाणि-
न्वमाश्च' इति निपातनादष्वाघेन खशि मुम् पश्याऽऽदेशश्च । मित्रीयतः=मित्र-
मात्मन इच्छन् मित्रीयन्, तस्य 'सुप आत्मनः क्यच्' इति क्यच्, ततो लटः शत्रा-
देशः, वशंवदः=वशं वदतीति, 'प्रियवशे वदः खच्' इति खच् ।

भावाऽर्थः—पापदर्शिना भ्रात्रा तेन बालिना पत्नीहरणपूर्वकं देशान्निःसारि-
तस्य अतः साहाय्यार्थं मैत्रीमिच्छतः सुग्रीवस्य अहमनुकूलचारी दूतः समा-
यातोऽस्मि ।

भाषाऽर्थः—पापदर्शी भाई उस बालीसे सुग्रीवजी पत्नीहरणपूर्वकं देशसे
निकाले गये हैं । अतः वे सहायताके लिए मैत्री करना चाहते हैं, मैं उन्हींका अनु-
कूलचारी दूत होकर आया हूँ ॥ १०१ ॥

प्रियंवदोऽपि नैवाऽहं ब्रूवे मिथ्या परन्तप ।

सख्या तेन दशग्रीवं निहन्तासि द्विषन्तपम् ॥ १०२ ॥

अन्वयः—हे परन्तप ! अहं प्रियंवदः अपि मिथ्या नैव ब्रूवे, सख्या तेन
द्विषन्तपं दशग्रीवं निहन्तासि ।

प्रयोगप०—मया प्रियंवदेन अपि मिथ्या नैव उच्यते । (त्वया) द्विषन्तपो
दशग्रीवो निहन्ता ।

व्याख्या—हे परन्तप हे शत्रूणामुपतापद ! अहं=हनुमान्, प्रियंवदः अपि=
प्रियभाषो अपि, मिथ्या=मृषा, नैव ब्रूवे=निश्चयं न कथयामि, सख्या=मित्रभू-
तेन, तेन=सुग्रीवेण, द्विषन्तपं=शत्रुतापकं (महावीरमपीत्यर्थः), दशग्रीवं=रावणं,
निहन्तासि=हनिष्यसि ।

व्युत्पत्तिः—परन्तप=परांस्तापयतीति परन्तपस्तत्सम्बुद्धौ, परोपपदपूर्वकात्
णिजन्तात् 'तप सन्तापे' इति धातोः 'द्विषत्परयोस्तापेः' इति खच्, 'खचि ह्रस्वः'
इति उपधाया ह्रस्वत्वं मुमागमश्च । प्रियंवदः=प्रियं वदतीति, 'प्रियवशे वदः'

खच्' इति खच् । द्विषन्तप=द्विषतः तापयतीति द्विषन्तपस्तं, 'द्विषत्परयोस्तापेः' इति खच् । दशग्रीवं=दश ग्रीवा यस्य स दशग्रीवस्तम् (बहु०) 'जासिनिप्रहणनाटक्राथपिषां हिंसायाम्' इति सूत्रे सङ्घातविग्रहीतविपर्यस्तग्रहणेन 'निहन्तासि' इति पदेन योगेऽपि शेषत्वविवक्षायामेव षष्ठीविधानादिह तदविवक्षायां कर्मणि द्वितीयैवेति मल्लिनाथः । निहन्तासि=निपूर्वाद्वन्तेर्लुटि सिप् ।

भावाऽर्थः—हे परन्तप ! अहं प्रियंवदोऽपि 'प्रियं च नाऽनृतं ब्रूयात्' इति न्यायेन असत्यभाषणं न करोमि, भवान् सुग्रीवस्य सख्येन महावीरमपि रावणं हनिष्यति ।

भाषाऽर्थः—हे परन्तप ! मैं प्रियभाषण करनेवाला होकर भी झूठ नहीं बोलता हूँ । आप सुग्रीवके साथ मित्रता करके महावीर रावणको मारेंगे ॥ १०२ ॥

वाचंयमोऽहमनृते सत्यमेतद् ब्रवीमि ते ।

एहि, सर्वंसहं मित्रं सुग्रीवं कुरु वानरम् ॥ १०३ ॥

अन्वयः—अहम् अनृते वाचंयमः (सन्) ते एतत् सत्यं ब्रवीमि, एहि, सर्वंसहं सुग्रीवं वानरं मित्रं कुरु ।

प्रयोगप०—मया वाचंयमेन (सता) एतत् सत्यमुच्यते, ईयताम् । सर्वंसहः सुग्रीवो वानरो मित्रं क्रियताम् ।

व्याख्या—अहं=हनुमान्, अनृते=असत्ये (विषये), वाचंयमः=मौनव्रती (सन्), ते=तुभ्यम्, एतत्=इदं, सत्यं=तथ्यं, ब्रवीमि=कथयामि, एहि=आगच्छ, सर्वंसहं=सकलकार्यसमर्थं, सुग्रीवम्,=सुग्रीवनामकं, वानरं=कपि (अस्मत्स्वामिनमित्यर्थः), मित्रं=सखायं, कुरु=विधेहि (यतस्ते तद्वस्तस्था कार्यसिद्धिरिति भावः) ।

व्युत्पत्तिः—अनृते=न ऋतमनृतं, तस्मिन् (नम् ०) । वाचंयमः=वाचं यच्छतीति, 'वाचि यमो व्रते' इति खच् 'वाचंयमपुरन्दरौ च' इति निपातनान्मुसागमः । सर्वंसहं=सर्वं सहते इति सर्वंसहस्तं, 'पूःसर्वयोर्दोरिसहोः' इति खचि मुम् ।

भावाऽर्थः—अहमनृतं परित्यज्य त्वामेतत्सत्यं ब्रवीमि आगच्छ । सर्वप्रयोजनसाधकेन सुग्रीवेण सह मैत्रीं कुरु ।

भाषाऽर्थः—मैं मिथ्याभाषणके विषयमें मौनव्रती होकर आपको सत्य कह रहा हूँ, आइये । सम्पूर्ण कार्योंमें समर्थ वानरराज सुग्रीवके साथ मैत्री कीजिये ॥ १०३ ॥

सर्वङ्गुषयशःशाखं रामकल्पतरुं कपिः ।

आदायांऽभ्रङ्कुषं प्रायान्मलयं फलशालिनम् ॥ १०४ ॥

अन्वयः—(ततः) कपिः सर्वङ्कषयशःशाखं रामकल्पतरुम् आदाय अभङ्कृतं फलशालिनं मलयं प्रायात् ।

प्रयोगप०—कपिनाऽभङ्कषः फलशाली मलयः प्रायायत ।

व्याख्या—(ततः=अनन्तरम्) कपिः=हनुमान्, सर्वङ्कषयशःशाखं=सर्व-
प्यापिकीर्तिवित्पं, रामकल्पतरुं=रामकल्पवृक्षम्, आदाय=गृहीत्वा, (पृष्ठमारोप्ये-
त्यर्थः) । अभङ्कषम्=अत्युन्नतं, फलशालिनम्=आम्नाऽऽदिशोभिनं, मलयं=मलय-
पर्वतं, प्रायात्=प्रायातः (अत्र यशःशाखं रामकल्पतरुमिति साऽवयवरूपकम्) ।

व्युत्पत्तिः—सर्वङ्कषयशःशाखं=सर्वं कषन्तीति सर्वङ्कषाणि, 'सर्वङ्कलाभकरी-
षेषु कषः' इति खचि मुम् । सर्वङ्कषाणि यशांसि एव शाखा यस्य स सर्वङ्कषयशः-
शाखस्तम् (बहु०) । रामकल्पतरुं=राम एव कल्पतरुः रामकल्पतरुस्तम् (रूपक०) ।
अभङ्कषम्=अभं कषतीति अभङ्कषस्तं, पूर्वसूत्रेणैव खच् । फलशालिनं=फलेन
(आम्नाऽऽदिना कार्यसिद्ध्या च) शालत इति फलशाली, तम् (णिनिः) ।

भावाऽर्थः—ततो हनुमान् लोकव्यापकयशःशोभितं कल्पवृक्षवदोप्तिताऽर्थप्रदं
रामं पृष्ठमारोप्य अत्युन्नतमात्रादिफलेन कार्यसिद्ध्या च शोभितं मलयपर्वत-
मागच्छत् ।

भाषाऽर्थः—तव हनुमानजी लोकव्यापक शाखाके सदृश कीर्तिसे युक्त कल्प-
वृक्षतुल्य रामचन्द्रजीको पीठपर चढ़ाकर अत्यन्त उन्नत और फलोंसे शोभित
मलयपर्वतमें गये ॥ १०४ ॥

मेघङ्करमिवाऽऽयान्तमृतुं रामं क्लमाऽन्वितः ।

दृष्ट्वा मेने न सुग्रीवो वालिभानुं भयङ्करम् ॥ १०५ ॥

अन्वयः—क्लमाऽन्वितः सुग्रीवो मेघङ्करम् ऋतुम् इव आयान्तं रामं दृष्ट्वा
वालिभानुं भयङ्करं न मेने ।

प्रयोगप०—क्लमाऽन्वितेन सुग्रीवेण वालिभानुर्भयङ्करो न मेने ।

व्याख्या—क्लमाऽन्वितः=क्लान्तः (वालिभानुसन्तापादित्यर्थः), सुग्रीवः=
वानरराजः, मेघङ्करम् ऋतुम् इव=बलाहकप्रसारकम् ऋतुम् इव (वर्षर्तुमिवेत्यर्थः),
आयान्तम्=आगच्छन्तं, रामं=रामचन्द्रं, दृष्ट्वा=द्विभोक्, वालिभानुं=वालिभानुं,
भयङ्करं=भीतिप्रदं, न मेने=न अमन्यत (वालिभयरहितोऽभूदित्यर्थः) ।

व्युत्पत्तिः—क्लमाऽन्वितः=क्लमेनाऽन्वितः (तृ० त०) । मेघङ्करं=मेघान्क-
रोतीति मेघङ्करस्तं, 'मेघर्तुभयेषु कृञः' इति खचि मुम् । वालिभानुं=वाली भानु-
रिवेति वालिभानुस्तम् (उपमितसमासः) । भयङ्करं=भयं करोतीति भयङ्करस्तं,
पूर्वसूत्रेणैव खचि मुम् ।

भावाऽर्थः—बालिसूर्यसन्तापात्कलान्तः सुग्रीवो वर्षर्तुमिव तापहारकं राममा-
यान्तं दृष्ट्वा बालिसूर्यं भयंकरं नामन्यत ।

भाषाऽर्थः—सूर्यतुल्य बालीके प्रतापसे कलान्त सुग्रीव, वर्षा ऋतुकी तरह
तापहारक रामको आते हुए देखकर बालीके भयसे रहित हुए ॥ १०५ ॥

उपाग्न्यकुस्तां सख्यमन्योन्यस्य प्रियङ्कुरौ ।

क्षेमङ्कुराणि कार्याणि पर्यालोचयतां ततः ॥ १०६ ॥

अन्वयः—(तौ) अन्योन्यस्य प्रियङ्कुरौ (सन्तौ) उपाग्निं सख्यम् अकुस्तां,
ततः क्षेमङ्कुराणि कार्याणि पर्यालोचयताम् ।

प्रयोगप०—(ताभ्याम्) प्रियङ्कुराभ्याम् (सद्भ्याम्) सख्यमक्रियत ।
ततः क्षेमङ्कुराणि कार्याणि पर्यालोचयन्त ।

व्याख्या—(तौ=रामसुग्रीवौ) अन्योन्यस्य=परस्परस्य, प्रियङ्कुरौ=अभीष्ट-
सम्पादकौ (परस्परोपकारकौ सन्तावित्यर्थः), उपाग्निः=अग्नेः समीपे, सख्यं=
मैत्रीम्, अकुस्तां=कृतवन्तौ (अग्निसाक्षिकां मैत्रीं चक्रतुरित्यर्थः), ततः=सख्या-
जनन्तरं, क्षेमङ्कुराणि=कल्याणजनकानि, कार्याणि=अनन्तरकर्तव्यानि, पर्यालोच-
यतां=पर्यालोचितवन्तौ ।

व्युत्पत्तिः—प्रियङ्कुरौ=प्रियं कुस्त इति 'क्षेमप्रियमद्रेऽण् च' इति चकारात्
खचि मुम्, अणि तु 'प्रियकार' इति स्यात् । उपाग्निः=अग्नेः समीपे, सामीप्येऽ-
व्ययीभावः । सख्यं=सख्युर्भावः सख्यं, तत् 'सख्युर्य' इति यः । क्षेमङ्कुराणि=क्षेमं
कुर्वन्तीति 'क्षेमे'त्यादिना पूर्ववत् खचि मुम् । पर्यालोचयतां=परिपूर्वात् 'लोचु
भाषाऽर्थे' इति चौरादिकाद्वातोः कर्तरि लङि तसस्तामादेशः ।

भावाऽर्थः—रामसुग्रीवौ अग्निं साक्षीकृत्य मैत्रीं कृतवन्तौ, अनन्तरं परस्पर-
स्याऽभीष्टसम्पादकानि कल्याणोत्पादकानि पर्यालोचितवन्तौ ।

भाषाऽर्थः—परस्पर अभीष्टसम्पादक होते हुए राम और सुग्रीवने अग्निको
साक्षी बनाकर मैत्री की, अनन्तर कल्याणकारक कर्तव्योंका विचार किया ॥ १०६ ॥

आशितम्भवमुत्क्रुष्टं वलितं शयितं स्थितम् ।

बह्वमन्यत काकुत्स्थः कपीनां स्वेच्छया कृतम् ॥ १०७ ॥

अन्वयः—काकुत्स्थः कपीनां स्वेच्छया कृतम् आशितम्भवम् उत्क्रुष्टं वलितं
शयितं स्थितं बहु अमन्यत ।

प्रयोगप०—काकुत्स्थेन...कृतम् आशितम्भवम् उत्क्रुष्टं वलितं शयितं
स्थितं बहु अमन्यत ।

Digitized by Arya Samaj Foundation Chennai and eGangotri

व्याख्या—कौकुत्स्थः=रामः, कपीनां=वानराणां, स्वेच्छया=आत्मवाञ्छया, कृतं=विहितम्, आशितम्भवम्=अशनम् (भोजनम्), उत्क्रुष्टम्=उच्चैःक्रोशनं (क्ष्वेडितमित्यर्थः), वलितं=वल्गनं, शयितं=शयनं, स्थितं=स्थिति, बहु अमन्यत=श्लाघितवान् (प्रसादपूर्णं स्वाभाविकं च तेषां चेष्टितं दृष्ट्वा सन्तुष्ट इत्यर्थः) ।

व्युत्पत्तिः—कपीनां=‘कपिप्लवङ्गप्लवगशाखाभृगवलीमुखाः ।’ इत्यमरः । आशितम्भवम्=‘आशित’ इत्यत्र आङ्पूर्वात् ‘अश भोजने’ इति घातोरविवक्षिते कर्मणि कर्तरि क्तः । आशितस्य भवनमाशितम्भवस्तम्, ‘आशिते भुवः करणभावंयोः’ इति खचि मुम् । उत्क्रुष्टं, वलितं, शयितं, स्थितं=सर्वत्र भावे क्तः ।

भावाऽर्थः—रामो वानराणां, भोजनं, क्लिकलियायितं, घावनं शयनं, स्थिति च श्लाघितवान् ।

भाषाऽर्थः—अपनी इच्छासे किये गये वानरोंका खाना, किलकारी मारना, दौड़ना, सोना और बैठना देखकर रामचन्द्रजी सन्तुष्ट हुए ॥ १०७ ॥

ततो बलिन्दमप्रख्यं कपिविश्वम्भराऽधिपम् ।

सुग्रीवः प्राङ्गवीद्रामं वालिनो युधि विक्रमम् ॥ १०८ ॥

अन्वयः—ततः कपिः सुग्रीवः बलिन्दमप्रख्यं विश्वम्भराऽधिपं रामं युधि वालिनः विक्रमं प्राङ्गवीत् ।

प्रयोगप०—कपिना सुग्रीवेण बलिन्दमप्रख्यो विश्वम्भराऽधिपो रामो युधि प्राच्यत ।

व्याख्या—ततः=रामस्य कपिचेष्टादर्शनाऽनन्तरं, कपिः=वानरः, सुग्रीवः=वानराधिपः, बलिन्दमप्रख्यं=विष्णुसदृशं, विश्वम्भराऽधिपं=पृथ्वीश्वरं, रामं=रामचन्द्रं, युधि=संग्रामे, वालिनः=स्वज्येष्ठभ्रातुः, विक्रमं=पराक्रमं, प्राङ्गवीत्=अकथयत् ।

व्युत्पत्तिः—बलिन्दमप्रख्यं=बलिं दमयतीति बलिन्दमः, ‘सञ्ज्ञायां भृतृवृजिघारिसहितपिदमः’ इति खच् । बलिन्दम इव प्रख्याति (प्रकाशते) इति बलिन्दमप्रख्यस्तम् ‘आतश्चोपसर्गे’ इति कः । विश्वम्भराऽधिपं=विश्वं विभर्तीति विश्वम्भरा, पूर्वसूत्रेण खच् ‘भूर्भूमिरचलाऽनन्ता रसा विश्वम्भरा स्थिरा ।’ इत्यमरः । अधिकं पातीति अधिपः, पूर्ववत्कः । ‘प्रभुः परिवृढोऽधिपः’ इत्यमरः । विश्वम्भराया अधिपो विश्वम्भराऽधिपस्तम् (ष० त०) । रामम्=‘अकथितं च’ इति कर्मसंज्ञा । प्राङ्गवीत्=ब्रूञ् घातोर्लङि ‘ब्रूव ईट्’ इति ईट् ।

भावाऽर्थः—ततः सुग्रीवो विष्णुतुल्यविक्रमं रामं संग्रामे वालिपराक्रमं कथितवान् ।

भावाऽर्थः—तव वानराऽधीश्वर सुगीवने विष्णुतुल्य, पृथिवी के स्वामी राम-चन्द्रको संज्ञामें वालीका पराक्रम बतलाया ॥ १०८ ॥

वसुन्धरायां कृत्स्नायां नाऽस्ति वालिसमो बली ।

हृदयङ्गममेतत्त्वां ब्रवीमि न पराभवम् ॥ १०९ ॥

अन्वयः—कृत्स्नायां वसुन्धरायां वालिसमो बली न अस्ति, हृदयङ्गमम् एतत् त्वां ब्रवीमि, पराभवं न ब्रवीमि ।

प्रयोगप०—वालिसमेन बलिना न भूयते । हृदयङ्गमम् एतत् त्वम् उच्यसे, (त्वम्) पराभवं न उच्यसे ।

व्याख्या—कृत्स्नायां=संपूर्णायां, वसुन्धरायां=पृथिव्यां, वालिसमः=वालितुल्यः, बली=बलसम्पन्नः, न अस्ति=न वर्तते, हृदयङ्गमं=हृदगतम्, एतत्=वालिवलं, त्वा=भवन्तं (भवते इत्यर्थः), ब्रवीमि=कथयामि, पराभवम्=अभिभवं, न ब्रवीमि=न कथयामि (भवतोऽपकर्षं न प्रतिपादयामि भवतो लोकोत्तरत्वात्किन्तु हृदगतं वाच्यमित्युच्यत इत्यर्थः) ।

व्युत्पत्तिः—वसुन्धरायां=वसूनि धारयतीति वसुन्धरा, तां 'संज्ञाया'मित्यादिना खच् 'खचि ह्रस्व' इति ह्रस्वत्वं च । वालिसमः=वालिना समः, 'पूर्वसदृशसमोनाऽर्थकलहनिपुणमिश्रश्लक्ष्णेः' इति समासः । हृदयङ्गमं=हृदयं गच्छतीति हृदयङ्गमं, तत् 'गमश्च' इति संज्ञायां खच् । हृदगतस्येयं संज्ञेति मन्यते । एतत्=मुख्यकर्म । त्वाम्='अकथितं च' इति कर्मत्वाद्गणिकर्म ।

भावाऽर्थः—पृथिव्यां वालिसमो बलसम्पन्नो नाऽस्ति । स्वाऽनुभूतमेतद्वालिवलं त्वां कथयामि भवत्पराभवं न प्रतिपादयामि ।

भाषाऽर्थः—पृथिवी भरमें कोई भी वालीके समान बलवान् नहीं हैं, मैं स्वाऽनुभूत वालीका बल कह रहा हूँ, आपकी न्यूनताका प्रकाशन करना मेरा अभिप्राय नहीं है ॥ १०९ ॥

अथ डाऽधिकारः ।

दूरगैरन्तर्गैर्बाणैर्भवानत्यन्तगः श्रियः ।

अपि सङ्क्रन्दनस्य स्यात्क्रुद्धः किमुत वालिनः ॥ ११० ॥

अन्वयः—(हे राम !) क्रुद्धः भवान् दूरगैः अन्तर्गैः बाणैः सङ्क्रन्दनस्य अपि श्रियः अत्यन्तगः स्यात्, वालिनः (श्रियः अत्यन्तगः स्यात्) इति, किमुत ।

प्रयोगप०—क्रुद्धेन भवता...अत्यन्तगेन भूयेत, वालिनः (अत्यन्तगेन भूयेत इति), किमुत ।

व्याख्या—(हे राम !) क्रुद्धः=क्रुपितः, भवान्=त्वं, दूरगैः=दूरगामिभिः,

अन्तर्गैः=लक्ष्यपातिभिः (अमोघैरित्यर्थः), बाणैः=शरैः (साधनैः), सङ्क्रन्द-
नस्य अपि=इन्द्रस्य अपि, श्रियः=लक्ष्म्याः, अत्यन्तगः=विनाशयिता, स्यात्=
भवितुं शक्नुयात्, वालिनः=मद्भ्रातुः, (श्रियः अत्यन्तगः स्यात्) इति=एतत्,
किमुत=किं पुनः (वालिन इन्द्रजत्वादिति भावः) ।

व्युत्पत्तिः—दूरगैः=दूरं गच्छन्तीति दूरगास्तैः, 'अन्ताऽत्यन्ताऽवदूरपारस-
वानन्तेषु डः' इति गमेडः । अन्तर्गैः=अन्तं गच्छन्तीति अन्तगास्तैः पूर्वसूत्रेण डः ।
संक्रन्दनस्य=संक्रन्दयतीति संक्रन्दनस्तस्य, सम्पूर्वकात् 'क्रदि आह्वाने रोदने च'
इति घातोर्नन्धादित्वाल्त्युः । 'सङ्क्रन्दनो दुश्च्यवनस्तुराषाण्मेघवाहनः ।' इत्यमरः ।
'अत्यन्तगश्रिय' इति मल्लिनाथसमतः पाठस्तत्र अनिभूमिगतलक्ष्मीकस्येत्यर्थः ।
तादृशस्य इन्द्रस्य, स्यात्=प्रत्यर्थीभवितुं शक्नुयादित्यर्थः । अत्यन्तगः=अत्यन्तं
गच्छतीति, पूर्ववत् डः । स्यात्='शकि लिङ् च' इति शक्यर्थे लिङ् । भवच्छन्दस्य
शेषत्वात् 'शेषे प्रथम' इति प्रथमपुरुषः ।

भावाऽर्थः—हे राम ! भवान् कुपितो भूत्वा शरैः दूरगैरमोघैरिन्द्रस्य लक्ष्मीमपि
नाशयितुं समर्थः, इन्द्रपुत्रस्य वालिनः किं पुनः ।

भावाऽर्थः—हे राम ! आप कुपित होकर दूरतक जानेवाले अमोघ बाणोंसे इन्द्र-
की लक्ष्मीको भी नाश कर सकते हैं, वालीकी लक्ष्मीको तो कहना ही क्या? ॥११०॥

तथाऽपि वालिवलाच्छङ्कते मे हृदयमित्याह श्लोकद्वयेन—

वरेण तु मुनेर्वाली सञ्जातो दस्युहो रणे ।

अवार्यप्रसरः प्रातरुद्यन्निव तमोपहः ॥१११॥

अन्वयः—'वाली रणे दस्युहः' (इति) मुनेः वरेण स प्रातः उद्यन् तमोपहः
इव अवार्यप्रसरः सञ्जातः ।

प्रयोगप०—'वालिना रणे दस्युहेन (भाविषीष्ट)' (तेन) उद्यता तमोपहेन
इव अवार्यप्रसरेण सञ्जातम् ।

व्याख्या—वाली=सुग्रीवाऽग्रजः, रणे=युद्धे, दस्युहः=शत्रून् वध्यात्, (इति=
एतादृशेन) मुनेः=ब्रह्मणः, वरेण=अनुग्रहेण, (सः=वाली) प्रातः=प्रभाते, उद्यन्=
उदयमानः तमोपह इव=सूर्य इव, अवार्यप्रसरः=दुर्वारगतिः, सञ्जातः=सम्भूतः ।

व्युत्पत्तिः—दस्युहः=दस्यून् वध्यादिति, 'आशिषि हनः' इत्याशीर्ये डः ।
'वस्युशान्नवशत्रवः ।' इत्यमरः । उद्यन्=उत्पूर्वादिणो लटः शत्रादेशः । तमोपहः=
तमांसि अपहन्तीति, 'अपे क्लेशतमसोः' इति हन्तेरपपूर्वात् डप्रत्ययः । अवार्यप्र-
सरः=अवार्यः प्रसरो यस्य (बहु०) ।

भावाऽर्थः—'त्वं युद्धे शत्रुघातको भूयाः' इति ब्रह्मवरेण स वाली दिनादाबुदय-
मानः सूर्य इव दुर्वारगतिः सञ्जातः ।

भाषार्थः—‘तुम संग्राममें शत्रुघातक हो जाओ’ मुनिसे ऐसा वर पाकर वाली, प्रातःकालमें उगते हुए सूर्यकी तरह अनिवायंगति हुए हैं ॥ १११ ॥

अतिप्रियत्वान्नहि मे कातरं प्रतिपद्यते ।

चेतो वालिवधं राम ! क्लेशापहमुपस्थितम् ॥ ११२ ॥

अन्वयः—हे राम ! कातरं मे चेतः क्लेशाऽपहम् उपस्थितं वालिवधम् अति-प्रियत्वात् न प्रतिपद्यते ।

प्रयोगप०—कातरेण चेतसा क्लेशाऽपह उपस्थितो वालिवधो न प्रतिपद्यते ।

व्याख्या—हे राम=हे रामचन्द्र, कातरम्=अधीरं, मे=मम, चेतः=चित्तं, क्लेशाऽपहं=सर्वदुःखोच्छेदकम्, उपस्थितं=त्वत्सामर्थ्यादासन्नं, वालिवधं=वालि-हननम्, अतिप्रियत्वात्=ईप्सिततमत्वात्, न प्रतिपद्यते=न प्रत्येति (वालिवला-नुभवेन विश्वासं न करोतीत्यर्थः) ।

व्युत्पत्तिः—क्लेशाऽपहं=क्लेशानपहन्तीति क्लेशाऽपहस्तं, पूर्ववत् ङः ।

भावार्थः—हे राम ! अधीरं मे चित्तं भवत्सामर्थ्यान्निकटवर्तिनमपि वालि-वधमत्यर्भाष्टत्वात् विश्वसिति ।

भाषार्थः—हे राम ! कातर मेरा चित्त, सम्पूर्ण दुःखोंका नाश करनेवाले और आपके सामर्थ्यसे निकटवर्ती वालिवधको अत्यन्त अभीष्ट होनेसे विश्वास नहीं करता है ॥ ११२ ॥

अथोपपदाधिकारः ।

शीर्षघातिनमायान्तमरीणां त्वां विलोकयन् ।

पतिघ्नीलक्षणोपेतां मन्येऽहं वालिनः श्रियम् ॥ ११३ ॥

अन्वयः—(हे राम !) अहम् अरीणां शीर्षघातिनम् आयान्तं त्वां विलोक-यन् वालिनः श्रियं पतिघ्नीलक्षणोपेतां मन्ये ।

प्रयोगप०—मया विलोकयता (सता) वालिनः श्रीः पतिघ्नीलक्षणोपेता मन्यते ।

व्याख्या—(हे राम !) अहं=सुग्रीवः, अरीणां=शत्रूणां, शीर्षघातिनं=शिरश्छे-दकम्, आयान्तम्=आगच्छन्तं, त्वां=भवन्तं, विलोकयन्=पश्यन् (सन्), वालि-नः=स्वभ्रातुः, श्रियं=लक्ष्मीं (उपभोग्यत्वात् पत्नीसदृशीमित्यर्थः), पतिघ्नीलक्षणे-पेतां=स्वामिघातकचिह्नयुक्तां, मन्ये=उत्प्रेक्षे (वालिनं हतं मन्य इत्यर्थः) ।

व्युत्पत्तिः—शीर्षघातिनं=शीर्षाणि हन्तीति शीर्षघाती, तं ‘कुमारशोषयो-णिनिः’ इति हन्तेर्णिनिप्रत्ययः । पतिघ्नीलक्षणोपेतां=पतिं हन्तीति पतिघ्नी ‘लक्षणे जायापत्योष्टक्’ इति हन्तेष्टक् ‘गमहने’त्यादिना उपघालोपः, ‘हो हन्तेऽणि-

‘नेषु’ इति कृत्वम् । पतिष्यया लक्षणं (पाणिरेखादि) पतिष्णीलक्षणं (ष० त०), तेन जपेता पतिष्णीलक्षणोपेता, ताम् (तृ० त०) ।

भाषार्थः—हे राम ! अहं शत्रुघातकं भवन्तं विलोक्य वालिनं हतं मन्ये ।

भाषार्थः—हे राम ! मैं शत्रुओंके शिरको छेदन करनेवाले आये हुए, आपको देखकर वालीकी लक्ष्मीको पतिकी नाशसूचना करनेवाली पाणिरेखासे युक्त मानता हूँ ॥ ११३ ॥

पुनः श्लोकत्रयेण वालिवधमेव प्रकटयन्नाह—

शत्रुघ्नान्युधि हस्तिघ्नो गिरीन् क्षिप्यन्नक्रुत्रिमान् ।

शिल्पिभिः पाणिवैः क्रुद्धस्त्वया जय्योऽभ्युपायवान् ॥११४॥

अन्वयः—युधि हस्तिघ्नः शत्रुघ्नान् अक्रुत्रिमान् गिरीन् पाणिवैः, शिल्पिभिः (सह) क्षिप्यन् अभ्युपायवान् क्रुद्धः वाली त्वया जय्यः ?

प्रयोगप०—हस्तिघ्नं क्षिप्यन्तम् अभ्युपायवन्तं क्रुद्धं (वालिनम्) त्वं जेतुं शक्नुयाः ।

व्याख्या—(हे राम !) युधि=युद्धे, हस्तिघ्नः=हस्तिवधसमर्थः, शत्रुघ्नान्=वैरिनाशकान्, अक्रुत्रिमान्=स्वाभाविकान् (अमानुषनिर्मितानित्यर्थः), गिरीन्=पर्वतान्, पाणिवैः=पाणिवादकैः, शिल्पिभिः=शिल्पविदः (युद्धकुशलैः सह), क्षिप्यन्=क्षिपन्, अभ्युपायवान्=बहुपायसम्पन्नः, क्रुद्धः=कुपितः, वाली=मद्भ्राता, त्वया=भवता, जय्यः=जेतुं शक्यः ?

व्युत्पत्तिः—हस्तिघ्नः=हस्तिनो हन्तुं समर्थः, ‘शक्तौ हस्तिकपाटयोः’ इति हस्तेष्टक्, कुत्वोपधालोपी । शत्रुघ्नान्=शत्रून् घ्नन्तीति शत्रुघ्नास्तान्, ‘अमनुष्यकर्तृके च’ इति टकिं शेषं पूर्ववत् । पाणिवैः=पाणिन् घ्नन्तीति पाणिघास्तैः, ‘पाणिघाताड्यौ शिल्पिनि’ इति हस्तेष्टक्टलोपो घत्वं च निपात्यते । ‘वृद्धो युना’ इतिवत् सहाऽर्थे तृतीया । क्षिप्यन्=क्षित्यतीति, क्षिपेद्वैवादिकात् लटः शत्रादेशः । अभ्युपायवान्=बहवोऽभ्युपायाः सन्ति यस्य सः (भूम्नि=बहुत्वे मनुप्) । जय्यः=‘क्षय्य-जय्यो शक्याऽर्थे’ इति याऽन्तादेशनिपातः ।

भाषार्थः—हे राम ! युद्धे गजवधसमर्थः शत्रुघ्नान् अमानुषनिर्मितान् पर्वतान् उत्साहाऽर्थं पाणिवाद्यं कुर्वद्भिः युद्धकुशलैः सह क्षिप्यन् बहुसाधनसम्पन्नः कुपितो वाली भवता किं जेतुं शक्यः ?

भाषार्थः—हे राम ! युद्धमें हाथीको भी मारनेमें समर्थ, उत्साहके लिए हाथ बजानेवाले, युद्धकुशल वानरोंके साथ शत्रुओंको मारनेवाले अक्रुत्रिम पर्वतोंको फेंकते हुए अनेक उपायोंसे सम्पन्न क्रुद्ध वालोको क्या आप जीत सकेंगे ? ॥११४॥

आढ्यङ्करणविक्रान्तो महिषस्य सुरद्विषः ।

प्रियङ्करणमिन्द्रस्य दुष्करं कृतवान्वधम् ॥ ११५ ॥

अन्वयः—आढ्यङ्करणविक्रान्तः (वाली) इन्द्रस्य प्रियङ्करणं दुष्करं महिषस्य सुरद्विषः वध कृतवान् ।

प्रयोगप०—आढ्यङ्करणविक्रान्तेन (वालिना) प्रियङ्करणो दुष्करो महिषस्य वधः कृतः ।

व्याख्या—आढ्यङ्करणविक्रान्तः=आख्यातिकरपराक्रमः (वाली), इन्द्रस्य=मघवतः, प्रियङ्करणं=प्रीतिजनकं, दुष्करम्=अशक्यं, महिषस्य=महिषरूपस्य, सुरद्विषः=असुरस्य (दुन्दुभिनामकस्येत्यर्थः), वधं=विनाशं, कृतवान्=अकरोत् ।

व्युत्पत्तिः—आढ्यङ्करणविक्रान्तः=अनाढ्यमाढ्यं कुर्वन्त्यनेनेति आढ्यङ्करणम्, 'आढ्यसुभगस्थूलपलितनगनाञ्घ्रिप्रियेषु च्यवर्थेष्वचौ कृत्ः करणे ह्युन्' इति करणे ह्युन् । आढ्यङ्करणं विक्रान्तं यस्य सः (बहु०) । प्रियङ्करणं अप्रियं प्रियं कुर्वन्त्यनेनेति प्रियङ्करणस्तम् (पूर्वसूत्रेण ह्युन्) ।

भावाऽर्थः—पराक्रमप्रसिद्धो वाली इन्द्रस्य प्रीतिसम्पादकं दुष्करं महिषरूपस्य दुन्दुभिनामकस्य असुरस्य वधमकरोत् ।

भावाऽर्थः—पराक्रमसे प्रसिद्ध वालीने इन्द्रकी प्रीतिके लिए महिषरूपी दुन्दुभिनामक असुरका दुष्कर संहार किया ॥ ११५ ॥

प्रियम्भावुकतां यातस्तं क्षिपन्त्याजनं मृतम् ।

स्वर्गे प्रियम्भविष्णुश्च कृत्स्नं शक्तोऽप्यबाधयन् ॥ ११६ ॥

अन्वयः—(किञ्च) मृतं तं योजनं क्षिपन् (सः) प्रियम्भावुकतां यातः । शक्तः अपि कृत्स्नम् अबाधयन् स्वर्गे प्रियम्भविष्णुः च (जातः) ।

प्रयोगप०—क्षिपता (तेन) प्रियम्भावुकता याता । शक्तेन अपि अबाधयता प्रियम्भविष्णुना च (जातम्) ।

व्याख्या—मृतम्=उपरतं, तं=दुन्दुभिं, योजनं=क्रोशचतुष्टयदूरं, क्षिपन्=किरन् (सः=वाली), प्रियम्भावुकतां=प्रियभावं, यातः=प्राप्तः (दुष्टनिग्रहात्सर्वेषामपि प्रयोऽभूदित्यर्थः), शक्तः अपि=समर्थः अपि, कृत्स्नम् अबाधयन्=किञ्चिदपि अपीडयन् ; स्वर्गे=सुरलोके, प्रियम्भविष्णुश्च=प्रियश्च, (संवृत इति शेषः) ।

व्युत्पत्तिः—प्रियम्भावुकतां=अप्रियः प्रियो भवतीति प्रियम्भावुकः, 'आढ्यसुभगे'त्यादिसूत्रस्य अनुवृत्तौ 'कर्तरि भुवः खिष्णुर्भुक्लौ' इति भवतेः कर्त्तृः भुक्लौ । प्रियम्भावुकस्य भावः प्रियम्भावुकता, ताम् (तत्प्रत्ययः) । अबाधयन्=बाधयतीति बाधयन्, 'वध संयमे' इति चौरादिकाद्वातोर्लटः शत्रादेशः । न बाधयन् (नन्०) । प्रियम्भविष्णुः=अप्रियः प्रियो भवतीति, पूर्वसूत्रेणैव खिष्णुच्प्रत्ययः ।

भावाऽर्थः—किञ्च स मृतं तं दुन्दुभि क्रोशचतुष्टयद्वरं क्षिपन् एवं समर्थो भूत्वापि किञ्चिदपि लोकपोडनमकुर्वन् सर्वस्य प्रियो जातः ।

भाषाऽर्थः—मरे हुए उस दुन्दुभिको एक योजनकी दूरीपर फेंकते हुए वाली सवके प्यारे हो गये और सामर्थ्यके रहनेपर भी लोकपीडा न करनेसे स्वर्गमें भी देवताओंके प्यारे बन गये ॥ ११६ ॥

जिज्ञासोः शक्तिसस्त्राणां रामो न्यूनधियः कपेः ।

अभिनत्प्रतिपत्त्यर्थं सप्त व्योमस्पृशस्तत्तु ॥ ११७ ॥

अन्वयः—(अयं) रामः अस्त्राणां शक्तिं जिज्ञासोः न्यूनधियः कपेः प्रतिपत्त्यर्थं व्योमस्पृशः सप्त तत्तु अभिनत् ।

प्रयोगप०—रामेण व्योमस्पृशः सप्त तरवः अभिद्यन्त ।

व्याख्या—(अथ=सुग्रीवभाषणाऽनन्तरम्) रामः=रामचन्द्रः, अस्त्राणां=शराणां, शक्तिः=सामर्थ्यं, जिज्ञासोः=ज्ञातुमिच्छोः, (अतएव) न्यूनधियः=अल्पबुद्धेः, कपेः=सुग्रीवस्य, प्रतिपत्त्यर्थं=विश्वासाऽर्थं, व्योमस्पृशः=आकाशस्पर्शिनः, सप्त=सप्तसंख्यकान्, तत्तु=वृक्षान्, अभिनत्=व्यदारयत् ।

व्युत्पत्तिः—जिज्ञासोः=उपप्रत्ययः । न्यूनधियः=न्यूना धीर्यस्य स न्यूनधीस्तस्य (बहु०) । प्रतिपत्त्यर्थं=प्रतिपत्तये इदम् यथा तथा (च० त०, क्रि० दि०) । व्योमस्पृशः=व्योम स्पृशन्तीति व्योमस्पृशस्तान् 'स्पृशोऽनुदके विवन्' इति विवन् । अभिनत्=भिदेर्लङ् ।

भावाऽर्थः—सुग्रीवभाषणाऽनन्तरं रामः स्वायुधबलज्ञानेच्छोरत एव न्यूनबुद्धेः सुग्रीवस्य विश्वासोत्पादनार्थं व्योमस्पर्शिनः सप्त वृक्षान् व्यदारयत् ।

भाषाऽर्थः—तब रामचन्द्रजी अपने अस्त्रोंकी शक्तिको जाननेके इच्छुक अतएव अल्पबुद्धि सुग्रीवके विश्वासके लिए एक बाणसे अत्यन्त ऊँचे सात वृक्षोंका विदारण किया ॥ ११७ ॥

ततो वालिपशौ वध्ये रामर्त्विग्जितसाध्वसः ।

अभ्ययान्निलयं भ्रातुः सुग्रीवो निनदन्दधृक् ॥ ११८ ॥

अन्वयः—ततः वालिपशौ वध्ये रामर्त्विक् जितसाध्वसः दधृक् सुग्रीवः निनदन् भ्रातुः निलयम् अभ्ययात् ।

प्रयोगप०—रामर्त्विजा जितसाध्वसेन दधृषा सुग्रीवेण निनदता (सता) निलयोऽभ्ययायत ।

व्याख्या—उतः=तबमेदनाऽनन्तरं, वालिपशौ=वालिन एव पशौ, वध्ये=आलम्ब्ये (सति), रामर्त्विक्=रामयाजकः, (अत एव) जितसाध्वसः=निर्भीकः,

दधृक्=धृष्टः, सुग्रीवः=वानरराजः (यजमान इति भावः), निनदन्=शब्दं (सिंह-
नादम्) कुर्वन्, भ्रातुः=बालिनः, निलयम्=आलयम्, अभ्यगात्=अभियातः (पशु-
मानेतुमित्यर्थः, 'अभ्यभूत्' इति पाठे अभिभूतवानित्यर्थः) ।

व्युत्पत्तिः—बालिपशू=बाली एव पशुर्बालिपशुस्तस्मिन् (रूपक०) । राम-
त्विक्=ऋतुमतावृतुप्रयुक्तो वा यजतीति ऋत्विक् याजकः, 'ऋत्विग्दधृक्सगिदगुष्णि-
गञ्चुयुजिङ्गुच्चां च' इति क्विप्प्रत्ययास्तो निपातः 'क्विप्प्रत्ययस्य कुः' इति
कुत्वम् । राम एव ऋत्विक् यस्य सः (बहु०) । जितसाध्वसः=जितं साध्वसं येन
सः (बहु०) । दधृक्=धृष्णोतीति, 'जिधृषा प्रागल्भ्ये' इति धातोः 'ऋत्विग्'-
त्यादिना क्विन्, निपातनाद् द्विर्वचनं कुत्वं च ।

भावाऽर्थः—वृक्षभेदनाऽनन्तरं यज्ञियपशुतुल्ये बालिनि आलभ्ये सति रामरूपेण
याजकेन युक्तोऽतो निर्भीको धृष्टश्च यजमानरूपः सुग्रीवो भ्रात्रालयमभियातः ।

भाषाऽर्थः—वृक्षभेदन के बाद यज्ञियपशुतुल्य बालीके आलम्बनयोग्य होनेपर
रामरूप याजकसे युक्त, अत एव निर्भीक और धृष्ट यजमानरूप सुग्रीव सिंहनाद
करते हुए भाईके भवनके संमुख गये ॥ ११८ ॥

गुहाया निरगाद्बाली सिंहो मृगमिव द्रुवन् ।

भ्रातरं युद्धभियः संख्ये घोषेणाऽऽपूरयन्दिशः ॥ ११९ ॥

अन्वयः—संख्ये भियः युद्धं बाली सिंहः मृगम् इव भ्रातरं द्रुवन् घोषेण दिशः
आपूरयन् गुहाया निरगात् ।

प्रयोगप०—युजा बालिना द्रुवता आपूरयता निरगायि ।

व्याख्या—संख्ये=युद्धे, भियः=भयस्य, युद्धं=योक्ता, बाली=सुग्रीवभ्राता,
सिंहः=मृगेन्द्रः, मृगम् इव=हरिणम् इव, भ्रातरं=सुग्रीवं, द्रुवन्=अभिगमिष्यन्,
घोषेण=सिंहनादेन, दिशः=आशाः, आपूरयन्=संपूरयन्, गुहायाः=गह्वरात् निर-
गात्=निर्गतः ।

व्युत्पत्तिः—भियः=कर्मणि षष्ठी । युद्धं=युनक्तीति, 'युजिर् योगे' इति धातोः
'ऋत्विग्'त्यादिना क्विन् 'युजेरसमासे' इति नुमि संयोगान्तलोपः । नस्य कुत्वे-
नाऽनुनासिको ङकारः । द्रुवन्=दौतीति, 'द्रु अभिगमने' इति धातोर्वर्तमानसा-
मोप्ये लटि शपो लुक् । लटेः शतुर्यवङादेशः । दिशः=दिशन्तीति दिशस्ताः, पूर्व-
वत् क्विनि सर्वाऽपहारी लोपः ।

भावाऽर्थः—युद्धे भीतिप्रदो बाली सिंहो मृगमिव सुग्रीवमभिगमन् सिंहनादं
कृत्वा गुहाया निर्जगाम ।

भाषाऽर्थः—युद्धमें भय पैदा करनेवाला बाली, जिस तरह सिंह मृगके सम्मुख

जाता है उसी तरह सुग्रीवके सम्मुख जाता हुआ सिंहनादसे दिशाओंको पूर्ण कर गुफासे निकला ॥ ११९ ॥

व्यायच्छमानयोर्मूढो भेदे सदृशयोस्तयोः ।

वाणमुद्यतमायंसीद्विष्वाकु कुलनन्दनः ॥ १२० ॥

अन्वयः—इक्ष्वाकुकुलनन्दनः व्यायच्छमानयोः सदृशयोः तयोः भेदे मूढः (सन्) उद्यतं वाणम् आयंसीत् ।

प्रयोगप०—इक्ष्वाकुकुलनन्दनेन मूढेन (सता) उद्यतो वाण आयासि ।

व्याख्या—इक्ष्वाकुकुलनन्दनः=रामः, व्यायच्छमानयोः=व्याप्रियमाणयोः (युध्यमानयोरित्यर्थः), सदृशयोः=समानयोः (तुल्यरूपयोरित्यर्थः), भेदे=पृथक्त्वे, मूढः=मोहयुक्तः ('अयं वाली'ति विवेचनेऽसमर्थः सन्नित्यर्थः), उद्यतं=तूणादुद्धृतं, वाणं=शरम्, आयंसीत्=उपसंहृतवान् ।

व्युत्पत्तिः—व्यायच्छमानयोः='आङो यमहन' इति यमेराङ्पूर्वादिकर्मकत्वादात्मनेपदम् । सदृशयोः=समानोपपदात् दृशेः 'समानाऽन्ययोश्च' इति कञ् 'हरदृशवतुषु' इति समानस्य सभावः । आयंसीत्=यमेराङ्पूर्वाल्लुङि सगिडागमां । 'नेटि' इति प्रतिषेधाच्च हलन्तलक्षणा वृद्धिः । अकर्त्रभिप्रायत्वात् 'समुदाङ्भ्यो यमोऽङ्ग्ये' इति नाऽऽत्मनेपदम् । सकर्मकत्वात् 'आङो यमहनः' इति न तङ् ।

भावाऽर्थः—रामो युध्यमानयोर्वालिसुग्रीवयोः सदृशत्वात् अयं 'वाली'ति विवेक्तुमसमर्थः सन् तूणादुद्धृतमपि शरमुपसंहृतवान् ।

भाषाऽर्थः—रामचन्द्रजी लड़ते हुए वाला और सुग्रीवके तुल्यरूप होनेसे वालीको पहचाननेमें असमर्थ होकर तरकशसे निकाले गये वाणको न छोड़ सके ॥ १२० ॥

ऋष्यमूकसगात्कलान्तः कपिमृगसद्वद्रुतम् ।

किष्किन्धाऽद्रिसदात्यर्थं निष्पिष्टः कोष्णमुच्छ्वसन् ॥ १२१ ॥

अन्वयः—कपिः किष्किन्धाऽद्रिसदा अत्यर्थं निष्पिष्टः कोष्णम् उच्छ्वसन् मृगसदृक् द्रुतम् ऋष्यमूकम् अगात् ।

प्रयोगप०—कपिना निष्पिष्टेन कलान्तेन उच्छ्वसता मृगसदृशा ऋष्यमूकोऽगायि ।

व्याख्या—कपिः=सुग्रीवः, किष्किन्धाऽद्रिसदा=किष्किन्धापर्वतवासिना (वालिनित्यर्थः), अत्यर्थम्=अत्यन्तं, निष्पिष्टः=निपीडितः, कलान्तः=श्रान्तः, (अत एव) कोष्णं=मन्दोष्णम्, उच्छ्वसन्=उच्छ्वासं कुर्वन्, मृगसदृक्=हरिणसदृशं, द्रुतं=शीघ्रम्, ऋष्यमूकम्=ऋष्यमूकपर्वतम्, अगात्=जगाम ।

व्युत्पत्तिः—किष्किन्धाऽद्रिसदा=किं किं दधातीति किष्किन्धा (गुहा),

‘आतोऽनुपसर्गे क’ इति कः, स्त्रोत्वाट्टाप् ‘पारस्कारप्रभृतीनि च’ इति सुडादि-
निपातः । द्वित्वं तु बोध्या । किष्किन्वाया अद्रिः किष्किन्वाऽद्रिः (ष० त०),
तथ सोदतीति किष्किन्वाऽद्रिसत्, तेन ‘सत्सुद्विषे’त्यादिना क्विप् । कोष्णम्=ईष-
दुष्णं कोष्णम् ‘कुगतिप्रादयः’ इति समासः, ‘कवं चोष्णे’ इति कांः कादेशः । तद्
यथा तथा (क्रि० वि०) । मृगसहक=‘सहक’ इत्यत्र ‘समानाऽन्ययोश्च’ इति
क्विप्, केषं सर्वं पूर्ववत् ।

भावाऽर्थः—सुग्रीवः किष्किन्वावासिना बालिना मृगं निष्पीडितोऽतः कदुष्ण-
मुच्छ्वसन् मृगवत् द्रुतगत्या ऋष्यभूकमगच्छत् ।

भाषाऽर्थः—सुग्रीव किष्किन्वावासी बालीसे अत्यन्त निष्पीडित होनेसे क्लान्त
होकर उसासें लेते हुए मृगका तरह वेगपूर्वक ऋष्यभूक गये ॥ १२१ ॥

कृत्वा बालिद्रुहं रामो मालया सविशेषणम् ।

अंगदस्वं पुनर्हन्तुं कपिनाऽऽह्वाययत् ॥ १२२ ॥

अन्वयः—(अथ) रामः बालिद्रुहं मालया सविशेषणं कृत्वा अङ्गदस्वं रणे
हन्तुं कपिना पुनः आह्वाययत् ।

प्रयोगप०—रामेण अङ्गदसूः कपिना पुनः आह्वाययत् ।

व्याख्या—रामः=रामचन्द्रः, बालिद्रुहं=सुग्रीवं, मालया=स्रजा, सविशेषणं=
सचिह्नं, कृत्वा=विधाय, अङ्गदस्वम्=अङ्गदजनकं (बालिनमित्यर्थः), रणे=युद्धे,
हन्तुं=व्यापादयितुं, कपिना=सुग्रीवेण, पुनः=भूयः, आह्वाययत्=सस्पर्धमाह्वाय-
यामास ।

व्युत्पत्तिः—बालिद्रुहं=बालिने द्रुह्यतीति बालिद्रुक्, तं, ‘सत्सुद्विषे’त्यादिना
क्विप् । अङ्गदस्वम्=अङ्गदं सूते इति अङ्गदसूस्तं, तेनैव क्विप् । ‘ओः सुपि’ इति
यणादेशः । यद्वा अङ्गदस्य स्वः=ज्ञातिरात्मीयो वा (पितुः ज्ञातिपरमत्वादात्मी-
याऽतिशयत्वाद्वा) अथवा अङ्गद एव स्वः यस्य सोऽङ्गदस्वस्तम् (षष्ठीतत्पुरुषो
बहुव्रीहिर्वा) । आह्वाययत्=ह्वयतेराङ्पूर्वात् प्यन्ताल्लङि ‘शाच्छाशाह्वाव्यावेपां
युक्’ इति युक् । अकर्त्रभिप्रायात् ‘णिचश्च’ इति नाऽऽत्मनेपदम् ।

भावाऽर्थः—ततो रामः सुग्रीवं बालिव्यावृत्त्यर्थं मालयाऽलङ्कृत्य तेन पुनः
सस्पर्धमाह्वाययामास ।

भाषाऽर्थः—तब रामचन्द्रजीने बाली को मारनेके लिए सुग्रीवको मालासे
चिह्नित करके ललकास्नेका आदेश दिया ॥ १२२ ॥

तयोर्वानरसेनान्याः संप्रहारे तनुच्छिदम् ।

बालिनो दूरभारामो बाणं प्राणादमत्यजत् ॥ १२३ ॥

अन्वयः—वानरसेनान्योः तयोः संप्रहारे (सति) रामः दूरभाक् (सन्)
बालिनः तनुच्छिदं प्राणादं बाणम् अत्यजत् ।

१२२ भ० प्र० भा०

प्रयोगप०—रामेण दूरभाजा (सता) तनुच्छित् प्राणादो बाणोऽत्यज्यत ।

व्याख्या—वानरसेनान्योः=कपीश्वरयोः, तयोः=वालिमुग्रीवयोः, संप्रहारे=युद्धे (सति), रामः=रामचन्द्रः, दूरभाक्=दूरगतः (सन्), वालिनः=सुग्रीवभ्रातुः, तनुच्छिदं=शरीरच्छेदिनं, प्राणाऽदं=प्राणहारिणं, बाणं=शरम्, अत्यजत्=मुमोच ।

व्युत्पत्तिः—वानरसेनान्योः=सेना नयत इति सेनान्यौ, 'सत्सुद्विषे'त्यादिना विवप्, 'एरनेकाचोऽसंयोगपूर्वस्य' इति यणादेशः वानराणां सेनान्यौ वानरसेनान्यौ, तयोः (ष० त०) । सम्प्रहारे='संप्रहाराऽभिसंपातकलिसंस्फोटसंयुगाः' । इत्यमरः । दूरभाक्=दूरं भजत इति, 'भजो णिवः' इति णिवः । तनुच्छिदं=तनुं छिनत्तीति तनुच्छित्, तं, पूर्ववत् विवप् । 'छे च' इति तुक् । प्राणादं=प्राणानत्तीति प्राणादस्तम् 'अदोऽनन्ते' इति विट् ।

भावाऽर्थः—वालिमुग्रीवयोर्युद्धे रामो दूरदेशाऽवस्थितो भूत्वा वालिघातकं बाणं मुमोच ।

भाषाऽर्थः—वानरोंके अधीश्वर वाली और सुग्रीवके युद्धमें रामचन्द्रजीने दूर-देश में रहकर वालीको नाश करनेवाला बाण छोड़ा ॥ १२३ ॥

अथ युग्मेन वालिपातमाह—

अथ बाणेन जविना तेन विद्धो महाकपिः ।

क्रव्यात्त्रासकरं नादं कुर्वन्कामदुघोऽर्थिनाम् ॥ १२४ ॥

अग्रे ग्रावा च शूराणामभिभूः सर्वविद्विषाम् ।

शंस्थरूपः स्थिरप्रज्ञः पपात सहसा भुवि ॥ १२५ ॥

अन्वयः—अथ अर्थिना कामदुघः शूराणाम् अग्रे ग्रावा सर्वविद्विषाम् अभिभूः शंस्थरूपः स्थिरप्रज्ञः महाकपिः जविना तेन बाणेन विद्धः क्रव्यात्त्रासकरं नादं कुर्वन् सहसा भुवि पपात ।

प्रयोगप०—कामदुवेन अग्रे ग्रावा अभिभुवा संस्थरूपेण स्थिरप्रज्ञेन महाकपिना विद्धेन कुर्वता पते ।

व्याख्या—अथ=बाणमोक्षाऽनन्तरम्, अर्थिनां=याचकानां, कामदुघः=इच्छा-पूरकः, शूराणां=वीराणाम्, अग्रे ग्रावा=अग्रगामी, सर्वविद्विषां=सकलशत्रूणाम्, अभिभूः=अभिभवितः, शंस्थरूपः=सुखैकवृत्तिस्वरूपः (सुखपरायण इत्यर्थः), स्थिरप्रज्ञः=स्थिरबुद्धिः, महाकपिः=वाली, जविना=वेगवता, तेन=राममुक्तेन, बाणेन=शरेण, विद्धः=ताडितः, क्रव्यात्त्रासकरं=गृध्राऽऽदिभयङ्करं, नादं=शब्दः, कुर्वन्=विदधत्, सहसा=अतर्कित एव, भुवि=पृथिव्यां, पपात=अपतत् ।

व्युत्पत्तिः—कामदुधः=कामान्दोग्धीति, 'दुहः कव्वश्च' इति कपि घकारश्चा-
न्तादेशः । अग्रेगावा=अग्रे गच्छतीति, 'अन्येभ्योऽपि दृश्यते' इति गमेर्वनिप् ।
'विद्वन्नोरनुनासिकस्याऽऽत्' इत्यात्वम् । सर्वविद्विषां=सर्वे च ते विद्विषः सर्ववि-
द्विषस्तेषाम् (क० घा०, कर्मणि षष्ठी), अभिभूः=अभिभवतीति, 'विकप् च' इति
भवतेः क्विप् । शंस्थरूपः=शमिति सुखवाचकमव्ययम् । शं (सुखे) तिष्ठतीति शंस्थं
'स्यः क च' इति तिष्ठतेः कप्रत्ययः । शंस्थं रूपं यस्य सः (बहु०) । स्थिरप्रज्ञः=
स्थिरा प्रज्ञा यस्य सः (बहु०) । क्रव्यात्त्रासकरं=क्रव्यमदन्तीति क्रव्यादः (मांस-
भक्षका गृध्रशृगालादायः), 'क्रव्ये च' इति वित्प्रत्ययः । त्रासं करोतीति त्रासकरः,
हेतौ टः । क्रव्यादां त्रासकरः क्रव्यात्त्रासकरस्तम् (ष० त०) ।

भावाऽर्थः—ततोर्गधिकामपूरकः शूराऽग्रेसरः सकलशत्रूणांमभिभविता सुखपरा-
यणः स्थिरबुद्धिर्वाली रामबाणताडितः सन् गृध्राऽऽदिभीत्युत्पादकं शब्दं कुर्वन्
सहसा पृथिव्यां पतितः ।

भाषार्थः—तब याचकोंकी इच्छाको पूर्ण करनेवाला, शूरोंमें अग्रेसर, सब
शत्रुओंको परास्त करनेवाला, सुखपरायण, स्थिरबुद्धि वाली रामके वेगवान् बाणसे
विद्व होकर गृध्र आदि मांसभक्षकोंको त्रास पैदा करनेवाला शब्द करता हुआ
सहसा जमीनपर गिर पड़ा ॥ १२४-१२५ ॥

बालिनं पतितं दृष्ट्वा वानरा रिपुधातिनम् ।

बान्धवक्रोशिनो भैजुरनाथाः ककुभो दश ॥ १२६ ॥

अन्वयः—रिपुधातिनं पतितं बालिनं दृष्ट्वा वानराः बान्धवक्रोशिनः अनाथाः
(सन्तः) दश ककुभः भेजुः ।

प्रयोगप०—वानरैः बान्धवक्रोशिभिः अनार्थैः (सद्भिः) दश ककुभो भेजिरे ।

व्याख्या—रिपुधातिनं=शत्रुधातकं, पतितं=भूमिपतितं, बालिनं=सुग्रीव-
भ्रातरं, दृष्ट्वा=विलोक्य, वानराः=कपयः, बान्धवक्रोशिनः=बधुवत् विलपन्तः,
अनाथाः=स्वामिरहिताः (सन्तः), दश=दशसंख्यकाः, ककुभः=दिशः, भेजुः=
सेवितवन्तः (पलायन्तेत्यर्थः) ।

व्युत्पत्तिः—रिपुधातिनं=रिपून्हन्तीति तच्छीलो रिपुधाती, तं, 'सुप्यजातो
णिनिस्ताच्छील्ये' इति ताच्छील्ये णिनिः । बान्धवक्रोशिनः=बान्धव एव बान्धवाः
पुत्रकलत्रादयः (स्वार्थे अण्), ते इव क्रोशन्तीति, 'कर्तॄणुपमाने' इति णिनिः ।

भावाऽर्थः—शत्रुधातकं बालिनं भूमिपतितं दृष्ट्वा वानरा विलपन्तः स्वामिना-
श्चात् पलायन्त ।

भाषार्थः—शत्रुधातक वालीको जमीनपर गिरते हुए देखकर वानरलोग बान्ध-
वोंकी तरह विलाप करते हुए अनाथ होनेसे दशों दिशाओंमें भाग गये ॥ १२६ ॥

‘दाशरथि’मित्यूचूर्मुनयो वनवर्तिनः ।

उपेयुर्मधुपायिन्यः क्रोशन्त्यस्तं कपिस्त्रियः ॥ १२७ ॥

अन्वयः—वनवर्तिनः मुनयः ‘दाशरथि धिक्’ इति ऊचुः । मधुपायिन्यः कपि-
स्त्रियः, क्रोशन्त्यः तम् उपेयुः ।

प्रयोगप०—वनवर्तिभिर्मुनिभिः ‘दाशरथि धिक्’ इत्युक्ते । मधुपायिनीभिः
कपिस्त्रीभिः क्रोशन्तीभिः स उपेये ।

व्याख्या—वनवर्तिनः=शास्त्रतो नियमाद्वनवासिनः, मुनयः=ऋषयः, दाश-
रथि धिक्=रामं धिक्, इति=इत्थम् ऊचुः=उक्तवन्तः, मधुपायिन्यः=आभी-
क्ष्येन मधुपानकारिण्यः, कपिस्त्रियः=वात्यन्तःपुराऽङ्गनाः, क्रोशन्त्यः=विलपन्त्यः,
तं=वालिनम्, उपेयुः=उपसेदुः ।

व्युत्पत्तिः—वनवर्तिनः=वने वर्तन्ते इति, ‘व्रते’ इति णिनिप्रत्ययः । मधुपा-
यिन्यः=आभीक्ष्येन मधु पिबन्तीति, ‘बहुलमाभीक्ष्ये’ इति आभीक्ष्ये णिनिः ।

भावाऽर्थः—वनवासिनो मुनयो निरपराधस्य वालिनो वधात् ‘रामं धिक्’
इति उक्तवन्तः । आभीक्ष्येन मधुपायिन्यो वात्यन्तःपुराऽङ्गना विलपन्त्यो वात्य-
मिमुखमाजग्मुः ।

भावाऽर्थः—वनमें रहनेवाले मुनियोंने निरपराध वालीका वध करनेसे राम-
चन्द्रको धिक्कारा । निरन्तर मधुपान करनेवाली वालीके अन्तःपुरकी स्त्रियाँ विलाप
करती हुई वालीके समीप आ गयीं ॥ १२७ ॥

राममुच्चैरुपालब्ध शूरमानी कपिप्रभुः ।

व्रणवेदनया ग्लायन्साधुस्मन्यमसाधुवत् ॥ १२८ ॥

अन्वयः—शूरमानी कपिप्रभुः व्रणवेदनया ग्लायन् साधुस्मन्यं रामम् असाधु-
वत् उच्चैः उपालब्ध ।

प्रयोगप०—शूरमानिना कपिप्रभुणा ग्लायता साधुस्मन्यो रामोऽसाधुवत्
उच्चैरुपालम्भि ।

व्याख्या—शूरमानी=शूरस्मन्यः, कपिप्रभुः=वाली, व्रणवेदनया=प्रहारव्य-
थया, ग्लायन्=श्रीणः सन्, साधुस्मन्यं=साधुमानिनं, रामं=रामचन्द्रम्, असाधु-
वत्=असाधुतुल्यम्, उच्चैः=तारस्वरम्, उपालब्ध=उपालब्धवान् ।

व्युत्पत्तिः—शूरमानी=शूरमात्मानं मन्यत इति, ‘आत्ममाने खञ्च’ इति
चकारात्मन्यतेर्णिनिः, ‘सौ च’ इति सौ दीर्घत्वम् । साधुस्मन्यं=साधुमात्मानं
मन्यत इति साधुस्मन्यस्तं, पूर्वसूत्रेणैव खञि दिवादित्वाच्छयन् । ‘महाकुलकुलीना-

ऽऽर्यसम्यसज्जनसाधवः ।' इत्यमरः । असाधुवत्=असाधुना तुल्यं, 'तेन तुल्यं क्रिया चेद्वतिः' इति वतिः । उपालब्ध=लभेरनिटो लुङि 'भ्रलो भ्रलि' इति सलोपे घत्वजश्च ।

भाषार्थः—शूरम्मन्यो वाली शरप्रहारव्यथया म्लायन् आत्मानं साधुं मन्यमानं राममसाधुवत् उच्चैरुपालब्धवान् ।

भाषार्थः—शूरमानो वालीने शरप्रहारकी वेदनासे म्लान होकर अपनेको साधु माननेवाले रामको असाधुकी तरह ऊँचे स्वरसे उपालम्भ (उलपना) किया ॥१२८॥

अद्य श्लोकाष्टकेन वाल्युपालम्भमाचष्टे—

मृषाऽसि त्वं हविर्याजी राघव ! छद्मतापसः ।

अन्यव्यासक्तघातित्वात् ब्रह्मणां पापसम्मितः ॥१२९॥

अन्वयः—हे राघव ! त्वं छद्मतापसः, मृषा एव हविर्याजी, अन्यव्यासक्तघाति-त्वात् ब्रह्मणां पापसम्मितः ।

प्रयोगप०—हे राघव ! त्वया छद्मतापसेन मृषा एव हविर्याजिना पापसम्मितेन (भ्यूते) ।

व्याख्या—हे राघव-हे राम, त्वं, छद्मतापसः=कपटतपस्वी, मृषा एव=मिथ्या एव, हविर्याजी=हविषा इष्टयान् (दाम्भिक इत्यर्थः), अन्यव्यासक्तघाति-त्वात्=अपरव्यग्रघातकत्वात्, ब्रह्मणां=ब्राह्मणं हतवतां, पापसम्मितः=कलुष-सङ्गतः (त्वं ब्रह्महत्यापापभागसीत्यर्थः) ।

व्युत्पत्तिः—छद्मतापसः=छद्मना तापसः (तृ० त०) । हविर्याजी=हविषा इष्टवानिति, 'करणे यज' इति भूते णिनिः । अन्यव्यासक्तघातित्वात्=अन्यस्मिन् व्यासक्तोऽन्यव्यासक्तः (स० त०), तं हतवानिति, अन्यव्यासक्तघाती 'कर्मणि हनः' इति भूते णिनिः । अन्यव्यासक्तघातिनो भावः अन्यव्यासक्तघातित्वं, तस्मात् (त्वप्रत्ययः) । ब्रह्मणां=ब्राह्मणं हतवन्त इति ब्रह्महणस्तेषां, 'ब्रह्मभ्रूणवृत्रेषु क्विप्' इति क्विप् । 'क्विप् च' इत्यनेन सिद्धे नियमार्थमिदं—'ब्रह्मादिष्वेव, हतेरेव, भूते एव, क्विक्वेवेति चतुर्विधोऽत्र नियमः' इति काशिका । 'ब्रह्मादिष्वेव, क्विक्वेवेति द्विविधो नियमः' इति भाष्यम् ।

भाषार्थः—हे राम ! त्वं दम्भाऽर्थमेव तपश्चरसि न धर्मार्थम्, एवं मिथ्यैव हविषा इष्टवानसि, सुग्रीवेण सह युध्यतो मम हननात् ब्रह्महत्यापापभागसि ।

भाषार्थः—हे राघव ! तुम दम्भसे ही तपस्या करते हो । मिथ्या ही तुम हविसे यज्ञ करनेवाले हो गये हो, एवं सुग्रीवसे लड़ते हुए मुझे मारनेसे ब्रह्महत्या के पापभागी बन गये हो ॥ १२९ ॥

पापकृतसुकृतां मध्ये राज्ञः पुण्यकृतः सुतः ।

मामपापं दुराचार किं निहत्याऽभिधास्यसि ॥१३०॥

अन्वयः—हे दुराचार ! पुण्यकृतः राज्ञः सुतः पापकृत (त्वम्) अपापं मां निहत्य सुकृतां मध्ये किम् अभिधास्यसि ?

प्रयोगप०—हे दुराचार ! सुतेन पापकृता (त्वया) किमभिधास्यते ।

व्याख्या—हे दुराचार=हे दुष्टकर्मन्, पुण्यकृतः=पुण्यं कृतवतः, राज्ञः=दशरथस्य, सुतः=पुत्रः, (तथाऽपि) पापकृत=कृतपापः, (त्वं=रामः) अपापं=निरपराधं, मां=बालिनं, निहत्य=व्यापाद्य, सुकृतां=साधुकारिणां, मध्ये=अन्तरे, किम् अभिधास्यसि=किं कथयिष्यसि ?

व्युत्पत्तिः—दुराचार=दुष्ट आचारो यस्य स दुराचारस्तत्सम्बुद्धौ (बहु०), पुण्यकृतः=पुण्यं कृतवानिति पुण्यकृत, तस्य, 'सुकर्मपापमन्त्रपुण्येषु कृजः' इति भूते क्विप् । पापकृत=पापं कृतवानिति, पूर्वसूत्रेण भूते क्विप् । सुकृतां=शोभनं कृतवन्त इति सुकृतस्तेषां, पूर्ववत्क्विप् ।

भावाऽर्थः—हे दुराचार ! कृतपुण्यस्य राज्ञो दशरथस्य पुत्रो भूत्वाऽपि पापकृत त्वं निरपराधं मां हत्वा पुण्यवतां मध्ये किं कथयिष्यसि ?

भाषाऽर्थः—हे दुराचार ! पुण्यात्मा महाराज दशरथके पुत्र होकर भी पापकारी तुम, निरपराध (वेकसूर) मुझको मारकर धर्मात्माओंके बीचमें क्या कहोगे ? ॥१३०॥

अग्निचित्सोमसुद्राजां रथचक्रचिदादिषु ।

अनलेष्विष्टवान्कस्मात् त्वयाऽपेक्षितः पितर ॥ १३१ ॥

अन्वयः—(हे राम !) त्वया अग्निचित् सोमसुत् रथचक्रचिदादिषु अनलेषु इष्टवान् ते पिता राजा कस्मात् न अपेक्षितः ?

प्रयोगप०—(हे राम !) त्वम् अग्निचितं सोमसुतम् इष्टवन्तं ते पितरं राजानं कस्मात् न अपेक्षितवान् ।

व्याख्या—(हे राम !) त्वया=रामेण, अग्निचित्=अग्निं चितवान्, सोमसुत्=सोमयाजी, रथचक्रचिदादिषु अनलेषु=अग्निविशेषेषु, इष्टवान्=कृतयागः, ते=तव, पिता=जनकः, राजा=दशरथः, कस्मात्=हेतोः, न अपेक्षितः=न विचारितः ? (पितुरयशोभीत्याऽपि त्वयैतादृशं जघन्यं कर्म नाऽऽचरणीयमिति भावः) ।

व्युत्पत्तिः—अग्निचित्=अग्न्यर्थमिष्टकाचयनं कृतवानित्यर्थः, 'अग्नी चेः' इति क्विप् । सोमसुत्=सोमं सुतवानिति, 'सोमे सुजः' इति क्विप् । रथचक्रचिदादिषु=रथस्य चक्रं रथचक्रं (१० त०), तदिव चीयत इति रथचक्रचित् (रथ-

चक्रसदृशोऽन्यथं इष्टकाचय इत्यर्थो लक्षणयाऽग्निरपि), 'कर्मण्याख्यायाम्' इति चिनोते: क्विप् । स आदिर्येषां ते रथचक्रचिदादयस्तेषु (बहु०) । इष्टवान्=यजे: क्तवतुप्रत्ययः ।

भावाऽर्थः—हे राम ! अग्निचित् सोमयाजी रथचक्रचिदादिषु अग्निषु अनुष्ठित-यागः पिता कस्माद्वेतोस्त्वया न स्मृतः ।

भाषाऽर्थः—हे राम ! अग्निके लिए इष्टका चयन करनेवाले, सोमयाजी और रथचक्रचित् आदि अग्नियोंमें यज्ञ करनेवाले पिताजी की आपने क्यों अपेक्षा नहीं की ? ॥ १३१ ॥

मांसविक्रयिणः कर्म व्याधस्याऽपि विगर्हितम् ।

मां घ्नता भवताऽकारि-निःशङ्कं पापदृश्वना ॥ १३२ ॥

अन्वयः—पापदृश्वना मां निःशङ्कं घ्नता भवता मांसविक्रयिणः व्याधस्य अपि विगर्हितं कर्म अकारि ।

प्रयोगप०—पापदृश्वना घ्नन् भवान् कर्म अकार्षीत् ।

व्याख्या—पापदृश्वना = दृष्टपापेन (निरन्तरपापचिन्तकेनेत्यर्थः), मां=बालि-नम् (अनपराधमित्यर्थः), निःशङ्कं=सन्देहवर्जं, घ्नता=मारयता, भवता=त्वया, मांसविक्रयिणः=विक्रीतमांसस्य, व्याधस्य अपि=लुब्धकस्य अपि, विगर्हितं=जुगु-प्सितं, कर्म=क्रिया, अकारि=कृतम् (जीविकाऽर्थं पशुवधमाचरता व्याधेनाऽपि परिहृतं वानरवधात्मकं कर्म कुर्वन्भवान्विगर्हित इत्यर्थः) ।

व्युत्पत्तिः—पापदृश्वना=पापं दृष्टवानिति पापदृश्वना, तेन, 'दृशेः क्वनिप्' इति क्वनिप् । घ्नता=हन्तीति घ्नन्; तेन, हन्तेः शतरि 'गमहन्ते'त्यादिनोपधालोपः । 'हो हन्ते'रित्यादिना कुत्वम् । मांसविक्रयिणः=मांसं विक्रीतवानिति मांसविक्रयी, तस्य, 'कर्मणीनि विक्रयः' इति क्रीणातेः 'कुत्सितग्रहणं कर्तव्यम्' इति कुत्साया-मिति । अकारि=करोते: कर्मणि चिणि वृद्धिः ।

भावाऽर्थः—निरन्तरपापचिन्तकोऽतो मां शङ्कां त्यक्त्वा घ्नन् त्वं मांसविक्रय-जीविनो व्याधस्याऽपि विगर्हितं कर्म अकार्षीः ।

भाषाऽर्थः—निरन्तर पापचिन्तक, अतएव मुझको पाप सन्देह के बिना ही मारनेवाले तुमने मांसविक्रय करनेवाले व्याधसे भी विगर्हित कर्म किया है ॥ १३२ ॥

बुद्धिपूर्वं द्रुवन्न त्वा राजकृत्वा पिता खलम् ।

सहयुध्वानमन्येन योऽहिनो मामनागसम् ॥ १३३ ॥

अन्वयः—(हे राम !) पिता त्वा खलं द्रुवन् बुद्धिपूर्वं राजकृत्वा न (अभूत्) यः (त्वम्) अन्येन सहयुध्वानम् अनागसं माम् अहिनः ।

प्रयोगप०—पित्रा द्रुवता राजकृत्वना न (अभावि), येन (त्वया) सहयुच्चा अनागा अहम् अहिस्थे ।

व्याख्या—(हे राम !) पिता=दशरथः, त्वा=त्वां, खलं=दुर्जनं, द्रुवन्=जानन्, बुद्धिपूर्वं=मतिपूर्वं, राजकृत्वा=राजानं कृतवान्, न=न अभूत् । यः=त्वम्, अन्येन=योधाऽन्तरेण (सुग्रीवेण इत्यर्थः), सहयुच्चानं=सहयुद्धवन्तम्, अनागसं=निरपराधं, मां=तत्स्थम् (अशत्रुमित्यर्थः), अहिनः=हिसितवान् ।

व्युत्पत्तिः—द्रुवन्=द्रुवतीति, 'द्रुगती' इति धातोस्तौदादिकाच्छतृयवडादेशः गत्यर्थत्वात् 'ये गत्यर्थस्ति ज्ञानार्थ' इति न्यायेन ज्ञानार्थत्वम्, 'द्रुवन्' इति जयमङ्गलासंमतः पाठस्तत्र द्रुवतीति विग्रहे तौदादिकादेव 'द्रुगतिस्थैर्ययोः' इति धातोः पूर्ववत् प्रक्रियादिकम् । 'द्रुवम्' इति पाठे तु 'त्वां राजकृत्वे'ति योजनायां कृद्योगषष्ठ्यां 'त्वा'मिति द्वितीया न स्यात् । राजकृत्वा=राजानं कृतवानिति, 'राजनि युधि कृजः' इति कृजः क्वनिप् 'ह्रस्वस्य पिति कृति तुक्' इति तुगागमश्च । सहयुच्चानं='सहे च' इति दृधेः क्वनिप् । अहिनः=हिनस्तेः ('हिसि हिंसायाम्' इति धातोः) लङि सिपि शनमि नलोपः । हल्ङ्घादिलोपे 'सिपि धातोर्वा' इति धातुसकारस्य स्तत्रविसर्गौ ।

भाषार्थः—हे राम ! पिता दशरथस्त्वां दुर्जनं ज्ञात्वा मतिपूर्वकमेव राज्ये नाऽभिषिक्तवान्, यस्त्वं सुग्रीवेण सह युद्धयन्तमनपराधं मां हिंसितवान् ।

भाषार्थः—हे राम ! पिता दशरथने तुमको दुर्जनं जानकर जानबुझकर राजा नहीं बनाया, जो कि तुमने दूसरे (सुग्रीव) से लड़ते हुए और निरपराध मुझको मार डाला ॥ १३३ ॥

अथ मांसलोभान्मांसवधीस्तदपि न योग्यमित्याहुः—

पञ्च पञ्चनखा भक्ष्या ये प्रोक्ताः कृतजैर्द्विजैः ।

कौशल्याज ! शशादीनां तेषां नैकोऽप्यहं कपिः ॥१३४॥

अन्वयः—कृतजैः द्विजैः ये पञ्च पञ्चनखाः भक्ष्याः प्रोक्ताः, हे कौशल्याज तेषां शशादीनां कपि अहम् एकः अपि न ।

प्रयोगप०—कृतजा द्विजा यान् पञ्च पञ्चनखान् भक्ष्यान् प्रोक्तवन्तः तेषां कपिना मया एकेनाऽपि न (भूयते) ।

व्याख्या—कृतजैः=सत्ययुगोत्पन्नैः, द्विजैः=ब्राह्मणैः (स्मृतिविधायकैर्महर्षिभिरित्यर्थः), ये=परिगणिताः, पञ्च=पञ्चसंख्यकाः, पञ्चनखाः=पञ्चनखराः (शश-कूर्मखङ्गिगोधाशल्लकिन इत्यर्थः), भक्ष्याः=भक्षणीयाः, प्रोक्ताः=कथिताः, हे कौशल्याज=हे कौशल्याजात ! (छद्मवातकत्वेन पितृपराक्रमाजनुसरणात् 'कौशल्याज'

इति सम्बोधनम्), तेषां=परिगणितानां, शशादीनां=पञ्चानां, कपिः=वानरः, अहं=वाली, एकः अपि=अन्यतमः अपि, न=न अस्मि (प्रत्युत निषिद्ध एवेत्यर्थः), व्युत्पत्तिः—कृतजैः=कृते जाताः कृतजास्तैः, 'सप्तम्यां जनेर्ङः' इति ङः । द्विजैः=द्विः (जन्मना विशिष्टसंस्कारेण च) जाता द्विजास्तैः, 'अन्येष्वपि दृष्यते' इति ङः । पञ्चनखाः=पञ्च नखा येषां ते (बहु०) 'शशकः शल्लकी गोत्रा खड्गी कूर्मश्च पञ्चमः' । इति स्मृतिः । हे कौशल्याज=कौशल्याया जातः कौशल्याजस्त-त्सम्बुद्धौ, 'पञ्चम्यामजातौ' इति ङः ।

भावाऽर्थः—सत्ययुगोत्पन्नैर्महर्षिभिः ये पञ्च पञ्चनखाः भक्ष्याः प्रोक्ताः । हे कौशल्यासुत ! वानरोऽहं तेषां शशादीनामन्यतमोऽपि न, प्रत्युत निषिद्ध एव ।

भाषाऽर्थः—सत्ययुगमें उत्पन्न महर्षियोंने खरगोश आदि जिन पञ्चनखों (पाँच नाखूनवाले पशुओं) को भक्षणीय वतलाया है, हे कौशल्यापुत्र ! मैं वानर, उन पाँचोंमें एक भी नहीं हूँ ॥ १३४ ॥

कथं दुस्थः स्वयं धर्मं प्रजास्त्वं पालयिष्यसि ।

आत्माऽनुजस्य जिह्मं षि सौमित्रेस्त्वं कथं न वा ॥ १३५ ॥

अन्वयः—स्वयं धर्मं दुःस्थः त्वं प्रजाः कथं पालयिष्यसि ? वा त्वम् आत्माऽनु-जस्य सौमित्रेः कथं न जिह्मे षि ?

प्रयोगप०—दुःस्थेन त्वया प्रजाः कथं पालयिष्यन्ते ? त्वया सौमित्रेर्वा कथं न ह्रीयते ?

व्याख्या—स्वयं=आत्मना, धर्मं=पुण्ये विषये, दुःस्थः=अप्रतिष्ठितः, त्वं=भवान्, प्रजाः=जनान्, कथं=केन प्रकारेण, पालयिष्यसि=रक्षिष्यसि, पापचारिणा भूपालेन प्रजानामधर्माचरणं कथं नियम्यमिति भावः, वा=अथवा, त्वं=रामः, आत्माऽनुजस्य=स्वकनीयसः, सौमित्रेः=लक्ष्मणस्य, कथं=केन प्रकारेण, न जिह्मे षि=न लज्जसे ?

व्युत्पत्तिः—दुःस्थः=दुष्कृतिष्ठतीति, 'आतश्चोपगौ' इति कर्तरि कप्रत्ययः । दुष्कुरिति जयमङ्गलाऽङ्गीकृतः पाठस्तत्रापि स एवाऽर्थः । औणादिकः कुप्रत्ययः । प्रजाः=प्रजायन्ते इति प्रजास्ताः, 'उपसर्गे च संज्ञायाम्' इति जनेर्ङः । 'प्रजा स्या-त्सन्ततौ जने' इत्यमरः । आत्माऽनुजस्य=आत्मानमनुजात आत्माऽनुजस्तस्य, 'अनी कर्मणि' इति ङः । सौमित्रेः=सम्बन्धसामान्ये षष्ठी ।

भावाऽर्थः—स्वयमधार्मिकस्त्वं कथं प्रजापालनं करिष्यसि ? स्वस्य कनीयसो लक्ष्मणाद्वा कथं न लज्जसे ?

भाषाऽर्थः—स्वयम् अधार्मिक होकर तुम कैसे प्रजापालन करोगे ? अथवा तुम अपने छोटे भाई लक्ष्मण से भी क्यों लज्जित नहीं होते हो ? ॥ १३५ ॥

Digitized by Arya Samaj Foundation Chennai and eGangotri

मन्ये किञ्जमहं धनन्तं त्वामक्षत्रियजे रणे ।

लक्ष्मणाऽधिज ! दुर्वृत्तं प्रयुक्तमनुजेन नः ॥ १३६ ॥

अन्वयः—हे लक्ष्मणाऽधिज ! नः अनुजेन प्रयुक्तं दुर्वृत्तम् अक्षत्रियजे रणे धनन्तं त्वाम् अहं किञ्जं मन्ये ।

प्रयोगप०—हे लक्ष्मणाऽधिज ! प्रयुक्तो दुर्वृत्तो धनं त्वं मया किञ्जो मन्यसे ।

व्याख्या—हे लक्ष्मणाऽधिज=हे लक्ष्मणाऽग्रज, नः=अस्माकम् (ममेत्यर्थः), अनुजेन=कनीयसा (सुग्रीवेत्यर्थः), प्रयुक्तं=प्रेरितं, दुर्वृत्तं=दुश्चरित्रम्, अक्षत्रियजे=क्षत्रियादसंभूते, रणे=युद्धे, धनन्तं=व्यापादयन्तं, त्वां=रामम्, अहं=वाली, किञ्जं=कुतोऽपि जातं (न दशरथजमित्यर्थः), मन्ये=उत्प्रेक्षे ।

व्युत्पत्तिः—‘अन्येष्वपि दृश्यते’ इत्यस्योदाहरणान्याह मन्य इति । तत्राऽपि-शब्दस्य सर्वोपाधिव्यभिचारार्थत्वात्तथैव प्रदर्शयति । हे लक्ष्मणाऽधिज=अधिजातो-ऽधिजः, ‘उपसर्गे च सज्ञायाम्’ इत्यस्य व्यभिचारः, प्रजेतिवदसंज्ञत्वात् । लक्ष्मण-स्याऽधिजो लक्ष्मणाऽधिजस्तत्सम्बुद्धौ (ष० त०) । अनुजेन = अनुजातोऽनुजस्तेन ‘अनौ कर्मणि’ इत्यस्य व्यभिचारः, कर्मणोऽनुपपदत्वात् । दुर्वृत्तं = दुष्टं वृत्तं यस्य स दुर्वृत्तस्तं (बहु०), ‘वृत्तं पक्षे चरित्रे’ इत्यमरः । अक्षत्रियजे=अत्रिगजाजातं क्षत्रियजं ‘पञ्चम्यामजातौ’ इत्यस्य व्यभिचारः, क्षत्रियशब्दशस्य जातिवाचित्वात् । न क्षत्रिय-जमक्षत्रियजं तस्मिन् (नञ०) । किञ्जं = कुतोऽपि जातः किञ्जस्तं, ‘सप्तम्यां जनेर्ङः’ इत्युक्तस्य सप्तमीव्यभिचारः । सर्वत्राऽपि ‘अन्येष्वपि दृश्यते’ इति ङ इति प्रागुक्तम् ।

भावाऽर्थः—हे राम ! ममाऽनुजेन सुग्रीवेण प्रेरितं दुराचारमत एवक्षत्रियाद-संभूते रणे छद्मना निरपराधं मां मारयन्तं त्वामहं दशरथजं न मन्ये ।

भाषाऽर्थः—हे राम ! मेरे भाई सुग्रीवकी प्रेरणासे क्षत्रियसे असंभूत रणमें निरपराध मुझको मारनेवाले दुश्चरित्रतुमको, दशरथका पुत्र भी नहीं मानता हूँ ॥

अथाऽनुपपदाऽधिकारः ।

प्रत्यूचे वालिनं रामो नाऽकृतं कृतवानहम् ।

यज्वभिः सुत्वभिः पूर्वैर्जरद्विश्च कपीश्वर ! ॥ १३७ ॥

अन्वयः—रामः वालिनं प्रत्यूचे—‘हे कपीश्वर ! अहं पूर्वैः यज्वभिः सुत्वभिः जरद्विश्च अकृतं न कृतवान्’ ।

प्रयोगप०—रामेण वाली प्रत्यूचे—‘हे कपीश्वर ! मया अकृतं न कृतम्’ ।

व्याख्या—रामः = रामचन्द्रः, वालिनं = सुग्रीवभ्रातरं, प्रत्यूचे = प्रत्युवाच, हे कपीश्वर=हे वानरपते, अहं = रामः, पूर्वैः = पुरातनैः, यज्वभिः=विधिवदि-

वद्विः सुत्वभिः=सोमयाजिभिः, जरद्विश्च=वृद्धैश्च, अकृतम्=अनाचारितं कर्म,
न कृतवान्=न अनुष्ठितवान्, (अपितु तत्कृतमेवाऽकार्षमित्यर्थः) ।

व्युत्पत्तिः—यज्वभिः=इष्टवन्त इति यज्वानस्तैः । सुत्वभिः=सुतवन्त इति
सुत्वानस्तैः, उभयत्र 'सुयजोऽवनिप्' इति इवनिप् । जरद्विः=जीर्यन्ति स्मेति
जरन्तस्तैः, 'जृष्व वयोहानौ' इति धातोः 'जीर्यतेरनु' इति अतृन् । 'प्रवयाः स्यविरो
वृद्धो जीनो जीर्णो जरन्नपि ।' इत्यमरः । अकृतम्=न कृतम् (नञ्) । 'कृतमि'-
त्यत्र 'निष्ठा' इति क्तप्रत्ययः । कृतवान्=पूर्वसूत्रेणैव कृतवतुप्रत्ययः ।

भावाऽर्थः—रामो बालिनं प्रत्यन्नवीत्—'हे कपीश्वर ! अहं पुरातनैर्विघ्नेष्ट-
वद्विः सोमयाजिभिर्वृद्धैश्च अनुष्ठितमेव कर्म अनुष्ठितवान् ।

भावाऽर्थः—रामने वालीको उत्तर दिया—'हे वानरराज ! मैंने पुरातन
विधिपूर्वक यज्ञ करतेवाले, सोमयाजी और वृद्धजनोसे अनुष्ठित कर्मका ही अनुष्ठान
किया है' ॥ १३७ ॥

किं तैः कृतं तथाह—

ते हि जालैर्गले पाशैस्तिरश्चामुपसेदुषाम् ।

ऊषुषां परदारैश्च सार्धं निधनमेषिषुः ॥ १३८ ॥

अन्वयः—ते उपसेदुषां तिरश्चां परदारैः सार्धम् ऊषुषां च जालैः गले पाशैश्च
निधनमेषिषुः हि ।

प्रयोगप०—तैः निधनम् ऐषि ।

व्याख्या—ते=वृद्धाः मन्वादयः, उपसेदुषाम्=उपसन्नानाम् (उपसद्योपद्रव-
कारिणामित्यर्थः), तिरश्चां=पशुपक्ष्यादीनां (भवादृशामित्यर्थः), परदारैः=पर-
स्त्रीभिः, सार्धं=सह, ऊषुषां च=उपितवतां च, जालैः=बागुराभिः, गले=कण्ठे,
पाशैश्च=बन्धविवेकैश्च, निधनं=वधम्, ऐषिषुः=अमंसतेत्यर्थः । (वृद्धानामपि परो-
पद्रवकारिणस्तिर्यञ्चोऽपि दण्ड्या एवेत्यर्थः), हि=निश्चयेन ।

व्युत्पत्तिः—उपसेदुषाम्=उपासीदन् इति उपसेदिवांसस्तेषाम्, 'भाषायां'
सदवसश्रुवः' इति क्वसुः । तिरश्चां=तिरोऽञ्चन्तीति तिर्यञ्चस्तेषाम्, 'ऋद्विगि'-
त्यादिना क्विन्, आमि 'अचः' इत्यल्लोपः । परदारैः=परेषां दाराः परदारास्तैः (व०
त०), 'भार्या जायाश्च पुम्भूमिन् दाराः' इत्यमरः । 'सहयुक्तेऽप्रधाने' इति तृतीया ॥
ऊषुषाम्=भाषायां'मित्यादीनां क्वसुः । यजादित्वाद्धसेः सम्प्रसारणम् । ऐषिषुः=
इषेर्लुङि क्षेत्रसादेशः ।

भावाऽर्थः—वृद्धा मन्वादयः स्मृतिशास्त्रकर्तार उपसद्योपद्रवकारिणां पशुपक्ष्या-
दीनां परस्त्रीसङ्गतानां च बागुराभिः कण्ठे पाशैश्च वधमादिष्टवन्तः ।

भाषार्थः—वृद्ध मनु आदि स्मृतिशास्त्रके रचयिताओंने समीपमें उपद्रव करनेवाले पशु-पक्षी आदियोंका और परस्त्रीके साथ समागम करनेवालोंका जालसे पकड़कर और गलेपर पाश डालकर मारनेका निर्देश किया है ॥ १३८ ॥

अन्तु मया किमपराद्धमत आह—

अहं तु शुश्रुवान्भ्रात्रा स्त्रियं भुक्तां कनीयसा ।

उपेयिवाननूचानैर्निन्दितस्त्वं लतामृग ! ॥ १३९ ॥

अन्वयः—हे लतामृग ! अहं तु 'कनीयसा भ्रात्रा भुक्तां स्त्रियम् उपेयिवान् स्त्वम् अनूचानैः निन्दितः' इति शुश्रुवान् ।

प्रयोगप०—हे लतामृग ! भया तु 'उपेयिवांसं त्वाम् अनूचाना निन्दितवन्तः' इति श्रुतम् ।

व्याख्या—हे लतामृग=हे वानर, अहं तु=रामस्तु, कनीयसा भ्रात्रा अनु-
ज्जेन (सुग्रीवेण इत्यर्थः), भुक्तां=कृतभोगां, स्त्रियं=नारीम् (भ्रातृपत्नीमित्यर्थः),
उपेयिवान्=सङ्गमिवान्, त्वं=ज्यायान् भ्राता (वालीत्यर्थः), अनूचानैः=साऽङ्ग-
वेदाऽध्यायिभिः, निन्दितः=गर्हितः (असीति शेषः), इति=इत्थं, शुश्रुवान्=
अश्रौषम् (तस्मात्पारदारिकस्त्वमाततायित्वाद्वय एवेत्यर्थः) ।

व्युत्पत्तिः—हे लतामृग=लताचारी मृगो लतामृगस्तत्सम्बुद्धौ, मध्यमपदलोपी
समासः । कनीयसा=अतिशयेन युवाऽल्प्यो वा कनीयान्, तेन 'द्विवचनविभज्योपपदे
तरवीयसुनी' इतीयसुनि 'युवाऽल्पयोः कनन्यतरस्याम्' इति कनादेशः । उपेयि-
वान्=उपपूर्वादिणः 'उपेयिवाननाश्चाऽननूचानश्च' इति क्वमुप्रत्ययान्तो निपातः ।
अनूचानैः=अन्ववोचन्निति अनूचानास्तैः, पूर्वसूत्रेणैव वचेः कानच्प्रत्ययाऽन्तो
निपातः । 'अनूचानः प्रवचने साऽङ्गेष्वधीती' इत्यमरः ।

भावार्थः—हे मर्कट ! 'अनुजपत्नीं बलादाहत्य त्वमुपभुक्तवानतो वेदवृद्धैर्नि-
न्दित' इति मयाऽऽकर्णितम् ।

भाषार्थः—हे वालिन् ! 'छोटे भाई की पत्नीको रखनेके कारण तुम वेदवृद्ध
जनोसे निन्दित हो गये हो' यह बात हमने सुनी है ॥ १३९ ॥

अन्वनैषीत्ततो वाली त्रपावानिव राघवम् ।

न्यक्षिपन्चाऽङ्गदं यत्नात्काकुत्स्थे तनयं प्रियम् ॥ १४० ॥

अन्वयः—ततः वाली त्रपावान् इव राघवम् अन्वनैषोत्, प्रियं तनयमङ्गदं
च यत्नात् काकुत्स्थे न्यक्षिपत् ।

प्रयोगप०—वालिना त्रपावता इव राघवोऽन्वनायिः, प्रियस्तनयोऽङ्गदश्च
काकुत्स्थे न्यक्षेपि ।

व्याख्या—ततः=रामवाचयाजन्तरं, वाली=सुग्रीवभ्राता, त्रपावान् इव=किञ्चित्लज्जितः सन्, राघवं=रामम्, अन्वनैषीत्=अनुनीतवान् ('अज्ञोऽयं जनः क्षम्यता'मित्यनुनीतवानित्यर्थः), प्रियम्=अभीप्सितं, तनयं=पुत्रम्, अङ्गदं च=अङ्गदनामकं च, यत्नात्=अभिनवेशात्, काकुत्स्थे=रामे, न्यक्षिपत्=निक्षिप्तवान् (रक्ष्योऽयमिति हस्ते न्यस्तवानित्यर्थः) ।

व्युत्पत्तिः—भूताऽर्थे कृदन्तानुदाहृत्य सूत्रक्रमेण तिङन्तानुदाहरति । अन्वनैषीत्=अनुपूर्वात् नयते, 'लुङ्' इति भूते लुङि च्लेः सिचीट् । न्यक्षिपत्=क्षिपेरनद्यतनभूते लङ् ।

भाषार्थः—ततो वाली किञ्चित्लज्जितः सन् राघवमनुनीय प्रियपुत्रमङ्गदं च रक्ष्यत्वेन रामहस्ते न्यस्तवानित्यर्थः ।

भाषार्थः—तवकुट्टं लज्जितं होकर रामचन्द्रको मनाकर वालीने रक्षाके लिए अपने प्रिय पुत्र अङ्गदको यत्नपूर्वक रामचन्द्रको सौंपा ॥ १४० ॥

अग्रिमाणः स सुग्रीवं प्रोचे सद्भावमागतः ।

सम्भविष्याव एकस्यामभिजानासि मातरि ॥१४१॥

अन्वयः—स अग्रिमाणः सद्भावम् आगतः सुग्रीवं प्रोचे (हे वत्स !) एकस्यां मातरि सम्भविष्यावः (इति) अभिजानासि ।

प्रयोगप०—तेन अग्रिमाणेन आगतेन (सता) सुग्रीवः प्रोचे, सम्भविष्यते (इति) अभिज्ञायते ।

व्याख्या—सः=वाली, अग्रिमाणः=प्राणांस्त्यजन्, सद्भावं=साधुभावम् (सौजन्यमित्यर्थः), आगतः=प्राप्तः (सन्), सुग्रीवं=स्वभ्रातरं, प्रोचे=प्रोवाच, (हे वत्स !) एकस्याम्=एकसंख्यायाम् एव, मातरि=जनन्यां, सम्भविष्यावः=भूतादित्यर्थः, (इति=इमां वार्ताम्) अभिजानासि=स्मरसि ।

व्युत्पत्तिः—सम्भविष्यावः=‘अभिज्ञावचने लृट्’ इत्यभिज्ञावचन उपपदे भूता-जन्तने लृट् । अभिजानासीत्येतदभिज्ञावचनम् । अभिज्ञा स्मृतिः ।

भाषार्थः—वाली प्राणांस्त्यजन् सुजनो भूत्वा सुग्रीवमुवाच—हे वत्स ! आदामेकस्यामेव मातरि संभूतौ, एतत् स्मरसि ?

भाषार्थः—वाली प्राणत्याग करता हुआ सद्भावपूर्वक सुग्रीवसे कहने लगा—हे वत्स ! हम दोनों एक ही मातासे उत्पन्न हुए हैं, स्मरण है ? ॥ १४१ ॥

अवसाव नगेन्द्रेषु यत्पास्यावो मधूनि च ।

अभिजानीहि तत्सर्वं बन्धूनां समयो ह्ययम् ॥ १४२ ॥

अन्वयः—(हे वत्स !) यत् नगेन्द्रेषु अवसाव, मधूनि च पास्यावः, तत् सर्वम् अभिजानीहि, बन्धूनाम् अयं समयो हि ।

प्रयोगप०—नगेन्द्रेषु औष्यत, मधूनि पास्यन्ते, तत् सर्वम् अभिज्ञायताम् । अनेन समयेन (भूयते) हि ।

व्याख्या—(हे वत्स=हे भ्रातः !) यत्, नगेन्द्रेषु=पर्वतश्रेष्ठेषु, अवसाव=उषितवन्ती, मधूनि च=पुष्परसान् वा क्षौद्राणि च, पास्यावः=पीतवन्ती, तत्=पूर्वोक्तं, सर्वं=सकलम्, अभिजानीहि=स्मर, बन्धूनां=वान्धवानाम्, अयम्=एषः, समयः=कालः, हि=निश्चयेन ।

व्युत्पत्तिः—अवसाव=अत्र वासमात्रप्रत्यभिज्ञावचनमुपपदम् । तस्य यच्छब्द-योगात् 'न यदि' इति लुणिपेद्याल्लङेव । पास्यावः='विभाषा साकाङ्क्षे' इति पक्षे यच्छब्दसहिते साकाङ्क्षे प्रत्यभिज्ञावचने उपपदे विकल्पाद् भूते लृट् । साकाङ्क्षता च प्रयोक्तुर्लक्ष्यलक्षणयोः सम्बन्धे । तत्र वासोलक्षणं पानं च लक्ष्यमिति ।

भावाऽर्थः—हे वत्स ! आदां यत् पर्वतेषु उषितवन्ती, मधु पीतवन्ती च तत्सर्वं स्मर । बन्धूनामयं कालः ।

भाषाऽर्थः—हे वत्स ! हम दोनों जो पर्वत में रहते थे और मधुपान करते थे, उन सब बातों की याद करो । बन्धुओं का यह समय है ॥ १४२ ॥

दैवं न विदधे नूनं युगपत्सुखमावयोः ।

शश्वद् बभूव तद् दुःस्थं यतो नाविति हाऽकरोत् ॥१४३॥

अन्वयः—नूनं दैवेन आवयोः युगपत् सुखं न विदधे, (तथा हि) तत् शश्वद् दुःस्थं बभूव, यतः नौ इति ह अकरोत् ।

प्रयोगप०—दैवेन, सुखं न विदधे, तेन दुःस्थेन बभूवे, (तेन) आवाम् इति ह अक्रियावहे ।

व्याख्या—नूनम्=अवश्यं, दैवं=भाग्यम्, आवयोः=भ्रात्रोः, युगपत्=समम्, (एककालमित्यर्थः), सुखम्=आनन्दः (महोपभोगसुखमित्यर्थः), न विदधे=न चकार । (तथा हि) तत्-दैवं, शश्वत्=सदा, दुःस्थं=प्रतिकूलं, बभूव=अभवत्, यतः=यस्मात्, नौ=आवाम्, इति ह=एतादृशी (परस्परविरोधिनावित्यर्थः), अकरोत्=कृतवान् ।

व्युत्पत्तिः—विदधे='परोक्षे लिट्' इति भूताऽनद्यतनपरोक्षार्थे लिट् । बभूव='हशश्वतोर्लङ् च' इति चकाराच्छश्वच्छब्द उपपदे लिट् । 'नौ' इत्यत्र 'न' इति जयमङ्गलभरमल्लिकसम्मतः पाठः । अकरोत् पूर्वसूत्रेणैव हशब्द उपपदे उस्मिन्नेवाऽर्धे लङ् ।

भावाऽर्थः—अवश्यं प्रतिकूलं भाग्यमेवाऽऽवयोर्भ्रात्रोः सहोपभोगसुखस्य बाधकमभूदत एव आवां परस्परविरोधिनावकरोत् ।

भावाऽर्थः—अवश्यं भाग्यने ही निरन्तरप्रतिकूलहोकरहमदोनोंको एकही साथ सुखनहीं भोगने दिया, जिससे कि हमदोनों को परस्पर विरोधी बनाया ॥१४३॥

ददौ स दीयतां भ्रात्रे मालां चाऽग्रचां हिरण्मयीम् ।

राज्यं सन्दिश्य भोगांश्च ममार व्रणपीडितः ॥१४४॥

अन्वयः—स भ्रात्रे दयिताम् अग्रचां हिरण्मयीं मालां च ददौ, राज्यं भोगांश्च सन्दिश्य व्रणपीडितः (सन्) ममार ।

प्रयोगप०—तेन भ्रात्रे दयिता अग्रचा हिरण्मयी माला च ददे, व्रणपीडितेन (सता) मम्रे ।

व्याख्या—सः=वाली, भ्रात्रे=अनुजाय (सुग्रीवाय), दयितां=प्रियां (तत्पत्नीम्), अग्रचां=श्रेष्ठां, हिरण्मयीं=सुवर्णमयीं, मालां च=माल्यं । (हेमाऽञ्ज-मालाम्) च ददौ=दत्तवान्, राज्यं=किष्किन्ध्वाराज्यं, भोगांश्च=राज्याऽङ्गानि च, ('भृत्यांश्च' इति मल्लिनाथसंमतः पाठः) । सन्दिश्य=दत्त्वा, (साधु पालये-त्युपदिश्येति मल्लिनाथसंमतोऽर्थः) । व्रणपीडितः=प्रहारव्यथितः (सन्) ममार=मृतः ।

व्युत्पत्तिः—ममार='परोक्षे लिट्' इति लिट् ।

भावाऽर्थः—वाली सुग्रीवाय तत्पत्नीं (ताराम्) सुवर्णमयीं मालां च अदात्, एवं राज्यं राज्याङ्गानि च दत्त्वा शरीरमत्याक्षीत् ।

भावाऽर्थः—वालीने सुग्रीवको उनकी पत्नी और उत्तमसुवर्णमयी माला दे दी एवं राज्य और राज्याङ्गोंको देकर प्रहारसे पीडित हो प्राणत्याग किया ॥१४४॥

तस्य निर्वर्त्यं कर्तव्यं सुग्रीवो राघवाऽज्ञया ।

किष्किन्धाऽद्रिगुहां गन्तुं मनः प्रणिदधे द्रुतम् ॥ १४५ ॥

अन्वयः—सुग्रीवः तस्य कर्तव्यं निर्वर्त्यं राघवाऽज्ञया द्रुतं किष्किन्धाऽद्रिगुहां गन्तुं मनः प्रणिदधे ।

प्रयोगप०—सुग्रीवेण मनः प्रणिदधे ।

व्याख्या—सुग्रीवः=वाल्मीकुजः, तस्य=वालिनः, कर्तव्यम्=और्ध्वदेहिकं कृत्यं, निर्वर्त्यं=कृत्वा, राघवाऽज्ञया=रामाऽज्ञेन, द्रुतं=शीघ्रं, किष्किन्धाऽद्रिगुहां=किष्किन्धाख्यं पर्वतकन्दरं, गन्तुं=यातुं, मनः=चित्तं, प्रणिदधे=चकार (किष्किन्धां गन्तुमैच्छदित्यर्थः) ।

व्युत्पत्तिः—किष्किन्धाऽद्रिगुहाम्=अद्रेर्गुहा अद्रिगुहा (ष० त०), किष्किन्धा

चाऽसौ अद्रिगुहां किष्किन्वाऽद्रिगुहा, ताम् (क० घा०) । प्रणिदधे=परोक्षे लिट् ।

भावाऽर्थः—सुग्रीवो बालिन और्ध्वदेहिकं कृत्यं कृत्वा रामाज्ञया सत्वरं किष्किन्धां गन्तुमैच्छत् ।

भावाऽर्थः—सुग्रीवने बालीका और्ध्वदेहिक आदि कार्यं करके रामचन्द्रकं आज्ञासे किष्किन्धामं जानेकी इच्छा की ॥ १४५ ॥

नामग्राहं कपिभिरशनैः स्तूयमानः समन्ता-

दन्वग्भावं रघुवृषभयोर्दानरेन्द्रो विराजन् ।

अभ्यर्णेऽम्भःपतनसमये पर्णलीभूतसानुं

किष्किन्धाद्रि न्यविशत मधुक्षीबगुञ्जद्विरेफम् ॥ १४६ ॥

अन्वयः—वानरेन्द्रः समन्तात् कपिभिः नामग्राहम् अशनैः स्तूयमानः रघु-
वृषभयोः अन्वग्भावं विराजन् अम्भःपतनसमये अभ्यर्णे (सति) पर्णलीभूतसानुं
मधुक्षीबगुञ्जद्विरेफं किष्किन्धाद्रि न्यविशत ।

प्रयोगप०—वानरेन्द्रेण स्तूयमानेन विराजता पर्णलीभूतसानुं मधुक्षीबगुञ्ज-
द्विरेफः किष्किन्धाद्रिन्यविशत ।

व्याख्या—वानरेन्द्रः=सुग्रीवः, समन्तात्=सर्वतः, कपिभिः=वानरैः (हत-
मदादिभिः), नामग्राहं=नाम गृहीत्वा, अशनैः=अमन्दं, स्तूयमानः=प्रशस्यमानः,
रघुवृषभयोः=रामलक्ष्मणयोः, अन्वग्भावम्=अन्वग् भूत्वा (अनुकूलीभूयेत्यर्थः),
विराजन्=दीप्यमानः, अम्भःपतनसमये=वर्षाकाले, अभ्यर्णे=आसन्ने (सति),
पर्णलीभूतसानुं=पर्णवद्भूतप्रस्थं, मधुक्षीबगुञ्जद्विरेफं=मकरन्दमत्तकुञ्जद्विरेफं,
किष्किन्धाद्रि=किष्किन्धापर्वतं, न्यविशत=प्राविशत् ।

व्युत्पत्तिः—नामग्राहं='नाम्न्या दिशिग्रहोः' इति णमुल् । स्तूयमानः=स्तूयते
इति स्तौतेः, कर्मणि लटि 'लक्षणहेत्वोः क्रियायाः' इति शानच् । अन्वग्भावम्=
'अन्वच्यानुलोम्ये' इति भवतेर्णमुलप्रत्ययः । विराजन्=लक्षणे लटः शत्रादेशः ।
पर्णलीभूतसानुं=पर्णानि सन्ति येषां ते पर्णलाः, 'सिष्मादिभ्यश्च' इति मत्वर्थे लच् ।
अपर्णलाः पर्णला यथा सम्पद्यन्ते तथा भूताः पर्णलीभूताः 'कृष्वस्तियोगे सम्पद्य-
कर्त्तरि च्विः' इति च्विः 'च्वौ च' इति दीर्घः । पर्णलीभूताः सानवो यस्य स
पर्णलीभूतसानुस्तम् (बहु०) । 'वर्णलाभूतसानुम्' इति मल्लिनाथसम्मतः पाठः-
स्तत्र वर्णाः सन्ति येषामित्यादिप्रक्रिया पूर्ववत् ज्ञेया । मधुक्षीबगुञ्जद्विरेफं=मधु-
क्षीबा गुञ्जन्तो द्विरेफा यस्य स मधुक्षीबगुञ्जद्विरेफस्तम् (बहु०) । न्यविशत=नि-
पूर्वात् 'विश प्रवेशने' इति धातोर्लङि 'नेविश' इति लङ् । मन्दाक्रान्तादृत्तं,
'मन्दाक्रान्ता जलधिषड्गीर्म्भौ नतौ तादगुरु चेत् ।' इति तल्लक्षणम् ।

भावाऽर्थः—सुग्रीवः सर्वतो वानरैः प्रशस्यमानः रामलक्ष्मणयोरानुकूल्येन दीप्यमानः सन् वर्षतीं निकटे पुष्परसपातुभिः गुंजद्विभ्रंजरैर्युक्तां किष्किन्धां प्रविष्टः ।

भाषाऽर्थः—चारों तरफ वानर लोग नामग्रहण पूर्वक ऊँचे स्वरसे सुग्रीवकी स्तुति करने लगे और राम तथा लक्ष्मणकी अनुकूलतासे शोभित होते हुए उन्होंने वर्षाकालके निकटवर्ती होने पर पर्णवाले प्रस्थोंसे युक्त और पुष्परसके पानसे मत्त तथा झट्कार करनेवाले भ्रमरोंसे शोभित किष्किन्धामें प्रवेश किया ॥ १४६ ॥

इति श्रीभट्टिकाव्ये व्याख्याद्वयोपेते अधिकारकाण्डे

बालिवधो नाम षष्ठः सर्गः ।

—: * :—

सिद्धिनन्दनिधिचन्द्रमितेऽन्दे वैक्रमे हरिदिने सितचैत्रे ।
रामपादयुगसंस्मृतिपूर्वं पूरिता कृतिरिवं तनुरूपम् ॥
माता हेमकुमारिका सुकृतिनी सौभाग्यभाव्याऽन्विता
सत्कीर्तिद्विजचन्द्रको बुधवरः श्रीदेवचन्द्रः पिता ।
नामं नाममहं तदीयचरणद्वन्द्वं, करोम्यादरात्
व्याख्यां चन्द्रकलाऽभिधां सुविशदां छात्रप्रमोदाऽर्थकाम् ॥
विद्यायां, विनये, नये, सुहृदये, लोकोपकारे महान्
सद्धर्मप्रवणो विचक्षणगणाऽग्रीयो गुणाऽलङ्कृतः ।
साहित्यप्रथितो मृदुः कृतमुखः सङ्गीतविद्यासुधो-
स्तातः स्वर्गतदेवचन्द्रसुकृती कृत्याऽनया प्रीयताम् ॥
भारद्वाजकुलाऽब्धिनिर्मलविधौ विद्यादयाम्भूषिते
श्रीगङ्गाधरशास्त्रिपूज्यचरणेऽकालं दिवं प्रस्थिते ।
तच्छोकेन विमूढधीरपि हि तत्कीर्त्या प्रबोधाऽन्वितः
स्मारं स्मारमहं तदीयसुकृतं व्याख्यानमेतद् व्यवाम् ॥

इति शुभम् ।

—: * :—

प्रथमसर्गान्तर्गतानां धातूनां समासतो रूपाणि

भू—सत्तायाम् । लट्—भवति । लिट्—बभूव । लुट्—भविता । लृट्—भविष्यति ।
लोट्—भवतु, भवतात् । लङ्—अभवत् । विधिलङ्—भवेत् । आशीलङ्—भूयात् ।
लुङ्—अभूत् । लृङ्—अभविष्यत् ।

गम्ह—गता । गच्छति । जगाम् । गन्ता । गमिष्यति । गच्छतु, तात् ।
अगच्छत् । गच्छेत् । गम्यात् । अगमत् । अगमिष्यत् ।

इङ्—अध्ययने (नित्योऽयमधिपूर्वः) । अधीते । अधिजगे । अध्येता ।
अध्येष्यते । अधीताम् । अध्येत । अयायोत् । अध्येषीष्ट । अध्यगीष्ट—अध्यष्ट ।
अध्यगीष्यत्—अध्येष्यत् । (कर्मणि लटि—अवीयते । लुङि—अध्यगायि—अध्यायि) ।

यज देवपूजादौ । यजति—ते । इयाज—ईजे । यष्टा । यक्ष्यति—ते । यजतु—
ताम् । अयजत्—त । यजेत्—त । इज्यात्—यक्षीष्ट । अयाक्षीत्—अयष्ट । अयक्ष्यत्—
अयक्ष्यत् ।

पृ—पालनपूरणयोः । पिपत्ति । पपार । परीता—परिता । परीष्यति—परि-
ष्यति । पपतुं । अपिपः । पपूयात् । पूयात् । अपारीत् । अपरीष्यत्—अपरिष्यत् ।

मन—ज्ञाने । मन्यते । मेने । मन्ता । मंस्यते । मन्यताम् । अमन्यत् । मन्येत ।
मंसीष्ट । अमंस्त । अमंस्यत् ।

जि—जये । जयति । जिगाय । जेता । जेष्यति । जयतु । अजयत् । जयेत् ।
जीयात् । अजेषीत् । अजेष्यत् । कर्मणि लटि—जीयते । लिटि—जिग्ये । लुङि—अजायि ।
('विपराम्यां जेः') इति विपूर्वाज्जेरात्मनेपदम् । विजयते । विजिये । विजेता ।
विजेष्यते । विजयताम् । व्यजयत् । विजयेत् । विजेषीष्ट । व्यजेष्ट । व्यजेष्यत् ।

रमु—क्रीडायाम् । रमते । रेमे । रन्ता । रंस्यते । रमताम् । अरमत ।
रमेत् । रंसीष्ट । अरंस्त । अरंस्यत् ।

ह्न—हिंसागत्योः । हन्ति । जघान । हन्ता । हनिष्यति । हन्तु—हतात् ।

अहत् । हन्यात् । वध्यात् । अवधीत् । अहनिष्यत् । कर्मणि लटि-हन्यते । लटि-जन्ते । लटि-हन्यते-वानिष्यते । लुङि-अवधि-अघानि ।

कृ-विक्षेपे । किरति । चकार । करीता-करिता । करीष्यति-करिष्यति । किरतु । अकिरत् । किरेत् । कीर्यात् । अकारीत् । अकरीष्यत्-अकरिष्यत् ।

वस-निवासे । वसति । उवास । वस्ता । वत्स्यति । वसतु । अवसत् । वसेत् । उव्यात् । अवात्सीत् । अवत्सवत् ।

ष्ठा-गतनिवृत्तौ । तिष्ठति । तस्थौ । स्थाता । स्थास्यति । तिष्ठतु । अतिष्ठत् । तिष्ठेत् । स्थेयात् । अस्थात् । अस्थास्यत् । भावे लटि-स्थीयते । लटि स्थायिष्यते-स्थास्यते । (उप + ष्ठा)—उपतिष्ठते । उपतस्थे । उपस्थाता । उपस्थास्यते । उपतिष्ठताम् । उपातिष्ठत् । उपतिष्ठेत । उपस्थासीष्ट । उपास्थित । उपास्थास्यत् ।

असु-क्षेपणे । अस्यति । आस । असिता । असिष्यति । अस्यतु । आस्यत् । अस्येत् । अस्यात् । आस्यत् । आसिष्यत् ।

ज्वल-दीप्ती । ज्वलति । ज्वाला । ज्वलिता । ज्वलिष्यति । ज्वलतु । अज्वलत् । ज्वलेत् । ज्वल्यात् । अज्वालीत् । अज्वलिष्यत् ।

आस-उपवेशने । आस्ते । आसाञ्चक्रे-बभूव-आसामास । आसिता । आसिष्यते । आस्ताम् । आस्त । आसीत् । आसिषीष्ट । आसिष्ट । आसिष्यत् ।

भा-दीप्ती । भाति । बभौ । भाता । भास्यति । भातु । अभात् । भायात् । भायात् । अभासीत् । अभास्यत् ।

णीव-प्रापणे । नयति-ते । निनाय-निन्ये । नेता । नेष्यति-ते । नयतु-ताम् । अनयत्-त । नयेत्-नयेत् । नीयात्-नेषीष्ट । अनेषीत्-अनेष्ट । अनेष्यत्-त । कर्मणि लटि-नीयते । लुङि-अनायि ।

ईह-चेष्टायाम् । ईहते । ईहाञ्चक्रे । ईहिता । ईहिष्यते । ईहताम् । ऐहत् । ईहेत् । ईहिषीष्ट । ऐहिष्ट । ऐहिष्यत् ।

तनु-विस्तारे । तनोति, तनुते । ततान, तेने । तनिता । तनिष्यति-ते । तनोतु-तनुताम् । अतनोत्-अतनुत् । तनुयात्-तन्वीत् । तन्यात्-तनिषीष्ट । अतानीत्-अतनीत्, अतत-अतनिष्ट । अतनिष्यत्-त ।

हु-दानादनयोः । जुहोति । जुहाव-जुहवाञ्चकार । होता । होष्यति ।
जुहोतु । अजुहोत् । जुहुयात् । हूयात् । अहोषीत् । अहोष्यत् ।

मार्ग-अन्वेषणे प्रार्थने च । मार्गति । ममार्गं । मार्गिष्यति । मार्गंतु । अमार्गंतु ।
मार्गेत् । मार्ग्यात् । अमार्गीत् । अमार्गिष्यत् । (पक्षान्तरे-मार्गयति इत्यादि वा) ।

अश-भोजने । अशनाति । आश । अशिता । अशिष्यति । अशनातु । आशनात् ।
अशनीयात् । अश्यात् । आशीत् । आशिष्यत् ।

षुड्-प्राणिगर्भविमोचने । सूते । सुषुवे । सोता-सविता । सोष्यते-सविष्यते ।
सूताम् । असूत । सुवीत । सविषीष्ट-सोषीष्ट । असविष्ट-असोष्ट । असोष्यत-अस-
विष्यन् । (कर्मणि लुटि-सूयते । लुङि-असावि) ।

अर्च-पूजायाम् । अर्चति । आनर्चं । अर्चिता । अर्चिष्यति अर्चंतु ।
आर्चत् । अर्चेत् । अर्च्यात् । आर्चीत् । आर्चिष्यत् ।

विध-गत्याम् । सेधति । सिषेध । सेधिता । सेधिष्यति । सेधतु । असेधत्
सेधेत् । सिध्यात् । असेधीत् । असेधिष्यत् ।

यम-उपरमे । यच्छति । ययाम । यन्ता । यंस्यति । यच्छतु । अयच्छत् ।
यच्छेत् । यम्यात् । अयंसीत् । अयंस्यत् (कर्मणि लटि-यम्यते । लुङि-
अयमि-अयामि) ।

इण्-गतौ । एति । इयाय । एता । एष्यति । एतु । ऐत् । इयात् । ईयात् ।
अगात् । ऐष्यत् । (कर्मणि लटि-ईयते । लुङि-अगामि) ।

अर्ह-पूजायाम् । अर्हयति । अर्हयाम्बभूव-अर्हयामास-अर्हयाञ्चकार । अर्ह-
यिता । अर्हयिष्यति । अर्हयतु । आर्हयेत् । अर्हयेत् । अर्ह्यात् । आर्जिहत् । आर्ह-
यिष्यत् । (कर्मणि-अर्ह्यते आर्हि) ।

इष-गतौ । इष्यति । इषेध । एषिता । एषिष्यति । इष्यतु । ऐष्यत्
इष्येत् । इष्यात् । ऐषीत् । ऐषिष्यत् ।

वृत्-वर्तने । वर्तते । ववृते । वर्तिता । वर्तिष्यते-वत्स्यति । वर्तताम् । अव-
र्तत । वर्तेत । वर्तिषीष्ट । अवृत्तत्-अवर्तिष्ट । अवर्तिष्यत-अवत्स्यत् । भावे-वृष्यते ।

बुध-अवगमने । बुध्यते । बुबुधे । बोद्धा । भोत्स्यते । बुध्यताम् । अबुध्यत ।
बुध्येत । भुत्सोष्ट । अबोधि-अबुद्ध । अमोत्स्यत ।

भारत-वद-व्यक्तायां वाचि । वदति । उवाद । वादिता । वादिष्यति । वदतु । अवदत् । वदेत् । उद्यात् । अवादीत् । अवदिष्यत् ।

ख्या-प्रकथने । ख्याति । चख्यौ । ख्याता । ख्यास्यति । ख्यातु । अख्यात् । ख्यायात् । ख्यायात्-ख्येयात् । अख्यत् । अख्यास्यत् ।

तृह-हिंसायाम् । तृणेढि । ततर्हं । तर्हिता । तर्हिष्यति । तृणेडु । अतृणेड्-अतृणेड् । तृह्यात् । तृह्यात् । अतर्हीत् । अतर्हिष्यत् ।

मुह-वेचित्ये । मुह्यति । मुमोह । मोहिता-मोघा-मोढा । मोहिष्यति-मोक्ष्यति । मुह्यतु । अमुह्यत् । मुह्येत् । मुह्यात् । अमुह्यत् । अमोहिष्यत्-अमोक्ष्यत् ।

ब्रू-व्यक्तायां वाचि । ब्रवीति । आह-ब्रूते । उवाच-ऊचे । वक्ता । वक्ष्यति-वक्ष्यते । ब्रवीतु-ब्रूताम् । अब्रवीत्-अब्रूत् । ब्रूयात्-ब्रूवीत् । उच्यता-वक्षीष्ट । अवोचत्-अवोचत् । अवक्ष्यत्-त । कर्मणि लटि-उच्यते । लिटि-ऊचे । लुङि-अवाचि ।

आप्-व्याप्तौ । आप्नोति । आप । आप्ता । आप्स्यति । आप्नोतु । आप्नोत् । आप्नयात् । आप्यात् । आपत् । अप्स्यत् । कर्मणि लटि-आप्यते । लिटि-आपे । लुङि-आपि ।

कृ-करणे । करोति-कुरुते । चकार-चक्रे । कर्ता । करिष्यति-ते । करोतु-कुरुताम् । अकरोत्-अकुरुत् । कुर्यात्-कुर्वीत् । क्रियात्-कृषीष्ट । अकार्षीत्-अकृत । अकरिष्यत्-अकरिष्यत् ।

हि-गतौ वृद्धौ च । हिनोति । जिघाय । हेता । हेष्यति । हिनोतु । अहि-नोत् । हिनुयात् । हीयात् । अहैषीत् । अहेष्यत् ।

दह-भस्मीकरणे । दहति । ददाह । दग्धा । दक्ष्यति । दहतु । अदहत् । दहेत् । दह्यात् । अधाक्षीत् । अवक्ष्यत् ।

तप-सन्तापे । तपति । तताप । तप्ता । नत्स्यति । तपतु । अतपत् । तपेत् । तप्यात् । अताप्सीत् । अतप्स्यत् ।

लोच-दर्शने । लोचते । लुलोचे । लोचिता । लोचिष्यते । लोचताम् । अलो-चत् । लोचेत् । लोचिषीष्ट । अलोचिष्ट । अलोचिष्यत् ।

ज्ञा-अवलोधने । जानाति । जज्ञौ । ज्ञाता । ज्ञास्यति । जानातु । अजानात् ।

जानीयात् । ज्ञायात्, ज्ञेयात् । अज्ञासीत् । अज्ञास्यत् । कर्मणि लटि-जायते ।
लिटि-जज्ञे । लुङि-अज्ञायि ।

रुदिर्-अश्रुविमोचने । रोदिति । ररोद । रोदिता । रोदिष्यति । रोदितु ।
अरोदीत्-अरोदत् । रुद्यात् । अरुदत्-अरोदीत् ।

गद-व्यक्तायां वाचि । गदति । जगाद । गदिता । गदिष्यति । गदतु । अग-
दत् । गदेत्-गद्यात् । अगादीत्-अगदीत् । अगदिष्यत् ।

स्फुर-संचलने । स्फुरति । पुस्फोर । स्फुरिता । स्फुरिष्यति । स्फुरतु ।
अस्फुरत् । स्फुरेत् । स्फुर्यात् । अस्फुरीत् । अस्फुरिष्यत् ।

कु-शब्दे । कीति । चुकाव । कोता । कोष्यति । कौतु । अकौत् । कुयात् ।
कूयात् । अकौषीत् । अकोष्यत् ।

इति प्रथमः सर्गः ।

—०—

ग्रन्थविस्तरमतेर्धातुख्याणां दिग्दर्शनमात्रमाचरितम् ।

— * —

1057

श्लोकानुक्रमणिका

विषयः	पृ०	विषयः	पृ०	विषयः	पृ०
अ		आ			
अकृष्टपच्याः	२८७	अध्वरेष्विष्टिनाम्	२२६	आंहिषाताम्	१३३
अक्षेमः	२५८	अनृतोद्यम्	२८४	आः कष्टम्	२५५
अग्निचित्	३३४	अनेकशः	७७	आख्यन्मुनिस्तस्य	२१
अग्नेगावा	३३०	अन्तर्धस्व	१६२	आचाम्यम्	२६१
अघानि	१६८	अन्तर्निविष्टोऽज्वल	१०	आर्चीद्	१०
अजिग्रहत्	६७	अन्वनेषीत्	३४०	आज्ञां प्रतीपुः	११८
अजीगणत्	७८	अपपुजन्	५२	आढ्यङ्करणविक्रान्तः	३२४
अटाव्यमानः	१३२	अभून्नृपः	१	आतिथ्यमेभ्यः	११७
अताव्यस्य	२६६	अमितम्पचमी	३१४	आतिष्ठद्गु	१४१
अतिप्रियत्वात्	३२३	अरण्ययाने	१२५	आत्मम्भरिस्त्वम्	५६
अतुल्यमहसा	१६०	अवश्यपान्यम्	२६१	आदिचत्	८३
अथ जगदुः	२६	अवश्यायकणास्त्रावाः	३०२	आहृत्यस्तेन	२८४
अथ तीक्ष्णायसैः	१६६	अवसायो भविष्यामि	३०२	अपिङ्गरुचोर्ध्व	५६
अथ पुरुजवयोगात्	८०	अवसाव	३४१	आपीतमधुका	२२१
अथ वाणेन	३३०	अवाकिशरसम्	१३३	आप्यानस्कन्ध	२१०
अथ सम्पततः	१६३	अशिश्नन्	१०१	आवद्धभीमभ्रुकुटी	१०६
अथाऽर्ध्यम्	२६५	अक्षीतपिबतीयन्ती	२३६	आभिचीयम्	१७६
अथाऽऽस्यस्यन्	२३०	असीतो रावणः	२४५	आयोधने	४६
अथाऽऽलम्ब्य	२७१	असृष्ट यो यश्च	६१	आर्चीद् द्विजातीन्	१७
अथाऽऽलुलोके	५०	असंस्कृत्रिमसंन्यानौ	१५६	आवासे	२३५
अदोहीव	२७०	अस्त्रीकोऽसावहम्	१५३	आशङ्कमानः	२५२
अग्नौ द्विजान्	६०	अस्माकमुक्तम्	१२७	आशितम्भवम्	३१६
अदृक्षताऽम्भांसि	३८	अस्त्राक्षुरस्त्रम्	६४	आशीर्भिरभ्यर्च्य	२५
अधिष्यचापः	५७	अहमन्तकरः	२४१	आसिष्ट	६८
अधीयन्	२१६	अहं तु शुश्रवान्	३४०	आस्ते	२८३
अध्यङ्	१६५	अहं न्यवधिपम्	२५८	आहोपुरुषिकाम्	१८६
अध्वरेष्वग्निचित्वत्सु	१७५	अहं राम	२८०	आह्लास्त	२६४
		अहं शूर्पणखा	१५५		

विषयः	पृ०	विषयः	पृ०	विषयः	पृ०
इति निगदितवन्तम्	१३०	एकहायनसारङ्गती	३०५	क्रुध्यन् कुलं	२५
इति द्रुवाणः	६५	एपः	२०६	क्षिप्रम्	७०
इतः स्म	६६	ऐ		क्षुद्रान् न जडुः	५१
इत्थं प्रवादम्	६२	ऐ वाचम्	२६०	ख	
इदं कवचम्	२६७	ऐक्षिप्महि	२५७	खरदूषणयोः	१५७
इदं नक्तन्तनम्	२५६	ऐक्षेताम्	२७५	ग	
इपुमति	२७	ऐपीः	२०	गता स्यात्	२५४
इह सा	२६२	ऐहिष्ट	१३	गते	२१४
इहासिष्ट	२५६	ओ		गतो वनम्	६०
ई		ओजायमाना	२२५	गजन्	३७
ईयुः	११५	ओपाञ्चकार	२४८	गाधेषदिष्टम्	५८
उ		क		गिरिमन्वसुपत्	२६६
उच्चाग्रचक्रः	८४	कः पण्डितायमानः	२२५	गिरिगुहायाः	३२७
उग्रप्रदयाऽऽकुले	१४६	कथं दुःस्थः	३३७	गिरेर्नितम्बे	३६
उग्रप्रदयेन	३१५	कमण्डलुकपालेन	२१५	गृध्रस्य	२६८
उच्चिक्रियरे	११३	करिष्यमाणम्	१७३	घ	
उच्चैरसौ	७६	कर्णजपैः	८६	घानिस्यते	२४
उच्चैरारस्यमानाम्	२३६	का त्वमेकाकिनी	२१८	च	
उत्तीर्णौ वा	३१२	कुण्डपात्यवताम्	२६३	चक्रन्दुः	१०४
उत्पत्य	१६१	कुरु बुद्धिम्	१७६	चिरकालोषितम्	२००
उदक्षिपन्	११०	कृती श्रुती	१२६	चिरं क्लिशित्वा	२०७
उक्षसम्	१४४	कृते कानिष्ठिनेयस्य	२३१	चिरं रुदित्वा	१२४
उपा गन्धकुरुताम्	३१३	कृतेपु	१११	छ	
उपासाञ्जकिरे	२४७	कृते सौभागिनेयस्य	१५८	छलेन	३१४
ऊ		कृत्वा लङ्का	१८८	ज	
ऊर्जस्वलम्	१२६	कृत्वा वालिद्रुहम्	३३६	जक्षिमोऽनपराधेऽपि	१६१
ऋ		केचिद्वपथुम्	१६५	जसुः प्रसादं	६३
ऋग्यजुषम्	१३७	केचिन्निन्दुः	८६	जिज्ञासोः	३२६
ऋग्यमूकम्	३२८	कौसल्ययाऽसाव	१६	जिते नृपाऽसौ	७६
ऋग्यमूके	२८१	क्रुद्धोऽदीपि	२६६	जेता यज्ञद्रुहाम्	१५२
				जात्वेङ्गितैः	६४

विषयः	पृ०	विषयः	पृ०	विषयः	पृ०
त		तं भीतङ्कारम्	१६८	धारयैः	३००
ततश्चित्रीयमाणोऽसौ २०५		तं मनोहरम्	३०६	धिग्दाशरथिम्	३३२
ततो नदीष्णान् ६८		तं यायजूकाः	४७	धुन्वन्	२४३
ततो बलिन्दमप्रख्यम् ३२०		तं विप्रदर्शम्	४६	ध्वनीनामुद्धमैः	३००
ततो वालिपशौ ३२६		तं सुस्थयन्तः	१०६	न	
ततोऽभ्यगात् १६		तां प्रातिक्कलिकीम्	२३८	न जिह्वयाञ्चकार	२५०
ततो रवणम् २७६		ताः सान्त्वयन्ती	१००	न तज्जलम्	४६
ततो बाब्रुत्यमानाऽसौ १५३		अस्यन्तीम्	२३८	न तृणेहीति	२७३
ततः प्रवित्राजयिषुः ८८		त्रिवर्णापारीणमसौ	७२	न तं पश्यामि	१८४
ततःसुचेतीकृतपौरः ८२		त्वं तु	२०२	न त्वं	१६५
तथाऽऽर्तोपि २६४		द		नन्दनानि	२६६
तमुद्यतनिशाता २०३		दण्डकानध्यवात्ताम्	१७१	न प्रणायो जनः	२६२
वयोर्वानरसेनान्योः ३२६		दत्ताऽवधानम्	३५	न विभाय	२४३
गरङ्गसङ्गात् ३१		ददृशे	१४२	नाऽऽख्येयः	२८५
तव प्रयातः २८०		ददैः	३०१	नाऽऽयस्यसि	२६४
तस्मिन् १३५		ददौ सः	३४३	नाऽऽस्यम्	१८२
तस्य निर्वर्त्यं ३४३		दधाना	१४३	नामग्राहम्	३४४
तस्यान्यग्बुक्रियाम् २७७		दद्येऽहम्	३०३	निराकरिष्णु	१६७
तस्याऽलिपत २६३		दिग्ब्यापिनीः	४०	निर्माणदत्तस्य	८
तस्याः १५५		दिदृक्षमाणः	१०५	निर्लङ्कः	२३३
तान् प्रत्यवादीत् ५४		दीव्यमानम्	२२८	निवृत्ते भरते	१३१
तामुवाच १४७		दुःखायते	२२४	निशातुषारैः	३२
तिरमांशुरश्मि ४०		दूरगैः	३२१	विष्टाम्	१५
तेन वह्णेन २८२		दृष्टोणुवानान्	१२२	निहन्ता	२२६
तेन सङ्गतम् २८३		देहम्	२११	नृपाऽऽत्मजौ	१०७
तेनाऽदूद्यष्यत् २०५		दैत्याऽभिभूतस्य	५३	नैतन्मतम्	१०८
ते भुक्तवन्तः १२०		दैवं न विदधे	३४२	नैवेन्द्राणी	१८३
ते हि जालैः ३३६		द्विषन्	२४०	नोदकण्ठव्यता	२२३
तैर्वृक्षेण १६३		ध		न्यवर्तयत्	२७४
तौ खड्गमुसल १६८		धर्मकृत्यरताम्	२८८	प	
तौ चतुर्दशसाहस्र १६२		धर्मोऽस्ति	६१	पक्षिभिर्वितृदैः	२६६
तौ वालिप्रणिधी ३०६		धर्म्यासु	११	पञ्च पञ्चनखाः	३३६

विषयः	पृ०	विषयः	पृ०	विषयः	पृ०
पतत्रिकोद्बुद्धानि	२२८	बिम्बागतैः	३२	यद्यहम्	१७३
परिपयुद्धे	२२०	बुद्धिपूर्वम्	३३५	यमाऽऽरभ्यहृदरी	१६४
परिभाषीणि	२६६	भ		यमं युनक्ति	२७२
परिग्रह्यद्य	१४०	भवन्तम्	१६३	यशस्करसमाचारम्	२४१
पयशाप्सीत्	१५६	भिन्ननौक इव	२३४	यायास्त्वमिति	२१३
पापकृत्	३३४	भुजौ चकृततुः	२७८	युवजानिः	१७७
पिशाचमु खधौरेयम्	२४४	भूति णक्षि	२३	यपं समैव्यथ	१३५
पुण्यः	६	भृङ्गाली	२६७	योगक्षेमकरम्	१०६
पुत्रीयता	१२	भ्रातरि	२२६	योषिद्बृन्दारिका	१८१
पुरो रामस्य	१३४	म		र	
पौराः	६३	मत्पराक्रम	२३२	रक्षांसि	१४
प्रगृह्यपदवत्	२८८	मन्युर्मन्ये	२६७	राक्षसान्	२३१
प्रजागरान्चकार	२४६	मन्ये किञ्चमहं	३३८	राघवम्	१५०
प्रतीय	६६	मम रावणनाथायाः	१५६	राममुच्चैः	३३२
प्रतुष्टुः	५५	मया त्वेमाप्याः	२२	रामसङ्घुपितम्	२१०
प्रत्यूचे	१८५	महाकुलीनः	२२६	रामोऽपि	२५४
प्रत्यूचे वालिनम्	३३८	महीरुपमाना	६३	रामोऽवोचत्	३१३
प्रत्यूचे मारुतिः	३१५	मातामहावासम्	८५	रुदतः	२६१
प्रभातवातहति	३४	मानुपानभिलष्यन्ती	१४८	रिणक्षि	२७२
प्रयास्यतः	२६	माऽऽवधिष्टाः	२७५	ल	
प्रलुठितमवनौ	२४७	मासुमास्त	१८६	लक्ष्मणाचेच	२६१
प्रष्टव्यम्	२७६	मा स्म द्राक्षीः	२५६	लक्ष्मणं सा	१५४
प्रस्थायमानौ	६०	मा स्म भूः	२३७	लक्ष्मीः	१८१
प्राप्य	१४५	मांसविक्रयिणः	३३५	लताऽनुपातम्	३६
प्रास्थापयत्	८४	मांसान्योष्टाव	१७८	लब्धां ततो	७३
प्रियम्भःबुक्ताम्	३२५	मित्यैव	२२२	लम्भौ कथं नु	२७६
प्रियंवदोऽपि	३१६	मृगयुमिव	१६५	व	
व		मृषाऽसि	३३३	वधेन संख्ये	८४
बद्धो दुर्वलरक्षार्थम्	१५१	मृषोद्यम्	२१४	वनतापसके	२०१
बन्धूनशङ्किष्ट	१०२	मेघङ्करम्	३१८	वनस्पतीनाम्	३०
लिनावसुम्	३१०	म्रियमाणः	३४१	वनानि	३३
लिर्वन्धे	६४	य		वनेषु वासतेयेषु	१३६
		यद्गोहेनदिनमसौ	१६६	वपुश्चान्दनिकम्	१५०

विषयः	पृ०	विषयः	पृ०	विषयः	पृ०
चरेण तु	३२२	श		सायन्तनीम्	२१७
वर्द्धते	२६३	शत्रुघ्नान्	३२४	सारोऽसौ	१८३
वलगूयन्तीम्	२२४	शत्रन्	२१२	सिताऽरविन्दप्रचयेषु	४०
वसानस्तन्त्रकनिमे	१३८	शर्मदम्	३०७	सीताम्	२५२
वसानाम्	२८८	शितविशिख	१६६	सीतां जिघांसु	२६६
वसुन्धरायाम्	३२१	शीघ्रायमाणैः	११२	सुकृतम्	२२०
वसूनि तोयम्	४	शीर्षघातिनम्	३२३	सुखजातः	१६७
वसूनि देशांश्च	८७	शीर्षच्छेद्यम्	२०२	सुपात्	१४४
वस्त्राऽन्नपानम्	११६	शक्लोत्तरासङ्गभृतः	१२३	सुप्ती नभस्तः	१००
वाचंयमान्	११६	श्रुत्वा	२०८	सुप्रातम्	७४
वाचंयमोऽहमनृते	३१७	श्रोत्राहिनासावदनम्	११०	सुरापैरिव	३०८
वाताहतचलच्छाखाः	३०४	श्वश्रेयसम्	१६०	सूतोऽपि	६५
वालिनम्	३३१	स		साऽध्यैष्ट	३
विग्रहस्तव	१७२	सख्यस्य	२६५	सोऽपृच्छत्	२५३
विचित्रम्	४४	सतामरुष्करम्	२४२	सौमित्रे	१४६
विचुक्रुशुः	२६	स तामूचेऽथ	२६०	संगच्छ	२३६
विदां कुर्वन्तु	२५०	सत्त्वमेजयसिंहाख्यान्	२११	संत्रासयान्चकार	२४५
विद्यामथैनम्	४८	सत्त्वानजस्रम्	२७७	संदिदृशयिषुः	२१७
विद्युत्प्रणाशम्	६२	सद्मन्	६	संहस्य	२५४
वियोग	४१	स पुण्यकीर्तिः	७	सम्पत्य	१६२
विरुणोदग्रधाराऽग्रः	१८७	स प्रोषिवानेत्य	१०३	संवित्तः	१६६
विलोक्य	६७	समाविष्टम्	३०४	स्त्रीभूषणम्	४२
विवृत्तपाश्वरम्	४३	समुत्तरन्तौ	२८७	स्थायं स्थायम्	२०७
विशङ्कतो वत्सि	७५	समुद्रोपत्यका	२३४	स्नानभ्यषित	२६३
विश्वासप्रदवेपोऽसौ	३०८	समूलकाषम्	१२३	स्वपोषम्	२६५
वृतस्वम्	१७४	सम्प्राप्य तीरम्	११४	ह	
वृद्धीरसाम्	१२८	सम्प्राप्य राक्षससभम्	१७०	हतबन्धुः	१६६
वृन्दिष्ठमार्चीत्	७१	स राजसूययाजीव	२८३	हन्तुम्	२४६
वेदोऽङ्गवान्	१८	सर्वङ्कपयशःशाखम्	३१७	हरामि	२०४
वैखानसेभ्यः	१२१	सर्वत्र	२६८	हित्वाऽऽशितङ्ग	१३८
व्यासम्	३१०	स शत्रुलावौ	३०६	हिरण्मयी	७२
व्यायच्छमानयोः	३२८	स शुश्रुवान्	२२	हृतरत्नः	१८६
आतीनव्या	१३६	सहायवन्तः	१८०	हृदयङ्गममूर्तिस्वम्	२१३



साहित्यदर्पणम्

‘चन्द्रकला’ संस्कृत-हिन्दीव्याख्योपेतम् व्याख्याकार—पं० शेषराज शर्मा रेग्मी

व्याख्याकार ने आधुनिक पठन-पाठन के अनुरूप व्याख्या में सरलता लाने भरपूर प्रयास किया है। इसकी पाण्डित्यपूर्ण विचारों से ओत-प्रोत संस्कृत साहित्य की ऐतिहासिक विशद भूमिका में ग्रन्थ के गम्भीर अध्ययन एवं शोध परिणाम उपन्यस्त हैं। संस्कृतेतर परीक्षार्थी छात्रों के लिये तो इसकी हिन्दी व्याख्या ही पर्याप्त है। १-६ परिच्छेद २५-००, ७-१० परिच्छेद २५-संपूर्ण ५०-

प्रतापरुद्रीयम्

कुमारस्वामि-सोमपीथिकृत ‘रत्नापण’ टीका सहित-
‘बालक्रीडा’ नामक विमर्शाख्य हिन्दीव्याख्याविभूषित
व्याख्याकार—आचार्य मधुसूदन शास्त्री

कविवर विद्यानाथ विरचित यह ग्रंथ अलंकारशास्त्र का सर्वोत्कृष्ट ग्रन्थ माना जाता है। इसमें ग्रन्थकार ने काव्य, नाटक, अलंकार आदि का क्रमबद्ध सोदाहरण विशद विवेचन प्रस्तुत किया है। इसकी ‘रत्नापण’ नामक संस्कृत टीका अपने नाम के अनुरूप अत्यन्त सरल प्रवाहमय तथा मूल का प्रतिपद अनुवर्तन करने वाली है। इस टीका में मूल के सभी उदाहरणों को सुस्पष्ट करने के लिये मत-मतान्तर-निरासपूर्वक विषय वस्तु का यथार्थ बोध कराया गया है। परन्तु संस्कृत में होने से यह सर्वबोध-गम्य नहीं थी, अतः शताधिक ग्रन्थों के लब्ध प्रतिष्ठ विद्वान् व्याख्याकार ने हिन्दी व्याख्या में पहले मूल ग्रंथ को लगाकर बाद में ‘शंका समाधान’ पूर्वक अलंकारशास्त्र के मार्मिक सिद्धान्तों, क्लिष्ट अंशों तथा मत-मतान्तरों पर सरलतम शब्दों में व्यापक प्रकाश डाला है, जिससे संस्कृतेतर छात्रों के लिये तो अलंकारशास्त्र का यह एक मौलिक ग्रंथ ही बन गया है। छात्र, अध्यापक तथा अनुसन्धित्सुओं के लिये यह संस्करण अवश्य पठनीय, मननीय और संग्रहणीय है ४०-००

मेघदूतम्

‘इन्दुकला’ संस्कृत हिन्दी व्याख्या, नोट्स टिप्पणी, सहित

सभी विश्वविद्यालयों में इस ग्रन्थकी व्यापकता को देखकर ही इसकी सरल, सुबोध मनोवैज्ञानिक व्याख्या की गयी है। इसकी सान्त्वय व्याख्या, शब्दार्थ, भापार्थ, समास, कोश तथा विषयानुरूप बोधगम्य विशद टिप्पणी (नोट्स) द्वारा विषय की गम्भीरता तथा व्यापकता को बढ़ा दिया गया है। छात्रों को परीक्षोपयोगी आलोचनात्मक विषयों का ज्ञान इसकी सारगर्भित भूमिका द्वारा ही हो जायगा। पूर्वमेघ ७-००, संपूर्ण १४-००

प्राप्तिस्थानम्—चौखम्बा संस्कृत सीरीज आफिस, वाराणसी-२२१००५